
ବିଜୁଳି ପ୍ରବାହ ବନ୍ଦ ହୋଇଗଲେ ଗୋଟେ ଯନ୍ତ୍ରର ଗତି କ୍ରମେ ମନ୍ଦର ହୋଇଯାଏ ! ସ୍ଥାଣୁ 
ହୋଇଯାଏ ଟିକିଏ ପରେ । ଏଲିଟ୍‌ ସିନେମା ହଲ୍‌ର ପ୍ରଶସ୍ତ, ପରିଛୁନନ ଓ ରୂଚିପୂର୍ଣ ପରିସର 
ଭିତରେ ପ୍ରବେଶ କରିବା ପରେ ତାହାହି ଘଟିଲା ଝୁନୁ ଓ ଶିଖା କ୍ଷେତ୍ରରେ | ଟିକଟ କାଉଣ୍ଟର 
ଉପରେ ଝୁଲୁଥ୍ବା ଲାଲ୍‌ ରଙ୍ଗର ବଡ଼ ଫଳକ ଉପରେ ଧଳା ଅକ୍ଷରର ଦୂଇଟି ଶବ୍ଦ ଘୋଷଣା 
କରୁଥ୍‌୍ଲେ-ହାଉସ୍‌ ଫୁଲ୍‌ ! I 

ସେମାନେ ସ୍ଥାଣୁ ହୋଇଗଲେ କାଉଣ୍ଟର ପାଖରୁ କିଛି ଦୂରରେ । ବିଜୁଳି ପ୍ରବାହ ବନ୍ଦ 
ହୋଇଗଲେ କିପରି ଦେଖାଯାଆନ୍ତା, ଏଲିଟ୍‌ ହଲ୍ର ସେଭେଣ୍ଟି ଏମ୍‌.ଏମ୍‌. ସ୍ତିନ୍‌ ? ତାହା 
ଜାଣିବାକୁ ହେଲେ ସେତେବେଳେ ଏଇ ଦୁଇଜଣଙ୍କର ମୁହଁ ଦେଖ୍ବା କଥା | ଜୀବନର ସମସ୍ତ 
ଉ୍ସଣ୍ଠା ପରିପୂର୍ଣ ଆଶାୟୀ ପଦକ୍ଷେପ ଏଇ ଯେମିତି ପାଣ୍ଡର ହୋଇଗଲା ବିଫଳତା ଯୋଗୁ । 
ହାତଛଡ଼ା ହୋଇଗଲା ମନମତାଣିଆ ଅଭିଜ୍ଞତାଟେ | 


ଏପରି ନୈରାଶ୍ୟ ଥୁଲା ଅପ୍ରତ୍ୟାଶିତ ସେମାନଙ୍କ ପାଇଁ । ସେମାନେ ଜାଣିଥ୍‌ଲେ ଯେ 
ଦେଶର ଅନ୍ୟ ସହର ଭଳି ଏ ସହର ମଧ୍ଯ ଅପେକ୍ଷା କରୁଥଲା ଏଇ ଫିଲ୍ମକୁ । ଏଥୁପାଇଁ ଅୂଲା 
ଉତ୍ସାହପୂର୍ଣ୍ଣ ଶିହରଣ ଓ ଚାପା ଉନ୍ମାଦନା, ବିଶେଷତଃ ତରୁଣୀମାନଙ୍କ ମଧ୍ଯରେ ! ଏହାର କାରଣ 
ହେଉଚି ଫିଲ୍ମର ହିରୋ ସଦ୍ୟତମ ହାର୍ଟଥ୍ରୋବ୍‌ ହୋଇଯାଇଥୁଲା ଏମାନଙ୍କ ପାଇଁ ! ଏମାନଙ୍କର 
ଭାବନା, ସ୍ଵପ୍ନ, କାର୍ଯ୍ୟକଳାପ , କଥାବାର୍ରା ଇତ୍ୟାଦିରେ ଆସ୍ଥାନ ଜମେଇ ସାରିଥ୍ଲା ସିଏ । ସେ 
ଅଭିନୟ କରିଥବା ଏଇ ପ୍ରଥମ ଫିଲ୍ମ ଯିଏ ଯେତେଥର ଯେତିକି ଆଗ୍ରହ, ମୁଗ୍ଧ, ସମର୍ପଣ ଭାବ 
ନେଇ ଦେଖୁବ, ସେ ସେତିକି ତାହାର ନିକଟବର୍ଭୀ ହୋଇ ପାରିବ ବୋଲି ଧାରଣା ସୃଷ୍ଟି 
ହୋଇଯାଇଥ୍‌ଲା | ତାହାର ଫଟୋ ରହିଥ୍‌ଲା ଚାରିଆଡ଼େ ! ବେଡ଼ୁରୂମ୍‌ କାକ୍ଷଠୁ ଆରମ୍ଭକରି 
ତକିଆ ତଳ ଓ ବହି ମଲାଟ ଯାଏ । ସେଲୁନ୍‌ଠୁ ଆରମ୍ଭ କରି ରେଲ୍‌ୱ ପ୍ଲାଟ୍‌ଫର୍ମ ପର୍ଯ୍ୟନ୍ତ 


ତିନି ସପ୍ତାହ ପୂର୍ବେ ସହରର ଏଇ ଅତ୍ୟାଧୁନିକ ଶୀତତାପ ନିୟନ୍ତ୍ରିତ ହଲ୍‌ ଗର୍ବିତ ହେଲା 
ଏଇ ଫିଲ୍ମ ଯୋଗୁ । ବାସ୍ତବିକ ଏଲିଟ୍‌ ହଲ୍‌ ହୋଇପଡ଼ିଲା ଏକ ଉଆସ । ତାହାର ସିଂହାସନର 
ଅଧ୍ଷ୍ଠିତ ସମ୍ରାଟ ହେଉଚି ଏଇ ହିରୋ । ଅଧୁକାର କରିନେଉଟି ହଜାର ହଜାର ହୃଦୟକୁ । 
ଅଗ୍ରିମ ଟିକଟ ପାଇଁ ଭିଡ଼ ହେଲା ପ୍ରବଳ । ଶୃଙ୍ଖଳା ରକ୍ଷା ପାଇଁ ସାହାଯ୍ୟ:ନିଆଗଲା ପୁଲିସ୍‌ର । 
ସମ୍ଭବତଃ ଆଶଙ୍କା ସୃଷ୍ଟି ହେଲା ଯେ ଏଇ ଗୋଟିଏ ଶୋ ପରେ ପଳେଇଯିବ ଏ ଫିଲ୍ମ । ଏହା 

ଦେଖ୍ବାରୁ ବଞ୍ତ ହେବାର ଅର୍ଥ, ପରିପୂର୍ଣତା, ମୋକ୍ଷ ଓ ନିବାଣରୁ ବଞ୍ତ ହେବା । ଗୁରୁତୃହୀନ 
ଓ ଦୁର୍ବିସହ ହୋଇଯିବ ଜୀବନ । ଭଲ ବେପାର ହେଲା ଟିକଟ କଳାବଜାର କରୁଥ୍‌ବା 
ଲୋକଙ୍କର । ସେମାନଙ୍କ ଜରିଆରେ ପୁଲିସ୍‌ର ମଧ୍ଯ । 

ଅନେକେ ପାଞ୍ଚ-ଛ ଥର ଏ ଫିଲ୍ମ ଦେଖ୍‌ ହିରୋର ପ୍ରତ୍ୟେକ ଜିନିଷକୁ ଦୃଢ଼ ସମର୍ଥନ 
କଲେ । ୟା ସତ୍ତ୍ଵେ ସମୟକ୍ରମେ ଏଲିଟ୍‌ ଆଡ଼କ୍ର ଦର୍ଶକମାନଙ୍କର ସୁଅ ପତଳା ହେଲା । ଶୋ 
ଆରମ୍ଭ ହେବାର ଦଶ-ପନ୍ଦର ମିନିଟ୍‌ ପୂର୍ବରୁ ଟିକଟ ମିଳିଯାଉଚି ବୋଲି ଚଙ୍ଗଟା ହେଲା ! ଝୁନୁ 
ଓ ଶିଖା ଅନର୍ସ କ୍ଲାସ୍‌୍କୁ ନ ଯାଇ ବାହାରି ଆସିଥ୍‌ଲେ ଏଲିଟ୍‌ ଆଡ଼କୁ । ସେମାନଙ୍କର ଯୁକ୍ତିଥ୍ଲା 
ଯେ ଆଜିକାଲି କ୍ଲାସ୍‌ ଆଟେଣ୍ଡ୍‌ କରିବାରେ ଟିକିଏ ବି ଫାଇଦା ନାହିଁ । ଏମିତିକି ପରୀକ୍ଷାରେ 
ଖୁବ୍‌ ଭଲ କଲେ ମଧ୍ଯ କଂ ଣ ବା ଏମିତି ମନମତାଣିଆ ଜିନିଷଟେ ମିଳୁଚି ? ଜ୍ଞାନ ବୋଲି 
ଜିନିଷର ଉପଯୋଗିତା ଅଛି କେଉଁଠି.? ଗ୍ଲାମର୍‌ ଆଉ ଷ୍ଟାଇଲ୍‌ରେ ରହିବା ପାଇଁ ଏହା କିଛି 
ହେଲେ ସାହାଯ୍ୟ କରେ ? କ୍ଲାସ୍‌ରେ ଘାଉଁ ଘାଉଁ ହେଉଥ୍ବା ଲୋକ ଅପେକ୍ଷା ଫିଲ୍ମର ହିରୋ 
ଏ ସଂପର୍କରେ ପଥପ୍ରଦର୍ଶକ ହେବା ନିତାନ୍ତ ସ୍ଵାଭାବିକ ନା ନାଇଁ ? 

ନୂନ୍‌ ଶୋ ବାରଟା ବେଳେ । ଦଶ -ପନ୍ଦର ମିନିଟ୍‌ ପୂର୍ବରୁ ମଧ୍ଯ ଟିକଟ ମିଳିଯାଉଚି 
ବୋଲି ଶୁଣା କଥା ବିଶ୍ମାସ କରି ବାହାରି ଆସିଲେ ଏ ଦରହେଁ କଲେଜରୁ । ସେଠାରେ ଆଜିକାଲିକା 
ପିଲାଙ୍କର ନୈତିକ ଅଭିଭାବକ କେହି ନଥ୍‌ବାରୁ । ତରବର ହୋଇ ସାଇକେଲ୍‌ ଷ୍ଟାଣ୍ଡରେ 
ସେମାନେ ସାଇକେଲ ରଖ୍‌ ଟୋକନ୍‌ ଗ୍ରହଣ କଲେ । ଷ୍ଟାଣ୍ଡବାଲାକୁ ପଚାରିବାରୁ ସେ କହିଲା 
ଯେ ଯାହାକୁ ଯେତେ ଟିକଟ । ଗତକାଲି ନୁନ୍‌ ଓ ନାଇଟ୍‌ ଶୋରେ ଲୋକ ନଥୁଲେ | 


ଅଥଚ ଏତେ ପ୍ରସ୍ତୁତି ଓ ଆଗ୍ରହର ବାଟ ବନ୍ଦ ହୋଇଯାଏ ହାଉସ୍‌ ଫୁଲ୍‌ ବୋଲି ଦାରୂଣ 
ଓ ନିଷ୍ଠରୁଣ ଫଳକ ଯୋଗୁ ! ଲୋକମାନଙ୍କର ଗତି ହଲ୍‌ର ଲବି ଆଡ଼କୁ । ବାହାରେ, ଝୁନୁ ଓ 
ଶିଖା ଭଳି ଆହୁରି ଅନେକ ଠିଆ ହେଇଥ୍‌ଲେ । କେତେକ ଟିକଟ ପାଇ ନ ଥ୍ବାର ନୈରାଶ୍ୟ 
ଓ ଗ୍ଲାନି ନେଇ ! ଆଉ କେତେକ ଆମ୍ମ ବିଶ୍ଵାସର ସହିତ, ନିଶ୍ଚିନ୍ତ ହୋଇ । ସେମାନଙ୍କର 
ଟିକଟ ଅଛି । ଯେକୌଣସି ମୁହୂର୍ରେ ସେମାନେ ଯାଇପାରିବେ ଭିତରକୁ । ଇତସ୍ତତଃ ଗତି 
ଓ କୋଳାହଳ ଥୁଲା । 


ଝୁନୁ ଓ ଶିଖା ପ୍ରାୟ ଏକସମୟରେ କାନ୍ଧରୁ ଝୁଲୁଥ୍‌ବା ବ୍ୟାଗ୍‌ରୁ ବାହାର କଲେ ରୂମାଲ ! 
ମେକ୍‌ଅପ୍‌ ପୋଛି ହୋଇ ନ ଯାଏ ଯେମିତି । ସେଇଭଳି ସତର୍କତାର ସହିତ ସେମାନେ ବେକ 
ଓ ମୁହଁ ପୋଛିଲେ । ରାସ୍ତାଠାରୁ କିଛି ଦୂରରେ, ପ୍ରଶସ୍ତ ପାଚେରି ଘେର ଭିତରେ ଏଲିଟ୍‌ | 
ପାଚେରି ଆର ପାଖରେ, ଗୋଟିଏ ପାର୍ଶ୍ବରେ ସାଇକେଲ ଷ୍ଟାଣ୍ଡ୍‌ । ଅନ୍ୟ ପାର୍ଶ୍ବରେ କାର ପାର୍କିଙ୍ଗ 
ଏରିଆ । ପାଚେରି ଭିତରେ ରାସ୍ତା ସହିତ ସମାନ୍ତରାଳ ହୋଇ ହଲ୍‌ ସାମନାରେ ଛୋଟ ଲନ୍‌ । 

ସବ୍ରଜ ଘାସ ।! ତାର ଜାଲି ଘେରାଉ ହୋଇ । ବିଭିନ୍ନ ପ୍ୟାଟର୍ଣ୍ଣ କରାଯାଇ ଫ୍ଲାୱାର୍‌ ବେଡ଼ । 
ସଂଜ ହେଲେ ରଙ୍ଗିନ ଆଲୁଅ ଜଳେ ସେଠାରେ । ଫାଉଣ୍ଟେନ୍‌ର ପିଚକାରି ଆକର୍ଷଣୀୟ କରେ 
କଂକ୍ରିଟ୍‌ ଆଚ୍ାଦିତ ହଲ୍‌ ଚାରିପାଖର ଅଞ୍ଚଳକୁ | ଅତ୍ୟନ୍ତ ସମ୍ଭାନ୍ତ, ସୁକୁମାର ଓ ରୂଚିପୂର୍ଣ 
ପରିବେଶ । 

—“ ପଳେଇବା ।” ଝୁନୁ ପ୍ରସ୍ତାବ ବାଢ଼ିଲା । ଏହା ବ୍ୟତୀତ ଆଉ ଅନ୍ୟ କୌଣସି ବିକଳ୍ପ 
ନ ଥୁଲା ସେମାନଙ୍କ ଆଗରେ | ସେମାନେ ଏଥର ହାଉସ୍‌ ଫ୍ରଲ୍‌ ଫଳକକୁ ପଛରେ ପକାଇ 
ଆଗେଇ ଆସିଲେ | 

ତୁମ୍ଭ ଦୁହିଙ୍କ ମଧ୍ଯରୁ ଶିଖା କିଏ ? ଗୋଟିଏ ବନ୍ଧ ସୃଷ୍ଟିକଲା ଏଇ ଜିଜ୍ଞାସା, ସେମାନଙ୍କ 
ଗତି ଆଗରେ । ଏଲିଟ୍‌ କର୍ମଚାରୀଙ୍କ ପାଇଁ ଉଦ୍ଦିଷ୍ଟ ୟୁନିଫର୍ମ ପିନ୍ଧିଥିଲା ଯୁବକ ଜଣକ । ହାଲ୍‌କା 
ନୀଳ ରଙ୍ଗର ଫୁଲପେଣ୍ଢଟ ଓ ବୃଶ୍‌ ସାର୍ଟ | ଦୁହେଁ ବେଶି ବିସ୍ପଥିତ ଓ କମ୍‌ ସଙ୍କୁଚିତ ହୋଇ ତା” 
ଆଡ଼େ ଚାହିଁବା ବେଳେ ସେ ଯୋଗକଲା-- ଲକିବାବୁ ଚିହୁଚନ୍ତି ତୁମକୁ । ଡାକିଦେବା ପାଇଁ 
କହିଲେ । 

ଲକିବାବ୍ର ! ଏ ଦୁହେଁ ଚାହିଁଲେ ପରସ୍ପରକୁ । କୌଣସି ଉତ୍ସାହ କିମ୍ବା ଆଗ୍ରହ ନଥୁଲା 
ସେମାନଙ୍କ ମୁହଁରେ । ଶିଖା ଦେଖାଗଲା ଚିନ୍ତିତ ଓ ଗମ୍ଭୀର | ପରିଚିତ ଲୋକଙ୍କର ଆଲବମ୍‌ଟେ 
ଥାଏ ସମସ୍ତଙ୍କ ସୁ ତିରେ । ତା' ଭିତରେ ଲକିବୋଲି କେହି ରହିଥ୍ବାର ମନେ ପଡ଼ିଲା ନାଇଁ | 
ଜଣକର ଅଜାଣତରେ ଆଉ କେହି ତାକୁ ଚିହ୍ନିବା, ନାମ-ଠିକଣା ଜାଣିବାରେ ଅସୁବିଧା 
କେଉଁଠି ? ଏମିତି ଏକତରଫା ପରିଚୟ ଥ୍ବ ଲକିବୋଲି କୁହାଯାଉଥ୍ବା କେଉଁ ଯୁବକ 
ପାଖରେ | ଏଭଳି ପରିଚୟ କେବଳ ଅପ୍ରତିଭ ହେବାଭଳି ପରିସ୍ଥିତି ନୂହେଁ; ବେଳେବେଳେ 
ଯନ୍ତ୍ରଣାଦାୟକ ଘଟଣାର ଏନ୍ତୁଡ଼ିଶାଳ ହୋଇଯାଏ । 

—“ କେଉଁ ଲକିବାବୁ ?' ଅଯଥାରେ ବିରକ୍ତ କରାଯାଉଚି ବୋଲି ସୂଚନା ଦେଲା ଶିଖାର 
ଏଇ ପ୍ରଶ୍ନ । ଆପାତତଃ ଏହା ଘୋଷଣା କଲା ଯେ ଏ ପ୍ରଶ୍ନର ଉତ୍ତର ନ ପାଇଲେ ହିଁ ସେ 
ବେଶି ଖୁସୀ ହେବ; କାରଣ ଲକିକୁ କେୟାର କରିବା ପାଇଁ ସେ ଚାହୁଁ ନାଇଁ ! 

—‹ ଲକିବାବୁଙ୍କୁ ଚିହ୍ନି ନାହାନ୍ତି ?? କର୍ମଚାରୀ ଜଣକ ଶିଖାକୁ ଦୟା ଦେଖାଇବ ନା ତା' 
ଉପରେ ବିରକ୍ତ ହେବ, ତାହା ଠିକ୍‌ କରି ପାରିଲା ନାହିଁ । ଟିକିଏ ହସି କହିଲା ହଲ୍‌ ମାଲିକଙ୍କ 
ପୁଅ । ମୋତେ କହିଲେ, ମୋ ସାଙ୍ଗ ହରେନ୍ଦ୍ରର ସାନ ଭଉଣୀ ଶିଖା ବୋଧହୁଏ ଟିକଟ ନ 
ପାଇ ଫେରିଯାଉଟି; ଯା' ଡାକି ଆଣିବୁ । ଯଦି ସିନେମା ଦେଖୁବା କଥା, ତେବେ ତାଙ୍କୁ 
ଟିକିଏ ଫୋନ୍‌ କରି ଦେଇଥ୍‌ଲେ ଚଳିଥାନ୍ତା ବୋଲି କହିଲେ । ଆସ ।' 

ସେ ଆଉ କିଛି କଥା କିମ୍ବା ପ୍ରତିକ୍ରିୟାକୁ ଅପେକ୍ଷା କଲା ନାଇଁ । ଏ ଦୂହେଁ ଚାହିଲେ 
ପରସ୍ପରକୁ । ଯଚା ଯାଉଥବା ଜିନିଷକୁ ଗ୍ରହଣ କରିବା ଠିକ୍‌ ହେବ କି ନା ବୋଲି ସହସା 
ନିର୍ଣ୍ଣୟ କରି ନ ପାରିବାରୁ । 

“କଂ ଣ କହୁଚୁ ? ' ଶିଖା ଦରକାର କରୁଥ୍ଲା ପରାମର୍ଶ । 

—“ନିହ଼ା ଲୋକ ଭଳି ତ କଥା କହୁଚି । ଚାଲ, ଦେଖ୍ଆସିବା ।' ଝୁନୁ କହିଲା ! 

ତଳ ମହଲାର ପ୍ରଶସ୍ତ ଲବି । ହଲ୍‌ ଭିତରେ ପଶୁଥ୍‌ଲେ ଲୋକମାନେ । ଠିଆ ହୋଇଥ୍‌ଲେ 
ଆହୁରି କେତେଜଣ । ଗୋଟିଏ କୋଣରେ ସ୍ଵାକ୍‌ସ ପାର ! କମିଙ୍ଗ ସୁନ୍‌ ବୋଲି 
ଲେଖାଯାଇଥ୍‌ବା ଗୋଟେ ବୋର୍ଡ଼ ଉପରେ ଫଟୋ । ପୋଷ୍ଟର ତ ଅଛି ପାଞ୍ଚ ଛଟା, କାନ୍ଷର 
ଗାଲ ଉପରେ ସ୍ପଟ୍‌ ଭଳି । ସେମାନେ ସିଡ଼ି ଉପରେ ପାଦ ଦେଲେ । 


ତଳ ମହଲା ଭଳି ପ୍ରଶସ୍ତ ଲବି । ଗାଢ଼ ଲାଲ୍‌ ରଙ୍ଗର କାର୍ପେଟ୍‌ ଏହାକୁ ରାଜକୀୟ ଓ 
ସମ୍ଭାନ୍ତ କରିଚି । ଏଠାରେ ବି ଅଛି ସଫ୍‌ଟ ଡ୍ରିଙ୍କ କାଉଣ୍ଟର । ଦୁଇ କଡ଼ରେ ଟଏଲେଟ୍‌ | ଲେଖା 
ଯାଇଚି-ହି ଏବଂ ସି ବୋଲି । ଆହୁରି ଅଛି ଅଫିସ୍‌ ଲେଖାଯାଇଥ୍‌ବା ରୂମ୍‌ | ଠିକ୍‌ ତା'ର 
ସାମନାରେ ଯେଉଁ ଦ୍ଵାର ଅଛି, ତା' ଉପରେ ସଂକ୍ଷିପ୍ତ ସତର୍କବାଣୀ ଅଛି-ନୋ ଏଣ୍ଟି । 

ସେମାନଙ୍କୁ ଡାକି ଆଣିଥ୍ବା କର୍ମଚାରୀ ଖୋଲି ଧରିଥ୍ଲା ଏହାର ଦ୍ଵାର ! ସେମାନଙ୍କର 
ଇତସ୍ତତଃ ଭାବକୁ ଦୂର କରିବା ପାଇଁ ସ୍କିତ ହସି କହିଲା ଯାଅ, ବାବୁ ଅପେକ୍ଷା କରିଚନ୍ତି । 


ଦ୍ଵାର ଖୋଲାଥୂଲେ ମଧ୍ଯ , ସେମାନଙ୍କ ସାମନାରେ ରହିଥ୍ଲା ଗୋଟେ କାନ୍ଧ । ସଙ୍କୋଚ, 
ବରସ୍ତତା ଓ କିଞ୍ତ୍‌ ଅନିଶ୍ଚିତତାର କାନ୍ଧ । ଏହାକୁ ଯେଉଁ ଲୋକ ଜଣକ ଘୁଞ୍ଚାଇଲା, ସେ ସମ୍ଭବତଃ 
ଲଜି । ପ୍ରଚୂର ଆଗ୍ରହ ଓ ଉଲ୍ଲାସ ଥୁଲା ତା” ସ୍ଵରରେ କିରେ, ଶିଖା ! ଚିହୁ ନ ପାରିବା ଭଳି 
ଏମିତି ଅନେଇ ରହିଲୁ କ'ଣ ? ଆ, ଭିତରକୁ ଆ । କିଛି ବର୍ଷ ପରେ ଦେଖା ସାକ୍ଷାତ | ତୂ 
ଆଉ ମନେ ରଖ୍‌ ପାରିବ୍ର କେମିତି ? କେମିତି ଅଛନ୍ତି, ମଉସା-ମାଉସୀ ? ହରେନ୍ଦ୍ର କେଉଁଠି 
କଣ୍ଟାକ୍ଟର ହୋଇଚି ବୋଲି ଶୁଣିଥ୍‌ଲି । ଗତ ବର୍ଷ ଟ୍ରକ୍‌ଟେ କିଣିଲା ପରା ?' 

ଲକି ଏତେ କଥା କହିବା ପରେ ଶେଷ କଲା ଏମିତି ଏକ ପ୍ରଶ୍ନରେ, ଯାହାର ଉତ୍ତର 
ଦେବାକୁ ପଡ଼ିବ, ଶିଖା ପାଇଁ । ସେ ହଁ ବୋଲି ସାନ ଉତ୍ତରଟେ ଦେଲା ଏବଂ ପ୍ରଥମଥର 
ପାଇଁ ଲକି ମୁହଁକୁ ଚାହିଁଲା, ତା? ଭାଇ ସଂପର୍କରେ ଏତେ ନିର୍ଭୁଲ ତଥ୍ୟ ରଖ୍‌ ନିଜକୁ ଅନ୍ତରଙ୍ଗ 
ବୋଲି ପ୍ରମାଣ କରୁଥ୍‌ବା ଯୁବକକୁ | ହ୍ୟାଣ୍ଡସମ୍‌ ! ବେଶ୍‌ ଡେଙ୍ଗା ! ପତଳା । ଗୋରା । ଜିନ୍‌ 
ପରିହିତ । ମୁହଁରେ ଯେଉଁ ସ୍ଥିତ ହସ ଅଛି, ତାହା ଅନ୍ୟ ଉପରେ ଅନୁକୂଳ ପ୍ରଭାବ ହିଁ 
ପକାଇପାରେ । ପ୍ରବତ୍ତେଇ ପାରେ । ଭରସା କରାଯାଇପାରେ ଏ ଯୁବକକୁ । 

ଶିଖା ମୁଗ୍ଧ ଓ ଗର୍ବିତ ହୋଇଗଲା ଏଇଥ୍‌ପାଇଁ ଯେ, ଏତେ ଚମକ୍ାର ହଲ୍ର ଏଇ 
ଚାର୍ିଙ୍ଗ ମାଲିକ ଘନିଷ୍ଠ ଭାବରେ ପରିଚିତ ତା ' ପରିବାର ସହିତ । ଏ ଦ୍ରହିଙ୍କର ଏଇ ଅନ୍ତରଙ୍ଗତା 
ସ୍ଵାଭାବିକ ପ୍ରତିକ୍ରିୟା ସୃଷ୍ଟି କଲା ଝୁନୁ ମନରେ । ସେ ବିଚ୍ଦିନ୍ନ ହୋଇଗଲା । ନିଜକୁ ଅପରିଚିତ 
ବୋଧ କଲା ସେଠାରେ । ଶିଖାକୁ ରର୍ଷା କରାଯିବା କଥା । ନିତାନ୍ତ ବିକଳ ଓ ଦୟନୀୟ 
ଦେଖାଯାଉଥ୍‌ୁଲା ତା’ ମୁହଁର ନକଲି ହସ । 

¬ କିରେ, କୁଆଡ଼େ ପଳେଇ ଗଲୁ କି ?' ଲକିର କିଞ୍ତ୍‌ ଉଚ୍ଚସ୍ଵରର ଜିଜ୍ଞାସା । ୟୁନିଫର୍ମ 
ପିଛିଥ୍ବା ସେଇ ଯୁବକ | ଅତ୍ୟନ୍ତ ଆଜ୍ଞାବହ, ନମ୍ର ଓ କୁହୁକବଳରେ ଖୁବ୍‌ ସାନ ଓ ନଗଣ୍ୟ 
ଦେଖାଯାଉଥ୍‌ବା ସେଇ କର୍ମଚାରୀ ! ଅଥଚ କୌଣସି ଉଗ୍ର ପ୍ରଭୁତ ନ ଥୁଲା ଲକିର ଏଇ 
କଥାରେ ଦୁଇଟା ଥଣ୍ଡା ନେଇ ଆ ।” ଆଦେଶ ନ ଥୁଲା, ବରଂ ଏହା ଥୁଲା ଅନୁରୋଧ | 
ସତେ ଯେପରି କର୍ମଚାରୀଜଣକ ଏଇ ନି୍ଦଦେଶ ଅମାନ୍ୟ କରିପାରେ । ଦୂଇଟା ଥଣ୍ଡା ଆଣିଲେ 
ଲକି ଅତ୍ୟନ୍ତ ଉପକୃତ ହେବଏମିତି ଧାରଣା ସୃଷ୍ଟିକଲା ତା'ର ଏଇ କଥା । 


ଗୋଟେ ଷ୍ଟାର୍‌ ହୋଟେଲର ସୁଇଟ୍‌ ଭଳି ଥୁଲା ସେଇ ରୂମ୍‌ର ପରିବେଶ ! ବହଳ, 
“ମସୃଣ କାର୍ପେଟ୍‌ ଯେକୌଣସି ଜୋତା-ଚପଲକୁ ଅପମାନିତ କରିଦେଇପାରେ । ବାସ୍ତବିକ 
ଏ ଦୁହେଁ ଜାଣି ପାରୁ ନଥ୍ଲେ ଧୂଳି ଘୋଡ଼େଇଥ୍ବା ଚପଲ ସେମାନେ ଲୁଚେଇ ରଖ୍ବେ 
କେଉଁଠି । ଯେଉଁଠି ମହାନ କାର୍ପେଟ୍ର ଗୌରବ ତାହାକୁ ଠାବ ମଧ୍ଯ କରି ପାରନ୍ତା ନାଇଁ 
ଓଜନଦାର ସୋଫା | ଏହାର କୁଶନ୍‌ ଆପାତତଃ ତିରସ୍କାର କରୁଥଲା ସେମାନଙ୍କୁ ଓ 
ସେମାନଙ୍କର ପୋଷାକକୁ । କ୍ଷୀଣ ଆଲୁଅ । ବିଭୋର ହେବା ଭଳି ବାସ୍ଵା । ଶୀତଳ ରଖ୍ବା 
ପାଇଁ ଏୟାର କଣ୍ରିସନର୍‌ | ମନ୍ତ୍ରମୁସ୍ଧ ହେବା ଭଳି ପରିବେଶ | ଏହାର ମାଲିକ, ସୌମ୍ୟ ଓ 
ମାର୍ଜିତ ଲକି, ସେମାନଙ୍କ ସାମନାରେ । ଏ ଦୁହିଁଙ୍କୁ ଦେଖ୍ବା ଫଳରେ ବାସ୍ତବିକ ଲକି ଓ 
ପରିପୂର୍ଣ୍ଣ ଅନୁଭବ କରୁଥ୍ଳା ଲକି । ଏତେ ମଧୁର, ଶିହରଣ ସୃଷ୍ଠି କଲା ଭଳି ଅଭିଜ୍ଞତା 
ସେମାନଙ୍କ ପାଇଁ ଥ୍ଲା ଆକସ୍ତିକ । ଏପରି ଘଟେ କେବଳ ଦିବାସ୍ଵପ୍ନ ଭିତରେ । 

ସେମାନେ ସଫ୍ଟ ତ୍ରିଙ୍କ ଧରିବା ପୂର୍ବରୁ ଝୁନୁ ୱ|ଚ୍‌ ଦେଖ୍‌ ନେଇଥ୍ଲା | ଲକି କହିଲା 
କିରେ, ଶିଖା, ତୋ ସାଙ୍ଗ ତରବର ହେଉଚନ୍ତି ହଲ୍‌କୁ ଯିବା ପାଇଁ । ତଥାପି ଆହୁରି ଅଛି 
ପାଞ୍ଚ ମିନିଟ୍‌ ।” ଏଥର ୟୁନିଫର୍ମ ପିନ୍ଧା କର୍ମଚାରୀ ପ୍ରତି¬ ଅପରେଟରକୁ କହିବୁ, ଆଉ 
ପାଞ୍ଚମିନିଟ୍‌ ପରେ ଫିଲ୍ମ ପକାଇବ | ଦୁଇଜଣ ନିଜ ଲୋକଙ୍କ ସଙ୍ଗେ ମୁଁ କଥାବାଉଁ କରୁଚି ।” 

ହଲ୍‌ ଉପରେ ଲକିର କର୍ଜ୍ତୃ ଚୂଡ଼ାନ୍ତ ଓ ନିରଙ୍କୁଶ । ନିଜ ଲୋକପାଇଁ ସେ ଉଦାର 
ହୋଇପାରେ । ଏଥ୍ପାଇଁ ଶହ ଶହ ଅନ୍ୟ ଲୋକଙ୍କୁ ସେ ଖାତିର ନ କରିପାରେ । ଏ ଦୂହେଁ 
ପାଇ ପାରିଲେ ଏଇ ଧାରଣା | ମାତ୍ର ଅପରେଟର ଆଡ଼କୁ ଯାଉଥ୍‌ବା କର୍ମଚାରୀ ଜଣକ 


D) କିପରି ନିଆଯାଏ ନିଷ୍ତର 


ସମ୍ଭବତଃ ନିଜ କାନକୁ ଓ ତା” ପାଖରେ ଥ୍ବା ପବନକୁ କହିଲା-ଶାଲା, ହାରାମି ! ଏ ଦ୍ରହେଁ 
ଯଦି ଏହା ଶୁଣିଆନ୍ତେ, ତେବେ ବିଶ୍ଵାସ କରି ନ ଥାନ୍ତେ ଯେ ଏଇ ବିରକ୍ତି ଓ ଘୃଣା କେବଳ 
ଲକି ପାଇଁ ହି ଉଦ୍ଦିଷ୍ଟ 

“ହଁ, କଂଣ କହୁଥ୍ଲି କି ।” ଲକି କହିଚାଲିଲା“ ହରେନ୍ଦ୍ର କ"ଣ କରିବ ବୋଲି ଚିନ୍ତିତ 
ଥାଏ । ମୁଁ ପଳେଇଗଲି ସିନେମାଟୋଗ୍ରାଫିରେ କୋର୍ସଟେ କରିବା ପାଇଁ । ମନ ଲାଗିଲା 
ନାଇଁ । ବର୍ଷକ ପରେ ନିର୍ଦ୍ଦେଶନା ଶିଖୁଲି । ତାହା ବି ସନ୍ଧଷ୍ଠ କଲା ନାଇଁ ।” ସେ ହସିଲା ଟିକିଏ । 
ନିଜ ଅସ୍ଥିରତାକୁ କ୍ଷମା ଦେଲା । ପୁଣି କହଲା ଭାବୁଚି, ଗୋଟେ ଫିଲ୍ କରିବି | ବାପା ଏଶେ 
ଚାହୁଁଚନ୍ତି, ତାଙ୍କ ଇଣ୍ଡଷ୍ଠି କଥା ବ୍ରଝିବାକୁ । ଏଇ, ଦେଖୁଲ, ତୁମେ ଏଇ ଆଡ଼୍‌୍ଭଟାଇଜ୍‌ମେଣ୍ଟଟା 
ଦେଖ୍ଲଣି ? 

ସେ ଉଠି ଆସିଲା । ଖବରକାଗଜ ଖୋଲି ନିର୍ଦିଷ୍ଟ ସ୍ଥାନ ପ୍ରତି ସେମାନଙ୍କର ଦୃଷ୍ଟି ଆକର୍ଷଣ 
କଲା । ଏଲିଟ୍‌ ନାମକ ପ୍ରଡ଼କ୍‌ସନ୍‌ କଂପାନୀ , ତାହାର ପ୍ରଥମ ଫିଲ୍ମ ପାଇଁ ଦରକାର କରୁଥଲା 
ଆର୍ଟିଷ୍୍‌ । ଏଥର ନୈରାଶ୍ୟ ଥୁଲା, ତା” ସୂରରେ-' ମୋ ପାଇଁ ସମସ୍ୟା ହେଉଚି, ମୁଁ ଯେଉଁ 
ଫିଲ୍ମ ବନେଇବାକୁ ଯାଉଚି, ସେଥ୍ପାଇଁ ଉପଯୁକ୍ତ ଆର୍ଟିଷ୍ଠ ପାଉନାଇଁ | ପାଞ୍ଚଦିନ ତଳେ ମୁଁ 
ସ୍ତ୍ରିନ୍‌ପ୍ଲେ ଆଉ ଡାଇଲଗ୍‌ ଲେଖୁସାରିଚି ।' ଏଥର ସେ ଖବରକାଗଜ ରଖୁଲା ଟି-ପୟ ଉପରେ । 
ପକେଟରେ ହାତ ପୂରେଇଲା । ଏ ଦୁହିଁଙ୍କୁ ଆହୁରି ମୁଗ୍ଧ, ପ୍ରଭାବିତ ଓ ଇଂପ୍ରେସ୍‌ କରିବା ପାଇଁ 
ପରବଉ୍ୀ ଡାଇଲଗ୍‌ ସତେ ଯେପରି ଅଛି ତା ଭିତରେ । କହିଲା ଟିକିଏ ଇତସ୍ତତଃ ହୋଇ 
‘ଶିଖା, ତୁ ଆଉ ତୋର ସାଙ୍ଗ...ଭେରି ସରି, ମୁଁ ଏ ଯାଏଁ ତୋ ସାଙ୍ଗର ନାମ ବି ଜାଣିପାରି 
ନାଇଁ!” 

—“ଝୁନୁ ।” କହିଲା ଶିଖା | 

—“ ୟେସ୍‌, ଝୁନୁ ।” ପ୍ରସ୍ତାବ ବାଢ଼ିଲା ଲକି ମୁଁ କହୁଥ୍ଲି କ'ଣ କି, ମୋର ଏଇ ଫିଲ୍ମରେ 
ତମେ ଦୁହେଁ ରୋଲ୍‌ ନେଲେ ମୁଁ ଭାରି ଖୁସୀ ହୁଅନ୍ତି । 

ଗୋଟେ ବିସ୍ଫୋରଣ ଏ ଦ୍ରହିଙ୍କୁ ଏତେ ଅବାକ୍‌ ଓ ନିର୍ବୋଧ କରି ପାରି ନଥାନ୍ତା । ଏତେ 
ବଡ଼ ପ୍ରାପ୍ତି ! ଏହାକୁ ଧରି ରଖୁବା ପାଇଁ ସେମାନଙ୍କ ମନରେ, ହୃଦୟରେ ଯଥେଷ୍ଟ ସ୍ଥାନ 
ନଥୁଲା ! 

ନାଇଁ, ନାଇଁ ! ମାନେ, ଆମେ ଅଭିନୟ କଂଣ, ଜାଣିନୁ !' ଶିଖା ପ୍ରତିବାଦ କଲା | 
ପ୍ରତ୍ୟାଖ୍ୟାନ କରିବାପାଇଁ ନୁହେଁ, ଯଚା ଯାଇଅ୍ବା ଜିନିଷ ସେମାନଙ୍କୁ ଅଭିଭୂତ କରି ପକାଉଚି 
ବୋଲି । ସେମାନେ ନିଜକୁ ଅଯୋଗ୍ୟ ମନେ କରୁଛନ୍ତି ବୋଲି । 


କିପରି ନିଆଯାଏ ନିଷ୍ପତି ୭ 


—' ନୋ ପ୍ରୋବଲେମ୍‌ ! ' ଲକି ଏମିତି ଢଙ୍ଗରେ କହିଲା ସତେ ଯେପରି ଅଭିନୟ କ୍ଷେତ୍ରରେ 
ସେମାନଙ୍କର ଅନଭିଜ୍ଞ ହେବା କଥାଟା ହିଁ ଦରକାର ତାଂ ଫିଲ୍ମ ପାଇଁ-“ତୁମେ ଗୋଟେ- 
ଦୁଇଟି ସିନ୍‌ରେ ଦେଖାଦେବ ! ଗୋଟେ -ଦୃୂଇଟା ଡାଇଲଗ୍‌ କହିବ । ଓ.କେ. ? ସୁବିଧା ହେଲେ 
ଯିବି ତୁମ ଘର ଆଡ଼େ ।' 


ୟୁନିଫର୍ମ ପିନ୍ଧା ଯୁବକ ସହିତ ଏମାନେ ହଲକୁ ଯିବା ଆଗରୁ ଆଉ ଗୋଟେ ଉପହାର 
“ଗୋଟେ କଥା କହିବାକୁ ଭୁଲି ଯାଉଚି । ସିନେମା ଦେଖୁବା ପାଇଁ ମନ ହେବ । ଟିକଟ କାଉଣ୍ଟର 
ପାଖକୁ ଯିବା ଦରକାର କ'ଣ ? ଟେଲିଫୋନ୍‌ରେ ପଦେ କହିବା ଯଥେଷ୍ଟ ହେବ । ମୁଁ ଥାଏ 
ବା ନଥାଏ । ମୁଁ ସିନା ଝରକା ବାଟରେ ତଳକୁ ଅନେଇଥ୍‌ଲି ବୋଲି ତୁମ ଦ୍ରହିଙ୍କୁ ପଳେଇ 
ଯାଉଥ୍ବାର ଦେଖ୍ଲି । ଏଇ, ନିଅ | ପାଖରେ ରଖ୍ଥାଅ ।” ସେ ଦୃହିଙ୍କ ହାତକୁ ବଢ଼େଇ 
ଦେଲା ଦୃଇଟି ଭିଜିଟିଙ୍ଗ କା଼ । 

ପ୍ରାୟ ସାଢ଼େ ତିନିଟା ବେଳେ । ଭଡ଼ା ଘର । ଜାଫ୍ରି ! ତା' ଭିତରେ ରହେ ଝୁନୁର 
ସାଇକେଲ | ଆଇନ୍‌ ପଢ଼ଥ୍‌ବା; ଅନ୍ୟ ପ୍ରକାରେ କହିଲେ, ଆଇନ୍‌ କଲେଜରେ ନାମ 
ଲେଖାଇଥ୍‌ବା, ଝାଂପୃଭାଇର ସାଇକେଲ ଓ ଦୁଇମାସ ତଳେ କିଣା ଯାଇଥ୍‌ବା ବାପାଙ୍କ ମୋଟର 
ସାଇକେଲ ରହେ | ଗୋଟିଏ କୋଣରେ ଅଧାଅଧ୍‌ ରଙ୍ଗ ହରାଇ ଜଖମ ହୋଇ ପଡ଼ିଥ୍‌ବା 
ଟିଣ ଚେୟାର । ଡାକ୍ତରଖାନା ବିଛଣାରେ ସ୍ଥାୟୀ ରୋଗୀଟିଏ ଭଳି । ଜୋତା ଷ୍ଟାଣ୍ଡ | ଡାହାଣ 
ପାଖ ଦରଜା ଟପିଲେ ଡ୍ରଇଂରୂମ୍‌ । ବହୁ ପୂରୁଣା, କାଠ ମଇଳା ହୋଇଯାଇଥ୍‌ବା ନାଇଲନ୍‌ 
ବୃଣା ସୋଫା | ସେଲ୍‌ଫରେ ଏଣୁ ତେଣୁ ଗୁଡ଼ାଏ ଜିନିଷ ଅସଜଡ଼ା ହୋଇ । ଛାତ ତଳକୁ 
ଗୋଟିଏ କୋଣ ବର୍ଷା ହେଲେ ଓଦା ହୁଏ | 

ଏ ରୂମ୍‌ ଟପିଲେ, ବାରନ୍ଦା । ପରିବା କଟା ହୁଏ | ଜିନିଷ ପାଛୁଡ଼ା ଯାଏ । ପ୍ରଥମ 
ରୁମ୍‌ଟି ଝାଂପୂର । ତା'ପରଟି ଝୁନୁର ! ଶେଷରୁମ୍‌ ବାପା-ମା'ଙ୍କର | ମା” ବାରମ୍ବାର ଅଭିଯୋଗ 
କଲା ଯେ ତାଂ ଅଣ୍ଟା ଓ ଆଣ୍ଡ୍‌ ବଥା ହେଉଚି । ବହୁଦିନ ତଳୁ କିଣା ଯାଇଚି ଡାଇନିଙ୍ଗ ଟେବୁଲ 
ଓ ୱାସିଙ୍ଗ ମେସିନ୍‌ । ସେ କୃଚିତ୍‌ ତଳେ ବସେ । କହେ, ଘରଦାର ସଫାସୂତରା ରଖ୍ବା ପାଇଁ 
ଏବଂ ସଜଡ଼ାସଜଡ଼ି କରିବାପାଇଁ ତା'ଠାରେ ତାକତ ନାଇଁ ! ଅଳନ୍ଧୁ ସଫା କଲେ ଭୟଙ୍କର 
ଛିଙ୍କ ହୁଏ । ହାତ -ଗୋଡ଼ ତେଲ ଚିକିଟା ହେଲେ ସାବୁନରେ ଭଲ ଭାବେ ଧୁଆଧୋଇ ହେବା 
ଦରକାର । ସେତିକିରେ ବଥା ବଢ଼ିଯାଏ | ତେଣୁ „ ତାକୁ ହେପାଜତରେ ରଖୁବା ପାଇଁ ସମସ୍ତେ 
ତପୂର ଥାଆନ୍ତି । ତା'ର କେଉଁଠି କ'ଣ ସାମାନ୍ୟ ଅସୁବିଧା ହେଲେ ବାପା ଦେଖାଯାଆନ୍ତି 
ଅତ୍ୟନ୍ତ ବିବ୍ରତ, ଦୟନୀୟ ଓ ଭୟଭୀତ ! ଏଇ ଯେମିତି ଖତମ୍‌ ହୋଇଯିବ ପୃଥ୍ବୀ ! 


୮ କିପରି ନିଆଯାଏ ନିଷ୍ପରି 


ଏହା ହେଉଚି ହେଡ଼୍‌ଜ୍ଲର୍କ ବିନୋଦଙ୍କର ସଂସାର । ସାଢ଼େ ତିନିଟା ବେଳେ କଲେଜ 
ପଢ଼ା ଛାଡ଼ି ନୂନ୍‌ ଶୋ ଉପଭୋଗ କରିବା ପରେ ଘରକୁ ଫେରିଚି ଝୁନୁ ! 


ଆର ରୁମ୍‌ରେ ଟିଭି ଚାଲିଚି । ଢୋ ଢା, ଢିସୂମ୍‌ଢିସୁମ୍‌ ଶବ୍ଦରେ ଉଚ୍ଛନ୍ନ ହୋଇପଡୂଚି 
ଟିଭି ସ୍ତରିନ୍‌ । ଭରପୂର ହୋଇ ଯାଉଚି ରୂମ୍‌ ! ତାଙ୍କ ଘରର ଟିଭି ଆପାତତଃ ଗର୍ଜନ କରେ । 
ମା'ର କାନ ଦୋଷ ଅଛି ବୋଲି କହେ । କମ୍‌ ଭୋଲୁ୍ୟୁମରେ ଶ୍ରଭେ ନାଇଁ । ଝୁନୁ ଜାଣେ, 
ଦୁଇଟା ବିଶାଳ ତକିଆ ଉପରେ ଡେରି ହୋଇ ମା” ରାଜକୀୟ ଠାଣିରେ ଦେଖୁଥ୍ବ ରଙ୍ଗିନ୍‌ 
ଦୃଶ୍ୟ । ଏତେ ଏକାଗ୍ରତା ଥାଏ ତା'ଠାରେ ଯେ ଝୁନୁ ଘରେ ପ୍ରବେଶ କରିବା କଥା ତାକୁ 
ଚହଲାଇ ପାରେ ନାଇଁ । ଝୁନୁ ଟଏଲେ୍‌ଟ୍‌ରେ ଧୁଆଧୋଇ ହେବ । ଚୁଲି ପାଖରେ ବଢ଼ାଯାଇଥ୍‌ବା 
ଖାଇବା ଜିନିଷ ଆଣି ଚୂପ୍ଚାପ୍‌ ଖାଇବ । 

ସେ ଦିନ କିନ୍ତୁ ଝୁନୁ ଠିକ୍‌ ଜାଣିପାରୁ ନଥ୍ଲା କ'ଣ ସେ କରୁଚି । ଯାଉଚି କୁଆଡ଼େ ।ତା' 
ଭାବନା ସଂପୂର୍ଣ୍ଣ ଭାବେ ବିଚ୍ଛିନ୍ନ ହୋଇଯାଇଥ୍‌ଲା ତା”ଠାରୁ । ଏ ପର୍ଯ୍ୟନ୍ତ ଅଟକି ରହିଥ୍ଲା 
ଗୋଟେ ଶୀତତାପ ନିୟନ୍ତ୍ରିତ କାର୍ପେଟ୍‌ ସଂପନ୍ନ କୋଠରିରେ ସମ୍ରାଟ ଭଳି ରହିଥ୍ବା ଜଣେ 
ପ୍ରଭାବଶାଳୀ ବ୍ୟକ୍ତିତୁ ପାଖରେ । ବାବା, କି ଚେହେରା ! କେତେ ଭଦ୍ର, ସଂଯତ, ମାଜିତ, 
ଉଦାର ! ଅଛି ଟିକିଏ ହେଲେ ଗର୍ବ ? ନିଜକୁ ଅନୁଭବ କରି ପାରୁ ନଥ୍ବା ଅଭିଜ୍ଞତା ଇଏ | 
ଏମିତି ଆସ୍ଥାନ ଜମେଇଥ୍‌ଲା ଏଇ ଯୁବକ ଜଣକ ତା” ଚେତନାରେ । ତା'ର ସାମଗ୍ରିକତାକୁ 
ଅଧ୍କାର କରି ନେଇଥୁଲା ଗୋଟିଏ କ୍ଷଣରେ | ବଶୀଭୂତ କରି ପକାଇଥ୍‌ଲା ଗୋଟିଏ ପଲକରେ । 


ତା'ପରେ ହାଲୁକା ହୋଇଯିବା କଥା । ଉଡ଼ିଯିବା କଥା । ଏକ କୁହୁକ ପବନରେ । 
ହୃତ୍ପିଣ୍ଡର ଧକଧକ । ତାହା ଲକିର ନାମକୁ ଉଚ୍ଚାରଣ କରେ । ଶିରା -ପ୍ରଶିରାର ରକ୍ତ ପ୍ରବାହ । 
ତାହା ସକ୍ରିୟ ଅଛି କେବଳ ଲକି ଯୋଗୁ ! ନିଃଶ୍ବାସ -ପ୍ରଶ୍ନାସ । ଏହାର ଗୁରୁତ୍ଵ ଅଛି, ଲକିର 
ଉପସ୍ଥିତି ସକାଶେ । ଏଇ ଯେଉଁ ମୁହଁର ଝାଳ ଓ ହାତର ଟୋପାଟୋପା ପାଣି ପୋଛୁଚି, 
ତାହା ଲଜିକୁ ସନ୍ତୁଷ୍ଟ କରିବା ପାଇଁ । ଏକ ଉନ୍ମାଦନା । କେତେ ମଧୁର, ଉଷୁମ୍‌, ଏହାର 
ଅନୁଭବ । ଦେହ ଝାଳେଇ ଯାଉଟି । ସୃଷ୍ଟି ହୋଇ ଯାଉଚି ଶିହରଣ । ତା ଚାରିପାଖର ପବନ 
ଭିଜି ଯାଉଚି ବାସ୍ଵାରେ । ସମସ୍ତ ଧୂସର ଅଞ୍ଚଳ ଓଦା ହୋଇ ଯାଉଚି ମସୃଣ ସବ୍ରଜିମାରେ । 


ଫିଲ୍ମ ଜଗତର ସଦ୍ୟତମ ହାର୍ଟଥ୍ରୋବ୍‌ର ଅଭିନୟ | ପାଣ୍ଡର ଜଣାପଡୁଥୁଲା । ନାୟିକା 
ଏତେ ଅପାରଗ ଓ ଅକ୍ଷମ ଜଣାଯାଇ ନଥୁଲା କେବେ । ଝୁନ୍ଧ ଭାବ୍ରଥୂଲା, ଫିଲ୍ମରେ ବାସ୍ତବିକ 
ଅଭିନୟ କରୁଚନ୍ତି ଲକି ଓ ସେ ନିଜେ । ସେମାନଙ୍କର ରୋମାନ୍‌ସ ହିଁ ସୃଷ୍ଠି କରୁଚି ଏକ 
ପଟାନ୍ତରହୀନ ଦୃଷ୍ଟାନ୍ତ । ତାହା ହିଁ ସଂଜ୍ଞା ଭଲପାଇବାର । ୟା ପୂର୍ବରୁ ଏଇ ନାମରେ ଯାହା 
ସବ୍ର ଘଟିଚି, ଯାହା ସବୁ ବର୍ଣ୍ଣିତ ହୋଇଚି ଓ ଅଭିନୀତ ହୋଇଚି, ସେସବୁ ନକଲି । ପ୍ରାଣହୀନ । 
ସେଥୁରେ ଅନ୍ତରାତ୍ମାର ଚୂଡ଼ାନ୍ତ ସମର୍ଥନ ନାଇଁ | 


କିପରି ନିଆଯାଏ ନିଷ୍ଣତି ୯ 


ଝୁନଧ ନିଜକୁ ଆଣି ପାରୁ ନ ଥୁଲା ଭଡ଼ାଘର ଭିତରକୁ । ନିଜକୁ ଏକୃଟିଆ ଦେଖ୍‌ବା 
ପାଇଁ ଚାହୁଁ ନଥ୍ଲା ଆଦୌ । ଏତେ ଉଗ୍ର ଓ ଅନିୟନ୍ତ୍ରିତ ହୋଇ ପଡ଼ିଥ୍ଲା ତାହାର ଏଇ ଅସମ୍ଭବ 
ସ୍ଵପ୍ନ । ସେ ଜାଶେ, ଏପରି ସପ୍ନ ଯେତେ ଅସମ୍ଭବ ହୁଏ, ତାହା ସେତିକି ସନ୍ତୋଷ ଓ ପରିପୂର୍ଣ୍ଣତା 
ଆଣେ । ସେ ଚାହୁଁଥୁଲା, ଥାଉ ଏ ସ୍ଵପ୍ନ ସବୁଦିନ ପାଇଁ । ସେ ବୁଲୁଥାଉ ଲକି ସହିତ | 
କେତେବେଳେ ବିସ୍ତାରିତ ବରଫ କିଆରିରେ | କେତେବେଳେ ନିଷିଦ୍ଧ ଗୁଂପାରେ । 
କେତେବେଳେ ଉଆସର ଗାକମ୍ଭୀର୍ଯ୍ୟରେ । ସେମାନେ ଏକାଠି ଠିଆ ହେବା ମାତ୍ରେ ଉଲ୍ଲସିତ 
ହୋଇଯିବ ପାଦ ତଳର ମାଟି । ଧନ୍ୟ ହୋଇଯିବ ଆକାଶ । ଉଛୁଳି ପଡ଼ିବ ଚାରିପାଖର 
ପବନ । ସୁରଭିତ, ରଙ୍ଗିନ ହୋଇଯିବ ପରିବେଶ । 

ସୁଧୀବୃନ୍ଦ ! ଝୁନୁ ଏବେ ଠିଆ ହୋଇଚି, ତା” ରୁମ୍‌ରେ ଥ୍ବା ବଡ଼ ଦର୍ପଣ ଆଗରେ ! 
ଠିଆ ହୋଇଚି କେବଳ । ଦେଖ୍ପାରୁ ନାଇଁ ନିଜକୁ ତା” ଭିତରେ । ହାତରେ ଧରିଚି ବହିଟେ । 
ଚାରିଆଡ଼ୁ ସତର୍କ ଦୃଷ୍ଟି ବୁଲାଇ ଆଣିବା ପରେ; ବହିକୁ ଘୋଡ଼େଇଥ୍‌ବା ମଲାଟ ଖୋଲିଲା । 
ତା” ଭିତରେ ଥୁଲା ମୁକ୍ତା ଖଣ୍ଡେ । କାଗଜ ତିଆରି । ଏହା ଉପରେ ଥୁଲା ଲକିର ନାମ । 
ତିନୋଟି ଟେଲିଫୋନ୍‌ ନମ୍ବର । ଏହାକୁ ସେ ଓଲଟ ପାଲଟ କଲା । କାଳେ ପ୍ରକଟିତ ହେବ 
ଆଉ କିଛି ଆଶ୍ଚର୍ଯ୍ୟ ଜିନିଷ | ୟାପରେ, ଆମେ ଅନୁମାନ କରିଥବା କାମଟି ସେ କଲା | ଏକ 
ନିବିଡ଼ ଚୁମ୍ବନ ଦେଲା ଆମେ କହୁଥ୍‌ବା ଭିଜିଟିଙ୍ଗ କାର୍ଡ଼ରେ । ଦୁଇ ଗାଲରେ ଘଷିଲା । ଠିକ୍‌ 
କରି ପାରିଲା ନାଇଁ କେଉଁଠି ସେ ରଖ୍ବ ଏଇ ବିପୁଳ ଏଶ୍ବର୍ଯ୍ୟକୁ । ଛାତି ତଳେ ? ମନରେ, 
ହୃଦୟରେ ? ବାହାରି ଆସିଲା ନୈରାଶ୍ୟ ପରିପୂର୍ଣ୍ଣ ଦୀର୍ଘଶ୍ବାସ । ଏହା ଏଥର ଆଦୌ ବ୍ୟବହୃତ 
ହେଉ ନ ଥ୍ବା ଗୋଟେ ବହିର ମଲାଟ ଭିତରେ ! ଏ ବହି ରହିଲା ଥାକ ତଳେ । ଝୁନୁ ମୁହଁ 
ବୁଲାଇଲା | ୟା ପରର ସମୟ କେମିତି କଟିବ, କେଉଁ ଭାବନା ଅଧ୍କାର କରିବ ତା'କୁ, ସେ 
ସଂପର୍କରେ କୌଣସି ରୂପରେଖ ନଥ୍ଲା ତା'ଠାରେ ! 


ଆର ରୁମ୍‌ରେ ଟିଭି ବନ୍ଦ ହେଲାଣି । ମାଧୁରୀ ଆସିଲେ ବାରନ୍ଦାକୁ । ଉଦ୍ଦେଶ୍ୟହୀନ 
ଦୃଷ୍ଟି ବୁଲାଇ ଆଣିଲେ ଚାରିଆଡ଼ୁ । ଇତସ୍ତତଃ ହେଲେ | ବାସନ ମାଜିବା, ଘର ଓଳାଇବା 
ପାଇଁ ନିଯୁକ୍ତ ସ୍ତ୍ରୀ ଲୋକଟି ଏଓଳି ଆସି ପାରିବ ନାଇଁ । ଦେହ ଖରାପ ତା” ଗେରସ୍ତର । ଝୁନୁ 
ସାହାଯ୍ୟ କଲେ ଭଲ ହୁଅନ୍ତା ! ମାତ୍ର ଏ ପିଲାଟା ଭାରି ଟେମ୍ପରାମେଣ୍ଟାଲ୍‌ ! ମୁଡ଼ି । 
କେତେବେଳେ କି ପ୍ରକାର ଆଚରଣ ଦେଖାଇବ, ତାହା ଅନୁମାନ କରାଯାଇ ପାରେ ନାଇଁ । 
ଯଦି ମନ ଭଲ ଅଛି, ତେବେ ସମସ୍ତେ ଚୂପ୍‌ ହୋଇ ବସିବା କଥା । ହସୁଥ୍ବ, ଜୋକ୍‌ କରୁଥ୍ବ | 
ଏଣେ କାମ କରୁଥ୍‌୍ବ | ଯଦି ତା” ମୁଡ୍‌ ଭଲ ନାଇଁ, ତେବେ ନିରୀହ କଥା ତାକୁ ଉତ୍ତ୍ୟକ୍ତ 
କରାଏ । ମାତ୍ରାଧ୍‌କ ପ୍ରତିକ୍ରିୟା ପ୍ରକାଶ କରେ । ଜିନିଷ ଭାଙ୍ଗେ । ଚିରିପକାଏ । ଫୋପାଡ଼େ । 


eo କିପରି ନିଆଯୀଏ ନିଷ୍ପରି 


ଏମିତି ଏକ ଘୂର୍ଣ୍ଣିବାତ୍ୟାରେ ପରିଣତ ହୋଇଯାଏ ଯେ, ଛନ୍ଛତ୍ର ହୋଇ ଯାଆନ୍ତି ଘରର 
ସମସ୍ତେ । ତା'ର ଏପରି କ୍ରୋଧ ପୂଣି ପ୍ରଶମିତ ହୁଏ ନାଇଁ ସହଜରେ । ରହେ ଦିନ ଦିନ 
ଧରି । କଥା କଥାକେ ଖେଞ୍ଚଣା ଦିଏ । ମୋଟେ ସଚେତନ ହୁଏ ନାଇଁ ତା” କଥା ଅନ୍ୟକୁ 
ଜିପରି କଷ୍ଠ ଦେଉଚି, ଯନ୍ତ୍ରଣା ଦେଉଚି । କାରଣ ତାହା ହିଁ କରିବାରେ ସେ ଆନନ୍ଦ ପାଏ 
ସେତେବେଳେ । ନିଜ ଇଚ୍ଛା ଓ ପ୍ରବୃତ୍ତକୁ ସେ ଲାଳନ ପାଳନ କରେ ଶ୍ରଦ୍ଧାର ସହିତ । ତାହା 
ସେ ପ୍ରକାଶକରେ ଅବାରିତ, ଅନିୟନ୍ତ୍ରିତ ଭାବରେ । 

ମାଧୂରୀ ଦେଖ୍ନେଲେ ଝିଅକୁ ଯଥେଷ୍ଟ ଗମ୍ଭୀର ହୋଇ ବସିଥ୍‌ବାର । କିଛି କହିବାପାଇଁ 
ଯିବା ପୂର୍ବରୁ ଝୁନୁ ତାଙ୍କ ଆଡ଼େ ଚାହିଁ ଭଷତ୍‌ ହସିଲା କାହିଁକି କେଜାଣି | ମାଧୁରୀ ଯଥେଷ୍ଟ 
ସାହସ ପାଇଲେ ଏଥ୍‌ରୁ । ମେଡ଼୍‌ସର୍ଭେଣ୍ଟ ଆଜି ଆସିବ ନାଇଁ ବୋଲି ଶୁଣିବା ମାତ୍ରେ ସେ 
ଚେୟାର ଛାଡ଼ିଲା । ପ୍ରସ୍ତାବ ଦେଲା-“ବାସନ ମାଜି ଦେବା | ତା'ପରେ ମୁଁ ଘର ଓଳାଇବି | 
ବାପା ଆସିଲେ, ଚା” ଜଳଖ୍ଆ ବନେଇବା ଦାୟିତୃ କିନ୍ତୁ ତୋର । ନହେଲେ ଚାରେ ବେଶି 
କିମ୍ବା କମ୍‌ ଚିନି ହୋଇଯାଉଚି ବୋଲି ସେ ନିଶ୍ଚୟ କହିବେ । 

ଏହାର ଘଣ୍ଟାକ ପରେ ଜାଫ୍ରିସାମନାରେ ମୋଟର ସାଇକେଲ ରହିବା ଶବ୍ଦ । ପରେ 
ପରେ ବିନୋଦ, ବ୍ୟାଗ୍‌ ସହିତ । ପୋଷାକ ପରିବଇ୍ନ । ଧୁଆଧୋଇ । ଜଳଖ୍ଆ । ଉପମା 
ଓ ପକୋଡ଼ି । ସେ ଚା କପ୍‌ ଧରିଲେ । 

“ବାପା, ଚା'ରେ ଚିନି ଠିକ୍‌ ଅଛି ?? ଗେହ୍ଲେଇ ହୋଇ କହିଲା ଝୁନୁ । ମାଧୁରୀ 
ଅନୁମାନ କଲେ ଯେ ଝୁନୁ କେଉଁଠି କିଛି ତୃଟି କରିଚି । ସମ୍ଭବତଃ ତାହା ଜାଣିଚନ୍ତି ବିନୋଦ ! 
ସ୍ଵାଭାବିକ ଭାବରେ ଖୁସୀ ଥ୍ବା ଭଳି ଜଣାପଡ଼ୁନାହାନ୍ତି ଏବଂ ସେଇଥ୍‌ପାଇଁ ତାଙ୍କୁ ସନ୍ଧଷ୍ଠ 
କରିବାକୁ ଝୁନୁର ଏମିତି ପ୍ରୟାସ । ଏଘରେ ଏମିତି ଘଟେ ବାରମ୍ବାର । 

—“ଝୁନୁ ।” ବିନୋଦ ଚା” କପ୍‌ ରଖ୍ଲେ ଟେବୃଲ୍‌ରେ । ଝିଅ ଆଡ଼େ ଚାହିଁ ନାପସନ୍ଦ 
କରୁଥ୍‌ବା ସ୍ଵରରେ କହିଲେ-ଂତୁ ଆଜି ସିନେମା ଯାଇଥ୍‌ଲୁ ।” ପରେ ପରେ ଦ୍ବିତୀୟ 
ଅଭିଯୋଗ ପୁଣି, ସେଇ ଶିଖା ସହିତ ।” ଏଥର ସେ ଚାହିଁଲେ ପତ୍ନୀ ଆଡ଼େ । ବ୍ୟାପାରଟା 
ମାମୁଲି ନୁହେଁ | ଅନ୍ତତଃ ଏଇଥୁରେ ଝିଅକୁ ସମର୍ଥନ କରିବା ଉଚିତ ନୁହେଁ ବୋଲି ବିନୋଦ 
ଇଙ୍ଗିତ ଦେଲେ ମାଧୁୂରୀଙ୍କୁ 

ଝୁନୁ ନିଜକୁ ପ୍ରତିରକ୍ଷା କରିବା ପାଇଁ ବାଟ ଖୋଜୁଥ୍ବା ବେଳେ ପୁଣି ବିନୋଦ“ ଆରେ, 
ମା, ମୁଁ ଜାଣେ, କଲେଜ ଯିବା ନାଁରେ, ଟିଉସନ୍‌ ଯିବା ନାଁରେ, ସାଙ୍ଗ ଘରକୁ ଯିବା ବାହାନାରେ 
ୟିଲାମାନେ ଏମିତି କରୁଚନ୍ତି ଆଜିକାଲି । ସେମାନେ ଏ ବାବଦରେ ମିଛ କହନ୍ତି, କାହିଁକିନା, 
ସେମାନେ ଜାଣନ୍ତି ଯେ, ଯାହା ସେମାନେ କରିବାକୁ ଯାଉଚନ୍ତି, ସେଥ୍ପ୍ରତି ଘରେ କାହାରି 
ସମର୍ଥନ ମିଳିବ ନାଇଁ ।' 


କିପରି ନିଆଯାଏ ନିଷ୍ରି ୧୧ 


ବିନୋଦ ଚେଷ୍ଟା କରୂୁଥ୍‌ଲେ କଠୋର ଦେଖା ନ ଯିବା ପାଇଁ । ବୁଝେଇବା ଢଙ୍ଗ ପ୍ରକାଶ 
କରିବାକୁ ଯାଇ ମୁହଁ ଉପରକୁ ଜୋର କରି ଟାଣି ଆଣିଲେ ହସ ଭଳି ଦେଖାଯାଉଥ୍‌ବା ଭଙ୍ଗୀ | 
କହି ଲେ“ ଏକଥା ଉପରେ ମୁଁ ଜୋର ଦେଇ ନ ଥାନ୍ତି । ଇଣ୍ଟରଭାଲ୍‌ରେ ଏ ଦୁହିଁଙ୍କୁ ପରଷା 
ଯାଇଥ୍ଲା ଆଇସ୍କ୍ରିମ୍‌ ।” ସେ ଚାହିଁଲେ ମାଧୂରୀଙ୍କ ଆଡ଼େ । 


ପତ୍ନୀ ଚୂପ୍‌ । ଝିଅ ବି ଚୂପ୍‌ | ଅଜ୍ଲେଶରେ ବିଜୟୀ ହୋଇପାରିଲେ ବିନୋଦ । ତାହା 
ଏଘରେ ପ୍ରାୟ ଘଟେ ନାଇଁ । ବଢ଼ିଯାଇଥ୍‌ଲା ତାଙ୍କର ଆମ୍ଭ -ବିଶ୍ଵାସ । ପଚାରିଲେ ଯଥାସମ୍ଭବ 
କୋମଳ ସ୍ଵରରେ କିରେ, ତୃମକୁ ଆଇସ୍‌କ୍ରିମ୍‌ ଦେଲା କିଏ ?' 

¬ ଶିଖାର ରିଲେଟିଭ ।” ଅନୁତପ୍ତ ନୁହେଁ; ଅଛ ଗମ୍ଭୀର ଥୁଲା ଝୁନୁ । ଅଭିଯୁକ୍ତ ନୁହେଁ 
ସେ । ବ୍ୟାପାରଟା ଠିକ୍‌ ଭାବରେ ଉପସ୍ଥାପନ କରିବା ପାଇଁ ଉଦ୍ୟତ ଥୁଲା ସେ । କହିଲା 
ତା” ହରେନ୍ଦ୍ର ଭାଇଙ୍କର ସାଙ୍ଗ | ଏଲିଟ୍‌ ହଲ୍‌ର ମାଲିକ ଲକିବାବ୍ର ।” 


ସାମାନ୍ୟ ଆତଙ୍କିତ ଦେଖାଗଲେ ବିନୋଦ ମୋ ଜାଣିବାରେ ଏ ହଲ୍‌ର ମାଲିକ 
ରହେ ରାଜଧାନୀରେ | ତା'ର ଗୋଟେ ପୁଅ କିପରି ଶିଖା ଭାଇର ସାଙ୍ଗ ହେଲା, ତାହା ମୁଁ 
ଜାଣିପାରୁ ନାଇଁ !' 

ହସ୍ତକ୍ଷେପ କଲେ ମାଧୂରୀ-' ଆମେ ଏଠାକୁ ବଦଳି ହୋଇ ଆସିଚନ୍ତି, ଅଳ୍ପଦିନ ହେଲା । 
ହରେନ୍ଦ୍ରର କେଉଁମାନେ ସାଙ୍ଗ, ତାହା ଆମେ ଜାଣିବା କିମିତି ?' 

ବିନୋଦ ବସିଲେ ଟେବ୍ରଲ୍‌କୁ ଅନେଇ କିଛି ସମୟ ସକାଶେ । କଥାଟାକୁ ନାକଚ 
କଲାଭଳି ମୁଣ୍ଡ ହଲେଇଲେ | କହିଲେ ଇଏ ଠିକ୍‌ ହେଲା ନାଇଁ । କଲେଜରୁ ତୁ ପଳେଇବୁ 
ସିନେମାହଲକୁ । ସେଠାରେ ଅପରିଚିତ ଲୋକର ଅଯାଚିତ ଉପହାର ଗ୍ରହଣ କରିବ୍ର । ନା, 
ମୋର ପସନ୍ଦ ନୁହେଁ ଏସବ୍ର । ଆଗରୁ ମୁଁ କହିଥ୍‌ଲି, ଶିଖା ସହିତ ନମିଶିବା ପାଇଁ | ତୁ ମୋ 
କଥା ଶୁଣିବା ପାଇଁ ଜମା ପ୍ରସ୍ତୁତ ନୋହୂ !” 

—“ ମୋ ଜାଣିବାରେ ଶିଖା ଖରାପ ପିଲା ନୁହେଁ ।' ବାପାଙ୍କ କଥାର ବିରୋଧ କରୁଚି 
ବୋଲି ଯଥେଷ୍ଟ ଦୃଢ଼ତା ଓ କିଞ୍ତ୍‌ ଉତ୍ତେଜନା ଥଲା ଝୁନୁ ସ୍ଵରରେ ! କହିଲା“ ଗୋଟେ ପିଲାକୁ 
ଲଭ୍‌ କରୁଥୂଲା ! ବାହା ହୋଇଥାନ୍ତା । କ'ଣ ଅସୁବିଧା ଏଥ୍‌ରେ ଅଛି ?' 

—' ତାହାବୋଲି ଘରୁ ଟଙ୍କା-ଗହଣାଧରି ପଳେଇ ଥାଆନ୍ତା, ସେ ଟୋକା ସାଙ୍ଗରେ ? 
ବିରକ୍ତି ଓ କ୍ରୋଧ ସ୍ପଷ୍ଟ ହୋଇ ପଡୂଥଲଲା ବିନୋଦଙ୍କ ମୁହଁରେ । ‘ସେ ଟୋକା ପୁଣି ଜାଲିଆତିରେ 
ଗୁରୁ । ଲଫଙ୍ଗା, ବଦ୍ମାସଟେ । 


୧ $ ଜିପରି ନିଆଯାଏ ନିସ୍ତରି 


ନିରବତା ଦୀର୍ଘ ସମୟ ପାଇଁ । ବିନୋଦ ଅସହାୟ ଦେଖାଗଲେ ! ମୁହଁ ପୋଛିଲେ 
ତଉଲିଆରେ । ଝିଅ ବେଲାଇନ୍‌ ହୋଇ ଯାଉଛି । ଶୁଣୁନାଇଁ କାହା କଥା |! ରାଗିଲେ କ'ଣ 
ନାଇଁ କ'ଣ କହି ପକାଉଚି, କରି ପକାଉଚି । ଶୃତ୍ଖଳା, ସଂଯତ ମଧ୍ଯରେ ରହିବାକୁ ଚାହୁଁ ନାଇଁ । 
ଏଥୁରେ ଜଣେ ବାପା ବିବ୍ରତ ଓ ଦିଜ୍ଦାର ନ ହେବ କିପରି ? 

ଝୁନୁ ଯାଉଥଲା ନିଜ ରୁମ୍‌କୁ | ଅଟକାଇ ରଖ୍ଲା ବିନୋଦଙ୍କ କଥା: ଆରେ, ମା, 
ଟିକେ ଶୁଣିଯା । ସିନେମା ଦେଖ୍ବାକୁ ମନ ହଉଚି ତ ? ଆମକୁ କହ | ଆମେ ଜାଣିବା ଉଚିତ 
ଆମ ଝିଅ କେଉଁଠି, କାହା ସହିତ, କେଉଁ କାମରେ ଅଛି । ରାସ୍ତା -ଘାଟ, ଦୋକାନ, ଅଫିସ୍‌ 
ଚାରିଆଡ଼େ ସାଲୁବାଲୁ ହେଉଚନ୍ତି ଯାବତୀୟ ଖରାପ ଲୋକ । ଅସୁବିଧାରେ ପଡ଼ିଯିବ । 
ଅନ୍ୟମାନେ ତୋ ଦୁର୍ବଳତାର ସୁଯୋଗ ନେବେ | ତା'ପରେ ଆଉ କିଛି ଆୟତ୍ତ କରି ହେବ 
ନାଇଁ । ଯାହା କରିବୃ ସୀମା ଭିତରେ ରହି । ଆଜେବାଜେ ପିଲାଙ୍କ ସହିତ ବ୍ରଲିବା, ବଦ୍ମାସ, 
ଛତରାଙ୍କଠୁ ଆଇସ୍‌କ୍ରିମ୍‌ ଗ୍ରହଣ କରିବାରେ ଆଦୌ ବାହାଦୂୁରୀ ନ ଥାଏ !” 


ଗୋଟେ ଛୁଞ୍ଚ୍‌ ଫୋଡ଼ି ହୋଇଗଲା ଝୁନୁ କଲିଜାରେ । ଏକ କମନୀୟ ମୃର୍ଭିକୁ ଘୃଣାର 
ସହିତ କଦାକାର କରିଦେଲେ ବିନ୍ଧାଣୀ ଜଣକ ଏତେ ଯନ୍ତ୍ରଣା ଓ କ୍ରୋଧ ଅନୁଭବ କରନ୍ତା 
ନାଇଁ । ନିର୍ମଳ, ବିଶୁଦ୍ଧ ଜିନିଷକୁ ଯେପରି ଦୂଷିତ ଓ ବର୍ଜନୀୟ କରି ଦିଆଯାଉଚଟି । ଝୁନୁ ସହି 
ପାରିଲା ନାଇଁ ଲକି ପ୍ରତି ଏଇ ଅପମାନ । ଏଇ ଯୁବକ ଜଣକ ପ୍ରତି ତା' ଆବେଗର ଗଭୀ ରତାକୁ 
ବିପନ୍ନ କରିବାପାଇଁ ଯାଉଥ୍ବା ଲୋକ ଜଣକୁ ସେ ଚାହିଁଲା ଅବଜ୍ଞା କରିବା ଦୃଷ୍ଟିରେ । 
ପଚାରିଲା ମୁଁ ପୁଣି କହୁଚି ଶିଖା ଖରାପ ପିଲା ନୁହେଁ ! ତୁମେ ଯାହାକୁ ବଦମାସ୍‌, ଛତରା 
ବୋଲି କହୁଚ, ସେ କେତେ ଭଦ୍ର ଆଉ ସଭ୍ୟ, ତାହା ତୁମେ ଜାଣିବ କିପରି ?” 

ଝୁନୁର ଏପରି ମାନସିକତାକୁ ମୁକାବିଲା କରିବା ପାଇଁ ବିନୋଦଙ୍କ ପାଖରେ କୌଣସି 
ସନ୍ତୋଷଜନକ ଅସ୍ତ୍ର ନ ଥାଏ । ସେ ବାସ୍ତବିକ ଇତସ୍ତତଃ ହେଲେ । ବ୍ରଝେଇବାକୁ ଚେଷ୍ଟା 
କଲେ“ ଶୁଣ୍‌, ମୋ କଥାରେ ଏମିତି ରାଗିଯିବା ଠିକ୍‌ ନୁହେଁ । ଆଜିକାଲି 

ସେ ବାକ୍ୟ ଶେଷ କରିବା ଆଗରୁ ଝୁନୁ ପଳେଇ ଯାଇଥଲା ତାଙ୍କ ସାମନାରୁ । ଏଥର 
ମାଧୁରୀ କିଏ ଆଜିକାଲି ସିନେମା ନ ଯାଉଚି ? କେତେଜଣ ଘରୁ ପରିମିଶନ୍‌ ନେଇ 
ଯାଉଚନ୍ତି ? ତା” ସାଙ୍ଗର ପରିଚିତ ଲୋକ କ'ଣ ଗୋଟେ ଖାଇବାକ୍ର ଦେଲା ବୋଲି ଏମିତି 
ଭାଷଣ ଶୂଣେଇବା ଦରକାର-କଂଣ ? 

ଜିରସ୍ତ ଓ ନିଃସଙ୍ଗ ବିନୋଦ । ସେ ବେଶି ଯୁକ୍ତିତକକ କରନ୍ତି ନାଇଁ । ବିଶେଷତଃ ଗତ 


ଆଠ -ଦଶ ବର୍ଷ ହେଲା | ପାଞ୍ଚଶହ ଟଙ୍କା ଲାଞ୍ଚନେବା ବେଳେ ଭିଜିଲାନ୍‌ସବାଲା ଧରିଥ୍‌ଲେ 
ତାଙ୍କୁ । ସସ୍ପେଣ୍ଡ୍‌ ହେଲେ | ଚାଲିଲା ମୋକଦ୍ଦମା ! ନାକେଦମ୍‌ ହେବାକୁ ପଡ଼ିଥୂଲା | ଏତେ 


ଜିପରି ନିଆଯାଏ ନିସ୍ତରି ୧୩ 


ଅନିଶ୍ଚିତତା, ଆଶଙ୍କା । ଏତେ ଅପମାନ । ଜୀବନ ହରେଇ ଦେବାପାଇଁ ଶପଥ । ଠାକୁରଙ୍କୁ 
ପ୍ରାଥନା ଓ ମାନସିକ ! ଏଇ ଥରକ କ୍ଷମା କରିଦିଆଯାଉ ତାଙ୍କୁ । ଯଥେଷ୍ଟ ଶାସ୍ତି ମିଳି ସାରିଲାଣି । 
ୟାପରେ ନିର୍ମଳ, ନୈତିକ ଜୀବନଟେ କଟାଇବେ ! ଅସଦ୍‌ ଉପାୟରେ ରୋଜଗାର ଆଦୌ 
ଦରକାର ନାଇଁ ତାଙ୍କର | ସେ ଅଙ୍ଗୀକାରବଦ୍ଧ ହେବେ ନିଜ ବୃତ୍ତ ପ୍ରତି । ସେଥୁରୁ ଯାହା ମିଳିବ । 
ସେ ବର୍ଜନ କରିବେ ସମସ୍ତ କ଼ାମନା , ସମସ୍ତ ପ୍ରଲୋଭନ । ସେ ବିଶ୍ଵସ୍ତ ରହିବେ ନିଜ ଦାୟିତ୍ନ 
ପ୍ରତି । ସମ୍ବେଦନଶୀଳ ହେବେ, ଲୋକମାନଙ୍କ ପ୍ରତି । ଆଉ କ'ଣ ଦରକାର ଏ ଜୀବନରେ ? 


ସେ ଯାହା କରୁଚନ୍ତି, ଯାହା ଭାବ୍ରଚନ୍ତି, ସେସବ୍ରର ଲକ୍ଷ୍ୟ କ'ଣ ? ସୁଖରେ ରହିବା 
ନୁହେଁ କି ? ଆହା, ଶାନ୍ତି ମିଳୁ | ପରିଛୁନନ, ସୁରଭିତ ହୋଇଯାଉ ଆଭ୍ୟନ୍ତରୀଣ ସତ୍ତା 
ସେଠାରେ ଥାଉ ଧୂପର ବାସ୍ମା; ସିଗାରେଟ୍‌ର ଧୂଆଁ ନୁହେଁ । ଦରକାର ମହାପ୍ରସାଦର ଅମୃତମୟ 
ସ୍କାଦ; ବ୍ରଏଲର୍‌ କିମ୍ବା ମଟନ୍‌ର ରାକ୍ଷସସୁଲଭ ଗନ୍ଧ ନୁହେଁ । ସେ ପାଉଥାନ୍ତୁ ଚରଣାମୃତ ଜରିଆରେ 
ମୋକ୍ଷ ପାଇଁ ମାର୍ଗ; ମଦ ନିଶାର ନାରକୀୟତା ନୁହେଁ | କେତେ ସକ୍ଷମ ସଂକୀର୍ଭନ ଓ ଭଜନର 
ଧ୍ବନି ଏବଂ ହୁଳହୁଳିର ଆମ୍ଭିକ ସ୍ଵର । ତାହାହିଁ ଦରକାର ସଂପର୍କିତ ହେବାପାଇଁ ଦିବ୍ୟ ଚେତନା 
ସହିତ । ଏହା ବ୍ୟତୀତ ଆଉ ସବ ଆବର୍ଜନା | ରକ୍‌ ମ୍ୟୁଜିକ୍‌, ପପ୍‌ ମ୍ୟୁଜିକ୍‌ , ବଚସା ! 

ପୁଣି ଚାକିରି । ମୃତ ବୋଲି ଡାକ୍ତର ଘୋଷଣା କରିଥ୍ବା ଦେହ ଭିତରେ ସନ୍ଦନ, 
ଅଲୌକିକ ଶକ୍ତି ଜରିଆରେ । ଧୂ ଧୂ ମରୁଭୁମି ଉପରେ ବନ୍ୟା ଓ ସବୁଜିମା । ଆଶା ହରେଇଥ୍‌ବା 
ଥୁଣ୍ା ଗଛରେ ପତ୍ର ଓ ଫୁଲ | ପୃଥ୍ବୀରେ ଆଉ କେଉଁଠି ଶୂନ୍ୟସ୍ଥାନ ନଥୁଲା । ସବୁ ଭରପୂର । 
ଠାକୁର ଦର୍ଶନ | ଘରେ ବିଧ୍ବଦ୍ଧ ଠାକୁର ପୂଜା | କୃତଜ୍ଞତା ପ୍ରକାଶ କରିବା ପାଇଁ ଗୋଟିଏ 
ପରମାୟୁ କ'ଣ ଯଥେଷ୍ଟ ? 

ଏଇ ଘଟଣା ପରଠାରୁ, ସୁଧୀବୃନ୍ଦ ବିନୋଦ ଗୋଟେ କ୍ଷତ ଧରି ବୂଲୁଚନ୍ତି । ଘରେ 
କୌଣସି କାରଣରୁ ବଚସା ହେଲେ ମଖେଇ ଦିଆଯାଏ ଲୁଣ, ସେଇଠାରେ | ତୁମେ ଭାରି 
ଭଲ । ଆହାରେ, ମୋ ନୀତିବାନ ଲୋକ | ଗୋଟାପଣେ ଦେବତା ପରା ! ସେଇଥ୍ପାଇଁ ଯାଉ 
ଯାଉ ରହିଗଲ । ଜମା ମଦ ପିଉନ ? ସତେ ? ଲାଞଚ-ରିସପତ ପାଖ ମାଡ଼ୁନ ସେଇଦିନଠୁ ? 


ଏହାକୁ ପ୍ରତିହତ କରିବାପାଇଁ ବିନୋଦଙ୍କ ପାଖରେ କୌଣସି ଉପାୟ ନଥାଏ । ସେ 
ସଚେତନ ଯେ ଏକ ନଗଣ୍ୟ ପରିବାରରେ ଜନ୍ମ ଗ୍ରହଣ କରିଚନ୍ତି ସେ । ଅନାହାର କ'ଣ, 
ନାମ ଲେଖେଇବା କିମ୍ବା ପରୀକ୍ଷା ପୂର୍ବରୁ ଫର୍ମ ପୂରଣ ପାଇଁ ଟଙ୍କା ଯୋଗାଡ଼ କରିବା କିପରି 
କଷ୍ଟକାମ, ତାହା ସେ ଜାଣନ୍ତି । ଏଥୁପାଇଁ ଚାକିରି ପାଇବା ମାତ୍ରେ ତାଙ୍କ ଭିତରେ ସଞ୍ଚରି 
ଯାଇଥଲା ପ୍ରତିଶୋଧ ନେବା ପାଇଁ ଏକ ଶପଥ । ସେ ଘୃଣା କରିବେ ତାଙ୍କ ଚାରିପାଖରେ 
ଥ୍ବା ଲୋକଙ୍କୁ | ହନ୍ତସନ୍ତ କରିବେ କୌଣସି କାମ ପାଇଁ ତାଙ୍କ ଟେବୁଲ କଡ଼ରେ ଠିଆ 
ହୋଇଥ୍‌ବା ବାର୍ତିକୁ । ଶୁଣିବେ ନାଇଁ କାହାରି ଅନୁରୋଧ, ଅନୁନୟ | 


୧୪ କିପରି ନିଆଯାଏ ନିଷ୍ପତ୍ତ 


ଏମିତି ଦିନଟିଏ ଆସିବ, ପୃଥ୍ବୀର ସମସ୍ତେ ଠିଆହେବଵେ ହାତ ଯୋଡ଼ି ତାଙ୍କ ଆଗରେ । 
ପ୍ରାର୍ଥନା କରିବେ ତାଙ୍କର କ୍ଷମା ପାଇଁ, ଦୟା ପାଇଁ । ପିଲାଦିନୁ ସେ ଯେଉଁ ଅଭାବ ଓ ଲୁହ 
ଭିତର ଦେଇ ଗତି କରିଥ୍ଲେ, ସେଇ ଅପରାଧ ପୃଥ୍ବୀର ବୋଲି ସମସ୍ତେ ସ୍ଵୀକାର କରିବେ । 
ତା'ପରେ ତାଙ୍କ ହାତ ମୁଠା କୋହଳ ହୋଇପାରେ । ନହୋଇ ପାରେ ମଧ୍ଯ ! ଏଇ ମୁଠା 
ଭିତରେ ରହିଥ୍‌ବା ପୃଥ୍ବୀର ବେକ ରକ୍ଷା ପାଇପାରେ । ନ ପାଇଲେ କିଛି କ୍ଷତି ନାଇଁ । 


ଚାକିରି କରିବାର ମାତ୍ର ଅଳ୍ପଦିନ ପରେ ବିନୋଦ ବୁଝିପାରିଲେ, ଏ ଦେଶରେ ସରକାରୀ 
କର୍ମଚାରୀଟିଏ ହେବାଠାରୁ ସୁବିଧା ଜିନିଷ କିଛି ନାଇଁ । ଏ ଚାକିରି ଯାଏ ନାଇଁ ସହଜରେ । 
କାମ କାହିଁକି ହେଉ ନାଇଁ କିମ୍ବା ଠିକ୍‌ ଭାବରେ ହେଉ ନାଇଁ ବୋଲି ନାଲି ଆଖୁ କେହି ଦେଖାଇ 
ପାରନ୍ତି ନାଇଁ ଏଠାରେ । ଭୁଲ୍ଭାଲ୍‌ କଲେ ଯାଏ ଆସେ ନାଇଁ । ଏକାଉଣ୍ଟିବିଲିଟି, ଉତ୍ତରଦାୟୀ 
ବୋଲି ଯାହା କୁହାଯାଏ , ତାହା ଏଠାରେ ଆସିବ କେଉଁଠୁ ? ଜଣେ ଅଧେ ରାଜନୀତିବାଲା 
ସହିତ ସଂପର୍କ ଯଦି ଅଛି, ତେବେ ସୁଖ ହିଁ ସୁଖ ଏ ଚାକିରିରେ । 

ଗୋଟିଏ କଥା ସେ ଶିଖ୍ପାରିଥ୍ଲେ ଚଟାଚଟ୍‌ । କୌଣସି ଲୋକ କାମ ପାଇଁ ତାଙ୍କ 
ପାଖରେ ଠିଆ ହେଲେ, ସେ ହସିବେ ନାଇଁ ଆଦୌ । ଏମିତି ଭଙ୍ଗୀ ଦେଖେଇବେ, ଯାହା 
ସୂଚେଇ ଦେବ ଯେ ତାଙ୍କ ହାତରେ ଆହୁରି ଗୁରୁତ୍ଧପୂର୍ଣ ଓ ଜରୂରୀ କାମ ଅଛି । ତାହା ଅବିକା 
ସରିବାର ଚାନ୍‌ସ ନାହି । ଆହୁରି ମଧ୍ୟ ସୂଚେଇ ଦେବେ ଯେ, ଲୋକଜଣକ ଯେଉଁ କାମ 
ପାଇଁ ଆସିଚି, ତାହା କରିବା ଏତେ ସହଜ ନୁହେଁ । ଆଇନ୍‌ କାନୁନ୍‌ କ୍ଷତବିକ୍ଷତ ହୋଇଯିବ । 
ଭୂଶୁଡ଼ି ପଡ଼ିବ ସମୁଦାୟ ବ୍ୟବସ୍ଥା । ଆସିଥ୍ବା ଲୋକଜଣକୁ ହତାଶ, ବ୍ୟାକୂଳ, ଅଧୈର୍ଯ୍ୟ 
କରିବା ପାଇଁ ପ୍ରୟୋଗ କରାଯିବ ଯାବତୀୟ କୌଶଳ । ପରେ ଆସ । ଅଫିସରଙ୍କ ମୁଡ଼୍‌ ଭଲ 
ନାଇଁ । ଇତ୍ୟାଦି । ସେ ଲୋକ ବଳେ ଖୋଲିବ ପର୍ସ । ସେଇଠୁ ହସଟିକିଏ, ସାହାଯ୍ୟ 
କରିବାପାଇଁ | ତପୂରତା ଟିକିଏ ବିକାଯାଇଯାରେ । ଆଜିକାଲି ସବ ଦପ୍ତରରେ ଫାଇଲଗୁଡ଼ାକ 
ଗୋଟିଏ ଗୋଟିଏ ପଙ୍ଗୁ । ଜମା ଯାଇପାରିବେ ନାଇଁ ଗୋଟିଏ ଟେବୂଲ୍‌ରୁ ଆଉ ଗୋଟିଏ 
ଟେବ୍ରଲ୍‌କୁ । କେହି ଖୋଲିବେ ନାଇଁ ତାହାର ଫିତା । ତାହାକୁ ଗତିଶୀଳ କରାଯାଏ ଟଙ୍କା 
ଯୋଗେ । ଏହାକୁ ରିସପତ, ଲାଞ୍ଚ ବୋଲି କୁହାଯାଏ । କେହି ଜଣେ କର୍ମଚାରୀ ଦରମା 
ଟଙ୍କାରେ ତେଲ ଲୁଣ ଜିଣିବା ପାଇଁ ଚିନ୍ତା କଲାବେଳେ କୁନ୍ଭାଏ | ହୁଏତ ସେ ଅପାରଗ କିମ୍ବା 
ତା? ଅଫିସ ତହସିଲ ବା ସ୍କୁଲ ଇନ୍‌ସପେକ୍ଟର ବା ଏରିଅର୍‌ ବିଲ୍‌ ପାସ୍‌ କରୁଥ୍ବା ବା 
ଇଂଜିନିୟରର ଅଫିସ୍‌ ନୁହେଁ । ଏସବ୍ର ବାଦ୍‌ ଆହୁରି ସୁବିଧା ଅଛି ସରକାରୀ କର୍ମଚାରୀର । 
ବର୍ଷରେ ଅରେ ଅଧେ ଧର୍ମଘଟ ତ ଅନିବାର୍ଯ୍ୟ । 


କିପରି ନିଆଯାଏ ନିଷ୍ଣରି ୧୫ 


ବିନୋଦ ଭରି ହେଲେ ଚାକିରିରେ । ଜଏନ୍‌ କରିବା ଦିନ ପାଦରେ ଥୁଲା ପୁରୁଣା 
ସ୍ଥିପର ହଳେ । ରଂଗ ଛାଡ଼ିଆସୁଥ୍ବା ପେଣ୍ଢଟ-କମିଜ । କାଉଁରି ହାଡ଼ ଏ ଚାକିରି । ଏହାକୁ 
ବୁଲେଇ ପାରିବାର କଳା ଜଣାଥ୍‌ଲେ ସବ୍ର ଚକ୍ଚକ ଓ ଭରପୂର ହୋଇଯାଏ । ତେବେ ମଝିରେ 
ମାତ୍ରାଧ୍କ ହୋଇ ପଡ଼ିଥ୍ଲା ବୋଲି ସିନା ସସ୍ପେଣ୍ଡ ହୋଇଥ୍‌ଲେ । ଅଭାବ ଥୁଲା ଚାଲାକି । 

ବେଡ଼୍‌ରୂମ୍‌ରେ ମାଧୁରୀ । ଟିଭି ବନ୍ଦ । ରାତି ପାଇଁ ବିଶେଷ କିଛି କାମ ନାଇଁ । ରୁଟି 
କେଇପଟ ବନେଇବା କଥା । ସକାଳ ତରକାରି ଅଛି ଫ୍ରିଜ୍‌ରେ ! ବର୍ଭମାନ, କିଛି ସମୟ 
ପାଇଁ ଯାଇହେବ ନାଇଁ ଝୁନୁ ପାଖକୁ । ଖାଲି ଫି ଫଁ ହେବ । ଯଦି ତା' ମନ ହୁଏ, ତେବେ କିଛି 
କାମ କରେ । ନହେଲେ ବିଲକୁଲ୍‌ ଶୁଣିବ ନାଇଁ କାହା କଥା ! ପାଟି କରି ଦୃନିଆଁ କମ୍ପେଇବ | 
ଝାଂପୁ କଥା ଛାଡ଼ | କୁଆଡ଼େ ଯାଏ, କ'ଣ କରେ ତାହା କେହି ଜାଣନ୍ତି ନାଇଁ । ଘରେ ଆମିଷ 
ନ ହୋଇଥ୍‌ୂଲେ ଟଙ୍କା ମାଗେ । ହୋଟେଲରେ ଖାଇବ ବୋଲି । ସେ ଭଲକରି ଜାଣେ ଯେ, 
ତାଙ୍କ ଘରେ ଠାକୂର ଫାକ୍ରରର କିଛି ହେଲେ ପ୍ରଭାବ ନାଇଁ । ସସ୍୍‌ପେଣ୍ଡ ହେବାପରେ 
ଦିନାକେତେ ବିନୋଦ ବସୁଥ୍‌ଲେ ଠାକୁରଙ୍କ ଫଟୋ ଆଗରେ । ସେମାନେ ଗାଡ଼ି କରି ଯାଇଚନ୍ତି 
ବେଶ୍‌ କେତେଟା ମନ୍ଦିରକୁ | 

ଗୋଟେ କ୍ଵାନ୍ତି ଆଛୁନ୍ନ କରି ପକାଇଲା ସମସ୍ତଙ୍କୁ | ଘରେ ଆଉ ଶୁଭିଲା ନାଇଁ ଠାକୁରଙ୍କ 
ପାଇଁ କିଣା ଯାଇଥ୍ବା ଘଣ୍ଟି । ପୂଜା ଓ ପ୍ରାର୍ଥନା ଅନିୟମିତ ହେଲା | ଜାଫ୍ରି ପାଖରେ ଲଗା 
ଯାଇଥ୍‌ବା ତୂଳସୀଗଛ ମଲା, ପାଣି ଓ ଯତ୍‌ ଅଭାବରେ | କେତେଟା ମାସ ପରେ ସେ ଘରେ 
ଠାକୁର ଅବସର ଗ୍ରହଣ କଲେ । ତାଙ୍କୁ ଡିଷ୍ଟର୍ବ କଲେ ନାଇଁ କେହି । ସେ ଘରକୁ ଶାସନ କରେ 
ପ୍ରବୃତ୍ତ ଶ୍ରଙ୍ଖଳା କିମ୍ବା ସଂଯମ ନୁହେଁ । ଯାହାର ଯେତେବେଳେ ଯାହା ମନ ହେଲା | ଭଲ- 
ମନ୍ଦ, ନୀତି-ଅନୀତି ଗୋଟେ କ'ଣ ? ସେଠାରେ ଦେହର ଭାଷା ଓ ଦାବି ହେଉଚି ସର୍ବେସର୍ବା ¦ 
ପଚାରେ କିଏ ଆଧାମ୍ବିକ ଚେତନା କଥା ? ଘରେ ଟଙ୍କା ଅଛି ମାନେ ତାକତ୍‌ ଅଛି | ତାହା 
ଗତିଶୀଳ କରି ରଖେ ସଂସାରକୁ । ମନ ହେଉଟି, ଏୟା ପାଇବା ପାଇଁ, ଖାଇବା ପାଇଁ । 
ନେଇ ଆଣ ତାକୁ |! ଆଗ ସନ୍ଧଷ୍ଟ ହେଉ ଭିତରେ ଚେଇଁ ଉଠିଥ୍‌ବା ଶକ୍ତି, କାମନା | ତାହା 
ହେଉଚି ବଞ୍ଚୁରହିବା । ସୁଖର ସଂଜ୍ଞା । ବାରମ୍ବାର ନିଜକୁ ନାହିଁ ନାହିଁ ବୋଲି କହିବା, ନିଜ 
ଇଚ୍ଛାକୁ ଚାପି ରଖୁବା ହେଉଚି ମୃତ୍ୟୁ, ଏମାନଙ୍କ ଦୃଷ୍ଟିରେ । 

—“ଏ ପିଲାର ଢଙ୍ଗରଙ୍ଗ ଦେଖୁ ମୋତେ ଡର ଲାଗିଲାଣି ।” ଗୋଟେ କେନ୍‌ ଚେୟାରରେ 
ବସିବା ପୂର୍ବରୁ କହିଲେ ବିନୋଦ । ବସିବା ପରେ ଇଏ ଅସୁବିଧାରେ ପଡ଼ିବ । ବଦନାମ 
ଆଣିବ । ମୁଁ ଜାଣିପାରୁ ନାଇଁ କଣ କରାଯାଇ ପାରିବ ୟା ପାଇଁ ।” 

ମାଧୂରୀ ହାଇ ମାରିଲେ । ତାହା ସୂଚନା ଦିଏ ଯେ, କିଛି ଶୁଣିବା ପାଇଁ ତାଙ୍କର 
ମାନସିକତା ନାଇଁ । ତାହା ପୁଣି ସୂଚନା ଦିଏ ଯେ, ନିତାନ୍ତ ଗୁରୂତ୍ଛହୀନ କଥା କୁହାଯାଉଚି 


୧୬ କିପରି ନିଆଯାଏ ନିଷ୍ଠତ୍ତ 


ତାଙ୍କୁ । ତା' ସାଙ୍ଗକୁ ଏ ପିଲା ଦୁଇଜଣଙ୍କ ସଂପର୍କରେ ସେ ଅତ୍ୟନ୍ତ ସ୍ପର୍ଶକାତର । ଏମାନଙ୍କ 
ବିଷୟରେ କେହି ପ୍ରତିକୂଳ କଥା କହିଲେ ତୁମୁଳ କାଣ୍ଡ କରନ୍ତି । ବିନୋଦଙ୍କୁ ମଧ୍ଯ ବରଦାସ୍ତ 
କରନ୍ତି ନାଇଁ । ଅନେକବାର ଝଗଡ଼ା ହୋଇଚି ସାଇପଡ଼ିଶାଙ୍କ ସହିତ । ପୁଣି ମାମୁଲି କଥାରୁ । 

“କଂ ଣ ଶୁଣୁଚ ନା ନାଇଁ, ମୋ କଥା ?' ବିନୋଦ ଟିକିଏ ଅଧୈର୍ଯ୍ୟ ହୋଇପଡ଼ିଲେ । 

—ଶଣୁଚି ।” ଖାମ୍ଖ୍ଆଲି ସରର ଜବାବ | 

—“ ତେବେ କିଛି କହୁନ ଯେ ?’ 

—“କଂ ଣଟେ କହିବି ?? ମାଧୁରୀ ପୁଣି ତକିଆ ଉପରେ ଡେରି ହୋଇ ବସିବାପାଇଁ 
ପ୍ରସ୍ତୁତ ହେଲେ କଣ ଏମିତି ସୃଷ୍ଟିଛଡ଼ା କାମଟେ ସେ କରିପକାଇଚି ଯେ ବେସ୍ତ ହୋଇ 
ପଡ଼ୂଚ ତୂମେ ? ପିଲା ଲୋକ । ଟିକେ ଫୃ୍ଁ କରିବାକୁ ମନ କରିବ ନାଇଁ ? ' ଟିକିଏ ରହି 
“ଝୁନୁକୁ ବାହା ହେବା ପାଇଁ ରଜାପୁଅମାନଙ୍କର ଭିଡ଼ ହେବ, ମୋ ଘର ଆଗରେ | ତା' ପାଇଁ 
ପୁଣି ଚିନ୍ତା କ'ଣ ?? 

ମାଧୁରୀ କେବଳ ନୁହେଁ, ବିନୋଦ ମଧ୍ଯ ସଚେତନ, ତାଙ୍କ ଝିଅ କେତେ ଆକର୍ଷଣୀୟ । 
ବେଶ୍‌ ଡେଙ୍ଗା, ମପାଚୂପା ସ୍ବାସ୍ଥ୍ୟ । ଗୋରା । ଚକ୍ଚକ୍‌ ଷ୍ଟାଇଲ କରାଯାଇଥ୍‌ବା ଚୂଳ | 
ଲୋଭନୀୟ ମୁହଁ । ଆଖ୍‌ । କେତେ ସହଜରେ ପ୍ରକାଶ କରିପାରେ ଆବେଗର କବିତା ¦ ଓଠ | 
ଟିକିଏ ପ୍ରସାରିତ ହେବା ମାନେ, ଦୁର୍ଲଭ ଦାନ୍ତର ମଞ୍ଚ ଉପରୁ ସତେ ଅବା ଘୁଞ୍ଯାଏ ରକ୍ତିମ 
ପରଦା ଦୁଇଦିଗକୁ । ହସିବା କ୍ଷଣି ଠୁଳ ହୋଇଯାଏ ଲାଲ ରଙ୍ଗ ମୁହଁ ଉପରେ | ତା! ଚାଲି, 
କଥାବାର୍ଭାରେ ଥାଏ ସ୍ଲାର୍ଟନେସ୍‌ ଓ ଆତ୍ମବିଶ୍ଵାସ । ସେ ଗୌରବମୟ କରିଦିଏ ପିଛିଥୂବା 
ପୋଷାକକୁ । ଧନ୍ୟ କରେ ଗୋଡ଼ର ଚପଲକ୍ର । ୱାଚ୍‌, ବିନ୍ଦି ଇତ୍ୟାଦି ସତେ ଯେପରି ଉତ୍କଣ୍ଡିତ 
ହୁଅନ୍ତି ତା ମସୃଣ ଦେହରେ ଲାଗି ରହିବାପାଇଁ । 

ଲକିଭାଇ, ବାପାଙ୍କୁ କ୍ଷମା କରିଦେବ । ପ୍ଲିଜ୍‌ ! ନିଜ ରୂମ୍କୁ ଆସି ଝୁନୁ କହିଲା 
ମନକ୍ୂରମନ | ଲକି ସଂପର୍କରେ ଗୁଡ଼ାଏ କଠୋର କଥା କହିଥ୍‌ବାରୁ ବିନୋଦଙ୍କୁ ସହ୍ୟ କରିବା 
ଅବସ୍ଥାରେ ସେ ନଥୁଲା ସେତେବେଳେ । ସେ କେତେ ଯନ୍ତ୍ରଣାଦଗ୍ଥ ହୋଇଚି ତାହା ଅନୁମାନ 
କରିପାରିବେ ନାଇଁ କେହି । ଏଇଥୁପାଇଁ ଲକି ପ୍ରତି ତା? ଆବେଗ ଆହୁରି ଦୃଢ଼ୀଭୂତ 
ହୋଇଯାଇଥ୍‌ଲା ! 

କୁହୁକ ଜଣାଅଛି କି ଲକିକୁ ? ଗୋଟେ ଥଣ୍ଡା ପାନୀୟ ଓ ଆଇସ୍‌କ୍ରିମ୍‌ ନ ହେଲେ 
ଏମିତି ପ୍ରଭାବ ପକାଇ ପାରନ୍ତା କିପରି ? ତା'ର ସିନେମା ଯିବା ଓ ହଲ୍‌ ଭିତରେ ଏଇ ଉପହାର 
ଗ୍ରହଣ କରିବା କଥାକୁ ନେଇ ଯେଉଁ ଆଲୋଚନା ହେଲା, ସତର୍କବାଣୀ ଶୁଣେଇ ଦିଆଗଲା, 


କିପରି ନିଆଯାଏ ନିଷ୍ପରି ୧୭ 


ତାହା ଶୁଣିପାରିଲା କି ଲକି ? ସେ ଯାଆନ୍ତା ତା' ପାଖକୁ । କହନ୍ତା, ଲକିଭାଇ, ତୁମେ ଏମିତି 
ସ୍ଵେହୀ, ଭଦ୍ର ଓ ଉଦାର ହୋଇ ରହିଥାଅ | ବାପାଙ୍କର ମନ୍ତବ୍ୟ ତୁମକୂ କେବେ ନିରୂସ୍ାହିତ ନ 
କରୁ | ମୁଁ ଜାଣେ ତୁମେ କେତେ ଭଲ । 


ଅଥଚ ଲକି ପାଖରେ ପହଞ୍ଚ୍ବା ପାଇଁ ଶିଖାର ସାହାଯ୍ୟ ନେବା ଦରକାର ହେବ କି ? 
ନିଜର ଘନିଷ୍ଠ ସାଙ୍ଗ ବୋଲି ଭାବୁଥ୍ବା ଶିଖା ସହସା ରୂପାନ୍ତରିତ ହେଲା ପ୍ରତିଦ୍ରନ୍ଦ୍ରୀରେ । 
ଏଣେ ପୂଣି ଲକି କହିଚି, ସମୟ ଦେଖ୍‌ ସେ ପହଞ୍ବ ତାଙ୍କ ଘରେ । ଝୁନୁ ଜାଣିପାରୁ ନ ଥୁଲା, 
ଲକି ଓ ଶିଖା ମଧ୍ଯରେ ରହିଥ୍‌ବା ସଂପର୍କ ପରିପ୍ରେକ୍ଷୀରେ ତା' ସ୍ଥାନ କେଉଁଠି । 

ପରଦିନ କଲେଜରେ ଶିଖା ମୁଁ ଭାବିଥ୍ଲି, ଲକିଭାଇ କଥା ଶୁଣିବା ମାତେ ବାପା- 
ମା ଉତ୍ସାହିତ ହୋଇ ପଡ଼ିବେ । ଏମିତି ଜଣେ ପ୍ରତିଷ୍ଠିତ ଲୋକ ଆମର ପରିଚିତ ବୋଲି ଜାଣି 
ପ୍ରଗଳ୍ଭ ହୋଇପଡ଼ିବେ । ଉଲ୍ଲସିତ ହେବେ । ସେମାନଙ୍କର ପ୍ରତିକ୍ରିୟା ଓଲଟା ହେବ ବୋଲି 
ମୁଁ କଣ ଜାଣିଥ୍ଲି ?' 

—“ ଓଲଟା କଂ ଣ ହେଲା ?” ଝୁନୁର ଏ ସୁରରେ ମିଶିଥ୍ଲା ବିସଯ, ଭୟ ଓ ଅନୁସନ୍ଧିସା । 

—' ସେମାନେ କହିଲେ ଯେ ଲକି ଫକି କିଏ ସେମାନେ ଜାଣନ୍ତି ନାଇଁ |! ହରେନ୍ଦ୍ରଭାଇ 
ତାଙ୍କ ନାଁ କେଵେ ଘରେ କହିଥ୍ବା କଥା ମଧ୍ୟ ଆଦୌ ସତ ନୁହେଁ ।” ଶିଖାର ମୁହଁ ଲିଭିଯାଇଥ୍୍‌ବା 
କ୍ୟାଣ୍ଡଲ୍‌ର ସଳିତା ଭଳି ଦେଖାଯାଉଥ୍‌ଲା ପ୍ରାଣହୀନ ଓ ଥୁଣ୍ଟା । 

—' ତାହେଲେ ହରେନ୍ଦ୍ରଭାଇଙ୍କ ବିଷୟରେ ସେ ଏତେ କଥା ଜାଣିଲେ କିପରି ?' 
ରୀତିମତ ରହସ୍ୟମୟ ଜଣାପଡ଼ିଲା ସବ୍ଧ | 

—“ ସେଇ ହେଉଚି ଆଶ୍ଚର୍ଯ୍ୟର କଥା ।” ଶିଖା ମଧ୍ଯ ସ୍ଵୀକାର କଲା । ପୂଣି କହିଲା 
‘ବାପା କହିଲେ, ଆଜିକାଲି ଅନେକ ରାସ୍କେଲ ଏମିତି ଗୋଟେ -ଦୁଇଟା କଥା ସଂଗ୍ରହ କରି 
ପାରନ୍ତି ଯେକୌଣସି ଝିଅ ସଂପର୍କରେ । ତାକୁ ପାଲରେ ପକେଇବା କିମ୍ବା ଦୁର୍ବଳତା ଥୂଲେ 
ବ୍ଲାକମେଲ୍‌ କରିବା ହେଉଚି ଏମାନଙ୍କର ମତଲବ । ଆମେ ସିନେମା ଯିବା କଥା କିଏ କେଜାଣି 
ଜଣେଇ ଦେଲା, ଘରେ | ତୂମୁଳ କାଣ୍ଡ ତା'ପରେ । ଲକି କଥା କହିବାରୁ ବାପା ପାଗଳ 
ହୋଇଗଲେ ରାଗରେ | ତୂ ତ ଜାଣୁ, ଘରେ ମୋର ରେକର୍ଡ଼ ଭାରି ଖରାପ । ପୁଣି ମୋତେ 
ନେଇ କିହି ଅଡୁଆ ହେଲେ ବାପା ତଣ୍ଟି ଚିପି ଖତମ କରିଦେବେ ବୋଲି ସତର୍କବାଣୀ 
ଶ୍ରଣେଇଚନ୍ତି ।” 

ଏ ପର୍ଯ୍ୟନ୍ତ ଝୁନୁ ଭିତରେ ଥୁଲା ଏକ ଲାସ୍ୟମୟୀ, ବେପଥୁସଂପନ ନରଇ୍ରକୀର ଉଲ୍ଲସିତ 
ନୃତ୍ୟ । ତା” ଭିତରେ ଥୁଲା ଘୁଙ୍ଗରର ସଂଗୀତମୟ ତାଳ ! ଶିହରଣ ସୃଷ୍ଟି କରି ପାରୂଥ୍‌ବା 
ସିତାରର ଝଂକାର | ବ୍ୟାକୂଳ ହୋଇ କାହାକୁ ପାଇବା ପାଇଁ ସଂଯମହୀନ ପ୍ରବଣତା । ଶିଖା 


er କିପରି ନିଆଯାଏ ନିଷ୍ପଭ଼ି 


ପାଖରୁ ଏସବ୍ର ଶୁଣିବା ପରେ ଘୂଙ୍ଗୁର ଝୁଲି ରହିଲା କାନ୍ଧ କଣ୍ଟାରୁ ଜଙ୍କ ଗ୍ରସ୍ତ ହୋଇ | ସିତାରର 
ତାର ଛିଣ୍ଡିଗଲା । ତା” ଭିତରର ନର୍ଉଁକୀ ଜଡ଼ସଡ଼ ହୋଇ ଏବେ ଚାହିଁ ରହିଚି ବିଧ୍ଵସ୍ତ 
ଅଡ଼ିଟୋରିଅମ୍କୁ । ଛିନ୍ଛତ୍ର ହୋଇଯାଇଥୁବା ମଞ୍ଚକୁ | 

ଏମାନେ ସିନେମା ଯାଇଚନ୍ତି ବୋଲି ଘରେ କିଏ କହଲା, ତାହା ବିବ୍ରତ କରୁ ନଥୁଲା 
ଏମାନଙ୍କ । ସେ ଲୋକ ଘରର ଶୁଭେଚ୍ଛୁ ନ ହୋଇ ପାରେ । ସେ ହୁଏତ ଇର୍ଷା କଲା ଲକିକୁ 
ଏବଂ ତା'ସହିତ ଏମାନଙ୍କ ସଂପର୍କ ଛିନ୍ନ କରିବାକୁ ଏମିତି ବାଟ ବାଛିଲା । 

ଅସଲ କଥା ହେଉଚି, ଲକି କିଏ ? କ'ଣ ତା'ର ପରିଚୟ ? ଗୋଟେ ପ୍ରଲୋଭନ ? 
ଆସକ୍ତି ? ଝୁନୁର ସାମଗ୍ରିକତାକୁ ଦଖଲ କରି ପାରିଥ୍ବା ଏକ ଆକର୍ଷଣୀୟ, ପ୍ରରୋଚନାପୂର୍ଣ୍ଣ 
ଓ ରୁଚିସମ୍ପଚନ୍ନ ସଭାଟିଏ ? ଯେଉଁ ସଭା ହାସଲ କରିବା ପାଇଁ ସମସ୍ତ ଝୁନୁଙ୍କର ସ୍ଵପ୍ନ ଥାଏ, 
କାମନା ଥାଏ ? ଝୁନୁ ଭିତରେ କିଛି ଗୋଟାଏ ବାହୁନି ଉଠିଲା । ସେ ପ୍ରସ୍ତୃତ ନ ଥୁଲା ଗ୍ରହଣ 
କରିବା ପାଇଁ ଯେ ଲକି ଏକ ପ୍ରତାରଣା ହୋଇପାରେ । ଏକ ଧୋକ୍କାବାଜ, ଅନୁଚିତ ଫାଇଦା 
ଉଠାଇବା ପାଇଁ ଏକ ଝଲ୍‌ମଲ୍‌ ଛଳନା । 

ଏହାର ତିନିଦିନ ପରେ ଏଲିଟ୍‌ରେ ଅନ୍ୟ ଏକ ଫିଲ୍ମ । ଶିଖା ଅନୁପସ୍ଥିତ କଲେଜରେ । 
ଏହାର ସଦ୍‌ବିନିଯୋଗ କଲା ଝୁନ୍ଧ । ଗୋଟେ ଟେଲିଫୋନ୍‌ ବୁଥରେ ସେ | ହାସ୍ୟାସ୍ପଦ 
କଥୋପକଥନ ଥୁଲା ଏଇଭଳି ହାଲୋ, ଲ...ଲ...ଲକିଭାଇ ଅଛନ୍ତି ୨? ଗୋଟେ ଝାଳ, 
ଗୋଟେ ଗରମ ଢେଉର ଘେର ଭିତରେ ଝୁନୁର ସ୍ଵର ଓ ତଣ୍ଟି 

—“ ହଁ, କହୁଚି ।” ଆରପାଖରୁ ଅତ୍ୟନ୍ତ ଉତ୍ସାହିତ ଓ ଭରସା ପରିପୂର୍ଣ୍ଣ ସ୍ଵର । ଟିକିଏ 
ପରେ ବ୍ୟସ୍ତ, ଅଧୈର୍ଯ୍ୟ ଜିଜ୍ଞାସା ହାଲୋ, କିଏ କହୁଥିଲେ ? ହାଲୋ ! 

ଝୁନୁ କିନ୍ତୁ ଅତିକ୍ରମ କରିପାରିଲା ନାହିଁ ନିଜକୁ । ସେ ଚେଷ୍ଟା କରିଥ୍ଲା ହାତ ବଢ଼େଇବା 
ପାଇଁ । ଛୁଇଁବାକୁ । ହାତ ଉଠିଲା ନାଇଁ । କହିବାକୁ ଚାହଁଥ୍ଲା | ମାତ୍ର କ”ଣ କହିଥାନ୍ତା ସେ ? 
ସମସ୍ତ ଆବେଗ ଓ ଉକ୍କଣ୍ଠାର ଭାଷା ପହଞ୍ଚ୍‌ ଯାଇଥୂଲା ! ଆରମ୍ଭ କରିଥାଆନ୍ତା କେଉଠୁ, 
କିପରି ? ଏଣେ ସଙ୍କୋଚ ଓ ଦ୍ଵିଧା କାନ୍ଧଭଳି ଠିଆ ହୋଇ ସାରିଥୁଲା ତା ତଣ୍ଚିରେ । 

ବୂଥ୍‌ରୁ ସେ ବାହାରି ଆସିଲା । ଚାହିଁଲା ଚାରିଆଡ଼କୁ । ନିଜ ଭିତରେ କିଛି ଗୋଟେ 
ଟକମକ୍‌ ହେଉଚି । ରୁନ୍ଧି ହୋଇ ଯାଉଛି । ବାଟ ପାଉନାଇଁ ବାହାରିଯିବାକ୍ର । ନୈରାଶ୍ୟ, କ୍ରୋଧ, 
ପରାଜୟ । ଝୁନୁ ଅନ୍ଧ ହୋଇଗଲା କ୍ଷଣକ ପାଇଁ । ଚିକ୍ରାର କରି ନିରବ କରି ଦିଅନ୍ତା ସମସ୍ତ 
କୋଳାହଳକୁ । ତା'ପରେ ସେପଟୁ ଶୁଭନ୍ତା-ମୁଁ ଜାଣେ, ତୁମେ ଝୁନୁ । କିଛି ନ କହିଲେ କ'ଣ 
ହେଲା ? ଝୁନୁ ବ୍ୟତୀତ ଏମିତି ହାଲୋ ବୋଲି କିଏ କହିପାରନ୍ତା ? କୁହ, ଯାହା କହିବାର 
ଅଛି । ମୋଟେ ଡରନାଇଁ । ଖାତିର କରନାଇଁ କାହାକୁ । ତୁମ ଭଳି ସାହସୀ ଲୋକ ପଛଘୁଞ୍ଚା 
ଦେଇପାରେ ? ଖୋଲିଦିଅ ନିଜକୁ । ପ୍ରକାଶିତ ହୁଅ ! 


କିପରି ନିଆଯାଏ ନିଷ୍ପି ୧୯ 


ଅସମୟରେ ଝୁନଧ । ସାଇକେଲ ରଖୁଲା । ବର୍ଷେ ହେଲା ସେ ଯେମିତି ଚାପି ରଖୁଚି 
ଶୋଷକୁ । ମାଧୁରୀଙ୍କୁ କହିଲା କିଛି ଖାଇବି ନାଇଁ । ମୋତେ ଡିଷ୍ଟବ କରିବ ନାଇଁ କେହି ।' 
ଫ୍ୟାନ୍‌ ତଳେ ଝୁନ୍ଧ । ତା' ଚାରିପାଖର କୋଳାହଳ ଆସ୍ତେ ଆସ୍ତେ ଘୁଞ୍ଚଯାଉଚି ପଛକୁ । 
ତାଂ ସ୍ଥାନରେ ଫ୍ୟାନ୍‌ ଶହ | ଛଟପଟ ହେଉଥୁବା କାନ୍ଧ ଉପରର କ୍ୟାଲେଣ୍ଡର | ଝୁନୁ ଚାହିଁଲା 
ଚାରିଆଡ଼କୁ । ନିଶ୍ଚିନ୍ତ ହେଲା ଯେ ସେ ଅଛି ନିଜ ରୂମ୍‌ରେ । ଗୋଟେ ବଡ଼ ଧରଣର ପରାଜୟ 
ପରେ । ନିଜ ପାଖରେ ନିଜେ ଅପମାନିତ ହୋଇ । 

କିନ୍ତୁ, ସୁଧୀବୁନ୍ଦ ଏ ଘଟଣା ଝୁନୁ ଉପରେ ଯେଉଁ ପ୍ରଭାବ ପକାଇବ ବୋଲି ଆମେ 
ଅନୁମାନ କରୁଚେ, ତାହା ହି ବାସ୍ତବିକ ଘଟିଲା । କଠୋର ଓ ଦୃଢ଼ ହେଲା ତାହାର ଅଭ୍ୟନ୍ତର | 
ଗୋଟେ ଜିଦ୍‌ ଆପାତତଃ ଲୋପ କଲା ତାହାରି ହିତାହିତ ଜ୍ଞାନ । ଉଚିତ-ଅନୁଚିତ, ଭଲ- 
ମନ୍ଦର ତାରତମ୍ୟ ରହିଲା ନାଇଁ ତା' ଚେତନାରେ । ମାତ୍ର ଏକୁଟିଆ, ଶିଖାକୁ ନ ନେଇ ସେ 
କେମିତି ପହଞ୍ଚବ ଲକି ପାଖରେ ? ବଡ଼ କଥା ହେଉଚି, ଲକି ପାଇଁ ସେ ଯେମିତି ପାଗଳ, 
ଆତୁର ହେଉଚି, ଲକି ତା” ପାଇଁ ସେମିତି କାହିଁକି ହେଉଥ୍ବ ? ଝୁନୁର ସ୍ଥାନ କେଉଁଠି ଲକିର 
ପ୍ରାଚୂର୍ଯ୍ୟ ପାଖରେ ? 

ନିରୂତ୍ସାହିତ ହେବା ପାଇଁ ଢେର୍‌ କାରଣ ଥୁଲା | ମାତ୍ର ଯୁକ୍ତି ଭାରି ଅପାରଗ, ଆବେଗର 
.ତୋଡ଼କୁ ସମ୍ଭାଳିବା ପାଇଁ ଏବଂ ଏହାର ହେତୁ ଲୋପ କରିବାପାଇଁ । 

‘ଚାଲ, (ଯିବା ଫିଲ୍ମ ଦେଖ୍ବା ପାଇଁ ।' ଝୁନୁ ଅଣାୟତ ହୋଇ ସାରିଲାଣି 
ସେତେବେଳକୁ । ମାତ୍ର ସେ ଜାଣିଥୁଲା, ଲକି ସହିତ ସଂପର୍କ ପାଇଁ ଶିଖାର ସାହାଯ୍ୟ ଦରକାର । 
ତୁ କଣ ଭାବୁଚୁ, ମୋର ମନ ହେଉ ନାଇଁ ?? ଶିଖା କହିଲା ବ୍ୟଥ୍ତ ହୋଇ“ ହେଲେ, 
କଣ ହେବ ? ଧରା ପଡ଼ିଗଲେ ଆଉ ରକ୍ଷା ନାଇଁ ! ଘରେ ମାରିପକାଇବେ । ବାପା ଧମକ 
ଦେଇଚନ୍ତି, କଲେଜରୁ ଟି.ସି. ନେଇଯିବାପାଇଁ । ସତକୁସତ ତାହା ଯଦି କରନ୍ତି, ତେବେ 
ମୋ ଅବସ୍ଥା କ'ଣ ହେବ କହିଲୁ ? ମୋତେ ଡର ମାଡୁଚି ।” 

—“ ତୁ ଘର ଲୋକଙ୍କୁ କହି ପାରିବୁ ନାଇଁ, ମାଇଣ୍୍‌ ୟୋର ଓନ୍‌ ବିଜିନେସ୍‌ ବୋଲି ?' 
ଝୁନୁ ସାହସୀ କରିବାକୁ ଚେଷ୍ଟା କରୁଥଲା ଶିଖାକୁ । ଆଶ୍ଚର୍ଯ୍ୟ କଥା, ଆମେ ପିଲ ଦେଖ୍ବୁ 
ନାଇଁ ? ସମସ୍ତେ ଦେଖୁଚନ୍ତି । ଯିବା ଚାଲ । 

—“ ଫୋନ୍‌ କରିବା, ଲକି ଭାଇଙ୍କ ପାଖକୁ ? ' ଶିଖା ପଚାରିଲା ନା କାଉଣ୍ଟରରୂୁ ଟିକଟ 
ନେବା ?” 

ଶିଖା କେମିତି ଜାଣିବ ଯେ ଏଲିଟ୍‌ ହଲକୁ ଝୁନୁ ଯାଉ ନାଇଁ ଫିଲ୍ମ ଉପଭୋଗ 
କରିବାପାଇଁ ? କିଏ ପଚାରେ ଅଧା ଲଙ୍ଗଳା ହିରୋଇନ୍‌କୁ କିମ୍ବା ଡ୍ତିଲ୍‌ କରୁଥୁବା ହିରୋକୁ ? 
ଦରକାର ଲକି ! ତା ' ସହିତ କଥାବାଇା.।'ଯେତେ କମ୍‌ ହେଉ ପଛକେ । 


୨୦ କିପରି ନିଆଯାଏ ନିଷ୍ଣରି 


ଟେଲିଫୋନ୍‌ । ସେପାଖରେ ଲକି । ଶୋ ଆରମ୍ଭ ହେବାର ଅନ୍ତତଃ ଅଧଘଣ୍ଟାଏ ପୂର୍ବରୁ 
ସେଠାରେ ପହଞ୍ଚ୍ବା ପାଇଁ ଏମାନଙ୍କୁ ନିଦ୍ଦେଶ । ଝୁନୁ ମଧ୍ଯ ଶିଖା ସହିତ ଅଛି କି ନା ବୋଲି 
ତାର ପ୍ରଶ୍ନ । 

ବାଃ, ଗୋଟିଏ ଯୁଗ ପରେ ପୂଣି ଫିଲ୍ୁ ଦେଖ୍ବା ପାଇଁ ମନ ହେଲା ତୁମ ଦୃହିଙ୍କର | 
ନୁହେଁ ? ' ସେ ଦୁହେଁ ସୁପର ବାତାବରଣ ଭିତରକୁ ପ୍ରବେଶ କରୁକରୁ ଏଇଥୁଲା ଲକିର ଘନିଷ୍ଠ 
ଅଭିଯୋଗ ମୁଁ ଏଣେ ଅପେକ୍ଷା କରୁଚି ତୁମ ଦ୍ରହିଙ୍କୁ, ମୋ ପ୍ରସ୍ତାବିତ ଫିଲ୍ମର ସ୍ତଟ୍ରିପ୍ଟ 
ଫାଇନାଲାଇଳ୍‌ କରିବାକୁ । 

—' ଲକିଭାଇ, ଫିଲୁୁରେ ପାର୍ଟ କରିବା ସମ୍ଭବ ନୁହେଁ ମୋ ପକ୍ଷେ । ମୁଁ ପାରିବି ନାଇଁ 
ଜମା ।” ଶିଖା କହିଲା । ବସ୍ତୁତଃ ସ୍ଵୀକାର କଲା ଯେ ଏଥ୍‌ପାଇଁ ବିଧାତା ତାକୁ ସନ୍ତୋଷଜନକ 
ଭାବରେ ତିଆରି ନାଇଁ । ମାତ୍ର ପ୍ରସ୍ତାବ ଦେଲା¬ଝୁନୁକୁ ପାର୍ଟଟେ ଦିଅନ୍ତୁ । ଜମିଯିବ ।' 

“ନାଇଁ, ନାଇଁ, ମୁଁ କିଏ ଫିଲୁରେ ଅଭିନୟ କିଏ ? ଝୁନୁ ଅପ୍ରତିଭ ହେବାର ଛଳନା 
କଲା | ମାତ୍ର ମୂଗ୍ଧ ହୋଇ ପଡ଼ିଲା ତାକୁ ଦିଆଯାଇଥ୍‌ବା ଏଇ ସାର୍ଟିଫିକେଟ ପାଇଁ । 

—“ ଦେଖୁଚୁ ତ, ସେ ବି ମନା କରୁଚନ୍ତି ।” ନୈରାଶ୍ୟ ଦେଖାଇଲା ଲକି । ଝୁନୁ ଉପରୁ 
ଦୃଷ୍ଟି ବୁଲାଇ କହିଲା ମୁଁ ଟିକିଏ ଦେଖନ୍ତି, କେତେ ଭଲ ଅଭିନୟ ସେ କରିପାରିବେ । 
ସନ୍ତୋଷଜନକ ହୋଇପାରିଲେ ସେ ସିଧା ହିରୋଇନ୍‌ ହିଁ ହେବ । ଅବଶ୍ୟ ଆମେ ମାତ୍ର ଚାଳିଶ୍‌ 
ଲକ୍ଷ ଟଙ୍କାର ବଜେଟ୍‌ କରୁଚୁ । ହିରୋଇନ୍‌ଙ୍କୁ ଦିଆଯିବ ପଚାଶ୍‌ ହଜାର ।” ସେ ଟିକିଏ ବିମର୍ଷ 
ଦେଖାଗଲା; ମାତ୍ର ଯୋଗକଲା-ୟାଠାରୁ ଅଧ୍କ ଦେବା ସମ୍ଭବ ହେବ ନାଇଁ !' 


ଏ ଦୂହେଁ ପରସ୍ପରକୁ ଚାହିଁବା ବେଳେ ଲକି ଗୋଟେ ମୋଟା ଫାଇଲର କାଗଜପତ୍ର 
ଦେଖୁଥାଏ ଏବଂ କହୁଥାଏ“ ଆମ କଂପାନୀର ରେଜିଷ୍ଟ୍ରେସନ୍‌ କାମ ସରିଯାଇଚି | ୟୁନିଟ୍‌ର 
ପ୍ରାୟ ସମସ୍ତ ଲୋକ ନିର୍ଧାରିତ ହୋଇ ସାରିଲେଣି । ପବ୍ଲିସିଟି ଦାୟିତୃରେ ଥ୍ବା ଲୋକ ଜଣକ 
ଆଜି ସକାଳେ ଟେଲିଫୋନ୍‌ କରିଥଲା ! ଫିଲ୍ମରେ ପାର୍ଟ କରିବା ପାଇଁ ଦରଖାସ୍ତ କରିସାରିଚନ୍ତି 
ପ୍ରାୟ ପାଞ୍ଚଶହ ପ୍ରାର୍ଥୀ । ରାଜଧାନୀକୁ ମୁଁ ଗଲେ ଏମାନଙ୍କୁ ବଛାଯିବ | ତେବେ, ମୁଁ ଆପାତତଃ 
ସ୍ଥିର କରି ସାରିଚି, ମୋର ପ୍ରଥମ ଫିଲ୍ମର ହିରୋଇନ୍‌ ହେବ କିଏ ।' 

କହିଲା ଏବଂ ଚାହିଁଲା ଝୁନୁ ଆଡ଼େ ବେଶ୍‌ କିଛି ସମୟ ପାଇଁ । ଆକଳନ କରୁଥଲା 
ହୁଏତ | ଏତେ ଆକର୍ଷଣୀୟ ଚେହେରା ସହିତ ଅଭିନୟ ପାଇଁ ଦକ୍ଷତା ଅଛି କି ନାଇଁ ଜାଣିବା 
ପାଇଁ | ଏତେ ବଡ଼ ପ୍ରାପ୍ତି; ମାତ୍ର ଇତସ୍ତତଃ ଭାବ । ଗୋଟିଏ ଫିଲ୍ମରେ ଖ୍ୟାତି ଓ ଅର୍ଥ; ଅଥଚ 
ଆମତ୍ମବିଶ୍ବାସହୀନତା ଓ ସଙ୍କୁଚିତ ହୋଇପଡ଼ିବାର ଅନୁଭବ । ତୂମୁଳ ସଂଘର୍ଷ ଆରମ୍ଭ 
ହୋଇଯାଇଥ୍‌୍ଲା ଝୁନୁ ଭିତରେ | ଝାଳେଇଗଲା ଦେହ, ଏୟାରକଙଣ୍ଡିସନର୍‌ ର ସମସ୍ତ ଚେଷ୍ଟା 


କିପରି ନିଆଯାଏ ନିକ୍ଷରି ୨୧ 


ସତ୍ତ୍ଵେ । ସେ ଫିଲ୍ମରେ ପାର୍ଟ କରିବ କି ନା, ତାହା ଗୌଣ ହୋଇ ପଡ଼ୁଥୁଲା କ୍ରମଶଃ । ସେ 
ଲକିର ଦୃଷ୍ଟି ଆକର୍ଷଣ କରିପାରିଚି ଏବଂ ନମ୍ବର ୱାନ୍‌ ସ୍ଥାନରେ ଅଛି । ତାହା ଥୁଲା ବାସ୍ତବ । 
ମଣିଷ ଏଇଭଳି ପରିସ୍ଥିତିରେ ହିଁ ଅଭିଭୂତ ହୋଇଯାଏ । ଅଣନିଃଶ୍ନାସୀ ହେବା ବୋଧକରେ । 
ବିଶାଳ ଅନୁଭବକୁ କେବେହେଲେ ଆୟଉ୍ତ ଓ ନିୟନ୍ତ୍ରଣ ମଧ୍ୟରେ ରଖୁପାରେ ନାଇଁ । 

¬“ଝୁନୁ ଯଦି ନାଚ ଟିକିଏ ଶିଖ୍ପାରିଥାନ୍ତେ, ତେବେ ଚମଜ୍କାର ହୋଇ ଥାଆନ୍ତା ।' 
ଏଥର ଗନ୍ଭୀର ସ୍ଵର ଲକିର' ତେବେ ଆଜିକାଲି... 

¬“ ଶିଖ୍ଚି ।” ପ୍ରବଳ ଉତ୍ସାହର ସହିତ କହିଲା ଶିଖା“ ଓଡ଼ିଶୀ ଡାନ୍ସର ଗୋଟିଏ 
କୋର୍ସ କଂପ୍ଲିଟ୍‌ କରିଛି । ପାଞ୍ଚ-ଛଟା ପ୍ରୋଗ୍ରାମ୍‌ରେ ଅଂଶ ଗ୍ରହଣ କରି ଗୁଡ଼ାଏ ସାର୍ଟିଫିକେଟ୍‌ 
ଆଉ ସାଇଟେସନ୍‌ ଅର୍ଜନ କରିଚି ।' 

¬'ସତେ ? ସୋଫାରୁ ଉଠି ପଡ଼ିଲା ଲକି । ଟି-ପୟ ଉପରର ଫାଇଲ ଗାଦିଚ୍ୟୁତ 
ହୋଇ ପଡ଼ିଲା । ସେସବୁ ଥୁଲା ଗୁରୁତୃହୀନ ଏଇ ମହାନ ତଥ୍ୟ ତୂଳନାରେ | ଆନନ୍ଦ ଓ ବିସ୍ୟର 
ଶେଷ ବିନ୍ଦୁରେ ଲକି । ଉଲ୍ଲସିତ ଓ ଗଦ୍‌ଗଦ ହୋଇ ସେ ପ୍ରାୟ ଉଠାଇ ଆଣୁଥୁଲା ଝୁନୁକୁ 
ବସିବା ସ୍ଥାନରୁ | ପ୍ରଗଳ୍ଭ ହୋଇ ପଡ଼ିଥ୍ଲା¬-'ନା, ଆଉ କିଛି ଜାଣିବା ଦରକାର ନାହିଁ 
ଏଗ୍ରିମେଣ୍ଟ ଫର୍ମରେ ଖାଲି ଦସ୍ତଖତ କରିବା କଥା | ଆଡ୍‌ଭାନ୍‌ସ ବାବଦରେ ଆମେ ଦଶହଜାର 
ଟଙ୍କା ଦେବ୍ର । ଦିସ୍‌ ଇଜ୍‌ ଫାଇନାଲ୍‌ । 

ତା” ସ୍ଵରରେ ଥୁବା ଉତ୍ତେଜନା କମିଲା ଟିକିଏ; ମାତ୍ର ଉତ୍ସାହ ଥୁଲା ଅବ୍ୟାହତ 
ଆଜିକାଲି ଫିଲ୍ମରେ କୋରିଓଗ୍ରାଫର୍‌ କେଉଁ ପ୍ରକାରର ନାଚ ଶିଖଉଚି ହିରୋ-ହିରୋଇନ୍‌କୁ 
ଓ ଦଳେ ଏକ୍‌ସଟ୍ରାଙ୍କୁ ? ' ଏ ପ୍ରଶ୍ନର ଉତ୍ତର ସେ ନିଜେ ଦେଲା ଟିକିଏ ପରେ ଖାଲି ଗୋଡ଼ 
ହାତ ହଲେଇବା କଥା ଏକ୍ସର୍ସାଇଜ୍‌ କଲାଭଳି । ହଁ, ବେଳେବେଳେ ସର୍କସ୍‌ ଜାତୀୟ ଜିନିଷ 
ବି କରିବାକୁ ପଡ଼େ ତାଙ୍କୁ । ହିରୋଇନ୍‌ ପରମ ଆନନ୍ଦରେ ଉତ୍କଟ ଅଙ୍ଗଭଙ୍ଗୀ ଦେଖାଏ ।' 
ଏଥର ଦୃଢ଼ ସ୍ଵର ମୋ ଫିଲ୍ମରେ ଏସବୁ ଆବର୍ଜନାର ଗନ୍ଧବାସ୍ବା ମିଳିବ ନାଇଁ | ପରିଚ୍ଛନ୍ନ, 
ଖାଣ୍ଟି ଓଡ଼ିଆ ଫିଲ୍ମଟେ ହେବ । ସେ ଫିଲ୍ମରେ ମାର୍ଗଶିର ଗୁରୁବାରର ଝୋଟିର ମର୍ଯ୍ୟାଦା, 
ହଳ ହଳିର ଧ୍ଵନି, ରଜ ଦୋଳି ଗୀତର ଲହରୀ, ଶାଗ-ପଖାଳରଂ ମହକ ରହିବ । ଶସ୍ତା, 
ଉତ୍ତେଜକ ଜିନିଷର ପାଖ ମାଡ଼ିବ ନାଇଁ ଏ ପିଲ । ଏଠାରେ ଫିଲ୍ମ ତିଆରି ହେଉଚି; ଓଡ଼ିଆ 
ଫିଲ୍ମର ଦେଖା ନାଇଁ ।” 

ରୀତିମତ ଭାଷଣ ପରେ ଝୁନୃପ୍ରତି- ତୁମେ, ଝୁନୁ, ମୋ ସହିତ ଟିକିଏ ସହଯୋଗ 
କର | ଇତିହାସରେ ରହିବ, ତୁମ ନାଁ | ତୁମକୁ କିମ୍ବଦନ୍ତୀଟିଏ ଯଦି ନ କରି ପାରିଲି, ତେବେ 
କି ମଣିଷ ମୁଁ ? କ'ଣ ଲାଭ ହେବ ମୋର ଏତେ ଟ୍ରେନିଙ୍ଗ ନେଇ ? ଲକ୍ଷ ଲକ୍ଷ ଟଙ୍କାର 
ବଜେଟ୍‌ ତିଆରି କରି ? ' 


99 ଜିପରି ନିଆଯାଏ ନିଷ୍ରି 


ଅନ୍ୟ କେହି ଫୂରୁସତ ପାଇ ପାରୁ ନ ଥୁଲେ ଲକି କଥାର ଏଇ ବଳିଷ୍ଠ ସୁଅ ଆଗରେ । 
ଝୁନୁ ପ୍ରାୟ ବେହୋସ ହେବା ଅବସ୍ଥାରେ । ମେଞ୍ଚାଏ କାଦୁଅ ସିଏ । ଲକି ନାମକ ବିଶ୍ଧକର୍ମା 
ଜଣକ ସେଇଥ୍‌ୁରୁ ସୃଷ୍ଟି କରିବ ତୂଳନାହୀନ ଅଭିନେତ୍ରୀଟିଏ । ଏତେ ଆବେଗ ଧରିରଖ୍‌୍ବା 
ଅସମ୍ଭବ ହୋଇ ପଡୁଥ୍ଲା ତା ପାଇଁ | ବାକ୍ୟ ଆକାରରେ ନୁହେଁ, ଛଳଛଳ ଆଖ୍‌ ଜରିଆରେ 
ସେ ପ୍ରକାଶ କରିବାକ୍ର ଚାହୁଁ ଥ୍ଲା କୃତଜ୍ଞତା, ଧନ୍ୟ ହୋଇ ଯାଉଚି ବୋଲି ଅନୁଭବ ଏବଂ 
ନିଜେ ଏଥୁପାଇଁ ଅଯୋଗ୍ୟ ବୋଲି ନମ୍ର ଘୋଷଣା । 


ବେଶ୍‌ କିଛି ସମୟ ପରେ ଲକିଭାଇ, ଆପଣ ମୋତେ ନେଇ ଏତେ ଯୋଜନା 
କରୁଚନ୍ତି ସିନା; କିନ୍ଧ, ବିଶ୍ଵାସ କରନ୍ତୁ ଆପଣଙ୍କ କୌଣସି କାମରେ ଆସିପାରିବା ଭଳି ମୋର 
ଯୋଗ୍ୟତା ନାଇଁ ।” 

—' ଅଛି ।” ଲକି ବସି ସାରିଥ୍ଲା ତା’ ସ୍ଥାନରେ ତୁମେ କେମିତି ଜାଣିବ, ନିଜ କଥା ? 
ମୁଁ ଏଇ ଲାଇନ୍‌ର ଲୋକ । ଅଭିଜ୍ଞ । କେଉଁ ଲୋକ ମୋ କାମ ପାଇଁ ଉପଯୁକ୍ତ, ତାହା ମୁଁ 
ଦେଖ୍‌୍ବା ମାତ୍ରେ ଜାଣିପାରିବି । 

—“ ଘରେ ଏଥ୍ପାଇଁ କେହି ରାଜି ହେବେ ନାଇଁ ।” ଢେର୍‌ ଅସହାୟତା ଥ୍ଲା ଏଥର 
“ତାଛଡ଼ା ମୁଁ ବାସ୍ତବିକ ବିଶେଷ ଆଗ୍ରହୀ ହୋଇ ପାରୁନାଇଁ ।” 


ପାଇବ ବୋଲି ହାତ ବ୍ରଢ଼େଇଥ୍ବା ଏକ ପିଲା ସାମନାରୁ ଘୁଞ୍ଗଲା ସର୍ବଶ୍ରେଷ୍ଠ 
ଖେଳନାଟେ । ଲକି ମୁହଁରେ ଥ୍ବା ହସ ଓ ଉଦ୍ଦୀପନା ସାନ ହୋଇଗଲା । ସେ କିନ୍ତୁ କ୍ଷଣକ 
ମଧ୍ଯରେ ସଜାଡ଼ି ନେଲା ନିଜକୁ“ ତା'ହେଲେ କିଛି ଉପାୟ ନାଇଁ । ଏନି ଠେ, ମୋ ଅଫର 
ତୁମେ ଚିନ୍ତା କରିବ । ମୋତେ ଜଣାଇବ, ଆଠ-ଦଶ ଦିନ ମଧ୍ଯରେ ।” ଟିକିଏ ପରେ ପୂଣି 
ମୁଁ ଚାହୁଁ ଥ୍ଲି ତୁମେ ଗୋଟେ ଦୁଇଟା ଡାଇଲଗ କହିଥାନ୍ତ । ଡାନ୍‌ସ ପ୍ରୋଗ୍ରାମ କରିଚ ମାନେ, 
କିଛି କଷ୍ଠ ହୋଇ ନଥାନ୍ତା ତୁମକୁ । ମୁଁ କେବଳ ଜାଣିଥାନ୍ତି ତୁମର ପ୍ରତିଭା କେତେ ବେଶି 
ଅଛି । ହଉ, ହେଲା, ତୁମେ ଅନ୍ତତଃ ସାନ ପାର୍ଟଟେ ପାଇଁ ରାଜି ହେଲେ ଭାରି ଭଲ ହେବ ।' 

ଝୁନୁ ପ୍ରଥମେ ଶିଖାକୁ, ପରେ କାର୍ପେଟକୁ, ସେଇଠୁ ରୂମ୍‌ ଆଡ଼ୁ ଦୃଷ୍ଟି ଫେରାଇ ନିବଦ୍ଧ 
କଲା ଲକି ଉପରେ । କେତେ ଯନ୍ତ୍ରଣାଦାୟକ, ତାକ୍ର ନା ବୋଲି କହିବା । ଆତ୍ମୀୟତା 
ପ୍ରତ୍ୟାଖ୍ୟାନ କରିବା କେତେ କଷ୍ଟ | କହିଲା‘ ସେଥ୍‌ରେ ଆପଣଙ୍କର କ'ଣ ଲାଭ ହେବ, 
ଲକିଭାଇ ? 

—' ସେ କଥା ମୁଁ ଜାଣେ । ସାମାନ୍ୟ ଉତ୍ସାହ ଓ ଆଶାର ସଙ୍କେତ“ ତୁମେ କାଲି ଆସ । 
ଦିନ ଏଗାରଟା ବେଳେ । କହିବ ଯଦି-କାର ପଠେଇ ଦେବି ।' 


କିପରି ନିଆଯାଏ ନିଷ୍ପତି ୨୩ 


—“ନା, ନା |” ଆତଙ୍କିତ ହେଲା ଝୁନୁ | କହିଲା“ ସେମିତି ଭଲ୍‌ କରିବେନି କେବେ ! 
ଆଳୁ! ଠିକ୍‌ ଅଛି । କାଲି ଏଗାରଟା ।! - 

କୃତଜ୍ଞତାର ଓଜନରେ ନଇଁ ପଡ଼ିଲା ଲକି । ମୃତ ବୋଲି ଜଣାପଡ଼ଥ୍ବା ଦେହରେ 
ଜୀବନର ପ୍ରବାହ ଇଏ ଯେମିତି । କହିଲା ମୁଁ ତୁମକୁ ଆଉ ଗୋଟେ କଥା କହିବାକୁ ଭୁଲି 
ଯାଉଚି । ରାଜଧାନୀରେ ଏଲିଟ୍‌ ଜୁଏଲର୍ସ ଏକ ମର୍ଯ୍ୟାଦାଜନକ ଗହଣା ପ୍ରତିଷ୍ଠାନ । ତାହାର 
ଏକ ଶାଖା ଖୋଲୁଟି ଏଠାରେ । ତୂମେ ହୁଏତ ଦେଖ୍‌୍ଥ୍‌୍ବ, ପାର୍କ ରୋଡ଼୍‌ରେ ବଡ଼ କୋଠାଟେ 
ତିଆରି ହେଉଥ୍ବାର | ସେଇଟା ଆମର । ଗହଣା ଦୋକାନ ସହିତ ଖୋଲିବ ଲୁଗା -କପଡ଼ା 
ଓ ଷ୍ଟେସନାରୀ ଦୋକାନ ! ସମୂଦାୟ ତଳ ମହଲାଟା ହେଚ ଏୟାରକଙଣ୍ତିସନ୍‌ଡ । ଉପର 
ମହଲାରେ ରହିବ ମୋର ଅଫିସ୍‌ ଏବଂ ରହିବା ପାଇଁ ଫ୍ଲାଟ୍‌ । ଆଉ ବୋଧହୁଏ ମାସକ ଭିତରେ 
ରେଡ଼ି ହୋଇଯିବ ଏସବ୍ର ।' 

ସେ ଦମ୍‌ ନେଲା ଟିକିଏ । ଏ ଦ୍ରହେଁ ବସିଥାନ୍ତି ଚମକ୍ସୃତ ହୋଇ | ଅପେକ୍ଷା କଲେ 
ଆଉ କିଛି ଶୁଣିବାକୁ । ସେ ପୁଣି କହିଲା-“ବାପା ଚାହାନ୍ତି ଏ ସହରରେ ଆମର ଯେଉଁ 
ବିଜିନେସ୍‌ ଆରମ୍ଭ ହେବ, ସେସବୁ ମୁଁ ବୃଝାବ୍ରଝି କରିବି । ଆଉ କାହା ଉପରେ ତାଙ୍କର ବିଶ୍ଧାସ 
ନାଇଁ । ମୁଁ କିନ୍ତୁ ଚାହୁଁ ଥ୍ଲି ସଂପୂର୍ଣ ଭାବେ ଫିଲ୍ମ ନିର୍ମାତା ଓ ନିଦ୍ଦେଶକ ହେବା ପାଇଁ | ବାପା 
ଅବଶ୍ୟ ମନା କରି ନାହାନ୍ତି । ସେ କହନ୍ତି ଯେ ଫିଲ୍ମ ଲାଇନ୍‌ ଉପରେ ବେଶି ଭରସା ନାଇଁ । 
ଯଦି ବକ୍ସ ଅଫିସ୍‌ ହଟ୍‌ ନ ହୁଏ, ତେବେ ବିଚରା ନିର୍ମାତାର ବାର ବାଜିବ । ମୁଁ ତାଙ୍କୁ ଦେଖାଇ 
ଦେବାକୁ ଚାହେଁ ଯେ ମୋର ପ୍ରଥମ ଫିଲ୍ମ ହଁ ସେଣ୍ଟ ପର୍ସେଣ୍ଟ ବ୍ଲକ୍‌ ବଷ୍ଟର ହେବ ।” 

ସ୍ଟିନ୍‌ ଉପରେ ଗୁଡ଼ାଏ ରଙ୍ଗିନ ଝଲମଲ । ଯାବତୀୟ ବିଶୃଙ୍ଖଳ ହଲ୍‌ଚଲ୍‌ | ବିରକ୍ତିକର 
ଆୱାଜ୍‌ | ଝୁନୁ ଏଇଭଳି ଅନୁଭବ କରୁଥ୍ଲା ହଲ୍‌ ଭିତରେ | ତା'ଭଳି ଫିଲ୍ମ“ପିପାସୁ ଲୋକ 
ମୂଳରୁ ଶେଷ ପର୍ଯ୍ୟନ୍ତ ଏକାଗ୍ର ହୋଇ ବସିବା କଥା । ସେତେବେଳେ ପାଠ, ଘର, ସାଙ୍ଗ" 
କେହି ଅନୁପ୍ରବେଶ କରି ପାରନ୍ତି ନାଇଁ ତା' ଚେତନାକୁ । ସେମିତି ହେଉ ନାଇଁ ଅବିକା | 
ଗୋଟେ ମଧୁର ଶିହରଣ, ଗୋଟେ ଉଷୁମ୍‌ ରୋମାଞ୍ଚ ତାକୁ ସ୍ଵପ୍ନାଚୁନ କରି ରଖ୍‌ଥ୍ଲା | ତା'ର 
ମନ ହେଉଥଲା, ସେ ପଇାଁ ଆଗରେ ନାଚି ପକାନ୍ତା ! ଏମିତି ମନ୍ତ୍ରମୁଗ୍ଧ ଅବସ୍ଥାରେ ସେ ରହିଚି 
ଯେ, ତାହାର ନାଚ ଅତିକ୍ରମ କରନ୍ତା ସମସ୍ତ.ସଂଜ୍ଞାକୁ | ଏ ନାଚ ପାଇଁ ବାଦ୍ୟ ଏବଂ ଗୀତ 
ଦରକାର ନାଇଁ । ତାହା ବାଜୁଚି ତା' ଭିତରେ । ଅଭିର କରୁଚି ଗୋଡ଼-ହାତ, ସର୍ବାଙ୍ଗକୁ । 
ଲକିର ସମସ୍ତ କଥା ପ୍ରକଂପିତ କରୁଟି ଚଉଦ ବ୍ରହ୍ମାଣ୍ଡକୁ । ପରିଣତ ହୋଇଯାଉଚି ମାଦକଭରା 
ବଂଶୀ ଧ୍ଵନିରେ । ଏଇ ବ୍ରହ୍ମାଣ୍ଡ ଭିତରେ ରହିଟି କେବଳ ଝୁନୁ । ନଇଁକୀର ଅତୁଳନୀୟ ଭଙ୍ଗୀ 
ନେଇ । ଯେଉଁ ଭଙ୍ଗୀ ପ୍ରକାଶ କରେ ମନର ଶୋଷ ଓ ଆତ୍ମାର ଅଭିଳାଷ । 

ଏ ସ୍ଵପ୍ନ ଚହଲି ଯାଏ ଭଡ଼ାଘର ଜାଫ୍ରିର କେ ଶବ୍ଦ ଯୋଗୁ । ତନ୍ଦ୍ରାହନ୍ନ ଅବସ୍ଥା ଆହତ 
ହୁଏ ତକିଆରେ ଡେରି ହୋଇ ଟିଭି ଦେଖୁଥ୍ବା ନାରୀମୂରଭିର ଅସଜଡ଼ା ଅବସ୍ଥା ଯୋଗୁ । 
ମନ୍ତ୍ରମୂଗ୍ଧ ହେବାର ଗୌରବ କ୍ଷୁଣ୍ଠ ହୁଏ । 


ଅଥଚ ସମୟ କଟେ ଅଳସ ଗତିରେ । ସତେ ଯେପରି ପରଦିନ ଏଗାରଟା ପାଖରେ 
ଘଣ୍ଟା କଣ୍ଟା ପହଞ୍ଚବାପାଇଁ ଆଦୌ ଆଗ୍ରହୀ ନୁହେଁ । ଗୋଟେ ଆହାନ ଅଥୟ କରି ସାରିଥୂଲା 
ତାକୁ । ସେତେବେଳେ ତା’ ଚାରିପାଖର ଲୁହାରବାଡ଼ ତାକୁ ଅଟକାଇ ପାରି ନଥାନ୍ତା । ଏତେ 
ଶକ୍ତିଶାଳୀ ଥୁଲା ତାହାର ଉଦ୍‌ବିଗ୍ଧତା ଓ ଉଚ୍ଚାଟ ଆତୁରତା । 


ସକ୍ରିୟ ହୋଇପଡ଼ିଥ୍‌ଲା ରାସ୍ତା-ଘାଟ | ବ୍ୟସ୍ତ ଗତିଶୀଳତା ଚାରିଆଡ଼େ । ଝୁନୁ 
ଦେଖ୍ପାରୁ ନଥ୍ଲା କିଛି । କୌଣସି କଥା ଆଦୌ ଅନୁପ୍ରବେଶ କରି ପାରି ନଥାନ୍ତା ତା’ 
ଚେତନା ଭିତରକୁ | ସମସ୍ତ ବ୍ୟାକୁଳ ଅପେକ୍ଷା ଓ ଅସ୍ଥିର ଗତି ଶେଷ ହୁଏ ଏଇଠି, ଏଗାରଟା 
ଦୁଇ ମିନିଟ୍‌ ସମୟରେ | 


ଶୀତଳ ଘର, ଅଥଚ ଉଷୁମ ସ୍ଵାଗତ -' ଆସ ଆସ, ଖଝୁନୁ | ଏଗାରଟାରୁ ଦୁଇ ମିନିଟ୍‌ 
ଜଣାପଡ଼ିଲା ଦୁଇଶହ ବର୍ଷ ଭଳି । ଶିଖା ବୋଧହୁଏ ଆସିନାଇଁ ।” 


ନା |” ଝୁନୁ କହିଲା ଏବଂ ଜାଣି ପାରିଲା, ସ୍ଥିତ ହସିବା ଅବସ୍ଥାରେ ସେ ନାଇଁ, ଏଇ 
ନିକାଞ୍ଚନ କୋଠରିରେ, ଲକି ସହିତ ମୁହାଁମୁହଁ ହୋଇ । 

କିଛି ଯାଏଆସେ ନାଇଁ ।” ସେ କହିଲା ଏବଂ ପଚାରିଲା କ”ଣ ଠିକ୍‌ କଲ, 
ଶେଷରେ ? ମୋ ଫିଲ୍ମରେ ପାର୍ଟ କରିବ ନାଇଁ ? 

—' ଲକିଭାଇ | ଝୁନୁ ସଚେତନ ଥଲା ଯେ ତା! ସ୍ଵର କଂପି ଉଠୁଚି । ଝାଳେଇ ଯାଉଚି 
ଦେହ । ଲକି ଆଡ଼ୁ ଦୃଷ୍ଟି ଫେରାଇ କହିବାକୁ ଚେଷ୍ଟା କଲା—' ଲକିଭାଇ, ମୋ ପକ୍ଷେ ଏହା 
ସମ୍ଭବ ହେଉ ନାଇଁ ! ତେବେ ଗୋଟିଏ ସର୍ଭରେ ମୁଁ ରାଜି ହେବି !” 


—“ ଶହେଟା ସଇଁ କୁହ ।”? ଲକି ଠିଆ ହୋଇପଡ଼ିଲା ଝୁନୁ ଆଗରେ | ପୁଣି ଘୋଷଣା 
କଲା ମୁଁ ମାନି ନେବି । ଆଇ ପ୍ରୋମିଜ୍‌ !' 

—' ଆପଣ ସେଇ ଫିଲ୍ମର ହିରୋ ହେବେ ?? ଆଉ କଂପନ କିମ୍ବା ଝାଳ ନ ଥୁଲା ଝୁନୁ 
ସ୍ଵରରେ, ଦେହରେ । ତନ୍ଦ୍ରା ଆଚୁନ୍ନ କଲା ତାକୁ ଏବଂ ସେଇ କାରଣରୁ ଅତ୍ୟନ୍ତ କୋମଳ 
ହୋଇପଡ଼ିଲା ତା ସ୍ଵର ଆଉ କୌଣସି ଯୁବକ ଫିଲ୍ମରେ ମୋତେ ଆଲିଙ୍ଗନ କରିବ, ଆଇ 
ଲଭ୍‌ ୟୁ ବୋଲି କହିବ, ତା ସହିତ ଗଛ ଚାରିପାଖରେ ବୁଲି ଗୀତ ଗାଇବି ।” ଟିକିଏ ଦମ୍‌ 

ନେଲା ସେ । ଲକିକୁ ଚାହିଁ କହିଲା ପାରିବି ନାଇଁ ଜମା । ଅନ୍ୟ କେହି ଛୁଇଁ ଦେଲେ ବରଫ 
ହୋଇଯିବ ମୋ ଦେହ । ଗୋଟେ ଛିଣ୍ଡା କ୍ୟାସେଟ୍‌ ଭଳି ହୋଇଯିବ ମୋ ସ୍ଵରଂଆଉ କାହାର 
ଉପସ୍ଥିତିରେ ।” 

ବିଧ୍ସ୍ତ ହୋଇଗଲା ଲକି ଏଇ କଥାରେ । ଆପାତତଃ ଢଳି ପଡ଼ିଲା ଝୁନୁ କଥାର ତେଜ 
ପାଖରେ ! ସେମାନେ ଚାହିଁ ରହିଲେ ପରସ୍ପରକୁ ଦୀର୍ଘ ସମୟ ପାଇଁ ! ଲକି ଚମଜ୍ସତ ହୋଇଗଲା 
ଝୁନୁର କଥା କହିବା ଭଙ୍ଗୀ ଦେଖ୍‌ । ସେ ଲୁଚେଇ ପାରିଲା ନାଇଁ ପ୍ରଶଂସା ତୁମ କଥା କହିବା 
ଷ୍ଟାଇଲ୍‌ର ତୂଳନା ନାଇଁ ଝୁନୁ ! ମୁଁ ଚାହୁଁଥ୍ଲି, ତୁମେ କେତେଟା ଡାଇଲଗ୍‌ ଉଚ୍ଚାରଣ କରିଥାନ୍ତି । 
ଦରକାର ନାଇଁ ସେସବୁ ।' 

—' ଆପଣ କଂ ଣ ସତରେ ମୁଁ ଡାଇଲଗ କହିବି ବୋଲି ମୋତେ ଡାକିଥୁଲେ ?' ସଷ୍ଟ 
ଓ ମୁକ୍ତ ହୋଇ ସାରିଥୂଲା ଝୁନୁ ସେତେବେଳକୁ । 

—“ ହଁ, ସିଓର ! ସେଇଥ୍ପାଇଁ ତ !' 

“ନା ।” ଝୁନୁ ହସିଲା ଟିକିଏ । କହିଲା“ ଆପଣ ମୋତେ ଏକୁଟିଆ ପାଇବାକୁ 
ଚାହୁଁଥ୍‌ଲେ ।” 

ଅପ୍ରତିଭ ଦେଖାଗଲା ଲକି । ଚୋରି କରିବା ପ୍ରକ୍ରିୟାରେ ସେ ଯେମିତି ଧରା ପଡ଼ି 
ଯାଇଚି । କହିଲା—'ନା ନା, ସେ କଥା ଠିକ୍‌ ନୁହେଁ, ଝୁନୁ । ଯଦି ତାହା ମୋର ଉଦ୍ଦେଶ୍ୟ 
ବୋଲି ତୁମେ ଜାଣିଥ୍‌ଲ, ତେବେ ତୁମେ ଆସିଲ କାହିଁକି ?? 

—“ କାରଣ ।” ଭଲ କରି ସଜାଡ଼ି ହୋଇ ବସିବା ପରେ ଝୁନ୍ଧ ଜବାବ ଦେଲା କାରଣ 
ମୁଁ ଆପଣଙ୍କୁ ଏକୃଟିଆ ପାଇବା ପାଇଁ ବ୍ୟାକ୍ରଳ ଥୂଲି, ଲକିଭାଇ ।” 

ରିଲାକ୍‌ସଢ୍‌ ହୋଇ ପଡ଼ିଲା ଲକି । ମସ୍ତବଡ଼ ଟେନ୍‌ସନ୍‌ଟେ ବାହାରିଗଲା ତା’ ଭିତରୁ । 
ପଚାରିଲା ନିର୍ବୋଧଙ୍କ ଭଳି-“ବ୍ୟାକୂଳ ଥ୍ଲ ? ମୋ ଭଳି ? ସମ୍ଭବ ନୁହେଁ ଜମା । ମୁଁ ତ 
ବିଧଵବଦ୍ଧ ପାଗଳ ହୋଇଯାଇଥ୍‌ଲି ।' 

“ମୁଁ ବି ।” ଘୋଷଣା କଲା ଝୁନୁ । ପୁଣି କହିଲା ମୁଁ ବି ।” 

କିଛି ସମୟ ପରେ ସେ ରୂମ୍‌ ଛାଡ଼ିବାବେଳେ ସମୁଦାୟ ପୃଥ୍ବୀ ପଦାନତ ହୋଇ 
ସାରିଥ୍ଲା ଝୁନୁ ଆଗରେ | ସମସ୍ତ ଭଲ ପାଇବାର କାହାଣୀ ଇତିହାସ ହୋଇ ସାରିଥୁଲା । 
ବର୍ଭମାନ କେବଳ ଏଇ ଦ୍ରହଁଙ୍କର କାହାଣୀ ! ଝୁନୁ ନିଃସନ୍ଦେହ ଥୁଲା ଯେ, ଏମିତି ବିରଳ 
ଅଭିଜ୍ଞତା ସେ ହାସଲ କରିବ ବୋଲି କଛ୍ନା କରି ନଥ୍ଲା କେବେ । ଏତେ ବିପୂଳ ବିଭବ ତା' 
ପାଖରେ ବର୍ଉମାନ । 


କିପରି ନିଆଯାଏ ନିଷ୍ରି 


a] 
od 


ରାତିରେ ଅନ୍ୟମନସ୍କ ଭାବରେ ଖ୍‌ଆପିଆ । ଡାଇନିଙ୍ଗ ଟେବୁଲ ଉପରେ, ରୁଟି ଦେହର 
ପୋଡ଼ା ସ୍ଥାନରେ,ମାଛ କଣ୍ଟାରେ ଏମିତିକି ପାଣି ଗ୍ଲାସରେ । କେବଳ ଲକି ହିଁ ଲକି । ସବ୍ର 
ଯେପରି ଅଭ୍ଧିଆର କରି ନେଇଚି ସେ । କେହି ଆଉ ଭଲ ଲାଗୁନଥ୍‌ଲେ | ବାପା-ମା କିମ୍ବା 
ଝାଂପୁଭାଇ । କେହି କୌଣସି ପ୍ରକାରେ ପାସଙ୍ଗରେ ପଡ଼ନ୍ତେ ନାଇଁ ଲକିର । ଷ୍ଟାଣ୍ଡାଡ଼ ନାଇଁ 
ଏମାନଙ୍କର କାହାରି ! ବିନୋଦ ହାଡ଼ୁଆ ମଣିଷ ଜଣେ । ଡେଙ୍ଗା । ପାଟି ଆସୁଥ୍‌ବା ଚୂଳ | 
ଘରେ ପିନ୍ଧନ୍ତି ଗାରଗାରିଆ ଲୁଙ୍ଗି । ଗାମୁଛାଟେ ଥାଇପାରେ କାନ୍ଧରେ । ଚା” ପିଇବା ବେଳେ, 
ଡାଲି“ ତରକାରି ଖାଇବା ବେଳେ ଯେଉଁ ଅଖାଡୁଆ ଶହ୍ଦ ସୃଷ୍ଟି କରନ୍ତି, ତାହା ଯେକୌଣସି 
ଲୋକକୁ ମନୋରଂଜନ ଯୋଗାଇ ପାରିବ । ଅଯଥାରେ ବଡ଼ ପାଟିରେ କଥାବାଇାଁ କରନ୍ତି । 
ଜମା ମାର୍ଜିତ ନୃହଁନ୍ତି । 

ଝାଂପୂଭାଇ ଅବଶ୍ୟ ଅନ୍ୟ ପ୍ରକାରର । ସ୍ବାର୍ଟ, ଷ୍ଟାଇଲ୍‌ରେ ବିଶ୍ମାସ କରୂଥ୍ବା ଯୁବକ 
ଜଣେ । ରଂଗ ଟିକିଏ ଶ୍ୟାମଳ । ବାପାଙ୍କ ଭଳି । ବି.ଏ. ପାସ୍‌ କଲା ଦୁଇଥରରେ | ନାଁ 
ଲେଖେଇଲା ଆଇନ୍‌ କଲେଜରେ । ସିନେମା ପ୍ରତି ଟିକିଏ ବି ଆସକ୍ତି ନାଇଁ । ସେ ଖୁ୍‌ଆ- 
ପିଆରେ ବିଶ୍ଵାସ କରେ । ତା” ମତରେ ସବୁ ଜିନିଷ ଫିଟ୍‌ଫାଟ୍‌ ହୋଇଥାଉ | ପରିଷ୍ଠାର 
ପରିଚ୍ଛନ୍ନ । ଦ୍ଵଇଂରୂମ୍‌କୁ ଭଲ ଭାବେ ସଜେଇବା ପାଇଁ ସେ ପ୍ରସ୍ତାବ ଦେଇଚି ଅନେକଥର । 
ବିନୋଦ ଶୁଣି ନାହାନ୍ତି କିଛି । ସେ କହନ୍ତି ଯେ ଏମିତି କେଉଁ ମହାନ୍‌ ବ୍ୟକ୍ତିତୃଟେ ଆସିବ ତାଙ୍କ 
ଘରକୁ ଯେ ସେ ହଜାର ହଜାର ଟଙ୍କା ଖର୍ଚ୍ଚ କରିବେ ଏଥୁପାଇଁ ? 

ସେ ଦିନ ରାତିରେ ଝାଂପୁ ଆସିଲା ଝୁନୁ ରୁମ୍‌କୁ । କିଛି ପତ୍ରିକା ଥୁଲେ ନେବ । ସେ 
ଘରେ କିନ୍ଧ ପଢ଼ାପଢ଼ି ପ୍ରତି ନିଘା ନଥାଏ କାହାରି । କି ପ୍ରକାର ପତ୍ରିକା ପଢ଼ିବା ପାଇଁ ବା 
ଏମାନଙ୍କର ରୁଚି କିମ୍ବା ମାନସିକ ସାମର୍ଥ୍ୟ ଅଛି ? ଅବଶ୍ୟ ଆସେ ଖବରକାଗଜଟେ । ମୁଖ୍ୟତଃ 
ଘର କାମରେ ଲାଗିବାପାଇଁ ! 

ଗତ କାଲି ହରେନ୍ଦ୍ର ସହିତ ଟେଲିଫୋନ୍‌ରେ କଥାବାର୍ଭା ହେଉଥ୍‌ଲି ।” ଝାଂପୁ କହିଲା 
ଏବଂ ଯୋଗକଲା--' ଏତେ କମ୍ଦିନ ଭିତରେ ସେ ଏମିତି ପଇସାବାଲା ହୋଇଯିବ ବୋଲି 
ମୋର ବିଶ୍ଧାସ ନ ଥଲା | ଏଠାରେ ତ ତାଙ୍କର ସେମିତି କିଛି ଜମିବାଡ଼ି ନାଇଁ । ସେ କାମ 
କରୁଥ୍ବା ଅଞ୍ଚଳରେ ଜମି ଶସ୍ତା; ଯଦିଓ ଅନୁର୍ବର । ମରୁଡ଼ି ପ୍ରପୀଡ଼ିତ । ଗୋଟେ ବଡ଼ ଫାର୍ମଟେ 
କରିବ । ରହିବ ସେଇଠି ।' 

ଝୁନୁ ଜାଣିପାରୁ ନଥୁଲା ହରେନ୍ଦ୍ର ସଂପର୍କରେ ଏସବ୍ର ବିବରଣୀ ଦେଉଚି କାହିଁକି 
ଝାଂପୂଭାଇ । ମାତ୍ର ତା' କଥା ସରି ନଥୁଲା ତାକୁ ପଚାରିଲି, ଲକିବୋଲି କାହାକୁ ସେ 
ଚିହ୍ନେ କି ନାଇଁ ।' 


ଜିପରି ନିଆଯାଏ ନିଷ୍ଣରି ୨୭ 


ଝାଂପୂର ସ୍ଵର ଖସି ଆସିଥ୍‌୍ଲା ତଳକୁ । ସେ ଏତକ କହି ସାରିବା ପରେ ପ୍ରଥମେ 
ଚାହିଲା ଦରଜା ଆଡ଼କୁ । ତା'ପରେ ଝୁନୁକୁ । ସେତେବେଳକୁ ଗୋଟେ ଆଶଙ୍କା ଥଣ୍ଡା ପବନରେ 
ପରିଣତ ହୋଇ ପ୍ରବାହିତ ହେଉଥଲା ଝୁନୁ ଭିତରେ । ସଙ୍କୁଚିତ ହୋଇ ପଡ଼ୁଥୁଲା ସେ | 
ପଚାରିଲା ଝାଂପୁ-ˆ ହରେନ୍ଦ୍ର କଣ କହିଲା, ଶୁଣିବୁ ?? 

ଝୁନୁ କିଛି କହିଲା ନାଇଁ ସିନା; କିନ୍ଧ ଏକ ଉତ୍କଣ୍ଠା ଓ ଜିଜ୍ଞାସା ସ୍ପଷ୍ଟ ହୋଇ ପଡ଼ିଥୂଲା ତା 
ମୁହଁରେ । କିଞ୍ତ୍‌ କୁଞ୍ତ ହୋଇ ପଡ଼ିଥ୍ଲା ଭୁ । ଦୁଇ ଲାଲ୍‌ ଓଠ ସାମାନ୍ୟ ପୃଥକ୍‌ ହୋଇ 
ସାରିଥ୍ଲେ | ଚେୟାରରେ ବସିଲା ଝାଂପୁ । ଖଟ ଉପରେ ବସିଥ୍‌ବା ଝୁନୁକୁ ସାମନା କରି । 
ସେ ପୁଣି ନିମ୍ନସ୍ଵରରେ କହିଲା ହରେନ୍ଦ୍ର ଆଦୌ ଜାଣେ ନାଇଁ ଲଜିକ୍ର । ତା' ସହିତ ପରିଚିତ 
ହେବା ତ ଦୂରର କଥା !' 

ଝାଂପୁ କହି ଚାଲିଲା“ ପୂର୍ବରୁ ଏ ଲୋକ ବିଷୟରେ ମୁଁ କେତେଟା ତଥ୍ୟ ସଂଗ୍ରହ କରି 
ସାରିଥ୍ଲି । ଇଏ ଜଣେ ବହୁତ ବଡ଼ ବ୍ୟବସାୟୀର ପୁଅ | ୟା ଉପରେ ଅଛନ୍ତି ଆଉ ଦୁଇ 
ଭାଇ । ପ୍ରଥମେ ସେ ସିନେମାଟୋଗ୍ରାଫିର କୋର୍ସଟେ କରୁଥୁଲା । କେତେଜଣଙ୍କ ସହିତ ଝଗଡ଼ା 
କରିବାରୁ ଖାଇଲା ମାଡ଼ । ତା'ପରେ ନିର୍ଦ୍ଦେଶନା ଶିଖ୍ବାକୁ ଚାହିଁଲା । ଜଣେ ମହିଳାଙ୍କ ସହିତ 
ଖରାପ ଆଚରଣ ଯୋଗୁ ରହିପାରିଲା ନାଇଁ ସେଠାରେ । ଘରଲୋକ ବ୍ୟସ୍ତ ହେଲେ ଏହାର 
ଢଙ୍ଗରଙ୍ଗ ଦେଖ୍‌ । ଏଲିଟ୍‌ ହଲ୍‌ର ବଡ଼ ଶେୟାରଟେ ତାଙ୍କର । ପଠୈଇ ଦେଇଚନ୍ତି ତାକ ଏଠାକୁ । 
ଏଠାରେ ଆହୁରି କ”ଣ ସବ୍ର ବ୍ୟବସାୟ ଖୋଲାଯିବ ବୋଲି ପାର୍କରୋଡ଼୍‌ରେ ବଡ଼ କୋଠାଟେ 
ତିଆରୁୂଚନ୍ତି ।' 

ଝାଂପୁ ନିରବ ହେବା ମାତ୍ରେ ଝୁନୁ ମୁଣ୍ଡ ନୂଆଁଇଲା । କିଛି ଭାବିପାରୁ ନଥଲା ! ଗୋଟେ 
ତୋଫାନ ଭିତରେ ରହିଥୁଲା ସେ । ଏହାର ମାଡ଼ ଯୋଗୁ ଝଡ଼ି ଯାଉଥଲା ପତୁ ! ଭାଙ୍ଗି ଯାଉଥୂଲା 
ଡାଳ ! ସବ ବୀଭତ୍ସ ଓ କଦୀକାର ହୋଇ ପଡ଼ୁଥୁଲା ! 

ଏଥର ଅସଲ ପଏଣ୍ଟ ପାଖକୁ ଆସିଲା ଝାଂପୁ-' ତୁ ଏଇଭଳି ଲୋକ ସହିତ ସଂପର୍କ 
ସୃଷ୍ଟି କରୁଚୁ । ଲକିର ଉଦ୍ଦେଶ୍ୟ ତ ଦେଖାଯାଉଟି ଜଳଜଳ ହୋଇ; ମାତ୍ର ତୋ ମତଲବ ବୁଝାପଡ଼ୁ 
ନାଇଁ । ଦିନ ଏଗାରଟା ବେଳେ କୌଣସି ଝିଅ ଏକ୍ରଟିଆ ଯିବା କଥା କି ତା'ପାଖକୁ ? ତୁ 
ନିଜେ କହ, ଏମିତି ଏକ ଝିଅର ଏଇ ଆଚରଣକୁ ତୁ କଂ ଣ ସମର୍ଥନ କରନ୍ତୁ ?' 

ଚମଜ୍କାର ଉପସ୍ଥାପନା । ଝାଂପୁ ନିଜକୁ ଅଭିନନ୍ଦନ ନ ଜଣାଇ ରହିପାରିଲା ନାଇଁ । 
ସିଧାସଳଖ ଅଭିଯୋଗ କରିଥୁଲେ, ତା ଉପରେ ଚଢ଼ଉ କରିଥୁଲେ, ଝୁନୁ ବରଦାସ୍ତ କରି 
ନଥାନ୍ତା କେବେହେଲେ । ମାତ୍ର ଝାଂପୁର କଥା ତାକୁ ନିରସ୍ତ ଓ ଉତ୍ତରହୀନ କରିପାରିଲା ! 
ସେ ଆଦୌ ବ୍ୟଥୂତ ହେଲା ନାଇଁ ଯେ ତଳକୁ ମୁହଁ କରିଥ୍‌ବା ଝୁନୁ ଆଖ୍ରୁ ଦୁଇଟୋପା ଲୁହ 
ଝରି ଆସିଲା । ଏଥୁପାଇଁ ସେ ଯନ୍ତ୍ରଣା ପାଇଲେ କିଛି ଯାଏଆସେ ନାଇଁ । 


9୮ ଜିପରି ନିଆଯାଏ ନିଷ୍ପରି 


—' ଚୁ ଆଉ ଶିଖା କଲେଜରୁ ସିନେମା ହଲ୍‌କୁ ଗଲ ।  ଝାଂପୁ ଆଗଭଳି ନିମ୍ନ ଓ ବୃଝେଇବା 
ସ୍ଵରରେ କହି ଚାଲିଲା ବାପାଙ୍କୁ କିଏ କେଜାଣି କହିଲା । ମୁଁ ଜାଣି ନଥ୍ଲି ଅବଶ୍ୟ । ତେବେ 
ଏଗାରଟା ବେଳେ ତୁ ଏକୁଟିଆ ଯିବା କଥା ବୋଧହୁଏ ମୁଁ ଜାଣିଚି । ବାପା ଜାଣିଥ୍‌ଲେ ନିଶ୍ଚୟ 
କହିଥାନ୍ତେ । ତାଙ୍କ କହିବା ଢଙ୍ଗ ଭଲ ନୁହେଁ । ଖାଲି ଉତ୍ତାପ ସୃଷ୍ଟି କରିଥାନ୍ତା ତାଙ୍କ କଥା | 


ଟିକିଏ ଦମ୍‌ ନେବାପରେ ପୁଣି“ ମୋତେ ଆଦୌ ଭଲ ଲାଗିଲା ନାଇଁ, ଝୁନୁ, ତୋ 
ବିଷୟରେ ଏମିତି କଥା ଶୁଣି । ତୁ ଯେଉଁ ଆଡ଼େ ଗଲେ ବି ଅନେକ ଲୋକଙ୍କର ଦୃଷ୍ଟି ଆକର୍ଷଣ 
କରିବୁ । ଆମ ପରିବାରର ପରିଚିତ ଲୋକ ଜଣେ -ଦି'ଜଣ ନିଶ୍ଚୟ ତୋ ଗତିବିଧ୍‌ ଦେଖ୍‌ 
ଆହୁରି ଅନେକଙ୍କ ସହିତ ଆଲୋଚନା କରିବେ । ଅନୁମାନ କର, କି ପ୍ରକାରର କଥା ସେମାନେ 
କହିବେ ତୋ ସଂପର୍କରେ । ସେଇଠୁ ଜଣେଇବେ ଆମକୁ । ପରିସ୍ଥିତିଟା ଭଲକରି ଚିନ୍ତାକର ! 
କେମିତି ହେବ ଆମ ଅବସ୍ଥା । ଅନ୍ୟମାନଙ୍କ ଦୃଷ୍ଟିରେ ତୋ” ଇମେଜ୍‌ ।” କେତୋଟି କ୍ଷଣ 
ପରେ ସେ ଶେଷକଲା ନିଜ ବକ୍ତବ୍ୟ-' ୟାପରେ ତୁ ଯାହା କରିବ । ସବୂ ଆଡ଼କୁ ଚିନ୍ତା କରି 
ଯେଉଁଆଡ଼କୁ ପାଦ ପକେଇବ ।” ସେ ପଳେଇଗଲା ରୁମ୍‌ରୁ । 


ଝୁନୁ ବସି ରହିଲା ଦୀର୍ଘ ସମୟ ପାଇଁ ଚୃପ୍ଚାପ୍‌ ଖଟରେ | ଆକଳନ କଲା ଲକି ସହିତ 
ଗଢ଼ିଉଠିଥ୍ବା ତା'ର ସମ୍ପର୍କକୁ । ଏତେ କମ୍‌ ସମୟ, ଏତେ କମ୍‌ କଥା ଭିତରେ ଗୋଟେ 
ପ୍ରଖର, ପାଗଳା ସୁଅଟେ ସତେ ଯେପରି । ଉଚୁଖଂଳ ଓ ଆକସ୍ଥିକ । ବାସ୍ତବିକ, ସେ କ'ଣ 
ଆଶାକରେ ଏଇ ସଂପର୍କରୁ ? 

ଝୁନୁ ଚାହିଁଲା ଚାରିଆଡ଼କୁ, ଏଇ ପ୍ରଶ୍ନକ୍ଭାଙ୍କୁ ଦେଖ୍ବାପାଇଁ | ଆତୁର ହୋଇ ପଡ଼ିଲା, 
ସନ୍ତୋଷଜନକ ଉତ୍ତର ତା'ଠାରେ ନ ଥୁବାରୁ । ତେବେ, ସଂପର୍କ ତ ସଂପର୍କ । ଗୋଟେ 
ଉଦ୍ଦେଶ୍ୟ , ପାଇବା ପାଇଁ ପ୍ରତ୍ୟାଶା ସେଠାରେ ରହିବାକୁ ବାଧ୍ଯ କି ? ହଁ, ଉଦେଶ୍ୟ ହେଉଚି 
ଆବେଗଗତ ସ୍ତରରେ ଅନ୍ୟର ନିକଟବର୍ଭୀ ହେବା । ତାହା କ'ଣ ଗୋଟେ ପ୍ରାପ୍ତି ନୁହେଁ ? ମୁଁ 
ଲକିକୁ ଲଭ୍‌କରେ । କଣ ଅସୁବିଧା ଏଥ୍‌ରେ ଅଛି ? 

ଅଥଚ, ଲକିର ଚରିତ୍ର ? ଆଉ କିଛି ଭାବିବା ସମ୍ଭବ ହେଲା ନାଇଁ ଝୁନୁ ପକ୍ଷରେ ? 
କେଉଁ ମହିଳା ପ୍ରତି ଅସଦାଚରଣ । ସେମିତି ଦେଖ୍‌ବାକୁ ଗଲେ, ଝାଂପୁ କେତେ ଭଲ ? 
କଲେଜର ଫାଷ୍ଟ ଇୟରରେ ଥୂୁବାବେଳେ ଗୋଟେ ଝିଅକୁ ଦେଇଥ୍‌ଲା ଚିଠିଟେ । ସାଂଘାତିକ 
ଅବସ୍ଥା ସେଇ ଘଟଣାକୁ ନେଇ । ୟା ସତ୍ତ୍ବେ ସେ ଲଭ୍‌ କରେ ଗୋଟେ ଝିଅକୁ । ଗ୍ରାକୁଏସନ୍‌ 
ଶେଷ କରିଥ୍‌୍ବା ଏ ଝିଅକୁ ଏଥ୍‌ପାଇଁ ଢେର୍‌ ପ୍ରୋତ୍ସାହନ ମିଳେ ଘର ଲୋକଙ୍କଠାରୁ । 
କଲେଜରେ ତା'ର ପରିଚିତ ପ୍ରାୟ ସମସ୍ତ ଝିଅ ଲଭ୍‌ କରନ୍ତି । ତା' ଭିତରୁ କେତେକ ପୁଣି 
ଏକାଧ୍କ ଯୁବକଙ୍କୁ । 

ଏଥ୍‌ରୁ କିନ୍ଧ ବିଶେଷ କିଛି ଉତ୍ସାହ ମିଳିଲା ନାଇଁ । ସେ ଯେଉଁ ସଂପର୍କ ସ୍ଥାପନ କରିବାକୁ 
ଚାହୁଁଚି ଲକି ସହିତ ତାହାର କୌଣସି ଆଶାପ୍ରଦ ଭବିଷ୍ୟତ ନାଇଁ । ଲକି ନିଜେ ଏକ ରହସ୍ୟମୟ 
ଲୋକ । ସମ୍ଭବତଃ ବିପଜନକ ମତଲବ ଥ୍ବା ଆକର୍ଷଣୀୟ ଯୁବକ ଜଣେ | ସେ ନିଜେ ଝୁନୁ 
ସହିତ ତା'ର ସଂପର୍କକୁ କେତେ ମାନ୍ୟତା ଦିଏ, ତାହା ଜାଣିବାର ନିର୍ଭରଯୋଗ୍ୟ ମାର୍ଗ ନାଇଁ 
ତା' ପାଖରେ | 

ସେତେବେଳେ ସେ ଠିଆ ହୋଇଥଲା ବଡ଼ ଦର୍ପଣ ଆଗରେ । ଦେଖୁପାରୁ ନଥୁଲା 
ନିଜକୁ । ମୁଁ ସତରେ କଂ ଣ ଚାହେଁ ଲକି ପାଖରୁ ? ଯେଉଁମାନେ ଲଭ୍‌ କରନ୍ତି, କେଉଁ ଆଶା ଓ 
ପ୍ରାପ୍ତିର ସମ୍ଭାବନା ଥାଏ ତାଙ୍କଠାରେ ? ଏ ପ୍ରଶ୍ନ ନିତାନ୍ତ ଅବାନ୍ତର ଜଣାପଡୁଥ୍‌ଲା | ପରିଚିତ 
ଓ ଘନିଷ୍ଠ ହେବାରେ କାହିଁକି ଉଦ୍ଦେଶ୍ୟ ରହିବ ? 

ମାତ୍ର ଲକି ସହିତ ଆହୁରି ଅନ୍ତରଙ୍ଗ ହେବାର ସମ୍ଭାବନା ଢେର୍‌ କ୍ଷତିଗ୍ରସ୍ତ ହୋଇ ସାରିଥୂଲା 
ସେତେବେଳେ । ତା” ଗତିବିଧ୍‌ ଲକ୍ଷ୍ୟ କରିବାକୁ ଅଛି ଅନେକ ଅନୁସନ୍ଧିସୁ ଆଖ୍‌ । ଏଇ ଗତିବିଧ୍‌ 
ପରିପ୍ରେକ୍ଷୀରେ ତାହାର ଇମେଜ୍‌ ନିର୍ବାରିତ ହେବ ! ନିର୍ଣ୍ଣୟ କରିବ ତାହାର ଭବିଷ୍ୟତକୁ । 
ଝୁନୁ ଭାର୍ଗିପଡ଼ିଲା ନିଜ ଭିତରେ । ଏକ ସର୍ଭହୀନ, ଉଦ୍ଦେଶ୍ୟହୀନ ନିରୀହ ସଂପର୍କ ହୁଏତ 
ସମ୍ଭବ ନୁହେଁ ଲକି ସହିତ । ସେ ଏମିତି ଘେର ଭିତରେ ଅଛି ଯାହା ଲଂଘନ କରିବା ହେଉଚି 
ବଦନାମ | 

କଲେଜରେ ଦଶଦିନ ପରେ, ଖାମ୍‌ ଭିତରେ ଚିଠିଟେ | ଅପରିଚିତ ଲୋକ ଜରିଆରେ । 
ସଂକ୍ଷିପ୍ତ ବାଉଁ। ଥ୍ଲା¬ଏ ପୃଥ୍ବୀ ଝୁନୁହୀନ ହୋଇ ଯାଉଟି | କ'ଣ ହେଇଚି ତୁମର ? 
ଟେଲିଫୋନ୍‌ ତ କରି ପାରନ୍ତ ! ଏଣେ ସବୁ ଜିନିଷ ଅଦରକାରୀ ଓ ବିରକ୍ତିକର ହୋଇପଡୁଟି । 

ଖୁବ୍‌ ଯତ୍ନରେ ଲେଖା ଯାଇଚି । ଭଲ ହସ୍ତାକ୍ଷରରେ । ପୁଣି କିଏ ବଜେଇଦେଲା ଉତ୍ଦାମ 
ବାଜା । ଏଇଥ୍ପାଇଁ ଯେ ସେ ପରିଣତ ହୋଇଯିବ ହିତାହିତଜ୍ଞାନ ଭୁଲି ଯାଇଥ୍ବା ଏକ 
କାଳିସିରେ । ପୁଣି କିଏ ଢାଳିଦେଲା ରଂଗ | ଶିହରଣ ଓ ଆତୁରତା ସୃଷ୍ଟି କରିବାପାଇଁ । ଦଶଦିନ 
ଧରି ରହିଥ୍ବା ସିରତା ଦୋହଲିଗଲା । ଉପୁଡ଼ିପଡ଼ିଲା ବାସ୍ତବିକ | ଏହାର ମାତ୍ର ପାଞ୍ଚ ମିନିଟ୍‌ 
ପରେ ସେ ଟେଲିଫୋନ୍‌ ବୁଥ୍‌ରେ | 

ସେପାଖରୁ ରୀତିମତ ବ୍ୟାକୂଳ ପ୍ରାର୍ଥନାସେଇ ବୂଥରୁ ଚାଲିଆସ । ହଲ୍‌ ଆଖପାଖରେ 
ନାହାନ୍ତି କେହି । ଯଦି ନ ଆସ, ତେବେ କଲେଜରେ ପହଞ୍ଚ୍ଯିବି ଏବଂ କ୍ଲାସ୍ରୁମ୍ରୁ ଉଠାଇ 
ଆଣିବି । 

କ୍ଷଣକ ମଧ୍ଯରେ ଯେଉଁ ଅଭୂତପୂର୍ବ ନିଆଁ ସୃଷ୍ଟି ହୋଇଗଲା ଝୁନୁ ଭିତରେ, ତାହାକୁ 
ଲିଭାଇ ପାରନ୍ତେ ନାଇଁ କେହି । ଲକି ବ୍ୟତୀତ | କେହି ସନ୍ଧଷ୍ଠ କରିପାରନ୍ତେ ନାଇଁ ତା ଶୋଷକୁ । 
ଲଜି ବ୍ୟତୀତ । ସେ ଆଉ କେଉଁଠି ବସିବା, ଠିଆ ହେବା, ଗପିବା ଅବସ୍ଥାରେ ହିଁ ନଥୁଲା ! 


୩Mo୦ କିପରି ନିଆଯାଏ ନିଷ୍ଣରି 


ସବୁ ସ୍ଥିର ଓ ନିର୍ବାକ୍‌ ହୋଇଯାଏ, କାର୍ପେଟ୍‌ ବିଛା ରୁମ୍‌ ଦରଜା ପାଖରେ | ସେମାନେ 
ଚାହିଁ ରହିଲେୟପରସ୍ପରକୁ ଦୀର୍ଘ ସମୟ ପାଇଁ । ଝୁନୁ ମୁହଁ ପୋତିଲା । କୁଞ୍ତ ହୋଇଗଲା ତା 
ଓଠ । ଗୋଟେ ଯନ୍ତ୍ରଣା ଓ ଅସହାୟତାକୁ ଧରି ରଖ୍ବା ପାଇଁ ଅଯୋଗ୍ୟ ହୋଇ ପଡ଼ିଲା ସେ । 
ଦୂଇ ପାପୁଲିରେ ମୁହଁ ଢାଙ୍କି ନିଜକୁ ନିୟନ୍ତ୍ରଣ କରିବାପାଇଁ ଚେଷ୍ଟାକଲା । 


ପରମୁହୂର୍ଭରେ ସେ ଦୁହେଁ ନିବିଡ଼ ଆଲିଙ୍ଗନ ମଧ୍ଯରେ | ନିଜକୁ ଅନ୍ୟଠାରେ 
ସଂପୂର୍ଣ୍ଣଭାବେ ସମର୍ପଣ କରି ଦେବାର ନିର୍ଦଲ ଭଙ୍ଗୀ | ଦୂହେଁ ପରସ୍ପରର ତତଲା ନିଶ୍ଧାସ 
ଅନୁଭବ କଲେ । ଦ୍ରହିଙ୍କର ହୃତ୍‌ସ୍ତନ୍ଦନ କେବଳ କ୍ଷିପ୍ର ନୁହେଁ, ଆପାତତଃ ଗୋଟିଏରେ ପରିଣତ 
ହୋଇଯାଇଥ୍‌ଲା | କପାଳ, ଗାଲ ଓ ଓଠ ଉପରେ ଲକିର ଓଠ ପରିକ୍ରମା କଲାବେଳେ ଝୁନୁ 
ଅନୁଭବ କଲା, ସେ ତରଳିଯିବ, ଝରିଯିବ ! ନିଃଶେଷ ହୋଇଯିବ ତା” ସତ୍ତା | ତା' କେଶ 
ସଜାଡ଼ି ଦେବା ବେଳେ ପ୍ରାୟ ଶହେ ବର୍ଷ କିମ୍ବା ଗୋଟିଏ ମୁହୂ ପରେ ଲକି କହିଲା-ଆସ । 
ବସ ଏଇଠି ।! 


ଲକି ଉପରେ ଢଳି ପଡ଼ିଥ୍ବା ଝୁନୁ ଆସିଲା ଭଙ୍ଗା, ଅସଜଡ଼ା ପଦକ୍ଷେପ ଦେଇ ସୋଫା 
ପାଖକୁ । ମାତ୍ର ସେଠାରେ ବସିବା ପୂର୍ବରୁ ସେ ଦୁହେଁ ଆଲିଙ୍ଗନର ପୁଣି ଗୋଟିଏ ଦୃଷ୍ଟାନ୍ତ 
ସୃଷ୍ଟି କଲେ । ଯନ୍ତ୍ରଣା ଶିହରିତ ଅସ୍ତବ୍ୟସ୍ତ ଚାପା ସ୍ଵର ଶୁଭିଯାଉଥ୍‌ଲା ଏବଂ ଲକି ଛାତି ଉପରେ 
ଛଟପଟ ହେଉଥଲା ଝୁନୁର ମୁହଁ । ପୁଣି ଶହେ ବର୍ଷ କିମ୍ବା ଗୋଟିଏ ମୁହୂର୍ର । 


ସୋଫାରେ, ଗୋଟିଏ ହାତ ପାପୁଲି ଉପରେ ଝୁନୁର ମୁହଁ । ସେ ଚାହିଁଥୁଲା ତଳକ୍ର, 
କିଛି ନ ଦେଖ୍‌ । ଚମଡ଼ା ଉପରକୁ ଉଠି ଆସିଥୁଲା ରକ୍ତ | ଏତେ ଲାଲ୍‌ ଦେଖା ଯାଉଥଲା ତା” 
ମୁହଁ । ଆଖ୍‌ ଚାରିପାଖ ଓଦା ! ଯେଉଁ ଉତ୍ତେଜନା ଓ ଶିହରଣର ବିସ୍ଫୋରଣ ଘଟିଥୁଲା, ତାହା 
ଯେପରି କୋଠରିକୁ ମୃହୁିତ କରି ଦେଇଥୁଲା ¦ ସବୁ ଚୂପ୍ଚାପ୍‌, ଅଚଞ୍ଚଳ | 

ଦୀର୍ଘ ସମୟ ପରେ, ଝୁନୁ ମୁଣ୍ଚ ଟେକିଲା | ତାକୁ ଲକ୍ଷ୍ୟ କରୁଥ୍ବା ହସହସ ମୁହଁକୁ 
ଫେରାଇଲା ସ୍କିତ ହସ । ୟାସତ୍ତ୍ଲେ ସଙ୍କୁଚିତ ଦେଖାଯାଉଥ୍‌ଲା ।! ଜଣାପଡୂଥୁଲା, ଅପ୍ରତିଭ ଓ 
ଲଜ୍ଜିତ | 

“ମୁଁ ଯିବି ଲକିଭାଇ !” ଝୁନୁ କହିଲା, ଯିବାର ଲକ୍ଷଣ ନ ଦେଖାଇ । 


¬“ ବେସିନ୍‌ ଅଛି ସେଇଠି । ଆଟାଚଡ଼୍‌ ଟଏଲେଟ୍‌ରେ ।” ଲକି କହିଲା ମୁହଁ 
ଧୋଇନିଅ । ପାନିଆ ବି ଅଛି । ବ୍ୟବହାର କରିପାରିବ ।' 


ସେ କଥା ମାନିଲା । ପାଞ୍ଚ ମିନିଟ୍‌ ପରେ କହିଲା ଶାନ୍ତ ସ୍ଵରରେ ଏଠାକୁ ଆସିବା 
କେତେ କଷ୍ଟ ତାହା ଆପଣ ଜାଣିପାରିବେ ନାଇଁ, ଲକି ଭାଇ | ଗୋଟେ ରିସ୍କ ଏଇଟା । ନିଜର 
ସବୂ ଜିନିଷ ବାଜି ଲଗେଇ ଏଠାକୁ ଆସିବାକୁ ପଡ଼େ ।' 


କିପରି ନିଆଯାଏ ନିଷ୍ଣରି ୩୧ 


¬ ମୁଁ ଜାଣେ ।” ଯଥେଷ୍ଟ ସହାନୁଭୂତି ଥ୍ଲା ଏ ସ୍ଵରରେ । ପୁଣି କହିଲା ତୁମକୁ ଡାକିବା 
ଫଳରେ ମୁଁ ତୁମକୁ ଟାଣି ନେଉଚି ବଦନାମ ଭିତରକୁ । କିନ୍ଧୁ ମୋର ଉପାୟ ନାଇଁ । ତୁମେ 
ମୋ ପାଇଁ ଏକ ପ୍ରଲୋଭନରେ, ଗୋଟେ ନାହିଁନଥ୍ବା ଆସଭିରେ ପରିଣତ ହୋଇଯାଇଟ । 
ମୁଁ ଆଦୌ ସମ୍ଭାଳି ପାରୁନାଇଁ | ତୁମକୁ ପାଇବା ପାଇଁ ଆଉ କୌଣସି ଜାଗା ନ ଥ୍‌ବାରୁ ମୁଁ 
ବାଧ୍ୟ ହେଉଟି ଏଠାକୁ ଡାକିବା ସକାଶେ । ମୁଁ ମାନୁଟି, ଏଇଟା ତୁମ ପ୍ରତି ଅନ୍ୟାୟ । ମୁଁ ସ୍ବାର୍ଥପର 
ବୋଲି ସ୍ଵୀକାର କରେ ।” ସେ ଦୀର୍ଘଶ୍ବାସ ତ୍ୟାଗ କଲା । 

ଦୀର୍ଘ ନିରବତା । ଝୁନୁ ଜାଣିପାରୁ ନଥୁଲା, କ'ଣ କୁହାଯିବା ଉଚିତ ୟାପରେ | ଦ୍ବିଧା 
ପରେ ଘରେ ଜାଣିପାରିଚନ୍ତି, ମୁଁ ଏଠାକୁ ଆସେ ବୋଲି ।' 

—' ମୋତେ କହିବା ଦରକାର ନାଇଁ ।” ଉଜୁଡ଼ି ଯାଉଥ୍ବା ହସରୁ ଟିକିଏ ଲକି ମୁହଁ 
ଉପରେ ମୁଁ ଅନୁମାନ କରୁଟି | ତୁମକୁ ଗାଳିଗୁଲଜ ସହିବାକୁ ପଡ଼ୁଥ୍ବ । ଟିକିଏ ଦମ୍‌ ପରେ 
‘ମୋତେ ତୁମେ ବାହା ହେବ ବୋଲି କହିପାରିବ ଘର ଲୋକଙ୍କୁ ? 

ସ୍ତମ୍ଭୀଭୂତ ହୋଇଯାଇଥ୍‌ୁଲା ଝୁନ୍ୁ । ବୋଧହୁଏ କିଛି ଶୁଣି ପାରିଲା ନାଇଁ | ବିସ୍ୟ, 
ଅବିଶ୍ବାସ ଓ ଆନନ୍ଦ ଯୋଗୁ ଦେଖାଗଲା ନିର୍ବୋଧ । ଏଇ ଅପ୍ରତ୍ୟାଶିତ ଘୋଷଣା ପାଇଁ 
ଯଥାଯଥ ପ୍ରତିକ୍ରିୟା କେହି ଦେଖାଇ ପାରନ୍ତେ ନାଇଁ । ସେ ଆଦୌ ପଚାରି ପାରିଲା ନାଇଁ 
କଂ ଣ କହିଲା ଲକି ମୁହୂର୍ଭକ ଆଗରୁ । କାଳେ ସେ ଅନ୍ୟ କିଛି କହିବ । ଭୁଲରେ କହି ହୋଇଗଲା, 
ତାହା କହିବା ତା'ର ଉଦ୍ଦେଶ୍ୟ ନ ଥୁଲା ବୋଲି ସେ ଯଦି ନିଜକୁ ସଂଶୋଧନ କରେ ? 


ତା” ଭିତରେ ଯେଉଁ ଢେଉ ସୃଷ୍ଠି ହେଲା, ତାହା ଉତୁରି ଆସିଲା | ଅଧ୍କାର କଲା 
ସମୂଦାୟ ରୂମ୍‌କୁ । ଗୋଟେ ମଧୁର, ବାସ୍ବାଭିଜା କଂପନରେ ସେ ଏତେ ହାଲୁକା ଅନୁଭବ 
କଲା ଯେ, ଏଇ ଯେମିତି ଉଡ଼ିଯିବ । ବିଛେଇ ହୋଇ ପଡ଼ିବ, ଏଠାରେ, ସେଠାରେ, 
ସବୁଆଡ଼େ । କୃତଜ୍ଞତା କୁହାଯାଏ କାହାକୁ ? ବିଭୋର, ମୁଗ ହେଲେ ମଣିଷ ଜଣେ ଦେଖାଯାଏ 
କିପରି ? ପରିପୂର୍ଣ୍ଣ ଓ ସାର୍ଥକ ହେବାର ଅନୁଭବ କିପରି ପ୍ରତିଫଳିତ ହୁଏ ମୁହଁରେ ? ଏଇସବୁ 
ଏବଂ ଆହୁରି ଅନେକ ପ୍ରଶ୍ନର ଉତ୍ତର ସହଜରେ ମିଳିଯାଏ, ଝୁନୁ ମୁହଁର ସେଇ ମୁହୂର୍ଭର 
ନକ୍ସାରେ । କିଛି ସମୟ ବ୍ୟବଧାନରେ ତାହା ଥୁଲା ତୃତୀୟ ଘନିଷ୍ଠ ଆଲିଙ୍ଗନ | 

ଆଉ କଲେଜ ଗଲା ନାଇଁ ଝୁନୁ । ଘରେ ପହଞ୍ବା ବେଳକୁ ଗୋଟାଏ ପାଖାପାଖ୍‌ । 
ରକ୍ତ କଣିକା ଶୃଙ୍ଖଳିତ ଶିରା -ପ୍ରଶିରାର ବାଟ ମାନିବାକୁ ପ୍ରସ୍ତୁତ ନ ଥୁଲା । ହୃତ୍‌ପିଣ୍ଡ ଆରମ୍ଭ 
କରିଥୂଲା ଏକ ଉଦ୍ଦଣ୍ଡ ନୀଚ ! ଛାତିର ମଞ୍ଚ ଏଇ ଯେମିତି ବିଭକ୍ତ ହୋଇଯିବ । ତା' ମୁହଁ ଓ 
ବେକ ପାଖକୁ ଫେରି ଆସୁଥ୍ଲା ଗରମ ନିଃଶ୍ଵାସର ବତାସ । ଏକ ଝାଳୁଆ ସ୍ପର୍ଶ । ଏତେ ଦୃଢ଼ 
ଆଲିଙ୍ଗନ ବି ଜଣାପଡୁଅ୍ଲା କୋହଳ ! କାରଣ ତା'ର ହାଡ଼ ଅତୂଟ ଥ୍ଲା | ମାଂସ ଓ ରକ୍ତ 
ବାଟି ହୋଇ ନଥୁଲା | ଘରେ ସେ ପହଞ୍ଚଲା ମଧୂର ଗୁଣୁଗୁଣୁ ଓ ମନମତାଣିଆ ଗନ୍ଧ ନେଇ | 


୩୨ କିପରି ନିଆଯାଏ ନିଷ୍ପତି 


ମାଧୂରୀ ରୋଷେଇ ଶେଷ କରୁଥ୍ଲେ । ଆଉ ଘଣ୍ଟାଏ ମଧ୍ୟରେ ବିନୋଦ ଓ ଝାଂପୁ 
ଖ୍‌ ଆପିଆ ଶେଷ କରିବେ । ତା” ପାଇଁ ବଢ଼ାବଢ଼ି ହୋଇ ଥୁଆ ହୋଇଥାନ୍ତା ଚୁଲି ପାଖରେ । 
ଏକଥା ନିଶ୍ଚିତ ଯେ ବେଳାବେଳି କଲେଜରୁ ସେ କାହିଁକି ଫେରିଚି ବୋଲି ପଚରାଯିବ । ଯାହା 
ହେଲେ ଦେବ ଉତ୍ତରଟେ । ଯଦି ଲକି ପାଖକୁ ଯାଇଥ୍‌ବା ଖବର ଏମାନଙ୍କ ପାଖରେ ପହଞ୍ଚ୍‌ 
ଯାଇଥ୍ବ, ତେବେ ନିର୍ଭୀକ ହୋଇ ଜବାବ ଦେବ ଯେ ସେ ତାକୁ ଭଲପାଏ । ସେମାନେ 
ବାହା ହେବାକୁ ଯାଉଚନ୍ତି । 


ମାଧୁରୀ ପଚାରିଲେ ଏତେ ଚଞ୍ଚଳ କଲେଜରୁ ଫେରିବାର କାରଣ | ଜଣେ ସାର୍‌ ଛୁଟିରେ 
ଅଛନ୍ତି । ଆଉ ଜଣେ ସାରଙ୍କ କ୍ଲାସ୍‌ ଥ୍ଲା ଯେ, କିନ୍ତୁ ତାଙ୍କ ଜ୍ଵାସରେ ବସିବା ପାଇଁ ମନ 
ହେଲା ନାଇଁ । ପାଞ୍ଚ-ଛଟି ବାକ୍ୟ ବ୍ୟତୀତ ତାଙ୍କୁ ଆଉ କିଛି ମାଲୁମ୍‌ ନାଇଁ । ପ୍ରତି ଜ୍ଲାସ୍‌ରେ 
ତାହାର ପୁନରାବୃତି ଘଟେ । ଚାରି -ପାଞ୍ଚ ମିନିଟ ବି ଲାଗେ ନାଇଁ ତାଙ୍କ ମସ୍ତିଷ୍ଠ ଖଲାସ 
ହେବାପାଇଁ । ସେ ପଲିଟିକ୍ସ କରନ୍ତି | ବର୍ଷରେ ଧରାବନ୍ଧା ଧର୍ମଘଟରେ ସେ ଉତ୍ତ୍ୟକ୍ତ ହୋଇ 
ଭାଷଣ ଦିଅନ୍ତି ଓ ମାଇକ୍‌କୁ ଅପମାନ ଦିଅନ୍ତି । 


ବେଶ୍‌ ଚଞ୍ଚଳ ଥୁଲା ସେ । ଆଉ କିଛି ଅଭାବ ନାଇଁ ତା'ର । ମନରେ, ହୃଦୟରେ | 
ସମସ୍ତ ଅଭିଳାଷର ସିବ୍ଧି ଲାଭ ଘଟିଚି । ଖୋଜିବା ଯୋଗ୍ୟ ବା ଅଧ୍କ କିଛି ପାଇବା ଯୋଗ୍ୟ 
ଜିନିଷ ଆଉ ନାଇଁ ଏ ପୃଥ୍ବୀରେ । ଏମିତି ଧାରଣା ଦେଉଥ୍ଲା ସେ । ବିନୋଦ ଓ ଝାଂପୁ 
ଆସିଲେ ଆଗପଛ ହୋଇ । ଖ୍ଆପିଆ ସରିଲା ! ବିନୋଦ ଫେରିଲେ'ଅଫିସ୍କୁ । ଅଯଥାରେ 
ଝାଂପୂ ବସିରହଲା ଡାଇନିଙ୍ଗ୍‌ ଟେବୁଲ୍‌ ପାଖରେ | ଝୁନ୍ଧ ନିଜ ତରଫରୁ ଟେବୁଲ ସଫା କରିବାରେ 
ସାହାଯ୍ୟ କଲା ମାଧୁରୀଙ୍କୁ | 

—' ଆମ ଟେଲିଫୋନ କଥା କ”ଣ ହେଲା ?? ଝାଂପୁ ପଚାରିଲା ଏବଂ ଜାଣିପାରିଲା 
ନାଇଁ ଯେ ଏଥ୍‌ପାଇଁ ନିରବରେ କୃତଜ୍ଞ ହୋଇପଡ଼ିଲା ଝୁନୁ ତାଂ ପ୍ରତି । 

ମାଧୂରୀ ବେସିନ୍‌ ଉପରୁ ହାତ ବୁଲାଇ ଆଣୁଥ୍‌ଲେ | ସାବ୍ରନ ଧରିବା ବେଳେ କହିଲେ 
ବାପା କହିଲେ, ଟେଲିଫୋନ୍‌ ଆସିବ ନାଇଁ ଏ ଘରକୁ ।” 

କାହିଁକି ଆସିବ ନାଇଁ ? ନୈରାଶ୍ୟ ଓ ବିସ୍ଟୟଥ୍‌ଲା ଝାଂପୁ ସ୍ଵରରେ । ସେ ପୂଣି 
ପଚାରିଲା-ବାପା କହୁଥ୍‌ଲେ ନିଜେ, ଟେଲିଫୋନ ନାହିଁ ବୋଲି ଅସୁବିଧା ହେଉଚି । ଫର୍ମ 
ପୂରଣ ପର୍ଯ୍ୟନ୍ତ କଥା ଯାଇଥଲା | ହଠାତ୍‌ କଂ ଣ ହେଲା ଏମିତି ?” 


ତଉଲିଆରେ ହାତ ପୋଛିବା ବେଳେ ପରିସ୍ଥିତିଟା ବୁଝେଇବାକୁ ଚେଷ୍ଟା କଲେ ମାଧୂରୀ— 
“ତୁମେ କଣ ଜାଣିନ, ସରକାର କେମିତି ସବୁବେଳେ ଆଖ୍‌ ରଖ୍ଚି ତୋ ବାପାଙ୍କ ଉପରେ ? 
କଂ ଣ ନା, ଇଏ ହେଉଚନ୍ତି ସବୁଠୁ ଲାଞ୍ଚଖୋର ଲୋକ | କାହାରି କଥା ଶୁଣନ୍ତି ନାଇଁ, ହାତଗୁଞ୍ଜୀ 


କିପରି ନିଆଯାଏ ନିଷ୍ପତି ୩୩ 


ନ ପାଇବା ଯାଏ । ସାଇ ପଡ଼ିଶା ସମସ୍ତେ ହାଁ କରି ଅନେଇଛନ୍ତି ଆମକ୍ର । ଆମର ତ ଦରମା 
ଏତିକି । ଏତେ ଜିନିଷ, ଏମିତି ଷ୍ଟାଇଲ୍‌ ଏଠାରେ ରହିଚି କେମିତି ? ଟେଲିଫୋନ୍‌ ଆଣିଲେ 
କଥାଟା ଆଖ୍ଦୃଶିଆ ହୋଇଯିବ ।” 


ଝୁନୁର ମନ୍ତବ୍ୟ ଥୁଲା ଏଇପରି ଆଜିକାଲି କାହାଘରେ ଟେଲିଫୋନ୍‌ ନାଇଁ ? ଏଇଟା 
କ'ଣ ଖାନ୍ଦାନୀ ଜିନିଷଟେ ହୋଇ ରହିଚି ?' 

ସେତେବେଳକୁ ବିରକ୍ତ ହୋଇସାରିଥୁଲା ଝାଂପୁ-“ ମୁଁ ଏଣେ କଥାବାଇା କରି ସାରିଥଲି 
ଚଞ୍ଚଳ କେମିତି ଲାଇନ୍‌ ଆସିବ । ମୋର ଦୁଇ -ତିନି ଜଣ ସାଙ୍ଗ ବି ସାହାଯ୍ୟ କରିଥାନ୍ତେ । 
ଦେଖ୍ଲାବେଳକୁ ଭିଜିଲାନ୍‌ସ୍‌ ଆଉ ସାଇ ପଡ଼ିଶାଙ୍କୁ ଡରି ସବ ଏଣେ ବନ୍ଦବାନ୍ଦ୍‌ ।” 


ଝୁନୁ ଜାଣେ, ଝାଂପୁ ପ୍ରେମିକାଙ୍କ ଘରେ ଅଛି ଏଇ ଯନ୍ତ୍ର । ଏବେ ତ ତାର ମଧ୍ଯ ଏଇଟି 
ସମସ୍ତଙ୍କଠାରୁ ବେଶି ଦରକାର । ସେ ମାଧୁରୀଙ୍କ ଆଡ଼େ ଚାହିଁଲା । କୌଣସି ଆଗ୍ରହ ନଥ୍୍‌ଲା 
ତାଙ୍କଠାରେ | କହିଲେ—' ମୋର କୋଉ ଚିହ଼ା ପରିଚିତ ଲୋକ ଅଛନ୍ତି ଯେ, ଟେଲିଫୋନ୍‌ 
ନାଇଁ ବୋଲି ହାଇଁ ପାଇଁ ହେବି ?' 

ବିଗିଡ଼ିଗଲା ଝାଂପୁ- ଆଶ୍ଚର୍ଯ୍ୟ କଥା, ତୋତେ କେହି ଚିହୁନ୍ତି ନାଇଁ ବୋଲି ଆମକୁ 
କଂ ଣ କେହି ଚିହୁନ୍ତି ନାଇଁ ? ତୁ କହିବା ମାତ୍ରେ ଭି.ସି.ଆର. ଆସିଯିବ | ଦିନକୁ ଦୁଇ-ତିନିଟା 
ଭିଡ଼ିଓ କ୍ୟାସେଟ୍‌ ଆସିବ । ୱାସିଙ୍ଗ ମେସିନ୍‌ ଆସିବ । ବର୍ଷରେ ଚାରି-ଛ”ଟା ଅତି ଦାମିକା 
ଶାଢ଼ି କିଣାହେବ ।” ଟିକିଏ ଦମ୍‌ ନେବା ପରେ ସେ ଏଇ ତାଲିକାକୁ ଆହୁରି ଲମ୍ବା କରିବାକୁ 
ଚେଷ୍ଟା କଲା“ କେତେ ସୁନା ଅଳଙ୍କାର କିଣିଲେ ତୋ” ମନ ଶାନ୍ତ ହେବ, ମୁଁ ବୁଝି ପାରୁ 
ନାଇଁ । ଲୋକେ ବସ୍ରେ ଯିବା ଆସିବା କରିବା କଥା ତୋର ଆଉ ମନେ ନାଇଁ | ଟାକ୍ସି ନ 
ହେଲେ ତୁ ଘରୁ ବାହାରିବା କଥା ଚିନ୍ତା ବି କରି ପାରୁନୁ । ଏଇଠି ଭିଜିଲାନ୍‌ସ କି ସାଇପଡ଼ିଶା 
ନ ଥାନ୍ତି । ଟେଲିଫୋନ୍‌ ଆସିଲେ ଦୁନିଆ ଲୋକ ମାଡ଼ିବସିବେ ବାପାଙ୍କୁ । କ'ଣ ନା, କରପ୍ଟ 
କର୍ମଚାରୀ ଇଏ ।” 


ଏମିତି ଆକ୍ଷେପ କେବେହେଲେ ସହନ୍ତି ନାଇଁ ମାଧୁରୀ | ଶୋଧନ୍ତି, ଚିକୁାର କରନ୍ତି; 
ଏପରିକି ଅଶ୍ରାବ୍ୟ ଭାଷା ପ୍ରୟୋଗ କରନ୍ତି ନିଃସଙ୍କୋଚରେ । ତାଙ୍କ ନିଜ ଇଚ୍ଛା ପୂରଣ ହେବା 
ପରେ ଆଉ ଚିନ୍ତା କରନ୍ତି ନାଇଁ କାହାକଥା ! ମାତ୍ର ନିଜର ଆବଶ୍ୟକତା ପୂରଣ ନ ହେଲେ 
ବିନୋଦଙ୍କ ଜୀବନ ଦୁର୍ବିସହ ହୁଏ । ସାନ ଥ୍ବା ବେଳେ ଏ ଦୁହେଁ ମଧ୍ଯ ତାଙ୍କ ଅତ୍ୟାଚାର 
ସମ୍ଭାଳୁଥ୍‌୍ଲେ ! ଏବେ ବଦଳି ଯାଇଚି ପରିସ୍ଥିତି । ଏ ଦୁହିଙ୍କ ସହିତ କଥାବାରା କଲାବେଳେ 
ଯଥେଷ୍ଟ ସତର୍କତା ଅବଲମନ୍ବନ କରନ୍ତି ମାଧୁରୀ । ଆକ୍ରମଣ କଲେ ଏମାନେ ପ୍ରତିଆକ୍ରମଣ 
କରୂଚନ୍ତି ଆଜିକାଲି । 


୩୪ କିପରି ନିଆଯାଏ ନିଷ୍ତତ୍ତ 


ମାତ୍ର ଝାଂପୁ କଥାଟା ଠିକ୍‌ ଭାବରେ ଉପସ୍ଥାପନ କରି ପାରିଲା ନାଇଁ | ମାଧୁରୀଙ୍କୁ 
ପଦେ-ଦି'ପଦ ମିଠା କଥା କହିବା ଦରକାର । ତାଙ୍କ ମନରେ ଧାରଣା ସୃଷ୍ଟି କରିବା ଉଚିତ 
ଯେ, ତାଙ୍କ ସକାଶେ ଏ ଦୁହେଁ ସେଘରେ ଚଳୁଚନ୍ତି ସୁଖରେ । ସେମାନେ ଯାହା ପାଉଚନ୍ତି, 
ସେସବ୍ୂ ମାଧୁରୀଙ୍କ ଯୋଗୁ । ତାଙ୍କୁ ଟିକିଏ ଖୋସାମଦ କଲେ, ସେ ଏମାନଙ୍କ ପକ୍ଷ ନିଅନ୍ତି 
ଏବଂ ବିନୋଦଙ୍କ ଉପରେ ଚାପ ପ୍ରୟୋଗ କରନ୍ତି । ଭୂଲ ଭଟକା ପ୍ରତି ଆଙ୍ଗୁଳି ଦେଖାଇଲେ 
ତାଙ୍କର ହିତାହିତ ଜ୍ଞାନ ଲୋପ ହୁଏ । ନିଜ ଅହଙ୍କାରକ୍ର ଶ୍ରଦ୍ଧା କରୁଥ୍ବା ମାଧୂରୀଭଳି 
ଲୋକମାନେ କେବେହେଲେ ଭୁଲ କରନ୍ତି ନାଇଁ, ସେମାନେ ହେଉଚନ୍ତି ତୃଟିହୀନ ପ୍ରାଣୀ 
ଏଇ ଧାରଣା ତାଙ୍କ ମନରେ ସୃଷ୍ଟିକରି ତାଙ୍କ ଦୟା ଭିକ୍ଷା କରିଥ୍‌ଲେ ଭଲ ହୋଇଥାଆନ୍ତା | 
ଝାଂପୁ ଏଇ କୌଶଳ ବେଳେବେଳେ ପ୍ରୟୋଗ କରିବାକୁ ଭୁଲିଯାଏ, ନିଜର ଅହଂ ଯୋଗୁ 
ଏବଂ ମାଧୂରୀଙ୍କଠାରୁ ସେ ଯଥେଷ୍ଟ ବେଶି ଉଜ୍ଜୃଷ୍ଟ ବୋଲି ଧାରଣା ଯୋଗର । 

¬“ କଣ କହିଲୁ ?? ମାଧୁରୀଙ୍କର ଏଇ କର୍କଶ ସ୍ଵରରେ ଖାଲି ଚାଲେଞ୍ଜ ନ ଥଲା; 
ତା'ସହିତ ଥୁଲା କ୍ରୋଧ ଓ ଆହତ ହୋଇଥ୍‌ବାର ଅପମାନ ସୁନା, ଲୁଗା କିଣାଯାଉଚି ମୋ 
ପାଇଁ | ନୁହେଁ ? ମୂର୍ଖ କ'ଣ ଗଛରେ ଫଳନ୍ତି ? ଦେହ ଦରଜ ହୁଏ ବୋଲି ଏବେ ଆଉ ବସ୍‌ରେ 
ଯାଇ ଆସି ହେଉ ନାଇଁ ! ବୃଝିଲୁ ? ନିଜ ବଡ଼ଲୋକି ଦେଖାଇବା ପାଇଁ ଲୁଗା ସଫା କରିବା 
ଯନ୍ତ୍ର କିଣା ଯାଇ ନାଇଁ । ତୂମ ଦୃହିଙ୍କର ଛୁଆ ଦିନର ମଇଲା ଲୁଗା-ପଟା ମୁଁ ନିଜେ କାଚୂଥ୍ଲି 
ନା ଚାକର-ଚାକରାଣୀ କରୁଥ୍ଲେ । ଘରେ ଏକୃଟିଆ ଵୋର ଲାଗେ ବୋଲି ଟିଭି ପାଖରେ 
ବସିବା କଥା । ତୋ ଭଳି ରାତି ନଂ ଟା ଦଶଟା ପର୍ଯ୍ୟନ୍ତ ଫୂର୍ମାରୁଥ୍‌ଲେ ଏସବୁ କିଣା ଯାଇଥାନ୍ତା 
କାହିଁକି ୨ ଏବେ ବଡ଼ ହୋଇଗଲଣି, ପାଠ-ଶାଠ ପଢ଼ିଲ ଟିକିଏ । ତେଣିକି ଥରେ-ଅଧେ 
ଫେଲ୍‌ ହେଉ ପଛେ । କାହିଁକି କହିବ ନାଇଁ ? ମୁଁ ଏଣିକି ଗନ୍ଧେଇବି ନାଇଁ କାହିଁକି ? ମୋ 
ପାଇଁ ଯାହା କରାଗଲେ ବି ତୂମ ଦ୍ରହିଙ୍କ ଆଖ୍‌ ସହିବ କେମିତି ?” 


କଥା ଶେଷ ହେବା ବେଳେ ତାଙ୍କ ସ୍ଵର ଉତ୍ତେଜନାରେ କଂପି ଯାଇଥଲା । ସେଥ୍ପାଇଁ 
ଅଶ୍ରୁଳ ଶୁଭୁଥ୍ଲା | ତାହା ବରୀବର ଘଟେ ତାଙ୍କ କ୍ଷେତ୍ରରେ । ମାତ୍ର ଖଣ୍ଡାଟା ଝୁନୁ ଦେହରେ 
ବି ବାଜିବାରୁ ସେ ପ୍ରତିବାଦ କଲା‘ ଯାହା ତୋର ଭାଷଣ ଦେବାର ଅଛି, ଭାଇକୁ ଦେ | ମୁଁ 
ତୋତେ କିଛି ବି କହି ନାଇଁ । ତୁମ ଦୃହିଙ୍କୁ ବୋଲି କହି ମୋତେ ତା” ଭିତରକୁ ପୂରାନା, କହି 
ଦେଉଚି । କଣ୍ଟା ବାଡ଼ରେ ଲୁଗା ପକାଇ ଝଗଡ଼ା କରିବା ତୋର ଏଇ ଅଭ୍ୟାସକୁ ମୁଁ ପସନ୍ଦ 
କରେ ନାଇଁ ।' 


ଚିହିଁକି ପଡ଼ିଲେ ମାଧୁରୀ ହଁ ପରା, କଣ୍ଟା ବାଡ଼ରେ ଲୁଗା ପକାଇ ମୁଁ ଝଗଡ଼ା କରେ । 
ଆହା, ନିଦୋଷ, ନିରୀହ ଲୋକଜଣକ ତ ଏଇ | ଏଣେ ସହର ସାରା ବାଜା ବାଜିଲାଣି 
ସିନେମା ହଲ୍‌କୁ ଧାଉଁଚି ବୋଲି; ଆଉ ମୋତେ...!' 


ଜିପରି ନିଆଯାଏ ନିସ୍ତ୍ତି ୩୫ 


ସେ କଥା ଶେଷ କରି ପାରିଲେ ନାଇଁ | ମାଧୂରୀ ଆଡ଼କୁ ପ୍ରାୟ ମାଡ଼ି ଆସିଲା 
ଆକ୍ରମଣାତ୍ମକ ଭଙ୍ଗୀରେ | ପାଖରେ ଠିଆ ହୋଇ ଜବାବ ଦେଲା“ ସେ କଥା ଉଠେଇଲେ 
ମୁଁ କାହାର ନୁହେଁ । କ'ଣ ହେଲା, ସେଠାକୁ ଯଦି ଗଲି ? ମୁଁ କହିଦେଉଚି, କେହି ମୋତେ 
ରୋକି ପାରିବ ନାଇଁ । ପ୍ରତିଦିନ ଯିବି । ସମସ୍ତଙ୍କ ଆଗରେ ।’ 

ଝୁନୁ ତେଜ ଦେଖାଇଲେ ଏବେ ଏଣିକି ଟିକିଏ ଦବି ଯିବାକୁ ପଡ଼େ | ତା” କ୍ରୋଧର 
ତୀବ୍ରତା ଓ ସ୍ଥାୟିତୃ ପରିଣତ ହୋଇଯାଏ ଆତଙ୍କରେ | ମାତ୍ର ମାଧୂରୀ ଏଇ ପରିସ୍ଥିତିରେ 
ସହଜରେ ଆମ୍ମସମର୍ପଣ କଥା ଚିନ୍ତା କରିପାରିଲେ ନାଇଁ । କହିଲେ କିଏ ମନା କରୁଚି ତୋତେ 
ସେଠାକୁ ଯିବା ପାଇଁ ? ଭଲ ସାର୍ଟିଫିକେଟ୍‌ ମିଳିବ ସେଇଠି । ସେଇ ସାର୍ଟିଫିକେଟ୍‌ ଦେଖୁବା 
କ୍ଷଣି ଧାଇଁ ଆସିବେ ସମସ୍ତେ, ଏଇଠି ବନ୍ଧୁ ବାନ୍ଧିବା ପାଇଁ ।' 

ମାଇଁ ଫୁଟ୍‌ ! ଝୁନୁ ବାସ୍ତବିକ ଶକ୍ତ ଗୋଇଠା ଥୋଇଲା ଚଟାଣ ଉପରେ । ମୁହିଁ 
ବିକୃତ କରି ଘୋଷଣା କଲା“ କେହି ଏଠାକୁ ଆସିବା ଦରକାର ନାଇଁ । କାହାରି ସାହାଯ୍ୟ 
ପାଇଁ ମୁଁ ବିକଳ ହେଉ ନାଇଁ | ଇଚ୍ଛା କରିବା ମାତ୍ରେ ଫିଲ୍ମ ହିରୋଇନ୍‌ |! ଏକାଥରେ ପଚାଶ 
ହଜାର ଟଙ୍କା ! 

ଏଇ କଥାଟି କହି ହୋଇଗଲା । ଅଜାଣତରେ ବାହାରିଗଲା ପାଟିରୁ । ଝୁନୁ ପସ୍ତେଇବା 
ବେଳକୁ ଦେଖୁଲା, ମା” -ପୁଅ ତାକୁ ଅବିଶ୍ାସ ଓ ଭୟରେ ଚାହିଁ ରହିଚନ୍ତି । ଝୁନୁ ପଳେଇଗଲା 
ସେଠାରୁ ଏମାନଙ୍କୁ ଆଶଙ୍କା ଓ ଅସହାୟତା ମଧ୍ଯରେ ଛାଡ଼ି ଦେଇ । 

—' ଶୁଣିଲୁ ତ ସେ କ'ଣ କହିଲା ?? ମାଧୁରୀ ଏବେ ଝାଂପୂକୁ ପ୍ରତିଦ୍ଧନ୍ଦ୍ରୀ ବୋଲି ଭାବ୍ର 
ନ ଥୁଲେ | ସାହାଯ୍ୟ ଚାହୁଁଥଲେ, ଝୁନୁ ଦେହରେ ଖଞ୍ଜା ଯାଇଥ୍ବା ବୋମାକୁ ଅକାମୀ କରିବା 
ପାଇଁ | ହଁ, ଏଇଟା ବୋମା ଛଡ଼ା ଆଉ କିଛି ନୁହେଁ । ଫୁଟିବ | ଧୃଂସ କରିବ ଆଗ ଝୁନୁକୁ ! 
ପରେ ପରେ ଘରର ଅନ୍ୟମାନଙ୍କୁ 

—'କଣ, ଶୂଣୁଚୁ ନା ନାଇଁ, ମୋ କଥା ?? ମାଧୁରୀ ଅତଚୁ, ଭୟଭୀତ ହୋଇ 
ପଡ଼ିଥ୍ଲେ । 

—' ଭାବୁଚି ।” ନିଦରୁ ଉଠିବା ଭଳି କହିଲା ଝାଂପୁ—' କଥାଟା କେତେ ଦୂର ଆଗେଇ 
ଯାଇଟି, ସେଇ କଥା ଭାବୁଥ୍ଲି । ବାପା ଫେରିଲେ, ଦୁଇଟି କାମ କରିବାକୁ ପଡ଼ିବ | ଚଞ୍ଚଳ । 
ଆଉ ସମୟ ନଷ୍ଟ କରିବା ଠିକ୍‌ ହେବ ନାଇଁ !' 

—“ କେଉଁ କାମ କଥା ତୁ କହୁଚୁ ?' ଆଶାୟୀ ହୋଇ ପଡ଼ିଲେ ମାଧୁରୀ, ସମାଧାନର 
ବାଟ ଅଛି ବୋଲି ଜାଣି ! ବହଳ ଅନ୍ଧାର ଭିତରେ ଆଲୁଅ ଜଳିପାରେ । 


୩୬ କିପରି ନିଆଯାଏ ନିଷ୍ପତି 


—“ ନମ୍ବର ଓାନ¬ । ” ଝାଂପୁ କହିଲା ଗମ୍ଭୀର ହୋଇ ୟାକୁ ଆଉ କଲେଜ ଛଡ଼ା ଯିବ 
ନାଇଁ । ଘରେ ରହିବ । ଦରକାର ନାଇଁ ଆମର ଡିଗ୍ରୀ । ଦ୍ବିତୀୟ କଥାଟି ହେଉଟି ବାହା କରେଇ 
ଦେବା ୟାକୁ । ଇଏ ବଦନାମରେ ବ୍ରଡ଼ିବା ଆଗରୁ ଏଇ ବ୍ୟବସ୍ଥା ହେଉଚି ଏକମାତ୍ର ବ୍ୟବସ୍ଥା । 


ପୂଣି ଅସହାୟ ଅବସ୍ଥା ମାଧୂରୀଙ୍କର-“ତୂ ଭାରି ଭଲ କଥା କହୁଚୁ । ହେଲେ ଏଇ 
କଥା ସେ କଂ ଣ ମାନିବ ?’ 


ଦ୍ଵାର ପାଖରୁ ବାହାରି ଆସୁଥ୍‌ବା ଝୁନୁର ତାଚୁଲ୍ୟ ସ୍ଵର ଏମାନଙ୍କୁ ନିରସ୍ତ୍ର କରିଦେଲା 
ସେଇ ହେଉଚି କଥା ! ମୁଁ ଏଇ ଦୁଇଟି କଥାରୁ ଗୋଟିଏ ହେଲେ ମାନିବା ଲୋକ ନୁହେଁ । 
ଏଥର ଏମାନଙ୍କୁ ବୃଝେଇବା ସ୍ଵରରେ ଯୋଗକଲା- ଶୁଣ, ମୋ ପାଇଁ ବ୍ୟସ୍ତ ହେବା ବନ୍ଦ 
କର । ନିଜ କଥା ଚିନ୍ତା କର | ଭାଇ, ତୁମ ରେକର୍ଡ଼ ଆଗ ଠିକ୍‌ ହେବା ଦରକାର । ମୁଁ ଜାଶେ, 
ମୁଁ କ'ଣ କରୁଚି । ତୁମେ ଏଇଟାକୁ ବୋମା ବୋଲି କହୁଚ | ମୁଁ କିନ୍ଧ ଜାଣେ, ମୋ ପାଖରେ 
ଅଛି କ୍ରହୁକ ଦୀପ । ତୂମେ ଚିନ୍ତା କରି ପାରିବ ନାଇଁ ଏହା ଯୋଗୁ ମୁଁ କ'ଣ ପାଇବି । ବୂଝି 
ହେଉଟି, ମୋ କଥା ୨?’ 

—“ ତୋତେ ମାନିବାକୁ ପଡ଼ିବ, ଗୋଟିଏ ନୁହେଁ; ଏଇ ଦୁଇଟି ଯାକ କଥା ।” ରାୟ 
ଶୁଣାଇବା ଭଳି ଝାଂପୁ କହିଲା, ଚେୟାରରୁ ଉଠିବା ବେଳେ । 

ସେ ଦେଖ୍ପାରିଲା ନାଇଁ, ଝୁନୁ ମୁହଁ ଉପରେ କିପରି ବିଦୁପ, କଠୋରତା ଓ ଶପଥ 
ସ୍ପଷ୍ଟ ହୋଇପଡ଼ିଟି । ଏ ଦୁହେଁ ଏଥର ପରସ୍ପରର ମୁହାଁମୁହିଁ ହୋଇ | ମାଧୂରୀ ଓଠ ଚାଟିଲେ । 
ଝୁନୁ ଗାଲରେ ଦଇ ଚାରିଟା ଶକ୍ତ ଚଟକଣା ବସେଇବା ପାଇଁ ଖୁଜୁବ୍ରକୁ ହେଉଥ୍‌ବା ହାତକୁ 
ସଂଯତ କଲେ କୌଣସିମତେ । ବଦଳାଇବାକୁ ଚେଷ୍ଟାକଲେ କୌଶଳ । ଆଶଙ୍କା ଓ କ୍ରୋଧ 
ଘୋଡ଼ାଇଥ୍ବା ମୁହଁ ଉପରକୁ ଆପିବା ପାଇଁ ଚେଷ୍ଟାକଲେ ସ୍ଥିତହସ ଓ ପ୍ରବର୍ରେଇବା ଭଙ୍ଗୀ | 


କହିଲେ ମା”ରେ, ଏମିତି କଥା କହନା । ତୋର ନିଜର କ୍ଷତି ହେବ । ଆମେ ସମସ୍ତେ 
ଭାସିଯିବୁ । ସୁନାଟା ପରା ମୋତେ ବୁଝେଇ ଦେ ଏଇ ଯେଉଁ ହିରୋଇନ୍‌ ହେବା କଥା କହିଲୁ, 
ପଚାଶହଜାର ଟଙ୍କା କଥା ବି କହିଲୁ, କ'ଣ ତା'ର ମାନେ 7” 


ଝୁନୁ ଦୟା ଦେଖାଇବା ଦୃଷ୍ଟିରେ ଚାହିଁଲା ମାଧୂରୀଙ୍କୁ | ଏଇ ଯେମିତି ଅଟ୍ଟହାସ୍ୟ ବାହାରି 
ଆସିବ ତା! ପାଟିରୁ । କିଛି କହିଲା ନାଇଁ । ଫ୍ରିଜ୍‌ ଖୋଜି ଉଠେଇ ଆଣିଲା ବୋତଲଟେ | 
ତାହାକୁ ଟେକି ଧରିଲା ଖୋଲା ପାଟି ଉପରେ ¦ ସେଇଠୁ ଢକ ଢକ ଶବ୍ଦ । ଯଥାସ୍ଥାନରେ 
ତାହାକୁ ରଖ୍‌ ଚାଲିଗଲା ନିଜ ରୁମ୍‌କୁ ! 

ବିକଳ ହୋଇ ପଡ଼ିଲେ । ଅଥର୍ବ ହୋଇ ପଡ଼ିଲେ ମାଧୁରୀ । ଅସହାୟ ହୋଇ 
ଚେୟାରରେ ବସିବା ବେଳେ ତାଙ୍କୁ ଜଡ଼ସଡ଼ କରି ସୃଷ୍ଟି ହୋଇଗଲା ଯନ୍ତ୍ରଣା । ସେ ପ୍ରାୟ 


କିପରି ନିଆଯାଏ ନିସ୍ତରି ୩୭ 


ଆଉଁନାଦ କରି ପକାଇଲେ | ଆବିଷ୍କାର କଲେ ଯେ, ପୃଥ୍ବୀରେ ସେ ସଂପୂର୍ଣ୍ଣଭାବେ ନିଃସଙ୍ଗ 
ପୁଅ-ଝିଅ ନିଜ ନିଜ ରୁମ୍‌ରେ ! ଘରର ମୂରବି ଫେରି ନାଇଁ ଏ ପର୍ଯ୍ୟନ୍ତ । ରାତି ପ୍ରାୟ ଏଗାରଟା 
ବାଜିବା ସତ୍ତେ । ଏହାର ତାପୂର୍ଯ୍ୟ ସେ ବୁଝନ୍ତି । ଆଜି ବିନୋଦ ଫେରିବେ ବେହୋସ୍‌ ହୋଇ । 
ସାମାନ୍ୟ କାରଣରୁ ଉତ୍ତ୍ୟକ୍ତ ହେବେ | ଏ ଘର ପରିଣତ ହୋଇଯିବ ଦୂ ଷିତ ନରକରେ । 


କ୍ରୋଧ ଏଥର ଘନୀଭୂତ ହେଲା ଏଇ ଲୋକଜଣକ ଉପରେ । ଘରେ ଏଣେ ପିଲାମାନେ 
କକ୍ଷଚ୍ୟୁତ ହୋଇ ସାରିଲେଣି । କୌଣସି ଅଙ୍କୁଶ ନାଇଁ ସେମାନଙ୍କୁ ଅଟକାଇବା ପାଇଁ । ଯିଏ 
ଯାହା କରିପାରିଲା | କହି ପାରିଲା । ଅଭିଭାବକ ତେଶେ କାହା ସାଙ୍ଗରେ ବସି ପୃଥ୍ବୀର 
ସମ୍ରାଟ ହୋଇଯାଇଥ୍‌୍ବାର ଅନୁଭବ ପାଉଥ୍‌ବେ । ଅଣନିଃଶ୍ନାସୀ ହେବା ଆଉ କାହାକୁ 
କୁହାଯାଏ ? 


ଆସ୍ତେ ସବୁ ନିଶ୍ରିୟ ହୋଇ ଯାଉଥ୍‌ଲା । ଅନୁଭବ କରିବାର ଶକ୍ତି ଲୋପ 
ପାଇଯାଉଥ୍‌ଲା |! ଟେବୃଲ୍‌ ଉପରେ ହାତ | ତା'ଉପରେ ମୁଣ୍ଡ | ସବୃ ଥୁଲା ଅଚଞ୍ଚଳ ଓ 
କ୍ରିୟାହୀନ । ଗୋଟେ ଫଟୋ ଭଳି । ଏଇ ଅବସ୍ଥା ଶେଷ ହୁଏ ମୋଟର ସାଇକେଲ ନିରବ 
ହେବା ବେଳେ । ମାଧୂରୀ ଉଠିଲେ । କବାଟ ଖୋଲିଲେ । ଜାଫ୍ରି କବାଟରେ ତାଲା ଝୁଲେଇବା 
ବେଳେ ପବନ ମାଖ୍‌ ହୋଇ ସାରିଥ୍‌ଲା ଉତ୍କଟ ଗନ୍ଧ । କବାଟ ଓ ଆଲୁଅ ବନ୍ଦ କରି ସେ 
ବେଡ଼୍‌ରୁମ୍‌ରେ ପହଞ୍ଚବା ବେଳେ ବିନୋଦ ପୋଷାକ ବଦଳାଉଥ୍‌ଲେ ଅନିଚୁକ ହାତରେ ! 
ଟଳମଳ ଗୋଡ଼ରେ ଠିଆ ହୋଇ । 


“ଏଇ ନିଅ । ରଖ ।” ସେ ଟିଭି ଟେବୁଲ ଉପରେ ଥୋଇଲେ ବିଡ଼ାଏ ନୋଟ୍‌ । ବାଥରୁମ୍‌ 
ଆଡ଼େ ଗଲାବେଳେ ନି୍ଦ୍ଦେଶ-ମଟନ୍‌ ପ୍ରାଇ କରିଦିଅ । ଫଟାଫଟ | ପ୍ରବଳ ଭୋକ ।' 


ଏସବୁ ପାରିବେ ନାଇଁ ବୋଲି ମାଧୁରୀ କହିବାକୁ ଯାଉଥ୍‌ଲେ | ରାଗ କିମ୍ବା ପ୍ରତିବାଦର 
ସ୍ଵରରେ ନୁହେଁ; ଅକ୍ଷମତାର ଭାଷାରେ । ତାଙ୍କ ପ୍ରତି ଦୟା କରାଯାଉ ଭଙ୍ଗୀରେ | କହିପାରିଲେ 
ନାଇଁ କିଛି । ଏଇଥ୍ପାଇଁ ଯେ ଏହାଦ୍ଧାରା ଯେଉଁ ତୁମୁଳ କାଣ୍ଡ ଘଟିବ, ସେଥ୍‌ରେ ଆହୁରି 
ଶୋଚନୀୟ ହେବ ଅବସ୍ଥା । ଥୁଆ ହୋଇଥ୍‌ବା ନୋଟ ବିଡ଼ାକୁ ସେ ବହୁବର୍ଷ ପୂବେ ଜାକି 
ଧରୁଥ୍ଲେ ଛାତିରେ | ଏଥୁପାଇଁ ସମସ୍ତ ପ୍ରୋତ୍ସାହନ ଯୋଗାଇ ଦେଉଥ୍‌ଲେ ବିନୋଦଙ୍କୁ । 
ସେ ବାସ୍ତବିକ ଖୁବ୍‌ ପାରିବାର, ସକ୍ଷମ ମଣିଷ ଜଣେ ବୋଲି ଗର୍ବ ଅନୁଭବ କରୁଥ୍ଲେ । 
ମାତ୍ର ବର୍ଉମାନ ତାହା ଜଣାପଡ଼ୁଥ୍ଲା ପୂଳାଏ ଆବର୍ଜନା ଭଳି । ତାକୁ ଛୁଇଁଲେ ସାରା ଦେହ 
ଦୂଷିତ ହୁଏ, ବିଷାକ୍ତ ହୁଏ ବୋଲି ଧାରଣା ହେଲା । 


୩୮ କିପରି ନିଆଯାଏ ନିଷ୍ପତ୍ତ 


ଟେବୃଲ ଉପରେ ରୁଟି ଓ ବାଂଫ ଉଠ୍ଧଥ୍ବା ମଟନ୍‌ ପ୍ରାଇ ! ବିନୋଦ ଖଟ ଉପରେ । 
ନିଘୋଡ଼ ନିଦରେ । ପାଟି ଆଁ କରି । ଲୁଙ୍ଗି ଉଠିଆସିଚି ଜଂଘ ଉପରକୁ । ହାଡ଼ୁଆ ଦେହ । 
ହନୁହାଡ଼ ଉଠିଆସିଥୁବା ମୁହଁ । ଆଖ୍‌ ତଳର କଳାଦାଗ ଆହୁରି ଗାଢ଼ ଦେଖା ଯାଉଚି । ପତଳା 
ହୋଇ ଆସୂଥ୍‌ବା କଳା -ଧଳା ଚୂଳର ମୁଣ୍ଡ 


ନିଘୋଡ଼ ନିଦର ଘେର ଭିତରେ ଲୋକଜଣକ । ମାଧୁରୀଙ୍କର ମନ ହେଲା, ସେ ଗୁଡ଼ାଏ 
କାନ୍ଦି ପକାନ୍ତେ । ଚିଜ଼୍ାର କରି କାନ୍ଦନ୍ତେ ଏବଂ କାନ୍ଦୁ କାନ୍ଦୁ ଶେଷ ହୋଇ ଯାଆନ୍ତେ ! ପଳାନ୍ତେ 
ଏଠାରୁ । ତାଙ୍କର ଚିହୁବର୍ଣ୍ଣ ମିଳନ୍ତା ନାଇଁ । ସେ ପୁଣି ଫେରି ଆସିଲେ ନିଜ ଭିତରକୁ । ସଂଘର୍ଷ 
କରିବାକୁ ପଡ଼ିଲା, ନିଘୋଡ଼ ନିଦର କାନ ଭାଟ୍ଗିବା ପାଇଁ । କାହିଁକି ଡିଷ୍ଟର୍ବ କରୂଚ ବୋଲି 
ପ୍ରତିବାଦ । ଖାଇବି ନାଇଁ ବୋଲି ଘୋଷଣା । ଯଦି ପୁଣି ନିଦ ଭାଙ୍ଗିବ, ତେବେ ଖତମ କରିଦେବି 
ବୋଲି ସତର୍କବାଣୀ । 


ୟାସଦ୍ତେ, ପ୍ରାୟ ଅଧଘଣ୍ଟାଏ ପରେ ରୁଟି ଓ ମଟନ୍‌ ପ୍ରାଇ । ଫାଷ୍ଟକ୍କାସ୍‌ ହୋଇଚି ବୋଲି 
ସାର୍ଟିଫିକେଟ । ସେ ହାତ ଧୋଇବା ବେଳକ୍ର ଫେରି ଆସୂୁଥ୍‌ଲେ ସମ୍ରାଟ ପଦବାରୁ, ବାସ୍ତବ 
ହେଡ଼୍‌କ୍ଲ୍କ ଉପାଧ୍‌ ପାଖକୁ | 

ହଁ, କ'ଣ କହୁଥ୍ଲ ସେତେବେଳେ ?” ବେଡ୍‌ରୂୁମ୍‌ରେ ପହଞ୍ବା ପରେ ବିନୋଦଙ୍କ 
ପ୍ରଶ୍ଧ। 

-“ ଝୁନୁ କହୁଚି, ସେ ଫିଲୁ ହିରୋଇନ୍‌ ହେବ । ' ଅସହାୟ ସ୍ଵର ମାଧୁରୀଙ୍କର- ପାଇବ 
ପଚାଶ ହଜାର । ଝାଂପୂ ପ୍ରସ୍ତାବ ଦେଉଚି, ତା” କଲେଜ ଯିବା ବନ୍ଦ କରିଦେବା | ବାହା କରେଇ 
ଦେବା ଯେତେ ଚଞ୍ଚଳ ସମ୍ଭବ ।” 


ସ୍ଥାଣ୍ଧ ଓ ନିଷ୍ପିୟ ଅବସ୍ଥା ଖସି ପଡ଼ୁଥ୍ଲା ତାଙ୍କଠାରୁ ଶୁଖ୍ଲା ପତ୍ର ଗଛରୁ ଖସିବା ଭଳି । 
ମୁହଁ ତନ୍ଦ୍ରାଳନ ଦେଖାଯାଉଥ୍‌ଲେ ବି, ସେ ଅନୁଭବ କଲେ ବିଜୁଳି ସକ୍‌ । ବନ୍ଧ ଏଶେ ଭାଙ୍ଗି 
ଯିବାକୁ ବସିଲାଣି । ସବ୍ର ଭସେଇ ନେବ ଅସମ୍ଭାଳ ବନ୍ୟା । ମାତ୍ର ପ୍ରଥମେ ତାଙ୍କର କ୍ରୋଧ 
କେନ୍ଦ୍ରୀଭୂତ ହେଲା ମାଧୂୁରୀଙ୍କ ଉପରେ ସେ ସିନେମା କାହିଁକି ଗଲା କଲେଜ ଛାଡ଼ି ବୋଲି 
ଏଇ କିଛି ଦିନ ତଳେ ମୁଁ ବିରକ୍ତ ହେଉଥ୍‌ଲି । ମନେ ଅଛି, କ”ଣ କହିଥ୍ଲ ତୂମେ ? କିଏ 
ଆଜିକାଲି ନ ଯାଉଚି ସିନେମା ? ପିଲାଲୋକ | ମନ ହେଲା । ଶିଖା ସହିତ ଗଲା ବୋଲି 
ଏମିତି କେଉଁ ଅପରାଧଟେ କରି ପକାଇଲା ?' 

ସେ ନିଜର ବିରକ୍ତି ଓ ଘୃଣା ଲୁଚେଇ ପାରିଲେ ନାଇଁ । ପୁଣି ହାଙ୍କିଲେ¬“ ତୁମେ ନିଜେ 
ଯଦି ପିଲାଙ୍କ ଉପରେ ବିରକ୍ତ ହେବ, ତେବେ ସେଇଟା ହେବ ଯଥାଯଥ । ବିଲ୍କୁଲ ଉଚିତ । 
ମୁଁ ଯଦି କିଛି କହିଲି, ତେବେ ସେଇଟା ହେବ ସର୍ବନାଶ ।” ଟିକିଏ ଦମ୍ନେଇ-ନିଜେ 
ସମ୍ଭାଳୁନ ? ମୋତେ କହୁଚ କାହିଁକି ? 


କିପରି ନିଆଯାଏ ନିଷ୍ରି ୩୯ 


“ଠିକ୍‌ ଅଛି ।” ଏଥର ଅବଜ୍ଞା । ଫୋପାଡ଼ିବା ଭଳି କଥା“ ନ ବୃଝ କିଛି । ଯାହାର 
ଯାହା ମନ ହେବ, କରିବ ।” ଏଥର ବୃହ୍ଧାସ୍ତ୍ରୱ ଯେଉଁ ଘରେ ମୁରବି ଠିକ୍‌ ନୁହେଁ, ସେ ଘରର 
ପିଲାମାନେ ଆଉ କେମିତି ହେବେ ?' 

ଚିହିଁକି ପଡ଼ିଲେ ବିନୋଦ ମୋ ପିଇବା କଥା କହୁଚ ତ ? କାହା ସଂପଉିରେ ମୁଁ 
ଏସବ୍ର କରୁନାଇଁ । ଖଟୁଚି ଦିନ-ରାତି । ରୋଜଗାର କରୁଚି । ଖର୍ଚ୍ଚ ବି କରୁଚି । ଏତକ ମୋର 
ଦରକାର | ମୁଁ ରହିଚି ସବୁବେଳେ ମୋ ସୀମା ଭିତରେ । ଏଠାରେ ଉତ୍ପାତ କରୁ ନାଇଁ । 
ହେଲେ, ତୁମେ ତ ଏଡ଼େ ଭଲ । କ'ଣ ଶିଖେଇଚ ଛୁଆଙ୍କୁ ? ତୁମର ଷ୍ଟାଣ୍ଡାର୍ଡ ଅଛି ?' 

ଏହାପରେ, ଯେଉଁ ଅଗ୍ନିକଣା ଓ କ୍ଷେପଣାସ୍ତ୍ର ସୃଷ୍ଟି ହେଲା, ତାହା ଥୂଲା ଚିରାଚରିତ । 
ନୂଆ କଥା କେହି କହୁ ନଥ୍‌ଲେ | ଦୁହେଁଯାକ ବଦମାସ୍‌, ସଇତାନ୍‌ | ଦୁହିଁଙ୍କର ବିପଜନକ 
ପ୍ରଭାବ ପଡ଼ୁଚି ପିଲାଙ୍କ ଉପରେ | ଏହା ଥୁଲା ସାରାଂଶ ଏତେ ଉତ୍ତାପ ସୃଷ୍ଟି କରିଥୁବା 
ସେମାନଙ୍କ ବଚସାର । 

ରାତି ପାଖାପାଖୁ ଗୋଟାକ. ବେଳେ ଏହା ଚରମ ସୀମାରେ ପହଞ୍ଚଲା ! ବିନୋଦ 
ଉଠିଆସିଲେ ବସିବା ଜାଗାରୁ । ମାଧୁରୀଙ୍କ ତଣ୍ିଧରି କହିଲେ—ଚିପି ଦେବି । ମରିଯିବୁ । 
ଏଇଟା ପ୍ରଳାପ ବୋଲି ଭାବନା । ବହୁତ ସହିଲି । ଆଉ ନୁହେଁ ।” 

ଛଟପଟ ହେବା ବେଳେ ମାଧୁରୀ ପାରିବୁ ନାଇଁ ସେମିତି କରି । ତୁ ମୋ ତଣ୍ଢି ଚିପିବ 
ତ ? ଫାଶୀ ଦଉଡ଼ା ଚିପିବ ତୋ ତଣ୍ଟିକୁ । ସେମିତି ହେଲେ କେଡ଼େ ଭଲ ହୁଅନ୍ତା । ତୋ 
ଫାଶୀ ପାଇବା ମୁଁ ଦେଖ୍‌ ପାରନ୍ତି ନାଇଁ ସିନା, ମୋ ଆତ୍ମା ଶୀତଳ ହୋଇଯାଆନ୍ତା ।” 


କୋହଳ ହୋଇଗଲା ମାଧୁରୀଙ୍କ ବେକ ଉପରୁ ବିନୋଦଙ୍କ ପାପୂଲିର ଜାବ । ପୁଳାଏ 
ଅଳନ୍ଧୁ ଭଳି ସେ ଆଡ଼େଇ ଦେଲେ ବିନୋଦଙ୍କ ହାତ, ନିଜ ବେକରୁ | ଏଥର ଆହୁରି ବିକୃତ 
ହୋଇଗଲା ତାଙ୍କ ମୁହଁ । ଶାଣିତ ହେଲା ଆହୁରି ତାଙ୍କ ଭାଷା ଛି, ଏ ବେକ ମଇଳା ହେଲା | 
ଗୋଟେ ମିନିଟ୍ରେ ସାବାଡ଼ କରି ହୁଅନ୍ତା, ତୋତେ । ଥାନାରେ ଏତଲାଟେ ଦେବା କଥା । 
ମୋ ଉପରେ ଅତ୍ୟାଚାର ହେଉଚି ବୋଲି । ରାତି ଅଧରେ, ମାତାଲ ଅବସ୍ଥାରେ । ହେଲେ, 
ମୁଁ ତୋ ଭଳି ଅମଣିଷ ନୁହେଁ । ମୋର ବିବେକ ଅଛି ।” 

=“ ତୃ ଅବିକା ଯିବ କି ଥାନାକୁ ? ” ବିନୋଦ ଗ୍ରହଣ କଲେ ଏଇ ଚାଲେଞ୍ଜ-' ମୁଁ ନିଜେ 
ନେଇଯିବି ମଟର ସାଇକେଲରେ । ସବୁଠୁ ଭଲ ହେବ, ହାକିମଙ୍କ ପାଖରେ ମୋକଦମା କରିବୁ 
କି ? ମୋ ପାଖରେ ତୂ ରହିପାରିବୁ ନାଇଁ । ବିପଦ ଅଛି ତୋ ଜୀବନ ପ୍ରତି ବୋଲି କରିପାରିବୁ 
କି ଅଭିଯୋଗ ? ସେଥ୍‌ରେ ବି ମୁଁ ରାଜି । ମୁଁ ରାଜି ତୁ ଯଦି ପଳେଇବୁ ମୋଠୁ | ଭରଣ 
ପୋଷଣ ବାବଦ ସବୁ ଖର୍ଚ୍ଚ ଦେବାକୁ ମୁଁ ପ୍ରସ୍ତୃତ । ଉଠ୍‌ ! ଚାଲ । ମୋତେ ପୂଣି ନାଲି ଆଖ୍‌ ! 


୪୦ କିପରି ନିଆଯାଏ ନିଷ୍ପତ୍ତ 


ମାଧୁରୀ ବସି ରହିଲେ ବିଛଣାରେ । ଏଥର ବଚସା ଝରିଲା ନାଇଁ ପାଟିରୁ । ଆଖ୍ରୁ 
ଲୁହ ଝରିଲା । କଂପି ଉଠିଲା ସମୁଦାୟ ଦେହ । ବିନୋଦ ବାହାରିଗଲେ ସେ ରୁମ୍‌ରୁ । ମୋଟର 
ସାଇକେଲ ବାସ୍କେଟରୁ ଆଣିଲେ ବୋତଲ । ଫ୍ରିଜ୍‌ରୁ ବାହାର କଲେ ପାଣି । ପିଆ ଚାଲିଥାଏ । 
ଖଟ ଉପରେ ବସିଥ୍‌ବା ନାରୀ ଜଣକ ଏଥର ଜାକିଜୁକି ହୋଇ ବିଛଣା ଉପରେ | ଗଦାଏ 
କୋହ, ସୁଁ ସୁ ଶବ୍ଦରେ ପରିଣତ ହୋଇ । 


ସାଢ଼େ ସାତଟା । ବିନୋଦ ସେଇଭଳି ବିଛଣାରେ ପଡ଼ି ସଚେତନ ହେଲେ । ପ୍ରଥମେ 
ଜାଣିବାକୁ ଚାହିଁଲେ, ଏଇ ଯେଉଁ ମୁଣ୍ଡ ବିନ୍ଧୁଛି, ଅସବସ୍ଥି ଲାଗୁଚି, ଦେହ ନିସାଡ଼ ଲାଗୁଚି, 
ସେଇ ଅନୁଭବ କେବଳ ତାଙ୍କର ନା ପୃଥ୍ବୀର ସବୁ ଲୋକଙ୍କର | ଖଟରେ ମାଧୁରୀ ନାହାନ୍ତି । 
ସେ ବସିଲେ ବିଛଣାରେ କିଛି ସମୟ ପାଇଁ । ଭିଡ଼ିମୋଡ଼ି ହେଲେ, କାଳେ ତଟକା ଅନୁଭବ 
କରିବେ | ଗଲେ । ଧୋଇହେଲେ ମୁହଁ । ଡାଇନିଙ୍ଗ ଟେବୁଲ ପାଖରେ ବସି ପାଣି ପିଇଲେ । 
ତାହା ଗୋଟିଏ ନୋଟିସ୍‌ । ସକାଳ ଚା” ପାଇଁ ସେ ଅପେକ୍ଷା କରୁଚନ୍ତି । 


ମିଳିଗଲା । ଗୋଟେ ଫଣଫଣ ଓଜନିଆ, ମେଘଢଙ୍କା ମୁହଁ ଥୋଇଲା କାଚ ଗ୍ଲାସ୍‌ରେ 
ଚା” ତାଙ୍କ ସାମନାରେ । ଝାଂପୁ ଏବେ ବି ଉଠି ନଥ୍ବ । ଝୁନୁ ସମ୍ଭବତଃ ବାଥ୍ରୁମ୍‌ରେ | 
ସାଢ଼େ ଆଠଟା ବେଳେ ବିନୋଦ ଝୁନୁ ରୁମ୍‌ରେ । ସେତେବେଳକୁ ସେ ପ୍ରାୟ ପ୍ରସ୍ତୁତ 
ହୋଇସାରିଥ୍‌ଲା କଲେଜ ଯିବାପାଇଁ | ବାପାଙ୍କର ଉଦ୍ଦେଶ୍ୟ ବୁଝିବାରେ ଡେରି ହେଲା ନାଇଁ 
ତା'ର । 
“ଝୁନୁ, ତୁ ବାରମ୍ବାର ସିନେମା ହଲକୁ ଯାଉଚୁ କଂ ଣ ପାଇଁ ? ସିଧାସଳଖ ପ୍ରଶ୍ନ । 


କିଛି କହିଲା ନାଇଁ ଝୁନୁ । ବହି ସଜାଡ଼ିବାର ବାହାନା ଦେଖୀଇଲା । ଗମ୍ଭୀର ହୋଇଗଲା 
ତା' ମୁହଁ । 

¬“ ତୁ କ'ଣ ସେଠାକୁ କେବଳ ସିନେମା ଦେଖ୍ବାକୁ ଯାଉ ? ” ଏ ପ୍ରଶ୍ନ ମଧ୍ଯ କୌଣସି 
ଉତ୍ତର ସଂଗ୍ରହ କରି ପାରିଲା ନାଇଁ । 


—'ଏଇ ଯେଉଁ ଲକି କଥା କହୁଥ୍ଲୁ ସେଦିନ, ସେ କ'ଣ ତୋତେ କହିଚି, ତୃ ଫିଲ୍ମ 
ହିରୋଇନ ହେବୃ ଆଉ ପଚାଶ ହଜାର ଟଙ୍କା ପାଇବୁ ? 

ଗୋଟିଏ କ୍ଷଣ ପାଇଁ ଝୁନୁ ଚାହିଁଲା ବିନୋଦଙ୍କ ଜିଜ୍ଞାସୁ ଓ ପ୍ରତିବାଦ ପରିପୂର୍ଣ୍ଚ ମୁହଁକୁ 
ଅନ୍ୟମନସ୍କ ହୋଇ ଖାତା -ବହିର ପୃଷ୍ଠା ଓଲଟାଇଲା । 

“କଂ ଣ ? କିଛି କହୁନୁ ଯେ ?? ବିନୋଦ ପଚାରିଲେ | ତାଙ୍କ ସ୍ଵର ତଥାପି କୋମଳ 
ଥୁଲା | ପୁଣି କହିଲେ ତୋ”ଠୂ ଠିକ୍‌ କଥା ଶୁଣିଲେ, ଆମେ ଯାହା ହେଲେ ଗୋଟେ ବ୍ୟବସ୍ଥା 
କରିବ୍ର ।' 


କିପରି ନିଆଯାଏ ନିଷ୍ପରି ୪୧ 


ଏଇ ବ୍ୟବସ୍ଥାଟା କ'ଣ, ତାହା ଜାଣିପାରିଲା ନାଇଁ ଝୁନୁ । ସେ କହିଦେବା ପାଇଁ 
ଚାହୁଁ ଥ୍ଲା ଯେ, ଲକିକୁ ସେ ଲଭ୍‌ କରେ । ତାକୁ ବାହା ହେବ ବୋଲି ସେ ଚାହେଁ । ମାତ୍ର ତାହା 
ପ୍ରକାଶ କଲା ନାଇଁ | ଏତେ ମୂଲ୍ୟବାନ କଥା ଅନ୍ୟମାନଙ୍କ ଆଗରେ ପ୍ରକାଶିତ ହୋଇ ପବିତ୍ରତା 
ଓ ମଧୁରତା ହରାଉ, ତାହା ଚାହୁଁନଥ୍ଲା ସେ | ହୁଏତ ଅନ୍ୟମାନେ ଅବିଶ୍ଧାସ କରିବେ । 
ସେଇଠୁ ବିଦୁପ ଆରମ୍ଭ ହେବ । ତିରସ୍କାର ଯାଏ କଥାଟା ଗତି କରିବ । 


ତୁ ଝୁନୁ ଜାଣୁ, ଆମେ ତୋତେ କେତେ ଶ୍ରଦ୍ଧା କରୁ ।” ଆବେଗ ଭରପୂର ଥୁଲା 
ବିନୋଦଙ୍କ ସ୍ଵର ତୋର କିଛି କ୍ଷତି ହେଲେ ଆମେ କେହି ସହି ପାରିବ ନାଇଁ । ତୁ ଅସଂଯତ 
ହୋଇ ପଡ଼ୁଚୂ । ସିନେମା ହଲ ଆଡ଼େ ଆଉ ଜମା ଯିବୁ ନାଇଁ ବୋଲି କହିଲେ ମୁଁ ତୋତେ 
କଲେଜ ଛାଡ଼ିବି । ନହେଲେ ଘରେ ରହିବ୍ର ତୂ ।” ସୁୂରରେ ତିକ୍ତତା, ବିରକ୍ତି କିମ୍ବା କ୍ରୋଧ ନଥୁଲା ! 
ଏହା ସତ୍ତ୍ବେ ସେଥୁରେ ରହିଥ୍‌ବା କଠୋରତା ଓ ସଂକଳ୍ପ ବାରି ହୋଇଯାଉଥ୍‌ଲା ସହଜରେ । 

ତାଙ୍କ କଥା ସରି ନଥୁଲା ମୁଁ ଜାଣେ, ତୁ ବେଶ୍‌ ଜିଦ୍ଖୋର ପିଲା | ଯାହା ମନକୁ 
ଆସିବ, କରିବୁ | ସହି ଯାଉଥ୍ଲୁ ଆମେ । ସେଥ୍‌ରେ ବିଶେଷ କିଛ କ୍ଷତି ହେଉ ନଥୁଲା କାହାରି । 
ହେଲେ, ସୀମା ଟପିଲେ ଅସୁବିଧା ! ତୁ ନିଜେ ଜାଣ, ମୁଁ ମଧ୍ୟ ଜିଦ୍‌ ଧରିଲେ, କଂଣ ନାଇଁ 
କଣ କରି ପକାଏ । ସେପର୍ଯ୍ୟନ୍ତ କଥାଟା ଯିବା ଠିକ୍‌ ନୁହେଁ । ତୋ ପ୍ରତି କଠୋର, ନିର୍ମମ 
ହେବା ପାଇଁ ତୁ ମୋତେ ବାଧ କରନା, ଝୁନୁ | ମୁଁ ତୋତେ ବିପଦରୁ ରକ୍ଷା କରିବାକୁ ଚାହୁଁଚି | 
ତୁ ଯେଉଁ ଲାଇନ୍‌ରେ ଗତି କରୁଚୁ, ତାହା କେବଳ ବିପର୍ଯ୍ୟୟ ହଁ ଆଣିବ । ପୁଣିଥରେ କହୁଚି, 
କେବଳ ତୋ! ପାଇଁ ନୁହେଁ; ଆମ ସମସ୍ତଙ୍କ ପାଇଁ | 

ଟ୍ୟାପ୍‌ ମୋଡ଼ି ଦିଆଗଲା । ଖଳ ଖଳ ହୋଇ ବାହାରି ଯାଉଥ୍‌ବା ପାଣିର ସୁଅ କ୍ଷୀଣ 
ହୋଇଗଲା । ଦିନ ତମାମ ଅନ୍ୟମନସ୍କ ରହିଲା ଝୁନୁ । ଗତ କିଛି ଦିନର ଅନୁଭୁତି ବିଶ୍ଲେଷଣ 
କଲା | ସେ ଜାଣିଥ୍ଲା ଭଲ ଭାବରେ ଯେ ଏମିତି ଏଲିଟ୍‌ ହଲ୍‌କୁ ଯାଇ ଲକିକୁ ସାକ୍ଷାତ କରିବା 
ଠିକ୍‌ ନୁହେଁ । ଅନ୍ୟ କେହି ଏମିତି କରୂଥ୍ବାର ଶୁଣିଲେ, ସେ ନିଜେ ସେଇ ଝିଅକୁ ଶସ୍ତା 
ବୋଲି କହନ୍ତା । ବଡ଼ କଥା ହେଉଚି, ଲକି ଯେଉଁ ପ୍ରଲୋଭନ ଦେଖାଇଟି, ତାହା କେତେ 
ଖାଣ୍ଟି ? ଲକିର ସାମାଜିକ ସ୍ଥିତି କଥା ବିଚାର କଲାବେଳେ ଝୁନୁ ଭଳି ଝିଅ ସଙ୍କୁଚିତ ହୋଇଯିବା 
କଥା । ହଁ ଏମିତି ଘଟେ ଫିଲ୍ମରେ । ତା” ନିଜ ପାଇଁ ଏହା ପ୍ରତାରଣା ନ ହେବ କାହିକି ? 

ଯଦି ତାହା ଘଟିବାକୁ ଯାଉଚି, ତେବେ ଲକି ସହିତ ଏଇ ସଂପର୍କର ମାନେ କଣ ? 
ଏତକ ଭାବିବା ମାତ୍ରେ ତା'ର ତମାମ ସତ୍ତା ସତେ ଯେପରି ପ୍ରତିବାଦ କରି ଉଠିଲା । ବିଦ୍ରୋହୀ 
ହୋଇ ପଡ଼ିଲା ମନ । ଆବେଗ । ସେ ହାତଛଡ଼ା କରିଦେବ ଏଇ ଅପୂର୍ବ ଅନୁଭୂତିକୁ ? ମସୃଣ 


୪୨ ଜିପରି ନିଆଯାଏ ନିଷ୍ପତି 


ପ୍ରତିଶ୍ରୁତିକୁ ? ଲକି ତାକୁ ବାହା ହେବାକୁ ଚାହେଁ ବୋଲି ଏତେ ବଡ଼ କଥା ନ କହିଥୂଲେ ମଧ୍ଯ , 
ତା” ସହିତ ସଂପର୍କ ରକ୍ଷା କରିବା ଏକ ବିଜୟ ନୁହେଁ କି ? ଏତେ ଘନିଷ୍ଠ ସଂପଙ୍କ । ଏଇ 
ଯେମିତି ଅନୁଭବ କରି ହେଉଚି ତା ନିଃଶ୍ଵାସର ପବନ, ହୃତପିଣ୍ଡର ସ୍ଥନ୍ଦନ | ଏଇ ଯେମିତି 
ସେ ସତ୍ତାହୀନ ହୋଇ ମିଶି ଯାଉଚି ଲକି ସହିତ ! ମାଖ୍‌ ହୋଇ ଯାଉଚି ତା' ଦେହରେ, ରକ୍ତ 
ଓ ମାଂସପେଶୀରେ | ଅଂଶ ବିଶେଷ ହୋଇ ରହୁଚି ତା” ଭାବନାରେ, ହୃଦୟରେ | 


ଏତେ ଲୋଭନୀୟ ଅନୁଭୁତି । ବନ୍ଦ କରିଦେବ ଟ୍ୟାପ୍‌ ସଂପୂର୍ଣ୍ଣ ଭାବରେ ? ଚିନ୍ତା କରିବ 
ନାଇଁ ଯେ ଲକି ବୋଲି ଥୁଲା କେହି ଜଣେ ? ସେ ହାତ ବଢ଼ଉ ଥୁଲା ତା” ଆଡ଼କୁ । କାଳେ 
କିଛି ଅଘଟଣ ଘଟିବ ବୋଲି ଘର ଲୋକଙ୍କ ପରାମର୍ଶ ମାନି ସେ ଘୁଞ୍ଚ୍‌ ଆସୁଚି ଏବଂ ଘୋଷଣା 
କରୁଚି ଯେ ଲକି କିଏ ତାହା ସେ ଜାଣେ ନାଇଁ । ସବ୍ର ଜଣା ପଡ଼ୁଚି ଅସମ୍ଭବ । ଲକି ସହିତ 
ସଂପର୍କ ଛିନ୍ନ କରିବ, ଏଲିଟ୍‌ ପାଖ ମାଡ଼ିବ ନାଇଁ"ଉଭଟ ଜଣା ପଡ଼ୁଚି ଏଇ ସମ୍ଭାବନା ! 
କାରଣ ସେ ଜାଣେ, ନିଜକୁ ଅଟକାଇବା ସମ୍ଭବ ହୁଏ ନାଇଁ ତା” ପକ୍ଷେ | ତାଂ ଠାରେ ପ୍ରବୃତ୍ତିର 
ଶୀସନ ଚାଲେ । ବୌଦ୍ଧିକତା କିମ୍ବା ଯୁକ୍ତିପ୍ରବଣତା ନୁହେଁ । ତା” ଅନୁଭୂତି ଏବଂ ସ୍ଟତି 
ବ୍ଲାକ୍‌ ବୋର୍ଡ଼ରେ ଲେଖାଯାଇଥ୍‌ବା ଚକ୍‌ ଅକ୍ଷର ନୁହେଁ । କୌଣସି ଡଷ୍ଟର ସୃଷ୍ଠି ହୋଇ ନାଇଁ 
ଏଇ ଅକ୍ଷର ଲିଭେଇ ଦେବା ପାଇଁ । 


ଦଶ -ବାର ଦିନ । ଝୁନୁ ଭିତରେ ଠୁଳ ହେଉଥ୍‌ବା ଉକ୍ସଣ୍ଠା ଓ ଅସ୍ଥିରତା ପହଞ୍ଚ୍‌ ଯାଉଥଲା 
ଚରମ ସୀମାରେ । ଏହା ଜାଳି ପକାଉଥୁଲା ତା'ର ସମସ୍ତ ତନ୍ତ୍ରୀକୁ । ଅସହ୍ୟ ହୋଇ ପଡ଼ୁଥ୍‌ଲା 
ଯନ୍ତ୍ରଣା । ସେ ପ୍ରାୟ ଅନ୍ୟକୁ ଶୁଣେ ଇବା ଭଳି ସ୍ଵରରେ ସ୍ଵୀକାର କଲା-ପାରିବି ନାଇଁ ଆଉ | 
ପାଗଳ ହୋଇଯିବି । 


ମୋତେ ପାଗଳ କରନା । ଏଇ ତିନୋଟି ଶବ୍ଦ ଲେଖା ଯାଇଥୁବା ଚିଠି ଝୁନୁ ହାତରେ । 
ଲକିର ହସ୍ତାକ୍ଷର | ହୁହୁ ହୋଇ ଜଳି ଉଠିଲା ସେ । ଏହାର ପ୍ରଚଣ୍ଡ ଉତ୍ତାପରେ ତରଳି ଗଲା 
- ସମସ୍ତ ଶିକୁଳି ଓ ଅଙ୍କୁଶ । ସେ ଛଟପଟ ହେଲା କିଛି ସମୟ ପାଇଁ ବେହୋସ୍‌ ଅବସ୍ଥା ଯୋଗୁ । 
ସହସା କିଛି ଗୋଟେ କରି ପକାଇବାକୁ ମନ ହେଲା | ଏଇଠୁ ନିକାଞ୍ଚନ ରାସ୍ତାଟେ ଏଲିଟ୍‌ 
ପର୍ଯ୍ୟନ୍ତ । ଫୁଲ ପାଖୁଡ଼ା ବିଛା ଯାଇଥ୍‌ବା ଏଇ ରାସ୍ତାରେ କେବଳ ସେ । ଏ ରାସ୍ତା ସରିବା 
ବେଳକୁ ଯେଉଁ ଲପ୍ସିତ ମଣିଷକୁ ଭେଟିବ, ସେ' ହେଉଚି ଲଳି । ସେ ଠିଆ ହୋଇଥ୍‌୍ବ ପ୍ରସାରିତ 
ହାତ ନେଇ | ଆଲିଙ୍ଗନ ପାଇଁ | ଉଷୁମ ଓଠ ନେଇ | ଚୂମ୍ବନ ପାଇଁ । ଗୋଟିଏ କଥା କହିବ 
ବୋଲି-ତୂମେ ମୋତେ ପାଗଳ କରି ଦେଇଚ । ଏଇଭଳି ପାଗଳ ହେବା ଏତେ ମଧୁର ବୋଲି 
ଜଣା ନଥୁଲା | କୁଆଡ଼େ ଥୂଲ, ଏତେ ଯୁଗ ଧରି ? 


ଜିପରି ନିଆଯାଏ ନିଷ୍ଣତ୍ତ ୪୩ 


ରିଫିଲ୍‌ କିଣିବାକୁ ଯାଉଚି ବୋଲି କଥା ଶିଖା ଏବଂ ଅନ୍ୟମାନଙ୍କ ମନରେ କେତେ 
ବିଶ୍ଵାସ ସୃଷ୍ଟି କଲା ତାହା ଜାଣିବାକୁ ସେ ଅବଶ୍ୟ କେୟାର କରେ ନାଇଁ । ମାତ୍ର ଧଇଁ ସଇଁ 
ହୋଇ ସେ ବାସ୍ତବିକ କିଣିଲା ରିଫିଲ୍ଟେ। ସେଇ ଦୋକାନ କଡ଼ରେ ଥ୍ବା ଟେଲିଫୋନ୍‌ 
ବୃଥ୍‌ରେ ଏଥର ଝୁନୁ । 

ସେପାଖରୁ—ତୂମେ ଆସ । ଅବିକା । ଯେଉଁଠି ବସିଚ, ସେଇଠୁ । ନହେଲେ ଭାଇ 
ପକାଇବି ଏ ହଲ୍‌ । ଏ ସହରକୁ ଧ୍ଵଂସ କରିଦେବି, ଝୁନୁ । 

ଟ୍ୟାପ୍‌ ଖୋଲିଗଲା ପୁଣି । ପ୍ରଚଣ୍ଡ ବତାସକୁ ଅଟକାଇବା ପାଇଁ ଯେଉଁ ଦ୍ଵାର-ଝରକା 
ବନ୍ଦ ଥୁଲା, ତାହା ଖୋଲିଗଲା | ଭାଙ୍ଗିଗଲା ସବୁ ବନ୍ଧ । ଏଥର ଖାଲି ହୁହୁ ଶହଦ । ପାଣି ସୁଅର 
ଗର୍ଜନ । 

ପ୍ରାୟ ଉଠି ପଡ଼ୁଥୁଲା ଝୁନୁ । ତା' ଭିତରେ ଭିଡ଼ିମୋଡ଼ି ହେଉଥ୍ବା ସଭା ଚେଇଁ ଉଠିଲା । 
ୟାସନ୍ତ୍ଵେ ବିକଳ ହୋଇ କହିଲା-କଟିଯିବ ନାଁ କଲେଜରୁ ! 

— କଟି ଯାଉ ।” ଲକିର ସୃର-' କ'ଣ ହେଲା ସେଇଠୁ ? ତୁମ ପାଇଁ ରେଜିଷ୍ଟର 
କଲେଜରେ ନାଇଁ । ଅଛି ମୋ ଭିତରେ !' 

—“ ବାହା କରେଇ ଦେବେ ମୋତେ ।' ଝୁନୁ କହିପକାଇଲା ଉତ୍ତେଜିତ ଓ ଲୁହ ଧୁଆ 
ସ୍ଵରରେବବାପା ବାସ୍ତବିକ ଲାଗି ପଡ଼ିଲେଣି ଏଥୁପାଇଁ । 

ଆଶ୍ଚର୍ଯ୍ୟ ! ଝୁନୁ ଓ ଲକି ମଧ୍ୟରେ ସଂଯୋଗ ଯେମିତି କଟିଗଲା । କିଛି ବାଉ, 
ଆଶ୍ଵାସନା, ଶପଥ ଆସିଲା ନାଇଁ ସେପାଖରୁ କିଛି ସମୟ ପାଇଁ । ବ୍ୟସ୍ତ ହୋଇ ଝୁନୁ ନିଶ୍ଚିତ 
ହେବାକୁ ଚାହିଁଲା ଲକି ଉପସ୍ଥିତି ସଂପର୍କରେ-ହାଲୋ । 

ସମସ୍ତ ଉତ୍ସାହ ଓ ଉତ୍ତେଜନାକୁ ଘୋଡ଼େଇ ଦେଲା ବରଫ । ଶୁଭିଲା ଆର ପାଖରୁ 
ଆଇ ସି । ତମେ କିନ୍ତୁ ଅଟକାଇ ପାରିବ ନାଇଁ ଏ ବାହାଘରକୁ ? 

କାହିଁକି ଅଟକାଇବି ? କିପରି ?” ଝୁନୁର ଅସହାୟତା ବଢ଼ିଚାଲିଥୂଲା ! 

ମୋତେ ବାହା ହେବ ବୋଲି କହିଦିଅ ଘର ଲୋକଙ୍କୁ ।” ତା'ପରେ ପୁଣି ପୂରୁଣା 
ଅନୁନୟ ତୁମେ ଆସ । ତେଣିକି ଯାହା ହେଉ ପଛେ ।' 

ଝୁନୁ ବାହାରି ଆସିଲା ବୁଥ୍‌ରୁ । ସାଇକେଲ୍‌ ଧରିଲା । ଜାଣିପାରୁ ନଥୂଲା ତା” ସାଇକେଲ 
ଯାଉଚି କୂଆଡ଼େ । କିଛି ସମୟ ପରେ ନିଜକୁ ଆବିଷ୍କାର କଲା ସେମିନାର ରୁମ୍‌ରେ । ପିରିଅଡ୍‌ 
ସରିଚି ସେଇ ମୁହୂର୍ଭରେ | ସାର୍‌ ଆସି ନାହାନ୍ତି । 


® ¬ a 
୪୪ କପର ନଆଯାଏ ନ୍ତ 


~~ ~~ 


କିନ୍ତୁ ତିନିଦିନ ପରେ ଝୁନୃ ପୁଣି ଲଜି ଆଲିଙ୍ଗନ ମଧ୍ଯରେ । ପୁଣି ଅଣନିଃଶ୍ଵାସୀ ହେବାର, 
ମଧୁର ଯନ୍ତ୍ରଣା ସଞ୍ଚରି ଯାଉଥ୍‌ବାର ଅନୁଭବ । ମୃହିତ ହୋଇ ଯାଉଥ୍‌ବାର, ବାଂଫରେ ପରିଣତ 
ହୋଇ ଯାଉଥ୍‌ବାର ଆନନ୍ଦ । 


ଲକି, ଚା” ପିଉଥ୍ବା ବେଳେ ତୁମ ପାଇଁ ଛୋଟ ଉପହାରଟେ ଆଣିଚି ଝୁନୁ । ଏଇ, 
ନିଅ । ନାଇଁ, ମୁଁ ପିନ୍ଧେଇ ଦେଉଚି ।' 

ଝୁନୁର ବିସ୍ଵୟ ଅପସରି ଯିବା ପୂର୍ବରୁ, ସେ ପ୍ରତିବାଦ କରିବା ପୂର୍ବରୁ ତା' ହାତ ଆଙ୍ଗୁଳି 
ଗୋଟେ ଚକ୍ଚକ୍‌ ମୁଦିକୁ ମହିମାନିତ କରି ସାରିଥ୍୍‌ଲା ! 

—'ଇଏ କ'ଣ ?' ଅବିଶ୍ବାସ ଓ ଆପରି ଥ୍ଲା ଏ ସବରରେ-“ନା, ମୋଟେ ନୁହେଁ । 
ୟାକୁ ମୁଁ ନେଇ କ”ଣ କରିବି ? ବ୍ୟବହାର କରି ହେବ ନାଇଁ କି କେଉଁଠି ରଖ୍‌ ହେବ ନାହିଁ ।' 

ତାକୁ ଉତ୍ସାହିତ କରିବା ଭଳି ଭରସା ପରିପୂର୍ଣ୍ଣ ସ୍ପିତ ହସ ଲକିର-' ଅଟର୍ି ବିଉଟିଫୁଲ ! 
ମୁଁ ଜାଣିଥ୍ଲି, ତୁମର ସୁନା ଆଙ୍ଗୁଳି ତୁଳନାରେ ଏ ମୁଦି କିଛି ବି ନୁହେଁ । ଆରେ, ରୁହ, ମୁଁ 
ଆଗ କହିସାରେ । ଏଠାରେ ଡ଼ିମ୍ଲ୍ୟାଣ୍ଡ ବୋଲି ଡିପାର୍ଟମେଣ୍ଟ ଷ୍ଟୋରଟେ ଅଛି ।' 

ହଁ , ଟାଉନ୍‌ ହଲ୍‌ ସ୍ୋୟାର୍‌ରେ ।” କହିଲା ଝୁନୁ | ଯୋଗକଲା—“ ସୌଖୀନ୍‌ ଜିନିଷର 
ବଡ଼ ଦୋକାନ ସେଇଟା ।' 

— ରାଇଟ୍‌ !” ଲକିର ସମଥନ- ସେଠାରେ ଇମିଟେସନ୍‌ ଜିନିଷ ଅଛି ବିଭିନ୍ନ 
ପ୍ରକାରର । ଗୋଟେ ମୁଦି ମୋତେ ଭଲ ଲାଗିଲା | ଠିକ୍‌ ସେଇ ଡିଜାଇନ୍‌ର ଏଇଟା ହେଉଚି 
ସୁନା ତିଆରି । ଘରେ କହିଦେବ, ଏଇଟା ନକଲି ବୋଲି । ତୂମେ ୟାକୁ ପିନ୍ଧିବ ଆଉ ମୁଁ 
ଭାବିବି ତୁମ ପାଖରେ ମୁଁ ଅଛି । ଏଇ, ନିଅ | ଡିମ୍ଲ୍ୟାଣ୍ଡରୁ ଯେଉଁ ନକଲି ମୁଦି କିଣାଯାଇଥୁଲା, 
ତାହାର କାଗଜ ଖୋଳ | ତା’ ଦାମ୍‌ ଥୁଲା ପନ୍ଦର ଟଙ୍କା ।' 

—' ଆଉ ଏଇଟାର ? ? ସଙ୍କୋଚ ଭାବ କଟି ଯାଇଥଲା ।! ଲକି ଆଶ୍ବସ୍ତ ହେଲା ଯେ 
ଝୁନୁ ବାସ୍ତବିକ ପ୍ରଶଂସା ଓ କୃତଜ୍ଞତାର ସହିତ ମୁଦିକୁ ଲକ୍ଷ୍ୟ କରୁଚି । 

“ମୁଁ ଯଦି କହେ ଦଶ ଟଙ୍କା ବୋଲି ? ଫୋପାଡ଼ି ଦେବ ? ' ପଚାରିଲା ଲକି । 

ଗୋଟେ ଦୀର୍ଘଶ୍ବାସ । ଗମ୍ଭୀର ହୋଇଗଲା ଝୁନୁ ¬ କିଛି ଖରାପ ଭାବିବେ ନାଇଁ, ଲକି 
ଭାଇ । ମୋର ଏର ପ୍ରଶ୍ନ ପଚାରିବା ଠିକ୍‌ ହେଲା ନାଇଁ । ଆପଣଙ୍କର ଯେ କୌଣସି ଉପହାର 
ମୋ ପାଇଁ ଅମୂଲ୍ୟ । ତେବେ, ଏଇ ମୁଦିରୁ ମୁଁ କ'ଣ ବୃଝିବି ?' 

ଏକ ମୁଗ୍ଧ ହସଦ୍ଧାରା ଭରପୂର ହୋଇଗଲା ଲକିର ମୁହଁ । କହିଲା ସମସ୍ତେ ଯାହା 
ବ୍ରଝନ୍ତି । ମୁଁ ୟାକୁ ସେଇଥୂପାଇଁ ହିଁ ଦେଇଟି ।' 


ଜିପରି ନିଆଯାଏ ନିଷ୍ତରି ୪୫ 


ଏ ଘଟଣା ଆମେ ଅନୁମାନ କରିପାରୁଥ୍‌ବା ପ୍ରଭାବ ପକାଇଲା ଝୁନୁ ଉପରେ । ଏକ 
ମହକଭରା ସ୍ଥିରତା ଆସିଗଲା ତା” ପାଖକୁ । ସୃଷ୍ଟି ହେଲା ଆତ୍ମବିଶ୍ଧାସ । ଯଥେଷ୍ଟ କମିଗଲା 
ଉତ୍କଣ୍ଠା ଓ ଅନିଶ୍ଚିତ ଭାବ । ତାହାର ସମସ୍ତ ଭାବନାର କେନ୍ଦ୍ରବିନ୍ଦୁ ହୋଇପଡ଼ିଲା ଲକି । ସେ 
ଯେପରି ଏଇ ଦୁର୍ଲଭ ଯୁବକ ଉପରେ ସାବ୍ୟସ୍ତ କରି ପାରିବ ନିଜର ଦାବି । 


କଲେଜର କବାଟ -ଝରକା, ୟୁରିନାଲ୍‌ , ହଲ୍‌ ଇତ୍ୟାଦି ସ୍ଥାନମାନଙ୍କରେ ଦେଶର 
ଭବିଷ୍ୟତମାନେ ମୁଖ୍ୟତଃ ଉକ୍ସଟ କଥା ହି ଲେଖନ୍ତି । ଦିନ କେଇଟାରେ ସବୂଠାରୁ ଚାଞ୍ଚଲ୍ୟକର 
କଥୀ ଲେଖାଗଲା ସେଠାରେ । ଝୁନୁ ଓ ଲକିକୁ ନେଇ । କଲେଜର ସବୁଠାରୁ ସୁନ୍ଦର ଝିଅଟି 
ପ୍ରାୟ ଖୋଲାଖୋଲି ଧନ୍ଦା କରୁଚି ବୋଲି ଆଲୋଚନା ସରଗରମ କଲା କଲେଜ 
ବାତାବରଣକୁ । ଏହା ଅନୁସରଣ କଲା ଝୁନୃକୁ । ତାକୁ ଦେଖୁବା ମାତ୍ରେ ସୃଷ୍ଟି ହୋଇଗଲା 
ଅଶ୍ଲୀଳ କଥାର ବିସ୍ଫୋରଣ । କଲେଜ ପରିସର ହେଉ ବା ରାସ୍ତାଘାଟ ହେଉ | ପ୍ରାୟ ସବ୍ରବେଳେ 
ଅତ୍ୟନ୍ତ ନିର୍ମମ ଓ ତୀକ୍ଷ୍ଣ ଥୁଲା ଏସବ । 

ଝୁନୁକ୍ର ସାହାଯ୍ୟ କରିବାକୁ ଯାଇ ବ୍ୟାପାରକୁ ବେଶି ଶୋଚନୀୟ କରିଦେଲା ଝାଂପୂ । 
କ'ଣ ଦରକାର ଥୁଲା ଆଠ-ଦଶ ଜଣ ସାଙ୍ଗଙ୍କ ଧରି ଲକିର ମୁକାବିଲା କରିବା ? ବଳ 
ପ୍ରୟୋଗ, ଧମକ ଚମକ, ବଚସା ଦ୍ଵାରା ଏପରି ଘଟଣା ନିତାନ୍ତ ବିକୃତ ହୋଇ ପ୍ରକାଶ ପାଏ ! 
ପରିଣତ ହୁଏ ଏକ ମସଲାଯୁକ୍ତ ଆଲୋଚନାରେ | 

ସେମାନେ ଏଲିଟ୍୍‌ରେ ପହଞ୍ଚୁବା ବେଳକୁ ଦିନ ଏଗାରଟା ପ୍ରାୟ | ନୁନ୍‌ ଶୋ ନଥାଏ । 
ଆପାତତଃ ନିର୍ଜନ ଓ ପରିତ୍ୟକ୍ତ ଥୁଲା ଏହାର ପରିସର ¦ ଟ୍ରେନ୍‌ ନଥୁବା ପ୍ଲାଟଫର୍ମ ଭଳି । 
ଲଜିବାବ୍ର ନୁହେଁ; ଲକି ସାହେବ ଅଛନ୍ତି ଉପରେ ବୋଲି ହାଫପେଷ୍ଟ ପିନ୍ଧିଥ୍ବା ଓ ଚବିଶ ଘ୍ଢ 
ବିରର୍ତି ଧରି ରଖ୍‌ ଥୁବା ବୟସ୍କ ଲୋକ ଜଣେ କହିଲା | ସେମାନେ ଧସେଇ ପଶିଲେ ସୌଖୀନ୍‌ 
ରୂମ୍‌ ଭିତରେ । ଟି-ପୟ ଉପରେ ଥୁଆ ହୋଇଥଲା ଗଦାଏ ରଙ୍ଗିନ୍‌ ଫଟୋ । ଲକି ବ୍ୟସ୍ତ 
ଥୁଲା ସେସବୁ ନିରୀକ୍ଷଣ କରିବାରେ । ଏମାନଙ୍କର ଅଚାନକ ଏମିତି ଅନୁପ୍ରବେଶ ଚେତାଵନୀର 
ସତର୍କଘଣ୍ଟି ବଜାଇଲା । ତା” ମୁହଁର ଭଙ୍ଗୀ ଅଟକି ରହିଲା ସ୍କିତହସ ଓ ବିବ୍ରତ ହେବାର ମଝି 
ଜାଗାରେ । 

—“' ହାଲୋ ।” ସେ କହିଲା ସେଇଭଳି ବସିରହି । 

“ମୁଁ ହେଉଚି ଝାଂପୁ । ଝୁନୁର ଭାଇ | ଏମାନେ ମୋ ସାଙ୍ଗ !' 

—“ ଭେରିଗୁଡ଼୍‌ !' ଗୋଟିଏ ମୁହୁଉଁ ମଧ୍ଯରେ ସ୍ଵାଭାବିକତା ଫେରି ପାଇଲା ଲକି । ଏଥର 
ଠିଆ ହୋଇ, କରମର୍ଦିନ ପାଇଁ ଡାହାଣ ହାତ ବଢ଼ାଇ ମୁଁ ଗର୍ବିତ, ଆପଣମାନେ ଆସିଥ୍‌ବାରୁ 
ବସନ୍ତୁ । ପ୍ଲିଜ୍‌ । କ'ଣ ନେବେ ? ଅଣ୍ଡା ? ଗରମ ?' 


୪୬ ଜିପରି ନିଆଯାଏ ନିଷ୍ପରି 


କେହି ଗ୍ରହଣ କଲେ ନାଇଁ ଲକିର ହାତ । ବସିଲେ ବି ନାଇଁ । ଆଦୌ ଅପମାନିତ 
ବୋଧ କଲା ନାଇଁ ସେ; ବରଂ ଆମୋଦିତ ହେବା ଭଳି ଦେଖାଗଲା | ଆତ୍ମବିଶ୍ଵାସ ଘନୀଭୂତ 
ହେଉଥଲା ତା' ମୁହଁରେ । ଆସିଥ୍ବା ଲୋକମାନେ ଖୁବ୍‌ ମାମୁଲି, ମୋଟେ ତା'ର ସମକକ୍ଷ 
ନୁହଁନ୍ତି, ଏଇପରି ଧାରଣାଟେ ସୃଷ୍ଟି ହୋଇଗଲା ! 


—' ଆମେ ଆଇସ୍‌କ୍ରିମ୍‌ କିମ୍ବା ଥଣ୍ଡା ପାଇଁ ଆସିନୁ ।” ଯଥାସମ୍ଭବ ଗରମ ହେବାକ୍ର ଚେଷ୍ଟା 
କଲା ଝାଂପୁ- ଝୁନୁ ସହିତ ଖେଳ ଖେଳିବା ବନ୍ଦ କରନ୍ତୁ । ଏଇ ମୁହୂ୍ଁରୁ ।” 

—' ଏଇଟାକୁ ଖେଳ ବୋଲି ଆପଣ କିପରି କହି ପାରୁଚନ୍ତି, ଝାଂପୁବାବୁ ? ” ନମ ଓ 
ଭଦ୍ରସ୍ବର¬ ନା, ଖେଳ ନୁହେଁ ଏଇଟା । ଖୁବ୍‌ ସିରିଅସ୍‌ ବ୍ୟାପାର ଇଏ । ସତ କଥା କହିବାକୁ 
ଗଲେ, ଆମେ ଲଭ୍‌ କରୁଚୁ ପରସ୍ପରକୁ | ଏଥ୍ପାଇଁ ଆପଣ ଏମିତି ଉତ୍ତେଜିତ ହେଉଚନ୍ତି 
କାହିଁକି ?? 

କେହି ଜଣେ ଚାଲେଞ୍ଜ କଲା 
ଆପଣ ସିରିଅସ୍‌ ବୋଲି ? 

ଆଉ ଜଣେ ହଉ, ହେଲା | ଆମେ ମାନୁଚୁ ଆପଣ ଲଭ୍‌ କରୁଚନ୍ତି । ଏହାର ଲକ୍ଷ୍ୟ 
କ”ଣ ? କି ପ୍ରକାର ମତଲବ ନେଇ ଆପଣ ଗୋଟେ ନିରୀହ ଝିଅକ୍ର ଟାଣି ନେଉଚନ୍ତି ଦୂର୍ନାମ 
ଆଉ ଅପମାନ ଭିତରକୁ ?” 

ଆଶ୍ଚର୍ଯ୍ୟ କଥା, ଲକି ମୁହଁର ହସ ଆହୁରି ଅମାୟିକ ଦେଖାଗଲା ¦ ସମସ୍ତଙ୍କ ଆଡ଼ୁ 
ଆଖ୍‌ ଫେରାଇ କହିଲା ମୁଁ କେତେ ସିରିଅସ୍‌ ବୋଲି କେଉଁ ପ୍ରମାଣ ଦେଇପାରିବି, ସେଇ 
କଥା ଚିନ୍ତା କରୁଚି । ୟାକୁ ମାପିବା ପାଇଁ କୌଣସି କୌଶଳ ନାଇଁ ! ମୁଁ ଝୁନୁ ପ୍ରତି କେତେ 
ଆଗ୍ରହୀ; ଏପରିକି କେତେ ବ୍ୟାକୁଳ ସେକଥା ମୁଁ ଜାଣେ । ବାକି ରହିଲା ଲକ୍ଷ୍ୟ କଥା । ଲଭ 
କରିବା ବି ଗୋଟେ ଲକ୍ଷ୍ୟ । ଏହା ଅବଶ୍ୟ ଆମେ ଗ୍ରହଣ କରିପାରନ୍ତି ନାଇଁ ୮ ଏନି ଓ, 
ଆମେ ବିବାହ କରିବ୍ର । ଏକଥା ଆପଣମାନଙ୍କୁ ସନ୍ତୁଷ୍ଟ କରିପାରିବ କି ?? ଏଥର ସେ ଚାହିଁଲା 
ଏମାନଙ୍କୁ ଦୟା ଦେଖାଇବା ଭଳି । 

ନିରସ୍ତ ହୋଇପଡ଼ିଲେ ସମସ୍ତେ । ଲକି ସହିତ ମୁକାବିଲା କରିବାର କାରଣଟି 
ଉଭେଇଗଲା ଗୋଟେ ବାକ୍ୟରେ । ଟିକିଏ ଇତସ୍ତତଃ ହେବା ପରେ ଝାଂପୁ-“ ଆପଣ ତାକୁ 
ଫିଲ୍ମ ହରୋଇନ୍‌ ହେବାକ୍ର କହୁଥ୍‌ଲେ ?” 

ହଁ; କାରଣ ତାଂ ପୀଖରେ...!' 


ବାକ୍ୟ ଶେଷ କରିପାରିଲା ନାଇଁ ଲକି । ହସ୍ତକ୍ଷେପ କଲା ଝାଂପୁ-' ପଚାଶ ହଜାର 
ଟଙ୍କା ଦେବେ ବୋଲି ବି କହିଥୂଲେ ?' 


(Sa 


ସରଥଅସ୍‌ ¦! ଗୋଟେ ଦୁଇଟା ପ୍ରମାଣ ଦେଇ ପାରିବେ, 


କିପରି ନିଆଯାଏ ନିଷ୍ପରି ୪୭ 


¬ କହିଥ୍ଲି ଦୁଃଖର ସହିତ ।” ଲକିର ଗମ୍ଭୀର ସ୍ଵର ତା'ଠାରୁ ଅଧ୍କ ଦେବା ଆମ 
କଂପାନୀ ପକ୍ଷେ ସମ୍ଭବ ହେଉନାଇଁ । ତେବେ ସେୈ ଯାହାହେଉ, ଝୁନୁ ମୋର ଏଇ ଅଫର୍କୁ 
ଗ୍ରହଣ କଲାନାଇଁ । ଗ୍ରହଣ କରିଥୁଲେ ଜାଣିଥାନ୍ତା, ଅଭିନୟରେ ତାକୁ ଟକ୍କର ଦେବା ପାଇଁ 
ଏଠାରେ କେହି ନାହାନ୍ତି । ମୁଁ ତାକୁ କହିଥୂଲି, ଖୁବ୍‌ ସମମାନକନକ ପରିବାରର ପିଲାମାନେ 
ସିନେମା-ଟିଭି ଲାଇନ୍‌କୁ ଆସୁଚନ୍ତି । ସେ ଆସିଲେ କ୍ଷତି କଣ ? କିନ୍ତୁ ମୁଁ ଜାଣେ, ମଧ୍ୟବିତ୍ତ 
ପରିବାରର ରକ୍ଷଣଶୀଳତା ଗୋଟେ ପାଚେରି ଭଳି ଘେରି ରହିଚି ତା' ଭଳି ଟାଲେଣ୍ଷେଡ୍‌ 
ପିଲାଙ୍କୁ । ସେଠାରୁ ବାହାରିବା ଏତେ ସହଜ ନୁହେଁ ।” ଟିକିଏ ଦମ୍‌ ନେଲା ସେ | କେହି କିଛି 
କହିବା ପୂର୍ବରୁ ଅନୁରୋଧ କଲା ଆପଣ, ଝାଂପୁବାବୁ, ତାକୁ ସପୋର୍ଟ କରନ୍ତୁ । ତାକୁ କହନ୍ତୁ, 
ମୋ ପ୍ରଥମ ଫିଲ୍ମରେ ସେ ପାର୍ଟ କରୁ । ଆପଣ ସ୍ଟିପଟ୍‌ ଦେଖୁବାକୁ ଚାହାନ୍ତି ? ମୁଁ ପ୍ରସ୍ତୁତ 
ସେଥ୍ପାଇଁ । ସେଠାରେ ଫାଲ୍‌୍ତୁ, ଶସ୍ତା ଜିନିଷ ବିଲକୁଲ୍‌ ନାଇଁ 

କାହାର ମନରେ ସନ୍ଦେହ ରହିଲା ନାଇଁ ଯେ ଲକି ଏକ ଆକର୍ଷଣୀୟ, ପ୍ରଭାବଶାଳୀ 
ବ୍ୟକ୍ତିତୃ । ତାଠାରେ ଦ୍ବିଧା କିତ୍ମା ଦୋଦୋପାଞ୍ଚ ମନୋଭାବ ନାଇଁ । ସେ ଜାଣେ, ସେ କଣ 
କହୁଚି, କ'ଣ କରାଯିବା ଉଚିତ ଓ କେଉଁ ଆଚରଣ ଦେଖାଇବା ଦରକାର | ତାହା ଦୃଢ଼ତା ଓ 
ଆମ୍ଭବିଶ୍ଵାସ ଦେଉଥ୍‌ୁଲା ତା” ବ୍ୟ୍ତିତୃକ୍ର । 

ଝାଂପୁକୁ ଛାଡ଼ିଦେଲେ ଆଉ କେହି ଯୁଦ୍ଧ କରିବା ମୁଡ୍‌ରେ ନ ଥଲେ | ସେମାନେ ବରଂ 
ଯଥେଷ୍ଟ ଇର୍ଷାନ୍ନିତ ହୋଇ ସାରିଥୂଲେ ଝୁନୁପ୍ରତି ଓ ତା' ପରିବାର ପ୍ରତି । ଝାଂପୁ କହିଲା 
' ଆପଣ ଦୟାକରି ଝୁନୁକୁ ମିଛ ଲୋଭ ଦେଖାନ୍ତୁ ନାଇଁ | ମୁଁ ଆପଣଙ୍କ ବିଷୟରେ ସବୁ ଜାଣେ । 
ସେଇଥ୍‌ୁରୁ ବୃଝୁଚି, ଫିଲ୍ମ ଅଫର୍‌ , ଟଙ୍କାର ପ୍ରଲୋଭନ, ବାହା ହେବାର ପ୍ରତିଶ୍ରୁତି ଲତ୍ୟାଦି 
ଗୋଟିଏ ଚାଲ୍‌ ! ଅନ୍ୟକୁ ପାଲରେ ପକାଇବା ପାଇଁ ଏଇଟା ଗୋଟେ ଶଠତା । ଝୁନୁ ଏଠାକୁ 
ଆଉ ଅରେ ଆସିଲେ ଆପଣଙ୍କ ଅବସ୍ଥା ଭଲ ହେବ ନାଇଁ ।” 

ଅପମାନ କିମ୍ବା ଆତଙ୍କର ସୂଚନା ନଥ୍ଲା ଲକି ମୁହଁରେ | କହିଲା ଆଗଭଳି ଘନିଷ୍ଠ 
ସ୍ଵରରେ ଆପଣ ଯାହା ଅନୁମାନ କରୁଚନ୍ତି, ତାହାକୁ ସତ ବୋଲି ଭାବୂଚନ୍ତି । ଅଯଥା ଆଶଙ୍କା 
କରୁଚନ୍ତି ।” 

ଏଥର ଜଣେ ପଚାରିଲା-—ଂଖଝୁନୁକୁ ବାହା ହେବା ପାଇଁ କହୁଚନ୍ତି ତ ? କେବେ 
ବାହାହେବେ ?? 

— ଆପଣ ଆମ ପରିବାରକୁ ଯାଇ କଥାର ସତ୍ୟାସତ୍ୟ ବୃଝନ୍ତୁ ।” ଲକି କହିଲା ଆଗଭଳି 
ସ୍ଥିର ସ୍ଵରରେ“ ମୋ ବଡ଼ ଭାଇ ଗୋଟେ ଇଣ୍ଡଷ୍ଟି ବସେଇବା ପାଇଁ ବ୍ୟସ୍ତ ଅଛନ୍ତି । ବିଦେଶକୁ 
ରପ୍ତାନି ହେବ ସେସବ୍ର ଜିନିଷ । ସେ ଏବେ ବି ବାହା ହୋଇ ନାହାନ୍ତି ।' 


୪୮ କିପରି ନିଆଯାଏ ନିଷ୍ପତ୍ତ 


ଅନ୍ୟ ଜଣେ“ ଆମେ ତାଙ୍କ ପ୍ରତି ଇଣ୍ଡେରେଷ୍ଟେଡ୍‌ ନୋହୂ । ଆପଣଙ୍କ କଥା କହନ୍ତୁ । 
କେବେ ବାହା ହେବେ ?' 

କେହି କିଛି କହିବା ଆଗରୁ ଝାଂପୁ । ଏଥର ଧମକ ଦେବା ସ୍ଵରରେ ସିଏ କ'ଣଟେ 
କହିବେ ? ମୋ କଥା ହେଉଚି, ଝୁନୁ ଏ ବାବୁଙ୍କୁ ବାହା ହେବ ନାହିଁ । ମୁଁ ତା'ର ଜଣେ ଗାର୍ଡିଆନ୍‌ 
ହିସାବରେ କହୁଚି ଏ କଥା । ଦିସ୍‌ ଇଜ୍‌ ଫାଇନାଲ । ମୁଁ ରିପିଟ୍‌ କରୁଚି । ଯଦି ତାକୁ ପ୍ରଲୋଭନ 
ଦେଖାଇ ତା” ସହିତ ସଂପର୍କ ରଖନ୍ତି, ତେବେ ଆପଣ ଅନୁତାପ କରିବେ | ଆପଣଙ୍କ ଦୁ୍ଦଶା 
ଦେଖ୍‌ ପସ୍ତେଇବେ ଆପଣ ।' 


ଟିକିଏ ହେଲେ ବିଚଳିତ ହେଲା ନାଇଁ ଲକି; ବରଂ ତା” ଅମାୟିକ ହସ ପରିହାସର 
ରୂପ ନେଲା । କହିଲା ମୁଁ ଦୁଃଖ୍ତ ଆପଣଙ୍କ ଏଇ ଚାଲେଞ୍ଜ ମୁଁ ଆଦୌ ଗ୍ରହଣ କରିବି 
ନାଇଁ; କାରଣ ମୋର ଶନ୍ତି କେତେ, ତାହା ଏଠାରେ ଦେଖାଇବାର କୌଣସି କାରଣ ନାଇଁ । 
ଝୁନୁ ପ୍ରତି ମୋ ମନୋଭାବ ବଦଳିବ ନାଇଁ । ତାକୁ ମୁଁ ଲଭ୍‌ କରେ !' 


ଅପମାନିତ ହେଲେ ବି ଝାଂପୁ କିଛି କରିପାରିଲା ନାଇଁ । ସାଙ୍ଗରେ ଆସିଥ୍‌ବା 
ଯୁବକମାନେ ଜାଣି ପାରିଲେ ଭଲକରି ଯେ ଲକି ସହିତ ଲଢ଼େଇ କରିବା ପାଇଁ ଯୋଗ୍ୟତା 
ନାଇଁ ତାଙ୍କଠାରେ । 


ଏହାର ପରଦିନ ଚାରିଟା ବେଳେ ଝାଂପୁ ଖଣ୍ଡେ କାଗଜ ବଢ଼ାଇଦେଲା ଝୁନୁକୁ । 
ସ୍ତମ୍ଭୀଭୂତ ହୋଇଗଲା ସେ । ଢ୍ରୋଧ, ଅସହାୟତା ଓ ଅପମାନ ଯୋଗୁଁ କିଛି କହିପାରିଲା 
ନାଇଁ | 

ଜୋତା -ମୋଜା ଖୋଲିବା ବେଳେ ଝାଂପୁ ବୃୁଝାଇଦେଲା ଘଟଣାଟା— ବାପା କହିଲେ | 
ମୁଁ ବି ସମର୍ଥନ କଲି । ସେଥ୍ପାଇଁ କଲେଜ୍‌ ଲିଭିଙ୍ଗ ସାର୍ଟିଫିକେଟ୍‌ “ଆଣି ଆସିଲି । ଏକଥା 
ତୋତେ ଆଗରୁ ନ ଜଣେଇବା ପାଇଁ ନିର୍ଦ୍ଦେଶ ଥଲା ତାଙ୍କର । କିଛି ଚିନ୍ତା ନାଇଁ । ଘରେ ବସି 
ପଢ଼ାପଢ଼ି କର | ଘରୋଇ ଭାବରେ ପରୀକ୍ଷା ଦେଇ ପାରିବ୍ର ।? ସେ ଉଠିଗଲା ପୋଷାକ 


ବଦଳାଇବା ପାଇଁ । 

କାଗଜ ଖଣ୍ଡକ ବାସ୍ତବିକ ସାର୍ଟିଫିକେଟ୍‌ । ଯାଇ ହେବ ନାଇଁ ଆଉ କଲେଜ ! ଯାହା 
ହେଲେ ବି ତାହା ଯୋଗାଇ ଦେଉଥ୍ଲା ମଧୁର ଅନୁଭୁତି । ମାଟ୍ରିକ୍‌ ପରୀକ୍ଷାରେ ଥରେ, ପୁଣି 
ପୃସ୍ଟୁ ପରୀକ୍ଷାରେ ଥରେ ଫେଲ୍‌ ହୋଇଥଲା ସେ । ପାଠପଢ଼ି ଚାକରି କରିବା ଭଳି ଦକ୍ଷତା 
ତାର ନାଇଁ ବୋଲି ସେ ଜାଣିଥୁଲା | ଅଥଚ ଯାଉଥଲା କଲେଜ | ଅନେକ ପାଠ ବ୍ରଝି ହେଉ 
ନଥୁଲା | ଅଧ୍କାଂଶ ସମୟରେ ଅନ୍ୟମନସ୍କ ରହୁଥ୍ଲା | ବେଳେବେଳେ ଅଶ୍ଲୀଳ ମନ୍ତବ୍ୟ 
ଶୁଣୁଥୂଲା | ଭଲ ଲାଗୁଥ୍ଲା ୟା ସତେ । ସେଥ୍‌ରେ ପୁଣି ପୂଜା, ପିକ୍ନିକ୍‌ ଇତ୍ୟାଦି ତ ଥୂଲା ! 


କିପରି ନିଆଯାଏ ନିଷ୍ପତ୍ତି ୪୯ 


ଅପରାଧ ତୁଳନାରେ ଏତେ ବଡ଼ ଶାସ୍ତି ! କାନ୍ଦି ପକାଇଲା ଅସହାୟ ହୋଇ । କେତେ 
ଅପମାନ, ଯନ୍ତ୍ରଣା । ପ୍ରଥମଥର ପାଇଁ ସଚେତନ ହେଲା ଯେ ସେ ଅଛି ନିଶୂରତାର ଘେର 
ମଧ୍ଯରେ । ଗୋଟେ ନାହିଁ -ନାହିଁର ପରିବେଶ ଭିତରେ । ମନ ଖୋଜୁଥ୍ବା ଅନୁଭୂତି ପାଇଁ 
ଏଠାରେ ସମର୍ଥନ ମିଳେ ନାଇଁ । ଅନ୍ୟମାନେ ତୁମକୁ କେଉଁ ଦୃଷ୍ଟିରେ ଦେଖୁବାକୁ ଚାହାନ୍ତି, 
ସେଇ ଅନୁସାରେ ଚଳିବାକୁ ତୁମେ ବାଧ୍ଯ । 


ଦୀର୍ଘ ସମୟ ପରେ ଝୁନୁ ଘୃଣା ଓ ପ୍ରତିଶୋଧ ମନୋଭାବ ଯୋଗୁ କଠୋର ଓ ବିକୃତ 
ହୋଇଯାୀଉଚି ବୋଲି ଜାଣିପାରିଲା | ଏ ଦେହ, ଏ ଜୀବନ ମୋର | ସେଥ୍‌ରେ ଥ୍ବା ଆବେଗ, 
ପ୍ରବୃତ୍ତି ମୋର । ମୋର ହସ କିମ୍ବା କାନ୍ଦ, ବିଜୟ କିମ୍ବା ପରାଜୟ ମୋର ବ୍ୟକ୍ତିଗତ ବ୍ୟାପାର | 
ଏମାନେ କିଏ ମୋତେ ଗୋଟେ ଛାଞ୍ଚରେ ପକାଇବା ପାଇଁ ? ସେମାନେ ତିଆରି ଥ୍ବା ଗୋଟେ 
ଖୋପରେ ମୁଁ ରହିବି କାହିଁକି ? କ'ଣ ଅଧ୍କାର ଅଛି ଏମାନଙ୍କର ମୋ ଉପରେ ? ଖାଇବାକୁ, 
ପିନ୍ଧିବାକୁ, ରହିବାକୁ ମୋତେ ଦେଉଚନ୍ତି ବୋଲି ? ଏମାନେ କେତେ ଭଲ ? ତୁଟିହୀନ ଜୀବନ 
କାହାକ୍ର କୁହାଯାଏ ? ଜାଣିଚନ୍ତି ଏମାନେ ତାହାର ସ୍ଵରୂପ ? 

ପରଦିନ ଏଗାରଟା ବେଳେ ଝୁନଧ କହିଲା ମାଧୁରୀଙ୍କୁ—' ମୁଁ ଏଲିଟ୍‌ ଯାଉଚି । ଲକିକୁ 
ଦେଖା କରିବା ପାଇଁ । ବାପାଙ୍କୁ ଓ ତୋ ପୁଅକୁ କହିଦେବ ।” 

ରୋଷେଇ ଘରୁ ଉଛୁ ଜି ଆସିଲା ମାଧୁରୀଙ୍କର ଭୟମିଶା ସତର୍କବାଣୀ-' ଖବରଦାର, 
ଝୁନୁ । ବାହାରି ପାରିବୁ ନାଇଁ ଘରୁ !' 

ଚୂଲିରୁ ତରତର ହୋଇ ଡେକ୍ଚି ଓହ୍ଲାଇ ବାହାରକୁ ଆସିବା ବେଳେ ଝୁନୁ ରାସ୍ତା 
ଉପରେ । କିଛି କହିବାକ୍ୂର ଯିବା ବେଳେ ସେ ସାଇକେଲ୍‌ ସିଟ୍‌ରେ । 

ଅସହାୟ, ଅତ୍ୟାଚାରିତ, ଉପାୟହୀନ ସହର । ତା' ଭିତରେ ମାମୂଲି, ଛୋଟ 
ମଣିଷମାନେ । ରାସ୍ତା ! ଆତ୍ମ ସମର୍ପଣ କରିଥବା, ପଦାନତ ରାସ୍ତା । ଅଦରକାରୀ, ଅପ୍ରାସଙ୍ଗିକ 
କାର୍ଯ୍ୟକ୍ରମ । ବିର କ୍ତିକର ଆବର୍ଜନା, ଯାହା ସଜଡ଼ା ହୋଇ ରହିଚି ଦୋକାନମାନଙ୍କରେ । କିଏ 
ଖାତିର କରେ ଏସବୂକୁ ? କେହି ହେଲେ ଜାଣି ପାରିବେ, ତା” ଭିତରର ଇଚ୍ଛାକୁ, ଉକ୍କଣ୍ଠାକୁ ? 
ତାହାର ମର୍ଯ୍ୟାଦା ବୁଝି ପାରିବେ ମସ୍ତିଷ୍ଟବିହୀନ ଏଇ ସାଲୁବାଲୁ ହେଉଥ୍‌ବା ମଣିଷମାନେ ? 

ଏଇ ପ୍ରତିହିଂସା କିନ୍ତୁ ଅନ୍ୟରୂପ ନେଲା ଲକିକୁ ନିବିଡ଼ ଭାବେ ଆଲିଙ୍ଗନ କରିବା ମାତ୍ରେ । 
କଂପିତ, ଉତ୍ତେଜନାପୂର୍ଣ୍ଣ ସ୍ଵରରେ ସେ ଦାବିକଲା ଆହୁରି ଦୃଢ଼ ଭାବରେ । ନା, ଏତିକି 
ନୁହେଁ ¦ ଆପଣଙ୍କ ଦେହରେ ଟିକିଏ ବି ଶକ୍ତି ନାଇଁ, ଲକିଭାଇ । ମୋତେ ଭିଡ଼ି ଧରନ୍ତୁ । ଏତେ 
ଜୋରରେ ଯେ ମୋ ଭିତରେ ଥୁବା ଦୃଃଖ, କ୍ରୋଧ, ପ୍ରତିଶୋଧ କେବଳ ଗୋଟିଏ ରୂପ 
ନେବ । ଆପଣଙ୍କ ପାଖକୁ ଆସିବାପାଇଁ ଶପଥର ରୂପ । ମୋତେ ବେହୋସ, ଅଣନିଃଶ୍ଵାସୀ 


୫୦ କିପରି ନିଆଯାଏ ନିଷ୍ପତି 


କରିଦିଅନ୍ତୁ ଏଇ ଆଲିଙ୍ଗନରେ । ବର୍ଭମାନ ମୋର ଦରକାର ନାଇଁ କୌଣସି ଅନୁଭୁତି । କିଏ 
ଖାତିର କରେ ଏ ପୃଥ୍ବୀକୁ, ପବନ, ଆକାଶ, ସୂର୍ଯ୍ୟ, ଚନ୍ଦ୍ରକୁ ? ଏଇ ଆଲିଙ୍ଗନ ମୋର 
ଦରକାର । ଏହା ମୋର ପରିଚୟ ।' 


ଦୀର୍ଘ ସମୟ ପାଇଁ ସେମାନେ ବସି ରହିଥୂଲେ । ଶୁଣୁଥ୍‌ଲେ ପରସ୍ପରର ଅନୁଭୂତିର 
ବିବରଣୀ । ଦ୍ବିତୀୟ କପ୍‌ ଚା' ପିଉଥ୍‌ଲେ ସେମାନେ । ଗୋଟେ ନିଷ୍ପରିମୂଳକ ପର୍ଯ୍ୟାୟକୁ 
ଚାଲିଆସିଥୁଲା ଝୁନୁ । ଅସଜଡ଼ା ପୋଷାକପତ୍ର, ଅବିନ୍ୟସ୍ତ କେଶ । ଏହା ସତ୍ତ୍ବେ ତା' ଭିତରଟା 
ସଜାଡ଼ି ହୋଇ ଯାଉଥଲା । ସେ ଆସିବ ଏଠାକ୍ର । ବାରମ୍ବାର । କେବଳ ଘର ଲୋକଙ୍କ ଆଗରେ 
ନୁହେଁ; ସମସ୍ତଙ୍କ ଆଗରେ ସେ ନିର୍ଭୀକ ହୋଇ ଘୋଷଣା କରିବାକୁ ପ୍ରସ୍ତୁତ ଯେ, ସେ ଯାଉଚି 
ଲକିଭାଇ ପାଖକୁ । 

“ତୁ ତେବେ ଯାଇଥ୍ଲୁ ଲକି ପାଖକୁ ?” ଘୃଣା ଓ କ୍ରୋଧ ପ୍ରକାଶ କରିବାପାଇଁ କେଉଁ 
ପ୍ରକାର ଭାଷା ଦରକାର, ତାହା ଜଣା ନଥୁଲା ବିନୋଦଙ୍କୁ କିମ୍ବା ପାଖରେ ଠିଆ ହୋଇଥୁବା 
ଝାଂପୁ ଓ ମାଧୁରୀଙ୍କୁ । ମଧ୍ଯାହୃ ଭୋଜନ ବେଳେ ଏଲ ପ୍ରଶ୍ନ ! 

— ଯାଇଥ୍‌ଲି !” ଝୁନୁ ସେତେବେଳେ ବସି ସାରିଥ୍ଲା ଡାଇନିଙ୍ଗ ଟେବ୍ରଲ୍‌ ଉପରେ 
ହାତ ରଖ୍‌ । ଅବିଚଳିତ, ଅନୁତାପହୀନ ସ୍ଵର । 

. ବିନୋଦଙ୍କ ମୁହଁ ଅକ୍ଷମ ହୋଇ ପଡ଼ିଲା ଏତେ ଘୃଣା ଓ କ୍ରୋଧ ଧରି ରଖୁବା ପାଇଁ । 
ସେ ମାଡ଼ି ଆସିବା ବେଳେ ଝୁନୁ ଠିଆ ହୋଇ ପଡ଼ିଲା ! ଏଇଟା ଆତ୍ମସମର୍ପଣ ଓ ଅପରାଧୀର 
ଭଙ୍ଗୀ ନଥୁଲା । ରୀତିମତ ଆକ୍ରମଣାତ୍ମକ ଓ ଯୁଦ୍ଧଖୋର ସ୍ଵରରେ କହିଲା“ କେହି କିଛି କଲେ 
ବାହାରିଯିବି ରାସ୍ତା ଉପରକୁ । ସହରସାରା ବୁଲି ଘୋଷଣା କରିବି ଯେ ମୁଁ ଲକିକୁ ଲଭ୍‌ କରେ । 


~~ 


ମୁଁ ସତରେ ଏତକ କରି ପାରିବି କି ନାଇଁ ବୋଲି ତୁମ୍ଭେମାନେ ପରୀକ୍ଷା କରିପାର ।” 


ସେମାନଙ୍କୁ ମୂଢ଼ ଓ ଉପାୟହୀନ ହେବାର ଦେଖ୍‌ ସେ ବସିଲା ଚେୟାରରେ | ଘୋଷଣା 
କଲା ଥକା ଲାଗୁଚି । ଭୋକ ହେଲାଣି ପ୍ରବଳ ।” 


ସ୍ଥଗିତ ରହିଲା ନିଦ । ବାତିଲ ହୋଇଗଲା ସବ୍ର ଭାବନା ଓ କାର୍ଯ୍ୟକ୍ରମ | ଘରେ ସମସ୍ତେ 
ରୁନ୍ଧି ହୋଇଗଲେ । ସେମାନଙ୍କ ଦୁଇ ପାପୁଲି ଉପରେ ସତେ ଯେପରି ଡହଡହ ହୋଇ ଜଳୁଥ୍‌ବା 
ନିଆଁ ପିଣ୍ଣୁଳା । ତଳେ ଥୋଇ ହେବ ନାଇଁ ¦ ଧରି ରଖ୍‌ ହେବ ନାଇଁ ବେଶି ସମୟ । ଜାଳି 
ଦେବ ସବ୍ର । ଲକି ସାମନାରେ ବିନୋଦ ଓ ଝାଂପୁ । ଟିରାଚରିତ ଅମାୟିକ ଓ ଭଦ୍ର ବ୍ୟବହାର | 
ପୂରୁଣା କଥାର ପୁନରାବୃତ୍ତି । ସେ ଝୁନୁକୁ ଭଲପାଏ । ବାହାହେବ; କିନ୍ତୁ ବଡ଼ ଭାଇର ବାହାଘର 
ପରେ | ବିନୋଦ ପ୍ରାୟ କାନ୍ଦି ପକାଇଲେ । କେତେ ଦିନ ଅପେକ୍ଷା କରାଯାଇପାରେ ? କେମିତି 
ଲକି ଉପରେ ଭରସା କରି ନିଶ୍ଚିନ୍ତ ହୋଇ ପାରିବେ ସେ ? ବାଟ ବନ୍ଦ ହୋଇ ଯାଉଥଲା । 
ନାହିଁନଥ୍‌ବା ସଙ୍କଟ ଘେର ମଧ୍ଯରେ ପରିବାର ! 


କିପରି ନିଆଯାଏ ନିଷ୍ଣରି ୫୧ 


ଅଣନିଃଶ୍ଵାସୀ ହୋଇ ବିନୋଦ ଦରାଣ୍ଡି ପକାଇଲେ ମସ୍ତବଡ଼ ଭୂଗୋଳ । ବରପାତ୍ର 
ପାଇଁ । ପରିଚିତ, ଅର୍ଵପରିଚିତ ଲୋକଙ୍କୁ ଅନୁନୟ | ତାଙ୍କୁ ସେମାନେ ସାହାଯ୍ୟ କରନ୍ତୁ ମନକର 
ପାଇବା ଭଳି ପାତ୍ର ଯୋଗାଡ଼ କରିବା ସକାଶେ | ବରପକ୍ଷ ଯାହା ଚାହିଁବେ ଦିଆଯିବ । କିନ୍ତୁ 
ଅନ୍ତତଃ ଆଖ୍ଦୃଶିଆ ଭାବରେ ଭଲ ହୋଇଥୁବା ଦରକାର ପ୍ରାର୍ଥୀର ପରିବାର ଓ ସେ ନିଜେ । 
ଝୁନୁର ରୂପ ଦେଖ୍‌ ରଜାପୁଅମାନଙ୍କର ସୁଅ ଛୁଟିବ ବୋଲି ଧାରଣା ପରିଣତ ହୋଇଯାଉଥ୍‌ଲା 
ମିଛରେ । 


ଉତ୍କଣ୍ଠା ପହଞ୍ଚ୍‌ ଯାଉଥଲା ଚରମ ସୀମାରେ; କାରଣ ଏଣେ ଲଗାମଛଡ଼ା ହୋଇ 
ଯାଇଥଲା ଝୁନୁ । ତା' ଯିବା ଆସିବା ବନ୍ଦ କରିବାକୁ ସାଇକେଲ ଦେଇଦିଆଗଲା ଅଫିସ୍‌ 
ପିଅନକୁ । ଏହା ଆହୁରି ବଢ଼େଇଲା ଝୁନୁର ଜିଦ୍‌ । ସେ ଏଲିଟ୍‌ରୁ ଘରକୁ ଫେରି ଘୋଷଣା 
କରେ ଯେ, ସହରରେ ରିକ୍ସାର ଅଭାବ ନାଇଁ | ରିକ୍ସା ଭଡ଼ା ଲକିଭାଇ ଦେଉଚନ୍ତି । ସେ 
କହିବାମାତ୍ରେ ତାଙ୍କର କାର୍‌ ପହଞ୍ଚ୍‌ ଯିବ ତାଙ୍କ ଭଡ଼ାଘର ସାମନାରେ, ତାକୁ ନେବା ପାଇଁ । 


ଘରେ ସମସ୍ତେ ଆପାତତଃ ଆର୍ଭନାଦ କରୁଥ୍‌ଲେ ଝୁନୁର ଏଇ ମାଡ଼ାଧ୍କ ଅତ୍ୟାଚାର 
ଯୋଗୁ । ଏ ଅଞ୍ଚଳର ପ୍ରସିଦ୍ଧ ଗୁଣିଆମାନଙ୍କଠାରୁ ବିଚିତ୍ର ଜିନିଷ ଆସିଲା । କାଳେ ତାକୁ 
ପ୍ରୟୋଗ କଲେ ଝୁନୁର ଲକିପ୍ରତି ଆସକ୍ତି କମିଯିବ । କିଛି ହେଲେ ଫଳ ହେଲା ନାଇଁ | ତାକୁ 
ଧମକ ଚମକ କିମ୍ବା ଚରମପତ୍ର ଦେବା ପାଇଁ କାହାରି ସାହସ ନଥୁଲା | 

ବିନୋଦ ଅତ୍ୟନ୍ତ ଗୁରୁତର ସହିତ ଚିନ୍ତା କରୁଥ୍‌ଲେ, କେଉଁଆଡ଼େ ପଳେଇଯିବା ପାଇଁ । 
ଆତ୍ମହତ୍ୟା ବି କରାଯାଇପାରେ । ମାଧୁରୀ ମଧ୍ଧ ଚିନ୍ତା କରିଥ୍‌ଲେ ବିଷ ଖାଇଦେବା ପାଇଁ । 
ଝାଂପୁ ଅପମାନ ଓ ଲାଜରେ ଭଲ କରି ବାହାରି ପାରୁନଥୂଲା ଘରୁ । ଦିନେ କହୁ କହୁ 
କହିପକାଇଲା ବିନୋଦ ଓ ମାଧୂରୀଙ୍କ ସାମନାରେ-ବିଷ ଦେଇ ଦେବା ତାକୁ । ତାହା ହେଉଚି 
ଏକମାତ୍ର ଉପାୟ, ତା'ଠାରୁ ମୁକ୍ତି ପାଇବା ପାଇଁ । ବିନୋଦ ଭାବୁଥ୍‌ଲେ, ସେ ଚିନ୍ତା କରୁଥ୍‌ବା 
କଥାଟି ଝାଂପୁ ଜାଣିଲା କିପରି ? ମାଧୂରୀ ଏତକ ଶୁଣିବା ପରେ ଆଶ୍ଚର୍ଯ୍ୟ ହୋଇଯାଇଥିଲେ ! 
ସେ ଓ ଝାଂପୁ କିପରି ଏଇ ଉପାୟକୁ ଚିହ୍ନଟ କରିପାରିଲେ ଏକସଙ୍ଗେ ? 


ପରିସ୍ଥିତି ଥୁଲା ଏଇଭଳି ଶୋଚନୀୟ ଓ ଯନ୍ତ୍ରଣାଦାୟକ | କେହି ଆଶା କରୁ ନ ଥୂଲେ 
ଯେ ଦୁଇଟି ବଡ଼ ଧରଣର ଘଟଣା ଘଟିଯିବ ପ୍ରାୟ ଏକ ସଙ୍ଗେ । ପ୍ରଥମଟି ହେଉଟି, ଲକି 
ରାଜଧାନୀରେ ଗିରଫ ହେବା କଥା । ଦ୍ବିତୀୟଟି ହେଉଚି, ହୁଏତ ଏଇ କାରଣରୁ ବଡ଼ କଷ୍ଟରେ 
ନିର୍ବାରିତ ହୋଇଥୁବା ଘରେ ଝୁନୁ ବାହାହେବା ପାଇଁ ରାଜିହେବାକୁ ବାଧ୍ଯ ହେବା । ସଂକ୍ଷେପରେ 
ପ୍ରଥମ ଘଟଣାକୁ ନିମ୍ନମତେ ବର୍ଣ୍ଣନା କରାଯାଇପାରେ । 


୫9 କିପରି ନିଆଯାଏ ନିଷ୍ପରି 


ଏଲିଟ୍‌ ଫିଲ୍ମ ପ୍ରଡକସନ୍‌ କଂପାନୀ ବୋଲି ଏକ ସଂସ୍ଥା ଅଛି ରାଜଧାନୀରେ | ମେନେଜିଙ୍ଗ୍‌ 
ଡାଇରେକ୍ଟର ହେଉଚି ଲକି ୮ ଫିଲ୍ମରେ ହିରୋଇନ୍‌ ହେବ ବୋଲି ନିର୍ବାଚିତ ହେଲା ଜଣେ 
ଝିଅ | ତାକୁ ଡକାଗଲା ଏଇ ସଂସ୍ଥାକୁ; ମାତ୍ର ଅସଦାଚରଣ କରାଗଲା ! କ୍ଷୁବ୍ଧ ହୋଇ ସେ 
ଜଣାଇ ଦେଲା ପୁଲିସ୍‌କୁ । ପରେ ଜଣାପଡ଼ିଲା ଯେ, ଏମିତି ଆଉ କେତେକ ଝିଅ ମଧ୍ଯ ଏଇ 
ପ୍ରଲୋଭନର ଶିକାର ହୋଇଚନ୍ତି । ପୁଲିସ ଏଇ ସଂସ୍ଥା ଖାନ୍ତଲାସ କରି କେତେକ କାଗଜପତ୍ର 
ଜବଦ୍‌ କରିଚି । ଗିରଫ୍‌ କରାଯାଇଛି ମେନେଜିଙ୍ଗ ଡାଇରେକ୍‌ଟରକୁ । 


ଲେଖ୍ବା ବାହୁଲ୍ୟ , ଏଇ ସମ୍ବାଦ ଥୁଲା ପରିବାରର ଅନ୍ୟମାନଙ୍କ ପାଇଁ ସତେ ଯେପରି 
ଏକ ନୈତିକ ବିଜୟ ! ମାତ୍ର ଝୁନନ, ସ୍ଵାଭାବିକ ଭାବରେ, ସ୍ତବ୍ଧ ହୋଇଯାଇଥିଲା | ଫ୍ରିଜ୍‌ 
କରିଯାଇଥ୍‌ଲା ତାହାର ଭାବନାଶକ୍ତି । ଗୋଟେ ପ୍ରଚଣ୍ଡ ମାଡ଼ରେ ଧୂଳିସାତ ହୋଇଗଲା ତାହାର 
ରୋମାନ୍‌ସ, ଆସକ୍ତି ଓ ରଙ୍ଗିନ୍‌ ସ୍ଵପ୍ନ । ତା' ସାମନାରେ କେବଳ ରହିଥୁଲା ଶଠତା ଓ ଛଳନାର 
ବୀଭତ୍ସ, କଦାକାର ରୂପ | ଏମିତି ଏକ ସ୍ଵପ୍ନ ପ୍ରବଞ୍ଚନାରେ ପରିଣତ ହେବା ପରେ ଏକ କରୁଣ 
ଶୂନ୍ୟତା ହିଁ ରହିଥ୍ଲା ତା ଭିତରେ, ବାହାରେ । ଏହାକୁ ପରିପୂରଣ କରିବା ପାଇଁ ସୃଷ୍ଟିରେ 
ନଥ୍‌ଲା କୌଣସି ଉପାଦାନ । ଏହାର କୌଣସି ବିକଳ୍ପ ନଥୁଲା ତା’ ଦୃଷ୍ଟିରେ । ଆଦୌ ବିଶ୍ଵାସ 
ହେଉ ନଥୁଲା ଯେ ଏହା ହେଉଚି ଲକିର ଅସଲ ପରିଚୟ । ମାତ୍ର ଖବରକାଗଜରେ ପ୍ରକାଶିତ 
ଫଟୋ ଲକିର ! ଏତେ ଶାଳୀନ, ଆମ୍‌ -ବିଶ୍ଵାସୀ, ଉଦାର ଓ ହାଣ୍ଡସମ୍‌ ଲଜିଭାଇଙ୍କର । 


ଏତକ ଯଥେଷ୍ଟ ଥୁଲା ଯେକୌଣସି ଲୋକକୁ ପାଗଳ କରିଦେବା ପାଇଁ । ସେ ଲୋକ 
ପାଗଳ ହେବ କିମ୍ବା ଛୁରି ଭୂସି ନିପାତ୍‌ କରିବ ଏ ଲୋକକୁ । କାରଣ ଝୁନୂର ବିଶ୍ଵାସ, ସରଳତା 
ଓ ଭରସା ପାଇଁ ସେ ଆଦୌ ଯୋଗ୍ୟ ନୁହେଁ । ବେଶ୍‌ କିଛି ଦିନ ପାଇଁ ସେ ନିଜକୁ ଆବଦ୍ଧ 
ରଖ୍ଲା କୋଠରିରେ | ଅନ୍ୟମନସ୍କ ରହିଲା | ନିଜର ଯତ୍ଵନେବା କଥା ମାମୁଲି ହୋଇ ପଡ଼ିଲା । 
କାନ୍ଦିଲା ଓ କ୍ରୋଧ ଯୋଗୁ ଅସମ୍ଭାଳ ହେଲା | 


ନୟାନ୍ତ ହେବା ପରେ ହରିଶ୍‌ ! ରଜାପୁଅ ନୁହେଁ; ଗତବର୍ଷ ଅବସର ଗ୍ରହଣ କରିଥବା 
ଓ ରାଜ୍ୟପାଳଙ୍କ ଦ୍ଵାରା ସମ୍ମାନିତ ହୋଇଥୁବା ପ୍ରାଇମେରୀ ଶିକ୍ଷକଙ୍କ ପୂଅ ! ରହନ୍ତି ଗାରେ | 
ରାଜଧାନୀଠାରୁ ହେବ ଦଶ -ବାର କିଲୋମିଟର ବାଟ ! ଗାଁ ବସ୍ଷ୍ପ୍‌ରେ ଅଛି ଛୋଟ ବଜାର । 
ସେଇଠୁ କିଛି ଦୂରରେ, ରାସ୍ତାକଡ଼କୁ ପାଚେରି ଘେରା ଘର | ଦେଖାଯାଏ ନାଇଁ ବହଳ ସବୁଜିମା 
ଯୋଗୁ | ଗୋଟେ ଆଶ୍ରମ କିମ୍ବା ମଠର ଭ୍ରମ ସୃଷ୍ଟି କରେ । ଚାରି ଏକର ଜମିର ପ୍ରାୟ ଗୋଟିଏ 
ପୃଟ୍‌ । ସବୃ ଅଛି, ତା” ଭିତରେ । ପୋଖରୀର ମାଛଠୁ ଆରମ୍ଭ କରି ଛତୁ ଏବଂ ମହୁ ପର୍ଯ୍ୟନ୍ତ 
ଘିଅ ଓ ଘର ତିଆରି ନଡ଼ିଆ ତେଲ ପର୍ଯ୍ୟନ୍ତ । 


ଜିପରି ନିଆଯାଏ ନିଷ୍ପତି ୫୩ 


ଅତ୍ୟନ୍ତ କର୍ମଠ ଓ ସଚ୍ଚୋଟ ପରିବାର ଇଏ । ଛଶ୍ନର ବିଶ୍ମାସୀ । କେଉଁଠି ହସ୍ତକ୍ଷେପ 
ନାଇଁ ! ମାତ୍ର ସାହାଯ୍ୟ ମାଗିଲେ ଯଥାସମ୍ଭବ ମିଟଳ । ଏଇ ତଥ୍ୟ ସଂଗୃହୀତ ହୋଇ ସାରିଥୁଲା । 
ଘର । ମାତ୍ର ଦୁଇମାସ ତଳେ ତିଆରି କାମ ସରିଚି । ଧାନ-ଗହମ, ବିରିମୁଗ ଇତ୍ୟାଦି ରଖୁବା 
ପାଇଁ ପ୍ରଶସ୍ତ ସ୍ଥାନ ଅଛି । 


ହରିଶ୍‌ । ବଡ଼ ଚାକିରି ପାଇଲା ନାହିଁ । ପଢୂୃଥ୍ଲା ଭଲ ବାପାଙ୍କ ହେପାଜତ୍‌ରେ । ଅନେକ 
ଇଣ୍ଟରଭିଉ ପରେ ଏଇ ଚାକିରି । ବଦଳି ନାଇଁ ଅବଶ୍ୟ । କ୍ଷୋଭ, ଅସନ୍ତୋଷ ନାଇଁ; ଦୀର୍ଘଶ୍ବାସ, 
ବିଧାତାକୁ ଗାଳିଗୁଲଜ ନାଇଁ ! ପ୍ରମୋସନ ଅବଶ୍ୟ ଅଛି । ଚୂଡ଼ାନ୍ତଭାବେ ଶୃଙ୍ଖଳିତ । ବାପା- 
ମା'ଙ୍କର ଆଜ୍ଞାବହ ! ସେମାନଙ୍କର ହୃତ୍‌ସ୍ତନ୍ଦନ, ଶ୍ଵାସକ୍ରିୟା, ରକ୍ତ ସଞ୍ଚାଳନ ହେଉଚି ହରିଶ୍‌ ! 
ସେମାନେ ଦୃଇଜଣ ହେଉଚନ୍ତି ଦେହ | ହରିଶ୍‌ ହେଉଚି ସେମାନଙ୍କର ଆତ୍ମା । ବିନୋଦ ପ୍ରଥମେ 
ବିଶ୍ଵାସ କରିପାରିଲେ ନାଇଁ ଯେ ହରିଶ୍‌ ଚା” ସିଗାରେଟ୍‌ର ପାଖ ମାଡ଼େ ନାଇଁ । ଆଜିକାଲି 
ଏମିତି ଯୁବକ ବିରଳ ହୋଇଯାଉଚନ୍ତି; କିନ୍ଧୁ ଅଛନ୍ତି । ତା'ର ଏକମାତ୍ର ସାନଭଉଣୀ ରୁନୁ 
ବାହା ହୋଇଗଲା ଗତବର୍ଷ । ବାପାଙ୍କର ଜଣେ ପ୍ରାକ୍ତନ ଛାତ୍ରକୁ । ଏ ଦୁହେଁ ଥୂଲେ ବିଲିଆଣ୍ଟ | 
ଜ୍ଲାସ୍‌ମେଟ୍‌ । ତାଙ୍କର ଲକ୍ଷ୍ୟଥୁଲା ଅଧ୍ୟାପନା କରିବାକର ! ଦୂହେଁ ସଦ୍ୟ ଗୋଟିଏ କଲେଜରେ 
ଯୋଗ ଦେଇଚନ୍ତି । 

ହରିଶ୍‌ ପାଖରେ ବିନୋଦଙ୍କର ବାଟ ସରିଗଲା ଭଳି ଜଣା ପଡ଼ିଲା । ଏଇ ପ୍ରସ୍ତାବରେ 
ସେ ସେମିତି ମୂଗ୍ଧ କିମ୍ବା ବିହୁଳ ହେଉ ନଥ୍‌ଲେ ଅବଶ୍ୟ । ମାତ୍ର ସମୁଦାୟ ପରିପ୍ରେକ୍ଷୀକୁ 
ବିଚାରକୁ ନେଲେ ଏଇ ପ୍ରସ୍ତାବଟା ଥୁଲା ସର୍ବୋକୃଷ୍ଟ । ହଁ, ଚଳିବ । ଏଇ ଧାରଣା ସେ 
ଦେଉଥୂଲେ, ଆଉ କିଛି ଉପାୟ ନାଇଁ ବୋଲି | 

—“ଟୁକିଏ ଶ୍ୟାମଳ ବୋଲି ତୂମେ କହୁଚ ।” ମାଧୁରୀ ନିରବତା ଭାଙ୍ଗିଲେ । ମନକୁ 
ପାଉ ନାଇଁ । ଝୁନୃକୁ ନେଇ ଯେମିତି ସ୍ଵପ୍ନ ଦେଖ୍ଥ୍‌ଲେ, ତାହାର ପାଖ ପର୍ଯ୍ୟନ୍ତ ଏହା ଯାଇପାରୁ 
ନାଇଁ । ଯଥେଷ୍ଟ ନୈରାଶ୍ୟ ଥୁଲା ତାଙ୍କ ସ୍ଵରରେ, ମୁହଁରେ । 

“ଶ୍ୟାମଳ ଟିକିଏ ।' ସ୍ଵୀକାର କଲେ ବିନୋଦ କିନ୍ଧ ଦେଖ୍ବାକୁ ଏତେ ଖରାପ 
ନୁହେଁ । ବଡ଼ ଚାକିରି ନ କଲେ କଣ ହେଲା, ପିଲାଟିର ସ୍ଵଭାବ ଭଲ ! କ'ଣ ଆଉ ଦରକାର ? 
ଘରେ ଜମିବାଡ଼ି ଅଛି । ବଦଳି ହେଉନଥ୍‌ବା ଚାକିରି ଅଛି । ଗୋଟିଏ ବୋଲି ପୁଅ । ଆମେ 
ଏଇଠି ଅଟକି ରହିବା !' 

ଝାଂପୁ ସମର୍ଥନ କଲା ତାଙ୍କୁ । କହିଲା ବଡ଼ କଥା ହେଉଚି, ଗୀ ପରିବେଶରେ ଇଏ 
ଚଳିପାରିବ କି ନାଇଁ । ସବୁ ବେଳେ ବୁଲିବା, ସିନେମା ଦେଖ୍ବା, କେଉଁଠି ଫୂରିମାରିବାରେ 
ଇଏ ବିଶ୍ଵାସ କରେ !' 


~~ ~~ 


୫୪ କିପରି ନିଆଯାଏ ନିଷ୍ଠରି 

ମାଧୁରୀ ଏହାକୁ ଏକ ସମସ୍ୟା ବୋଲି ଭାବିଲେ ନାଇଁ । କହିଲେ ବାପଘରେ 
ଥ୍ବାବେଳେ ସବୁଝିଅ ଏମିତି ହୁଅନ୍ତି । ଏଥର ସେ ନିଜେ ସଂସାର କରିବ । ଶାଶୁଘରର ଚଳଣି 
ଅନୁସାରେ ଚଳିବ । ଦାୟିତ୍ଵ ମୁଣ୍ଡ ଉପରକ୍ର ଆସିଲେ ବଳେ ବଦଳିଯିବ ।” 


ମାତ୍ର କେତୋଟି ଦିନ ମଧ୍ଯରେ ଦୁତ ଗତିରେ ଆଗେଇ ଗଲା ଏ ପ୍ରସ୍ତାବ । ହରିଶ 
ଆସିଥ୍ଲା କେତେଜଣ ସାଙ୍ଗଙ୍କ ସହିତ ସମ୍ଭାବିତ ଜୀବନସାଥୀକୁ ଦେଖୁବା ପାଇଁ ! ସେମାନେ 
ସମସ୍ତେ ମୁଗ୍ଧ ହୋଇଯାଇଥ୍‌ଲେ । ମାମୁଲି କେତେଟା ପ୍ରଶ୍ନ ହରିଶ୍ର- 

—' ଆମେ ମଫସଲିଆ ଲୋକ | ଗାଁରେ ରହିବାକୁ ପଡ଼ିବ | ତୁମର ଆପତି ଅଛି ?' 
ମୁହଁ ପୋତିଥ୍ବା ଅବସ୍ଥାରେ ଝୁନୁ ଏଣେତେଣେ ଚାହିଁଲା ଟିକିଏ । ମୁଣ୍ଡ ହଲେଇ ସୂଚେଇ 
ଦେଲା ଯେ ସେ ପ୍ରସ୍ତୁତ ଏଥ୍‌ପାଇଁ । 

—“ ମୋ ଜାଣିବାରେ ମଞ୍ଜି କିମ୍ବା ଚାରାଟେ ପୋତିବାରେ, ନିଜ ଗଛରୁ ଫଳ କିମ୍ବା 
ଫୁଲ ତୋଳିବାରେ ଅଛି ଅନନ୍ୟ ଆନନ୍ଦ ।” କହିଲା ହରିଶ ¦ ଆହୁରି କହିଲା ବାଛୁରୀ କ୍ଷୀର 
ପିଉଚି । ମହୁମାଛି ବସିଚି ଫୁଲ ଉପରେ । ଧାନ ଗଛ ସବ୍ରଜରୁ ସୁନାରଙ୍ଗକୁ ବଦଳି ଯାଉଟି । 
ମୁଁ ଭାବେ, ଏସବ ଦୃଶ୍ୟ ସ୍ଵର୍ଗୀୟ । ଦରକାର ହେଲେ ମୁଁ ନିଜେ ଖୁହାଳ ସଫାକରେ । ଶାଗ 
ପଟାଳି ପ୍ରସ୍ତତକରେ । ଏଥୁରେ ତୂମେ ଆମକୁ ସାହାଯ୍ୟ କରିବାପାଇଁ ପ୍ରସ୍ତୁତ ?” 

ପାରିବି ନାଇଁ ଜମା । ଗୋବର ଗନ୍ଧ ? ମୁଁ ବ୍ୟବହାର କରେ ସବୁଠାରୁ ଦାମିକା ସେଣ୍ଟ । 
ବାଛୁରୀର ହମ୍ବା ରଡ଼ି କିମ୍ବା ମାଟି ଉପରେ କୋଦାଳ ଚୋଟର ଶବ୍ଦ ? ସଦ୍ୟ ମୁକ୍ତିଲାଭ କରିଥବା 
ଫିଲ୍ମଗୀତର କ୍ୟାସେଟ୍‌ ବାଜେ ମୁଁ ଶୋଇବା ବେଳକୁ । ଶୁଣୁଶୁଣୁ ଶୋଇପଡ଼େ । ସଞ୍ଚରି 
ଯାଉଥଲା ବ୍ୟାକୁଳ ଭାବ | ଗୋଟେ ପ୍ରତିବାଦ ଓ ନାକଚ କରିବା ପାଇଁ ସ୍ଵର ପ୍ରକାଶିତ ହେବାକୁ 
ବାଟ ଖୋଜୁଥ୍‌ଲେ । ପାଇଲେ ନାଇଁ | ହଁ, ପାରିବି ବୋଲି ସୂଚନା ବାଟ ବନ୍ଦ କଲା | 

“ବାପା ଓ ମା” ସରଳ ଲୋକ ।” କହିଲା ହରିଶ୍‌ । ଯୋଗ କଲା ମା”ତ ବଡ଼ ପାଟିରେ 
କଥା କହି ଜାଣେ ନାଇଁ । ଓଢଣା ଢଙ୍କା ମୁଣ୍ଡ ତା'ର | ଏବେ ବୁଡ୍‌ ପ୍ରେସର ଅସୁବିଧାରେ 
ପକାଉଚି ତାକୁ । ଏ ଦୁଇଜଣ ତୁମକ୍ର ସ୍ପେହ ଦେବେ । ଏ ଭରସା ତୂମେ ରଖୁପାର ! ମୁଁ 
ଚାହେଁ, ଏ ଦୃହଁଙ୍କ ପରାମର୍ଶରେ ତୂମେ ଚାଲିବ । ପାରିବ ଏତକ କରି ?' 

ପୂଣି ସମ୍ମତିସୂଚକ ମୁଣ୍ଡ ହଲା । ଘରକୁ ଫେରି ହରିଶ୍‌ ଘୋଷଣା କଲା ଯେ, ଏ 
ସଂକ୍ରାନ୍ତରେ ତା'ର କୌଣସି ଆପରଭି ନାଇଁ | 

ଏହାର କିଛିଦିନ ପରେ ଟାକ୍ସି ଯୋଗେ ବିନୋଦ, ଝୁନୁର ପୁଲିସ୍‌ ଇନ୍‌ସପେକ୍ଟର 
ମାମୂ ସୁକାନ୍ତ, ବିନୋଦଙ୍କର ଗାଁରୁ ବଡ଼ବାପାପୁଅ ଭାଇ । ଅବସରପ୍ରାପ୍ତ ପ୍ରାଇମେରୀ ସ୍କୁଲ 
ଶିକ୍ଷକ ନିଶାକର ଓ ପତ୍ନୀ ମାଳା ତାଜୁବ ହୋଇଗଲେ । ତାଙ୍କୁ ଅଖାଡୁଆ ଲାଗିଲା ଏଇଥ୍‌ପାଇଁ 
ଯେ, ଏମାନଙ୍କ ଗହଣରେ ମାଧୁରୀ । 


କିପରି ନିଆଯାଏ ନିଷ୍ପରି ୫୫ 


—“ ମୋର ଲୋଭ ହେଲା ବୁଲି ଆସିବାପାଇଁ ।” ମାଧୂରୀ କୈଫିୟତ ଦେଲେ ମାଳାଙ୍କ 
ପାଖରେ । ଅନ୍ୟମାନେ ବସି ସାରିଥ୍‌ଲେ ବାଟ ଘରେ । ରୋଷେଇ ଘର ପାଖ ଶୋଇବା 
ରୁମ୍‌ରେ ବସିଲେ ଏ ଦୁଇଜଣ | ମାଧୁରୀ ଯୋଗକଲେ-ଂଏସବ୍ର କାମ ପୁରୁଷମାନଙ୍କର ! 
ହେଲେ, ଯୁଗ ବଦଳିଗଲାଣି । ୟାଙ୍କୁ କହିଲି, ଏତେ ଭଲ ଘର, ଏତେ ଭଲ ମଣିଷମାନଙ୍କୁ ମୁଁ 
ଟିକିଏ ଦେଖ୍‌ଆସେ | ସେ ମନା କରୁଥୂଲେ । ଆମ ଝାଂପୁ କହିଲା, ହଉ, ଯିବୁ ଯଦି ଯା ! 
ସେମାନେ କିଛି ଖରାପ ଭାବିବେ ନାଇଁ ।' 


ଶସ୍ତା, ପରିଷ୍କାର ଶାଢ଼ି । ପିନ୍ଧା ଯାଇଚି ପୁରୁଣା ଢଙ୍ଗରେ । ଓଢ଼ଣା । ଡାହାଣ ହାତରେ 
ପୁଳାଏ ବ୍ରତ ସୂତା । ବଡ଼ ସିନ୍ଦୁର ଟୋପା | ବେକରେ ସରୂ ଚେନ୍‌ | ଫାଙ୍କା କାନ । ଅଧାଅଧ୍‌ 
ଧଳା ହୋଇଯାଇଥ୍‌ବା କେଶ ଦେଖ୍‌ ମାଧୁରୀ ବିସ୍ତିତ ହେଲେ ଏଇଥ୍‌ୁପାଇଁ ଯେ, ତାଙ୍କ ଭଳି ଏ 
ଲୋକଜଣକ କେଶ ଡାଇ ନ କରୁଚି କାହିଁକି ? ଅବଶ୍ୟ ହସହସ ମୁହଁ । କିନ୍ତୁ ନିଜକୁ ସଙ୍କୁଚିତ 
କରିବା କଥାଟା ବାରି ହୋଇ ପଡ଼ୁଥ୍ଲା | ସତେ ଯେପରି ଏ ଘରେ ତାଙ୍କର ସେମିତି କିଛି 
କ୍ତ ନାଇଁ । ଅନ୍ୟମାନେ ଭଲ ବୋଲି ଯାହା କହିବେ । ଯାହା କରିବେ | ତାଙ୍କର ସେଥ୍‌ରେ 
ଆପରି ନାଇଁ । 

ନିଜ ଘର ଭିତରେ ମାଳା ହଡ଼ବଡ଼େଇ ଯାଇଥୂଲେ । ଏତେ ତୀବ୍ର ବାସ୍ମା କ'ଣ ମାଧୂରୀଙ୍କ 
ଲୁଗାରୁ ଆସୁଚି ? କେତେ ଦାମ୍‌ ହୋଇଥ୍‌ବ କେଜାଣି ତାଙ୍କ ଲୁଗାର ? ବେକ; ହାତ, କାନକୁ 
ଅଧ୍କାର କରିଥ୍ଲା ଗହଣା ! କପାଳରେ ବିନ୍ଦି । ବାମ ହାତରେ ସୁନା ଭଳି ଚେନ ଲଗା 
ୱାଚ୍‌ | 

“ନାଇଁ, ନାଇଁ ଏଥୁରେ ଖରାପ ଭାବିବାରେ କ”ଣ ଅଛି ?? କହିଲେ ମାଳା | ଆଉ 
କଂଣ କୁହାଯିବା ଉଚିତ ବୋଲି ଚିନ୍ତା କରି ଯୋଗକଲେ- ଆସିଲେ । ବୁଲିଯିବେ । ଭଲ 
ହେଲା।”? 

ଭେନିଟ୍‌ ବ୍ୟାଗ୍‌ ଖୋଲି ମାଧୂରୀ ଦୁଇ -ତିନି ଥର ଭିକ୍ସ ଶୁଘିଲେ । କୈଫିୟତ ଦେଲେ 
ସର୍ଜି ଟିକେ ହେଇଚି । ମୋର ସର୍ଦି ହେଲେ ମୁଣ୍ଡ ବିନ୍ଧେ । ସେଥୁପାଇଁ ଟାବଲେଟ୍‌ ମଧ୍ଯ ଆଣିଟି । 
ଟିକିଏ ପାଣି ହେଲେ ଏଇ ଟାବଲେଟ୍‌ଟା ଖାଆନ୍ତି ।” 

ମାଳା ଉଠିଗଲେ ପାଣି ପାଇଁ । ସତେ ଯେପରି ମାଧୁରୀ ଆସିଚନ୍ତି ଘର ଯାଞ୍ଚ କରିବା 
ପାଇଁ । ବାରନ୍ଦା ଉପରକୁ ଆସିଲେ | ସେଇଠି ବଟିକା ଗିଳି ଗ୍ଲାସ୍‌ଟା ବଢ଼େଇ ଦେଲେ ମାଳା 
ହାତକୁ । ମନ୍ତବ୍ୟ ପ୍ରକାଶ କଲେ ଭାରି ଫରଚା ହୋଇଟି ଏ ଘର । ମୋ ଆୟୁଷ କଟିଲା 
ଭଡ଼ାଘରେ । ଆମେ ୟା ପୂର୍ବରୁ ଯେଉଁ ସହରରେ ଥୂଲୁ, ସେଇଠି ଗୋଟେ ପୃଟ୍‌ କିଣ। ହୋଇଟି । - 


3୬ କିପରି ନିଆଯାଏ ନିଷ୍ପତ୍ତ 


ୟାଙ୍କ ଗୀକୁ ପାଖ ବୋଲି | ଗୀରେ ଅଛି ଅଳ୍ପ ଜମି ! ଚାଉଳ ବସ୍ତାଏ ବି ମିଳେ ନାଇଁ | ଖାଇ 
ଯାଉଚନ୍ତି ୟାଙ୍କ କୁଟୁମ୍ବ ଲୋକ । ଫୁରୁସତ ହେଲେ ସିନା ଘରଟେ ବନାନ୍ତୁ । ହେଉ ନାଇଁ 
ସେତକ । କେତେଥର ୟାଙ୍କୁ କହଲିଣି । ମୋତେ ଟଙ୍କା ଦିଅ । ମୋ ହେପାଜତରେ ଘର 
ତିଆରି ହେବ । ମଙ୍ଗୁନାହାନ୍ତି । ଅଫିସ୍‌ରେ ୟାଙ୍କର କାମ ଯେ କାହିଁରେ କଂ ଣ । ଇଏ ନଥ୍‌ଲେ 
ଅଫିସ୍‌ ବନ୍ଦ ବୋଲି ଜାଣ । ଦିନେ ଦିନେ ଫେରନ୍ତି ରାତି ଆଠଟା-ନଂଟା ବେଳେ !' 


ସେ ଏତକ କହୁଥାଆନ୍ତି ଏବଂ ପ୍ରତ୍ୟେକ ରୂମ୍‌ ଦେଖୁଥାଆନ୍ତି । ତାଙ୍କ ପଛେ ପଛେ 
ମାଳା । 


ଏଣେ ବିନୋଦ ଇଙ୍ଗିତ ଦେଲେ ସୂକାନ୍ତଙ୍କୁ ଦିଆନିଆ କଥା ତୃଟେଇବାକୁ । ଗୀରୁ 
ଆସିଥ୍‌ବା ଭାଇ ଜୁଳେଇଲାଣି ଜୋରରେ । 


—' ଆଜ୍ଞା, ସବ କଥା ତ ସରିଲା ।” ଆରମ୍ଭ କଲେ ସୁକାନ୍ତ ସଜାଡ଼ି ହୋଇ ବସିବା 
ପରେ-' ଆପଣ ଝିଅ ପସନ୍ଦ କଲେ । ଆମ ମନକୁ ବି ସବ୍ର କଥା ପାଉଚି ! କେବଳ ରହିଚି 
ଗୋଟେ କଥା । ଆମେ ଆପଣଙ୍କୁ କ'ଣ ଦେବ୍ର ?? 


ନିଶାକର ବୂଝିଲେ କଥାର ତାପ୍ୂର୍ଯ୍ୟ | ହସିଲେ ଝିଅଟେ ଦେବେ ପରା ? ଆଉ ପୁଣି 
ଗୋଟେ କ'ଣ ? 

“ନାଇଁ, ନାଇଁ | ସେମିତି କହିଲେ ଚଳିବ କିପରି ?' ଆପରି କଲେ ବିନୋଦ | 

ନିଶାକର କହିଲେ ସ୍ଥିତହସକ୍ର ଆହୁରି କମାଇ ମୁଁ ପିଲାଦିନୁ ଗୋଟିଏ କଥା ଶିଖ୍ଚି । 
ସଚ୍ୋଟ ହେବି, କଠୋର ପରିଶ୍ରମ କରିବି । ଫଳାଫଳ ଠାକୁରଙ୍କ ହାତରେ । ସେ ଯାହା, 
ଯେତିକି ଦେବେ । ଆନନ୍ଦରେ ରହିବା ମୁଁ ଚାହେଁ । ଯେତିକି ଅଛି, ସେଇଥ୍‌ରୁ ଆନନ୍ଦ । ସେତିକିରୁ 
ପରିପୂର୍ଣ୍ଣ ଭାବ ! ହରିଶକୁ ମୁଁ ଗଢ଼ିଟି ଏଇ ଆଦର୍ଶରେ । ଏହାଠାରୁ ଆଉ ଅଧକ ମୁଁ କ'ଣ 
କହିବି ?' 

ଏମାନେ ପରସ୍ପରକୁ ଚାହିଁଲେ । ଏକ ବିସ୍କୟକର ପ୍ରାପ୍ତି ସେମାନଙ୍କ ହାତମୂଠାରେ । 
ପୁଲିସ୍‌ ଚାକିରି କରୁଥ୍ବା ସୁକାନ୍ତ ୟାପରେ-' ଆମେ ଆଗରୁ ଜାଣିଥ୍ଲ, ଆପଣ କେତେ 
ସଚୋଟ ଆଉ ଆଦର୍ଶବାଦୀ । ଆମେ କିନ୍ତୁ ଯାହା ହେଲେ କିଛି ଜିନିଷ ଦେବ୍ର ଆମ ଝିଅକୁ । 
ଆପଣଙ୍କ ମନକୁ ପାଇବା ଭଳି କିଛି କହନ୍ତୁ । ଦୟାକରି ଫ୍ରାଙ୍କ୍‌ ହୁଅନ୍ତୁ । 

“ମୁଁ ଫ୍ରାଙ୍କ୍‌ ବୋଲି ଆପଣଙ୍କର ତେବେ ସନ୍ଦେହ ହେଉଚି ? ଅନ୍ୟମାନେ ପ୍ରାୟ 
କ୍ଷମା ମାଗିବା ଭଙ୍ଗି ଦେଖାଇବା ବେଳେ ସେ କହିଚାଲିଲେ, ଆଗଭଳି ଅମାୟିକ ହସ ହସି 
‘ଆପଣ ଝିଅକୁ କ'ଣ ଦେବେ, ସେଥୁରେ ମୁଁ ହସ୍ତକ୍ଷେପ କରିବି କାହିଁକି ? ମାତ୍ର ଏ ବାବଦରେ 


ଜିପରି ନିଆଯାଏ ନିଷ୍ପରି ୫୭ 


ମୋ ଆଡ଼ୁ କୌଣସି ନିର୍ଦିଷ୍ଟ ଦାବି ନାଇଁ । ମୋର ଯୌତୂକ ଦରକାର ନାଇଁ ।” ଏଥର ଗମ୍ଭୀର 
ସ୍ଵର¬'ଝୁନୁ ଏ ଘରକୁ ଆସିବ । ସମ୍ଭାଳିବ ଏ ଘର । ଏହାକୁ ଆପଣାର କରିବ । ଏହାର 
ଅଭାବ-ଅସୁବିଧା, ହସ ଖୁସୀରେ ସେ ଅଂଶୀଦାର ହେବ ! ଏଇଭଳି ଆଶୀର୍ବାଦ ଦିଅନ୍ତୁ 
ତାକୁ । ତାହା ହେବ ସବ୍ୂରଠାରୁ ବଡ଼ ଯୌତୁକ ।” ଗାମୁଛାରେ ମୁହଁ ପୋଛିବା ପରେ ସେ 
ଶେଷକଲେ ନିଜ କଥା ଭଗବାନଙ୍କର ଆଶେଷ ଦୟା । ଆମେ ଚଳି ଯାଉଚୂ ଗୋଟେ 
ପ୍ରକାର । ଏହାଠାରୁ ଆହୁରି ଅଧ୍କ କାହିଁକି ହେଉନାଇଁ ବୋଲି ଅସନ୍ତୋଷ ନାଇଁ ଏଠାରେ !' 

ଏକାଦଶୀ ସେଦିନ । ତୃପ୍ତିକର ଶାକାହାରୀ ଖାଦ୍ୟ ବଢ଼ାଗଲା କଦଳୀ ପତ୍ରରେ | ବସିଲେ 
ସମସ୍ତେ ତଳେ । ପରଷିବାରେ ସାହାଯ୍ୟ କରିବାପାଇଁ ସାଇରୁ ଆସିଥୁଲା ସଂପର୍କୀୟ ଝିଆରୀ 
ଜଣେ ! 

ଟାକ୍ସି ଭିତରେ ମତାମତ ! ଭଦ୍ର, ସଢୋଟ ଲୋକ ! ଉଦାର | ଲୋଭ ନାଇଁ ଆଦୌ । 

ପୁଲିସ୍‌ ଅଫିସର ସୁକାନ୍ତ¬ ହଁ, ହେଇଥ୍ବ | ଯେଉଁମାନେ ଖୋଲାଖୋଲି ଭାବରେ 
କେଉଁ ଜିନିଷ ନେବେ, କେତେ କ୍ୟାଶ୍‌ ହେଲେ ସନ୍ତୁଷ୍ଟ ହେବେ ବୋଲି କହନ୍ତି, ସେମାନଙ୍କୁ ମୁଁ 
ବେଶି ବିଶ୍ବାସ କରେ ! ଏ ଲୋକ କିନ୍ତୁ ଅଲଗା । କିଛି କହିଲେ ନାଇଁ । ଆମେ ଯେଉଁ ଜିନିଷ 
ଝିଅକୁ ଦେବା, ତାହା ତାଙ୍କ ମନକୁ ନ ଆସିଲେ ସର୍ବନାଶ ହେବ । କହିବେ ନାଇଁ ସିନା, କିନ୍ତୁ 
ଭିତରେ ଭିତରେ କୁହୁଳୁଥ୍ବ ନିଆଁ ।” 

କେହି କିଛି ମନ୍ତବ୍ୟ ବାଢ଼ିଲେ ନାଇଁ । ଏଥର ମାଧୂରୀ- ସବୁ ଭଲ ଯେ, କିନ୍ୁ ଏତେ 
ମଫସଲି ! ରାଜଧାନୀ ପାଖରେ ପୁଣି ଘର ! ଶିକ୍ଷିତ ପରିବାର ତା” ସାଙ୍ଗକୁ । ଖାଇବା ପର୍ବରୁ 
ଭାତ ଗୁଣ୍ଡାକୁ କପାଳ ପାଖକୁ ନେବା କଥା ଶୁଣିଥ୍‌ଲି ପିଲାଦିନେ । ଆଜି ଦେଖୁଲି P 

ଟାକ୍ସି ଚାଲୁଥ୍ଲା ନିରବତା ଭିତରେ | ଏଥର ମାଧୁରୀ ଆଣ୍ଡ ଆଉସିବା ଆରମ୍ଭ କଲେ । 
ଯନ୍ତ୍ରଣା ହେଉଚି ବୋଲି ସୂଚନା ଦେଲେ ଉଃ, ଆଃ ଶହ ସୃଷ୍ଟି କରି । 

—'କିଓ, କ'ଣ ହେଲା ?” ଟିକିଏ ହେଲେ ଚିନ୍ତିତ ନ ହୋଇ ବିରଚ୍ରିମିଶା ସ୍ଵରରେ 
ପଚାରିଲେ ବିନୋଦ । 

—ଂ ମୁଁ ଦୂଇ-ତିନି ଥର ତାଙ୍କୁ କହଲି, ମୋ ଆଣୁ ବଥା ହୋଇଚି ।” ମାଧୁରୀ ଉଃ, 
ଆଃର କାରଣ କହିଲେ ତା’ ମାନେ ତଳେ ବସି ଖାଇବା କଷ୍ଟ ମୋ ପାଇଁ । ଜମା ବ୍ରଝିପାରିଲେ 
ନାଇଁ ସେ । ବଥା ବଢ଼ିଯାଇଚି ଅବିକା ।' 

କେହି ଗୁରୁତ୍ଵ ଦେଲେ ନାଇଁ ଏ କଥା ଉପରେ । ଟାକ୍ସି ଚାଲୁଥ୍ଲା ନିରବତା ଭିତରେ । 


୫୮ କିପରି ନିଆଯାଏ ନିଷ୍ପି 


(ଦୁଇ) 

ହଁ, ଏହାକୁ ଏକ ପିକ୍ନିକ୍‌ ସଟ୍‌ ବୋଲି କୁହାଯାଇ ପାରେ | ମନ ଫୂର୍ଭି କରିବା ପାଇଁ ଏଭଳି 
ସ୍ଥାନ ନିର୍ବାଚନ କରାଯାଏ । ଗାଡ଼ି ରହିବ ! ସାଙ୍ଗରେ ଅଣାଯାଇଥ୍‌ବା ଖାଇବା ଜିନିଷ ଉପଭୋଗ 
କରାଯିବ । ଏଣେ ଅଡ଼ିଓ କ୍ୟାସେଟ୍‌ ପରିବେଷଣ କରୁଥ୍ବ ମନମତାଣିଆ ଗୀତ । ହୋହଲ୍ଲା 
ଭିତରେ ଜୀବନର ଦୈନନ୍ଦିନତା ସ୍ଥଗିତ ରହିଥୂବ । ସଂଧ୍ୟା ବେଳକ୍ର ପୁଣି ଗାଡ଼ି ! ପୂଣି 
ରୁଟିନ୍‌ବନ୍ଧା ଜୀବନ । ପିକ୍ନିକ୍‌ ସଟ୍‌ ରହିଥ୍ବ ସୂ ତିରେ ! ସେଠାରେ କଟିଥ୍ବା କେତୋଟି 
ମୁହୁର୍ର ଆସ୍ଥାନ ଜମେଇ ରହିଯିବ । 

ତିନି -ଚାରିଦିନ ପରେ ଝୁନଧ ସଚେତନ ହେଲା ଯେ ସେ କୌଣସି ପିକ୍ନିକ୍‌ ସଟକୁ 
ଆସିନାଇଁ । ଫୂର୍ର ମାରିବ । ଫେରିଯିବ । ଶାଶୁଘର ଇଏ । ପରମାୟୁଟେ ବିତିବ ଏହା ଭିତରେ । 
ଯାହା ମନକୁ ଆସିବ କରିବ, କହିବ । ଚଳିବ ନାଇଁ ସେସବ୍ର । ଚୂଡ଼ାନ୍ତ ସତର୍କତା ଦରକାର । 
ଅନ୍ୟ ମନକୁ ପାଇବା ଭଳି କଥା କହିବାକୁ ହେବ, କାମ କରିବାକୁ ହେବ । 


ଘରୁ ଏପର୍ଯ୍ୟନ୍ତ ବାହାରି ଯାଇ ପାରି ନାଇଁ ପୋଡ଼ା ଘିଅ ଗନ୍ଧ । ଅନେକ ଜିନିଷ ପଡ଼ି 
ରହିଚି ଏଣେ ତେଣେ ! ସଜଡ଼ା ସଜଡ଼ି ହୋଇ ପାରି ନାଇଁ । ବାରିପଟେ ପଡ଼ିରହିଚି ଭୋଜି 
ସକାଶେ ବ୍ୟବହୃତ ହୋଇଥବା ପର୍ଯ୍ୟାପ୍ତ ପରିମାଣର ପତ୍ର । ମାଟି ଏସବ୍ରକୁ ହଜମ କରିବା 
ପାଇଁ କେତେ ସମୟ ନେବ କେଜାଣି ? ପଚା ଗନ୍ଧ ଅଧ୍କାର କରିଚି ସେ ସ୍ଥାନକୁ । 

ଡିନି-ଚାରି ଦିନ ମଧ୍ଯରେ ଏତେ କ୍ଳାନ୍ତି ! ଏତେ ବିରକ୍ତି ! ଗୋଟେ ସୁଦୃଢ଼ କଂକ୍ରିଟ୍‌ 
ସ୍ଲାବ୍‌ ଯେପରି ଚାପି ରଖୁଚି ତା ଅଭ୍ୟନ୍ତରକୁ । ଏଇ ସ୍ଟାବ୍‌ ଭେଦ କରି ବାହାରି ଯାରୁନାଇଁ 
ମନଖୋଲା ହସ, ମୁକ୍ତ ଗତି । ଏଥୁପାଇଁ ସୃଷ୍ଟି ହୋଇ ପାରୁନାଇଁ କୌଣସି ସୁଯୋଗ । ବିରକ୍ତି, 
କ୍ରୋଧ, ଅସନ୍ତୋଷ ମଧ୍ଯ ବାଟ ପାଉ ନାହାନ୍ତି ଖଲାସ ହେବା ପାଇଁ । ଗୋଟେ ନିର୍ବାରିତ 
ପ୍ରେମ୍‌ ଭିତରେ ଝୁନୁ । ଏକଦା ଖଳଖଳ, ପ୍ରବାହିତ, ଅସିର, ନିନାଦିତ ଝୁନୁ ଜଣାପଡୁଚି ସ୍ଥିର 
ଓ ତରଙ୍ଗହୀନ । 

ବଡ଼ ଭୂଲ୍‌ଟେ ସେ କରି ପକାଇଲା କି ? ଲକି ସଂକ୍ରାନ୍ତୀୟ ଖବର ପ୍ରକାଶିତ ହେବା 
ପରେ, ସେ ଅବଶ୍ୟ ପ୍ରତାରିତ ହୋଇଚି ବୋଲି ଭାବିଥୁଲା ! ଗୋଟେ ଆହତ ଅଭିମାନ, 
ଏକ ପ୍ରତିବାଦ ହିଁ ସୃଷ୍ଟି ହୋଇଥଲା ତା” ଭିତରେ । ତାଂ ପାଇଁ ବାହାଘରି ବ୍ୟବସ୍ଥା ହେବା 


ଜିପରି ନିଆଯାଏ ନିଷ୍ଠରି ୫୯ 


କଥାକୁ ସେ ସମର୍ଥନ କରିଥୂଲା ଲକି ଉପରେ ପ୍ରତିଶୋଧ ନେବାପାଇଁ । ଏହା ଜରିଆରେ 
ସେ ଲକିକୁ ଜଣେଇ ଦେବାକୁ ଚାହୁଁ ଥ୍ଲା ଯେ, ସେ ହାତଛଡ଼ା ହୋଇଯାଉଚି । ଏଥୁପାଇଁ ଲକି 
ପସ୍ତେଇବା ଉଚିତ । ଜୀବନବ୍ୟାପୀ ଗୋଟେ ଯନ୍ତ୍ରଣାଦଗ୍ଧ ଅପୂର୍ଣ୍ଣତାକୁ ନେଇ ସେ ହନ୍ତସନ୍ତ 
ହେବା ଦରକାର ! 


ଲକି ଏମିତି ଏକ ଅଭିଜ୍ଞତା ପାଇଥୂ୍‌ବ କି ? କେଜାଣି ? କେଉଁଠି ଏବେ ସେ ? କ'ଣ 
କରୁଚି ଅବିକା ? ଜାଣିବାର କୌଣସି ଉପାୟ ନାଇଁ ! ମାତ୍ର ସେ ସୃଷ୍ଟି କରି ପକାଇଥ୍‌ଲା 
ମସୃଣ, ରଙ୍ଗିନ, ସୁରଭିତ ସ୍ଵପ୍ନ ତା ଭିତରେ । ସେ ନିଜେ ଦଣ୍ଡାୟମାନ ହୋଇଥଲା ସମସ୍ତ 
ଆକର୍ଷଣ ଓ ଲୋଭ ନେଇ । 

ମାତ୍ର ଏତେ ତଫାତ୍‌ ସେହି ସ୍ଵପ୍ନ ଓ ବର୍ଭମାନର ବାସ୍ତବତା ମଧ୍ୟରେ ? ଏତେ ଦୂରତା ? 
ଭାରି କଷ୍ଟ ସାମିଲ କରିବା ତା” ସହିତ | କ'ଣ ବାସ୍ତବିକ ବିଶେଷତ୍ଵ ଅଛି ହରିଶ୍‌ ଭିତରେ ? 
ଗୋଟେ ମସ୍ତବଡ଼ ଗହଳି ଭିତରେ ପରିଚୟହୀନ, ସାଧାରଣ ବ୍ୟକ୍ତିତୃଟେ । କାହାର ଦୃଷ୍ଟି 
ଆକର୍ଷଣ କରିପାରେ ନାଇଁ । ନିମ୍ବ ମଧ୍ୟବିତ୍ତ ଏପରିକି ରକ୍ଷଣଶୀଳ ରୂଚି ଓ ମନୋଭାଜ଼ 
ସମ୍ପନ୍ନ ମଣିଷଜଣେ ¦ ସେ ଘୂରିବୁଲେ ଏକ ନିର୍ବାରିତ ଓ ସୀମିତ ପରିସର ମଧ୍ଯରେ । କ'ଣ, 
କିପରି କୁହାଯିବ । କି ପ୍ରକାର ପ୍ରତିକ୍ରିୟା ଦେଖାଇବା କଥା କେଉଁ ପରିସ୍ଥିତିରେ ! ଏପରିକି 
କେତେ ହସିବା ଦରକାର । କେଉଁ ସ୍ଵରରେ କଥା କହିବା ଉଚିତ । ଏପରି ମଣିଷ ଜଣେ 
କେବେହେଲେ ବିସ୍କୟ ସୃଷ୍ଟି କରିପାରେ ନାଇଁ । ଅନ୍ୟକୁ ମୁଗ୍ଧ, ବିଭୋର କରିବାକୁ ସଂପୂର୍ଣ 
ଅକ୍ଷମ ସେ । ତାକୁ ଅନୁମାନ କରାଯାଇ ପାରିବ ସହଜରେ ¦ କୌଣସି ଜଟିଳତା ନଥ୍ବା 
ଗୋଟେ ଯନ୍ତ୍ର 

ଏଠାରେ ସକାଳ ଉପରେ ଝୁଣ୍ଟିବାକୁ ପଡ଼େ । ତଳେ ପଡ଼ୁପଡ଼ୁ ନିଜକୁ ଆୟତ୍ତ କରିବାକୁ 
ପଡ଼େ | 

ରୋଷେଇଘରେ ବୋଧହୁଏ ଗଦାଏ ବାସନ ଖସିପଡ଼ିଲା ତଳକୁ । ସେତକ ଯଥେଷ୍ଟ 
ଥିଲା ନିଦ ଭାଙ୍ଗିବା ପାଇଁ । ସକାଳ ସାଢ଼େ ସାତଟା ? ବହୁତ ଡେରି ହୋଇଗଲା ଆଜି | 


ସଙ୍କୋଚ ଲାଗିଲା ଟିକିଏ । ନିଜ ପ୍ରତି ଲଜା କ୍ଷଣକ ମଧ୍ଯରେ ରୂପାନ୍ତରିତ ହୋଇଗଲା 
କ୍ରୋଧରେ । କ'ଣ ଦରକାର ଏତେ ସକାଳୁ ଉଠିବା ? ଏମାନେ କେମିତି ବୁଝିବେ ଯେ ମୁହଁ 
ଧୋଇବା ପରେ ପରେ ତା'ର ଦରକାର ଚା” କପେ । ତା'ପରେ ସେ ଅଳସ ଭାଙ୍ଗନ୍ତା ! ବାଧ 
ହୋଇ ଯାଆନ୍ତା ଟଏଲେଟକୁ । କେହି ଚା ପିଅନ୍ତି ନାଇଁ ଏଠାରେ | ସମସ୍ତ ସରଞ୍ଜାମ ଯଦିଓ 
ଅଛି ଅତିଥୂ ଅଭ୍ୟାଗତଙ୍କ ପାଇଁ | ଅଥଚ କ୍ଷୀରର ବନ୍ୟା ଏଠାରେ | ମାଳାଙ୍କର ନି୍ୈଶ ଥୁଲା 
ଏଇପରି ମା'ରେ ଦିନକୁ ଅନ୍ତତଃ ଗିଲାସେ କ୍ଷୀର ପିଇବ୍ର । ଏମାନେ ସମସ୍ତେ ପିଅନ୍ତି । 


D0 କିପରି ନିଆଯାଏ ନିଷ୍ପତି 


ଆଜି ସେ ଝଣ୍ଝାଣ୍‌ ଶହ ଶୁଣି ବାହାରକୁ ଆସିବା ମାତ୍ରେ, ବାସନ ମାଜିବା ଓ ଘର 
ଓଳାଇବା କାମରେ ନିଯୁକ୍ତ ସୂମୀ ପ୍ରାୟ ଚିଲେଇ ଉଠିଲା ଅପ୍ରତ୍ୟାଶିତ ଓ ଆଶାପ୍ରଦ ଘଟଣାଟେ 
ଦେଖ୍ବା ଭଳି ଖୁଡ଼ୀ, ବୋହୂ ଉଠିଲେଣି ।” 

ରୋଷେଇ ଘର ଭିତରୁ ମାଳାଙ୍କର ସ୍ଵର“ ହଉ, ଉଠୁ, ଯେତେବେଳେ ଉଠୁଚି ।' 


ବିଷାକ୍ତ ହୋଇଗଲା ଝୁନୁର ମନ । ଏ ଦୁହେଁ, ତା'ର ଡେରିରେ ବିଛଣା ଛାଡ଼ିବାକୁ 
ନେଇ ଭଲରକମ ଆଲୋଚନା କରିଚନ୍ତି ବୋଲି ସନ୍ଦେହ ରହିଲା ନାଇଁ | 


ସେ ମୁହଁ ଧୋଉଥ୍‌ବା ବେଳେ ମାଳାଙ୍କ ପ୍ରଶ୍ନଂ“ ଦେହ ଭଲ ଲାଗୁନି କିରେ, ମା ?” 

ଆହା, କି ମଧୁର ସର ! କେତେ ଚିନ୍ତିତ ତା' ଦେହ ପାଇଁ ଏ ସ୍ତ୍ରୀଲୋକ । ଝୁନୁ କହିଲା 
ନାଇଁ କିଛି ବେଶ୍‌ ଦୀର୍ଘ ସମୟ ପାଇଁ । ତା'ପରେ ଖାମ୍ଖ୍ଆଲି ଢଙ୍ଗରେ¬ ଭଲ ଅଛି ।' 

ହରିଶ୍‌ ପ୍ରସ୍ତୁତ ହେବ ଦଶଟା ସୁଦ୍ଧା । ଜଳଖ୍୍‌ଆ ବୋଲି ଖାଏ ଚକୁଳି । ସନ୍ଧୁଳା କିମ୍ବା 
ଭଜା ସହିତ | ତାହା ନ ହୋଇପାରିଲେ ଦହି କିମ୍ବା ଛେନା । ଗୋଟେ ଛୋଟ ଷ୍ଟେନ୍‌ଲେସ୍‌ 
ଷ୍ଟିଲ୍‌ ଡବାରେ ନିଏ ଦୁଇ -ତିନି ପଟ ରୁଟି କିମ୍ବା ପରଟା | ତାହା ହେଉଚି ତା'ର ମଧ୍ଯାହନ ଭୋଜନ । 
ହୋଟେଲ ଖାଦ୍ୟ କୁଆଡ଼େ ଭଲ ଲାଗେ ନାଇଁ ତାକୁ । ହେଇଥ୍‌ବ |! ନହୋଇଥାଇପାରେ ମଧ୍ଧ । 
ଏ ପରିବାରର ଲୋକେ ହୁଏତ ପଇସା ଖଙ୍ଟ କରିବାକୁ କ୍ରନ୍ଧାନ୍ତି। ପୋଖରୀରେ ଜୁଆଡ଼େ 
ପ୍ରଚୂର ମାଛ ଅଛି । ମନ ହେଲେ ସପ୍ତାହକୁ ଥରେ ଅଣାଯାଏ । ଆମିଷ ଭଲ ଲାଗେ ନାଇଁ 
କାହାରିକୁ । 

ଟଏଲେଟ ଯିବା ପୂର୍ବରୁ ଝୁନୁ ଦେଖ୍ନେଲା ଡାଇନିଙ୍ଗ ଟେବୁଲରେ ଥୁଆ ହୋଇଥୁବା 
ଜିନିଷ । ଖଣ୍ଡେ ମଞ୍ଜା । ବିଡ଼ାଏ ସଜନାଶାଗ । କେତେଟା କଲରା ! ମଧ୍ଯାହୃ ଭୋଜନର ନକ୍ସା 
ସୃଷ୍ଟି ହୋଇଗଲା ଆପଣାଛାଏଁ । ଏ ପ୍ରକାର ଖାଦ୍ୟ ସହିତ ପରିଚିତ ନୂହେଁ ସେ । ବାପା 
ଅଯଥାରେ ଦେଇଚନ୍ତି ଏ ଟେବୃଲ୍‌ ଯୌତୁକ ଭାବରେ | ତା” ଉପରେ ଥୁଆ ହୁଏ ଏଇଭଳି 
ପରିବା । କୁଲା । ପାଛିଆ । ଥରେ ଅଧେ ଛାଞ୍ଚୁଣି । ଯିଏ ଯାହା ରଖୁପାରିଲା । କେହି ବ୍ୟବହାର 
କରନ୍ତି ନାଇଁ ଏହାକୁ । ଶାଶୁ ବସନ୍ତି ଚିକ୍କଣ ହୋଇଯାଇଥ୍‌ବା ଗୋଟେ ପିଢ଼ାରେ । ଗୁଡ଼ାଏ 
ପ୍ରତିବାଦ ନେଇ ସେ ବାଧ୍ଯ ହୁଏ ତଳେ ବସିବାକୁ । 


ସକାଳୁ ବିଜୃଳି ବନ୍ଦ | ଛାତ ଉପରେ ଥୁବା ଟାଙ୍କି ସର୍ବଶେଷ ଟୋପା ବଢ଼େଇ ଦେଇଥ୍‌ୁଲା 
' ଟ୍ୟାପ୍‌ ମୁହଁକୁ । ଏପରି ସଙ୍କଟର ସମାଧାନ ତାକୁ ବୁଝେଇ ଦେଲେ ମାଳା-ଅଗଣା କୋଣରେ 
ଅଛି ଟିଉବ୍‌ଞ୍ଜେଲ୍‌ । ସେଇଠୁ ପ୍ଲାଷ୍ଟିକ୍‌ ବାଲ୍ଟି ଓ ମଗ୍‌ରେ ପାଣି ନେଇ କିଛି ଦୂରରେ ଥୁବା 
ପାଇଖାନାକୁ ଯିବାକୁ ପଡ଼ିବ । ଟିଉବ୍‌ଞ୍ଜେଲ୍‌ ପାଖରେ ଯେଉଁ ଛାତ ନଥୂବା ଘର ଦେଖୁଚୁ, 
ତାହା ହେଉଚି ଗାଧୁଆ ଘର । ପାଣି ନଥୂଲେ, ଘର ସହିତ ସଂଲଗ୍ନ ପାଇଖାନା -ଗାଧୁଆଘର 
ବ୍ୟବହାର କରାଯାଏ ନାଇଁ । 


କିପରି ନିଆଯାଏ ନିଷ୍ତତ୍ି ୬୧ 


ଆହୁରି ଖରାପ ହୋଇଗଲା ମେଜାଜ ¦! କୌଣସିମତେ ଏ କାମ ସାରି ଫେରିବା ମାତ୍ରେ 
ମନେ ପଡ଼ିଲା ଯେ, ଠାକୁର ପୂଜା ଦାୟିତୃ ତା'ର ! ଏସବୁ ଝମେଲା ତାକୁ ମାଲୁମ ନାଇଁ 
ବୋଲି କହିବା ସମ୍ଭବ ହୋଇ ନଥୁଲା । ଠାକୁରଙ୍କ ଛବି ଅପେକ୍ଷା ଫିଲ୍ମଷ୍କାର୍‌ଙ୍କ ଫଟୋ ସହିତ 
ସେ ବେଶି ପରିଚିତ ବୋଲି ଗର୍ବର ସହିତ ଏଠାରେ ଘୋଷଣା କରାଯାଏ ନାଇଁ | ୟାସତ୍ତ୍େ 
ଅଗରବତି ଲଗାଇ ଟିଣ୍‌ ଟିଣ୍‌ ଘଣ୍ଟି ବଜାଇବା ବେଳେ ତାକୁ ପ୍ରଥମ ଦିନେ ଦୁଇଦିନ ହସ 
ଲାଗିଥୂଲା ! ତା' ପରିଚିତ କେହ ଏସବୁ ଦେଖ୍‌ ଆମୋଦିତ ହେଉଚନ୍ତି ବୋଲି ଆଶଙ୍କା ହେଲା 
ତା'ର । ଏବେ ବିରକ୍ତ ଲାଗୁଚି । 

ହରିଶ୍‌ ପେଣ୍ଟ-କମିଜ ପିନ୍ଧୁଥ୍ବା ବେଳେ ଗତ କାଲି ତୃମକ କହଥଲି ଗୋଟେ -ଦୂଇଟା 
ନୂଆ ହିନ୍ଦୀ ଫିଲ୍ମର ଭିଡ଼ିଓ କ୍ୟାସେଟ୍‌ ଆଣିବ ବୋଲି । ମୁଁ ଜାଣେ, ମୋ କଥାର କୌଣସି 
ମୂଲ୍ୟ ନାଇଁ ତୁମ ପାଖରେ । ଏଣେ ଏକ୍ରଟିଆ ବସି ବସି କେମିତି ବୋର୍‌ ଲାଗୁଚି, ତୁମେ 
ଜାଣିବ କେମିତି ?” 

ସତକଥା | ମନୋରଂଜନ ପାଇଁ ହେଉ ବା ସମୟ କାଟିବା ପାଇଁ ହେଉ, ହରିଶ୍‌ ଫିଲ୍ହ 
ଉପରେ ନୁହେଁ; ଭଲ ବହି ଉପରେ ନିର୍ଭର କରେ । ଗୋଟେ ଛୋଟ ଧରଣର ଲାଇବ୍ରେରୀ 
ଅଛି ତାଙ୍କଘରେ, କାଚ ଆଲମାରିକୁ ନେଇ | ବାପାଙ୍କର ଅଭ୍ୟାସ ଥୁଲା ବହି ସଂଗ୍ରହ କରିବା 
ଓ ପଢ଼ିବା । ସେ ନିଜେ ଅବ୍ୟାହତ ରଖୁଚି ଏ ପ୍ରକ୍ରିୟାକୁ । ଭଲ ବହି ସହିତ ତାଙ୍କ ଘରକୁ 
ଆସେ ଖବରକାଗଜ ଓ ସମ୍ବାଦଧର୍ମୀ ଦୁଇଟି ଜଣାଶୁଣା ଇଂରାଜୀ ପାକ୍ଷିକ 


ହରିଶ୍‌ ସଚେତନ ହେଲା ଯେ, ଯୌତୂକର ଅନ୍ୟ ଏକ ଅଂଶବିଶେଷ ଭାବରେ ଝୁନୁ 
ଅନୁଭବ କରି ନଥୁବାରୁ । ବାହାଘରର ପରଦିନ ତ ଗୋଟେ ବଡ଼ ସକ୍‌ ପାଇଥୁଲା ଝୁନୁ । ଘରେ 
ଥୁବା ଟିଭିରେ କେବୂଲ୍‌ ବ୍ୟବସ୍ଥା ନାହି । ଏ ଗାଁରେ ତାହା ସମ୍ଭବ ହେବ କିପରି ? ଆଜିକାଲି 
କେହି କ'ଣ ନେସନାଲ ଓ ମେଟ୍ରୋରେ ପରିବେଷିତ ବିରକ୍ତିକର ପ୍ରୋଗ୍ରାମ୍‌ ଦେଖୁଚି ? 

“ସରି, ମୋର ବାସ୍ତବିକ ମନେ ନାଇଁ ।” କୈଫିୟତ ଦେଲା ହରିଶ । ସାମାନ୍ୟ 
ରସିକତା ଏଥର ଅଫିସ୍‌ ବନ୍ଦ ହେବାର ଢେର୍‌ ଆଗରୁ ମୁଁ ଛାଟିପିଟି ହେଉଚି ଏବେ । ମନ 
ଲାଗୁନାଇଁ କାମରେ । କେମିତି ବସ୍‌ ଧରିବି । ପହଞ୍ଚଯିବି ତୁମ ପାଖରେ ।' 

ଝୁନୁ ବିଶେଷ ଆମୋଦିତ ହେଲା ନାଇଁ ! ଲକିଭାଇଙ୍କ କଥା କହିବା ଷ୍ଟାଇଲ, ତାଙ୍କ 
ରୋମାନ୍‌ସ ସେ ଖୋଜୁଚି ଯେ ପାଇବ କେମିତି ଏଇ ମପାଚୂପା, ସତର୍କ ଲୋକଜଣକ 
ପାଖରେ ? ଏଠାରେ ବି ଅଛି ଆଲିଙ୍ଗନ ଓ ଶୃଙ୍ଗାର । ଅଥଚ କେତେ ଯାନ୍ତିକ, ଏମିତିକି 
ନକଲି ଓ ପ୍ରାଣହୀନ ଜଣାପଡ଼େ ସେସବ୍ର । ନିଜକୁ ସମସ୍ତ ସତର୍କତା ଓ ସଚେତନତାରୁ ମୁକ୍ତ 
କରି ନିରଙ୍କୁଶ ଆଲିଙ୍ଗନ ଓ ଶୃଙ୍ଗାର ପାଖରେ ପହଞ୍ଚୁବାର ଉନ୍ମାଦନା ସେ ପାଉନାଇଁ 


୬୨ କିପରି ନିଆଯାଏ ନିଷ୍ରି 


—' ଆଉ, ଥାଉ ।” ସେ କହିଲା ଗମ୍ଭୀର ହୋଇ-' ମୋ ପାଖରେ ପହଞ୍ବା ପାଇଁ ତୁମେ 
ପଣି ଛାଟିପିଟି ହେବ ?? 

—“ କାହିଁକି ? ତୁମର ବିଶ୍ଵାସ ହେଉନି ?' କିଞ୍ତ୍‌ ବିସୃୟ ପ୍ରକଟ କଲା ହରିଶ୍‌ | 

କିଛି କହିଲା ନାଇଁ ଝୁନୁ ୟା ଉପରେ । ବେଡ଼୍‌ରୁମ୍‌ରେ ଥ୍ବା ଟେବୁଲ ଉପରେ ହରିଶ୍ର 
ଅଫିସ୍‌ ସଂକ୍ରାନ୍ତୀୟ ଜିନିଷ ରହେ । ଛୋଟ ବ୍ୟାଗ୍‌ | କିଛି କାଗଜପତ୍ର | ପୂର୍ବଦିନର ଖବର 
କାଗଜ । ପତ୍ରିକା ! କାର୍ଡ଼ । ଇନ୍‌ଲ୍ୟାଣ୍ଡ ଓ ଲଫାପା ! ପିନ୍‌, ଟ୍ୟାଗ୍‌ ଓ ଷ୍ଟାପ୍ଲର | ଅଠା । ଝୁନୁ 
ଟିଫିନ୍‌ ବକୁ ରଖୁଲା ୟା ଉପରେ ଏବଂ କହିଲା ମୁଁ ଯାଉଚି । କାମ ପଡ଼ିଚି ତେଣେ ।” 

ଗମ୍ଭୀର ହୋଇଗଲା ହରିଶ୍‌ । ଛୋଟ ଦୀର୍ଘଶ୍ଧାସଟେ ମୁକ୍ତ ହୋଇଗଲା ତା’ ଭିତରୁ । 
ଏଇ ଟିଫିନ୍‌ ବକ୍ସଟି ଝୁନୁ ବ୍ୟାଗ୍‌ ଭିତରେ ରଖ୍‌ ପାରନ୍ତା । କହନ୍ତା, ଏତିକି ଖାଇବା ପରେ 
ତାକୁ ଭୋକ ଲାଗୁଥ୍‌ବ | ଯାହା ହେଲେ ଟିକେ ଖାଇନେବ । କମିଜ୍‌ରେ ଏତେ ବଡ଼ ଦାଗ 
ଲାଗିଚି । ଆଉ ଗୋଟେ ପିନ୍ଧ । ମୁଁ ଏଇଟିକୁ ସଫା କରିଦେବି । ଜୋତା ପଲିସ୍‌ କରିବା ପାଇଁ 
ତୁମକୁ ସମୟ ଅଣ୍ଡ ନାଇଁ ପରା । କିଣି ଆଣିବ ବ୍ରଶ୍‌ ଆଉ ରଙ୍ଗ | ଚକ୍ଚକ୍‌ କରିଦେବି । 

କେତେ ମାମୁଲି କାମ ଏସବୁ; ଅଥଚ କେତେ ଅନ୍ତରଙ୍ଗ । କେତେ ସହଜରେ 
ଅନ୍ୟମଣିଷର ହୃଦୟକୁ ଛୁଇଁ ଦେଇ ହୁଏ । ମୁଗ୍ଧ କରିଦେଇ ହୁଏ । ମାତ୍ର ଏଇଭଳି ସୃକ୍ଷ୍ଟ କଥା 
ଓ କାମ ସହିତ ଝୁନୁ ଯେପରି ଆଦୌ ପରିଚିତ ନୁହେଁ । ଘନିଷ୍ଠ ହେବାର ପରିଭାଷା ସହଜ । 
'ଏଥ୍ପାଇଁ ଉପାଦାନ ଖୁବ୍‌ ମାମୁଲି । ଦରକାର ପରିପୂର୍ଣ୍ଣ ମନଟେ; ଯାହା ଅନ୍ୟଜଣକ ପାଇଁ 
ଆଗ୍ରହୀ ବୋଲି ପ୍ରମାଣ କରୁଥ୍ବ । ଏଇତ, ହରିଶ୍‌ ବାହାରି ଯାଉଚି । ଝୁନୁ ଅନ୍ତତଃ ସାମନା 
ଦରଜା ପର୍ଯ୍ୟନ୍ତ ଆସନ୍ତା । ଠିଆ ହୋଇ ରହନ୍ତା ବିଭୋର ମୁହଁରେ, ସେ ମୁଖ୍ୟ ରାସ୍ତା ପାଖରେ 
ଦୃଷ୍ଟିରୁ ହଜିଯିବା ପର୍ଯ୍ୟନ୍ତ । 

ଝୁନୁ ଠିଆହେଲା ଟେବୁଲ୍‌ ପାଖରେ ¦ ସାମାନରେ ମଞ୍ଜା ଗଡ଼ଟେ, ସଜନାଶାଗ ଓ 
କଲରା । ତିକ୍ତ ଓ ବିଦ୍ରୋହୀ ହୋଇ ପଡ଼ିଲା ତାହାର ଅଭ୍ୟନ୍ତର । କ'ଣ ମତଲବ ଏମାନଙ୍କର ? 
କେତେ କମ୍‌ ଖର୍୍ଟରେ ଭୋଜନ ପ୍ରସ୍ତୁତ କରାଯାଇ ପାରିବ, ଏଇଟା ତା'ର ନମୂନା ନା ଏସବୁ 
ଖାଇବା ଏମାନଙ୍କ ରୁଚି ? ଅଥଚ ସୁକାନ୍ତ ମାମୁ ଥରେ ମନ୍ତବ୍ୟ ବାଢ଼ିଥୂଲେ ତାଙ୍କ ଭଡ଼ାଘରେ 
ପଞ୍ଚକରେ ବି ତୁମ ଘରେ ବ୍ରଏଲ୍‌ର ମାଂସ ? ଆଉ ହେବନି | ବୁଝିଲୁ ଅପା, ଏ ଘରଟା ତୁମର 
ରାକ୍ଷସମାନଙ୍କର ଘର । କିନ୍ଧ ହସିଲେ ବେଶ୍‌ ସନ୍ତୁଷ୍ଟ ହୋଇ | ଉପଭୋଗ କଲେ ତରକାରି । 

ଗୋଟେ କୁଲା ଧରି ମାଳା ପହଞ୍ଚୁଲେ | ପଚାରିଲେ-' ଆଲୋ ମା, ତୋତେ ମଞ୍ଜା 
କାଟି ଆସେ ?” 

—'ନା ।” ସୃର୍‌ରେ ମିଶିଥ୍ଲା ଅବଜ୍ଞା ଯୋଗକଲା—' ଆମ ଘରକୁ ଏସବୁ 
ଆସେନାଇଁ ।' 


କିପରି ନିଆଯାଏ ନିଷ୍ପରି ୬୩ 


—‹ ମୁଁ ଶିଖେଇ ଦେବି । ” ମାଳା ଆଶ୍ଧାସନା ଜଣାଇଲେ ଆମର ଭାରି ପ୍ରିୟ ଜିନିଷ । 
ସଜନା ଶାଗ ମଧ୍ଯ ।” ସେ ପନିକି ଧରି ତଳେ ବସିଲେ | ପାଖରେ ଥାଇ ଏଇ ପ୍ରକ୍ରିୟା ଲକ୍ଷ୍ୟ 
କରୁକରୁ ଅନ୍ୟମନସ୍କ ହୋଇପଡ଼ିଲା ଝୁନୁ । 

ସେଦିନ ଖାଇବାବେଳେ ଝୁନମର ମର୍ମସ୍ଥଳ ନିଷଶ୍ଚିହୃ ହୋଇଗଲା ଗୋଟେ ବଳିଷ୍ଠ 
ହାବ୍ରକାରେ | ଏହା ଉଠି ଆସିଲା ଉପରକୁ । ଭାଙ୍ଗି ପକାଇଲା ତା ମୁହଁର ପରିପାଟି ¦ ସଂଯତ 
କରି ପାରିଲା ନାଇଁ ନିଜକୁ । ଡାହାଣ ହାତ ଝୁଲି ରହିଲା ଥାଳି ଉପରେ | ବାମ ହାତରେ 
ପଣତ ଉଠାଇ ମୁହଁ ଘୋଡ଼ାଇବା ପୂର୍ବରୁ ପ୍ରକାଶିତ ହୋଇଗଲା ବଳିଷ୍ଠ ଶୋକ | 

କିରେ, କ”ଣ ହେଲା ?? ଡରିଗଲେ ମାଳା¬ଏମିତି କାନ୍ଦୁଚୁ କାହିଁକି ?” 

ଭରପୂର ହୋଇଗଲା ସେ ଘର କୋହ ଦ୍ଵାରା । କୌଣସିମତେ ହାତ ଧୋଇ 
ବେଡ଼୍‌ରୂମ୍‌ରେ ପଶିବା ବେଳେ ହଜିଯାଇଥ୍‌ୁଲା ସମସ୍ତ ନିୟନ୍ତ୍ରଣ । 

ମାଳା ଦେଖାଗଲେ ଅସହାୟ | ଏଇମାତ୍ର ଖାଇସାରି ବିଶ୍ରାମ ନେଉଥୁଲେ ନିଶାକର | 
ଅବସର ଗ୍ରହଣ ପରେ ଏଇ ହେଉଚି ଅଭ୍ୟାସ ତାଙ୍କର | ଦିନ ତିନିଟା -ଚାରିଟା ବେଳେ ସେ 
ବାହାରି ଯାଆନ୍ତି ଘର ପଛରେ ଥ୍ବା ଜମି ଉପରକୁ | 

— କାନ୍ଦୁଚି ୨? ଗୋଟାଏ ତଡିତ୍‌ ବସାଇଦେଲା ତାଙ୍କୁ ଖଟ ଉପରେ । ବିଚଳିତ ସ୍ଵର 
ତାଙ୍କର¬ ଏଠାକୁ ଆସିବା ପରଠୁ ସେ ଭାରି ମାନ୍ଦା ଆଉ ଉଦାସ ଦେଖାଯାଉଟି | ମୁଁ ଜାଣେ, 
ତୂମେ ତାକୁ କିଛି କହି ନଥ୍ବ ! ତେବେ କାନ୍ଦିଲା କାହିଁକି ?? 

ସେ ପରାମର୍ଶ ଦେଲେ ଯେ, କିଛି ସମୟ ପରେ ତାକୁ ପଚରା ଯାଇପାରେ ! ସେ 
କାନ୍ଦିସାରୁ ଆଗ ! ଯେଉଁ କାରଣୁ ହୋଇଥାଉ ପଛକେ । 

ଘରକଥା ମନେ ପଡ଼ିଲା | କାନ୍ଦି ପକାଇଲି । ଖୁବ୍‌ ସନ୍ତୋଷଜନକ ନଥୁଲେ ବି ଗ୍ରହଣୀୟ 
ଥୁଲା ଏଇ କୈଫିୟତ । କ୍ଷୀର ? ରୋକ୍ଠୋକ୍‌ ମନା କଲା | ଚୂଡ଼ା ? ସେ ବିରକ୍ତିର ସହିତ 
କହିଲା ଯେ, ତାକୁ ଭୋକ ଲାଗୁନାଇଁ । ସେମାନେ ବ୍ୟସ୍ତ ହେଉଚନ୍ତି କାହିଁକି ? ନିଶାକର 
ବୃଝେଇଲେ-ଯାହା ହେଲେ କଂ ଣ ଟିକେ ଖାଇବା ଉଚିତ । ପଖାଳ ? ଉତ୍ତର ମିଳିଲା ଯେ 
ଜୀବନରେ ଛୁଇଁ ନାଇଁ ଏ ଜିନିଷକୁ ସେ । 

ନିଶାକର ନୟାନ୍ତ ହୋଇପଡୂଥୁଲେ ! ଧୈର୍ଯ୍ୟ କମି ଯାଉଥଲା । କହିଲେ ଆରେ, 
ବାୟାଣୀ ! ଏ ଘର ତୋର | ଯାହା ଖାଇବା ପାଇଁ ରୂଚିବ, ତାହା ତୁ ନିଜେ ଆଣନ୍ତୁ | କାହାରି 
ପର୍ମିଶନ୍‌ ଦରକାର ନାଇଁ । ସେତକ ତୂ କଲେ, ଆମେ ନିଶ୍ଚିନ୍ତ ହୋଇଯାଆନ୍ତୁ । ଭାବନ୍ତୁ 
ଯେ, ଏ ଘରକୁ ତୁ ଆପଣାର କରିନେଲୁ | ହଉ, ହେଲା । ଆଜି ତୋ ଦେହ ଖରାପ । ମୁଁ କହି 
ଦେଉଚି ତୋ ପାଇଁ ରୁଟି ଦି'ପଟ କରିଦିଆଯିବ ।' 

ଝୁନୁ ବସିଥାଏ ଖଟରେ ମୁହଁପୋତି । କଡ଼ରେ ଠିଆ ହୋଇ ନିଶାକର ଚେଷ୍ଟା କରୁଥାନ୍ତି 
ସମସ୍ୟାର ସମାଧାନ ପାଇଁ । ଏ ଦୃଶ୍ୟ ଭଲ ଲାଗିଲା ନାଇଁ ତାଙ୍କୁ । ସେ ଗଲେ ରୋଷେଇ 
ଘରକୁ । 

ସେଦିନ ବେଳାବେଳି ହରିଶ୍‌ ଘରକୁ ଫେରି ଦେଖୁଲା, ବିପର୍ଯ୍ୟସ୍ତ ଅବସ୍ଥାରେ କାନ୍ଧକୁ 
ଡେରି ହୋଇ ବସିଚି ଝୁନୁ । ମା” ରୁଟି -ଭଜା ପ୍ରସ୍ତୁତ କରୁଚି । ମା” ପାଖରୁ ସବୁ ଶୁଣିବା ପରେ 
ହରିଶ୍‌ କହିଲା ତୁମର ଦେହ ଖରାପ ନୁହେଁ । ତୁମେ କିନ୍ତୁ ଏଠି ବସିଥ୍ବ ଆଉ ମା’ ତୁମ 
ପାଇଁ ରୁଟି ବନେଇବ ? ଏଇଟା ଠିକ୍‌ ନୁହେଁ ଝୁନୁ ।' 

ସେ ଏଥର ମୁଣ୍ଡ ଟେକି ଚାହିଁଲା ହରିଶ ଆଡ଼େ । ପଚାରିଲା“ ତୁମର ଏଇ ବଜାରରେ 
ମୁଣ୍ଡବିନ୍ଧା ିଷଧ ମିଳିବ ? ' ହରିଶ୍ର ଉତ୍ତରକୁ ଅପେକ୍ଷା ନକରି“ ମୋ ପାଇଁ ବ୍ୟସ୍ତ ହେବାକୁ 
ମୁଁ କାହାରିକୁ କହିନାଇଁ ।” ୟାପରେ ତାକୁ ସ୍ତମ୍ଭୀଭୂତ କରି ବାଃ, ମା” ପାଇଁ ଭାରି ଦରଦ | 
ଏଶ୍େ ସ୍ତ୍ରୀ ମରି ଯାଉଥଲେ ବି ଚିନ୍ତା ନାଇଁ ¦” 

ଘରର ବାତାବରଣ ବଦଳିଗଲା ଏଇ ଗୋଟିଏ ବାକ୍ୟରେ । ହରିଶ୍‌ ଅନୁଭବ କଲା, 
ତା ଭିତରେ ମାଂସର ଅତଡ଼ା ଖସୁଚି । ରକ୍ତ ପ୍ରପାତ ସୃଷ୍ଟି ହୋଇଯାଇଚି ତା” ଭିତର ହାଡ଼ 
ସନ୍ଧିରେ । ଜାଣି ପାରିଲା, ଅଛ ଦିନ ହେଲା ଏ ଘରର ବୋହୂ ହୋଇ ଆସିଥ୍‌ବା ଏଇ ନାରୀ 
ଜଣକ ନିର୍ବିକାର ଭାବରେ ନିର୍ମମ ହୋଇପାରେ । ଅନ୍ୟ କାହା ଉପରକୁ ଚୋଟ ପକାଇବା 
ବେଳେ କୌଣସି ବିଚାର ତାହାକୁ ଅଟକାଇ ପାରିବ ନାଇଁ । ଚୋଟ ପକାଇବା ପରେ ସେ 
ଆଦୌ ଅନୁତପ୍ତ ହେବ ନାଇଁ ଏମିତି ସେ କାହିଁକି କଲା ରାଗରେ ଅନ୍ଧ ହୋଇ । ଏମିତି କରାଯିବା 
ଉଚିତ ନୁହେଁ । 

ଝୁନୁ ଚାହିଁବା ପାଇଁ ମନ କଲା ନାଇଁ ହରିଶକୁ । ତା'ର ଆଉ ସନ୍ଦେହ ରହିଲା ନାଇଁ 
ଯେ, ଏପରି ପରିସ୍ଥିତିରେ ସ୍ଵାମୀ ବୋଲି କହୁଥ୍ବା ଏ ଲୋକ ଜଣକ ମା'ର ପକ୍ଷ ନେବ; 
ପତ୍ନୀର ନୁହେଁ । ଏହାର ଅର୍ଥ ହେଉଚି, ସେ ପୁଅଟିଏ ହୋଇ ରହିଚି, ବାହା ହେବା ପରେ 
ମଧ୍ଧ । ତା” ମଧ୍ଯକୁ ପତ୍ନୀ-ସଚେତନତା ଭେଦ କରି ପାରି ନାଇଁ । ବିଛିନ୍ନ ହୋଇଯାଉଥ୍‌ଲା 
ସେ ଏଘରୁ, ଏହାର ଲୋକମାନଙ୍କଠାରୁ ! ତହାଇ ତୂହାଇ ମନେ ପଡ଼ିଯାଉଥ୍‌ଲା ଘର । 
ସେଠାରେ ମୁକ୍ତ ଚଳଣି । ମନେ ପଡ଼ିଯାଉଥୁଲା ଲକିଭାଇ । ଫିଲ୍ମ ହିରୋଇନ୍‌ ହେବା ପାଇଁ 
ନିଜର ଯୋଗ୍ୟତା । ସେ ପେଶି ହୋଇଯିବ ଏଠାରେ । 

ଆମେ, ସୁଧୀବୃନ୍ଦ, ଯାହା ଅନୁମାନ କରୁଚନ୍ତି, ତାହା ଘଟିଲା । ଝୁନୁ ଛୁଇଁଲା ନାଇଁ, 
ମାଳା ଆଣିଥ୍ବା ରୁଟି । କାହାରି ପ୍ରରୋଚନା ସକ୍ଷମ ହେଲା ନାଇଁ ତାହାର କଠିନତାକୁ ନରମ 

କରିଦେବା ପାଇଁ । ବରଂ ସେ ଆହୁରି କାନ୍ଦିଲା । ମୁହଁ ମାଡ଼ି ପଡ଼ିରହିଲା ବିଛଣାରେ ! ଯଥେଷ୍ଟ 
କର୍କଶ ସ୍ଵରରେ ନିଦ୍ଦେଶ ଦେଲା ଯେ ତାକୁ କେହି ଡିଷ୍ଟର୍ବ ନ କରିବା ଉଚିତ । ବାପା-ମାଂ'ଙ୍କ 
ଅପମାନ ଦେଖ୍‌ ହରିଶ ଛଟପଟ ହେଲା | ଝୁନୁର ଜିଦ୍‌ ଦେଖ୍‌ ଅସହାୟ ହେଲା । 


ମାତ୍ର ସଂଧ୍ୟାରେ ଝୁନୁ ଉଠିଲା | ଚଉରା ମୂଳେ ଦୀପ ଜାଳିଲା । ପୁଣି ଲୁଗା ବଦଳାଇ 
ଆସିଲା ରୋଷେଇ ଘରକୁ । ପଚାରିଲା“ କେତେ ଅଟା ବାହାର କରିବି ? ' 

ମାଳା ପ୍ରାୟ କହିବାକୁ ଯାଉଥ୍‌ଲେ ଯେ ଝୁନୁ ଆଜି ଖ୍‌ଆପିଆ କରିନି | ଦୁର୍ବଳ ଲାଗୁଥ୍ବ | 
ବିଶ୍ରାମ ନେଉ । କହି. ପାରିଲେ ନାଇଁ କାଳେ ପ୍ରତିକୂଳ ପ୍ରତିକ୍ରିୟା ସୃଷ୍ଟି ହେବ ବୋଲି | ଅଟା 
ଚକଟିବା ବେଳେ ଝୁନୁ ପୁଣି ଏକ ନିର୍ଯାତିତ ଶୋକରେ ଦୋହଲି ଯାଉଥ୍‌ଲା-କେତେ ନିଷ୍ପରୂଣ 
ଏ ଲୋକମାନେ ! କେହି ହେଲେ କହୁ ନାହାନ୍ତି ଯେ ଆଜି ଦିନକ ସେ ବିଶ୍ରାମ ନେଉ | ଏ 
ଘରେ ଜୀବନ ଚାଲିଯିବ । କେହି ଆହା ବୋଲି କହିବେ ନାଇଁ । 

ସେଦିନ ରାତିରେ, ବିଳମ୍ଭିତ ପ୍ରହରରେ ଦୁଇଟି କ୍ୟାସେଟ୍‌ ଆଣିଚି । ଦେଖ୍ଲଣି ?? 

ଝୁନୁ କହିବାକୁ ଯାଉଥୂଲା ଯେ, ଏସବୁ ଜିନିଷ ସେ ଆଉ ଦରକାର କରୁନାଇଁ | ମାତ୍ର 
ଭାବିଲା, ହରିଶ୍‌ ଯଦି ତାକୁ ଖୋସାମଦ୍‌ ନ କରି ସେସବୁ ଫେରାଇ ଦିଏ ? 

କିଛି ସମୟ ପରେ, ଟିକିଏ ଇତସ୍ତତଃ ହୋଇ ଆଜି ପ୍ରକୃତରେ କ'ଣ ହୋଇଥଲା ? 
ମୁଁ କାରଣଟା ଜାଣିବା ଉଚିତ, ଭବିଷ୍ୟତରେ ସତର୍କ ହେବାପାଇଁ ।” 

କୌଣସି ଉତ୍ତର ନାଇଁ । ନାକ ସୁଁ ସୁଁ ହେବା ବ୍ୟତୀତ । ହରିଶ୍‌ ଦୁଇଥର ଏଲ ପ୍ରଶ୍ନ 
ଦୋହରାଇବା ପରେ ଇଏ ନିଜେ ଶୋଇବେ ନାଇଁ କି ଆଉ କାହାକୁ ଶୁଆଇ ଦେବେ ନାଇଁ । 
ମୋ ପାଇଁ କାହିଁକି ଚିନ୍ତା କରୂଚ ? ଆଗ ବାପ-ମା'ଙ୍କ କଥା ବୁଝ୍‌ ।” 

ପ୍ରଚଣ୍ଡ କ୍ରୋଧ ସହିତ କେବେହେଲେ ପରିଚିତ ନୁହେଁ ହରିଶ୍‌ । ତାହା ସୃଷ୍ଠି କରିବା 
ଭଳି ପରିସ୍ଥିତିର ସମ୍ମୁଖୀନ ହୋଇ ନାଇଁ ସେ ଆଜିଯାଏ । ଏକ ନିମ୍ବ ମଧ୍ଯବିତ୍ତ ନିର୍ମଳ ପରିବାର । 
ନିର୍ମଳ ବାପା-ମା । ଘରେ ଯେତିକି ଅଛି, ସେଇ ପରିସର ମଧ୍ଯରେ ସଚ୍ଜୋଟ ପରିଶ୍ରମ । 
ଅଡ଼ୂଆ ଭିତରକୁ କେବେହେଲେ ନଯିବା ! ଅନ୍ୟ କାହାର ପରିସର ମଧ୍ଯକୁ ଅନୁପ୍ରବେଶ ନ 
କରିବା । ଗଭୀର ଭାବରେ ଇଶ୍ଵର ବିଶ୍ଧାସୀ । ପ୍ରଭୁ, ତୋ” ଇଚ୍ଛା ହିଁ ପୂରଣ ହେଉ | ଆମ 
କାମନା, ଇଛୁକୁ ସଂକ୍ଷିପ୍ତ କର । ସ୍ଵଚ୍ଛ ଜୀବନଟେ ବିତେଇବାରେ ଆମକୁ ସାହାଯ୍ୟ କର । 
ତୋ ନିର୍ାରିତ ମାର୍ଗରୁ ଯେମିତି ଆମେ ଖସି ନ ଯାଉ ! ଏଇ ଦମ୍ଭ ଆମର ଦରକାର । ଅନ୍ୟ 
ପ୍ରତି ଭର୍ଷା ନ ଆସୁ । ଅନ୍ୟର ସଂପଦ ପ୍ରତି ଲୋଭ ନ ଆସୁ । ମୁଁ ସେଇ ଜିନିଷଟା ପାଉ ନାଇଁ 
ବୋଲି ମନ ହାଇଁପାଇଁ ନ ହେଉ । ଚିନ୍ତାମୁକ୍ତ, ନିର୍ଜଞ୍ଜାଳ ନିଦ ହେଉ | ଦୁଃସ୍ବପ୍ନ ତାହାକୁ ଦୂଷିତ 
ନ କରୁ । 


୬୬ କିପରି ନିଆଯାଏ ନିଷ୍ପତି 


ବାପା । କେତେକ କହନ୍ତି ଆତ୍ମମଗ୍ନ ବୋଲି । ତାଙ୍କର କେଉଁଠି ଅଯାଚିତ, ଅବାଞ୍ତ 
ହସ୍ତକ୍ଷେପ ନ ଥାଏ ବୋଲି । ଅଥଚ ସମସ୍ତେ ଜାଣନ୍ତି କେତେ ପରିଚ୍ୁନ ଜୀବନ କଟାନ୍ତି ସେ । 
ଦରଦୀ, ସହାନୁଭୂତିଶୀଳ ନ ହୋଇଥ୍‌ଲେ ଅସଂଖ୍ୟ ପ୍ରାକ୍ତନ ଛାତ୍ର ତାଙ୍କୁ ମନେ ରଖନ୍ତେ ନାଇଁ 
ଛଳଛଳ କ୍ୃତଜ୍ଞତାର ସହିତ । 


ମା । ଏ ପର୍ଯ୍ୟନ୍ତ ବଡ଼ ପାଟିରେ କଥା କହି ନ ଥୁବା ଓଢ଼ଣା ଢଙ୍କା ପତଳା, ସାବନା 
ମଣିଷ ଜଣେ । କହେ, ଭାରି ଗରିବ ଘରର ଝିଅ ସେ । ଅଥଚ ଏଠାରେ କ'ଣ ନାଇଁ ? 
ଏତେ ଭଲ ମଣିଷ । ଏତେ ଜମି | ଅଧ୍କ ଆଉ କଂ ଣ ଦରକାର ? ସମର୍ପିତ ମଣିଷ ଜଣେ । 
ନିଜର ପରିଚୟ ଦରକାର ନାଇଁ । ସେ ଅଂଶବିଶେଷ ସ୍ବାମୀଙ୍କର । ମାଟି ଭଳି ସହିବା । ସମୁଦ୍ର 
ଭଳି ଗଭୀର ହେବା । ବିସ୍ତାରିତ ହୋଇଯିବା ଆକାଶ ଭଳି । ଏସବ୍ର ମିଶିଲେ ଯାହା ମିଳେ, 
ତାହାର ନାମ ହେଉଚି ମାଳା | ହରିଶ୍ର ମା । 


ସେ ଜାଣେ, ଖୁବ୍‌ ବେଶି ସମ୍ମାନଜନକ ଚାକିରିଟେ ମିଳିଲା ନାଇଁ ! ତା'ଠାରୁ କମ୍‌ 
ପ୍ରତିଭାବାନ୍‌ ପ୍ରାର୍ଥୀ ଯଥେଷ୍ଟ ଉଚ୍ଚରେ ରହିଲେ । କୌଣସି ଦୁଃଖ ନାଇଁ । ଏ ଦୁହେଁ କହିଲେ- 
ଖରାପ କ”ଣ ? ଘରେ ରହିବୁ । ଅଳ୍ପବାଟରେ ଥୁବା ଅଫିସ୍‌କୁ ଯିବ୍ର । ଠାକୁରଙ୍କର ବରାଦ 
ଇଏ । ଶୃଙ୍ଖଳା ଓ ସଚ୍ଜୋଟପଣ । ତା” ସହିତ, କାମ ପ୍ରତି ଶ୍ରଦ୍ଧା ଓ ଅନ୍ୟମାନଙ୍କ ପ୍ରତି ଉଦାର, 
ସମ୍ଭେଦନଶୀଳ ମନୋଭାବ । 


ଏଇଭଳି ସଂସ୍କୃତି ଓ ପରଂପରା ଭିତରେ ବଡ଼ ହୋଇଚି ହରିଶ । ଅଭିଯୋଗହୀନ 
ସମର୍ପିତ ଜୀବନ ହଠାତ୍‌ ସତେ ଯେପରି ଏକ ନିର୍ମମ ଧକ୍କାର ସମ୍ମୁଖୀନ ହେଲା । ନିଜକୁ 
ସମ୍ଭାଳି ନେଇ କହିଲା ସେମାନେ ତୁମର ବି ବାପା-ମା । ବାହାହେବା ଆଗରୁ କହିଥ୍ଲି, 
ଏମାନେ ତୁମକୁ ପ୍ରଚବୂର ସ୍ବେହ- ଶ୍ରଦ୍ଧା ଦେବେ । ଏମାନଙ୍କଠାରୁ ବେଶି ସ୍ବେହୀ ଲୋକ ତୁମେ 
କେଉଁଠି ହେଲେ ପାଇବ ନାଇଁ !” 


ସେ ପ୍ରାୟ କହିବାକୁ ଯାଉଥଲା ଯେ, ବାହାହେବା ପାଇଁ ସେ କେତେକ ସରଇଁରଖ୍ଥ୍ଲା ! 
ତାହା ପାଳନ କରିବାକୁ ସମ୍ମତ ହୋଇଥଲା ଝୁନୁ । ଏବେ ସେଥୁରୁ ସେ ଓହରିଯିବା ଠିକ୍‌ 
ନୁହେଁ । ଅସଲ କଥା ହେଉଚି ଆଜି ଘରେ ଯେଉଁ ବିଭ୍ରାଟ ଘଟିଚି, ସେ ସଂପର୍କରେ ସେ 
ଅବଗତ ହେବା ଦରକାର । 


ପରଦିନ ମଧ୍ଯାହୃ ଭୋଜନ ବେଳେ କୌଣସି ଦୁର୍ଘଟଣା ନାଇଁ । ଆପାତତଃ ସତେଜ 
ଦେଖାଯାଉଥ୍‌ଲା ଝୁନୁ | ରୋଷେଇ ଘର ସଫା କରିବା ପରେ ସେ ଆସିଲା ମାଳାଙ୍କ ପାଖକୁ । 
ପଚାରିଲା ହିନ୍ଦୀ ଫିଲ୍ମ ଦେଖ୍‌ବ ?” 

“ଥିଲୁ ? ଅବିକା ? ” ମାଳା ବିଶ୍ରାମ ନେବାକୁ ଯାଉଥ୍‌ଲେ | 


କିପରି ନିଆଯାଏ ନିଷ୍ତର୍ରି ୬୭ 


ମୁଁ ୟାଙ୍କୁ କହିଥ୍‌ଲି, ଦୁଇଟା ଭଲ କ୍ୟାସେଟ୍‌ ଆଣିବାକୁ ।' ଝୁନୁ ବୃଝାଇବା ଆରମ୍ଭ 
କଲା ବହୁତ ଫିଲୁ ଦେଖୁଥ୍ଲି । ଏଠି ତ ସେମିତି ସୁବିଧା ନାଇଁ | ସେଭେଣ୍ତି ଏମ୍‌ ଏମ୍‌; ପୁଣି 
ଏୟାର କଣ୍ଡିସନ୍‌ଡ୍‌ ହଲ୍‌ | ଫିଲ୍ମ ଦେଖା ପୂର୍ବରୁ କୋଲ୍‌ଡ୍‌ଡ଼ିଙ୍କ । ଇଣ୍ଟର୍‌ଭାଲ୍‌ରେ ଆଇସ୍‌କ୍ରିମ୍‌ | 
ଫୋନ୍‌ କରି ଦେଉଥ୍‌ଲେ ସିଟ୍‌ ରିଜର୍ଭ ହୋଇ ରହୁଥୁଲା ।” ଗୋଟେ ଦୀର୍ଘଶ୍ମାସ ପରେ କଂଣ 
ଆଉ କରାଯିବ ? କ୍ୟାସେଟ୍‌ରେ କାମ ଚଳେଇବାକୁ ପଡ଼ିବ ।” 

ମାଳା ଆସିଲେ । ଫିଲ୍ମ ଦେଖ୍ବା ପାଇଁ ଲୋଭ ଯୋଗୁ ନୁହେଁ, ସେ ନ ଆସିଲେ ଝୁନୁ 
କାଳେ କଂଣ ନାଇଁ କଣ କରିବ । ସେଇ ଭୟରେ ବସିଲେ ଖଟରେ । ଲକ୍ଷ୍ୟ କଲେ କେମିତି 
ତାଙ୍କ ବୋହୂ ତନ୍ମୟ ଓ ମୁଗ୍ଧ ହୋଇ ଉପଭୋଗ କରୁଚି ଟିଭି ପର୍ଦ୍ଦାକୁ । ହାଇ ମାରିଲେ । 
ଅନ୍ୟମନସ୍କ ହେଉ ହେଉ ଶୋଇ ପଡ଼ିଲେ । ଝୁନ୍ଧ ଦୟା କରିବା ଭଙ୍ଗୀରେ ଦୃଷ୍ଟି ପରହଁରାଇ 
ଆଣିଲା । ବିଚାରି ! 

ଏହାର କିଛିଦିନ ପରେ, ଖବରକାଗଜରେ ପ୍ରକାଶିତ ଏକ ସ୍ପଷ୍ଟୀକରଣ । ଝାଉଁଳି 
ଯାଇଥ୍‌ବା ସମସ୍ତ ପତ୍ର, ମଉଳି ଯାଇଥୁ୍‌ବା ସମସ୍ତ ଫୁଲ ପୁଣି ସତେଜ ଓ ବାସ୍କାମୟ 
ହୋଇପଡ଼ିଲେ | ଶୁଖ୍ଯାଇ ଆଁ କରିଥ୍ବା ମାଟି ଉପରେ ସ୍ଥିଗ୍ଧ, ଶୀତଳ ବର୍ଷାର ପାପୁଲି 
ବ୍ରଲି ଆସିଲା | ଧୂସର ଦୃଶ୍ୟପଟ ଉପରେ ମାଖ୍‌ ହୋଇଗଲା ଏକ ଅନନ୍ୟ ସବ୍ରଜିମା । 

ଏହା ଥୁଲା ଏଲିଟ୍‌ ଫିଲ୍ମ ପ୍ରଡକ୍‌ସନ୍‌ କଂପାନୀ ତରଫରୁ । ସର୍ବସାଧାରଣଙ୍କୁ ଜଣେଇ 
ଦିଆଯାଇଥୁଲା ଯେ, ଏହାର ପରିସର ଉପରେ ପୁଲିସ୍‌ ଚଢ଼ଉ କରି କୌଣସି ଆପତିଜନକ 
କାଗଜପତ୍ର ପାଇ ନଥୁଲେ । ଏହାର ମେନେଜିଙ୍ଗ ଡାଇରକେ୍‌ଟର ଲକିଙ୍କ ବିରୋଧରେ 
ଅଶୋଭନୀୟ ବ୍ୟବହାର ପ୍ରଦର୍ଶନ ପାଇଁ ଅଭିଯୋଗ ଅଣାଯାଇଥ୍‌ଲା ! ତାହାଥ୍ଲା ଭିଭିହୀନ । 
କଂପାନୀର ସୁନାମରେ ଆଞ୍ଚ ଆଣିବା ସକାଶେ ଅନ୍ୟକାହାର ପ୍ରରୋଚନା ଯୋଗୁଁ ଏପରି 
ଅଭିସନଛିମୂଳକ ଅଭିଯୋଗ ଆରୋପିତ ହୋଇଥଲା । ତାହା ପ୍ରତ୍ୟାହୃତ ହୋଇଅଛି । 
କଂପାନୀର ପ୍ରଥମ ଫିଲ୍ମ ସକାଶେ କଳାକାର ନିର୍ବାଚନ ପ୍ରକ୍ରିୟା ପୁଣି ଆରମ୍ଭ ହେବ । ସମସ୍ତଙ୍କର 
ଶୁଭେଚ୍ଛା ଓ ସହଯୋଗ କାମନା କରାଯାଉଟି । 

ଏତେ ସୁଖପ୍ରଦ, ଆଶ୍ଵାସନା ପରିପୂର୍ଣ୍ଣ ଘୋଷଣାକୁ ସେ ବିଶ୍ଵାସ କରି ପାରିବ କିପରି ? 
ଝୁନୁର ସନ୍ଦେହ ହେଲା ସେ ଠିକ୍‌ ପଢ଼ିଚି ବୋଲି । ଯେଉଁ ଅକ୍ଷର ସହିତ ଆଜି ପର୍ଯ୍ୟନ୍ତ ସେ 
ପରିଚିତ ଥୁଲା, ତାହା ବିଭ୍ରାନ୍ତିକର ନୁହେଁ ତ ? ଅରେ, ଦୁଇଥର ନୁହେଁ; ବାରମ୍ବାର ପଢ଼ି 
ଘୋଷଣାକୁ ପ୍ରାୟ ମୁଖସ୍ଥ କରି ସାରିବା ପରେ, ସେ ଅନୁଭବ କଲା ଏକ ଭୟାନକ ଯନ୍ତ୍ରଣା | 
ଏହା ଉଠି ଆସୁଚି ପାଦ ପାଖରୁ । ଗତିକରୁଚି ଉପରକୁ । ଛିଶ୍ରିଯାଉଚି ଦେହର ସମସ୍ତ ଚନ୍ତ୍ରୀ 
ଅନୁଭବ କରିବା ଶକ୍ତି । ମିଛ କରି ଦେଉଚି ତା'ର ବର୍ଉମାନର ସ୍ଥିତି ଓ ପରିଚୟକୁ ! 


୬୮ ଜିପରି ନିଆଯାଏ ନିଷ୍ପରି 


ଏହା ସତ୍ତ୍ବେ ଉଶ୍ବାସ ଲାଗୁଥ୍ଲା | ଏଇଥ୍ପାଇଁ ଯେ ସେ ଜଣେ ଲଂପଟ ଓ ପ୍ରତାରକକର 
ଲଭ୍‌ କରି ନ ଥୁଲା । କଳାରଙ୍ଗର ପଲସ୍ତରାକୁ ଉଠାଇ ଦେଉଥ୍‌ଲା ଏଇ ଘୋଷଣା । ଏହା 
ଢାଙ୍କି ରଖୁଥୁବା ଅପୂର୍ବ ମୂରିଟି ପୁଣି ଉଦ୍‌ଘାଟିତ ହେଉଥଲା । ଉଜ୍ଜଳ ଓ କାଳିମାହୀନ । 
ଲକିଭାଇ | 

ଝୁନୁ ଆତ୍ମହରୀ ହୋଇଗଲା ଖବରକାଗଜକୁ ଛାତିରେ ଜାକିଧରି । ଏଇ ନାହିଁନଥ୍‌ବା 
ଆନନ୍ଦର ଅଂଶୀଦାର ଆଉ କେହି ହୋଇ ପାରିବ ? କାହା ଆଗରେ ସେ କହିପାରନ୍ତା କେମିତି 
ଷଡ଼ଯନ୍ତ୍ର କରି ଲକିଭାଇଙ୍କୁ ସାମୟିକ ବଦନାମ ଭିତରକ୍ର ଟାଣି ନିଆଗଲା ? ତାଙ୍କ ଭଳି 
ଲୋକଙ୍କୁ ¦ କାହାକୁ କହିବ ? ଏହା ଶୁଣିବା ପାଇଁ ଜଣେ ହେଲେ ଯୋଗ୍ୟ ଲୋକ ଭଲା ପାଖରେ 
ଥାଆନ୍ତେ ! 


ଦୀର୍ଘ ସମୟ ପରେ ପ୍ରକୃତିସ୍ଥ ହୋଇ ସେ ଖୋଲିଲା ଗୋଟେ ସୁଟକେଶ୍‌ । ତାଂ 
ବିବେଚନାରେ ସବୁଠୁ ପ୍ରିୟ ଜିନିଷ ରହେ ଏଥ୍‌ରେ । ସବା ତଳେ ଥ୍ବା ଗୋଟେ ମୁଦିକୁ ସେ 
ଲଗାଇଲା ଓଠରେ । ଫେରି ପାଇବାକୁ ଚେଷ୍ଟା କଲା ବହୁଦିନ ତଳର ଶିହରଣକୁ । ପିନ୍ଧିଲା । 


~~~ 


ଭିଜିଟିଙ୍ଗ କାର୍ଡ଼ର ଟେଲିଫୋନ୍‌ ନମ୍ବର ମନେରଖୁଲା । 


ଲଜିଭାଇ ! ମୁଁ ଜାଣେ, ଖବରକାଗଜରେ ଏଇ ଘୋଷଣା ପ୍ରକାଶ କରିବାର ଉଦ୍ଦେଶ୍ୟ । 
ଏହା ପୃଥ୍ବୀର ଆଉ କାହା ପାଇଁ ନୁହେଁ । ମୋ ପାଇଁ କେବଳ | ଏ ଘୋଷଣା ନ ପଢ଼ିଥ୍‌ଲେ 
ବି ତୁମେ ରହିଥାନ୍ତ ସବ୍ରବେଳେ ମୋ ଭିତରେ । ଏବେ କ”ଣ ହେଉଚି କେଜାଣି, ତୁମେ 
ସବୁବେଳେ ମନେ ପଡ଼ଚ । ବେଳେବେଳେ ତୁମ ନିଃଶ୍ମାସର ଉଷ୍ପତା ମୁଁ ଅନୁଭବ କରେ ମୋ 
ମୁହଁରେ । ଆଉ ଗୋଟେ କଥା ମୁଁ ଜାଣେ ଭଲକରି । ତୁମେ ତୁମ ଫିଲ୍ମ ପାଇଁ ହିରୋଇନ୍‌ 
ଖୋଜୁଚ କାହିଁକି ଅଯଥାରେ ? ମୋଟେ ପାଇବ ନାଇଁ । ଏଇଭଳି ଖୋଜି ଚାଲିଥ୍‌ବ | ଏହାର 
କାରଣ କହିବା ଦରକାର କି ? 


ଗୋଟେ ବିହୁଳଭାବ । ପାଗଳାମି କୁହାଯାଇପାରେ ଏହାକୁ । ଏହା ଏତେ ପ୍ରଖର ଥୁଲା 
ଯେ, ଝୁନୁ ଭୁଲି ଯାଉଥ୍ଲା ବଇଁମାନ ସେ ଥ୍ବା ପରିବେଶ ଓ ପରିସ୍ଥିତିକୁ । ସେ ଅନୁଭବ 
କଲା ଏଯାଏଁ ସେ ଥୁଲା ମୁମୂର୍ଷୁ ଅବସ୍ଥାରେ । ତାକୁ ବଞ୍ଚେଇ ରଖୁବା ପାଇଁ ଦରକାର ହେଲା 
ଅକ୍ସିଜେନ୍‌ । ଏଇ ଅକ୍ସିଜେନ୍‌ ସିଲିଣ୍ଡରର ନାମ ହେଉଚି ଲକି । ସେଇଠୁ ପ୍ରବାହିତ ହେଉଥ୍‌ବା 
ଜିନିଷ ତାକୁ ପୁଣି ଜୀବନ୍ୟାସ ଦେବ । ଏଠାକୁ ଆସିବା ପରେ ଘରକୁ ଥରେ ଟେଲିଫୋନ୍‌ 
କରିଥଲା | ଦୁଇ ଥର ଟେଲିଫୋନ୍‌ ପାଇଥୁଲା ବାପାଙ୍କଠାରୁ । ସେତିକି । ଟେଲିଫୋନ୍‌ ରିସିଭର 
ପ୍ରାୟ ସବୁବେଳେ ହାମୃଡେଇ ହୋଇ ରହିଥାଏ । ମନୋ ଯୋଗୀ ହୋଇ, କାନ ପତେଇ 
ଅପେକ୍ଷା କରିଥାଏ କେଉଁଠୁ କିଛି ବାଉଁଁ ଆସିଲେ ଘର ଲୋକଙ୍କୁ ଜଣେଇବ ବୋଲି । 


କିପରି ନିଆଯାଏ ନିସ୍ତ୍ରି ୬୯ 


ଝୁନୁ ଉଠିଆସିଲା ଫୋନ୍‌ ପାଖକୁ । ପୁଣି ଦ୍ଧିଧାଗ୍ରସ୍ତ ହେଲା । ବାଟ ଓଗାଳିଲା ସଙ୍କୋଚ । 
ଏମିତି ସେ କରିବ କାହିଁକି ? ତା ଜୀବନରେ ଲକିର କେଉଁ ଆବଶ୍ୟକତା ଅଛି ? ବଡ଼ କଥା 
ହେଉଚି ଲକି ଏବେ ତାକୁ କେୟାର କରିବ କେଉଁଥ୍ପାଇଁ ?: କେଉଁ ସମ୍ଭାବନା ସେ ଦ୍ରହିଙ୍କୁ 
ପୁଣି ନିକଟତର କରିବ ? I 


a 


ରିସିଭର ପାଖରୁ ହାତ ଫେରି ଆସିଲା । ଝୁନୁ ବସିଲା କିଛି ସମୟ ପାଇଁ, ନିଷ୍ଠତ୍ତିହୀନ, 
ଗଣ୍ଡଗୋଳିଆ ଭାବନା ନେଇ । ଉଠି ଆସୁଥୁଲା; ମାତ୍ର ସଚେତନ ହେଲା ଯେ, ଏସ୍‌.ଟି ଡ଼ି. 
ନମ୍ବର ଓ ଏଲିଟ୍‌ ହଲ୍‌ ନମ୍ବର ସେ ଡାଏଲ୍‌ କରିସାରିଟି । ମନ୍ତ୍ରମୂଗ୍ଧ ଅବସ୍ଥାରେ ଥ୍ବା ବେଳେ । 

—“ ହାଲୋ ।” ଏ ସ୍ବର ଭୂମିକଂପ ସୃଷ୍ଟିକଲା ପ୍ରଥମେ ହୃତ୍‌ପିଣ୍ଡରେ | ଏହାର କଂପନ 
ବ୍ୟାପିଗଲା ଚାରିଆଡ଼େ । ଝୁନୁର ଆକାର ଏଇ ଯେମିତି ବିଧ୍ଵସ୍ତ ହୋଇଯିବ । ଆର ପାଖରେ 
ଲକି । 

—' ଲଢିଭାଇ, ନମସ୍କାର ।” ଏତେ ଆନନ୍ଦ ଓ ପ୍ରାପ୍ତି ! ଏହା ଲୁହର ରୂପନିଏ | କୋହ 
ଜରିଆରେ ପ୍ରକାଶିତ ହୁଏ । ସଂଯତ ହେବାକୁ ଚେଷ୍ଟାକରି ଚିହ୍ନି ପାରୂଚନ୍ତି ? 

ସାମାନ୍ୟ ନିରବତା ପରେ ଉଛ୍ମସିତ, ଉତ୍ସାହପୂର୍ଣ୍ଠ ସ୍ଵର ଆରେ, ଝୁନୁ ! ବାଃ, କେଉଁଠୁ 
କହୁଚ ? ଚାରିଦିନ ପରେ ଏଠାକୁ ଫେରି ଶୁଣିଲି ତୁମେ ବାହା ହୋଇଯାଇଚ । ବେଷ୍ଟ 
ଉଇସେସ୍‌ !' 

ବାହା ହେବା କଥା ସେ ଉଲ୍ଲେଖ କରିବା ଆଦୌ ଠିକ୍‌ ହେଲା ନାଇଁ । କିନ୍ତ ତାହା 
ସ୍ଵାଭାବିକ । ସେ ନ କହିବେ କିପରି ? ଝୁନୁ ପରବର୍ଭୀ ସଂଳାପ ଠୁଳ କରୁଥ୍ଲା- 
“ଖବରକାଗଜରୁ ଘୋଷଣା ପଢ଼ିବାପରେ ଫୋନ ନ କରି ରହିପାରିଲି ନାଇଁ ।' 

—ଆଙ୍କ ୟୁ !” ସୁର ଟିକିଏ ଗମ୍ଭୀର ହୋଇଗଲା ଗୋଟେ ଯନ୍ତ୍ରଣାଦାୟକ ଅଭିଜ୍ଞତା 
ପରେ ସୁବିଧା ହେଲେ କୁହାଯିବ । କେମିତି ଅଛ ?' 

ଟେଲିଫୋନ୍‌ ତାର ହୁଏତ ଗରମ ହୋଇଯାଇଥ୍‌ବ ଝୁନୁର ଦୀର୍ଘଶ୍ଵାସରେ । ଏଥର 
ଉଦାସ ସ୍ଵର ବଞ୍ଚି ।” 

—“ଶାଶୁଘରୁ କହୁଚ | ନୁହେଁ କି ? ତୁମର ଏଇ ସ୍ଵର ଏହାର ପ୍ରମାଣ ।” କେତୋଟି 
ମୁହୂର୍ ପରେ“ ତୁମେ ତର୍ବର ହେଲ | ଭରସା ରଖ୍‌ ପାରିଲ ନାଇଁ ମୋ ଉପରେ । 

କାନ୍ଦି ପକାଇଲା ଝୁନ୍ଧ । ଆଉ କିଛି କହିବା ସମ୍ଭବ ନଥୁଲା ତା” ପକ୍ଷେ । ରିସିଭର 
ଫେରିଗଲା ଯଥାସ୍ଥାନକୁ | 


୭୦ ଜିପରି ନିଆଯାଏ ନିଷ୍ଣତ୍ତ 


ପ୍ରଶସ୍ତ ବାରନ୍ଦା ଉପରକୁ ଆସିଲା ସେ । ସବା ଶେଷରୂମ୍‌ ସାମନାରେ ବସିଚନ୍ତି 
ଜିଶାକର | ତାଙ୍କ ସାମନାରେ ଦୁଇ-ତିନିଖଣ୍ଡ ବହ । ଖବରକାଗଜ କିଛି । ବୋଧହୁଏ ମଲାଟ 
ଲଗଉଚନ୍ତି । 

ତାଙ୍କୁ ବିସ୍ତିତ କରି ଝୁନୁ ଠିଆହେଲା ପାଖରେ | ତା' ହସହସ ମୁହଁ ଦେଖ୍‌ ସେ ଆଶ୍ବସ୍ତ 
ହେଲେ । କହିଲେ ହରି ଆଣି ଦେଇଥୂଲା ଏ ବହି । ମଲାଟ ଲଗଉଥ୍‌ଲି । ଆଜିକାଲି କ'ଣ 
ବେଶି ବହି କିଣି ହେଉଚି ? ଦାମ୍‌ ଯେ କାହିଁରେ କଣ! 

ବିଚିତ୍ଵ ଏ ଲୋକଜଣକ । ବହି ହେଉ ବା ଗଛର ଚାରା ହେଉ ! ଧରିଥୂବେ ଯତ୍ନରେ । 
ଯେମିତି ଗୋଟେ କଅଁଳା ଛୁଆ । ଟିକିଏ ଅସାବଧାନ ହେଲେ ଯନ୍ତ୍ରଣା ପାଇବ । ଖାଆନ୍ତି ସବ୍ର 
ଜିନିଷକୁ ତୃପ୍ତିର ସହିତ ଉପଭୋଗ କରି । ବାସନରେ କିଛି ରହେ ନାଇଁ । ପଡ଼େ ନାଇଁ କିଛି 
ତଳେ । ଏଠାକୁ ଆସିବାପରେ ସେ ବାସ୍ତବିକ ସେମିତି କିଛି ଉଲ୍ଲେଖଯୋଗ୍ୟ ରୋଷେଇ କର 
ନାଇଁ | ଏମାନେ ଯାହାକୁ ଭଲ ପାଆନ୍ତି, ତାହା ଅଖାଡୁଆ, ଅରୁଚିକର ଜଣାପଡ଼େ ତାକୁ । 
କହେ ଯେ, ଏସବୁ ରାନ୍ଧି ଜାଣେ ନାଇଁ ସେ । 

ଝୁନୁ ବସିଲା ପାଖରେ । ତଳେ | ନିଶାକର ବିଶ୍ମାସ କରିବାକୁ ପ୍ରସ୍ତୃତ ନ ଥଲେ ଝୁନୁର 
କଥା“ ବାପା, ଆପଣ ଦିଅନ୍ୁ ବହି ଆଉ କାଗଜ । ମୁଁ ମଲାଟ କରି ଦେଉଚି ।” 

ପ୍ରଥମଥର ପାଇଁ ଝୁନୁ ସ୍ପର୍ଶକଲା ନିଶାକରଙ୍କ ସୃକ୍ଷ୍ଟ ତନ୍ତ୍ରୀକୁ । କେବେହେଲେ ତ 
କହିପାରନ୍ତାଓବାପା, ଆଜି ଆପଣ ଏତେ କମ୍‌ ଖାଇ ଉଠି ଯାଉଚନ୍ତି କିପରି ? କିମ୍ବା ମେଘ 
ଉଠେଇଲାଣି; ପବନ ହେବ । କାହିଁକି ଯାଉଚନ୍ତି ବାହାରକୁ ? କିମ୍ବା ମୁଁ ଅଛି ପରା; ଆପଣ 
ପରିବା ତୋଳିବେ କାହିଁକି ? କେବେ ଏମିତି ହୋଇ ନାହିଁ । ଭାରି ଦୂରନ୍ତ ଜଣାପଡ଼େ । ଏ 
ପରିବାର ଭିତରକୁ ସେ ଭେଦ କରି ନାଇଁ । ଦେଖାଯାଏ ଅସନ୍ଧଷ୍ଟ ଥ୍‌ବା ଭଳି । କିଛି ଯେପରି 
ମନକୁ ପାଉ ନାଇଁ । କୌଣସି ଜିନିଷ ଉକ୍ସୃଷ୍ଟ ନୁହେଁ । 


ଅଥଚ ବର୍ଉଁମାନ ସେ କେତେ ପାଖରେ ! ଆଦରର ଝିଅ ଭଳି ବସିଚି ପାଖରେ । 
ମଲାଟ ଲଗେଇବା କାମଟା ମାମୁଲି ହୋଇପାରେ, ମାତ୍ର ତାଙ୍କ ହାତରୁ ଛଡ଼ାଇ ଏ କାମ 
କରିବା ମୂଳରେ ଯେଉଁ ମାନସିକତା ରହିଚି, ତାହା ଅମୂଲ୍ୟ ନୁହେଁ କି ? ବଦଳି ଯିବ, ଏ 
ଘରର ପରିବେଶ ? ଏତେଦିନ ଯାଏ ନିରବ ରହିଥ୍ବା ଚଢ଼େଇ ପରିପୂର୍ଣ୍ଣ କରିଦେବ ଏ ଘରର 
ପବନକୁ ମିଠା କାକଳି ଦ୍ଵାରା ? 

.ମାଳାଙ୍କ ପାଇଁ ଆଉ ଏକ ବିସ୍ଟୟ-' ପକୋଡ଼ି ଖାଇବାକୁ ମନ ହେଉଚି । ବନେଇବି ? 


ମାଳା ଗଦ୍‌ଗଦ ହୋଇ ପଡ଼ିଲେ=' ମୋତେ ଗୋଟେ ପଚାରୁଚୃ କ'ଣ ? ଖାଇବା ପାଇଁ 
ମନ ହେଉଚି-ଏଥ୍ପାଇଁ ମୋର ଅନୁମତି ଦରକାର ?” 


କିପରି ନିଆଯାଏ ନିଷ୍ରି ୭୧ 


କାମ କରିବା ପାଇଁ ପ୍ରସ୍ତୁତ ହେଉଥ୍‌ବା ବେଳେ ଝୁନୁ କହିଲା କିଞ୍ଚତ୍‌ ଉଚ୍ଚ ସ୍ବରରେ 
ବାପା, ପଳେଇ ଯିବେ ନାଇଁ । ମୁଁ ଏଣେ ପକୋଡ଼ି କରୁଚି ।” 

ସମ୍ଭବତଃ ଝୁନୁ ନିଜେ ଜାଣିପାରୁ ନଥ୍ଲା ଏଇ ଅଭୂତପୂର୍ବ ଆତ୍ମୀୟତା ଦେଖାଇବାର 
କାରଣ କ'ଣ | ସେ କେବଳ ଅନୁଭବ କରୁଥଲା ଏକ ପ୍ରାପ୍ରି, ଯାହା ହାତଛଡ଼ା ହୋଇ ଯାଇଥଲା, 
ଯାହା ଆଉ କେବେ ମିଳିବ ବୋଲି ବିଶ୍ନାସ ହେଉ ନଥୁଲା । ଏଇ ପ୍ରାପ୍ତିର ଅନୁଭବ ଉଛୁଳି 
ପଡ଼ୁଥ୍ଲା ତା'ଠାରୁ । ସେ ବାସ୍ତବିକ ସଂପ୍ରସାରିତ ହୋଇ ଯାଉଥଲା | ଏଇ ପିକ୍ନିକ୍‌ ୟଟ୍‌ 
ପ୍ରତି ସେଥ୍ପାଇଁ ଆସି ଯାଇଥଲା କିଞ୍ତ୍‌ ଶ୍ରଦ୍ଧା । ଗୋଟେ ଗଛ ଉପରେ ବଲିଆସେ ହାତ । 
ପାପୁଲି ଆଉଁସି ଦିଏ ପଥରକୁ । 

ପକୋଡ଼ି ଉପଭୋଗ କଲା ବେଳେ ହରିଶ ଆଜିର ପେପରଟା ଗଲା କୁଆଡ଼େ ? 
ଆଣିଲ ଟିକିଏ । 

ଝୁନୁ ହାତରୁ ତାହା ପାଇବା ପରେ, ସେ ନିର୍ଦିଷ୍ଟ ପୃଷ୍ଠା ଖୋଲି କହିଲା ପଢ଼ !' 

ଏଲିଟ୍‌ ଫିଲ୍ମ ପ୍ରଡକ୍ସନ୍‌ କଂପାନୀର ଘୋଷଣା | ଝୁନୁ ଆଶଙ୍କାଗ୍ରସ୍ତ ମନ ନେଇ ହରିଶ୍‌କୁ 
ଚାହିଁଲା ଏବଂ ପଢ଼ିବାର ଛଳନା କଲା ! 

—' ରାଜଧାନୀରେ ଆଜି ୟା ଉପରେ ଗରମାଗରମ ଆଲୋଚନା |” ପାଣି ପିଇସାରି 
ହରିଶ୍‌ କହିଲା ଚାରିଆଡ଼େ ।' 

— କାହିଁକି ?' ଉକୁଣ୍ଠା ଓ ଉଦ୍‌ବେଗମିଶା ଏଇ ପ୍ରଶ୍ନ । 

—“ ବାସ୍ତବିକ ଗୋଟେ ଝିଅ ଫିଲ୍ମ ହିରୋଇନ୍‌ ହେବ ବୋଲି ପ୍ରତିଶ୍ରୁତି ପାଇଥ୍‌ଲା ।' 
ହରିଶ୍‌ ବସିଲା ସଜାଡ଼ି ହୋଇ ଡାଇନିଙ୍ଗ ଚେୟାରରେ ! କହିଲା କଂପାନୀର ମେନେଳିଙ୍ଗ୍‌ 
ଡାଇରେକ୍ଟର ଲକି ବଦମାସି କଲା ତା ପ୍ରତି । ଝିଅ ଏତାଲା ଦେଲା । କ'ଣ ନା ନ୍ୟାୟ 
ମିଳିବ । ଦୋଷୀ ପାନେ ପାଇବ ।”’ 

ୟା ପରେ ହସିଲା ହରିଶ୍‌—ଓଲୁଙ୍କ ବୋକ୍ଚାବୁହାମାନଙ୍କର ଦେଶ ହେଉଚି ଇଏ । 
ଏଠାରେ ନ୍ୟାୟ ଗୋଟେ କଣ ? ପଇସା କିମ୍ବା କ୍ଷମତା ଥ୍ବା କୌଣସି ଲୋକ ଏ ଦେଶରେ 
କେବେ ଦୋଷୀ ହୋଇପାରେ ? ସେମାନେ ତାଙ୍କ ବାଟରେ । ଆଇନ -କାନୁନ ତା” ବାଟରେ । 
ଅବଶ୍ୟ ବିଚରା ସାଧାରଣ ଲୋକ ହଲାପଟା, ତଳିତଳାନ୍ତ ହୁଏ ଏହାଦ୍ଵାରା । ତେଣୁ, ଧମକ 
ଦିଆଗଲା ଏ ଝିଅକୁ । ଅଭିଯୋଗ ପ୍ରତ୍ୟାହାର ଯଦି ନ କରିବୁ, ତେବେ ବଂଶରେ ରହିବେ 
ନାଇଁ କେହି । ଅଭିଯୋଗ ପ୍ରତ୍ୟାହାର କରିନେଲା ସେ | ତା? ପରଦିନ ରେପ୍‌ କରାଗଲା 
ତାକୁ | ଯିଏ ଯେତେ କହିଲେ ବି ସେ ଝିଅ ଆଉ କୌଣସି ଅଭିଯୋଗ କଲା ନାଇଁ । ଏଇ 
କଥାକୁ ବନେଇ ଚୂନେଇ ଘୋଷଣାରେ କେମିତି ପ୍ରକାଶ କରାଯାଇଟି, ଦେଖ ।' 


୭୨ କିପରି ନିଆଯାଏ ନିଷ୍ପତ୍ତ 


ଏମିତି ହୁଏ କାହିଁକି ? ଝୁନୁ ବିଛଣାରେ ପଡ଼ି ଛଟପଟ ହେଉଥ୍‌ଲା ଏବଂ ଭାବୁଥୁଲା । 
ଲକିକୁ ନେଇ ମଧୁର ଅନୁଭୂତି ଆସିବା ପରେ ପରେ ତା’ ବିଷୟରେ ମାରାତ୍ମକ ତଥ୍ୟ । 
ଏହାର ମାନେ କଂଣ ? ଲକି ସହିତ ତା'ର କୌଣସି ସଂପର୍କ ନ ରହୁ ବୋଲି ଏଇ ତଥ୍ୟ ତାକୁ 
ସୂଚନା ଦିଏ କି ? ମାତ୍ର କ୍ଷତି କ'ଣ ଏଭଳି ସଂପର୍କ ରଖ୍ଲେ ? ସେ କାହିଁକି ବିଶ୍ଧାସ କରିବ 
ଏଇ ତଥ୍ୟକୁ ? 

ଏହା ସତ୍ତ୍ବେ ଜିନି ଘଣ୍ଟା ପୂର୍ବେ ଲକି ସଂପର୍କରେ ଯେଉଁ ରଙ୍ଗିନ, ଉଜ୍ବଳ ଆଲୁଅ ତା” 
‘ଭିତରେ ଜଳି ଉଠିଥ୍ଲା, ତାହାର ସୁଇଚ୍‌ ବନ୍ଦ କରିଦେଲା କେହିଜଣେ । ପବନ ସ୍ଥିର । ଫୁଲଟିଏ 
ହେବ ବୋଲି କଢ଼ ହରାଇଲା ସମସ୍ତ ସମ୍ଭାବନା ! କିଛି ଭଲ ଲାଗିଲା ନାଇଁ ତାକୁ । ଅଯଥାରେ 
ଲକି ପ୍ରତି ଅନ୍ୟାୟ କରାଯାଉଚି ଏବଂ ଏଥ୍‌ରେ ହରିଶ୍ର ମଧ୍ଯ ଭୁମିକା ଅଛି ବୋଲି ଆ“: 
ସନ୍ଦେହ ରହିଲା ନାଇଁ । ସେ ନିଶ୍ଚିତ ହେଲା ଯେ ମିଛ ବଦନାମର ଶିକାର ହୋଇଥ୍‌ବା ଏଇ 
ନିଃସଙ୍ଗ ଯୁବକ ପାଖରେ ସେ ହିଁ କେବଳ ଅଛି । ଶେଷହୀନ ଅନୁକମ୍ପା ଓ ଆବେଗ ନେଇ । 


ପରଦିନ ସମସ୍ତଙ୍କ ଅଲକ୍ଷ୍ୟରେ ବିନୋଦଙ୍କ ଅଫିସ୍‌କୁ ଫୋନ । ସେ ଚଞ୍ଚଳ ଆସି ତାକୁ 
ଘରକୁ ଡାକିନେବେ । କ'ଣ, ଭଲକରି ଶୁଣିପାରିଲ ନା ନାଇଁ ? ଚଞ୍ଚଳ | 


ବିନୋଦ ଜବାବ ଦେଲେ ଯେ, ହରିଶ୍କୁ ସେ ଘରକୁ ଡାକି ପାରି ନାହାନ୍ତି ଏ ପର୍ଯ୍ୟନ୍ତ । 
ଏହାପରେ ଯାଇ ତାକୁ ଡକାହେବ । କେତେଟା ପ୍ରଚଳିତ ବିଧ୍‌ ନ ମାନିଲେ ଅସୁବିଧା । 

“ତୁମ ବିଧୂକୁ ମୁଁ ଖାତିର କରେ ନାଇଁ !” ଝୁନୁର ଏଇ ସ୍ବରରେ ଦାନ୍ତ କଡ଼ମଡ଼ ଶହ 
ମିଶିଥୂଲା ବୋଲି ଆର ପାଖରେ ଥବା ବିନୋଦ ନିଶ୍ଚୟ ଜାଣି ପାରିଥ୍ବେ । ଏଥର ତା'ର 
ପ୍ରସ୍ତାବ ତୁମ ହରିଶ୍କୁ ଆଗ ନ ଡାକିଲେ ଆକାଶ ଯଦି ଖସି ପଡ଼ିବ ବୋଲି ଡରୁଚ, ତେବେ 
ତାକୁ ଚଞ୍ଚଳ ଡାକିବାକୁ ଆସ । ତା” ସହିତ ମୁଁ ବି ଯିବି । ସିଏ ଦିନେ -ଦୂଇଦିନ କିମ୍ବା ସେଇଦିନ 


~~ ~~ 


ଫେରିଆସିବ । ମୁଁ ରହିଯିବି ।' 


ବିନୋଦ ଜାଣନ୍ତି, ଝୁନୁର ଇଚ୍ଛାକୁ ବିରୋଧ କଲେ ସେ କଠୋର, ଅଶାଳୀନ ଓ ଉଦ୍‌ଭ୍ରାନ୍ତ 
ହୋଇଯାଏ । ଏହା ସତ୍ତ୍ବେ ସେ ବ୍ରଝେଇବାକୁ ଚେଷ୍ଟା କଲେ ଯେ, ଝୁନୁ କିଛିଦିନ ଅପେକ୍ଷା 
କରିବା ଉଚିତ । ତାଙ୍କ ଘରୁ ହରିଶ୍‌ ଫେରିବା ପରେ ପରେ ସେ ଝୁନୁକୁ ଡାକି ନେବେ । 

¬“ ତୁମେ ଯଦି ଚଞ୍ଚଳ ଡାକି ନ ନେବ, ତେବେ ପଳେଇବି ଏକୃଟିଆ ।” ସତର୍କବାଣୀ 
ଶୁଣାଇଲା ଝୁନୁ । କହିଲା ଦୃଢ଼ତାର ସହିତ ତୃୁମେ ଜାଣ, ମୁଁ ଏମିତି କରି ପାରିବି । କେହି 
ମୋତେ ଅଟକାଇ ପାରିବେ ନାଇଁ ।” 


କିପରି ନିଆଯାଏ ନିଷ୍ପତ୍ତି ୭୩ 


ସେପଟେ ବିଚଳିତ ହୋଇ ପଡ଼ିଲେ ବିନୋଦ । ତାଙ୍କର ଆଶଙ୍କା ହେଲା ଯେ ବଡ଼ି 
ଧରଣର କିଛି ଘଟଣା ଘଟିଚି । ସେଥ୍ପାଇଁ ତାଙ୍କ ପାଖକୁ ଆସିବା ସକାଶେ ଏତେ ଅସ୍ଥିର 
ହୋଇପଡ଼ିଟି ଝୁନୁ । 

ହରିଶ୍‌ ଟିକିଏ ଅସହାୟତା ପ୍ରକାଶ କରୁଥ୍‌ଲା ବାପାଙ୍କ ଆଗରେ । ଅଡିଟର ଚାଲିଚି । 
ଅଫିସ୍‌ରେ ବ୍ୟସ୍ତତାର ସୀମା ନାହିଁ । ଗୋଟିଏ ଦିନ ପାଇଁ ଗଲେ ବି ଅସୁବିଧା । ଆଠ-ଦଶ 
ଦିନ ପରେ ଗଲେ କ୍ଷତି କ'ଣ ? 


ବେଡ୍‌ରୂମ୍‌ ଦରଜା ପାଖରେ ଠିଆ ହୋଇଥଲା ଝୁନୁ । ଏଇଠି ସେ ହସ୍ତକ୍ଷେପ କଲା 
‘ବାପାଙ୍କୁ କହିଚି, ଟାକ୍ସି ଧରି ଆସିବେ । ବସ୍‌ରେ ଓହଳି କରି ଯିବାକୁ ପଡ଼ିବ ନାଇଁ । ଯିବ 
ମନକୁ ପାଇଲେ ରହିବ । ନହେଲେ ଫେରି ଆସିବ । ଏତେ କୁନ୍ଧୁକ୍ରନ୍ଧ ହେବାର ମାନେ କ'ଣ ? 
ତୁମ ଅଫିସ୍‌ରେ ଅଡିଟ୍‌ ଚାଲିଚି ବୋଲି ମୁଁ କ'ଣ ବାପଘରକୁ ଯିବି ନାଇଁ ? 

କେବଳ ନିଶାକର ନୁହଁନ୍ତି, ହରିଶ ମଧ୍ଯ ବିଶ୍ଵାସ କରିପାରିଲା ନାଇଁ ଝୁନୂର ଏଇ ଅବଜ୍ଞା- 
ସୂଚକ କଥା । ଏତେ ତିରସ୍କାର ଥାଇପାରେ ତା” ସ୍ଵରରେ ? ନିଶାକର ଚାହିଁଲେ ଆହତ 
ଦୃଷ୍ଟିରେ । ହରିଶ୍‌ କଠୋର ଆଖରେ । ଆଉ ଗୋଟିଏ କ୍ଷେପଣାସ୍ତ୍ର ୟାପରେ-'ମୋ ଆଡ଼େ 


କଟମଟ କରି ଚାହିଁଲେ ବି ମୁଁ କାହାକୁ ଡରେ ନାଇଁ ।” କହିଲା ଏବଂ ରୁମ୍‌ ଭିତରେ ପଶିଗଲା । 

ବାରିଆଡ଼େ ଗଲା ବେଳେ ନିଶାକର ଅନୁଭବ କଲେ, କଂପି ଉଠୁଚି ତାଙ୍କ ସର୍ବାଙ୍ଗ 
ଶରୀର | ଶୂନ୍ୟ ହୋଇ ପଡ଼ୁଚି ଛାତି ଓ ତଣ୍ଚି । ଅଭ୍ୟସ୍ତ ଜୀବନଧାରା ଓ ପରିଚିତ ସଂପର୍କର 
ବ୍ୟାକରଣଠାରୁ ସେ ଯେମିତି ଛିଟିକି ଗଡ଼ିଚନ୍ତି । ଅପ୍ରୀତିକର ପରିସ୍ଥିତି ଓ ହିଂସ୍ରତାଠାରୁ 
ସବ୍ରବେଳେ ନିଜକୁ ଦୂରରେ ରଖ୍‌ଆସିଥ୍ବା ନିଶାକର ସହସା ଯେପରି ଆଶ୍ରୟହୀନ ଓ ଅସହାୟ 
ହୋଇପଡ଼ିଲେ । 

ହରିଶ୍ର ସ୍ଥାଣୁତା ବଳବତ୍ତର ରହିଲା ବେଶ୍‌ କିଛି ସମୟ ପାଇଁ । ଏପରି କଥା ପ୍ରତି 
କିପ୍ରକାର ପ୍ରତିକ୍ରିୟା ଜଣେ ଦେଖେଇବା ଉଚିତ ତାହା ସେ ନିର୍ଣ୍ଣୟ କରି ପାରୁ ନଥୁଲା ସହସା । 
ଝୁନୁର ବକ୍ତବ୍ୟ ଭାଁ ଭୀ ଶବ୍ଦ ସୃଷ୍ଟି କରିଥଲା ତା” ଚାରିପାଖରେ | 

ସେ ଆସିଲା ଭିତରକୁ ! ବସିଲା ଖଟରେ | ଲୁଗାପଟା ର୍ୟାକ୍‌ରେ ସଜାଡ଼ୁଥବା ଝୁନୃକର 
ପର୍ଯ୍ୟବେକ୍ଷଣ କଲା । କହିଲା ଶାନ୍ତ, ବୁଝେଇବା ସ୍ଵରରେ ଝୁନୁ, ତୁମେ ଏମିତି ସାମାନ୍ୟ 
କଥାରେ ରାଗିଯିବା ଠିକ୍‌ ନୁହେଁ । ଆମେ ହସି ହସି ଆଲୋଚନା କରିପାରନ୍ତେ । କାହା ମନରେ 
କଷ୍ଠ ନ ଦେଇ । ମୁଁ ତୂମ ଘର ଆଡ଼େ ଯିବିନାଇଁ ବୋଲି କହିବି କାହିଁକି ? କେବଳ କାମ ଥୁଲା 
ବୋଲି... 


୭୪ କିପରି ନିଆଯାଏ ନିଷ୍ଣରି 


ସେ ବାକ୍ୟ ଶେଷ କରିବା ପୂର୍ବରୁ ସେଇଭଳି କର୍କଶ, ଅବିଚଳିତ ମୁହଁ ନେଇ ରୁମ୍‌ରୁ 
ବାହାରିଗଲା ଝୁନୁ । ଅନ୍ୟକୁ ଅପମାନିତ, ହେୟଜ୍ଞାନ କରିବା ପାଇଁ ଏଇଭଳି ମାମୂଲି ଜଣା 
ପଡ଼ୁଥ୍ବା ଆଚରଣ ଯଥେଷ୍ଟ | ହରିଶ୍‌ କେବେହେଲେ ଝୁନୃର ଏଇ ସ୍ତରକୁ ଖସି ଯାଇପାରିବ 
ନାହିଁ । ଏଇ କାରଣରୁ ଗୋଟେ ଛଟପଟ ଭାବ ଆଳଚୁନ୍ନ କରି ପକାଇଲା ତାକୁ । 


ପୂର୍ବ ନିବ୍ଧାରିତମତେ ରବିବାର ସକାଳ ଦଶଟା ବେଳେ ଟାକ୍‌ସି ସହିତ ଖୋଦ୍‌ ବିନୋଦ । 
ଝାଂପୁ ଆସିବାର ଥୁଲା; ମାତ୍ର ଝୁନୁର କଥା ସୃଷ୍ଟି କରିଥଲା ଆଶଙ୍କା । ଯଦି କିଛି ଅସୁବିଧା 
ହୋଇଥ୍‌ବ, ତେବେ ଝାଂପୁ ଆୟତ୍ତ କରି ପାରିବ ନାଇଁ । ବାପାଙ୍କୁ ଦେଖ୍ବା ମାତ୍ରେ ଫୁଲି 
ଉଠିଲା ଝୁନୁ । ଶାଶୁଘରର ସଂଯମ କିମ୍ବା ଶୃଙ୍ଖଳାର ଚାପ ରହିଲା ନାଇଁ ତା' ଉପରେ | ଏକ 
ସୌଜନ୍ୟମୂଳକ ସ୍ଵାଗତ । ବିନୋଦ ଧୋଇ ହେଲେ । ଦିଆ ଯାଇଥ୍‌ବା ଗାମୁଛାରେ 
ପୋଛିହେଲେ ଗୋଡ଼ ହାତ ! ଘରେ ସମସ୍ତେ ଭଲ ଅଛନ୍ତି କି ନା, କେତେବେଳେ ଘରୁ 
ବାହାରିଲେ ଇତ୍ୟାଦି ଚିରାଚରିତ ପ୍ରଶ୍ନ । 


ବିନୋଦ ଚେଷ୍ଟା କରୁଥାନ୍ତି ଉଲ୍ଲସିତ, ଖୁସୀ ଅଛନ୍ତି ବୋଲି ଛଳନା କରିବାର । ମାତ୍ର 
ଗୋଟିଏ ମୁହୂ ମଧ୍ଯରେ ସେ ବୁଝିପାରିଲେ, ପରିସ୍ଥିତି ସେମିତି ଅନୁକୂଳ ନୁହେଁ । ମଳିନ 
ଦେଖାଯାଉଚି ଝୁନୁ । ସ୍ଵାସ୍ଥ୍ୟର ଅବନତି ଘଟିଚି । 

ବାରନ୍ଦାରେ ପଡ଼ିଥ୍ବା କେନ୍‌ ଚେୟାର୍‌ରେ ବସିଥ୍୍‌ଲେ ବିନୋଦ | ତାଙ୍କ ସାମନାରେ, 
ଆଉ ଗୋଟିକରେ ବାପା । ପାଖରେ ଠିଆ ହୋଇଥଲା ହରିଶ୍‌ । ରୋଷେଇଘରେ ମା । 
ଏକଟିଆ | ବେଡ୍‌ରୁମ୍‌ରେ ଝୁନୁ । କେତେଟା ଲୁଗାପଟା ଏକାଠି କରୁଚି । ହରିଶ ପ୍ରାୟ କହିବାକୁ 
ଯାଉଥ୍‌ଲା ଯେ, ବେଡ୍ରୁମ୍ର ଫାନ୍‌ ତଳେ ନୁହଁ; ରୋଷେଇଘରର ଉତ୍ତାପ ଭିତରେ ଝୁନୁ 
ରହିଲେ ଶୋଭା ପାଆନ୍ତା । 

ମାତ୍ର ଝୁନୁ ରୁମ୍‌ରୁ ବାହାରିବା ମାତ୍ରେ କହିଲା“ ବାପା, ତୁମର କପେ ଚା” ଦରକାର 
ହେଉଥ୍ବ । ଏ ଘରେ ଚା ପିଅନ୍ତି ନାଇଁ କେହି । ମନ ହେଉଚି ଯଦି ବଜାରରୁ ପିଇକରି ଆସ ।' 


ଟିକିଏ ଅପ୍ରତିଭ ଦେଖାଗଲେ ବିନୋଦ । କ୍ଷମା ମାଗିବା ଭଳି ଦେଖାଗଲେ ନିଶାକର । 
ହରିଶ୍‌ ମୁହଁରେ କିନ୍ଧ ଦେଖାଗଲା ଆକ୍ରମଣାତ୍ମକ ଭାବ । ଝୁନୁ ପୂଣି ରୁମ୍‌ ଭିତରେ ପଶିବା 
ବେଳେ ସେ କହିଲା“ ଆମେ ଗର୍ବକରୁ ଚା ଅଭ୍ୟାସ ନାଇଁ ବୋଲି । ଆମେ ପାଣି କିମ୍ବା 
ବିଶୁଦ୍ଧ କ୍ଷୀର ବ୍ୟତୀତ ଆଉ କିଛି ପିଆପିଇ କରୁନା ।” ୟା ପରେ ବିନୋଦଙ୍କ ପ୍ରତି- ଆମ 
ଘରେ ଫ୍ଲାସ୍କ ଅଛି । ମୁଁ ନେଇ ଆସୁଚି ଚା ।” 


କିପରି ନିଆଯାଏ ନିଷ୍ପରି ୭୫ 


ବିନୋଦ ସଙ୍କୁଚିତ ହୋଇ ସାରିଥ୍‌ଲେ ହରିଶ୍ର ପିଆପିଇ ଉପରେ ମନ୍ତବ୍ୟ ଶୁଣି । 
ଏହା ଥ୍ଲା ଅଜାଣତରେ ବଡ଼ ଧରଣର ଚଟକଣା ଝୁନ୍ଧ ଗାଲ ଉପରେ । ବିନୋଦ ଆପରି 
କରିବା ପୂର୍ବରୁ ହରିଶ୍‌ ବାହାରି ଯାଉଥଲା ବଜାରକୁ । ଟିକିଏ ଜଡ଼ସଡ଼ ହୋଇଗଲା ଘର । 
କିଞ୍ଚତ୍‌ ବଡ଼ ପାଟିରେ ବିନୋଦ ଆରେ, ମା, ଏମିତି କଥା କହିବା ଠିକ୍‌ ହେଲା ନାହିଁ ।” 

—'କ”ଣ ଖରାପ କଥଆାଟେ ମୁଁ କହିଲି ? ' ଘର ଭିତରୁ ଉତ୍ତେଜିତ ସ୍ଵର ଚା' ପିଅନ୍ତି 
ନାଇଁ ବୋଲି କଥାଟା କଂଣ ମିଛ ? ବାଧ୍ଗଲା ବାବୁଙ୍କ । ଟଙ୍ଗଟଙ୍ଗ ହୋଇ ବାହାରିଗଲେ 
ବଜାର । 


ବିନୋଦ ପ୍ରାୟ ଉପାୟହୀନ ହୋଇ ଚାହିଁଲେ ନିଶାକରଙ୍କ ଆଡ଼େ । କଥା କୁହାଯାଉ 
ନାଇଁ; ଫୋପଡ଼ା ଯାଉଚି ବର୍ଚା । ଭେଦ କରିଯାଉଚି ସମସ୍ତ କୋମଳ, ସୁକୁମାର ଅଂଶକୁ | 
ମୁମୂର୍ଷୁ ଅବସ୍ଥା ନିଶାକରଙ୍କର । କହିଲେ-ଂଏ ଘରକୁ, ଏ ଘରର ଲୋକଙ୍କୁ ତୂ ଯେତିକି ଅପମାନ 
ଦେବ୍ର, ତୁ ସେତିକି ଅପମାନିତ ହେବୁ । କାରଣ ଏ ଘର ତୋ'ର ।' 

ନିରବତା | ହରିଶ୍‌ ଚା? ଧରି ଫେରିବା ମାତ୍ରେ ବିନୋଦ କଂ ଣ ଟିକିଏ କହିଦେଲା 
ବୋଲି ତୁମେ ଏମିତି ରାଗ ତମତମ ହୋଇ କାହିଁକି ବାହାରି ଯାଉଥ୍‌ଲ ? ଚା” ନ ହେଇଥ୍ଲେ 
ମୋର କଂ ଣ ଚଳି ନଥାନ୍ତା ? 

ଏଥର ଘର ଭିତରୁ ମୁଁ ତ ପୂଣି ବିନା ଚାରେ ଚଳି ଯାଉଚି ! 

ବିନୋଦଙ୍କ ହାତକୁ ଚା” କପେ ବଢ଼ାଇ ଦେବାବେଳେ ହରିଶ କହିଲା ଦେଖୁଚନ୍ତି ତ 
ଝୁନୁର ରଙ୍ଗଢଙ୍ଗ | କେମିତି କଥା ସେ କହୁଚି, ଶୁଣନ୍ତୁ । ଆମେ କେବେ ମନା କରିନୁ ସେ ଚା 
ପିଉ ବୋଲି । ଝୁନୁକୁ କହନ୍ଧ, ମା'କୁ ସାହାଯ୍ୟ କରିବ ରୋଷେଇ ଘରେ | ବୃଢ଼ୀ ଲୋକ । 
ଅସୁବିଧା ହେଉଥ୍‌ବ ।” 

ପୂଣି ଘର ଭିତରୂ-'ମୁଁ ଅଛି ବୋଲି ବୃଢ଼ୀ ହୋଇଗଲେ । ଅସୁବିଧା ହେଉଚି । ମୋ 
ପୂର୍ବରୁ ପୁଣି ସେ ସଦ୍ମ କରୂଥ୍‌ଲେ ନା ନାଇଁ ?? ଏତେ ଦରଦ ଯଦି ନିଜେ ଟିକେ ସାହାଯ୍ୟ 
କରୁନ ? ମୁଁ ଏଣେ ଲୁଗାପଟା ସଜାଡ଼ଟି ବାପାଙ୍କ ସଙ୍ଗେ ଯିବି ବୋଲି ।” 

—“ଝୁନୁ !” ଆପରି କଲେ ବିନୋଦ ଇଏ କି କଥା ? ମୁଁ ଆସିଚି ହରିଶ୍ଙ୍କ ପାଇଁ | 
ସେ ଫେରି ସାରିବା ପରେ ତୋତେ ଡକାଯିବ । ଆଜି ତୂ ଆମ ସଙ୍ଗେ ଯାଇ ପାରିବୁ ନାଇଁ ।' 

“ସତେ ?” ଏ ସ୍ବର ଆସିଲା ନାଇଁ ରୁମ୍‌ରୁ । ଝୁନୁ ଠିଆ ହୋଇ ପଡ଼ିଥ୍ଲା ବିନୋଦଙ୍କ : 
ସାମନାରେ ହାତରେ ଟୁଥ୍ବୃଶ୍‌ ଓ ଛୋଟ ତଉଲିଆ ଧରି । ପ୍ରାୟ ଚାଲେଞ୍ଜ କଲା ମୁଁ ବି ଏଇ 
ଗାଡ଼ିରେ ଯିବି । ମୋତେ କେହି ଅଟକାଇ ପାରିବେ ନାଇଁ ।” ନିର୍ବୋଧ ଦେଖାଯାଉଥ୍ବା ମୁହଁ- 
ଗୁଡ଼ିକ ଉପରୁ ଦୃଷ୍ଟି ଫେରାଇ ପଚାରିଲା“ କ'ଣ ? ମୋ କଥା ବୁଝି ହେଉଚି ନା ନାଇଁ ? 


୭୬ କିପରି ନିଆଯାଏ ନିଷ୍ପତ୍ତ 


ନିରବ ଆରଉଁନାଦ ଭିତରେ ନିଶାକର ଓ ହରିଶ୍‌ । କୌଣସି ଜବାବ ତାଙ୍କର ନଥୁଲା 
ଏଥ୍‌ପ୍ରତି । ହରିଶ୍‌ ବିଶ୍ଵାସ କରିବାକୁ ପ୍ରସ୍ତୁତ ନ ଥୁଲା ଯେ ଏତେ ହେୟଜ୍ଞାନ ଓ ତିରସ୍କାର 
ଦେଖାଇପାରେ ଝୁନୁ ଗୁରୁଜନଙ୍କ ସାମନାରେ । ସେ ପ୍ରାୟ ପଚାରିବାକୁ ଯାଉଥଲା ବିନୋଦଙ୍କୁ 
କେଉଁ ଭଲକଥା ସେ ଶିଖାଇଚନ୍ତି ନିଜ ଝିଅକୁ । ଏଣେ ନିଶାକରଙ୍କର ପଛଘୁଞ୍ଚା ଥଲା ଚୂଡ଼ାନ୍ତ । 
ସେ ନିଜର ପରାଜୟ ସ୍ଵୀକାର କରି ସାରିଥୁଲେ ! ତାଙ୍କୁ ମଧ୍ୟ ଲଢ଼େଇ କରିଆସେ; କିନ୍ତୁ 
ତାହା ନୈତିକ କ୍ଷେତ୍ର ହେବା ଦରକାର । ଯଥେଷ୍ଟ ଜ୍ଞାନ ତାଙ୍କର ଅଛି ଏସବ୍ର ବାଛବିଚାର 
କରିବାରେ । ମାତ୍ର ବର୍ଭମାନର ପରିସ୍ଥିତି ନାରକୀୟ । ରାକ୍ଷସସୁଲଭ ପ୍ରବୃଭତର ଖୋଲାଖୋଲି 
ପରିପ୍ରକାଶ ଏଇଟା | ସେ ରାୟ ଶୁଣାଇଲେ-'ସେ ମନ କରୁଚି ଯଦି ଯାଉ, ବିନୋଦବାବର । 


ଲୋକାଚାର, ପରମ୍ପରା କଥା ପଚାରେ କିଏ ? ଆମେ ତାକୁ ସମ୍ଭାଳି ପାରିବୁ ନାଇଁ ।' 


ବାସ୍ତବିକ ସବୁ ଅସମ୍ଭାଳ ହେଲା ମଧ୍ଯାହୁ ଭୋଜନ ବେଳେ । ଜଡ଼ସଡ଼ ହୋଇଗଲା 
ଘର, ଅମାନୁଷିକ ନୃଶଂସତା ଯୋଗୁ । ଡାଇନିଙ୍ଗ ଟେବୁଲରେ ବିନୋଦଙ୍କ ପାଇଁ ପରଷା 
ଯାଇଥ୍ବା ଖାଦ୍ୟ ସତେ ଯେପରି ଝାଂପିନେଲା ଝୁନୁ । ବୁଝେଇଦେଲା-ଂଏ ଘରେ ତଳେ 
ବସି ଖାଇବାର ଲୋକାଚାର, ପରମ୍ପରା ଅଛି । ଡାଇନିଙ୍ଗ ଟେବୁଲରେ ବ୍ୟାଗ୍‌, ପାଛିଆ, 
ଛତା, ଜୋତା ରଖ୍ବା କଥା ।” ସେ ଖାଇବା ଜିନିଷ ତଳେ ରଖ୍‌ ନିଶ ଦେଲା ତଳକୁ 
ଆସ । ଏଇଠି ଖାଇବ ।” 


ଦୟା ଭିକ୍ଷା କରୁଥ୍ବା ବାପାର ସଂଳାପ ଆଲୋ, ମା, ଯେଉଁଠି ହେଲେ ଖାଇବା 
କଥା ! ତଳେ କ'ଣ, ଚେୟାରରେ କଂଣ ।’ 


ଏଇଠି ଝିଅ ଗାଲରେ ଚଟକଣା ବସାଯାଇ ପାରିଥାନ୍ତା । ସଭ୍ୟ, ଶାଳୀନ ହେବାକୁ 
ଚେଷ୍ଟାକର । କ'ଣ ବୋଲି ଭାବୂଟୁୂ ନିଜକୁ ? ତୂ ଏମାନଙ୍କୁ ଅପମାନ ଦେଉନୁ । ମୋର 
ଅଭିଭାବକତ୍ୁକୁ, ମୋର ବାପାହେବାକୁ ତୁ ଅପମାନ ଦେଉଚୁ । 


me ~~ 


ସେମିତି କିଛି ହେଲା ନାଇଁ । ନିଶାକର, ମାଳା ଓ ହରିଶ । ଆତ୍ମସମର୍ପଣ କରିସାରିଥ୍‌ଲେ 
ନିରବିକାର ହିଂସ୍ରତା ପାଖରେ । ଏ ହିଂସ୍ରତା ନିଜକୁ ପ୍ରଦର୍ଶନ କରୁଚି ନିଃସଙ୍କୋଚରେ, ଅଙ୍କୁଶହୀନ 
ଭାବରେ । କୌଣସି ବିଚାରବୋଧ ଏହାର ଶକ୍ତି ଓ ଗତିକୁ ନିୟନ୍ତ୍ରଣ କରିପାରେ ନାଇଁ । ଏ 
ହିଂସ୍ରତା ଓ ହୃଦୟହୀନତା ଶ୍ରଦ୍ଧା କରେ, ବିଶ୍ଵାସ କରେ ନିଜକୁ । ନିଜ ରୂପରେଖ ବ୍ୟତୀତ 
ଆଉ କୌଣସି ଉପଲବ୍ଧ ଏବଂ ଚିନ୍ତାର ମୂଲ୍ୟ ସ୍ଵୀକାର କରେ ନାଇଁ ! ଏହା ଉପଭୋଗ 
କରେ ନିଜର ପରିପ୍ରକାଶକୁ, କବି ଜଣେ ସନ୍ତୋଷଜନକ ଭାବରେ ନିଜର ବକ୍ତବ୍ୟ ଭାଷା 
ଆକାରରେ ପ୍ରକାଶ କରି ପାରିଥୁବାରୁ ସନ୍ତୁଷ୍ଟ ହେବାଭଳି | ଯେମିତି ଉଲ୍ଲସିତ ଶିହରଣ ଅନୁଭବ 
କରୈ ଶିଳୀ ଜଣେ କାନ୍‌ଭାସ୍‌ରେ ନିଜ ସୃଜନଶୀଳତାର ପ୍ରତିଫଳନ ଦେଖ୍‌ । 


କିପରି ନିଆଯାଏ ନିଷ୍ପରି ୭୭ 


ପ୍ରଥମେ ହଡ଼ବଡ଼େଇ ଗଲା ହରିଶ୍‌ , ବେଡ୍‌ରୁମ୍‌ରେ ଝୁନୁର ହସହସ ମୁହଁ ଦେଖ୍‌ । ସେ 
ଧରାଶାୟୀ ଅବସ୍ଥାରେ ଅଛି । ଝୁନୁର ଅଧ୍କ ଆକ୍ରମଣ ସେ ସହିପାରିବ ନାଇଁ । ଅଥଚ ଶାନ୍ତ, 
କୋମଳ ସ୍ଵରରେ ଝୁନୂର ପ୍ରଶ୍ନ ତୁମ ପାଇଁ ଗୋଟେ -ଦୂଇଟା ବହି ପ୍ୟାକ୍‌ କରିଦେବି ? ଆମ 
ଘରେ କିଛି ବହି ନାଇଁ । 

ବିଜୟ ହାସଲ କରିଥ୍‌ବାର ସନ୍ତୋଷ ଝୁନୁ ମୁହଁରେ ! କିଛି ସମୟ ମଧ୍ଯରେ ନରକ ସୃଷ୍ଟି 
କରିଥ୍ବାର ପଶ୍ଚାତାପ ନାଇଁ | ଉତ୍ତର ଦେଲା ଦିନେ -ଦୁଇଦିନର କଥା । ବହି କ'ଣ ହେବ ?' 


ବୋଧହୁଏ ହରିଶ୍ର ଏଇ ସ୍ଵର ନିଶ୍ଚିନ୍ତ କରାଇଲା ଝୁନୁକ୍ର । ତା'ର ଆଉ ସନ୍ଦେହ ରହିଲା 


ନାଇଁ ଯେ, ଏମାନଙ୍କୁ ସେ ଅବରୁଦ୍ଧ କରିସାରିଚି । ଏମାନେ ରହିବେ ପ୍ରତିବାଦହୀନ ହୋଇ 
ତା” କ୍ୃତୃରେ | ଝୁନୁର ହସ ସଂପ୍ରସାରିତ ହେଲା 


ଟାକ୍ସି ଯିବା ପରେ, ମାଳାଙ୍କର ଚିନ୍ତା ଓ ଉଦ୍‌ବେଗ ବଢ଼ିଗଲା | ଗୋଟେ କଂସେଇ 
ପାଖକୁ ସେ ଯେପରି ପଠାଇ ଦେଇଚନ୍ତି ହରିଶ୍‌କୁ । ଏକ ଭୟାବହ ଚିତ୍ର ଆଙ୍କି ହୋଇଗଲା 
ଆପଣାଛାଏଁ ତାଙ୍କ ସାମନାରେ | ସେଠାରେ ହରିଶ୍‌ ନିର୍ଯାତିତ ହେଉଚି ଝୁନୁ ନେତୃତ୍ଵରେ । 
କରିପାରୁ ନାଇଁ କିଛି । ସେ ଭାଙ୍ଗି ପଡ଼ିଲେ ନିଜ ଭିତରେ ! ସେ ଘୋଡ଼େଇ ରଖନ୍ତେ ହରିଶ୍‌କୁ 
ନିଜ ପଣତ ଉହାଡ଼ରେ | ଘାତକର ଛୁରି ଭେଦ କରିପାରନ୍ତା ନାଇଁ | କାଲିଭଳି ଲାଗୁଚି 
ଘଡ଼ଘଡ଼ିର ସ୍ଵର ଫେରି ଯାଉଥଲା ! ଅସଫଳ ହେଉଥଲା ପବନ-ବତାସ । ଭିଜେଇ ପାରୁ 
ନଥ୍ଲା ବର୍ଷା । ଏତେ ଯତ୍ନ ହେପାଜତରେ ବଢ଼ାଇ ଆଣିଥ୍‌ଲେ ତାକୁ । କେବେ ବି ଶୁଣି ନ 
ଥୁଲା କଷ୍ଟ କଥା କାହା ପାଖରୁ | ପଶି ନ ଥୁଲା ଅଡ଼ୁଆ ଭିତରକୁ । କୋମଳ, ସ୍ପର୍ଶକାତର 
ଲୋକଟିଏ ¦ ଏପରି ନିର୍ମମ ଅବିଚାର ଥୁଲା ଭାଗ୍ୟର, ତା'ପ୍ରତି ! 

ନିଶାକର ପତ୍ନୀଙ୍କୁ ଦେଖ୍‌ଲେ | ବସିଲେ ପାଖରେ | ମାଳା ମୁହଁ ପୋଛୁଥ୍ଲେ | ଚେଷ୍ଟା 
କରୁଥୁଲେ ସମସ୍ତ ବିଷାଦ ଓ କୋହର ଚିହ୍ନ ତା” ଉପରୁ ଲିଭେଇ ଦେବାପାଇଁ | ହେଲା ନାଇଁ । 
କେହି ଯେପରି ଚିପୁଡ଼ି ଦେଲା ! ଆଖ୍‌ ବାଟେ ଝରି ଆସିଲା ହାହାକାର ଓ ଯନ୍ତ୍ରଣା | ଏହା 
ସ୍ଵରର ଆକାର ନେଲା । ସେ ସୁଁ ସୁଁ ହେଲେ । କଂପି ଉଠିଲା ଦେହ । 


ମାଳା । ଏତେ ପ୍ରତିବାଦହୀନ, ସମର୍ପିତ ଜୀବନଟେ କିଏ ବିତେଇ ପାରିଚି ? ଲୂଗା ଛିଣ୍ଡି 
ଯାଇଚି । ଦରକାର ଥିଷଧ ଟିକିଏ ଜୁର ପାଇଁ | କେବେ କହିଥ୍ବା କଥା ମନେ ନାଇଁ । ନିରବରେ 
କାମ କରିବା ଲୋକ ଜଣେ । ନିଶାକରଙ୍କୁ ସବୁଥ୍‌ରେ ସମର୍ଥନ କରୁଥ୍‌ବା, ହରିଶ ଓ ରୁନୁଙ୍କ ପାଇଁ 
ପ୍ରତିରକ୍ଷା ହୋଇଥବା ପତ୍ନୀ ଓ ମା ଜଣେ | ନିଶାକର ଜାଣନ୍ତି, ତାଙ୍କର ଓ ତାଙ୍କ ପିଲାମାନଙ୍କର 
ସମସ୍ତ କୃତିତୃର ବିନ୍ଧାଣୀ କିଏ । ଏ ଘରର ଆତ୍ମା ସତେ ଯେପରି କଲବଲ ହେଉଚି । 


୭୮ କିପରି ନିଆଯାଏ ନିଷ୍ପତ୍ତ 


“ତା” ଭିତରେ ଏତେ ଅସନ୍ତୋଷ ଥୁଲା ବୋଲି ଆମେ ଜାଶିବା କିପରି ? 


ନିଶାକର କହିଲେ ଯାହା ହେଲେ ବି ଏମିତି କଥା, ଏମିତି ଆଚରଣ କେହି 
ଦେଖାଏ ? ଏଡ଼େ ଅସଭ୍ୟ ଇଏ ? 


—“ଚା” ଖାଇବା ପାଇଁ ମନ ହେଉଚି ।” କହିଲେ ମାଳା କୋହର ପ୍ରତିରୋଧକୁ ଅମାନ୍ୟ 
କରି ଡାଇନିଙ୍ଗ ଟେବୁଲରେ ନ ଖାଇଲେ ଚଳିବ ନାଇଁ । କିଏ ମନା କରୁଚି ? ଏଇ ସାମାନ୍ୟ 
କଥା ପାଇଁ ଏତେ ଅଶାନ୍ତି ସୃଷ୍ଟି କରିବା କ”ଣ ଦରକାର ଥୁଲା ?' 


—' ବାପାକୁ ଦେଖ୍ଲେ ଏମିତି ଉତ୍ପାତ କରନ୍ତି ଅନେକ ଝିଅ, ଶାଶୁଘରେ ।” ନିଶାକର 
କହିଲେ“ ଏକଥା ଶୁଣିଥ୍ଲି । ମୋ ଘରେ ଏମିତି ଘଟିବ ବୋଲି ଜଣା ନଥ୍ଲା ମୋତେ | 
ଅସଲ କଥା ହେଉଚି, ଏ ବାପଜଣକ ଭଲଭାବରେ ଗଢ଼ି ନାଇଁ ଏ ପିଲାକୁ ।” ଟିକିଏ ଦମ୍‌ 
ନେବା ପରେ“ ଆମେ ଭଲ ହେଲେ ବୋହୂ ମଧ୍ଯ ଭଲ ହୋଇଯିବ । ଏ ଗ୍ୟାରେଣ୍ଟି ନାହିଁ ।” 


ତେଣେ ଘର ଆଗରେ ଟାକ୍‌ସି ରହିବା ମାତ୍ରେ, ହାତଛଡ଼ା ହୋଇଯାଇଥ୍‌ବା ସର୍ବଶ୍ରେଷ୍ଠ 
ବିଭବ ପୁଣି ଫେରିପାଇବାର ବିହୁଳଭାବ । ମାଧୁରୀ କୁଣ୍ଢାଇ ପକାଇଲେ ଝୁନୁକ୍ର | ବୁଲାଇ 
ଆଣିଲେ ହାତ ତା? ଦେହମୁୂଣ୍ଡରେ । ତାଙ୍କର ଅଭିଯୋଗ ଥୁଲା ଏଇପରି କେତେ ଝଡ଼ି 
ଯାଇଚି, ମୋ ଝିଅ । ସୁନା ରଙ୍ଗ ଅଙ୍ଗାର ହୋଇଯାଇଛି । ତୋତେ ଚିହ୍ନି ହେଉ ନାଇଁ ଲୋ 
ଝୁନୁ । ଏମିତି ଅତ୍ୟାଚାର କରିଚନ୍ତି ତୋ” ଉପରେ ।’ 


ସେମାନଙ୍କର ଉଷୁମ ସମ୍ର୍ବନାର ଘେର ଭିତରେ ଝୁନୃୁ । ଟାକ୍ସିରୁ ଓହ୍ଲାଇ ହରିଶ୍‌ 
ଇତସ୍ତତଃ ହେଲା । ଏଘର ତାକୁ ସ୍ଵାଗତ କରିବ କି ନାଇଁ ? ମାତ୍ର ବିନୋଦ ସତେ ଯେପରି 
ସଚେତନ ହେଲେ ଏ ସଂପର୍କରେ ! ଫେରି ଆସି କହିଲେ ଆସ, ହରିଶ୍‌, ଆସ | ଏ ଘର 
ତୁମର । ଏମାନେ ତୁମର ଅତି ଆପଣାର । 


ଝୁନୁ ପାଟିକରି କହିଲା ମୋତେ ଆଉଁସିବା ବନ୍ଦ କରି ଚା'ଟିକେ ବନେଇଲୁ । ଗୋଟେ 
ଯୁଗ ପରେ ଚା' ।” ସେ ବସିଲା ବିଛଣାରେ ଏବଂ ମନକୁ ପାଇବା ଭଳି ଟିଭିରୂ ଚାନେଲ୍‌ 
ବାଛିବା ଆରମ୍ଭ କଲା । ଗୋଟେ ତୃପ୍ତିର ସ୍ଵର“ ଓଃ !” 


ଏ ଘରେ ଏହାକୁ ଡିନର କୁହାଯାଏ । ପ୍ରାୟ ଦଶଟା ବେଳେ ଟେବୁଲ୍‌ରେ ହରିଶ୍‌, ବିନୋଦ 
ଓ ଝାଂପୁ । ପୂର୍ବରୁ ଝାଂପୁ ସହିତ କଟିଲା କିଛି ସମୟ । ମୁଖ୍ୟତଃ କ୍ରି କେଟ୍‌, ସିନେମା ଓ ଟିଭି 
ବିଷୟରେ ସେ କିଛି କହିଲା । ତାଙ୍କ ଆଇନ୍‌ କଲେଜର ପରିସ୍ଥିତି, ଶୃଙ୍ଖଳାର ଅବନତି ! ସେ 
ଏମିତି ଢଙ୍ଗରେ କଥା କହୁଥାଏ, ସତେ ଯେପରି ଦେଶ ଜଣେ ମହାନ୍‌ ଓକିଲ ପାଇବାକୁ 
ଯାଉଚି । ହରିଶ୍‌ ଉପଭୋଗ କରୁଥାଏ, ଆମୋଦିତ ହେଉଥାଏ ଏମାନଙ୍କର ଅହଙ୍କାର ଓ 
ବାହାସ୍ଟୋଟ ଦେଖ୍‌ । ଏ ପ୍ରକାର ପରିବାରରେ ଝୁନୁଭଳି ଝିଅ ନିତାନ୍ତ ସ୍ଵାଭାବିକ । 


କିପରି ନିଆଯାଏ ନିଷ୍ତ୍ର୍ରି ୭୯ 


ଡିନର ପରର ସମୟ ଥୁଲା ବେଶି ମହତ୍ତ୍‌ ପୂର୍ଣ୍ଣ । କାମ ସାରି ମାଧୂରୀ ପହଞ୍ଚଲେ ହରିଶ୍‌ 
ଥ୍ବା ରୁମ୍‌ରେ; ଯେଉଁଠି ଆଗରୁ ଉପସ୍ଥିତ ଥୁଲା ଝୁନୁ । ସେ ବସିଲେ ସେଠାରେ ଥ୍ବା ଗୋଟେ 
ଚେୟାରରେ । ଅଫିସ୍‌ କାମ କେମିତି ହେଉଟି, ଯିବା -ଆସିବା ଗୋଟେ ସମସ୍ୟା ସୃଷ୍ଟି କରୁଚି 
କି ନା, ଘରେ ସେ ବହୁତ କାମ କରେ ବୋଲି ମାଧୁରୀଙ୍କ ଜିଜ୍ଞାସା ଓ ସାର୍ଟିଫିକେଟ୍‌ ଥୁଲା 
ଅସଲ ପ୍ରସଙ୍ଗର ମୁଖବନ୍ଧ 

—“ ପ୍ରଥମେ ଝୁନୁକୁ ଦେଖ୍‌ ମୁଁ ନିଜ ଆଖ୍‌କୁ ବି ବିଶ୍ଵାସ କରି ପାରିଲି ନାହିଁ ।” ସେ 
କହିଲେ ଏବଂ ଝିଅ ଆଡ଼ୁ ଦୃଷ୍ଟି ଫେରାଇ ଯୋଗକଲେ-ଏତେ ଝଡ଼ି ଯାଇଚି । ହାଡ଼ ଗୋଛାଏ 
ଯେମିତି । ତା' ଦେହ ଛୁଇଁ ଦେଲେ ଆଙ୍ଗୁଳି ଆଉ ପାପୁଲିରେ ସତେ ଯେମିତି କଳା ରଙ୍ଗ 
ଲାଗିଯିବ । ଅସଲ କଥା ହେଉଚି ମଫସଲ ଘର ଭଲ ଲାଗୁନାଇଁ ତାକୁ । ସହରରେ ବଢ଼ି 
ଆସିଚି ତ ! ତା ସାଙ୍ଗକୁ ସେଠାରେ କୁଆଡ଼େ କାନ ଶୁଣି ନଥ୍ବା ଖାଦ୍ୟ ତିଆରି ହୁଏ ।' 


ସେ ଟିକିଏ ଦମ୍‌ ନେଇଚନ୍ତି କି ନାଇଁ, ଝୁନୁ-ସେ ଘରର ଖାଇବା ବାବାଜୀମାନଙ୍କ 
ଭଲ ଲାଗିପାରେ । ସବୁ ଆସେ ବାରିରୁ । ଯାହା ମିଳିବ । ଭୋକିଲା ରହିବାକ୍ର ପଡ଼େ ମୋତେ ।' 


ପ୍ରଥମେ ଅପ୍ରତିଭ ଦେଖାଗଲା ହରିଶ । ପରେ ପରେ ଅପମାନ ଯୋଗୁ ତାହା ପରିଣତ 
ହେଲା ଯନ୍ତ୍ରଣାରେ ! କ୍ଷମା ମାଗିବା ଭଳି ଆଉ ଦେଖାଗଲା ନାଇଁ ସେ | ତା” ଭିତରେ ଏକତ୍ର 
କଲା ନିଜକୁ । ପ୍ରତିଆକ୍ରମଣ ପାଇଁ । 

ବାହାଘର ବେଳେ ଆପଣମାନେ କ”ଣ ଜାଣି ନଥ୍ଲେ ଆମ ଘର ମଫସଲରେ 
ବୋଲି ?” ପଚାରିଲା ହରିଶ୍‌ । 

ଟିକିଏ ରହିଗଲେ ମାଧୁରୀ ଏଇ ସ୍ଵର ଶୁଣି । ନା, ଇଏ ଆତ୍ମସମର୍ପଣ କିମ୍ବା ଆଜ୍ଞାବହ 
ହେବାର ଲକ୍ଷଣ ନୁହେଁ । ହସିଲେ ଏବଂ ବୁଝେଇବା ସ୍ଵରରେ କହିଲେ ହଁ, ଜାଣି ନଥ୍ଲୁ 
କେମିତି ? ଜାଣିଥ୍ଲୁ । ଆହୁରି ମଧ୍ୟ ଆଶା କରିଥ୍‌ଲୁ ଯେ, ରାଜଧାନୀରେ ଚାକିରି କରୁଚ 
ତ ! ଦିନେ ନାଇଁ ଦିନେ ସେଇଠି ରହିବ ସ୍ତୀ-ପିଲା ନେଇ ।' 


ଗୋଟେ ବିପ୍ଳବର ବିସ୍ଫୋରଣ ଘଟିଗଲା ହରିଶ୍‌ ଭିତରେ । ସେ ଆଗରୁ କେବେହେଲେ 
ଅନୁଭବ କରିନଥୁବା ହିଂସ୍ରତା ଓ ଉତ୍ତେଜନା ତାକୁ ଦୋହଲାଇ ଦେଲା ଭୟଙ୍କର ଭାବରେ | 
ସେ ଜାଣି ପାରିଲା, କେଉଁ ପ୍ରକାର ଆଚରଣ ଓ ଭାଷା ଏମାନେ ବ୍ରଝନ୍ତି । ସଭ୍ୟ, ଶାନ୍ତ, 
ଶାଳୀନ ହେବା ଏଠାରେ ସଂପୂର୍ଣ୍ଣ ଅପ୍ରାସଙ୍ଗିକ । କହିଲା ଝୁନୁକୁ ଦେଖ୍ବା ପାଇଁ ଆସିଥ୍ବା 


ବେଳେ ସେ ଗାଁରେ ରହିପାରିବ କି ନାଇଁ, ଘର କାମରେ ସାହାଯ୍ୟ କରିବ କି ନାଇଁ ପଚାରିଥ୍‌ଲି । 
ସେଦିନ ଆହୁରି ମଧ୍ଯ କହିଥ୍ବାର ମୋର ମନେ ଅଛି ଯେ, ସେ ଅଞ୍ଚଳରେ ମୋ ବାପା- 


ro କିପରି ନିଆଯାଏ ନିଷ୍ପରି 


ମା'ଙ୍କ ଭଳି ଆଦର୍ଶ ଲୋକ ଆଉ ନାହାନ୍ତି । ସେମାନେ ସ୍ବେହ ଦେବେ । ଅକୂଣ୍ଡିତ, ଶେଷହୀନ 
ସ୍ନେହ । ଏ ଦୁଇଜଣ କେବେ ଝୁନୁକ୍ର ଗାଳି ଦେଇଚନ୍ତି ? ନାଲି ଆଖ୍‌ ଦେଖାଇଚନ୍ତି ?' ଚାଲେଞ୍ଜ 
କଲା ଅପମାନରେ ଜର୍ଜରିତ ଆହତ ହରିଶ୍‌ । 


ମାଧୁରୀ ଅନୁମାନ ମଧ୍ଯ କରି ନଥୂଲେ ତା ଭିତରୁ ଏମିତି ତେଜ ବାହାରିବ ବୋଲି । 
ସେ ପଳେଇଲେ, ଦେଖାଗଲେ ଦୟନୀୟ | ଝୁନୁ କହିଲା ସେମିତି କେବେ କରି ନାହାନ୍ତି 
ଯେ... 


ହସ୍ତକ୍ଷେପ କଲା ହରିଶ୍‌— ଏକ୍ଜାକ୍ଟ୍ଲି ! ସେମାନେ ସେମିତି କରିବା ଲୋକ ନୁହନ୍ତି । 
ଏଥର ତୁମ ନିଜ କଥା ଭାବ | କେଉଁ ସେବା, ସାହାଯ୍ୟ କରୁଚ ସେ ଦ୍ରହିଙ୍କ ପାଇଁ ? ଚା' 
ଖାଇବା ପାଇଁ, ଡାଇନିଙ୍ଗ ଟେବୁଲରେ ଖାଇବା ପାଇଁ ମନ ହେଉଚି ! କିଏ ମନା କଲା ? 
କିନ୍ତୁ...।? ସେ ଆଗେଇଲା ନାଇଁ ଏଇ ଵିଗରେ ! ଏଥର ସ୍ଵର ନିମ୍ନ କରି କହିଲା ଝୁନୁ ଯେମିତି 
ଆପଣଙ୍କର ନୟନପିତୂଳା, ମୋ ବାପା-ମାଙ୍କର ମୁଁ ସେମିତି ନୟନପିତୂଳା ହେବା ଆପଣ 
ମନା କରିବେ କି ?” 

ସେ ଚେଷ୍ଟା କଲା ସ୍ଵର କମାଇବା ପାଇଁ; କିନ୍ନ ତା” ଭିତରେ ସୃଷ୍ଠି ହୋଇଥ୍‌ବା ଉତ୍ତେଜନା 
ତାହା କରାଇ ଦେଲା ନାଇଁ । ସେ ମଧ୍ଯ ନିର୍ଯାତିତ ହୋଇଚି, ଏଇ ଫେସନ, ଫୁଟାଣି, ଷ୍କାଇଲ୍‌ରେ 
ବିଶ୍ଵାସ କରୂଥ୍ବା ଏବଂ ପତ୍ନୀର ଭୂମିକା ଗ୍ରହଣ କରିବା ପାଇଁ ଅନିଛୁକ ଥବା ଝୁନୁଦ୍ଧାରା ! 
କହିଲା ବଡ଼ କଥା ହେଉଚି, ବାହାରର ଲୋକ ମୋ ଘରର ଗାର୍ଡ଼ିଆନ୍‌ ହେବା କଥାକୁ ମୁଁ 
ମୋଟେ ବରଦାସ୍ତ କରେନା । ମୋତେ ଏବଂ ମୋ ପରିବାରକୁ ଝୁନୁ ଢାଞ୍ଚାରେ ଓ ମର୍ଜିରେ 
ଚଳିବା ପାଇଁ ପରାମର୍ଶ ଦେବା ଅପେକ୍ଷା, ସେ ଆମ ଢାଞ୍ଚାରେ ଚଳୁ ବୋଲି ତାକୁ ଶିକ୍ଷା 
ଦିଅନ୍ତୁ । ସବୁ ସମସ୍ୟାର ସମାଧାନ ହୋଇଯିବ ।” ସେ ଗାମୁଛାରେ ମୁହଁ ପୋଛି ଯୋଗକଲା- 
“ମୋତେ ଏଠାକୁ ଡାକି ଆଣି ଏମିତି ଶାସ୍ତି ଦେବା ଠିକ୍‌ ନୁହେଁ, ଆଜ୍ଞା । ମୁଁ ବାପା-ମାଂଙ୍କର 
ପୁଅ ହେବାକୁ ସବ୍ରବେଳେ ଗର୍ବ କରିବି; ଶାଶୁ -ଶୃଶୁରଙ୍କ ଜ୍ବାଇଁ ହେବାକୁ ବିଲକୁଲ୍‌ ନୁହେଁ ।” 

ମାଡ଼ଟା ଯଥେଷ୍ଟ ବେଶି ହୋଇଯାଇଥୁଲା ସେମାନଙ୍କ ପାଇଁ ! ମାଧୂରୀଙ୍କର ଧାରଣା 
ଥୁଲା ଯେ, ପୁରୁଷକୁ ସାଇଜ୍‌ କରିବା ମାମୁଲି କଥା | ତାଙ୍କ ଦୃଷ୍ଟିରେ ପୁରୁଷର ସଂଜ୍ଞା କହିଲେ 
ବିନୋଦଙ୍କୁ ହିଁ ବୃଝ୍‌ ଉଥୁଲା । ଏବଂ ନିଜ ସ୍ବାମୀଙ୍କୁ ସେ ଅନେକବାର ସାବାଡ଼ କରିଚନ୍ତି । ମାତ୍ର 
ହରିଶ୍‌ ଭିନ୍ନ ଧାତୁରେ ଗଢ଼ା ବୋଲି ହୃଦ୍‌ବୋଧ ହେଲା ତାଙ୍କର | କାହାର ପ୍ରଭୁତ୍ଧ, ପ୍ରଭାବ 
ସ୍ଵୀକାର କରୂନଥ୍‌ବା ଆମ୍ଭ ବବିଶ୍ନାସୀ , ସଷ୍ଟ.ଭାବନାସଂପନ୍ନ ଲୋକ ଜଣେ ! 

ଏଣେ ବିନୋଦ ଓ ଝାଂପୂ ଉଚ୍ଚସ୍ପରର ଯୁକ୍ତିତକ ଶୁଣି ପହଞ୍‌ ଯାଇଥ୍‌ଲେ ଦ୍ଵାର ପାଖରେ । 
ବିନୋଦଙ୍କର ହତୋସାହର ସୀମା ନଥୁଲା ! ମାଧୁରୀ କଥାଟା ଏମିତି ବାଗରେ, ଏଇ 

ପରିସ୍ଥିତିରେ ପକେଇବା ଉଚିତ ନଥୁଲା |! ଟାକ୍ଟଲେସ୍‌, ହୁଣ୍ଡାନିବୌଧ ହେଲେ ଏଇଭଳି 
ପ୍ରତିକୂଳ ପରିଣତି ଘଟେ ! ସବୂ କଥାକୁ ବିଚାର କରି ଏଇ ପ୍ରସଙ୍ଗ ଆଲୋଚିତ 
ହୋଇପାରିଥଆନ୍ତା । ସେଥ୍ପାଇଁ ସମୟ ଦରକାର । ଉପଯୁକ୍ତ ମାନସିକ ଅବସ୍ଥା ଦରକାର 
ହରିଶ୍ର | ତାହା ଆଦୌ ହୋଇ ନାଇଁ । 

କିନ୍ତୁ ଝୁନୁ ଏତେ ଚଞ୍ଚଳ ହାରିବା କଥା ଶିଖ୍ନାଇଁ | ତତ୍କ୍ଷଣାତ୍‌ ପଚାରିଲା ମୁଁ ଯଦି 
କହେ, ମୁଁ ବାପା-ମା'ଙ୍କର ଝିଅ ହେବାକୁ ଗର୍ବ କରିବି; ଶାଶୁ-ଶୃଶୁରଙ୍କ ବୋହୂ ହେବାକୁ 
ବିଲ୍କୁଲ୍‌ ନୁହେଁ । ତେବେ ?” 

ବିନୋଦ ଓ ମାଧୁରୀ ମନେମନେ କଂଗ୍ରାଚୁଲେସନ୍‌ ଜଣେଇଲେ ଝୁନୁକୂ ତା'ର ଏଇ 
ସାହସ ଓ ତୀକ୍ଷ୍ଣ ବୁଦ୍ଧି ପାଇଁ । ମାତ୍ର ଫିକା ପଡ଼ିଗଲା ସେମାନଙ୍କର ଉଜ୍ଜଳ ମୁହଁ, ହରିଶ୍ର 
ଉପହାସ ପରିପୂର୍ଣ୍ଣ ମୁହଁ ଦେଖ୍‌ । ଜବାବ ଦେଲା ୟୁ ଆର୍‌ ମୋଷ୍ଟ ଠ୍ଜେଲ୍‌କମ୍‌ ! ବାଃ, 
ଚମକ୍କାର ! କାହିଁକି ଗୋଟେ ମଫସଲରେ ବାବାଜୀମାନଙ୍କ ପାଇଁ ଯୋଗ୍ୟ ଖାଇବା ଜିନିଷ 
ଦେଖ୍‌ ଭୋକରେ ରହିବ ଏବଂ ବୋହୂ ହେବାର ଅଭିନୟ କରିବ ? ରହିଯାଅ ଝିଅ ହୋଇ | 
ମୁଁ ସବୁବେଳେ ପ୍ରସ୍ତୁତ । ଏଇଠି, ଏଇକ୍ଷଣି ମଧ୍ଯ !' 

ସବ୍ର ଯେପରି ବିଦୀର୍ଣ୍ ପୃଥକ୍‌ ହୋଇଗଲା ଏଇଠି । ଯୁଦ୍ଧପାଇଁ ଗୋଟିଏ ଗାର ପଡ଼ିଗଲା 
ଦୁଇ ଶତୁ ସୈନ୍ୟବାହିନୀ ମଧ୍ଯରେ । ଏମାନେ ବୁଝିପାରିଲେ ପରସ୍ପରର ପରିସ୍ଥିତି ଓ ଆସକ୍ତି । 
କାହାକୁ ଗୁରୁତ୍ଵ ଦିଅନ୍ତି ସେମାନେ । କେଉଁଥୂପାଇଁ ଲଢ଼େଇ ସକାଶେ ପ୍ରସ୍ତୁତି 

ଜୀବନକାଳ ମଧ୍ଯରେ ଏମିତି ଯନ୍ତ୍ରଣାରେ ଶିହରି ନଥୁଲା ଝୁନୁ । ନିଜ ସ୍ଵାମୀ ଦୃଷ୍ଟିରେ 
ଗୌଣ ଓ ବର୍ଜନୀୟ ବୋଲି ବିବେଚିତ ହେବା କଥା ନିଆଁ ଲଗାଇ ଦେଲା ତା’ ଅଭ୍ୟନ୍ତରକୁ | 
ସେ ପ୍ରାୟ ଆର୍ଭଁନାଦ କରି ଉଠିଲା ଏଇ ଜ୍ଵଳନରେ । ନିଜେ ଅତୁଳନୀୟ ଭାବେ ସୁନ୍ଦର ବୋଲି 
ଆତ୍ମ ସନ୍ତୋଷ ପ୍ରଚଣ୍ଡ ଧକ୍କା ଖାଇଲା, ଗୁରୁତୃହୀନ ବୋଲି ନାମିତ ହେଲା ଏଇ ସାବନା 
ରଙ୍ଗର, ସ୍ଵଳଛ୍ଥ ବେତନ ପାଉଥ୍‌ବା ଲୋକଦ୍ରାରା ! କି ବିଡ଼ମ୍ବନା ! 

ଭୟ ପାଇଯାଇଥ୍‌୍ବା ମାଧୁରୀ ନିର୍ଣ୍ଣୟ କରିପାରିଲେ ନାଇଁ ତାଙ୍କ ଭିତରର ପ୍ରତିହିଂସା 
କେଉଁଉଭଳି ପ୍ରକାଶିତ ହେଲେ ଭଲ ହେବ । ଏ ଲୋକ କଂ ଣ ବୋଲି ଭାବୁଚି ନିଜକୁ ଓ ତାଙ୍କ 
ପରିବାରକୁ ? 

ବିନୋଦ ଆସିଲେ ଭିତରକୁ । ବସିଲେ ହରିଶ୍‌ ପାଖରେ । ସମସ୍ତଙ୍କୁ ମୂଢ଼ କରି କହିଲେ 
‘ବାପଟା ପରା ! ଏମିତି ରାଗି ଯାଅ ନାଇଁ | ତୁମେ ଏ ଘରର ପୁଅ | ଭୁଲି ଯାଅ ସବୁ ।” ୟା 
ପରେ ଅନ୍ୟମାନଙ୍କ ପ୍ରତି-ରାତି ବହୁତ ହେଲାଣି । ଏସବୁ କଥା ଏମିତି, ଏ ସମୟରେ 
କେହି ଆଲୋଚନା କରନ୍ତି ନାଇଁ ।' ମାଧୁରୀ ପ୍ରତି-' ଆଉ ପୁଣି ବସିରହିଲ କାହିଁକି ? ଝୁନୁ, 
ବିଛଣା କରିଦେ । ଶୋଇପଡ଼ ।' 


୮9 କିପରି ନିଆଯାଏ ନିଷ୍ପତି 

କେହି କିଛି କହିଲେ ନାଇଁ ୟାପରେ । ହରିଶ୍‌ ଆସିଲା ଭଲ କରି ଧୂଆଧୋଇ ହୋଇ । 
ଥଣ୍ଡା ପାଣି ପିଇଲା । ଅନ୍ଧ ସମୟ ପରେ ସୂଚେଇ ଦେଲା ଯେ ନିଘୋଡ଼ ନିଦରେ ଶୋଇଯାଇଟି 
ସେ । ବିଛଣା ଧରିବା ମାତ୍ରେ ନିଦ । କିଛି ଯେପରି ହୋଇ ନାଇଁ ! ଶୋଇ ପାରିଲା ନାଇଁ ଝୁନୁ । 
ସେ ଠିକ୍‌ ଭାବରେ ବର୍ଣ୍ଣନା କରିପାରନ୍ତା ନାଇଁ ତା ଅନୁଭବର ସ୍ଵରୂପ କଣ । ଯନ୍ତ୍ରଣା, ଅପମାନ, 
ବ୍ୟାକୁଳତା, ପ୍ରତିଶୋଧ ମନୋଭାବ । ସବୁ ଅଛି | କାହାର ନିଵିଷ୍ଟତା ନାହିଁ । ଅସ୍ଥିର ଲାଗୁଚି 
ସେଥୁପାଇଁ । କାହିଁକି କେଜାଣି କାନ୍ଦି ପକାଇବାକ୍ର ମନ ହେଉଚି । ସେ ଲୁହ ନେଇ ଆସନ୍ତା 
ଜଣକୁ ତା” ପାଖକୁ । ସେ ଆଲିଙ୍ଗନ କରନ୍ତା ନିବିଡ଼ ଆଶ୍ଲେଷରେ | ତା' ମନ ଓ ହୃଦୟକୁ 
ସାନ୍ଧନା ଦେଇ କହନ୍ତା ମୁଁ ଅଛି ପାଖରେ | ତୁମକୁ ଚିହ୍ଦିଥ୍ବା, ଭଲ ପାଇଥ୍ବା ଲୋକ ଜଣକ 
ହେଉଚି ମୁଁ । ମୁଁ ହଁ ତୁମର ଆବେଗଗତ ସତ୍ତାକୁ ଶ୍ରଦ୍ଧାକରେ | ତା'ର ମହତ୍ତ୍‌ ବୁଝେ । 


ବହୁତ ଡେରିରେ ବିଛଣା ଛାଡ଼ିବା ଏ ଘରର ଅନ୍ୟ ଏକ ବିଶେଷତ୍ସ ବୋଲି ହରିଶ୍‌ 
ଜାଣିଲା । ସକାଳ ସାଢ଼େ ଛଟା ସୁଦ୍ଧା ସେ ପ୍ରସ୍ତୁତ ହୋଇ ସାରିଥୁଲା । ସକାଳ ବସ୍‌ ଧରିଲେ 
ଷାଠିଏ -ସତୁରି କିଲୋମିଟର ଦୂର ରାଜଧାନୀରେ ପହଞ୍ହେବ ଆରାମ୍ରେ । ଅଫିସ୍‌ 
କରିବାରେ କୌଣସି ଅସୁବିଧା ନାଇଁ । 


ବ୍ରିଫ୍‌କେଶ ସଜାଡ଼ିବା ବେଳେ ଟିକିଏ ଖଟ୍‌ଖଟ୍‌ ଶବ୍ଦ | ସେ ଓଦାଲୁଗା ଓ ଗାମୁଛା ପଲିଥୂନ୍‌ 
ବ୍ୟାଗ୍‌ରେ ରଖୁ ପ୍ୟାକିଙ୍ଗ କରିସାରିଚି । ଆଉ କଂ ଣ ଜିନିଷ ରହିଗଲା ବୋଲି ଏଣେତେଣେ 
ଚାହିଁବା ବେଳେ ଝୁନୁର ନିଦ ଭାଙ୍ଗିଗଲା । ଭଲ ହେଲା | ଉଠେଇବାକୁ ଆଉ ପଡ଼ିବ ନାଇଁ । 
ଯିବା ଆଗରୁ ତ କହିବାକୁ ପଡ଼ିଥାନ୍ତା । 

—' ଇଏ କଣ ?? ସେ ବିଛଣା ଛାଡ଼ି ଠିଆ ହୋଇପଡ଼ିଲା ତଳେ-ତୁମେ କ'ଣ 
ବାହାରିଲଣି ? ରୂହ, ମୁଁ ଟିକିଏ ଆସେ ।” 

ବାହାରିଗଲା ଓ ତରବର ହୋଇ ଫେରିଲା ଓଦା ହାତ-ମୁହଁ ଶାଢ଼ିରେ ପୋଛିବା 
ଅବସ୍ଥାରେ । ପଚାରିଲା ତୁମେ ଏମିତି ବାହାରି ଯିବ କିପରି ? 

—' କାହିଁକି ? କଣ ହେଲା ? ପଚାରିଲା ହରିଶ୍‌ ଶାନ୍ତ ସ୍ଵରରେ ଅଯଥାରେ ଗୋଟେ 
ଦିନ ମାରା ହେବ କଂଣ ପାଇଁ ?? ସେ କହିବାକୁ ଯାଉଥଲା ଯେ ଝୁନୁ ଯେମିତି ତାଙ୍କ ଘରେ 
କାଣ୍ଡ କରି ଏଠାକୁ ଆସିବା ପାଇଁ ଜିଦ୍‌ କଲା ଓ କୃତକାର୍ଯ୍ୟ ହେଲା, ଅନ୍ତତଃ ସେମିତି ଅସଭ୍ୟ 
ପରିସ୍ଥିତି ସେ ସୃଷ୍ଟି କରିବ ନାଇଁ । 

“ନାଇଁ ନାଇଁ, ଇଏ କ'ଣ ଗୋଟେ କଥା ? ଏମିତି କ'ଣ ରାତି ନପାହୁଣୁ କେହି 
ଯାଏ ?” ସମ୍ଭବତଃ ସେ ଠିକ୍‌ ଭାଷା ପାଉ ନଥ୍ଲା | ନିତାନ୍ତ ହାସ୍ୟାସସଦ କାରଣଟେ ଉପସ୍ଥାପନା 
କଲା ବାପା-ମାଙ୍କ ମନରେ କଷ୍ଟ ହେବ । ଆଜି ରହିବାକୁ ପଡ଼ିବ ତୁମକୁ । ପ୍ଲିଜ୍‌ ! 


କିପରି ନିଆଯାଏ ନିଷ୍ତରି ୮୩ 


ହରିଶ ଆଦୌ ଆଶ୍ଚର୍ଯ୍ୟ ହେଲା ନାଇଁ ଯେ, ଝୁନୁର ଆଖ୍‌ ଛଳଛଳ ହୋଇଯାଉଚି । 
ସେ ଏତେ ସକାଳୁ ପଳେଇଯିବ ବୋଲି ନୁହଁ; ତା'ର ଯିବାଟା ଘରେ କାହାକୁ ଭଲ ଲାଗିବ 
ନାଇଁ ବୋଲି । 

ସରି, ଝୁନୁ ।” ଗମ୍ଭୀର ହୋଇଗଲା ହରିଶ୍‌ | କହିବା ପାଇଁ ଚାହୁଁ ନଥ୍ଲେ ବି କହି 
ହୋଇଗଲା ମୋ ବାପା-ମା'ଙ୍କ ସେଣ୍ଟିମେଣ୍ଟକୁ ଖାତିର କରୁନଥୁ୍‌ବା ଜଣକର ବାପା-ମା'ଙ୍କ 
ସେଣ୍ଵିମେଣ୍ଡକୁ ମୁଁ କେୟାର କରିବି ବୋଲି ତୂମେ କାହିଁକି ଆଶା କରୁଚ ? ସେମାନେ ଏତେ 
ଶସ୍ତା ନୁହନ୍ତି । ସେ ବ୍ରିଫ୍‌କେଶ୍‌ ବନ୍ଦ କଲା । ଧରିଲା । ଘୋଷଣା କଲା ରହିବା ସମ୍ଭବ 
ନୁହେଁ । ପୁଣି ଗୁଡ଼ାଏ ତିକ୍ତ ଯୁକ୍ତିତକ ହେବ | ଯାଉଚି । କାହାର ନିଦ ଭାଙ୍ଗିବା ଦରକାର ନାହିଁ ।' 

କାନ୍ଦି ପକାଇଲା ଝୁନ୍ଧ । ହାତରୁ ଛଡ଼ାଇ ନେଲା ବିଫ୍‌କେଶ୍‌ । ହରିଶ୍ର ଡାହାଣ ହାତ 
ଧରିଲା ଦୁଇ ପାପୁଲି ମଧ୍ଯରେ । କିଛି କହପାରିଲା ନାଇଁ ବୋଲି ମୁଣ୍ଡ ହଲାଇଲା କ”ଣ କେଜାଣି 
ଅସ୍ଵୀକାର କରିବା ଭଙ୍ଗୀରେ । ୟାପରେ ସେ ହରିଶ୍‌ର ଛାତି ଉପରେ ମୁଣ୍ଡଗୁଞ୍ଜି ସୂଚେଇ 
ଦେଲା ଯେ, ସେ ଦୟା ଭିକ୍ଷା କରୁଚି । ବାହାଘର ପରଠାରୁ ଏଇ ମୁହୂର୍ଭଟି ଥ୍ଲା ଆଶାପ୍ରଦ, 
ହରିଶ୍‌ ପାଇଁ | ଅଧ୍କ ଜିଦ୍‌ କରିବା ଠିକ୍‌ ନୁହେଁ । ସେ ଅନ୍ୟର ଭାବନାକ୍ର ସମ୍ମାନ କରିବା 
ଜାଣେ | ଏଇ ଧାରଣା ସୃଷ୍ଟି କରିବାକୁ ଯାଇ କହିଲା ଠିକ୍‌ ଅଛି । ଯିବି ନାଇଁ | ଏଥର କାନ୍ଦ 
ବନ୍ଦ କର | ଅନ୍ୟର ଲୁହ ମୋତେ ବ୍ୟସ୍ତ ବିବ୍ରତ କରେ । 


କିଛି ସମୟପରେ, ଟଣାଯାଇଥ୍‌ବା ରଶିରୁ ଝୁଲି ରହିଲା ହରିଶ୍ର ଓଦା ଲୁଗାପଟା | 
ସେ ବସିଲା ପୋଷାକ ବଦଳାଇ । ପ୍ରଥମଥର ପାଇଁ ସେ ନିରୀକ୍ଷଣ କଲା ଝୁନୁକୁ । ସ୍ଵୀକାର 
କଲା ଯେ, ଲୋଭନୀୟ ଭାବେ ସୁନ୍ଦର ସେ | ସେ ବ୍ୟସ୍ତ ଥୁଲା, ତା' ହେପାକତ ପାଇଁ | ୟା 
ସନ୍ତେ ତା' ଆଡ଼େ ଚାହିଁ ସ୍ତିତ ହସୁଥ୍‌ଲା । ହରିଶ ମୁଗ୍ଧ, ବିଭୋର ବୋଲି ସୂଚେଇ ଦେଉଥ୍‌ୁଲା 
ନିଜ ହସ ଜରିଆରେ । 

ତାହା କ'ଣ ଏକ ଭୟଙ୍କର ଦ୍ରଃସ୍ପପ୍ନ ଥ୍ଲା ? କାରଣ ତାହା ବାସ୍ତବ ବୋଲି ବିଶ୍ଵାସ 
ହେଉ ନଥ୍ଲା । ଘର ନିସାଡ଼, ନିଃସହାୟ, ଉପାୟହୀନ ହୋଇ ପଡ଼ିରହଲା କିଛି ସମୟ 
ପର୍ଯ୍ୟନ୍ତ, ହରିଶ୍‌ ଯିବା ପରେ । ଗୋଟେ ଝଡ଼ ପରର ନିର୍ବାକ୍‌ ସ୍ଥାଣୁତା ¦! ସଷ୍ଟ କହିଦେଇ ଗଲା 
ସେ । ପୁଅ ହୋଇ ରହିବାର ଗୌରବ ତା” ପାଇଁ ଗୁରୁତୃପୂର୍ଣ୍ଣ । ତା'ର ଏଇ ମାନସିକତା 
ଭିତରକୁ ଏମାନେ କେହି ପ୍ରବେଶ କରି ପାରିବେ ନାଇଁ | ଏପରିକି ଝୁନୁ ବି ନୁହଁ । ସେମାନେ 
ଏଇ ଅର୍ଥ ବାହାର କଲେ ଏଇଥ୍‌ରୁ ¦ ମାଧୂରୀ ଚାପି ହୋଇ ରହିଗଲେ । ସେ କଣ କରିପାରନ୍ତି, 
କେଉଁ ପ୍ରକାର କଥା କହିପାରନ୍ତି, ତାହାର ସ୍ଵରୂପ ଦେଖାଇ ପାରିଲେ ନାଇଁ । ବଡ଼ କଥା 


୮୪ କିପରି ନିଆଯାଏ ନିଷ୍ପତ୍ତି 


ହେଉଚି, ଝୁନୁ କେଉଁ ମାନ୍ୟତା ହାସଲକରେ ହରିଶ୍ର ଭାବନାରେ, ଚିନ୍ତାରେ ? ତାହା ହି 
ସୃଷ୍ଟି କରୂଥ୍ଲା କ୍ରୋଧ ତାଙ୍କ ମନରେ | ଝୁନୁ ଭଳି ଝିଅ ! ତା” ପ୍ରତି ମଧ୍ୟ ଦରଦ, ଉଜ୍ସଣ୍ଠା 
ନାଇଁ ଏ ଲୋକର ! ସେମାନଙ୍କର ବଡ଼ପଣ ଏପରି କ୍ଷତବିକ୍ଷତ ହୋଇନଥୁଲା କେବେ । 


—'ଭଲ କଥା ଏ ଲୋକକୁ କୁହାଗଲା ।” ମାଧରୀ ସେଦିନ ଡିନର ବେଳେ କହୁଥ୍ଲେ 
ସମସ୍ତଙ୍କ ଉପସ୍ଥିତିରେ“ ଶୁଣିବାକୁ ମୋଟେ ପ୍ରସ୍ତୃତ ନୁହେଁ । ତାକୁ ମୁଁ ପୁଣି କହିବି, 
ରାଜଧାନୀରେ ଘର ନେବାକୁ । ଯଦି ଆଉ କିଛି ତାଉ ଦେଖାଏ, ତେବେ ତଳିତଳାନ୍ତ କରିଦେବି 
ସେ ଅଲକ୍ଷଣା ବଂଶକୁ | ବାପ -ମାର ସୁଆଗ ଛାଡ଼ିବ ¦ ଧରିବ ସ୍ତ୍ୀର ପାଦ | ଏତକ ନ କରି 
ପାରିଲେ ମୁଁ କି ମଣିଷ ?? 

ଜମା ଭଲ ଲାଗିଲା ନାଇଁ ଝାଂପୁକୁ । ବିନୋଦ ମଧ୍ଯ ପସନ୍ଦ କଲେ ନାଇଁ ଏତେ ବେଶି 
ନିଶ୍ୂରତା । ସେ କିଛି କହିବା ପୂର୍ବରୁ ଝାଂପୁ¬ତୁ କାହା ଘର ତଳିତଳାନ୍ତ କରିବା ପାଇଁ ଅଣ୍ଡା 
ଭିଡ଼ଚୂ ? ମୋତେ ତୂମେ ଯାହାଭାବ ପଛକେ, ହରିଶ ଖରାପ ଲୋକ ବୋଲି ମୁଁ ଭାବୁନାଇଁ । 
ଯେମିତି ପ୍ରକାର ବାହାଘର ହେଲା, ସେଥ୍‌ରୁ ତାଙ୍କ ଘର ଲୋକ ଅତ୍ୟନ୍ତ ଭଦ୍ର ବୋଲି ଯେକେହି 
କହିବ । ତାଙ୍କ ଘର ମଫସଲରେ ବୋଲି ସେମାନେ ଅପରାଧୀ ହେବେ କାହିଁକି ? ଆମ ଝୁନୁ 
ସେଘରକୁ ଆପଣାର ନ କରିବଂ କାହିଁକି ? ମନେକର: ମୋ ସ୍ତ୍ରୀକୁ ତା' ବାପଘର ଲୋକେ 
ଏମିତି ସମର୍ଥନ କରି ତୁମକୁ ପାନେ ଦେଲେ । କେମିତି ଲାଗିବ ସେକଥା ?? 


~~ 


—' ଚୋପ୍ବେ, ଶଳା ମାଇଚା କାହାୀଁକା ।” ଚିହିଁକି ଉଠିଲେ ମାଧୁରୀ ତାଙ୍କ ଚିରାଚରିତ 
ଭାଷାରେ ସଜିତ ହୋଇ । ହାଙ୍କିଲେ ପୁଣି ଦରଦ ଦେଖଉଚୃ ସେମାନଙ୍କୁ ? ଆବେ, ଦେଖ, 
ତୋ ଭଉଣୀକୁ । କ'ଣ ଦେଖା ଯାଉଚି ସେ । ଏଥ୍‌ରୁ ତୁ କିଛି ବି ଅନୁମାନ କରିପାରୁନନ, 
କୁଳାଙ୍ଗାର ? 

ଟେବ୍ରଲ ଛାଡ଼ି ଉଠିଗଲା ଝୁନୁ ! ହିଂସ୍ବ ଦେଖାଗଲା ଝାଂପୁ । ମାତ୍ର କିଛି କହିଲା ନାଇଁ । 
ବିନୋଦ ମୁହଁ ପୋତି ବ୍ୟସ୍ତ ରହିଲେ ଖାଇବାରେ । ବିଶେଷ କିଛି ଅସ୍ଵାଭାବିକ ଘଟୁନାଇଁ । 
ଏଇ ଇଙ୍ଗିତ ଦେଇ । 


ମାତ୍ର ଦିନେ-ଦୁଇଦିନ ମଧ୍ୟରେ କମିଗଲା ସଚେତନତା । ବୋହୂ ହେବାର, ପତ୍ନୀ 
ହେବାର । ସବୁ କେବଳ ଦୁରନ୍ତ ଜଣାଗଲା, ତାଂ ନୁହେଁ; ଏକ ନିର୍ଯାତନାର ଶିବିର ଭାବେ 
ଦଣ୍ଡାୟମାନ ହେଲା ମଫସଲର ସେଇ ଘର | ସେଠାକାର ସେହି ଲୋକମାନେ ବାସ୍ତବିକ 
କିଏ ? କେଉଁ ଦାବି ଅଛି ସେମାନଙ୍କର ତା'ଉପରେ ? ସେମାନେ କାହିଁକି ତାକୁ କବଳିତ 
କରିବେ ଏବଂ ତା'ଉପରେ କର୍ୃତ୍ଵ ଜାହିର କରିବେ ? ନିଜ ଇଚ୍ଛା ଆଉ ମନକୁ ସେ କାହିଁକି 
ସମର୍ପଣ କରିଦେବ ସେମାନଙ୍କ ପାଖରେ ? 


କିପରି ନିଆଯାଏ ନିଷ୍ପି ୮୫ 


ଗୋଟେ ଦୀର୍ଘଶ୍ନାସ । ଅସହାୟତା । କ୍ରୋଧ । ଅନୁତାପ । ସେ ବାହା ହେବାପାଇଁ ରାଜି 
ହେଲା କାହିକି ? ଏହା ଜରିଆରେ ସେ ବାସ୍ତବିକ କାହା ଉପରେ ପ୍ରତିଶୋଧ ନେଲା ? କ'ଣ 
ଲାଭ ମିଳିଲା ଏଥ୍‌ରୁ ? ସେ ହାତରେ ବାନ୍ଧିବ ବୋଲି ଧରିଥୁଲା ରିଷ୍ଟ ୱାଚ । ପଛକୁ ଅଣାଯାଇ 
ପାରିବ ଏହାର କଣ୍ଟା ? ସମୟକୁ କେଉଁ ବାଗରେ ପଛେଇ ନିଆ ଯାଇପାରିବ ? ପୁଣି କଲେଜ । 
ଗୁପ୍‌୍ଚୃପ । ପଢ଼ାପଢ଼ି ବାହାନାରେ କ୍ଲାସ୍‌ରୁମ୍‌ । ଏଲିଟ ସିନେମା ହଲ୍‌ | ଲକି ଭାଇ | ତାଙ୍କର 
ଆଲିଙ୍ଗନ | ତାଙ୍କର ଝାଳ | ହୃତ୍‌ ସଥନ୍ଦନ ଓ ରକ୍ତ ସଞ୍ଚାଳନର ନକ୍ସା । ତାକୁ ପୁଣି ଗୋଟେ 
ସୁଯୋଗ ଦିଆଯାଆନ୍ତା । ପସନ୍ଦ କରନ୍ତା ଫିଲ୍ମ ହିରୋଇନ୍‌ ହେବାପାଇଁ | ବାହାଘର ! ମାଇଁ 
ପୂଟ୍‌ ! 

ତା'ର ଅନମନସ୍କତା କଟିଲା ତିନିଜଣ ଲୋକ ସେଠାକୁ ଆସିବାର ଦେଖ୍‌ । ଟେଲିଫୋନ୍‌ 
ଖଞ୍ଜିବା ପାଇଁ ଆସିଥୂଲେ । ଏତେ ଦିନ ପରେ, ଯାବତୀୟ ଯୁକ୍ତିତର୍କ ପରେ ଟେଲିଫୋନ । 
ଏଥୁପାଇଁ ଟଙ୍କା ଦିଆଯାଇଥ୍‌ଲା ଅନେକ ଦିନ ତଳୁ । ଅଳ୍ପ ସମୟ ମଧ୍ଯରେ ମାଧୁରୀଙ୍କଠାରୁ 
ନିର୍ବାରିତ ଟିପ୍ସ ନେଇ ବାହାରିଗଲେ | ଏ ଘର ସଂଯୋଜିତ ହୋଇଗଲା ବାହାର ପୃଥ୍ବୀ 
ସହିତ । ହାଲୋ ଜରିଆରେ । 

ଝୁନୁର ଏ ଘରୁ ପ୍ରଥମ ଟେଲିଫୋନ୍‌ କାହା ପାଖକୁ ହୋଇଥ୍‌ବ, ସୁଧୀବୃନ୍ଦ ? ବାସ୍ତବିକ । 
ସେ ପାଖରେ କିନ୍ଧ ଲକି ନଥୁଲା । 

—'ନା, ସାହେବ ଏଠାରେ ଆଉ ରହୁ ନାହାନ୍ତି ।' ସ୍ଵପ୍ନର ପୃଥ୍ବୀର ପତନ ଘଟିଲା 
ଏତିକିରେ । ଏହାର ଠିକ୍‌ ପରେ ଏହା ଆହୁରି ସ୍ଵପ୍ତିଳ ହୋଇଗଲା ଏଲିଟ୍‌ ଜୁଏଲର୍ସ ଉପରେ 
ଥ୍ବା ଫ୍ଲାଟକୁ ଉଠିଗଲେଣି | ଚାରି-ପାଞ୍ଚ ଦିନ ହେବ । ହଁ, ସେଠାରେ ଅଛି ଟେଲିଫୋନ୍‌ ।' 
ଝୁନୁ ଏଇ ନୂଆ ନମ୍ବର ମନେ ରଖୁଲା ! 

ଉଲ୍ଲସିତ, ବିହୁଳ ସ୍ଵର ଅତୁଟ ଥାଏ । ଲକି ସତେ ଯେପରି ସମସ୍ତ ଉ୍କଣ୍ଠା ଓ ବ୍ୟାକୂଳତାର 
ସହିତ ଅପେକ୍ଷା କରିଥଲା ଝୁନୁ ସ୍ଵରକୁ । ପାର୍କ ରୋଡ଼ରେ ଅବସ୍ଥିତ ଏଲିଟ୍‌ ଜୁଏଲର୍ସ ଉପର 
ଫ୍ଲାଟ୍‌କୁ ଯିବା ପାଇଁ ଅନୁରୋଧ ନୁହେଁ; ନିବେଦନ । ମୁଖ୍ୟ ସେଲ୍‌ସମ୍ୟାନକୁ ସେ ନିଦୈଶ 
ଦେବ । ଝୁନୁ ସେଠାରେ ପହଞ୍ଚବା ମାତ୍ରେ ଅଭ୍ୟର୍ଥନା କରି ନେଇଯିବ ଉପର ମହଲାକୁ । 
ବିଜିନେସ୍‌ ସଂପ୍ରସାରିତ ହେଉଚି | ଏଥ୍‌ପାଇଁ ବ୍ୟସ୍ତତା ଯୋଗୁ ଯିବାକୁ ପଡ଼ଚି ଏଣେ ତେଣେ । 
ଘରେ ଯଦି ଫୋନ୍‌ ଅଛି, ତେବେ ଆସିବା ଆଗରୁ ତାକୁ ଜଣେଇ ଦେଲେ ସୁବିଧା । 


ଅପରାହ୍ଣ ଚାରିଟାବେଳେ ନିଜକୁ ନିୟନ୍ତ୍ରଣରେ ରଖ୍ବା ସମ୍ଭବ ହେଲା ନାଇଁ । ସେ 
ବାହାରିଲା ସାଙ୍ଗ ଘରକୁ ଯାଉଚି ବୋଲି କହି | ଘର ସାମନା ନର୍ଦମା । ଛିଣ୍ଡି ଯାଉଥବା ରାସ୍ତା । 
ତିନିଟା ମୋଡ଼ ପରେ ମୂଖ୍ୟରାସ୍ତା | ସେଇଠୁ ରିକ୍ସା । ପ୍ରାୟ ଦଶ ମିନିଟ ପରେ ଏଲିଟ୍‌ 
ଜୁଏଲର୍ସ, ଏଲିଟ୍‌ ଶାଢ଼ି, ସାଟିଙ୍ଗ ଓ ସୁଟିଙ୍ଗ ଏବଂ ଏଲିଟ୍‌ ଭେରାଇଟିଜ୍‌ । ଆଖ୍‌ ଝଲସିଯିବା 


୮୬ ଜିପରି ନିଆଯାଏ ନିଷ୍ଠରି 


ଭଳି ଚାକଚକ୍ୟ । ସେ ବିଶାଳ କାଚ ଦରଜା ଠେଲି ପଶିଲା ଭିତରକୁ । ଅଭିଭୂତ ହୋଇଗଲା 
ଭିତରର ସାଜସଜ୍ଳା ଓ ସୁନା ଗହଣାର ବିଶାଳ ଗନ୍ତାଘର ଦେଖ୍‌ । ସଂପୂର୍ଣ୍ଣ ଏୟାର କଣ୍ଡିସନ୍‌ଡ । 
ସିନେମା ହଲ୍‌ ଭଳି କାର୍ପେଟ । ସଫ୍‌ଟ ମ୍ୟୁଜିକ । ଖୁବ୍‌ ପ୍ରଶସ୍ତ । ରୁଟିପୂର୍ଣ ପରିବେଶ । ସହଜରେ 
ଲୋକର ପର୍ସକୁ ଆହ୍ଲାନ କରେ । 


ଏହାର ଗୋଟିଏ ମିନିଟ୍‌ ପରେ ଉପର ମହଲାର ଫ୍ଲାଟ୍‌ | ବିଳାସପୂର୍ଣ୍ଣ ତିନିରୂମ୍‌ ବିଶିଷ୍ଟ 
ଘର | ଅନ୍ୟ ପାଖରେ, ସଂପୂର୍ଣ ପୃଥକ୍‌ , ଅଅଚ ସଂଯୁକ୍ତ ହୋଇ ଅଫିସ୍‌ । ଲକି ତାକୁ ଆଗ୍ରହର 
ସହିତ ଅପେକ୍ଷା କରୁଥଲା । ଭୁଲିଗଲା ସେ ବିବାହିତା ବୋଲି, ପ୍ରବଳ ଆବେଗର ସୁଅରେ । 
ଝୁନୁକୁ ଦୁଇ ହାତରେ ଉଠାଇ ନେବା ପରେ, ଦୁହେଁ ପ୍ରାୟ ଅଣନିଃଶ୍କାସୀ ହୋଇପଡ଼ିଥ୍‌ଲେ । 


ବେଶ୍‌ କିଛି ସମୟ ପରେ ଗୋଟେ ଷଡ଼ଯନ୍ତ୍ତର ଶିକାର ହୋଇ ଏଠାରେ ପହଞ୍ବା 
ବେଳେ ମୋ ପୃଥ୍ବୀ ଝୁନୁହୀନ ହୋଇଯାଇଥୁଲା । ତୁମେ ଅନୁମାନ ବି କରିପାରିବ ନାଇଁ, 
ସମୟ କେତେ ଅସାଧ୍ୟ ହୋଇ ପଡ଼ୁଚି । ବିଶ୍ଵାସ କରି ହେଉନି ତୁମକୁ ମୁଁ ହରାଇଚି ବୋଲି । 
ତାହା ମାନିବାକୁ ମୁଁ ଏବେବି ପ୍ରସ୍ତୁତ ନୁହେଁ ।' 

କଣ ଥୁଲା ଏ କଥାର ତାପୂର୍ଯ୍ୟ ? ଗୋଟେ ବିଜୁଳିର ତରଙ୍ଗ ବିନ୍ତେଇ ହୋଇଗଲା 
ଝୁନୁ ଦେହରେ | ଝାଳେଇଗଲା ତା” କପାଳ | ତନ୍ଦ୍ରାଛନ୍ନ ହୋଇଗଲା ତା ଆଖ୍‌ । ପଚାରିଲା 
‘କ”ଣ ୟା ମାନେ, ଲକିଭାଇ ?' 

—“ ତୁମେ ବୁଝି ପାରିଚ ।” ଲକି କହିଲା । ପଚାରିଲା ନୁହେଁ କି ?? 

ତଳକୁ ମୁହଁ ପୋତିଲା ଝୁନୁ । କହିବା ଉଚିତ କି ନୁହେଁ ବୋଲି ଚିନ୍ତା କରୁକରୁ ମୋତେ 
ଜଣେ କହୁଥ୍‌ଲେ ଆପଣଙ୍କ ବିରୋଧରେ ଅଭିଯୋଗ ଆଣିଥ୍‌ବା ଝିଅକୁ କୁଆଡ଼େ ଧମକ 
ଚମକ ଦିଆଗଲା । ମୋକଦମା ପ୍ରତ୍ୟାହାର କଲାପରେ ରେପ୍‌ କରାଗଲା ତାକୁ ।' 


ପ୍ରଥମ ଥର ପାଇଁ ଏମିତି ଏକ ଚାଞ୍ଚଲ୍ୟକର କଥା ଶୁଣି ନିର୍ବୋଧ ଦେଖାଗଲା ଲକି । 
ପଚାରିଲା ବିସ୍ଟୟର ସହିତ ଆଁ କ'ଣ କହିଲ ? ଧମକ ଚମକ ? ରେପ୍‌ ? ମାଇଁ ଗଡ଼ ! 
ପୁଣି ଗୋଟେ ବୀଭତ୍ସ କାହାଣୀ । ମୁଁ ଜାଣେ ନାଇଁ, ଏସବୁ ଅଯଥା ବଦନାମ ମୋତେ 
ସବ୍ରବେଳେ ଗୋଡ଼େଇଚି କାହିଁକି ? ମୋତେ କାହିଁକି ଏତେ ଲୋକ ଲର୍ଷା କରନ୍ତି ? ଅଥଚ 
ଜାହାର ମୁଁ କ୍ଷତି କରି ନାଇଁ କେବେ ।” ସେ ଦେଖାଗଲା ଅତ୍ୟନ୍ତ ମ୍ରିୟମାଣ ଓ ବ୍ୟଥ୍ତ | 


—' ଆପଣଙ୍କ ପିଲ୍ମ କଥା କେତେବାଟ ଗଲା ?’ ପ୍ରସଙ୍ଗ ବଦଳାଇଲା ଝୁନୁ । 

¬ ଫିଲ୍ମ ? ମୋ ମନକୁ ପାଇବା ଭଳି ହିରୋଇନ୍‌ ମିଳ ନାହାନ୍ତି ।” ଦୁର୍ଭାଗ୍ୟ ଆସିବାଭଳି 
କହିଲା ଲକି ତୂୁମେ ଏବେ ବି ହଁ କରି ପାରନ୍ତ ।” ସେ ପଢ଼ିବାକୁ ଚେଷ୍ଟାକଲା ଝୁନୁ ମୁହଁର 
ଭାଷା । 


କିପରି ନିଆଯାଏ ନିଷ୍ପତି ୮୭ 


କ'ଣ ଏମିତି ଥ୍ଲା ଏଇ କଥାରେ ? ଗୋଟେ ଧୂ -ଧୂ ମରୁଭୂମି ଚାହିଁ ପାରନ୍ତା ନାହିଁ 
ଆକାଶକୁ ଏଭଳି କାତର ଦୃଷ୍ଟିରେ | ଝୁନୁ ଛଳଛଳ ଆଖ୍‌ରେ ଚାହିଁଲା ଲକିକୁ । ମୁହଁ ଫେରାଇବା 
ବେଳେ ଥପ୍ଥପ୍‌ ହୋଇ ଖସି ପଡ଼ିଲା ନୈରାଶ୍ୟ ଓ ଅସହାୟତାର ରକ୍ତ ଲୁହର ରୂପନେଇ । 

କିଛି ସମୟପରେ ଲକି“ ଚାରି - ପାଞ୍ଚଟା ନୂଆ ଡିଜାଇନ୍‌ର ନେକ୍ଲେସ୍‌ ଦେଖ୍ବ ?” 

—' କଣ ହେବ ସେସବୁ ଦେଖ୍‌ ?” ଝୁନୁ କହିଲା ଉଦାସ ସ୍ଵରରେ । ଯୋଗକଲା- କେଉଁ 
ନେକ୍‌ଲେସ୍‌ର କ୍ଷମତା ଅଛି, ମୋ ଭିତରେ ଥ୍ବା ଯାବତୀୟ ଫାଙ୍କା ବେକମାନଙ୍କୁ ପରିପୂର୍ଣ୍ଣ 
କରିବା ପାଇଁ ? 

କାହିଁକି ? ମୁଁ ଅଛି । ଝୁନୁ ଏଇଭଳି ଉତ୍ସାହପୂର୍ ଉତ୍ତରଟେ ଦରକାର କରୁଥଲା ଲକି 
ପାଖରୁ । କିନ୍ତୁ ସେ ଇଣ୍ଟରକମ୍‌ ଯୋଗେ ନିର୍ଦ୍ଦେଶ ଦେଉଥ୍‌ଲା ନେକ୍‌ଲେସ୍‌ ଆଣିବା ପାଇଁ । 

ବଡ଼ ଟିପୟ ମଖେଇ ହୋଇଗଲା ଚକ୍ଚକ୍‌ ହଳଦିଆ ରଙ୍ଗରେ | ଲୋଭ ଓ ଆଗ୍ରହ 
ସମ୍ବରଣ କରିବା ସହଜ ନଥୁଲା । ଝୁନୁ ସାମୟିକ ଭାବରେ ଭୁଲିଗଲା ସବୁ । ବାଛିବା ପାଇଁ 
କୁହାଯାଇଥ୍‌ଲେ ସେ ବାଛି ପାରନ୍ତା ନାଇଁ କିମ୍ବା ସବୁଗୁଡ଼ିକୁ ହଁ ବାଛନ୍ତା 


—'ଏଇଟି ନିଅ ।” ସାତ ହଜାର ଟଙ୍କାର ପ୍ରାଇସ୍‌ ଟ୍ୟାଗ୍‌ ଥ୍ବା ନେକଲେସ୍‌ ଲକି ପିନ୍ଧାଇ 
ଦେଉଥ୍‌ଲା ଝୁନୁକ୍ୁ ତାହାର ବାରଣ ନମାନି । ତାକୁ ଜୋରକରି ଟାଣିନେଲା ବଡ଼ ଦର୍ପଣ 


So ot 


ସାମନାକୁ । ତା'ର ମନ୍ତବ୍ୟ-' ମୋ ଜାଣିବାରେ କାରିଗର ଏଇଟିକୁ ତିଆରିଚି ତୂମ ପାଇଁ ।” 
ଲକି ଖୋଲିଲା ଗହଣାଟିକୁ । ପ୍ୟାକ୍୍‌କଲା ନିଦିଷ୍ଟ କେଶ୍‌୍ରେ ଏବଂ କହିଲା ନିଅ । 
ସୁନ୍ଦର ଦେଖାଯିବ ଏଥୁରେ । ବେଶି ଦାମିକା ନୁହେଁ; ମାତ୍ର ଚମଜ୍କାର ହେଇଚି !' 

ପ୍ରବଳ ପ୍ରତିବାଦ । ଆଉ କେବେହେଲେ ନ ଆସିବା ପାଇଁ ଘୋଷଣା । ଏହାକୁ ସେ 
ରଖୁବ କେଉଁଠି ବୋଲି ଅସହାୟତା ! କେହି ଦେଖୁଲେ କେଉଁ କୈଫିୟତ ଦେବ ବୋଲି 
ଅନିଶ୍ଚିତତା ! 

—“ କହିଦେବ, କିଣିଚି ।' ସାହସ ଯୋଗାଇଲା ଲକି ¦ ପୁଣି କହଲା ଏଇଟା ଏମିତି 
କିଛି ଦାମିକା ଜିନିଷ ନୁହେଁ । ମଧ୍ୟବିତ୍ତ ପରିବାରର କ୍ଷମତାକୁ ଚାହିଁ ତିଆରି ହୋଇଚି ।' 

ଏ ଘଟଣାର ମାତ୍ର ଦଶ -ବାର ଦିନ ପରେ ଝୁନୁ ଡ଼େସିଙ୍ଗ୍‌ ଟେବୁଲ ସାମନାରେ । ସେ 
ୟା ପୂର୍ବରୁ ନିଜକୁ କେବେହେଲେ ଲୋଜଉ଼ କରି ନଥୁଲା ! ମୁଗ୍ଧ ହୋଇ ନଥୁଲା ନିଜ ପ୍ରତି । ସେ 
ପିନ୍ଧୃଥୁବା ପୋଷାକ ଉପରେ ପ୍ରଭୂତ୍ଵ ସାବ୍ୟସ୍ତ କରୁଥ୍ଲା ତା'ର ଅତ୍ୟନ୍ତ ଲୋଭନୀୟ, 
ଆକର୍ଷଣୀୟ ଚେହେରା । ଏହା ତୁଳନାରେ ତା' ପୋଷାକ ଦେଖାଯାଉଥ୍ଲା ଦରିଦୁ ଓ ନଗଣ୍ୟ । 
ପ୍ରଥମଥର ପାଇଁ ଆଜି ସେ ବିଶ୍ଵାସ କଲା, ପିଛିଥ୍ବା ଶାଢ଼ି ପ୍ରାୟ ପ୍ରତିଯୋଗୀ ହୋଇପଡ଼ିଚି 

ତା” ଚେହେରାର । ଏ ଶାଢ଼ି ଓ ଚେହେରା ପରସ୍ତରର ପରିପୂରକ ହୋଇ ସୃଷ୍ଟି କରୁଚନ୍ତି 
ଅତୁଳନୀୟ ଏକକ । ଏ ଦୂଇଟିର ସର୍ବୋଜ୍ସଷ୍ଟ ସୌନ୍ଦର୍ଯ୍ୟ ପ୍ରକାଶିତ ହୋଇଯାଉଚି ଏଇ 
ସହଯୋଗ ଯୋଗୁ । ଏଇ ଭଡ଼ାଘର, ମଫସଲର ଘର କିମ୍ବା ହରିଶ୍‌ ଓ ତା'ର ବ୍ୟାକ୍ତିତୃର 
କୌଣସି ସଂପର୍କ ନାଇଁ ଏହା ସହିତ । ସବୁ ହୋଇ ପଡ଼ୁଚି ଗୌଣ ଓ ବର୍ଜନୀୟ | ଏହାର 
ତାପୂର୍ଯ୍ୟ କେବଳ ଲକିର ଆଲିଙ୍ଗନ ସହିତ । କେବଳ ସେ ହିଁ ବୃଝେ ଏହାର ଗରିମା ଓ 
ମର୍ଯ୍ୟାଦା । 


ମାଧୁରୀଙ୍କର ସନ୍ଦେହ ହେଲା, ଏମିତି ଅପୂର୍ବ ଝିଅକୁ ସେ ଜନ୍ମ ଦେଇଚନ୍ତି ବୋଲି । 
ଝୁନୂର ବଡ଼ ହେବା, ବାହାହେବା ପ୍ରସଙ୍ଗ ତାଙ୍କ ଆଖ୍‌ ଆଗରେ ମିଛ ହୋଇ ଯାଉଥୁଲା । ସେ 
ଆସିଲେ ଝୁନୁ ପାଖକର । ଶଙ୍କିତ ହୋଇ ପାପୁଲି ବ୍ରଲାଇ ଆଣିଲେ ଶାଢ଼ି ଉପରେ | ଡରିଡରି 
ପରୀକ୍ଷା କଲେ ଆଙ୍ଗୁଳି ଟିପରେ । ପଚାରିଲେ ବାହାଘର ବେଳେ କିଏ ଦେଇଥୁଲା, ନା 
ହରିଶ ଆଣିଥ୍‌ଲେ ?? 

—* ତୋ କ୍ାଇଁ ଆଣିଦେବେ ଏମିତି ଲୁଗା ? ହୁଁ !' ଏତକ ଯଥେଷ୍ଟ ନ ହେବାରୁ ସେ 
ପୁଣି କହିଲା ତାଙ୍କ ଅଫିସ୍‌ ଷ୍ଟାପ୍‌ କୁଆଡ଼େ ଚାନ୍ଦା କରି ଉପହାର ଦେଇଥୁଲେ । 

ପାଞ୍ଚ-ଛ' ଦିନ ପୂବେ ଲକି ପାଖକୁ ଯିବା ଅବସରରେ ସେ ଏଇ ଲୁଗା ବାଛିଦେଇଥ୍‌ଲା 
ଝୁନୁପାଇଁ । ସେଦିନ କହିଥ୍ଲା, ଝୁନୁର ପ୍ରତିବାଦ, ଅନିଛୁାକୁ ବେଖାତିର କରି“ ମୋ ପାଖକୁ 
ଯେଉଁଦିନ ଆସିବ, ଏହା ପିନ୍ଧି ଆସିବ । 

“ମୁଁ ଯଦି ଆଉ କେବେ ନ ଆସେ ?” ସେତେବେଳେ ଝୁନୁ ଅନୁଭବ କରୁଥ୍ଲା ଗୋଟେ 
କ୍ୟାଣ୍ଡଲ ଭଳି ସେ ଜଳିଯାଉଚି ।! ପରିଣତ ହୋଇଯିବ ପୁଳାଏ ମହମରେ ! 

—“ ତୁମେ ଆସିବ ।” ଲକି ମୁକ୍ତ କରିସାରିଥ୍ଲା ଝୁନୁକୁ । କହିଲା ପୁଣି ମୁଁ ଚାହେଁ, 
ତୁମେ ଏମିତି ଆସୁଥାଅ । ସେତକ ଯଥେଷ୍ଟ, ଝୁନୁ, ତୁମକୁ ଏଠାକୁ ଆଣିବାପାଇଁ ।” 

—'ଏ ଗହଣା, ଏ ଲୁଗା ।” ଝୁନୁ କହିଲା କାନ୍ଦ କାନ୍ଦ ହୋଇ-' ମୋର ଦରକାର ନ 
ଥଲା ଏସବ୍ର ।” 

ମୁଁ ଜାଣେ |? 

“ମୁଁ ଦରକାର କରୁଥ୍ଲି ମୋ ମନକୁ ପାଇବା ଭଳି ମଣିଷ ଆଉ ପରିବେଶ ।” ସେ 
ସ୍ପଷ୍ଟ ହୋଇ ପଡୁଥ୍ଲା ନିଜ ବକ୍ତବ୍ୟରେ“ ବହୁତ ବଡ଼ ଆଶା ଥ୍ଲା | ଏବେ ଦେଖୁଚି, କିଛି' 
ହେଲେ ମିଳିଲା ନାଇଁ । ଏ ଜୀବନ ଏତେ ଧୋକାବାଜ ! ମୋତେ ନେଇ କେଉଁଠି ପହଞେଇ 
ଦେଲାଣି, ଆପଣ ଦେଖନ୍ତୁ ଲକିଭାଇ | କିଛି ଭଲ ଲାଗୁନାଇଁ ! ମୁଁ ଜାଣିପାରୁ ନାଇଁ, ଏଇ 
ବାଟବଣା ଜୀବନକ୍ର ନେଇ ମୁଁ କ”ଣ କରିବି ।' 

ଲକିକୁ ଏ ସଂଳାପ, ଝୁନୁର ଏଇ ଅବସ୍ଥା ପ୍ରଚୂର ସନ୍ତୋଷ ଦେଇଥ୍‌ଲା । ସେ ଆସିଲା 
ତା ପାଖକୁ । ମୁଣ୍ଡ ପିଠି ଆଉଁସିବା ପରେ ଆଶ୍ଵାସନା ଦେଲା“ ଖୁବ୍‌ ବେଶି ବିଗିଡ଼ି ଯାଇ 
ନାଇଁ । ନିଜକୁ ସଜାଡ଼ିବା ପାଇଁ ଢେର୍‌ ବାଟ ଅଛି ତୁମ ସାମନାରେ ।' 

ପାଞ୍ଚ-ଛ' ଦିନ ପୂର୍ବେ ଏଲିଟ୍‌ରୁ ଆଣିଥ୍ବା ଏ ଲୁଗା । କ”ଣ ଏମିତି କୁହୁକ ଅଛି କେଜାଣି, 
ଏହା ସୃଷ୍ଟି କରୁଥ୍ଲା ଶିହରଣ ଓ ଉତ୍ତାପ, ଯାହା ସେ ପାଉଥ୍ଲା ଲକିର ନିବିଡ଼ତାରୁ । 

ସେଦିନ ପ୍ରାୟ ପାଞ୍ଚଟା ବେଳେ ଘରକୁ ଫେରି ଝାଂପୂ ଦେଖୁଲା, ଚିନ୍ତାଶୀଳ ମୁହଁ ନେଇ 
ବାପା ଚା” ପିଉଛନ୍ତି । ଆଉ ଗୋଟେ ଚେୟାରରେ ବସି ମା' ଗ୍ରାଇଣ୍ଡର ପୋଛୁଥୁଲା ଶୁଖ୍ଲା 
କନାରେ । ଝାଂପୁ ମୁହଁ ଧୋଇ ପାଣି ପିଇଲା । ବସିଲା ବାପାଙ୍କ ପାଖରେ | ସୂଚେଇ ଦେଲା 
ଯେ ତା'ର ମଧ୍ଯ ଦରକାର ଚା” କପେ ! 

—“ ଆମେ ଖଝୁନୁକୁ ଆଉ ବେଶିଦିନ ରଖ୍ବା ନାଇଁ ।” ସେ କହିଲା ଏବଂ ଅନ୍ୟ ଦୁଇଜଣଙ୍କ 
ଆଡ଼ୁ ଦୃଷ୍ଟି ଫେରାଇ ନିମ୍ନ ସ୍ଵରରେ କହିଲା‘ ସେ ବାରମ୍ବାର ଯାଉଚି ଲଜି ପାଖକୁ । ଏଠାରେ 
କହୁଚି କଣ ନା , ସାଙ୍ଗପୀଖକୁ ଯାଉଚି !” 

ବିନୋଦ ଓ ମାଧୁରୀ ଚାହିଁଲେ ପରସ୍ପରକୁ । ମାଧୁରୀ କହିଲେ ତା ପାଖକୁ ତା 
ସାଙ୍ଗମାନଙ୍କର ଫୋନ୍‌ ଆସେ । ସେମାନେ ଡାକନ୍ତି । ମୁଁ ନିଜେ ଶୁଣିଚି ।' 

“କିଏ ମନା କଲା ?? ଝାଂପୁ ଏକଥା ସହିତ ସମ୍ମତ ହେଲା; ମାତ୍ର କହିଚାଲିଲା— 
ମୋ କହିବା କଥା ହେଉଚି, ଲକି ପାଖକୁ ଯିବାବେଳେ ବି ଏଇ ବାହାନା କରି ଯାଏ । ଏକଥା 
ପୁଣି ଗୋଟେ ଗୁଞ୍ଜରଣ ସୃଷ୍ଟିକଲାଣି ।” 

“ସେ ଶଳା ଲକି ଖାଇଲା ୟା ମୁଣ୍ଡକୁ ।” ତିକ୍ତ ଦେଖାଗଲେ ବିନୋଦ ବାଷ୍ଟାର୍ଡ଼ଟା 
ଏତେ ବଦନାମ ଭିତରେ ପଶୁଟି; ହେଲେ ଆଇନ-କାନୁନ କିଛି ବି କରିପାରୁ ନାଇଁ ଏ ଶଳା 
ହାରାମିର । ଆଉ, ଆମର ଏ ଝିଅ କେମିତି ତାଂ ପିଛା ଛାଡ଼ୁନାଇଁ ମୁଁ ବୁଝିପାରୂନାଇଁ | କଣ 
ମଣିଷ କରିବ ଅବିକା ?? ସେ ବିକଳ ଦେଖାଗଲେ | 

ମାଧୁରୀ ଗୋଟେ ବାଟ ପାଇ ପାରିବାରେ ସକ୍ଷମ ହେଲେ ମୁଁ ଝୁନୁକୁ ଲକ୍ଷ୍ୟ କରୁଚି । 


ଘୋର ଅସନ୍ତୋଷ ଅଛି ତା” ଭିତରେ । ମଫସଲ ଭଲ ଲାଗୁନାଇଁ । ଏଥ୍‌ରେ ଦେହ-ମନ 
ଠିକ୍‌ ରହିବ କେମିତି ? ଏଇଟା ହେଉଚି ମୂଳ କଥା; ଲକି ଫକି ପାଖକୁ ଯିବା କଥା ଅସଲ 
ସମସ୍ୟା ନୁହେଁ । ମୁଁ ହରିଶ୍କୁ କହିବି, ସିଏ ରାଜଧାନୀରେ ଘର ନେଉ |” 

ମୁଣ୍ଡ ହଲାଇଲେ ବିନୋଦ ନୈରାଶ୍ୟ ଯୋଗୁ ତୁମେ ପରା ନିଜେ ଶୁଣିଲ, ହରିଶ 


ଏଠାରେ କ'ଣ କହିଗଲା ?’ 


co ଜିପରି ନିଆଯାଏ ନିଷ୍ପରି 


—“ ସିଏ ଗୋଟେ କହିବ କଣ ?” ଉତ୍ତ୍ୟକ୍ତ ହୋଇ ପଡ଼ିଲେ ମାଧୁରୀ | ଟିକିଏ ପରେ 
ଣି କହିଲେ“ ଯଦି ହରିଶ ପୁଣି ମନା କରେ, ତା” ହେଲେ ଝୁନୁ ଏତଲାଟେ ଦେବ ଥାନାରେ ।' 


ଏ ଦୂହେଁ ବିଶ୍ଵାସ କରିପାରିଲେ ନାଇଁ ଶୁଣିଥ୍ବା କଥା । ଚାହିଁଲେ ପରସ୍ପରକୁ ପ୍ରାୟ 
ଜଡ଼ସଡ଼ ହୋଇ । ମାଧୁରୀଙ୍କର ନିର୍ବିକାର ପୈଶାଚିକତା ଏମାନଙ୍କୁ ମଧ୍ଯ ଭୟଭୀତ କଲା । 
ପଚାରିଲା ଝାଂପୁ-“ ତୁ ହୋସ୍ରେ ଥାଇ ଏ କଥା କହୁଚୁ ? ତୋ ଝିଅର, ତା” ଶାଶୁଘରର 
ସର୍ବନାଶ କରିବା ପାଇଁ ଏ ବିଚିତ୍ର କୌଶଳ ତୋତେ ଶିଖେଇଲା କିଏ ?” ଟିକିଏ ରହି ପୁଣି 
ପ୍ରଶ୍ରକଲା- ଏମିତି କଲେ ଝୁନୁ ସୁଖରେ ରହିବ ? ଏଇ ହେଉଚି ତୋ ଅକଲ ? 


ସେ ପୂଣି ପୋଛିଚାଲିଲେ ଗ୍ରାଇଣ୍ଡର ! କହିଲେ ଏ ଟୋକା ଆଜିକାଲି ମାମଲତକାର 
ହୋଇଗଲାଣି | ବ୍ରଝିଲୁ ? ମାମଲତକାର ବୋଲି ଭାବ୍ରଚୃ ନିଜକ୍ର ।” ଏଥର ବିନୋଦ ପ୍ରତି 
“ତୁମେ ଝୁନୁ ପାଇଁ କ”ଣ ବ୍ୟବସ୍ଥା କରାଯିବା କଥା ଭାବ୍ରଚ, ଶୁଣେ ? 

“ସେ ଯିବ, ତା” ଶାଶୁଘରକୁ ।” ଇଏ ଥୁଲା ତାଙ୍କର ରାୟ-ତାକୁ କୁହାଯିବ, 
ଶାଶୁଘରକୂ ଆପଣାର କରିବା ପାଇଁ । ଏଠାକୁ ଆସି ଏମିତି ନବରଙ୍ଗ ବାହାର କରିପାରିବ 
ନାଇଁ । 

ସେଦିନ ଡିନର ପରେ ବିନୋଦ, ଝୁନୁ କୋଠରିରେ । ବସିଲେ ଚେୟାରରେ । ବିଛଣା 
ସଜାଡ଼ୁଥ୍ବା ଝିଅକୁ ଦେଖ୍ଲେ ! ଆକର୍ଷଣୀୟ ଲୁଗା ଅସଜଡ଼ା ହୋଇ ରହିଥୂଲା ମଶାରି 
ବାଡ଼ାରେ । 


—'ମା'ରେ । କେତେଟା କଥା ପଚାରିବାର ଅଛି । ବସ୍‌ ଟିକିଏ । 


—' ତୁମେ କୁହ | ନବସିଲେ ବି ତୁମ କଥା ଶୁଣି ହେବ ।' କେତେ ଅବଜ୍ଞା ଅଛି, ଝୁନୁ 
କଥାରେ । 


—' ତୋ ଶାଶୁ -ଶୃଶୁର ତୋତେ ଗାଳିଗୁଲଜ କରନ୍ତି ? ସେ ପଚାରିଲେ । ଟିକିଏ ନିରବତା 
ପରେ ପୁଣି“ ବହୁତ କାମ ତୋତେ କରାନ୍ତି । ନୁହେଁ କି ?” 


ଏକଥା ମୋତେ ୟା ପୂର୍ବରୁ ବୋଧହୁଏ ଚାରିଥର ପଚରା ସରିଲାଣି ।” ଯଥେଷ୍ଟ 
ବିରକ୍ତିର ସହିତ ଏକଥା । ଯୋଗକଲା- ସେମିତି କିଛି ସମସ୍ୟା ନାହିଁ ସେଠାରେ । ଅସଲ 
କଥା ହେଉଟି, ମୋତେ ସେ ସ୍ଥାନ ଟିକିଏ ବି ଭଲ ଲାଗୁନାଇଁ ! ଶାଶୁଙ୍କର ଷ୍ଟାଣ୍ଡାର୍ଡ ନାହିଁ । 
ପୁରୁଣା ଚଳଣି ଶ୍ଵଶୁରଙ୍କର | ତୁମ ଜ୍ଵାଇଁର ବି । ଏକୁଟିଆ ସେଇ ଘରେ । ମୋର ପସନ୍ଦ 
ନାଇଁ । ସାଇରୁ ଆସନ୍ତି କେତେବେଳେ କେମିତି । ହାଁ କରି ଅନେଇ ରହିବେ ମୋ ମୁହଁକୁ । 


କାହାକୁ ଭଲ ଲାଗିବ ଏଥୁରେ ?' 


କିପରି ନିଆଯାଏ ନିଷ୍ତରି ୯୧ 


¬ ତା'ହେଲେ ତୁ କଣ କରିବୁ ?” ବ୍ୟଥ୍ତ ହୋଇ ପଚାରିଲେ ବିନୋଦ । 
—' କରିବି ଗୋଟେ କଣ ? ଯାହା ମନକୁ ଆସିବ ।” ସେ ନିର୍ଦିଷ୍ଟ ହୋଇପାରୁ ନଥୁଲା | 


¬“ ଆମେ ପୂଣି ପରାମର୍ଶ ଦେବ କି, ହରିଶ୍‌ ତୋଟୈ ରାଜଧାନୀକୁ ନେଇ ଯାଆନ୍ତୁ 
ବୋଲି ?? ସେ ପଚାରିଲେ । 


ଝୁନୁ ଚୂପ୍‌ ହୋଇ ବସିଲା । କୌଣସି ଉତ୍ତର ନ -ଦେଉଥ୍‌ଲେ ବି ଉପାୟହୀନ ବାପା 


Gu au 


ଜଣକ ବ୍ରଝିପାରିଲେ ଯେ ରାଜଧାନୀରେ ରହିବା ଏଇ ସଙ୍କଟର ସମାଧାନ ନୁହେଁ । 


-'ମା”ରେ ।” ଏଥର ଆହୁରି କୋମଳ ସ୍ବର | ଆପାତତଃ ପ୍ରାର୍ଥନା କରିବା ଅବସ୍ଥା 
“ତୁ ଆଉ ଝିଅ ନୋହୂ; ବୋହୂ । ଏମିତି ବୁଲାବୁଲି କରିବା; ବିଶେଷକରି ଲକି ପାଖକୁ ଯିବା 
ଠିକ୍‌ ନୁହେଁ । ତୋତେ ଆମେ କେମିତି କହିବ୍ର ଯେ, ସେ ପିଲା ଆଦୌ ଭଲ ନୁହେଁ ? ତା' 
ସଇତାନି କୌଶଳ ଭିତରେ ତୁ ଏମିତି କାହିକି ପଶି ଯାଇଚୃ, କହିଲୁ ? ବାହାରି ଆ ତା' 
ଭିତରୁ । ଭଲ-ମନ୍ଦ ଚିନ୍ତା କର | ଧୀରସ୍ଥିର ହୋଇଯା । ମୁଁ ଜୋର ଦେଇ କହୁଚି, ହରିଶ୍‌ ଖୁବ 
ଭଲ ପିଲା | ତା' ପାଖରେ ରହିଚି ତୋ ଭବିଷ୍ୟତ । ସିଏ ବାସ୍ତବ; ସିଏ ତୋର ଭରସା । ଏଇ 
ଯେଉଁ ଲଜି ନିଶା ଲାଗିଚି, ତାହା ମରୀଚିକା; ଗୋଟେ ପ୍ରବଞ୍ଚନା | ତାହା ତୋତେ ବିପର୍ଯ୍ୟୟ 
ଭିତରକୁ ଟାଣି ନେବ ! ସେତେବେଳେ ଆଉ କିଛି ବାଟ ନଥୁ୍‌ବ ଖସିଯିବାକୁ ।' 

ଝୁନୁ ହାଇ ମାରିଲା । ବିନୋଦଙ୍କୁ ଅପମାନ ଦେବା ସେତିକିରେ ନ ସରିବା ଭଳି 
ପଚାରିଲା ସରିଲା ତୁମ ଭାଷଣ ? ନିଦ ଲାଗିଲାଣି ।” 

ବିନୋଦ ବାହାରି ଆସିଲେ । ବସିଲେ ବେଡ୍‌ରୁମ୍‌ରେ । ଅନ୍ଧାରରେ | ମାଧୁରୀ ମଶାରି 
ଭିତରେ । ସେ ଶୋଇ ପଡ଼ିବା କଥା ସହଜରେ ସୂଚିତ ହୋଇଯାଉଥ୍‌ଲା | ବିନୋଦ ବସିଲେ । 
ଭାବିଲେ ! କିଛି ଭଲ ଲାଗୁ ନଥୁଲା ! ମନେ ହେଉଥଲା, ଗୁଡ଼ାଏ ବିଫଳତାର ସ୍ତୁପ ତଳେ 
ସେ ଅଛନ୍ତି । ଅଛନ୍ତି ମଧ୍ଯ ଏ ଘରର ସମସ୍ତେ | ତାଙ୍କ ପାଖରେ ପର୍ଯ୍ୟାପ୍ତ ପରିମାଣର ଟଙ୍କା 
ଅଛି । ଅସଦ୍‌ ଉପୀୟରେ ରୋଜଗାର କରାଯାଇଥ୍‌ବା । କୌଣସି ସନ୍ତୋଷ ମିଳୁ ନଥୁଲା 
ସେଥୁରୁ । 

ଏ ଝିଅ ଏମିତି ହେଉଚି କାହିଁକି ? ପ୍ରବତ୍ତି କବଳିତ ବୋଲି ସେ ଜାଣନ୍ତି ତାକୁ । ତା 
ପିଲାଦିନୁ । ବିଚାରବୋଧ ଆସିଯିବ ! ଶାନ୍ତ-ସ୍ଥିର ହୋଇଯିବ । ଦାୟିତ୍ସ ଜ୍ଞାନ ଆସିଯିବ 
ବାହାହେବାପରେ | ହେଉ ନାଇଁ । ଏଠାକୁ ଆସି ବୀଭତ୍ସ ଢଙ୍ଗରଙ୍ଗ ଦେଖଉଚି । ମାନୁନାଇଁ 
କିଛି । ଇଏ ଅଡ଼ୁଆ ସୃଷ୍ଟି କରିବ । ଛନ୍ଦି ହୋଇଯିବେ ସେ ୟା ଉତ୍ପାତ ଯୋଗ୍ର । 


୯୨ ଜିପରି ନିଆଯାଏ ନିଷ୍ପତ୍ତ 


ଆଦୌ ଭଲ ନ ଲାଗିଲେ ସେ ଯାହା କରନ୍ତି ବର୍ଉମାନ ତାହା ହିଁ କଲେ । ବାହାର 
କଲେ ବୋତଲ ! ଥଣ୍ଡା ପାଣି ପିଇଲେ ନିର୍ଧୁମ୍‌ । ଆଦୌ ଖାତିର କଲେ ନାଇଁ ଯେ, ଆର 
ରୁମ୍‌ରେ ଚେଇଁ ଥାଇପାରେ ଝାଂପୁ । ଝୁନୁ 

ଗୋଟେ ମାନସିକ ଟେନ୍‌ସନ୍‌ରୁ, ଅକଥନୀୟ ପରାଜୟର ଗ୍ନାନିରୂ ଅନ୍ତତଃ କେତେଟା 
ମୁହୂଇଁ ପାଇଁ ହେଉ ପଛେ ଖସି ପଳେଇଯିବା । ଏ ପରିବାରରେ ତାହା ହିଁ ଘଟେ ସବ୍ରବେଳେ । 
ଏଇ ଯେମିତି ସେ ବୋତଲର ମସୃଣ ଅଚେତନତା ଭିତରକୁ ପଶୁଚନ୍ତି । ସେ ଜାଣନ୍ତି, ଝାଂପୁ 
ବି ଏମିତି କରେ ସାଙ୍ଗମାନଙ୍କ ସହିତ । ଗଞ୍ଜେଇ ଟାଶେ | ଭାଙ୍ଗ ପିଏ । ମାଧୁରୀ ଟିଭିର 
ଦ୍ବାରସ୍ଥ ହୁଅନ୍ତି । ତାଙ୍କର ଦରକାର ଗୁଡ଼ାଏ ମାଡ଼ଗୋଳ ଥୁବା ଫିଲ୍ମ । ଦରକାର ମନର ଗତି 
ପରିବର୍ଭନ । ବର୍ମାନରୁ କାଳ୍ପନିକକୁ । ବାସ୍ତବତାରୁ ସ୍ଵପ୍ନ ଭିତରକୁ । ଏ ଝିଅ ସେଇମିତି 
ହେଉଚି । ଖାଲି ଧାଇଁ ବୃଲୁଚି; କାହିଁକିନା ଭଲ ଲାଗୁନାଇଁ, ନିଜକୁ ଖାପଖୁଆଇ ଚଳେଇ 
ପାରୂନାଇଁ ଅସଲ ପରିସ୍ଥିତି ସହିତ । ବିନୋଦ ଏଇଭଳି ମୁହୂର୍ଭରେ ଦୟା ଦେଖାନ୍ତି ନିଜକୁ 
ଏବଂ ଘରର ଅନ୍ୟମାନଙ୍କୁ | 


ଝୁନୁ ଅପେକ୍ଷା କରୁଥ୍ଲା ଲକିର ଟେଲିଫୋନ୍‌କୁ । ସେ ନିଜ ତରଫରୁ ଆଗ୍ରହ ପ୍ରକାଶ 
କରି ନଥ୍ଲା ଏଠାକାର କିମ୍ବା ଗାଁର ଟେଲିଫୋନ ନମ୍ବର ପାଇବାକୁ | ଝୁନୁ ହିଁ ଦେଇଥୁଲା 
ଏବଂ ପଚାରିଥୁଲା, ଏ ନମ୍ବର ପାଇବାକୁ ଲଜି ଉତ୍କଣ୍ଠା ନ ଦେଖାଇବାର କାରଣ କଂଣ ! 

¬“ କ'ଣ କହିଲ ? ଉକ଼କଣ୍ଠା ନାଇଁ ?' ସେ କହିଥ୍ଲା ଆଶ୍ଚର୍ଯ୍ୟ ଓ ସକ୍‌ ପ୍ରକାଶ କରି 
‘ତୁମ ପ୍ରତି, ଝୁନୁ, ମୋର ଆଗ୍ରହ ନଥୁଲେ, ଏତେ ବଡ଼ ସଂପର୍କଟେ ଗଢ଼ି ଉଠିଥାନ୍ତା କେମିତି ?? 

ଝୁନୁ ଭାବୁଥ୍ଲା, ସେପଟୁ ଖାଲି କୁହାଯାଆନ୍ତା"ଏତେ ଦିନ ଧରି ତୂମେ ଚୂପ୍ଚାପ୍‌ 
ରହିପାରିଚ କିପରି ? ଆସ । ଏଠାରୁ ନେଇଥ୍‌ବା ସବ୍ରଠାରୁ ଭଲ ଶାଡ଼ି ପିନ୍ଧି ଆସ । ବେକ, 
ହାତ ଆଉ କାନକୁ ସଜେଇ ଦିଅ ଏଠାରୁ ନେଇଥ୍‌ବା ଗହଣା ଦ୍ଵାରା | ଗୁରୁତୃହୀନ କରିଦିଅ 
ପୃଥ୍ବୀର ସମସ୍ତ ସାଜସଜାକୁ । ହୋଇପାରେ ତାହା ଇନ୍ଦ୍ରଧନୁ | ମୟୂରର ମହଲାର । ପାହାଡ଼ର 
ସବୂଜିମା । କଳକଳ ସଙ୍ଗୀତମୟ ଝରଣା | ଯେଉଁ ଦୁର୍ଲଭ ସେଣ୍ଟ ନେଇଥ୍‌ଲ, ତାହା ମାଖ୍‌ 
ହୋଇ ଆସ । ଲଜିତ କର ସମସ୍ତ ଫୂଲର ଗନ୍ଧକୁ । ଆସ ଏବଂ ଲୋଟିପଡ଼ ଏଇଠି | ଏଇ 
ଉଚ୍ଚାଟ ଛାତି ଆଉ ଆଲିଙ୍ଗନର ସିଂହାସନରେ । 


ଏଇଭଳି କଥା ଭାବି ହୋଇଯାଏ । ଏବଂ ତା'ପରେ ତା” ଭିତରେ ସୃଷ୍ଟି ହୋଇଯାଏ 
ତରଙ୍ଗ ଆଉ ତରଙ୍ଗ | ବାସ୍ା ଆଉ ରଙ୍ଗର ତରଙ୍ଗ । ସଂପୂର୍ଣ୍ଣ ମନ୍ତ୍ରମୁଗ୍ଧ ଅବସ୍ଥା ! ତା'ପରେ 
ଆଉ କ'ଣ ? କୌଣସି ଅନୁଶାସନ, କୌଣସି ନିୟନ୍ବଣ ଆଉ ନଥାଏ । ଏଠାରୁ ଲମ୍ବିଯାଏ 
ବାଟ । ଛିଣ୍ଡା ରାସ୍ତା । ନଦ୍ଦମା । ଆବର୍ଜନାର ସ୍ତୁପ । ସବୁ ଢାଙ୍କି ହୋଇପଡ଼େ ଫୁଲ ପାଖୁଡ଼ାରେ । 
ସମୁଦାୟ ପୃଥ୍ବୀ ଓଦା ହୋଇଯାଏ ସ୍ବପ୍ନରେ । 


କିପରି ନିଆଯାଏ ନିଷ୍୍୍ତ୍ ୯୩ 


ଝୁନୁ ଅସ୍ଥିର ଥ୍ବାବେଳେ ଟେଲିଫୋନ ! କଂପିତ ହାତରେ ଉଠାଇବା ପରେ, ସେପଟୁ 
ହାଲୋ । ନା, ଲଜି ନୁହେଁ । ହରିଶ୍‌ । ଗୋଟେ ଆକର୍ଷଣୀୟ ମାଟିର ମୂର୍ଭି ଉପରେ ବଡ଼ ଧରଣର 
ବଷା । ଝୁନୁ କିଛି ସମୟ ନେଲା ସଚେତନତା ଭିତରକୁ ଆସିବାପାଇଁ । 

¬“ ଭାବଥ୍ଲି, ଏଇ ରବିବାର ସେଠାକୁ ଯାଇଥାନ୍ତି ।” ହରିଶ୍‌ କହିଲା ସ୍ଵାଭାବିକ ଶାନ୍ତ 
ସ୍ଵରରେ । ଯୋଗକଲା- ତୁମକୁ ଆଣିବା ପାଇଁ । ମାସେରୁ ଅଧ୍କ ହୋଇଗଲାଣି ।' 

ଏଇଟା ବର୍ଷା ନୁହେଁ । ନିର୍ମମ ଖରା । ସବ୍ର ଜାଳିଦେବା ଭଳି ଉତ୍ତାପ | ଶୁଖ୍ଯାଏ ତଣ୍ଚି । 
କୁସିତ, କଦାକାର ହୋଇଯାଏ ସବୁ । 

—' ହାଲୋ ! କ”ଣ କିଛି କହୁନ ଯେ ? ' ହରିଶ୍‌ ତାକୁ ଉତ୍ସାହିତ କରୁଥଲା କିଛି କହିବା 
ପାଇଁ ।” ଆଗ ଭଳି ତାଂ ସର ଥୁଲା ଘନିଷ୍ଠ ! 

—' ଚୁମର ସେଠାରେ କିଛି ଅସୁବିଧା ହେଉଚି ?? କାହିଁକି ମୋତେ ଅଯଥାରେ ଡିଷ୍ଠର୍ବ 
କରୁଚ ବୋଲି ଅଭିଯୋଗର ସ୍ଵର ଇଏ । 

—' କଥାଟା ସେୟା ନୁହେଁ, ଝୁନୁ ।” ହରିଶ ଟିକିଏ ହସୁଥ୍ବାର ସୂଚନା ଦେଇଥିଲା 
ତା ସ୍ଵରରେ । ପୂଣି କହିଲା- ଅସଲ କଥା ହେଉଟି, ଏଠାରେ ତୃମର କିଛି ଅସୁବିଧା ହେବ 
କି? 

ଅନ୍ତତଃ ଯୁକ୍ତିସିଦ୍ଧ କଥା କହବାରେ ସେ କେବେହେଲେ ହରିଶ୍‌ର ସମକକ୍ଷ ହୋଇପାରିବ 
ନାଇଁ । ସେ କେବଳ କ୍ରୋଧ ପ୍ରକାଶ କରି ଜାଣେ | ଚରମ ମୁହୂର୍ଭରେ ସଂହତିହୀନ ହୋଇଯାଏ । 
ଝୁନୁ ଘୋଷଣା କଲା ରୋକଠୋକ୍‌ ଭାବରେ-'ମୁଁ ଏବେ ଯାଇପାରିବି ନାଇଁ ।” କେତୋଟି 
ମୁହୂର୍ଉ ପରେ ମୁଁ ରହିପାରିବି ନାଇଁ ମଫସଲରେ ।” 

— ଗୁଡ୍‌ ।” ହରିଶ୍‌ ଆଗଭଳି ନରମ ସୃରରେ କହିଲା-ଭଲ କଥା ! ଏ ବିଷୟରେ ମୁଁ 
ତେବେ ଉପଯୁକ୍ତ ବ୍ୟବସ୍ଥା କରୁଚି !” 

ସେପଟେ ଟେଲିଫୋନ୍‌ ରଖାଗଲା ଏବଂ ଝୁନୁ ଭିତରେ ସୃଷ୍ଟିହେଲା ମସ୍ତବଡ଼ ହୃତ୍‌ସ୍ପନ୍ଦନ | 
ବାହାରି ଆସିଲା ବାରନ୍ଦାକୁ | ଗରମ ହୋଇଯାଇଥ୍‌ଲା ମୁହଁ, କାନମୁଣ୍ଡା । ସେ ଖାଲି ବ୍ରଲିଲା 
ଏଣେତେଣେ । କିଏ ଫୋନ୍‌ କରିଥ୍ଲା ବୋଲି ମାଧୂରୀଙ୍କ ପ୍ରଶ୍ନ ଅନ୍ଧ କରିଦେଲା ତାକୁ 
କ୍ରୋଧରେ । ଉପଯୂକ୍ତ ବ୍ୟବସ୍ଥା କରିବ ! ଧମକ ଏଇଟା, ନା ତାକୁ ସୁଖରେ ରଖ୍ବା ପାଇଁ 
ପ୍ରତିଶ୍ରତି ? 

ଦୁଇ ଦିନ ପରେ, ନିଶାକରଙ୍କର ଟେଲିଫୋନ୍‌, ବିନୋଦଙ୍କ ପାଖକୁ । ନମ୍ର, ଭଦ୍ର 
ସ୍ଵରରେ ଅନୁରୋଧ-ବହୁତ ଦିନ ହୋଇଗଲାଣି | ଆଉ କେତେ ଦିନ ରହିବ ଆମ ବୋହୂ 
ସେଠାରେ ? 


୯୪ କିପରି ନିଆଯାଏ ନିଷ୍ତ୍ତ 


—' ଆପଣ ବ୍ୟସ୍ତ ହୁଅନ୍ତୁ ନାଇଁ, ନିଶାକରବାବୁ ।” ଜବାବ ଦେଲେ ବିନୋଦ ଅନିଶ୍ଚିତ 
ସ୍ଵରରେ । ଅନୁନୟ ହେଲେ ପ୍ରଥମଥର ପାଇଁ ଆସିଚି ତ ! ଛାଡ଼ିପାରୁନାଇଁ ମମତା । ମୁଁ 
ଜିଜେ ନେଇ ତାକୁ ସେଠାରେ ପହଞ୍ଚାଇ ଦେବି । ଜବାବ ଦେଉଚି !' 


ବରଫ ଉଠି ଆସୁଥୁଲା ତାଙ୍କ ପାଦରୁ ଉପରକୁ । ସବ୍ର ଯେପରି ଫ୍ରିଜ୍‌ କରିଦେବ । ସେ 
ସାହସ ଯୋଗାଡ଼ କରିପାରୁ ନଥୁଲେ ଝୁନୁ ଶାଶୁଘରକୁ ଯିବ ବୋଲି ପ୍ରସ୍ତାବ ଦେବା ପାଇଁ । 
ପ୍ରଳୟ ସୃଷ୍ଟି କରିପାରେ ସେ ! ସେ ଜାଣନ୍ତି ଭଲକରି ଝୁନ୍ଧ ଏବେ ପରିଣତ ହୋଇଯାଇଚି 
ଗୋଟେ କାଳିସିରେ । କାହାକଥା ଶୁଣିବା ଅବସ୍ଥାରେ ସିଏ ନାଇଁ । ବ୍ୁଲାବ୍ରଲି ନ କରିବାକ୍ର 
କହି ହେଉନି । ବାଧ୍ଯ କରାଯାଇ ପାରୁନି ଶାଶୁଘର ଯା ବୋଲି । କିନ୍ତୁ ଘରେ ରହିଲେ ଅଡ଼ୁଆ ! 
ଏଇ ଚେତାବନୀ ପ୍ରତି ମଧ୍ୟ ସେ ସଚେତନ । 


ଡିନର ପରେ ଶୀର୍ଷ ବୈଠକ ! ଉତ୍ତେଜନାମୁକ୍ତ, ଆଶ୍ନାସନାପୂର୍ଣ୍ଣ ବାତାବରଣରୁ ଆରମ୍ଭ 
ହେଲା ଆଲୋଚନା | ମାଧୁରୀ ତାଙ୍କର ପୂରୁଣା କଥା ଉପରେ ଜୋର ଦେଲେ । ହରିଶ୍‌ ଗୋଟେ 
ଘର ନେଉ ରାଜଧାନୀରେ ! ଝୁନୁ ଯାଇ ସେଇଠି ରହିବ । ସେମାନେ ବେଶି ଫେଚକାମି 
କଲେ ନିର୍ଯାତନା ହେଉଚି ବୋଲି ଥାନାରେ ଏତଲା ଦେବା । ସେ ସମସ୍ତଙ୍କୁ ମନେ 
ପକେଇଦେଲେ- ମୁଁ ଆଜି ସୁକାନ୍ତକୁ ସବୁ କଥା ଜଣେଇ ଦେବି । ସେ ଯାହାହେଲେ ଆମକୁ 
ସୁହେଇଲା ଭଳି ବାଟ ବତେଇ ଦେବ !' 


କିଛି ବାଟ ବାହାରିବ ନାଇଁ ।” ଓକିଲାତି ପଢୁଥ୍ବା ଝାଂପୁର ମନ୍ତବ୍ୟ-' ୟା ଉପରେ 
କିଛି ନିର୍ଯାତନା ହେଇନାଇଁ । ଗୀ ଭଲ ଲାଗୁନାଇଁ ବୋଲିଂଯୁକ୍ତି କାମ କରିବ ନାଇଁ | ହରିଶ୍‌ 
ଯୁକ୍ତି କରିବ ଯେ, ସେ ନିଜର ଅକ୍ଷମ ବାପା-ମା'ଙ୍କୁ ଫୋପାଡ଼ି ଦେଇ ସ୍ତ୍ରୀକୁ ନେଇ ସହରକୁ 
ଯାଇ ପାରିବ ନାଇଁ ।” ସେ ଏଥର ଆହୁରି ନମ୍ର କଲା ସ୍ଵ ର ଆମେ ସବୂଆଡ଼କୁ କଥାଟା 
ବିଚାର କରିବା ଦରକାର । ମୋର ମତ ହେଉଚି ଝୁନୁ ହରିଶ ପାଖକୁ ଯିବା ଉଚିତ । ସବ 
ଝିଅଙ୍କ କ୍ଷେତ୍ରରେ ଏୟା ଘଟେ । 


ସମର୍ଥନ କଲେ ବିନୋଦ ଏଇ କଥାକୁ ¦ ବୃଝେଇବା ଭଳି ସ୍ଵରରେ କହିଲେ ମାଂରେ, 
ତୁ ଆଗ ସ୍ତ୍ରୀର କର୍ଭବ୍ୟ କର | ତାହା ହେଉଚି ଧର୍ମ । ଯଦି ଏସବ୍ର ସନ୍ତ୍ରେ ସେମାନେ ଗଲତି 
କରନ୍ତି, ତେବେ ଆମେ ଯାହାହେଲେ ବ୍ୟବସ୍ଥା କରିବା । ମୁଁ ଆଗରୁ ବି. ତୋତେ କହିଥୁଲି । 
ହରିଶ୍‌କୁ କୁହାଯିବ, ରାଜଧାନୀରେ ଘର ନେବା କଥା | ତାକୁ ନାଲି ଆଖ୍‌ ଦେଖାଇ ଜବରଦସ୍ତ 
କରାଯାଇ ପାରିବ ନାଇଁ । ଶୁଣିଲୁ ତ, ଝାଂପୁ କ'ଣ କହିଲା ? 


~~ — 


“ମୁଁ ଆଉ କିଛି ଦିନ ପରେ ଯିବି ।” ଲୁହରେ ଭିଜିଯାଇଥୁଲା ଝୁନୁର ସ୍ଵର । 


କିପରି ନିଆଯାଏ ନିଷ୍ପରି ୯୫ 


—“ ଦେଖ୍‌, ସେମାନେ ଖବର ପଠେଇଲେଣି ।” ବିନୋଦ ଏଥର-' ଆମେ କ'ଣ କହି 
ତୋତେ ଏଠି ରଖ୍‌ବୂ ? ତାଙ୍କୁ ଖବର ଦେବି କି, ତିନିଦିନ ପରେ ତୋତେ ନେଇ ଛାଡ଼ି ଆସିବି 
ବୋଲି ? “ 

ବାମ ହାତ ଆଙ୍ଗୁଳିରେ ଆଖ୍‌ ପୋଛିବା ପରେ ଝୁନ୍ଧ ଚାହିଁଲା ସମସ୍ତଙ୍କ ଆଡ଼େ । 
ଦେଖାଯାଉଥ୍‌ଲା ଅସହାୟ | ତା'ର ମୁଣ୍ଡକାଟ ପାଇଁ ଏଇ ଯେଉଁ ବ୍ୟବସ୍ଥା ହେଉଚି, ସେଥରୁ 
ସମସ୍ତେ କ୍ଷାନ୍ତ ରହନ୍ଧ ଏବଂ ତାକୁ ଦୟା ଦେଖାନ୍ତୁ ବୋଲି ଭାଷା ସ୍ପଷ୍ଟ ପଡ଼ି ହେଉଥଲା ତା’ 
ମୁହଁରୁ । ମାଧୁରୀ ମୁହଁ ବୁଲାଇ ନେଲେ । ଝାଂପୁ ମଧ୍ଯ ଦୋହଲିଗଲା । ବିନୋଦ ନିଜକୁ କହିଲେ 
ଯେ, ସେ ଏଇବାଟରେ ଚାଲିବାକୁ ବାଧ୍ଯ | ଝୁନୁ ମନରେ ଚୋଟ ପହଞ୍ଚାଇବା ଚାହାନ୍ତି ନାଇଁ ସେ । 

ଏଇ କରୁଣ ବାତାବରଣର ସ୍ଥାନ ଦଖଲ କଲା ଭୟ ଓ ସଂଶୟର ବାତାବରଣ ଝୁନୁ 
କଥାରେ ମୁଁ ଯିବି ସେଠାକୁ । ରହିବି ନାଇଁ ବେଶି ଦିନ । ହରିଶ୍କୁ ଛାଡ଼ପତ୍ର ଦେବା ପରେ 
ମୁଁ ମୋ ବାଟ ଦେଖୁବି ।' 

ସେ ଉଠି ପଡ଼ୁଥ୍ଲା । ବିନୋଦ ବସେଇ ଦେଲେ ତାକୁ ଜୋର କରି । ପୁଣି କାତର 
ନିବେଦନ ତୁ ଏମିତି କଥା କାହିଁକି କହୁଚୁ ? ତୁ କେମିତି ଜାଣିବୁ, ଆମ ମନରେ କେତେ 
କଷ୍ଟ ହେଉଚି ବୋଲି ? ଖାଲିଟାରେ ତୁ ଆମକୁ ଅଡ଼ୁଆ ଭିତରକୁ ଟାଣି ଲୋକହସା କରଉଚୁ 
ସିନା !' 

କଠୋର ଦେଖାଗଲା ଝୁନୁ ଏଇକଥାରେ । ତା'ର ଦୃଢ଼ସ୍ଵର- ତୁମେ ଅଯଥାରେ 
ଡରୁଚ । କାହାରିକୁ ଅଡ଼ୁଆ ଭିତରକୁ ଯିବା ଦରକାର ହେବ ନାଇଁ | ମୁଁ ଏ ଗ୍ୟାରେଣ୍ଟି ଦେଉଚି ।' 

ସେ ପଳାଇଗଲା ସେଠାରୁ । ବ୍ଲାଙ୍କ ଦେଖାଯାଉଥ୍‌ଲା ମାଧୁରୀଙ୍କ ମୁହଁ । ସେ ଭୟଭୀତ 
ହୋଇଚନ୍ତି କି ସହାନୃଭୂତିଶୀଳ ହୋଇଚନ୍ତି, ତାହା ଜଣାପଡ଼ିଲା ନାଇଁ ତାଙ୍କ ମୁହଁରୁ । କିନ୍ତୁ 
ଉଭୟ ଝାଂପୁ ଓ ବିନୋଦ ଦେଖାଗଲେ ବିଚଳିତ ! ସେଥୁପାଇଁ ନିର୍ବୋଧ । 

ଅଣ୍ଡା ପାଣି ବୋତଲେ ଆଣି କିଛି ପିଇ ସାରିବା ପରେ ଝାଂପୁ-ମୁଁ ଗୋଟେ କଥା 
ଭାବୃଥ୍ଲି ।'ତାହା କାମ କରିବ ବୋଲି ବିଶ୍ଵାସ ନାଇଁ ଅବଶ୍ୟ ।” 

—“ କେଉଁ କଥା ? ବାଟ ମିଳୁଚି ବୋଲି ଆଶାବାଦୀ ବିନୋଦ | ଆଗ୍ରହୀ ମାଧୁରୀ ! 

ସେ କହିଲା“ ଆମେ ଯିବା କି ଲକି ପାଖକୁ ? ତିନିଜଣଯାକ ଗଲେ ଆହୁରି ଭଲ 
ହେବ । ସିଏ ୟା ମୁଣ୍ଡକୁ ବେଶି ଖରାପ କରୁଚି । କ”ଣ ନାଇଁ କଣ କହି ଆଶା ଦେଖଉଚି । 
ସେଇଥ୍‌ରେ ଡେଉଁଚି ଇଏ । ୟାକୁ ଫିଲ୍ମ ହିରୋଇନ୍‌ କରିବ ବୋଲି କହିଥୂଲା ନା ନାଇଁ ?' 
ଟିକିଏ ରହି, କହିବ କି ନାଇଁ ବୋଲି ଚିନ୍ତା କଲା ପରେ ୟାକୁ ଲଭ କରେ ବୋଲି କହିଥ୍ଲା | 
ମୁଁ କହୁଚି ତା' ପାଖକୁ ଯିବା । ଅନୁରୋଧ କରିବା, ୟା ସହିତ ସେ ଆଉ ସଂପର୍କ ନ ରଖୁ ।' 


୯୬ କିପରି ନିଆଯାଏ ନିଷ୍ପତ୍ତି 


ବିନୋଦ ଚାହିଲେ ମାଧୁରୀଙ୍କ ଆଡ଼େ । ମାଧୁରୀ ବିନୋଦଙ୍କ ଆଡ଼େ । ଟିକିଏ ମୁମୂଷ୍ୁ 
ଦେଖାଗଲେ ଦୁହେଁ । ହତୋସ୍ସାହ ସ୍ଵର ବିନୋଦଙ୍କର-' ସେ କ”ଣ ଶୁଣିବ ଆମ କଥା ?' 
—“ ତାକୁ ଆମେ କିଛି ନ କହିବା ଆଗରୁ କେମିତି ଜାଣିବା ଯେ ସେ ଆମ କଥା ଶୁଣିବ 
ନାଇଁ ?” ଝାଂପୁ କହିଲା ଏବଂ ଘୋଷଣା କଲା ମୁଁ ତା' ହାତଗୋଡ଼ ଧରିବାକୁ ପ୍ରସ୍ତୃତ ।' 
ଆଗ ଟେଲିଫୋନ୍‌ । ଝାଂପୁ ବିସ୍ତିତ ହେଲା ଯେ, ତା' ପରିଚୟ ପାଇବା ପରେ, ଲକି 
ସତେ ଯେପରି ଆନନ୍ଦରେ ଗଦ୍ଗଦ ହୋଇଯାଉଚି । ତା” ପଢ଼ାପଢ଼ି, ସ୍ବାସ୍ଥ୍ୟ କଲେଜ 
ଇଲେକ୍‌ସନ୍‌ କଥା ପଚାରିଲା ଆଗ୍ରହ ଓ ଅନ୍ତରଙ୍ଗତାର ସହିତ | ତାକୁ ସାକ୍ଷାତ କରିବା ପାଇଁ 
ଝାଂପୁ ଚାହେଁ ବୋଲି ଶୁଣିବା ପରେ ମୁଁ ଖୁବ ଦୁଃଖ୍ତ, ଝାଂପୁବାବୁ | ମୁଁ ବାସ୍ତବିକ ଗୋଟେ 
ମିଟିଙ୍ଗ୍‌ରେ ବସିଚି । ଏମାନେ ବିଜିନେସ୍‌ ଆଉ ଫିଲ୍ମ ସଂକ୍ରାନ୍ତରେ ଆସିଚନ୍ତି ବମ୍ବେରୁ । ଆପଣଙ୍କୁ 
ଟିକିଏ ଅପେକ୍ଷା କରିବାକୁ ପଡ଼ିବ । ଦୟାକରି କ୍ଷମାଦେବେ । 
ପରଦିନ । ଲକି“ ମୁଁ ଯାଉଚି ରାଜଧାନୀ | ସେଠାରୁ ଫେରି ମୁଁ ଟେଲିଫୋନ୍‌ କରିବି । 
ଆଇ ପ୍ରୋମିଜ୍‌ ।” 
ଦିନେ - ଦୁଇଦିନ | ଟେଲିଫୋନ୍‌ କୌଣସି ବାଉଁ। ଆଣିଲା ନାଇଁ ଲକି ପାଖରୁ । 
ବଦଳରେ, ଦୁଇଟି ରେଜିଷ୍ଟି ଚିଠି । ଏଡି. ଲାଗିଥ୍ବା । ଗୋଟେ ଝୁନୁ ପାଇଁ | ଅନ୍ୟଟି 
ବିନୋଦଙ୍କର । ପ୍ରେରକ ହେଉଚି ହରିଶ୍‌ । ଦୁଇଟିଯାକ ଚିଠିର ସାରମର୍ମ ହେଉଚି, ଝୁନୁ 
ତେପନଦିନ ରହିଲାଣି ସେଠାରେ । ଫେରି ଆସିବା ଉଚିତ । ଏ ସଂକ୍ରାନ୍ତରେ ଅମୁକ ଅମୁକ 
ତାରିଖ ଦିନ ଟେଲିଫୋନ୍‌ କରାଯାଇଥ୍‌ଲା ! ବିନୋଦ ସେଠାରୁ ଝୁନୁକୁ ଆଣିଥ୍‌ଲେ | ତେଣୁ 
ତାକୁ ସେଠାରେ ପହଞ୍ଚାଇ ଦେବା ତାଙ୍କ ଦାୟିତ୍ସ । 
ଗୋଟେ ଉଦ୍‌ବେଗ ¦ ସତେ ଯେପରି ଯୁଦ୍ଧ ପାଇଁ ପ୍ରସ୍ତୁତିର ଏହା ଏକ ସଙ୍କେତ । ଚରମ 
କ୍ରୋଧ ଯୋଗୁ ବେହୋସ ହେବା ଉପରେ ମାଧୁରୀ ! ଚିକ୍ରାର କଲେ ଧମକ ଦେଖଉଚି 
ମୋତେ ? ଜାଳି ଦେବି ତା” ଘର । ସେ ଚିହ୍ନିନାଇଁ ମୋତେ । 
ଝାଂପୂ କହିଲା“ ମୁଁ ବହୁତ ଦିନରୁ ଏପ୍ରକାର ଚିଠି ଆଶା କରୁଥ୍ଲି । ଖୁବ୍‌ ସ୍ଵାଭାବିକ । 
ମୋର ଆଶଙ୍କା ହେଉଚି ଯେ, ହରିଶ ଏଠାକାର ସମସ୍ତ ପରିସ୍ଥିତି ଜାଣି ସାରିଚି ।” ଟିକିଏ 
ରହିବା ପରେ ସେ ଯୋଗକଲା-—' ଆମେ ତା”! ରେଜିଷ୍ଟି ଟିଠି ପାଇ ଗରମ ହୋଇଯାଉଚେ । 
ସେ ଯଦି ଜାଣନ୍ତା ଯେ ଆମେ ଥାନାରେ ଏତଲା ଦେବା କଥା ଚିନ୍ତା କରୂୁଚେ, ତେବେ ତା” 
ଅବସ୍ଥା କ”ଣ ହୁଅନ୍ତା ? ' ମାଧୁରୀ ମାଡ଼ି ଆସୁଥ୍ଲେ ଅନ୍ତତଃ ଚଟକଣାଟେ ଦେବେ ବୋଲି । 
ଝାଂପୂ କହିଲା-'ତୁ ଗୋଟେ କଥା ଜାଣିଚୁ ? ଏଠାକାର ଥାନାରେ ଏତଲା ଦେଲେ ଚଳିବ 
ନାଇଁ । ହରିଶ୍ର ଗୀ ଯେଉଁ ଥାନା ଅଧୀନରେ ଅଛି, ସେଠାକୁ ଯିବାକୁ ପଡ଼ିବ । ନିର୍ଯାତନା 
ସେଠାରେ ହୋଇଚି, ଏଠାରେ ନୁହେଁ ।” 


କିପରି ନିଆଯାଏ ନିଷ୍ପରି ୯୭ 


ପଳେଇଗଲା ଝାଂପୁ ସେଠାରୁ ¦ ସମୁଦାୟ ଘର ପେଶି ହୋଇଯିବ ଅନିଶ୍ଚିତତା, ସନ୍ଦେହ 
ଓ ଭୟ ଯୋଗୁ । ଟେବୁଲ୍‌ ଉପରେ ଚିଠି । ଉପାୟହୀନ ବିନୋଦ । ଫି ଫଁ ହେଉଥ୍‌ବା ମାଧୂରୀ ! 
ଝୁନୁ ଆସିଲା ସେମାନଙ୍କ ପାଖକୁ । କହିଲା“ ମୁଁ କାଲି ସେଠାକୁ ଯିବି ।' 

ଏମାନେ ପହଞ୍ଚୁବା ବେଳକୁ ଦିନ ଦୁଇଟା ଟପି ଯାଇଥଲା । ରାସ୍ତା କଡ଼ରେ ରହିଲା 
ଟାକ୍ସି । ଅଣଓସାରିଆ ଗେଟ୍‌ ! ଅଣ ଓସାରିଆ ରାସ୍ତା | ଦୁଇ କଡ଼ର ବହଳ ନଡ଼ିଆ, ଆମ୍ଭ, 
ପଣସ ଇତ୍ୟାଦି ଗଛ ତଳେ ପଡ଼ି ରହିଥାଏ ନିଦ୍ବିତ ହୋଇ । ଏ ଦୃହେଁ ପର୍ଟିକୋ ପାଖରେ 
ପ ହଞ୍ଚୁବା ବେଳକୁ, ଅଗଣା ପଛରେ ଥ୍ବା ଗୁହାଳରୁ ଶୁଭିଯାଉଥୂଲା ହମ୍ବା ରଡ଼ି । କବାଟ 
ବନ୍ଦ | ଖ୍‌ଆପିଆ ସରିଯାଏ ଏତେବେଳକୁ । ସେମାନେ ଡୋର୍‌ ବେଲ୍‌ରେ ସୁଇଚ୍‌ ଦାବିବା 
ବେଳେ ଶୁଣିଲେ ଖୁଁ ଖୁ କାଶ । ମାଳା ନିଶ୍ଚୟ । ଘରର ନିସ୍ତବ୍‌ଧତା ଆହୁରି ବଢ଼ିଯାଇଥ୍‌ଲା । 

କବାଟ ଖୋଲିବା ପରେ ଆନନ୍ଦ ଓ ବିସ୍କ୍‌ୟ ନିଶାକରଙ୍କ ମୁହଁ ଉପରେ ବିନୋଦବାବ୍ର ! 
ଆ, ମା”, ଭିତରକୁ ଆ !” 

ଦ୍ରଇଟି ବଡ଼ ସୁଟ୍‌କେଶ୍‌ ଭିତରକୁ ଆଣିବାରେ ଡ୍ରାଇଭର ସାହାଯ୍ୟ କରି ଫେରିଗଲା 
ଗାଡ଼ି ପାଖକୁ | ଏମାନେ ବାରନ୍ଦା ଉପରକୁ ଆସିବା ବେଳେ, ଆର ମୁଣ୍ଡରେ, ରୋଷେଇ 
ଘର ପାଖରେ ମାଳା । 

ବିନୋଦ ଗୋଡ଼ ହାତ ଧୋଇବା ବେଳେ, ଝୁନୁ ଶୋଇବା ଘରେ ବସି ସାରି ଅପରିଚିତ 
ଲୋକ ଭଳି ଚାରିଆଡ଼ୁ ଦୃଷ୍ଟି ବୁଲାଇ ଆଣୁଥୁଲା । ବିନୋଦ ତା? ପାଖକୁ ଆସି କହିଲେ ଅତ୍ୟନ୍ତ 
ନିମ୍ନ ସ୍ଵରରେ ଆରେ, ମା, ଶାଶୁ - ଶଶୁରଙ୍କୁ ଟିକିଏ ମାନ୍ୟ ହେବା କଥା । ଝୁନୁ ମୁଣ୍ଡ ଟେକି 
ତାଙ୍କ ଆଡ଼େ ଚାହିବା ବେଳେ ସେ ପୁଣି କହିଲେ-ତୋ ଶାଶୁ ପୂଣି ରୋଷେଇର ଆୟୋଜନ 
କରୁଚନ୍ତି । ଯା, ମା, ଟିକିଏ ସାହାଯ୍ୟ କର ତାଙ୍କୁ ।” 

ଆହୁରି କଠୋର ଦେଖାଗଲା ଝୁନୁ | ତା' ଦୁଇଓଠ ସଙ୍କୁଚିତ ହୋଇ ପଡ଼ିଲା | ଘୃଣା ଓ 
କ୍ରୋଧ ମିଶ୍ରିତ ଭର୍ସନା ଶୁଣାଗଲା-ସଟ୍‌ ଅପ୍‌ ।' 

ବିନୋଦ ବାସ୍ତବିକ ଛିଟିକି ପଡ଼ିଲେ ବାରନ୍ଦା ଉପରକୁ ! ଅପ୍ରତିଭ ହୋଇ ସେ ଚାହିଁଲେ 
ଚାରିଆଡ଼କୁ କାଳେ କିଏ ଏଇ ସଂଳାପ ଶୁଣି ପାରିଲା ବୋଲି । ଠିକ୍‌ ସେତିକିବେଳେ ମାଳା 
ହାତରେ ଦଇ କପ୍‌ ଚା” ଧରି ବିନୋଦଙ୍କ ହାତକୁ ବଢ଼େଇ ଦେଇ ସେ ରୁମ୍‌ରେ ପଶିଲେ | 
ଝୁନୁ ଉଦ୍ଦେଶ୍ୟରେ କହିଲେ ନେ, ପିଇଦେ ଚା” ଟିକିଏ । ଥକି ଯାଇଥ୍‌ବୁ |” 

ଝୁନୁ ବିସ୍ତିତ ହେଲା, ଏତେ ବଳିଷ୍ଠ କ୍ରୋଧକୁ ସେ ଚାପି ରଖ୍ପାରିଲା କିପରି ନିଜ 
ଭିତରେ । ସେ ଚୂରମାର କରି ପାରିଥାନ୍ତା ସମସ୍ତ କପ୍‌-ପେେଟ୍‌ । ବାଂଫ ଉଠୁଥ୍ବା ଚା'ର 
ବନ୍ୟା ସୃଷ୍ଟି କରିପାରିଥାଆନ୍ତା । ସେ ବସି ରହିଲା ସାମ୍ରାଜ୍ୟ ହରାଇଥ୍‌ବାର ଦୂଃଖ ନେଇ ! 


NN କିପରି ନିଆଯାଏ ନିଷ୍ଣତ୍ତ 


ଏଘର ହୋଇ ପଡ଼ିଥୁଲା ବନ୍ଦିଶାଳା । ଏହାର ରକ୍ଷଣାବେକ୍ଷଣ ଦାଯିତ୍ସରେ ଅଛନ୍ତି ଖୁଁ ଖୁଁ ହୋଇ 
କାଶୁଥ୍ବା ଏବଂ ଏବେ ବିନୋଦଙ୍କ ସହିତ ଭଲମନ୍ଦ କଥା ହେଉଥ୍‌ବା ଦୁଇଜଣ ଅର୍ଥହୀନ 
ଲୋକ । ରେଜିଷ୍ଟି ଚିଠିର ହାତକଡ଼ା ପିନ୍ଧି ଏବେ ସେ ଏଠାରେ । ସ୍ଵପ୍ନ ବିବର୍ଜିତ ସାଧାରଣ 
ଘରେ । ହଜମ କରି ପାରୁ ନଥୁଲା ଏହାର ଜ୍ବାଳା । ଏମାନେ କେହି ତା'ର ମହତ୍ତ୍ର ଓ ଗରିମା 
ବୂଝନ୍ତି ନାଇଁ । ସେ କଂ ଣ କରିପାରେ, କେଉଁ ସ୍ତରର ଲୋକ ତା ଉପସ୍ଥିତିକୁ, କଥାକୁ ମର୍ଯ୍ୟାଦା 
ଦିଅନ୍ତି, ଏମାନେ ତାହା ଜାଣିପାରିବେ ନାଇଁ | ଏତେ ନଗଣ୍ୟ, ଛୋଟ, ଦୟନୀୟ ପରିବେଶ 
ଓ ଲୋକଙ୍କ ଭିତରେ ସେ ପିଞ୍ଜରାବଦ୍ଧ ! ଗୋଟେ ପ୍ରଚଣ୍ଡ ଉତ୍ତେଜନା ଝାଳ ଆକାରରେ ବାହାରି 
ଆସୂୁଥ୍ଲା ତା” ଭିତରୁ । ତା' ଭିତରର ତୋଫାନ ଠିକ୍‌ ଭାବରେ ବାହାରି ପାରୁନଥ୍ଲା ପ୍ରଶ୍ମାସ 
ଜରିଆରେ । ସେ ରୁନ୍ଧି ହୋଇଗଲା | ତା” ଭିତରେ କିଛି ଗୋଟେ କଠିନ ହେଉଚି । ବଡ଼ 
ହୋଇଯାଉଚି ଆସ୍ତେ ଆସ୍ତେ । ତାହା କେବେହେଲେ ଧରି ରଖୁପାରିବ ନାଇଁ ତା” ଦେହ । 


ଦେହ ଭଲ ଲାଗୁନାଇଁ । ଭୋକ ନାଇଁ ¦ ଝୁନୁ ଉଠିଲା ନାଇଁ ତା? ବସିବା ଜାଗାରୁ | 
ଡାଇନିଙ୍ଗ ଟେବୁଲରେ ବିନୋଦ । ସେ ଉଠିବା ପରେ ପରେ ହରିଶ୍‌ । ଭୂମିଷ୍ଠ ପ୍ରଣାମ | ଘର 
ସଂପର୍କରେ, ଏଠାକୁ ଆସିବା ସଂପର୍କରେ ମାମୁଲି ପ୍ରଶ୍ନ । ସଂଧ୍ୟା ପ୍ରାୟ ପାଞ୍ଚଟା ବେଳେ ଟାକ୍‌ସି । 
ବିନୋଦଙ୍କ ସାଙ୍ଗରେ ଯାବତୀୟ ଉଦ୍‌ବେଗ ଓ ଦୃଷ୍ଚିନ୍ତା । ଏ ଘରେ ସେ ଛାଡ଼ି ଦେଉଚନ୍ତି 
ଗୋଟେ ବୋମା । ଜଳଜଳ ହୋଇ ଦେଖାଯାଉଚି ଭବିଷ୍ୟତର ବିସ୍ଫୋରଣ । 

ଲୁଗା ନ ବଦଳାଇ, ଏପରିକି ପାଣି ଗିଲାସେ ନ ପିଇ ଝୁନୁ ବସିଥ୍ଲା ଢେର୍‌ ସମୟ | 
ବିନୋଦ ଯିବା ବେଳେ ମଧ୍ଧ ଉଠି ନଥୁଲା । ଯିବାବେଳେ ସେ କେବଳ କହିଥ୍‌ଲେ ଯେ, ସେ 
ଘରେ ତା'ର ଆଚରଣ ଉପରେ ତାଙ୍କ ପରିବାରର ଇଜ୍ଡତ ଓ ସୁଖ ନିର୍ଭର କରୁଚି । କୌଣସି 
ପ୍ରତିକ୍ରିୟା ନ ଦେଖାଇ ସେ ଶୁଣିଥ୍‌ଲା । 


ହରିଶ ଥଣ୍ଡା ହୋଇଯାଇଥ୍‌ବା ଚା” ଦେଖୁଲା । କୌଣସି ମନ୍ତବ୍ୟ ବାଢ଼ିଲା ନାଇଁ ଏ 
ସଂପର୍କରେ । ମାତ୍ର ବିନୋଦ ଯିବାବେଳେ ସେ ବ୍ୟସ୍ତତା ନ ଦେଖାଇ କିଞ୍ଚତ୍‌ ବିଦ୍ରପ 
ଦେଖାଇଥୁଲା ଏଇ କଥାରେ ତୁମ ଦେହ କ”ଣ ଏତେ ଖରାପ ଯେ, ବାପା ଯିବା ବେଳେ 
ମଧ୍ଯ ଟିକିଏ ଉଠିବାକୂ ବଳ ପାଉ ନାଇଁ ?' 


ମାଇଶ୍ଲ ୟୋର୍‌ ଓନ୍‌ ବିଜିନେସ୍‌ ବୋଲି ସେ ପ୍ରାୟ କହିବାକୁ ଯାଉଥଲା | ପୁଣି ଥରେ 
କୃତକାର୍ଯ୍ୟ ହେଲା ନିରବତା ଭିତରେ ନିଜ କଥା ପୋତିଦେବା ପାଇଁ । ତା'ପରେ ଖଟ । 
ଉଠିବାବେଳକୁ ସଂଜ । ଚଉରା ଦୀପ ସେଇକ୍ଷଣି ଲିଭିଯାଇ ଦୀର୍ଘ ଶ୍ରାସ ତ୍ୟାଗ କରୁଥ୍ଲା ଧୂଆଁର 
ରେଖା ଜରିଆର ! ବାଟ ଘରେ ନିଶାକର କେଜାଣି କାହା ସହିତ ଆଲୋଚନା କରୁଚନ୍ତି । 
ରୋଷେଇ ଘର ଭିତରେ ଆଉଟି ପାଉଟି ହେଉଚି ଖୁଁ ଖୁଁ କାଶ । ହରିଶ ଏଇ ସମୟରେ 


ସାଧାରଣତଃ ଥାଏ ବାହାରେ | ଘର ଓ ଫାର୍ମ ସଂକ୍ରାନ୍ତୀୟ ବ୍ୟସ୍ତତା ନେଇ । 


କିପରି ନିଆଯାଏ ନିସ୍ତର୍ର ୯୯ 


ଦୁର୍ବଳ ଲାଗୁଚି । ହୁଏତ ଭୋକ ଯୋଗୁ ବିନ୍ଧଚି ମୁଣ୍ଡ । ସେ ଏବେ ଗାଧୁଆ ଘରେ । 
ଧୁଆଧୋଇ | ଲୁଗା ବଦଳା । ଗୋଟେ ବିତୃଷ୍ଣା ବଳିଷ୍ଠ ହେଉଥୁଲା ତା ଭିତରେ |! ୟା ସତ୍ତେ 
ସେ ଥଣ୍ଡା ଚା କପ୍‌ -ପ୍ଲେଟ୍‌ ନେଇ ଉଠିଲା | ଧୋଇଲା ବେସିନ୍‌ରେ । ମାଳାଙ୍କୁ କହିଲା ମୁଁ 
ରୁଟି ବନେଇ ଥାଆନ୍ତି ।” 


ଏଥ୍‌ପାଇଁ କ'ଣ ଅନୁମତି ଦରକାର ? ସେଇ କାମ ପାଇଁ ସତରେ ଯଦି ମନ ଅଛି, 
ତେବେ ସେ ନିଜେ ଅଟା ଟିଣ ଖୋଲିଥାନ୍ତା । ମାଳା ପ୍ରାୟ କହିବାକୁ ଯାଉଥ୍‌ଲେ-ଯାହା ମନ 
ହେଉଚି କର | ଏ ପରିସ୍ଥିତିରେ ସ୍ତିତ ହସିବା କେତେ କଷ୍ଟ, ତାହା ଜାଣିଲେ ସେ ପ୍ରଥମ କରି । 
କହିଲେ“ ତୋ ଦେହ ପରା ଭଲ ନାଇଁ ! ତୂ ବିଶ୍ରାମ କର ।” ଏଥର ତା” ଆଡ଼କୁ ଚାହିଁ 
“ଭୋକ ହେଉଥ୍ବ ତୋତେ ।” ପଖାଳ ବୋଲି ଶବଟା ବାହାରି ପଡ଼ୁଥୁଲା । ପୁଣି କହିଲେ 
‘କ'ଣ ଟିକିଏ ଖା |” 

ଝୁନୁ ବାହାରି ଆସିଲା ସେଠାରୁ । ପୁଣି କ'ଣ ମନ ହେଲା କେଜାଣି ସେ ଖୋଲିଲା 
ଅଟା ଟିଣ । ପରେ ପରେ କୋହ ଆଉ ବାଧା ମାନିଲା ନାଇଁ । କି ପ୍ରକାରର ଅଧଃପତନ 
ଇଏ ! ଅନିଛୁକ ହୋଇ ପଡୁଥ୍ଲା ପାପୁଲି ! ତୁଳନାହୀନ ସଂଗୀତ ସୃଷ୍ଠି କରୁଥ୍ବା ଏକ ସୁକୁମାର 
ବିଚିତ୍ର ଚଢ଼େଇକ୍ର ମୂର୍ଖ ଶବର ମାରିବାକୁ ଯାଉଚି । ତାହାର ମାଂସ ପୋଡ଼ି ଖାଇବ ବୋଲି । 


ସମସ୍ତ ଚେଷ୍ଟା ସତ୍ତ୍ରେ ଅସମ୍ଭାଳ ହୋଇପଡ଼ିଲା ଝୁନ୍ଧ । ଏଥର ସେ ଘରକୁ ପ୍ରତିଧ୍ବନିତ 
କଲା ଏକ ରିକ୍ତ, ସର୍ବହରା କାନ୍ଦଣା । ବ୍ୟସ୍ତ ହୋଇପଡ଼ିଲେ ମାଳା । ଆତଙ୍କିତ ହୋଇ ବାଟଘରୁ 
ଧାଇଁ ଆସିଲେ ନିଶାକର । କିରେ, କଂ ଣ ହେଲା ? କହ, କଂ ଣ ଅସୁବିଧା ହେଇଚି । ଏସବୁ 
ଅତହଚ ପ୍ରଶ୍ନ ବରଂ ବେଶି ଶକ୍ତିଶାଳୀ କରୁଥ୍ଲା ତା'ର କୋହକୁ | 


ବିରକ୍ତ, ନୟାନ୍ତ ହୋଇପଡ଼ିଲେ ଏ ଦୁହେଁ । ଏଭଳି କାନ୍ଦ କେତେ ସମୟ ପରେ ସରେ, 
ଆଦୌ ସରେ କି ନାଇଁ, ତାହା ସେମାନେ ବୁଝିପାରୁ ନଥ୍ଲେ | ତଥାପି ଏମିତି କରୁଣ ଓ 
ହୃଦୟସ୍ପର୍ଶୀ ତାହା ଥୁଲା ଯେ, ସେ ଦୁହେଁ ଅଭିଯୁକ୍ତ ହୋଇପଡ଼ିଲେ ସଂଜ୍ଞାହୀନ ଏକ ଅପରାଧ 
ଦ୍ଵାରା । ଯାହାହେଲେ ବି ଏମିତି କାନ୍ଦିବା ମୂଳରେ ଥ୍ବ କାରଣଟେ । ତାହା କ'ଣ ? ସେମାନେ 
ପରସ୍ରକୁ ଚାହିଲେ । ପରେ ପରେ ବିଷାକ୍ତ ହୋଇ ପଡ଼ିଲା ମନ | ଏଘରକୁ ଆସୁ ଆସୁ 
ଏହାର ବାତାବରଣକୁ ଏଭଳି ସଂଶୟାହୁନ୍ନ ଉଦ୍‌ବେଗ ପରିପୂର୍ଣ୍ଣ କରି ପକାଉଟି କାହିଁକି ? 
କ”ଣ ବୋଲି ଭାବ୍ରଚି ସେ ନିଜକୁ ? କିଛି କହିବ ନାଇଁ; ଏଣେ ଯାବତୀୟ ଅଭିଯୋଗ ଠୁଳ 
କରୁୂଥ୍ବ ନିଜ ଭିତରେ ! ପ୍ରକାଶ କରିବ ସମସ୍ତ ହିଂସ୍ରତା ଓ ହୃଦୟହୀନତାର ସହିତ । 

ଦୀର୍ଘ ସମୟପରେ, ବନ୍ୟାର ପ୍ରକୋପ କମିଲା । ଦେଖାଗଲା ଓଦା ମାଟି, ଘାସ । 
କ'ଣ ଅସୁବିଧା ହେଇଚି ଆମକ୍ର ନ କହିଲେ ଆମେ ଜାଣିବୁ କେମିତି ? ନିଶାକରଙ୍କ ଏଇ 


୧୦୦ କିପରି ନିଆଯାଏ ନିଷ୍ପତ୍ତ 


ପ୍ରଶ୍ନରେ ଥୁଲା ଧୈର୍ଯ୍ୟ, ସହାନୁଭୂତି । ଝୁନୁ ଉଠି ପଡ଼ିଲା । ହାତ ଧୋଇଲା ବେସିନ୍‌ରେ । 
ସାମ୍ପାକଲା ଏ ଦ୍ରହିଙ୍କୁ କଠୋର ଦୃଷ୍ଟିରେ । ମୁହଁ ଛିଞ୍ଚାଡ଼ି କହିଲା ଏଡି. ଲାଗିଥ୍ବା ରେଜିଷ୍ତି 
ଚିଠି । ଦ୍ରଇ ଦ୍ରଇଟା । ଆଉ କିଛି ଦିନ ବାପ ଘରେ ରହିଥ୍‌ଲେ ବୋଧହୁଏ ମୋ ଅଣ୍ଟାରେ 
ଦଉଡ଼ି ବାଛି ଏଠାକୁ ଘୋଷାରି ଅଣାଯାଇଥାନ୍ତା । କିଛି ନ ଜାଣିଲା ଭଳି ସାକୁଲେଇ ହେଉଚନ୍ତି 
ଏମାନେ । କ'ଣ ହେଲା ବୋଲି ପଚାରୂଚନ୍ତି ।” 

ଏ କଥାରୁ ସେମାନେ ବୁଝିପାରିଲେ ନାଇଁ କିଛି । ପଳେଇ ଯାଇଥଲା ଝୁନୁ ସେଠାରୁ । 
ତା' କଥା କହିବା ଭଟ୍ଗି ଅଥୟ କଲା ଏ ଦ୍ରହଙ୍କୁ । କେତେ ତୀକ୍ଷ୍ଣ, କେତେ ବିଷାକ୍ତ ! ସେମାନଙ୍କ 
ଭାବନା ଛିନ୍‌ ଛତ୍ର ଅବସ୍ଥାରେ ଥ୍ବା ବେଳେ ଶୋଇବା ଘର ଦରଜା ପାଖରୁ ଆସିଲା 
ସତର୍କବାଣୀ ପୁଅ ଆଗରେ ଭଲ ରକମ ରଂଗ ଦେଇ ସବୁ କହିବ ଯେ, ସେ ଯେମିତି 


ମୋତେ ଟାଇଟ କରିବ ।’ 

ହରିଶ୍‌ ବାହାରୁ ଫେରି ଦେଖ୍ଲା, ବିଛଣା ଉପରେ ହାମୂୁଡ଼େଇ ହୋଇ ଝୁନୁ । ସେ କିଛି 
କହିବାକୁ ଯିବା ପୂର୍ବରୁ ନିଶାକର- କିରେ, ତୁ କ'ଣ ଦୁଇଟା ରେଜିଷ୍ଟି ଚିଠି ୟାଙ୍କ ଘରକୁ 
ପଠେଇଥୁଲୁ ?” 

—‹ହଁ |? ସେ ର୍ୟାକ୍୍‌ରେ କମିଜ ରଖୁଥ୍ଲା । 

—“ କାହିଁକି ? ସାଧାରଣ ଚିଠି ପଠାଯାଇ ପାରିଥାନ୍ତା ।” ନିଶାକର ପୁଣି କହିଲେ 
ଏମିତି ରେଜିଷ୍ଟି ଚିଠି ଅଯଥା ସନ୍ଦେହ, ଅବିଶ୍ଵାସ ସୃଷ୍ଟି କରିବ ନା ନାଇଁ ? ସାତ ପୁରୁଷକୁ 
ଆମେ ବନ୍ଧୁ ବାନ୍ଧିଚେ ପରା ! 

“ମୁଁ ବାଧ୍ଯ ହେଲି ।” କୈଫିୟତ ଦେଲା ହରିଶ୍‌ । ଆଗ ଭଳି ନମ୍ରସ୍ଵର-“ଖଝୁନୁ ଆମ 
ପରିବାରର ଲୋକ । କେତେ ଦିନ ଏମିତି ସେଠାରେ ରହିଥାନ୍ତା ? ମୁଁ ଦୁଇ -ତିନି ଥର ଫୋନ 
କଲା ପରେ ଏ ଚିଠି ! ତାଛଡ଼ା? ସେ ଶେଷ କରି ପାରିଲା ନାଇଁ ନିଜ କଥା । ବାପାଙ୍କ ଆଡ଼ୁ 
ମୁହଁ ଫେରାଇ ଗଲା ଗାଧୁଆ ଘର ଆଡ଼କୁ । 


ସମସ୍ତଙ୍କୁ ଆଶ୍ବସ୍ତ କରି ଝୁନୁ ଖାଇଲା | ଅଇଁଠା ଉଠାଇଲା । ଥୋଇଲା ରୋଷଇଘରେ । 
ନିଶାକରଙ୍କ ରୂମ୍‌ରେ ରଖ୍ଲା ପାଣିଜଗ୍‌ ଓ ଗିଲାସ । ଶୋଇବା ଘରେ ଟିଉବ୍‌ ଲାଇଟ୍‌ ତଳେ 
ହରିଶ୍‌ । ସେଦିନର ଖବରକାଗଜ ହାତରେ ଧରି । 


ସେ ମଶାରି ଭିତରକୁ ଯିବା ପରେ ଦୁଇଟା ନୂଆ ଫିଲ୍ମର କ୍ୟାସେଟ୍‌ ଅଛି, ଏ ଟେବୁଲ୍‌ 
ଉପରେ ।' କୌଣସି ଉତ୍ତର ନାଇଁ | ପୁଣି ହରିଶ୍‌—' ତୁମ ଶାଢ଼ି ଦେଖୁଥ୍ଲି । ତା” ମାନେ, 
ତାହା ସହଜରେ ମୋ ଦୃଷ୍ଟି ଆକର୍ଷଣ କଲା । ବିଉଟିଫୁଲ୍‌ ହେଇଚି । ଦାମ୍‌ କେତେ ଏହାର ?' 


କିପରି ନିଆଯାଏ ନିଷ୍ଣରି ୧୦୧ 


ସତେ ? ଏ ଶାଢ଼ି କିଣାଯାଇ ପାରିବ, ପର୍ସରୁ ବାହାରୁଥ୍ବା ଟଙ୍କା ବିନିମୟରେ ? 
ହାସ୍ୟାସ୍ସଦ ଶୁଭୂଚି ଏ ସମ୍ଭୀବନା । ଅଥଚ ଲକି ନିଜେ ବାଛି ଦେଇଥୁୂଲା, ସେଠାରୁ 
ଅଣ୍ଠାଯାଇଥ୍‌ବା ଏଇ ତୃତୀୟ ଶାଢ଼ି । ତା” ପର୍ସ ପକେଟରେ ନଥାଏ | ତାହା ଥାଏ ହୃଦୟରେ, 
ଯେଉଁଠୁ ଝରିଆସେ ଆବେଗ ଓ ଆମ୍ମଭୀୟତାର ସ୍ଵଚ୍ଛ, ମସୃଣ ଧାରା | ତାହା ନେଇଯାଏ 
ଅଲୌକିକ ଅଞ୍ଚଳକୁ ଯେଉଁଠି ପରିପୂର୍ଣ୍ଣ ଓ ମୁଗ୍ଧ ହେବାର ତୀବ୍ରତା ସୃଷ୍ଟିକରେ ଯନ୍ତ୍ରଣା । ଏତିକି 
ଯଥେଷ୍ଟ ବୋଲି କହିବାକୁ ପଡ଼େ ନିଦ୍ରଆ, ନିଶାଗ୍ରସ୍ତ ସ୍ଵରରେ । 

ଏ ଶାଢ଼ିର ଦାମ୍‌ କେତେ ବୋଲି ପଚାରୁଚି ହରିଶ ବୋଲି ଲୋକ ଜଣେ । ଘର, ଫାର୍ମ, 
ଅଫିସ୍‌ର ପରିସର କେବେହେଲେ ଡେଇଁବାର କ୍ଷମତା ନଥ୍ବା ଏ ଲୋକ ବୂଝି ପାରିବ, ତା 
ଉପରେ ଶାଢ଼ିର କିଛି ଅଂଶ ଘୋଡ଼ାଇ ଦେଇ ତୁମେ ଦିଶୁଚ ଅପୂର୍ବ ବୋଲି କହଲେ କେଉଁ 
ଛନ୍ଦ ଓ ରାଗ ସୃଷ୍ଟି ହୁଏ, ତା? ଭିତରେ ? ହତାଶ ହୋଇ ପଡ଼ୁଥ୍ବା ବେଳେ ଆଉ ଗୋଟେ 
ସମ୍ଭାବନା | ଲକି ଏଇ ଲୁଗା ତା' ଉପରେ ଧରି ରଖ୍ବା ସମୟରେ କେଉଁଠି ଲୁଚି ରହିଥୂଲା କି 

' ହରିଶ୍‌ ? ଦାମ୍‌ କେତେ ଏହାର ବୋଲି ପ୍ରଶ୍ନରେ ନିରୀହ ଜିଜ୍ଞାସା ଅଛି ନା ନିର୍ମମ ବିଦ୍ରପ 
ଅଛି ? ବିଚଳିତ ହେଲା ସେ; କିନ୍ତ କିଛି କହଲା ନାଇଁ । 

“ମୁଁ ଜାଣେ, ମୋ ରେଜିଷ୍ଟି ଚିଠି ତୁମ ସମସ୍ତଙ୍କୁ ଯନ୍ତ୍ରଣା ଦେଇଥ୍‌ବ ।” ଏଥର ତା” 
ସ୍ଵର ଗମ୍ଭୀର କିନ୍ତୁ ତୂମକ୍ର ଚଞ୍ଚଳ ଫେରି ପାଇବାର ଲୋଭ ତ ମୋର ଅଛି !' 

ବାଃ ! କିଏ କହିଲା ହରିଶ୍କୁ କଥା କହିବା ମାଲୁମ ନାଇଁ ? ମାତ କୌଣସି ଅନୁକୂଳ 
ପ୍ରଭାବ ପଡ଼ିଲା ନାଇଁ ଝୁନୁ ଉପରେ | ପଚାରିଲା ତୁମେ ବାପା-ମାଂ ଙ୍କର ପୁଅ ହେବାକୁ 
ପସନ୍ଦ କର; ପତ୍ନୀର ସ୍ଵାମୀ ହେବାକୁ ନୁହଁ 1 

—' ଜଣକୁ ଗ୍ରହଣ କରିବା ପାଇଁ, ଆଉ କାହାକୁ ପ୍ରତ୍ୟାଖ୍ୟାନ କରାଯିବ ।” ହରିଶ୍‌ କହିଲା 
ଏବଂ ଯୋଗକଲା- ହୁଏତ ପ୍ରେମ ବ୍ୟାପାରରେ ଏହା ସମ୍ଭବ । ମୋ କ୍ଷେତ୍ରରେ, ତୃମ କ୍ଷେତ୍ରରେ 
ଦାୟିତୃବୋଧ ଓ ସଂପର୍କ ବିବିଧ । ଏଥ୍‌ରେ କେଉଁଟିକୁ ଛିନ୍ନ କରାଯାଏ ନାଇଁ; ବରଂ ଦୃଢ଼ୀଭୂତ 
କରାଯାଏ । ତେବେ, ରେଜିଷ୍ଟି ଚିଠି କଥା ତୁମେ ଭୁଲିଗଲେ ଭଲ ହେବ । ବହୁତ କଥା ଆମକୁ 
ଭୁଲିବାକୁ, ଏଡ଼େଇ ଦେବାକୁ ପଡ଼ିବ । ଆମେ ଅଜାଣତରେ ହୁଏତ ଭୁଲ କରିବସିବା | ତାହାକୁ 
ଧରି ରଖୁଲେ ଜୀବନ ବିତେଇବା ସମ୍ଭବ ହେବ ନାଇଁ ।' 

ଗୋଟେ ଭଲ ସକାଳ । ହରିଶ ଆଶାବାଦୀ ହେଲା ଏଇଥ୍‌ପାଇଁ ଯେ ଝୁନୁ ସହଯୋଗ 
କରୁଚି ମା” କୁ ରୋଷେଇ କାମରେ । କଥା କହୁଟି, ହସୁଚି ମଧ୍ଯ ମୁକ୍ତଭାବରେ । ଯଥେଷ୍ 
ସନ୍ତୋଷ ଭାବ । ମଧ୍ଯାହୃ ଭୋଜନ ପରେ, ଝୁନୁ ନିମନ୍ତ୍ରଣ କଲା ମାଳାଙ୍କୁ ଫିଲ୍ମ ଦେଖ୍‌ବାଂ 


୧୦୨ କିପରି ନିଆଯାଏ ନିଷ୍ଣରି 


ପାଇଁ । ମନା କଲେ ସେ । ଟେବୁଲ୍‌ରୁ କ୍ୟାସେଟ୍‌ ନେବା ବେଳେ ବହି ତଳେ, ଅଛ 
ଦେଖାଯାଉଥ୍‌ବା ପୋଷ୍ଟକାର୍ଡ ତା” ଦୃଷ୍ଟି ଆକର୍ଷଣ କଲା | ଗୋଟିଏ ମାତ୍ର ବାକ୍ୟ ଲେଖାଥ୍‌ଲା 
ସେଥ୍ରେ-ଆପଣଙ୍କ ସ୍ତ୍ରୀକୁ ଚଞ୍ଚଳ ସେଠାକୁ ନେବାର ବ୍ୟବସ୍ଥା କରନ୍ଧୁ । 

ସ୍ଥାନ କିମ୍ବା ତାରିଖ ନଥୁଲା । ନଥୁଲା ମଧ୍ଯ ପ୍ରେରକର ନାମ । ପୋଷ୍ଟ ଅଫିସ୍‌ ଷ୍ଟା୍ପରୁ 
ଜଣାପଡ଼ିଲା ଏ ଚିଠି ଆସିଚି ତାଙ୍କ ସହରରୁ | ସେ ପ୍ରାୟ କମ୍ପିତ ହାତରେ କାର୍ଡ଼ଟିକୁ ଚିରି 
ଦେବାକୁ ଯାଉଥଲା । ଅକଲ ଫେରି ଆସିଲା | ସେ ରଖୁଲା ଚିଠିଟିକ୍ର ଯଥାସ୍ଥାନରେ । ସେ 
ବିଶ୍ପାସ କଲ୍ଲା ଯେ, ହରିଶ୍‌ ଚାହୁଁ ଥୁଲା ଏଇଟିକୁ ସେ ପଢ଼ ବୋଲି । ରଖାଯାଇଥଅୂଲା ସେଇ 
ଭଳି । ସେ ଦେଖ୍ପାରି ଅନୁସନ୍ଧିସୁ ହେବ ବୋଲି । 


ପ୍ରଥମେ ତାଂ ମେରୁଦଣ୍ଡ ଭିତର ଦେଇ ତଳକୁ ଝରିଗଲା ତରଳ ବରଫ ! ଏ ଚିଠି 
ଗୋଟେ କାହାଣୀର ସାରାଂଶ ଧରିରଖ୍‌ଚି ମର୍ମନ୍ଧଦ ବାକ୍ୟରେ । ପ୍ରକାଶ କରିଚି ତାହାର 
ଦୁର୍ବଳତା । ସମ୍ଭବତଃ ଏହାହିଁ କାରଣ ରେଜିଷ୍ଟି ଚିଠି ପଠେଇବା ମୂଳରେ | ୟାପରେ ହରିଶ 
ତାକୁ ପଚାରିବ, କ'ଣ ସେ କରୁଥ୍ଲା ସେଠାରେ; ଯାହା ଅସହ୍ୟ ହୋଇପଡ଼ିଲା ଏଇ 
ପତ୍ରପ୍ରେରକ ପାଇଁ । ଏମିତି ଆହୁରି ଅନେକ ଲୋକ ଥ୍ବେ ସେଠାରେ, ଯେଉଁମାନେ ଚିଠି 
ଲେଖ୍‌ ନାହାନ୍ତି କିନ୍ତ ନିରବରେ ଘୋର ବିରୋଧ କରିଚନ୍ତି ତା ଆଚରଣକୁ । କେଉଁ ଜବାବ 


ଦେବ ସେ ଏମିତି ପ୍ରଶ୍ନର ? 


ଏହାର ଉତ୍ତର ହୁଏତ ଅଛି । ତାହା ଜାଣିବାକୁ ସେ ଟେଲିଫୋନ୍‌ ଉଠାଇଲା । ଆର 
ପାଖରେ ଲକି । ତା' ସ୍ଵର ଶୁଣିବା ମାତ୍ରେ ଅଧୀର, ବିହୁଳ ହୋଇଯିବାର ନିର୍ଭୁଲ ନକ୍ସା । 

ଲକି ଜାଣି ନଥୁଲା, ଏଠାକୁ ଝୁନୁ ଆସିବା କଥା । ସବୁ ଶୁଣି ସାରିବା ପରେ ଏଇଟା 
ଗୋଟେ ପ୍ରକାର ଅତ୍ୟାଚାର | ତେବେ, ତୁମେ ସେଠାକୁ ପଳେଇ ଯିବା ପାଇଁ ରାଜି ହେଲ 
କାହିଁକି ?? 

—' ଆପଣ ଯଦି କହିବେ ଏଇ ମୁହଁରେ ଏ ଘର ଛାଡ଼ିବା ପାଇଁ ମୁଁ ପ୍ରସ୍ତ ।” ଝୁନୁ 
ଆଉ ଝାଉଁଳି ପଡ଼ିଥ୍ବା, ଭୟଭୀତ ମଣିଷ ହୋଇ ରହି ନଥୁଲା | ତା' ପାଇଁ ଯେକୌଣସି 
ମୁହୂର୍ଭରେ ଭଲ ବ୍ୟବସ୍ଥା ହୋଇଯାଇପାରିବ । ଏଇଭଳି ପ୍ରତିଶୃତି ରହିଥ୍ଲା ତା? ହାତ- 
ପାଆନ୍ତାରେ । ସେ ଆହୁରି କହିଲା ଏଇ ଅବସ୍ଥାରେ | ଏ ଘର, ଏମାନେ¬ଏସବୂର କିଛି 
ମୂଲ୍ୟ ନାଇଁ ମୋ ପାଇଁ । ମୋତେ ଆପଣ ବାଟଟେ ବତେଇ ଦେଇ ପାରିବେ ? ମୋ ଦାଯିତ୍ନ 
ନେବା ପାଇଁ ଜବାବ ଦେଇ ପାରିବେ ? ସେତକ ଶୁଣିବାର ପର କ୍ଷଣରେ ମୁଁ ଆପଣଙ୍କ 
ପାଖରେ, ଆପଣଙ୍କର ।' 


କିପରି ନିଆଯାଏ ନିଷ୍ତରି ୧୦୩ 


ଟିକିଏ ନିରବତା ପରେ ଠିକ୍‌ ଅଛି । ମୁଁ ତୁମକୁ ପରେ ଜଣେଇବି । ଧୈର୍ଯ୍ୟଧର । 
ଚାଲାକ ହେବାକୁ ପଡ଼ିବ ଏ ପରିସ୍ଥିତିରେ ।' 

¬“ ପରେ, ମାନେ...|” ଖୁବ୍‌ ସଂପ୍ରସାରିତ ହୋଇଯାଇଥ୍‌ଲା ଝୁନୁ | ଯଥେଷ୍ଟ କମିଗଲା । 
ସେ ଭାବିଥ୍ଲା, ଲକି କହିଦେବ, ଏଇ ମୁହୂର୍ଭରେ, ଯେଉଁ ଅବସ୍ଥାରେ ତୂମେ ଅଛ, ଚାଲିଆସ । 
ତା' ପରର ଅବସ୍ଥା ସମ୍ଭାଳିବାକୁ ମୁଁ ଅଛି । ସେମିତି କାହିଁକି ହେଲା ନାଇଁ, ସେ ବୁଝିପାରୁ 
ନଥୁଲା । 

¬“ ଏଇ, ଆଠ-ଦଶ ଦିନ ।” ଲକି କହିଲା ! ଗୋଟେ କ୍ଷଣ ପ୍ୂରରେ-ଟିକିଏ ଡେରି ବି 
ହୋଇଯାଇପାରେ ! ଏଣେ କାମ ଅଛି ହାତରେ ଅନେକ । ଅସଲ କଥା, ଝୁନୁ, ତୁମେ ବାହା 
ହୋଇଚ । ତୁମକୁ ନେଇ କିଛି କାମ କରିବା, ଯଥା ଫିଲ୍ମରେ ମିଶାଇବା, ଏତେ ସହଜ ନୁହେଁ । 
ବାସ୍ତବିକ ଅସମ୍ଭବ । ସେଇଟା ଗୋଟେ ଅପରାଧ ହୋଇଯିବ । ବରବାଦ ହୋଇଯିବା ଦୁହେଁ ।' 


ଝୁନୁ ରିସିଭର ଧରି ନଥ୍ଲା | ତାହା ଥ୍ଲା ଗୋଟେ ପାହାଡ଼ । ସେ ବସି ପଡ଼ିଲା । ସବୁ 
ଥୁଲା କୁହୁଡ଼ି ଢଙ୍କା | ଅସ୍ପଷ୍ଟ । ଦେଖାଯାଉ ନଥୁଲା ନିଦଦଷ୍ଟ ବାଟ ! 


ବହୁ ସମୟ ପରେ ଯେଉଁ ବାଟ ତା” ସାମନାରେ ପ୍ରକାଶିତ ହେଉଥଲା, ସେଥ୍‌ରେ 
ଥ୍ଲା ଗୋଟେ ପ୍ରତିବନ୍ଧକ । ଏହା ଅତିକ୍ରମ କରି ପାରିଲେ ସୁଖର ବାଟ । ତା'ପରେ ଛପ୍ସିତ 
ପୃଥ୍ବୀ । ମାତ୍ର ଏହାକୁ ହଟେଇ ଦେବା ସହଜ ନୁହେଁ । ଅସମ୍ଭବ ବୋଲି କହୁଚି ଲକି । ଏଇ 
ପ୍ରତିବନ୍ଧକର ନାମ ହେଉଚି ହରିଶ୍‌ | ବିବାହ ବୋଲି ଗୋଟେ ଜଂଜିର ଦ୍ଵାରା ସେ ସଂଯୋଜିତ 
ଏହା ସହିତ । 

କେବଳ ଆଶା କରାଯାଇ ପାରେ । ଏ ଲୋକ ବସ୍‌ରେ ଯାଉଟି ସବ୍ରଦିନ ଅଫିସକୁ । 
ହୋଇ ଯାଆନ୍ତା ଦୁର୍ଘଟଣା । ଏମିତି ସେମିତି ଦୁର୍ଘଟଣା ନୁହେଁ ! ମର୍ମନୁଦ । ଖତମ 
ହୋଇଯାଆନ୍ତା | ମୁକ୍ତି ତା'ପରେ | ଏମିତି ଲୋକ ସହିତ ଝଗଡ଼ା ହୁଅନ୍ତା ଯେ, ସେ ଭୂସି 
ଦିଅନ୍ତା ଛୁରି । ଖତମ ହୋଇଯାଆନ୍ତା । ମୁକ୍ତି ତା'ପରେ | ଯଦି ଏମିତି ନ ହେଉଟି, ତେବେ 
ଲକି ତାକୁ ଉଦ୍ଧାର କରିବା ପାଇଁ ଆଗେଇ ଆସୁନି କାହିଁକି ? ପଠେଇ ଦିଅନ୍ତା କେତେଟା 
ଲୋକ । ଆକ୍ରମଣ କରନ୍ତେ ଅନ୍ଧାର ଭିତରେ | ଖତମ ହୋଇଯାଆନ୍ତା । ମୁକ୍ତି ତା'ପରେ । 


ପୈଶାଚଟିକ ଭାବନା ଆଗେଇ ଯାଉଥଲା ।! ଏ ଭାବନା ସତେକି ପରିଣତ ହୋଇ 
ଯାଉଥଲା ଉଚ୍ଚସ୍ଵରର ଭାଷାରେ । ଝୁନୁ ସତର୍କ ହୋଇ ପଡ଼ିଲା । ଚାହିଁଲା ଏଣେତେଣେ । 
ମନ ମାନିଲା ନାଇଁ । ଆସିଲା ବାରନ୍ଦା ଉପରକୁ । କେହି କୁଆଡ଼େ ନାହାନ୍ତି । ଏ ଦୁଇଜଣ 
ଶୋଇଚନ୍ତି ନିଜ ରୁମ୍‌ରେ । ନିରବତା ଓ ନିଦ ! ଏଇ ରାଜ୍ୟ ଉପରେ ସେ କେବଳ ଜାଗ୍ରତ | 
ଏକ କାଳ୍ପନିକ ମୃତ୍ୟୁ ପରେ ସେ ସର୍ବେସର୍ବା ହୋଇଯାଇଚି ଏଇ ରାଜ୍ୟର | 


୧o୪ ଜିପରି ନିଆଯାଏ ନିଷ୍ପତି 


ଝୁନୁ ନିଜେ ବିଶ୍ଵାସ କରିପାରିଲା ନାଇଁ ଏପରି ହିଂସ୍ର ଭାବନା ଥାଇପାରେ ବୋଲି ତାଂ 
ଭିତରେ । ଏତେ ଜଘନ୍ୟ, ପାଶବିକ । ସେ ନିଜେ ଯେମିତି ଥରହର ହୋଇଯାଉଥ୍‌ୁଲା ! ବସିଲା 
ପୁଣି । ଅଥୟ ହେଲା | ୟା ପରେ ଫ୍ରିଜ୍‌ । ଗୋଟିଏ ବୋତଲର ଥଣ୍ଡା ପାଣି । ଆଉ ଗୋଟିଏ 
ବୋତଲ ପାଣିରେ ମୁହଁ ଧୁଆ । ପୁଣି କ'ଣ ଭାବିଲା କେଜାଣି, ବେସିନ୍‌ ଉପରେ ମୁଣ୍ଡ 
ନୂଆଁଇଲା | ବୋତଲର ଅବଶିଷ୍ଟ ପାଣି ଢାଳିଲା ମୁଣ୍ଡ ଉପରେ । ଧୀରେ ଧୀରେ । ମୁଣ୍ଡ ଭିତରର 
ଜିଆଁ ଯେପରି ଲିଭିବ । 

ଠିକ୍‌ ଭାବରେ ଲିଭିଲା ନାଇଁ ¦ ରାତି ଅଧ | ସେ ବେଡ୍‌ ସୁଇଚ୍‌ ଟିପିଲା ! ନିଘୋଡ଼ 
ନିଦ ହରିଶ୍‌ର । ନିଶ୍ଚିନ୍ତ ବେଧଡ଼କ ନିଦ ! ବସ୍‌ ଆକ୍‌ ସିଡେଣ୍ଟ ହୋଇ ନାଇଁ । କାହା ସହିତ 
ବଚସା ହେବାର ସମ୍ଭାବନା ତ ନାହିଁ । ଅନ୍ଧକାରର ସୁଯୋଗ ନେଇ କେହି ଭୂସି ନାହାନ୍ତି ଛୁରି । 
ତା” ଶ୍ୟାମଳ ଦେହ, ଘଞ୍ଚ କେଶ | ମଧ୍ୟମ ଧରଣର ସ୍ଵାସ୍ଥ୍ୟ । ସବୁ ଅଛି ଅତୂଟ ! ଏହାର ଅଥ 
ହେଉଚି, ଜଂଜିର ଅଛି ଅପରାଜେୟ ହୋଇ । 

ଅସ୍ଥିରତା ବଢ଼ୁଥୁଲା । କୌଣସି ଖବର ନାଇଁ ଲକି ପାଖରୁ । ଏଠାରେ କ୍ରମେ ଶ୍ବାସରୁଦ୍ଧ 
ହେଉଥଲା ତା'ର । ରହୁ ନଥୁଲା ଧୈର୍ଯ୍ୟ । ଛ-ସାତ ଦିନ ପରେ ପୁଣି ଟେଲିଫୋନ୍‌ | 

ଲକି ଖମ୍ଭବତଃ ଆଶା କରୁ ନଥୁଲା; କେଜାଣି, ହୁଏତ ଚାହୁଁ ନଥ୍ଲା, ଏତେ ଚଞ୍ଚଳ 
ଝୁନୁ ପାଖରୁ ଟେଲିଫୋନ୍‌ ପାଇବାକୁ । ପ୍ରଥମେ ଟିକିଏ ଅପ୍ରସ୍ତୁତ ଓ ଅପ୍ରତିଭ ଶୁଭିଲା ତା” ସ୍ଵର । 
ସେ କହିଲା ଯେ, ସେ ଖବର ଦେଇଥାନ୍ତା ଝୁନୁକୁ । ଏଥୁପାଇଁ କିଛି ସମୟ ନେଇଥୁଲା ସେ । 

-' ଲକି ଭାଇ, ମୋତେ ଏଠାରୁ ଉଦ୍ଧାର କରି ପାରିବେ ନାଇଁ ଆପଣ ?” ଝୁନୁ କାନ୍ଦ 
କାନ୍ଦ ସ୍ଵରରେ କହିଲା ଭଲ ଲାଗୁନାଇଁ କିଛି | ଏହାକୁ ବଞ୍ଚୁବା କୁହାଯାଏ ? 


=~ 


“ମୁଁ ଠିକ୍‌ ବୁଝି ପାରିଲି ନାଇଁ, ତୁମ କଥା ।' ସିରିଅସ୍‌ ଥ୍ଲା ଲକି ସର । ସେ ପୁଣି 
କହିଲା କିପରି ଉଦ୍ଧାର କରାଯାଇ ପାରେ ବୋଲି ତୁମେ ଭାବୂଚ ?' 

ଏ ପ୍ରଶ୍ନ ପରେ ଝୁନୁ କ”ଣ କହିପାରେ ? ଲକି କହିପାରିଥାନ୍ତା, ତୁମକୁ ପାଇବା ପାଇଁ 
ଯେକୌଣସି ପ୍ରତିବନ୍ଧକକୁ ହଟେଇବାକୁ ମୁଁ ପ୍ରସ୍ତୃତ ! ତୁମ ସ୍ଥାନ ସେଠାରେ ନୁହେଁ । ତୁମେ 
ରହିବ ମୋ ହୃଦୟରେ । ତାହା ହେଉଚି ତୂମର ଯୋଗ୍ୟତା । 

¬“ ମୋ ପାଇଁ କିଛି ଗୋଟେ ବ୍ୟବସ୍ଥା ଆପଣ କରିପାରିବେ ନାଇଁ ?? ଝୁନୁ ଆଶଙ୍କା 
କଲା ଯେ ଗଳାଫଟାଇ କାନ୍ଦିବା ମୁହୁର୍ଭଟି ଆସିଯାଇଚି । 

“ହଁ, ସିଓର ! କିଏ ମନା କଲା ?” ଲକି କହିଲା ଉତ୍ସାହର ସହିତ । କହି ଚାଲିଲା 
“ମୁଁ ଏଣେ ତୂମ ପାଇଁ ବ୍ୟବସ୍ଥା କଲେ କ”ଣ ହେବ, ତୁମେ ତାକୁ ଗ୍ରହଣ କରିବା ପାଇଁ ଯଦି 
ପ୍ରସ୍ତୁତ ନହେବ ?’ 


କିପରି ନିଆଯାଏ ନିଷ୍ପରି ୧୦୫ 


= ମୁଁ କହିଚି, ମୁଁ ଆ ପୁତ ବୋଲି ।’ ଦୃଢ଼ତା ଥୁଲା ଝୁନୁ କଥାରେ | 


—' ତେବେ ଆଉ ଚା କ'ଣ ?” ଲକି ପଚାରିଲା ସନ୍ତୋଷ ହୋଇ ତୁମେ ଆରମ୍ଭ 
କରି ପାରିବ, ତୁମ ଆକ୍ଟିଙ୍ଗ କ୍ୟାରିଅର୍‌ ! 

ହତୋସାହ ହୋଇପଡ଼ିଲା ଝୁନୁ । ବାସ୍‌ ? ସେ ଖାଲି ଅଭିନୟ ହିଁ କରିବ ? ବହୁଦିନ 
ପୂର୍ବେ ସେ କହିଥୂଲା ଯେ, ଲକି ଯଦି ନାୟକ ହେବ, ତେବେ ସେ ପ୍ରସ୍ତୃତ ଅଭିନୟ କରିବାକୁ । 
ଆଉ କାହା ସହିତ ନୁହେଁ । ଘୋଷଣା ବି କରିଥ୍ଲା, ସେ ତାକୁ ପାଇବାକୁ ଚାହେଁ, ସବୁଦିନ 
ପାଇଁ । ଲକି ଏ ଦୁଇଟିର କୌଣସି ଗୋଟିଏ ମନେ ନ ରଖୁ ପାରିଲା କିପରି ?” 

—' ହାଲୋ, ଲଢିଭାଇ । ବେଶ୍‌ କିଛି ସମୟର ବ୍ୟବଧାନ ପରେ ଝୁନୁର ବ୍ୟାକୁଳତା । 

ହଁ, କୁହ | ଶୁଣୁଚି ।' 

—“ ମୁଁ କେବଳ ଅଭିନୟ କରିବା ପାଇଁ ଚାହୁଁନି ।” ଝୁନୁ ଖୁବ୍‌ ନିକଟବର୍ଭୀ ହୋଇପାରିଥ୍ଲା 
ଅସଲ ବକ୍ତବ୍ୟର | 

—' ଚାହୁଁନ ? ତା'ହେଲେ ?” ଖୁବ୍‌ ବେଶି ବ୍ୟସ୍ତତା ଥ୍ବା ପରି ଜଣାପଡ଼ିଲା ନାଇଁ । 

¬“ ଆପଣ କିଛି ପରାମର୍ଶ ଦେବେନି ?” ହୃତ୍ସ୍ଥନ୍ଦନ ବଢୂଥୁଲା ଝୁନୁର | ତା' କାନ 
ଆପାତତଃ ପରିଣତ ହୋଇଯାଇଥୁଲା ବ୍ୟଗ୍ର, ଆଶାୟୀ ଆଞ୍ଜଳାରେ | ଧରି ରଖ୍ବ ତା’ 
ଉପରକୁ ଆସୁଥୁବା ମହାନ ପ୍ରାପ୍ରିକୂ ! 

¬ ଆଛୁ। ହେଉ |” ପ୍ରତିଶ୍ରୁତି ଏବଂ ଝୁନୁକୁ ବିସ୍ପିତ କରି ରିସିଭର ଥୋଇ ଦେବାର 
ଶବ୍ଦ | 

କଣ ଏହାର ମାନେ ? ଝୀ ଝା କରି ଉଠିଲା ଆଶାୟୀ ଥୁବା ତା” କାନ ¦ ଚାରିଆଡ଼େ 
ଧସକି ପଡ଼ିବାର ଭୟଙ୍କର ଦୃଶ୍ୟ । ଝୁନୁ ବିଶ୍ଵାସ କରି ପାରିଲା ନାଇଁ ନିଜ କାନକୁ | ଗୋଟେ 
ଗତିଶୀଳ ଯାନରୁ ସେ ବିଛୁନ୍ନ ହୋଇପଡ଼ିଚି । ଲକ୍ଷ୍ୟସ୍ଥଳରେ ପହଞ୍ଚ୍ବା ପାଇଁ ତା'ର ବିକଳ 
ନିବେଦନ ଅଟକାଇ ପାରୁ ନାଇଁ ଦୂରରୁ ବହୁଦୂରକୁ ଚାଲିଯାଉଥୁ୍‌ବା ଯାନକୁ । 

ଏଣେତେଣେ ବୂଲିଲା ସେ । ଶାନ୍ତ, କୋଳାହଳମୁକ୍ତ | ସବ୍ରଜିମା ଘେରା ପରିବେଶ 
ଭିତରେ ସେ ଯେପରି ଛଟପଟ ହେବାକୁ ଲାଗିଲା ¦ ତା'ର ମୁକ୍ତି ପାଇଁ କୌଣସି ସ୍ଥାନରେ 
ଉପାଦାନ ଥୁବା କଥା ବିଶ୍ଵାସ ହେଲା ନାଇଁ ତା'ର | ସେ ପୁଣି ନିଜ ରୂମ୍କୁ ଆସି ରିସିଭର 
ଉଠାଇଲା । ଡାଏଲ କଲା ! ଆର ପାଖରେ ରିଙ୍ଗ ହେବା ଶବ୍ଦ ମଧ୍ଯ ଶୁଣିଲା ଥରେ ଦୁଇଅର । 
ତା'ପରେ ରଖ୍ଦେଲା ତାହାକୁ ଯଥାସ୍ଥାନରେ | ସବୁ କଥା ଅଦରକାରୀ ଓ ବିରକ୍ରିକର 
ଜଣାପଡ଼ିଲା ତାକୁ । ସେ ଠିଆହେଲା ଟେବୁଲ ପାଖରେ ! ବହି ତଳେ ରହିଥ୍‌ବା ପୋଷ୍ଟକାର୍ଡ଼ର 


୧୦୬ କିପରି ନିଆଯାଏ ନିଷ୍ଠରି 


କିଛି ଅଂଶ ଦେଖାଯାଉଥୁଲା ବନ୍ଧୁକର ନଳି ଭଳି । ସେ ଯେଉଁଠି ଥ୍ଲେ ମଧ୍ଯ ଟ୍ରିଗର୍‌ ଦାବିବା 
ମାତ୍ରେ ଗୁଳି ବାଜିବ ତା” ଦେହରେ । ସେ ବିସ୍ତିତ ହେଉଥ୍‌ଲା ଏଇଥ୍‌ପାଇଁ ଯେ ହରିଶ୍‌ ଏ 
ପ୍ରସଙ୍ଗ କେବେ ଉଠାଇ ନାଇଁ | ରଖୁଚି ଚିଠିକୁ ଆଗଭଳି ହୁଏତ ତା' ଉପରେ ମାନସିକ ଚାପ 
ଅବ୍ୟାହତ ରଖୁବା ପାଇଁ । ସେ ନିଜେ ଚିଠିର ସ୍ଥାନ ପରିବର୍ଭନ କରିପାରୁ ନାଇଁ । ବରଂ ଛଳନା 
କରୁଚି ଯେ ଏହା ତା” ନଜରକୁ ଆସି ପାରି ନାଇଁ । 


ଖାଲି ବନ୍ଧୁକ ନଳି ନୁହେଁ; ଏହା ଗୋଟେ କ୍ୟାମେରାର ଲେନ୍‌ସ ବି ହୋଇପାରେ । 
ଲକ୍ଷ୍ୟ କରୁଚି ତା ' ଗତିବିଧ୍‌ । ଅକାଟ୍ୟ ପ୍ରମାଣ ଯୋଗାଇ ଦେବ ହରିଶ୍‌କୁ । ଭୟ ଓ ଉଦ୍‌ବେଗ । 
ସେ ଫିଲ୍ମ କ୍ୟାସେଟ୍‌ ବାହାର କଲା । ଲକ୍ଷ୍ୟ କରି ପାରିଲା ନାଇଁ ଟିଭି ପର୍ଦା ଉପରେ ଅହରହ 
ପରିବରଭିତ ହେଉଥ୍‌ବା ରଙ୍ଗ ଓ ଗତିକୁ । 


~~ ~~ 


ଅଫିସରୁ ଫେରି ହରିଶ୍‌ ସାଧାରଣତଃ ପଖାଳ ଖାଏ ! ଯେକୌଣସି ଜିନିଷ ଲଗାଇ 
ସନ୍ତୋଷର ସହିତ ଖାଇବା ତା'ର ବିଶେଷତ୍ଵ । ରନ୍ଧା ଖରାପ ହୋଇଥ୍‌ଲେ ବି ପ୍ରତିବାଦ ନ 
କରୁଥ୍ବା ଲୋକ ଜଣେ | ଯାହା ଅଛି, ଯେମିତି ଅଛି । ଗ୍ରହଣ କରି ନେବାର ଉଦାରତା । 
ମାତ୍ର ସବ୍ର ରହିବା ଦରକାର ଶୃଙ୍ଖଳା ଓ ସଂଯମ ଭିତରେ । ତାହା ତାକୁ ଦେଉଥାଏ ଆମ୍ମବିଶ୍ନାସ 
ଓ ବଳିଷ୍ଠତା । ସବ୍ର ମପାଚୂପା । ଚାଲିଚଳଣ ହେଉ ବା ଭାବନା ପ୍ରକାଶ କରିବା ହେଉ | 
ତା' ପାଖରେ ବଡ଼ ପାଟିରେ କଥା କହିବା କିମ୍ବା ହସିବା ସମ୍ଭବ ହୁଏ ନାଇଁ । 


ସେଦିନ ଖାଇ ସାରିବା ପରେ । ହରିଶ୍‌ ଖବରକାଗଜ ଖୋଲିଥୁଲା । ବିଛଣା ସଜାଡ଼ୁ- 
ଥୁଲା ଝୁନୁ-' ମୋର ଜଣେ ସାଙ୍ଗ ପାଖରୁ ଆଜି ଟେଲିଫୋନ୍‌ ପାଇଲି । ସେ କୁଆଡ଼େ ଫିଲ୍ମ 
ହରୋଇନ୍‌ ହେବ । ପାଇବ ପଚାଶ ହଜାର ଟଙ୍କା ! 


କୌଣସି ମନ୍ତବ୍ୟ ନଥ୍‌ଲା ହରିଶ୍ର | ସେ କେବଳ ଚାହିଁ ରହିଲା ଝୁନୁ ଆଡ଼େ ଅଧ୍କ 
କିଛି ଶୁଣିବ ବୋଲି । ସେ ପୁଣି କହିଲା—ଏ ସାଙ୍ଗର ଭାଗ୍ୟ ଭଲ । ଘରେ କେହି ଆପତ୍ତି 
କଲେ ନାଇଁ ।” 


ହରିଶ୍‌ କାହିଁକି, ଯେକୌଣସି ଲୋକ ଜାଣି ପାରିବ, ଝୁନୁ ସରରେ ଥ୍ବା ହାଇଁ-ପାଇଁ 
ଭାବକୁ । ଗ୍ଲାମର ଆଉ ଷ୍ଟାଇଲ୍‌ ! ଏ ଦୁଇଟି ହେଉଚି ଆଜିକାଲିର ପୂଜ୍ୟ ଜିନିଷ ! ତା' ସହିତ 


ରହୁଚି ସ୍ଵାଧୀନତା ନାଁରେ ସ୍ବେଚ୍ଛାଚାରିତା ବୋଲି ଜିନିଷଟେ । ହରିଶ୍‌ ଜାଣେ ଝୁନୃକୁ । ସେ 
ସାଙ୍ଗ କଥା କହୁନାଇଁ; ନିଜର ସ୍ଵପ୍ନ କଥା କହୁଥାଇପାରେ । 


—' ଭଲ |” ହରିଶ୍‌ କହିଲା ଅଭିନୟ ଗୋଟେ ଚମଜ଼ାର କଳା । ଯାହାର ପ୍ରତିଭା 
ଅଛି, ସେ ଏହାକୁ ନିଜର ବୃତ୍ତି ଭାବେ ଗ୍ରହଣ ନ କରିବ କାହିଁକି ?' 


କିପରି ନିଆଯାଏ ନିଷ୍ପରି ୧୦୭ 


ଝୁନୁ ଏମିତି ମନ୍ତବ୍ୟ ଚାହୁଁ ନଥୁଲା । ତାକୁ ଭାରି ଭଲ ଲାଗିଥାନ୍ତା, ହରିଶ୍‌ ଯଦି କହିଥାନ୍ତା 
ଯେ, ଝୁନୁ ଭଳି ଫଟୋଜେନିକ୍‌ ଚେହେରା ଥବା ଝିଅ ଖୁବ୍‌ କମ୍‌ ଅଛନ୍ତି । ସେ ଫିଲ୍ମ କ୍ୟାମେରାକୁ 
ଓ ସିନେମା ପଦାକୁ କୃତଜ୍ଞ କରି ଦିଅନ୍ତା । କହିଲା ମୁଁ ତୁମକୁ କହି ନାଇଁ ଯେ ମୋତେ ବି 
ଏମିତି ଅଫର୍‌ ମିଳିଥୁଲା |” 

“ସତେ ? ଆଶ୍ଚର୍ଯ୍ୟ କିମ୍ବା ପ୍ରଶଂସାର ଚିହୁବର୍ଣ୍ଣ ନଥ୍ଲା ଏଥ୍‌ରେ | ହରିଶ୍‌ ପୁଣି କହିଲା 
ବରଂ କିଞ୍ତ୍‌ ପରିହାସ ସ୍ଵରରେ କେତେ ମିଳିଥାନ୍ତା ? ପଚାଶ ହଜାର ? ଅଫର୍ଟା ଗ୍ରହଣ 
କଲ ନାଇଁ ? 

— ଘରେ କେହି ରାଜି ହେଲେ ନାଇଁ ।” 


— ଦୁର୍ଭାଗ୍ୟ ।” ମନ୍ତବ୍ୟ ଦେଲା ହରିଶ୍‌ | ୟାପରେ ତୀକ୍ଷୁଣ ପ୍ରଶ୍ନ ତୁମେ ସେମାନଙ୍କ 
କଥା ମାନିଲ ? ମୋର ବିଶ୍ଵାସ ହେଉ ନାଇଁ ।' 


ଏପରି ଶାଣିତ କଥା ସେ ଏବେ ବାରମ୍ବାର କହୁଚି । ଝୁନୁର ଗୋଟେ ବ୍ୟକ୍ତିତ୍ଵ ଅଛି । 
ତାହା ହାସ୍ୟାସ୍ପଦ ହୋଇଯାଏ ଏପରି କଥାରେ । 


¬ ତୁମେ ଏମିତି ଫୋଡ଼ି ପକାଇବା ଭଳି କଥା କହିବାକ୍ର ଭାରି ଭଲ ପାଅ ।” ଝୁନୁର 
ମୁଡ୍‌ ବଦଳିଗଲା । 

ହରିଶ୍‌ କିନ୍ଧ ପ୍ରସ୍ତତ ହୋଇ ରହିଥ୍‌ବା କ୍ଷେପଣାସ୍ତ୍ର ବ୍ୟବହାର କଲା ନାଇଁ । ଏଇଟା 
ସମୟ ନୁହେଁ । ଝୁନୁ ଯେପରି ଏ ଘରର ଅବମାନନା କରିଚି, ଏବେବି କରେ, ତାହା ସେ 
ଭୂୁଲିବ କିପରି ? କାହିଁକି ସେ କ୍ଷମା ଦେବ ନିଜ ରୂପ ଓ ଅହଙ୍କାରକୁ ସର୍ବସ୍ବ ବୋଲି ଭାବରଥ୍ବା 
ଏଇ ନାରୀକୁ ? ସେ ଜାଣେ, ଏହାର ରୁଚି ଓ ଲକ୍ଷ୍ୟ କ'ଣ | କେବଳ ବାପା-ମାଂଙ୍କ ଯନ୍ତ୍ରଣା 
ବଢ଼ିଯିବ । ସେ ସୁଖ ପାଉନାଇଁ ବୋଲି ଛଟପଟ ହେବ । କେବଳ ସେଇଥ୍‌ପାଇଁ ସେ ସଂଯତ 
କରିଚି ନିଜକୁ । ନହେଲେ ୟାକୁ ସାବାଡ଼ କରିବା ଏମିତି କଷ୍ଟ କାମ ନୁହେଁ | ଅନେକ ଦିନ ସେ 
ଜାଣିଚି, ସେ କେବେହେଲେ ଏଇ ନାରୀକୁ ଶ୍ରଦ୍ଧା କରିପାରିବ ନାଇଁ । କୌଣସି ଦରଦ ନାଇଁ 
ତା'ର ଏହା ପ୍ରତି | 

-'ଁଆରେ ନା ।” ସେ ହସିଲା ମୁଁ ଜୋକ୍‌ କରୁଥ୍ଲି । ତୁମ ମନରେ କଷ୍ଟ ଦେବା 
ଉଦ୍ଦେଶ୍ୟ ନଥ୍‌ଲା । ଶୋଇପଡ଼ । ଖବରକାଗଜର କେତେଟା ଲେଖା ମୋତେ ପଢ଼ିବାକୁ 
ହେବ ।” ସେ ଦୃଷ୍ଟି ଫେରାଇଲା ବିସ୍ତାରିତ ଫରଦ ଉପରକୁ ! 

ଚାରି -ପାଞ୍ଚ ଦିନ । ଲକିଠାରୁ କୌଣସି ବାଉ ନାଇଁ । ଝୁନୁ ଅସମ୍ଭାଳ ହେଲା । ଆର 
ପାଖରେ ଲକି । 


୧o୮ କିପରି ନିଆଯାଏ ନିଷ୍ପତ୍ତ 


—' ଲକିଭାଇ, ମୋତେ ପୂରା ଭୁଲିଗଲେ ନା କ'ଣ ?' 

“ଓ, ଝୁନୁ ?” ଝୁନୁ ଆଶୃସ୍ତ ହେଲା, ଆଗଭଳି ଉତ୍ସାହ ଓ ଆଗ୍ରହପୂର୍ଣ୍ଚ ସ୍ଵର ଶୁଣି 
“ମୁଁ ଭୁଲି ଯାଇପାରେ ? ବାଃ ! କ'ଣ କହୁଚ, ପାଗଳଙ୍କ ଭଳି ।' 

“ତାଂ ହେଲେ ଟିକିଏ ମୋ ଭଲମନ୍ଦ କଥା ତ ବୃଝନ୍ତେ ! ' ସୂର ଓଜନିଆ ଥୁଲା ଅଭିମାନ 
ଯୋଗୁ । 

—“ ଦୃଃଖ୍ତ, ଝୁନୁ ।” ଲକି କହିଲା ବିଶାସ କର, ତୁମକୁ ନେଇ ଗତ କିଛି ଦିନ ହେଲା 
ଏଠାରେ ଘମାଘୋଟ ଆଲୋଚନା ଚାଲିଟି ।” 

—‘ ମୋତେ ନେଇ ? ଧକ୍‌ ଧକ୍‌ କଲା ଛାତି | ପୁଣି ଶୋଷ | ଆତୁରତା । 


“ହଁ ।” ଲକି ଏଥର କାରଣଟା ପ୍ରକାଶ କଲା ମୋ ୟୁନିଟ୍‌ର ସମସ୍ତେ ଗୋଟିଏ 
କଥା ଉପରେ ଜୋର ଦେଉଚନ୍ତି । ସେମାନେ କହନ୍ତି ଯେ, ବାହା ହୋଇଯାଇଥ୍‌ବା ଅଭିନେତ୍ରୀ 
କେବେହେଲେ ଭଲ ରୋମାଣ୍ଟିକ୍‌ ସିନ୍‌ ଦେଇ ପାରିବ ନାଇଁ । ଖାପ୍ଛଡ଼ା ଦେଖାଯିବ । ଦର୍ଶକ 
ଆଦୌ ଗ୍ରହଣ କରିବେ ନାଇଁ ଏକଥା । ଫିଲ୍ମରୁ ରୋଜଗାର ସମ୍ଭବ ନୁହେଁ ।' 


ମୁକ୍ତି ପାଇବାର ଗୋଟିଏ ବାଟ ବନ୍ଦ ହୋଇଗଲା । ବଢ଼ିଗଲା ବ୍ୟାକ ଳତା | 
ଉପାୟହୀନତା । ସେ ପଚାରିଲା ଥରିଲା କଣ୍ଠରେ ତାହେଲେ ମୋ ଅବସ୍ଥା କ'ଣ ହେବ, 
ଲକିଭାଇ ? ମୁଁ ଏଠୁ ପଳେଇଯିବି ବୋଲି କୌଣସିମତେ ଜାକିଜୂକି ହୋଇ ଚଳିଯାଉଚି । 
ତେଣେ ବ୍ୟବସ୍ଥା ହୋଇଗଲା ପରେ ମୁଁ ବାହାରି ଯାଇଥାନ୍ତି । ମୁଁ ସମୂଦାୟ ଜୀବନ ଏଇଠି 
କଟାଇ ପାରିବି ନାଇଁ । ମରିଯିବି । ମୋତେ ଆପଣ ସାହାଯ୍ୟ କରିବେ ନାଇଁ ?” 

ଏତେ ଲମ୍ବା ନିରବତା ସହି ହେଲା ନାଇଁ । ଝୁନୁ ପ୍ରାୟ କାନ୍ଦି ପକାଇଲା ଲକିଭାଇ, 
ମୁଁ ଏବେ କ”ଣ କରିବି, କହନ୍ତୁ । 

ବୋଧହୁଏ ସହାନୁଭୂତି ଥଲା ଲକି ସ୍ଵରରେ“ ସତ କହିବାକୁ ଗଲେ, ତୁମର ବିବାହ 
ତୁମ ଜୀବନର ଗତିପଥ ବଦଳାଇ ଦେଲା ! ଫିଲ୍ମ କ୍ୟାରିଅର ହୁଏତ ସମ୍ଭବ ନ ହୋଇପାରେ । 
କେଜାଣି, ଛାଡ଼ପତୁର ବ୍ୟବସ୍ଥା କରିପାରିଲେ କିଛିଟା କରି ହୁଅନ୍ତା | ତା ଛଡ଼ା, ତୁମେ ଜାଣ, 
ମୁଁ ତୁମକୁ ପସନ୍ଦ କରିଥ୍‌ଲି । ତୁମେ ମୋର ହୋଇ ପାରିଥାନ୍ତ ।' 

—“ ତେବେ, ମୁଁ ଛାଡ଼ପତୁର ବ୍ୟବସ୍ଥା କରିବି ?' ଝୁନୁର ଉକୁଣ୍ିତ ପ୍ରଶ୍ନ । ତା'ର ଅନ୍ୟ 
ପ୍ରଶ୍ନଟି ହେଲା ମୋ ଅଭିନୟର ଦାୟିତ୍ଵ କିନ୍ଧ ଆପଣଙ୍କର ।” 

ମୁଁ ଚେଷ୍ଟା କରିବି ।” କୌଣସି ଦୃଢ଼ତା ନଥୁଲା ଏଥ୍‌ରେ¬ ଖବର ଦେବି ।” ଆଭଏଡ୍‌ 
କରିବାର ସହଜ ଭାଷା । ଯୋଗାଯୋଗ କାଟିଦେଲା ଲକି । 


କିପରି ନିଆଯାଏ ନିଷ୍ପରି eoc୯ 


ଗୋଟେ ପାରାଲିସିସ୍‌ । ଅଥର୍ବ ହୋଇଗଲା ଭାବନା । ସଞ୍ଚରିଗଲା ମାରାତ୍ମକ ପଙ୍ଗୁତା 
ଦେହ ଉପରେ । ଗୋଟେ ନିଷ୍ପିୟ ଶରୀର । ନିଷ୍ପିୟ ମୁଣ୍ଡକୁ ନେଇ । କାନ୍ଦି ପକାଇଲେ, ଚିଳାର 
କଲେ, ସବୂ ଜିନିଷ ଭାଟି ପକାଇଲେ କିମ୍ବା ପାଗଳ ଭଳି କେବଳ ଧାଇଁ ବୁଲିଲେ ମଧ୍ଯ ହଲ୍ଚଲ୍‌ 
ହୁଅନ୍ତା ନାଇଁ ଏଇ ପାରାଲିସିସ୍‌ । ଏହା ଅଧ୍କାର କରି ସାରିଚି ତାକୁ । ସବୁ ଦିନ ପାଇଁ । ଏକ 
ପୀଡ଼ିତ ସତ୍ତା ହୋଇ ସେ ଏଥର ଏମିତି ବସି ରହିଥ୍‌ବ । ଭାବି ପାରିବ ନାଇଁ କିଛି । ଏତେ 
ଯତ୍ନରେ, ଗୋପନରେ ରଖାଯାଇଥ୍‌୍ବା ଶାଢ଼ି କିମ୍ବା ଗହଣା ପିନ୍ଧିବାକୁ ଶକ୍ତି ପାଇବ ନାଇଁ | 
ଲକିଭାଇ ବୋଲି ସେ ମର୍ମନ୍ତୁଦ ଡାକ ଛାଡ଼ୁଥ୍ବ | ଏହା ଶୁଭିବ ନାଇଁ ନିଜିଷ୍ଟ ଲୋକକୁ | କାରଣ, 
ସେ ଭୟଭୀତ ହୋଇ ବିଶ୍ଧାସ କରୁଥ୍ଲା ଯେ, ଲକିଭାଇ ବୋଲି କେହିଜଣେ ବୋଧହୁଏ 
ନଥୁଲେ । 

ଲକିଭାଇ ବୋଲି କେଉଁଠି, କେବେହେଲେ ସଭାଟିଏ ନଥାଏ । ନିଜ ପ୍ରଲୋଭନ, 
ଲାଳସା ଓ ସ୍ଵପ୍ନ ତିଆରି କରିଥାଏ ଏଇ କାନ୍ନିକ ମଣିଷକୁ । ଏଇ କାଳ୍ପନିକ ମଣିଷ ରୁଚି, 
ମନ, ଯୋଜନା ଅନୁସାରେ ରୂପରେଖ ପାଉଥାଏ । ଅତୁଳନୀୟ ହେଉଥାଏ ! ଜୀବନର 
ମୋକ୍ଷ, ବଞ୍ରହିବାର ଉଦ୍ଦେଶ୍ୟ କେବଳ ତା ପାଖରେ ସମ୍ଭବ ବୋଲି ବିଶ୍ନାସ ସୃଷ୍ଟି ହେଉଥାଏ । 
ଅଥଚ ତା' ପାଖରେ ପହଞ୍ବା ବେଳକୁ ଶୁଭେ-ମୁଁ ଚେଷ୍ଟା କରିବି । ଖବର ଦେବି | ଧରାଛୁଆଁ 
ଦିଏ ନାଇଁ ତା'ପରେ | ସେ କେବଳ ମନଗଢ଼ା, କାଳନିକ ବୋଲି ଦାରୁଣ କଥା ଭାବିବା କ୍ଷଣି 
ହି ଏଇ ପାରାଲିସିସ୍‌ । ଚୂଡ଼ାନ୍ତ ନିଷ୍ପିୟତା । ଚାରିପାଖରେ ନଗଣ୍ୟ ଜିନିଷ ଓ ମଣିଷ । ଶୁଁ ଖୁଁ 
କାଶ ସେପାଖରେ । ହାଡ଼ର ସମଷ୍ଟିରେ ଅବସର ପ୍ରାପ୍ତ ଶିକ୍ଷକ । ଅଫିସ୍‌ରେ କାମ କରୁଥ୍‌ବା 
ଶୃଙ୍ଖଳିତ, ଅନାକର୍ଷଣୀୟ ମଣିଷ ଜଣେ । ସେ ନିଜର ଦାବି ସାବ୍ୟସ୍ତ କରିବାକୁ ଚାହେଁ ତା' 
ଉପରେ ଏବଂ ପ୍ରାୟ ବାଧ୍ୟ କରେ ପତ୍ନୀର ଭୂମିକା ସୁଚାରୁରୂପେ ତୁଲେଇବାକୁ । ସେ କେବଳ 
ଏତିକି ଚାହେଁ ଯେ ସବ୍ର ଠିକ୍‌ଠାକ୍‌ ଚାଲିଟି ବୋଲି ଝୁନୁ ସୂଚନା ଦେଉଥାଉ ଅନ୍ୟମାନଙ୍କୁ | 
ଛଳନା କରୁଥାଉ | ଆଉ କିଛି ଦରକାର ସେ କରେନାଇଁ । ତା” ଭାବନାର ବିଶ୍ଵାସନୀୟତା 
କିମ୍ବା ତା? ଦେହର ଉତ୍ସର୍ଗ । ସେସବ୍ର ହୂରକାର ନାଇଁ ତା'ର, ଯଦି ସେ ବାବଦରେ ଝୁନୁର 
ଅନିଛା ଅଛି । 

ସେଦିନ ଅଫିସ୍‌ରୁ ଫେରି ହରିଶ୍‌ ସହଜରେ ଜାଣିପାରିଲା ଗୋଟେ ବଡ଼ ଧରଣର 
ଝଡ଼ ବିଧ୍ଵସ୍ତ କରି ପକାଇଚି ଝୁନୁକୁ । ନିଜକୁ ଭଲ ପାଉଥୁବା, ନିଜ ଇଚ୍ଛାକୁ ଅନ୍ୟମାନେ 
ସବୂବେଳେ ସମ୍ମାନ କରନ୍ତୁ ବୋଲି ଚାହୁଁ ଥ୍ବା ଏଇ ନାରୀଜଣକର ମୁହଁ ଏକ ସ୍ଵଚ୍ଛ ଦର୍ପଣ । 
ସେଥୁରେ ସ୍ପଷ୍ଟ ପ୍ରତିଫଳିତ ହୋଇଯାଏ ତା'ର ଭାବନା, ମାନସିକ ମାନଚିତ୍ର । ଡରିଗଲା 
ହରିଶ୍‌ । ଏଇଥୂପାଇଁ ଯେ, ବାପା-ମା ତା” ଅନୁପସ୍ଥିତିରେ ଏହାର ଦୂଷିତ ଭାଷାର ଶିକାର 


୧୧୦ କିପରି ନିଆଯାଏ ନିଷ୍ପତି 


ହୋଇଥ୍‌ବେ | ତାହା ହିଁ ତା' ପକ୍ଷେ ଅସହ୍ୟ । ବାପା-ମା ସଂପର୍କରେ ସେ ଅତ୍ୟନ୍ତ ସ୍ପର୍ଶକାତର । 
ଏଥ୍‌ପାଇଁ ସେ ସତର୍କ କରି ଦେଇଥ୍‌ଲା ଏ ଦୃହଙ୍କୁ । ସେମାନେ ଝୁନୁକୁ ଅସନ୍ତୋଷ କିମ୍ବା ଉତ୍ତ୍ୟକ୍ତ 
ଯେପରି ନ କରନ୍ତି । 


“ମା, କିଛି ଅଘଟଣ ଘଟିଚି କି ?? ଯଥେଷ୍ଟ ଉଦ୍‌ବେଗର ସହିତ ସେ ପଚାରିଲା, 
କେହି ଯେପରି ଶୁଣି ନପାରନ୍ତି¬' ଦେଖୁନୁ, ସେ କେମିତି ଦେଖାଯାଉଚି ।' 

“ନା ।” ଏତିକିରେ ଆଶୃସ୍ଥି । ପୁଣି“ କିଛି ହେଇ ନାଇଁ | ସେ ଯେମିତି ଉଦାସ ହୋଇ 
ଚଳପ୍ରଚଳ କରେ, ସେଇମିତି ଦିନଟେ କାଟିଚି । ବିଶ୍ଵାସ କର, ସେ ପାଟିତୁଣ୍ଡ କରିନାଇଁ ।” 
ପ୍ରବଳ ଆନନ୍ଦରେ ସେ ମାଂ ପଣତରେ ହାତ -ମୁହଁ ପୋଛିଲା | ପିଲାଦିନର ଅଭ୍ୟାସ । ଏବେ 
ବି କେବେ କେମିତି ସେଇ ଅଭ୍ୟାସ ଫେରିଆସେ । 

ସେଠାରୁ ଯିବା ପୂର୍ବରୁ ହରିଶ୍‌ ଦେଖ୍ଲା, ଛଳଛଳ ହୋଇଯାଉଚି ମା'ର ଆଖ୍‌ । ଏଇ 
ଦୃଶ୍ୟ ସେ ପ୍ରାୟ ଦେଖୁନାଇଁ । ଏଥ୍ପାଇଁ କୌଣସି କାରଣ ନଥ୍ଲା ସେଘରେ | ହଁ, କାନ୍ଦିଥ୍ଲା 
ରୁନ୍ଧ ଶାଶୁଘରକୁ ଯିବାବେଳେ । କହିଥୁଲା¬-“ ଆଲୋ, ମା । ଯାଉଥ୍ବା ଘରକୁ ଆପଣାର 
ଭାବିବୁ । ତାହା ହେଉଚି ତୋ ଘର | ତୋ ବିଷୟରେ ଅନ୍ୟ କାହାଠାରୁ ପଦେ ଭଲ କଥା 
ଶୁଣିଲେ ଗର୍ବରେ ଏ ଛାତି ଫୁଲି ଉଠିବ । ଆମେ ଦୁହେଁ ତୋତେ ଭଲ ମଣିଷଟିଏ କରି ଗଢ଼ିଚୁ ।” 

ରୁନୁ କିଲୋ ? ରାତି ବହୁତ ହେଲାଣି । ଶୋଇପଡ଼ । କାଲି ପଢ଼ିବ୍ର । ତୋତେ କିଏ 
କହିଲା, ମୋ ଲୁଗା କାଚିଦେବାପାଇଁ .? କ'ଣ ହେଲାଣି ତୋ ଆଙ୍ଗୁଳି କଣନଖା ଯୋଗୁ ? ତୁ 
ଓିଷଧ ପାଇଁ କହିବୁ ନାଇଁ ? ଭାଇ ଆଜି ଫେରିବ ଡେରିରେ । ତୁ ଖାଇନେ । 


ଏସବୁ ଶୁଭିଲା ନାଇଁ ସେ ଯିବା ପରେ । ଦୁର୍ବଳ ହୋଇଯାଉଚି ! ଧୁଡ଼ୁଧୁଡ଼ୁ ହେଉଚି 
ଚମଡ଼ା । ରକ୍ତଚାପ, ରକ୍ତହୀନତା । କ'ଣ ନା ହରିଶ୍ର ବାହାଘର ପରେ ମିଳିବ ବିଶ୍ରାମ 
ଟିକିଏ । ଥକିଯାଇଥ୍‌ବା ଏ ଜୀବନ ଅବ୍ୟାହତି ନେବ ଏତେ ଦାୟିତ୍ସରୁ । ହେଲା ନାଇଁ | 


ହରିଶ୍‌ ଜାଣେ, ଏଇ ଛଳଛଳର କାରଣ | କିଛି କହିବା ପୂର୍ବରୁ ମାମୁଁ ଜାଣେରେ, 
ବାୟା, ତୁ କେତେ ଦୁଃଖ ନିଜ ଭିତରେ ଚାପି ରଖ୍‌ ଚଳପ୍ରଚଳ କରୂଚୂ । ଆମ ଭାଗ୍ୟରେ ଏୟା 
ଥୁଲା ବୋଲି ଆମେ ଅନୁମାନ କରି ନଥ୍ଲୁ ।” - 


ସେ ଆଉ କିଛି କହିପାରି ନଥାନ୍ତା । ତା' ଭାଷା ଆଗରେ କୋହ ଠିଆ କରାଇ ଦେଲା 
କାନ୍ଧ । ସେ ଗଲା ଗାଧୁଆଘରକୁ । କେତେ ଦୁର୍ବଳ ଲାଗେ ମା'ର ଲୁହ ଦେଖ୍ଲେ ! ପୁଣି 
ଏଭଳି ପ୍ରସଙ୍ଗରେ ! ଏ ଘର, ଗଛପତ୍ର, ଜମି । ନିସାଡ଼ ହୋଇଯାଏ | ତରଳିଯାଏ ପଲସ୍ତରା । 
ମାଟି ସ୍ତୂପ ହୋଇଯାଏ ଇଟା ଓ ସିମେଣ୍ଡଟ-କଂକ୍ରିଟ୍‌ । ଗଛ ଦେହରେ ସଞ୍ଚରେ ନାଇଁ ରସ । ଜମି 
ଆରଉଁନାଦ କରି କହେ—ଲାଭ କଂ ଣ ସବ୍ରଜିମା ମଖେଇ ହେବାରେ ? 


କିପରି ନିଆଯାଏ ନିଷ୍ପରି ୧୧୧ 


ସେଦିନ ରାତିରେ ଖବରକାଗଜ ଧରି ବସି ନଥୁଲା ହରିଶ୍‌ । ଗମ୍ଭୀର ଦେଖାଯାଉଥ୍‌ଲା । 
ପ୍ରତିବାଦ ଓ ଘୃଣାର ସହିତ ସେ ଲକ୍ଷ୍ୟ କଲା ଝୁନ୍ୁର ବିଛଣା ଓ ମଶାରି ସଜାଡ଼ିବା କାମକୁ । 

—' ଆମ ରୁନୁର ବାହାଘର ବେଳେ ଟେଲିଫୋନ୍‌ ବିଲ୍‌ ହୋଇଥଲା ଚଉଦଶହ ଟଙ୍କା ।” 
କହିଲା ହରିଶ୍‌ । ଟିକିଏ ପରେ ଯୋଗକଲା- ନହେଲେ ପାଞ୍ଚଶହରୁ ଅଧ୍‌କ କେବେ ହୁଏ ନାଇଁ ।' 

ଝୁନୁର ସମସ୍ତ ଶିରାପ୍ରଶିରା ଟାଣି ହୋଇଗଲା | ଛିଣ୍ଡି ଯାଇପାରେ । ଅସ୍ଥିର ହେଲା 
ହୃତ୍‌ପିଣ୍ଡ । ସେ ପାଣି ପିଇଚି କି ନାଇଁ ଜାଣି ପାରିଲା ନାଇଁ | ପରକ୍ଷଣରେ ତକିଆ ପାଖରେ 
ଅଟକି ଯାଇଥ୍ବା ହାତ ପୁଣି ସକ୍ରିୟ ହେଲା କଂପନ ଗହଣରେ । ହରିଶ୍ର ଏଇ ବିବୃତି ଉପରେ 
କୌଣସି ଟିପ୍ପଣୀ ଦେବା ଦରକାର ନଥ୍ଲା । ହାଇ ମାରିଲା ଅନାବଶ୍ୟକ ସ୍ଵରରେ । ସୂଚେଇ 
ଦେଲା ଯେ ଏସବୂ ଶୁଣିବା ପାଇଁ ତା'ର କୌଣସି ଆଗ୍ରହ ନାଇଁ । ସେ ପ୍ରସ୍ତୃତ କରୁଥ୍ଲା 
ନିଜର ହତିଆର । 

ଏଥରର ବିଲ୍‌ ହେଉଚି ଦୁଇହଜାର ତିନିଶହ ଟଙ୍କା ।” ସେ ଟିକିଏ ନିରବ ରହି 
ପଚାରିଲା ଏ ବାବଦରେ ତୂମର କିଛି କହିବାର ଅଛି ?? ୟା ପରେ କୈଫିୟତ ଦାବି 
‘ଚୂପ୍‌ ରହିଲେ ଚଳିବ କେମିତି ? 

—“ ତୁମର ଏଠାରେ ଖାଲି ଘର ସଜେଇବା ପାଇଁ ଟେଲିଫୋନ୍‌ ଅଛି ବୋଲି ମୋତେ 
ଆଗରୁ କହିଲ ନାଇଁ ?? ହରିଶ୍‌ ଆଡ଼କୁ ପିଠି କରି ସେ କହୁଥୂଲା ଲୁହଭିଜା ସ୍ଵରରେ । ସେ 
ଉତ୍ତ୍ୟକ୍ତ ହୋଇପଡ଼ିଲେ ଏମିତି ହୁଏ । ଚାରି -ପାଞଚଟି ବାକ୍ୟ ପରେ ଏ ସ୍ଵର ନିଜକୁ ମୁକ୍ତ କରେ 
ଲୁହରୁ । ସଜିତ ହୁଏ ବୀ ଭସ୍ସତା ଓ ତୀକ୍ଷ୍ଣତା ଦ୍ବାରା | ଅନର୍ଗଳ ହୋଇଯାଏ ସେଇଠୁ | ହରିଶ୍‌ 
ଏସବୁ ଜାଣେ । ସେ କିନ୍ତୁ ସଂପୂର୍ଣ୍ଣ ପ୍ରସ୍ତୁତ ଥୁଲା ଅସଲ ପ୍ରସଙ୍ଗ ପକାଇବା ପାଇଁ । ପୁଣି ଶୁଭିଲା 
‘ବାପ ଘରକୁ, ସାଙ୍ଗ ପାଖକୁ ଫୋନ କଲେ ଜୀବନ ଛାଡ଼ି ଯାଉଚି । କଣନା, ବେଶି ପଇସା 
ପଡ଼ିଲା । ତୁମକୁ ଲାଜ ନାଇଁ ବୋଲି ଏମିତି କଥା ପଚାରୂଚ । 

ହରିଶ୍‌ ହଜମ କରିନେଲା ଆଶା କରିଥ୍ବା ଏ ଭାଷାକୁ । ସେ ଜାଣେ ନାଇଁ ଅନ୍ୟ 
କେଉଁ ଘରେ ଏମିତି ଭାଷା ଚଳେ କି ନାଇଁ; ମାତ୍ର ଝୁନୁର ଭାଷା ଏହାଠାରୁ ଆହୁରି ଅସଭ୍ୟ 
ହୁଏ ତତଲା ମୁହୁ୍ଁରେ | କହିଲା ଶାନ୍ତ ସ୍ଵରରେ ବାପଘରକୁ ତୁମେ ଥରେ ଟେଲିଫୋନ୍‌ 
କରିଚ । ଦେଖୁଲ, ଏଇ ଟେଲିଫୋନ୍‌ ନମ୍ବରଟା ତୁମ ସାଙ୍ଗର କି ? 

ହଲଚଲ ହେଲା ନାଇଁ ଝୁନୁ । ହରିଶ୍‌ ଯେଉଁ ନମ୍ବର କହିଲା, ତାହା ହେଉଚି ଲକିର । 
ଗୋଟେ ଗରମ ଢେଉ ଝୁନୁ ଭିତରେ ଓ ବାହାରେ । ରୁମ୍‌ ଗୋଟେ ବ୍ଲାଷ୍ଟ ଫର୍ଣ୍ତେସ୍‌ରେ ପରିଣତ 
ହୋଇଯାଉଥଲା | ସେ ଜାଣି ପାରିଲା ଯେ, ବହି ତଳେ ଥ୍ବା କାର୍ଡ଼ ଭିଡ଼ିମୋଡ଼ି ହେଲାଣି । 
ରକ୍ତ ପରିଣତ ହୋଇଯାଉଚି ବାଷ୍ପରେ । ଶିରାପ୍ରଶିରା ଶୁଖ୍ଲା ଟ୍ୟାପ୍‌ରେ । ଏସବୁ ସତ୍ତ୍ଵେ ସେ 
କହିଲା ହଁ ।” 


“ତୁମେ ଏଇ ସାଙ୍ଗ ସହିତ ତେବେ ତିନି ଦିନରେ, ଚାରିଦିନରେ କଥାବାର୍ରା 
ହେଉଥ୍ଲ ? ପୂଣି ଦୀର୍ଘ ସମୟ ଧରି ? ? ହରିଶ୍‌ ସରର ବିଦୁପ ଆପାତତଃ ପାଗଳ କରି 
ଦେଲା ଝୁନୁକୁ । ତା” ଦୁର୍ବଳତାକୁ ନେଇ କେହି ଏପରି ଆଲୋଚନା କରୁ, ବିହୁପ କରୁ, ତାହା 
ସେ କେବେ ସହି ନାଇଁ । 


“ହଁ, କ”ଣ ହେଲା ସେଇଠୁ ? ' ପିଠି ଆର ପାଖରୁ ଏଇ ଅବଜ୍ଞାସୂଚକ ସ୍ଵର । ପୂଣି 
ନିଜ ପାଇଁ ଯଥାର୍ଥତା“ ମୋ ସାଙ୍ଗ ସହିତ କଥାବାର୍ଭା ତୁମକୁ ଏତେ ବାଧୁଚି କାହିଁକି ?? 

—'ଏଇ ସାଙ୍ଗର ନାଁ କ'ଣ ?” ପଚାରିଲା ହରିଶ୍‌ 

ଝୁନୁ ବୃଥା ଆସ୍ତାଳନ ଦେଖାଉଥୁ୍‌ଲା ବୋଲି ନିଜେ ଜାଣିପାରୁ ନଥୁଲା | ତା'ର ଧାରଣା 
ନଥୁଲା ଯେ ଟେଲିଫୋନ୍‌ ବିଲ୍ରେ ଏସ୍‌.ଟି.ଡି. କରାଯାଉଥ୍‌ବା ନମ୍ବର ଉଲ୍ଲେଖ କରାଯାଏ । 
କଥୋପକଥନର ଦୈର୍ଘ୍ୟ ଅନୁମାନ କରାଯାଇପାରେ | ହସିଲା ମନେ ମନେ ହରିଶ୍‌, ଏଇ 
ଅଜ୍ଞତା ଲକ୍ଷ୍ୟକରି । 

“ମୋ ସାଙ୍ଗର ନାଁ ଜାଶି ତୁମେ କରିବ କଣ ?” ପଚାରିଲା ଝୁନୁ । ତା'ର ପରବର୍ରୀ 
ପ୍ରଶ୍ନ ହେଉଚି ଧାଇଁଯିବ ତା? ପାଖକୁ ଆଉ ପଚାରିବ ମୁଁ ତାକୁ କଣ କହୃଥ୍ଲି ବୋଲି ?' 

“ନା ।” ହରିଶ୍‌ କହିଲା ତାହା ମୋର ଉଦେଶ୍ୟ ନୁହେଁ । ମୁଁ ଜାଣିବାକୁ ଚାହୁଁ ଥ୍ଲି 
ତୂମେ ଯେଉଁ ନାଁ କହିଥାନ୍ତ, ତାହା ବାସ୍ତବିକ ସତ କି ନୁହେଁ । କହିବ କି, ତୁମ ସାଙ୍ଗର ନାଁ ? 

ଝୁନୁ ଗ୍ରହଣ କରିପାରିଲା ନାଇଁ ଏଇ ଚାଲେଞ୍ଜ ! ହରିଶ୍‌ ବୁଝେଇଲା ସମୂଦାୟ 
ପରିପ୍ରେକ୍ଷୀକୁ—“ଏ ବିଲ୍‌ ମୁଁ ତିନିଦିନ ହେଲା ପାଇଲିଣି । ଏ ଟେଲିଫୋନ୍‌ ନମ୍ବରଟା କାହାର, 
ତାହା ଜାଣିବାକୁ ଚେଷ୍ଟା କଲି । ଆଜି ଅଫିସ୍‌ରେ ମୋତେ କୁହାଗଲା ଯେ, ଏହା ଲକିର । 

ଗୋଟେ ବଡ଼ ଧରଣର ବିସ୍ଫୋଉଣ । ଖଣ୍ଡ ଖଣ୍ଡ ହୋଇଯାଉଥ୍‌ବାର ଭୟଙ୍କର ଦୃଶ୍ୟ | 
ଧୂଳି ଓ ଧୂଆଁ ଏଇ ଯେପରି ଘୋଡ଼ାଇ ଦେବ ଆକାଶକୁ । ଠେଲିନେବ ସୂର୍ଯ୍ୟକୁ । ପୋତିଦେବ 
ସମୁଦ୍ରକୁ । ପୃଥ୍ବୀ ଶେଷ ହୋଇଗଲା ଏଇ ମୁହୂର୍ଉରେ । କୁଆଡ଼େ ଅଦୃଶ୍ୟ ହୋଇଯିବାକୁ 
ବ୍ୟାକୁଳ ଥୁଲା ଝୁନୁ | 

ତାକୁ ଶୁଭିଗଲା- ତୁମେ ଏଠାରେ ରହି ଏପରି ଶସ୍ତା କାମ କରିପାରିବ ନାଇଁ । ତମ 
ସଂପର୍କରେ ବେଶ୍‌ କିଛି ତଥ୍ୟ ମୋ ପାଖରେ ଅଛି । ଯେକୌଣସି ସ୍ବାମୀର ଛାତି ଫଟାଇ 
ଦିଅନ୍ତା ! ମୁଁ ତୁମ ପ୍ରତି ଏପର୍ଯ୍ୟନ୍ତ ସହନଶୀଳ, ଉଦାର ମନୋଭାବ ରଖୁଚି । ତାହା ମୋର 
ଦୁର୍ବଳତା ବୋଲି ତୃମେ ଭାବିବା ଠିକ୍‌ ନୁହେଁ । ମୁଁ କୌଣସି କଠୋର କାମ କରି ପାରୁ ନାଇଁ 
ବାପା-ମାଂଙ୍କ ପାଇଁ । ସେମାନେ ବହୁଦିନ ପସ୍ତେଇଲେଣି ତୁମ ଭଳି ଗୋଟେ ଲୋକକୁ ଏଠାକୁ 


କିପରି ନିଆଯାଏ ନିଷ୍ଣରି ୧୧୩ 


ବୋହୂ କରି ଆଣିଚନ୍ତି ବୋଲି । ସେମାନେ କାନ୍ଦୁଚନ୍ତି ନିରବରେ । ମୁଁ କିନ୍ତୁ ଆଶା କରୁଥଲି 
ତୃମେ ନିଜକୁ ସଂଶୋଧନ କରିବ । ପତ୍ନୀର, ବୋହୂର କଉଁବ୍ୟ କରିବ; ଅଥଚ ତୃମର ସ୍ଳନ 
କମୁନାଇଁ | ତୁମ ମତଲବ ମୋତେ କୁହ । ସେଇ ଅନୁସାରେ ମୁଁ କାମ କରିବି ।' 


ଦୀର୍ଘ ନିରବତା | ହରିଶ୍‌ ମନେପକେଇ ଦେଲା ଯେ ସେ ଝୁଁନୂର ଉତ୍ତର ପାଇଁ ଅପେକ୍ଷା 
କରୁଚି । ବେଶ୍‌ କିଛି ସମୟ ପରେ ତୁମ୍ପେ ମୋତେ ମୁକ୍ତ କରିଦିଅ । ଏଠାରେ ବଞ୍ଚ୍‌ ରହିବା 
ସମ୍ଭବ ହେଉ ନାଇଁ । 


ଝୁନୁ ଆଶା କରିଥ୍ଲା, ଏତକ ଶୁଣିବାମାତେ ଛଟପଟ ହେବ ହରିଶ୍‌ । ତାକୁ ହରେଇବା 
କଥା ଚିନ୍ତାଦରି ଆପାତତଃ ବାଡ଼େଇ ଦେବ ମୁଣ୍ଡ | ତାହା ତା” ପରିବାର ପାଇଁ, ତା ବାପା- 
ମା'ଙ୍କ ପାଇଁ ବିପର୍ଯ୍ୟୟ ସୃଷ୍ଟି କରିବ ବୋଲି ସେ ପ୍ରାର୍ଥନା କରିବ ଏମିତି ଚରମ ପଦକ୍ଷେପର 
ପୁନର୍ବିଚାର ପାଇଁ । ଅଥଚ ସେ ପ୍ରତିଜ୍ଞାବଦ୍ଧ ହୋଇ ଘୋଷଣା କରୁଥ୍ବ, ତାହା ତାର ଖୁବ୍‌ 
ଦରକାର, ବଞ୍୍‌ ରହିବାକୁ । 

ମାତ୍ର ଝୁନୁ ଆଶଙ୍କା କରିଥ୍ବା କଥା ହି ଶୁଣିଲା“ ମୁଁ ତୁମ ପ୍ରତି କେତେ କୃତଜ୍ଞ ହୋଇ 
ପଡ଼ିଲି, ତାହା ତୁମେ ବିଶ୍ଵାସ କରିପାରିବ ନାଇଁ | ବାଃ, ଏ ପ୍ରସ୍ତାବ ମୁଁ ନିଜେ ଦେଇଥନ୍ତି 
ତୃମେ ଦେଲ । ମୁଁ ଓକିଲ ପରାମର୍ଶ କରି କାଗଜପତ୍ର ଠିକ୍‌ କରିବି ଦିନେ-ଦୂଇଦିନ ମଧ୍ୟରେ । 
ଆମେ ନିଜ ଇଚ୍ଛାରେ ପରସ୍ତରକୁ ମୁକ୍ତ କରିଦେବା | ତୁମ ଜୀବନରେ ବୋଧହୁଏ ଏହା ହେବ 
ସବୁଠାରୁ ଭଲ କାମ ! 


କାନ୍ଦି ପକାଇଲା ଝୁନୁ । ଏଇଥୁପାଇଁ ଯେ ସେ ଅବାନ୍ତର, ଅନାବଶ୍ୟକ ମଣିଷ ଜଣେ 
ହରିଶ୍‌ ଦୃଷ୍ଟିରେ । ଏକଥା ହରିଶ୍‌ କହେ ବାରମ୍ବାର | ସୂଚନା ଦିଏ ସବୁବେଳେ | ଏକ ଅସମ୍ଭାଳ 
ପରାଜୟ ! ଝୁନୁ ଏତେ ବ୍ୟର୍ଥତା ଓ ଅପମାନର ସମ୍ମୁଖୀନ ହେବା ପାଇଁ ପ୍ରସ୍ତୃତ ନଥୁଲା । 


ଅନ୍ଧକାର ରୁମ୍‌ ଭିତରେ ନିଶ୍ଚିନ୍ତ ଗହୀର ନିଦର ଧ୍ଵନି | ଯେମିତି କିଛି ହୋଇନାଇଁ । 
ସମୁଦାୟ ପରିସ୍ଥିତି ସ୍ଥିର ଓ ପ୍ରତିଶ୍ରତିପ୍ରଦ । ବିପନ୍ନ ହେବାର କୌଣସି କାରଣ ନାଇଁ ! ଏହା ଏପରି 
ନିଘୋଡ଼ ନିଦର କାରଣ ହୋଇଥାଏ । ହରିଶ ଏଇ ଇଙ୍ଗିତ ଦେଉଥୁଲା ନିଦ ଜରିଆରେ । ଏଣେ 
ସବୂଆଡ଼େ କଣ୍ଟା ! ବିଛଣାରେ, ହରିଶ୍ର ଉପସ୍ଥିତିରେ । ଏ ଘରେ । ଏ କଣ୍ଟା ପୁଣି ମୁଣ୍ଡ ଭିତରେ । 
ମନରେ, ହୃଦୟରେ । ସମ୍ଭାବିତ ଅଭିନୟରେ | କ୍ୟାମେରାରେ | ବିନୋଦ, ମାଧୁରୀ ଓ ଝାଂପୁ । 
ସମସ୍ତେ କଣ୍ଟା ହ କଣ୍ଟା । ତାହାର ନିର୍ଦୟ ତୀକ୍ଷଣତା ଭିତରେ ସେ । ଏକୁଟିଆ, ପରିତ୍ୟକ୍ତ ହୋଇ । 
ହରିଶ୍‌ ପାଖରୁ ! ବୋଧହୁଏ ଲକି ପାଖରୁ । ଏଘରୁ, ସେଘରୁ । ସମସ୍ତଙ୍କଠାରୁ । 

ଅଧ୍କାଂଶ ଦିନ ଡେରିରେ ବିଛଣା ଛାଡ଼େ ଝୁନୁ ! କେହି ତାକୁ ଡିଷ୍ଟର୍ବ କରନ୍ତି ନାଇଁ | 
ସେଘର ଜଣାଇ ଦିଏ ଯେ, ତା'ର ବିନା ସହଯୋଗରେ ଦୈନନ୍ଦିନତା ଅଟକି ରହିବ ନାଇଁ । 


୧୧୪ କିପରି ନିଆଯାଏ ନିଷ୍ପରି 


ତାକୁ ଅଦରକାରୀ ବୋଲି ମନେ କରିବାର ତାହା ଆଉ ଏକ ପ୍ରମାଣ । ସେ ଉଠିବା ବେଳକୁ 
ହରିଶ୍‌ ଅନେକ କାମ କରି ସାରିଥ୍ବ ବାରିରେ | ଶାଗ ପଟାଳି ପ୍ରସ୍ତୁତ କରିବା ହୋଇପାରେ । 
କଖାରୁ “ପୋଇଲଟା ପାଇଁ ଅବଲମ୍ବନ ତିଆରି କରିବା ହୋଇପାରେ । ପୋଖରୀରେ ଛଡ଼ା 
ଯାଇଥ୍‌ବା ଯାଆଁଳ କିପରି ବଢୂଚନ୍ତି, ଗାର ସ୍ବାସ୍ଥ୍ୟ ଠିକ୍‌ ଅଛି କି ନାଇଁ, ଏଥର ଛତୁ ଉତ୍ପାଦନ 
କମିବାର କାରଣ ଅନୁଧ୍ୟାନ ଇତ୍ୟାଦି ସେ କରେ ସକାଳ ଆଠଟା ସୁଦ୍ଧା । କ୍ଷୀର ସହିତ ଆଉ 
କିଛି ହାଲୁକା ଜିନିଷ ଖାଇ ସାରିଥ୍‌ବେ ନିଶାକର, ବାରିରୁ ପରିବା ଆଣିବା ପରେ | ଏବେ 
ଡାଇନିଙ୍ଗ ଟେବୂଲରେ ପ୍ରାୟ କିଛି ହଁ ରହେ ନାଇଁ । ଖୁଁ ଖୁ କାଶକୁ ସାଙ୍ଗ କରି ମାଳା ତିଆରି 
କରୁଥ୍ବେ ହରିଶ୍‌ ପାଇଁ ସକାଳର ଖାଇବା ଓ ଲଞ୍ଚ ବାକ୍ସ ପାଇଁ ଆଉ କିଛି | 

ସେଦିନ ଅସ୍ଵାଭାବିକ ଡେରି ଝୁନୂର ! ଏହାକୁ ସହି ନେଇଥ୍‌ଲେ ଭଲ ହୋଇଥାଆନ୍ତା । 
ହରିଶ୍‌ ଜାଣିବା ଉଚିତ ଥୁଲା ଯେ, ଗତକାଲି ରାତିରେ ହୋଇଥ୍‌୍ବା ଆଲୋଚନା ଗୁଡ଼ାଏ କ୍ଷତ 
ସୃଷ୍ଟି କରିଚି ଝୁନୁ ଭିତରେ । ହରିଶ ନିଜେ ମଧ୍ଯ ବରଦାସ୍ତ କରିପାରୁ ନଥୁଲା ଝୁନୁର ଅପମାନ । 
ତାକୁ ମୁକ୍ତ କରିଦେବା ପାଇଁ ତା'ର ଧମକ ଏବଂ ତାହା ଜରିଆରେ ତାକୁ ପ୍ରତ୍ୟାଖ୍ୟାନ | 
ପୁଳାଏ ଦୁର୍ଗନ୍ଧମୟ ଆବର୍ଜନା ହୋଇପଡ଼ିଥ୍ଲା ସେ ହରିଶ୍‌ ଦୃଷ୍ଟିରେ | ପୁଣି କେତୋଟି କଣ୍ଟା 
ଫୋଡ଼ିବାର ଲୋଭ ସମ୍ବରଣ କରିପାରିଲା ନାଇଁ ସେ । 

—“ କିଓ, ତୁମ ଦେହ କ'ଣ ଖଟ ସହିତ ସିଲେଇ ହୋଇଯାଇଚି, ନା କ'ଣ ? ପ୍ରଚୂର 
ପରିହାସ ଓ ଘୃଣା । ସେତିକିରେ ବନ୍ଦ ହେଲା ନାଇଁ ଆଉ ଅନ୍ଧ ଦିନ ପରେ ୟାଠାରୁ ଭଲ 


x = 


ବିଛଣା ଆଉ ଖଟ ମିଳିଯିବ, ତୁମକୁ | ୟା ପ୍ରତି ଏତେ ଶ୍ରଦ୍ଧା କାହିଁକି ?' 

ଏ କଥା ଲୁହ ଝରେଇଲା ନାଇଁ | ନିଆଁ ଲଗାଇଦେଲା ଝୁନୁ ଭିତରେ । ସେ ଠିଆ 
ହୋଇପଡ଼ିଲା ହରିଶ୍‌ ସାମନାରେ । ପ୍ରତିହିଂସା କିପରି ସୁନ୍ଦର ମୁହଁକୁ ବିକୃତ କରି ଦେଇପାରେ, 
ତାହାର ଏକ ଦୃଷ୍ଟାନ୍ତ ସୃଷ୍ଟିକଲା । ଆହୁରି ଆମୋଦିତ ହେଲା ହରିଶ୍‌ ଏବଂ ତାହା ଲୋପ 
କରିଦେଲା ଝୁନୂର ସମସ୍ତ ଭାବନା ଓ ଭାବନା ଶକ୍ତିକୁ । ତା'ର ଦାନ୍ତ କଡ଼ମଡ଼ ଟପି ବାହାରି 
ଆସିଲା ଏଇ ସମ୍ଭାଷଣ-“ ଛୋଟ ଲୋକ | ବାଷ୍ଟାର୍ଡ଼ । ତୋତେ ଆଉ ତୋ ପରିବାରକୁ ଧ୍ଵଂସ 
ନ କରିପାରିଲେ ମୁଁ ଝୁନୁ ନୁହଁ । ତୁ ପସ୍ତେଇବା ବେଳକୁ ବହୁତ ଡେରି ହୋଇଯ୍ାଇଥଅବ !” 

ଏକଥା ସରିବା ବେଳକୁ ହରିଶ୍‌ର ପାପୂଲି ବେଷ୍ଟନ କରି ସାରିଥ୍ଲା ଝୁନୁ ବେକକୁ । 
କହିଲା କ୍ରୋଧ କାହାକୁ କୁହାଯାଏ ମୋର ଧାରଣା ନଥୁଲା । ତୁମ ଆଚରଣ ଏହା ସୃଷ୍ଟି 
କରିଚାଲିଚି ମୋ ଭିତରେ । ମୁଁ ନିଜେ ଆଶ୍ଚର୍ଯ୍ୟ ହେଉଚି, ମୋ ଭିତରେ ଏତେ ଜଘନ୍ୟ 
ପାଶବିକତା ଆଉ ପ୍ରବୃତ୍ତି ଥଲା ବୋଲି । କାହାକୁ ବାଷ୍ଟା୍ଡ଼ କୁହାଯାଏ ଆଉ କାହାକୁ ବିଚ୍ଛ 
କୁହାଯାଏ, ଜଣା ଅଛି ତୁମକୁ ?? ସେ ଜୋରରେ ହଲାଇ ଦେଲା କବଳିତ ବେକ । 


କିପରି ନିଆଯାଏ ନିଷ୍ପରି ୧୧୫ 


ହରିଶ ହାତ ଉଠାଇ ପାରିବ । ଏମିତି ହିସାବ କରି ନଥ୍‌ଲା ଝୁନୁ । ସେ ସହିବ । ଯୁକ୍ତିତର୍କ 
କରିବ । ସବୁ ହେବ ଶୃଙ୍ଖଳା, ସଂଯମ ଭିତରେ । ମପାଚୃପା ମଣିଷ ଭିତରେ ଏମିତି 
ଆଗ୍ନେୟଗିରି ରହିଥାଏ । ଖୋଲିଯାଏ ତାହାର ମୁହଁ ଆଉ ତରଳ ନିଆଁର ସୁଅ ବାହାରିଆସେ । 
ଏହା ସେ ପଢ଼ିଥ୍‌ଲା । ଦେଖ୍‌ ନଥୁଲା ଏ ପର୍ଯ୍ୟନ୍ତ । 


ଗୋଟିଏ ମୁହୂ୍ର ତ୍ରସ୍ତତା ପରେ ମୋ ଉପରକୁ ହାତ ଉଠେଇଲୁ ନାଇଁ ଯେ, ନିଜର 
ଆଉ ଘର ଲୋକଙ୍କର ଜୁଇ ତିଆରିଦେଲୁ । ତୂ ପୁଣି ମୋତେ ମାରିବୁ ? କେଉଁ ଯୋଗ୍ୟତା 
ଅଛି ତୋଠାରେ ? ତୁ ତୋ ମୁହଁ କେବେ ଦେଖୁଚୁ ଦର୍ପଣରେ ? 


ଆହୁରି ଭୂଲ୍‌ କରିବସିଲା ହରିଶ୍‌ ! ଝୁନୁର ଦୁଇଗାଲରେ ଶକ୍ତ ଚଟକଣା ମାରି ନଥ୍ଲେ 
କଥାଟା ଏତେ ବେଶି ଆଗେଇ ନଥାନ୍ତା । ସେ କିନ୍ଧ ଝୁନୁ ଭଳି ଗୋଟେ ଲୋକଠାରୁ ଏ ପ୍ରକାର 


ଧମକ ଶୁଣିବାପାଇଁ ପ୍ରସ୍ତୃତ ନଥ୍ଲା ଆଦୌ । ସେ ଭାବିଥୂଲା, ଏତେ ଦୁର୍ବଳତା ଥ୍ବା ଏଇ 
ଅହଙ୍କାରୀ ମଣିଷ ଆତ୍ମସମର୍ପଣ କରିଦେବ ତା'ପାଖରେ । 


ବୂକୁଫଟା, ନିରାଶ୍ରୟ କାନ୍ଦଣା । ରୋଷେଇ ଘରୁ ଧାଇଁ ଆସିଲେ ମାଳା । ଅଗଣା 
ସେପାଖରୁ ନିଶାକର । ପେଣ୍ଟ କମିଜ ପିନ୍ଧିବାବେଳେ କୈଫିୟତ ଦେଲା ହରିଶ୍‌ କାଲି 
ରାତିରେ ସେ ଧମକ ଦେଇଥ୍‌ଲା ମୋତେ ଛାଡ଼ପତ୍ର ଦେବ ବୋଲି । ଆଜି ସକାଳେ ତାକୁ 
ନିଦରୁ ଉଠାଇବା ବେଳେ ମୋତେ କହିଲା ଛୋଟଲୋକ । ବାଷ୍ଟାର୍ଡ଼ । ଏ ବଦ୍‌ମାସ୍‌ ଏଠାକୁ 
ଆସିବା ପରଠାରୁ ଅଶାନ୍ତିର ସୀମା ନାଇଁ ।” 

ବ୍ୟଥୁତ, ଚିନ୍ତିତ ହୋଇପଡ଼ିଲେ ନିଶାକର-ଏଇଟା ଠିକ୍‌ ହେଲା ନାଇଁ, ହରିଶ୍‌ ! ନା, 
ହୀତ ଉଠେଇବା ଠିକ୍‌ ନୁହେଁ । ଅଣ୍ଡା ମେଜାଜ୍‌ରେ ସବୁ କ୍ରରାଯାଇ ପାରିବ । ତା” ଉପରକୁ 
ଅଯଥା ବିରକ୍ତ ହୋଇଥ୍‌ବ୍ର ବୋଲି ସେ ସେମିତି କହିଥ୍‌ବ ।” 

“ଅଯଥା ନୁହେଁ ।” ଆପରି କଲା ସେ କମିଜରେ ବୋତାମ ଲଗାଉଥ୍‌ବା ବେଳେ । 
କହିଲା ଏଥରର ଫୋନ୍‌ ବିଲ୍‌ ଦୁଇହଜାର ତିନିଶହ ଟଙ୍କା । ସେ ଘଣ୍ଟା ଘଣ୍ଟା ଧରି ତା’ 
ପୁରୁଣା ଲଭର୍‌ ଲକି ସହିତ କଥାବାର୍ଭା କରେ ! ତାକୁ କେଉଁ ପ୍ରକାର ବ୍ୟବହାର ଦେଖାଇବା 
ଉଚିତ, ମୁଁ ଜାଣିପାରୁ ନାଇଁ ।” 

ମୁହଁ ବୁଲେଇ ନେଲେ ମାଳା ଲାଜରେ | ସ୍ତମ୍ଭୀଭୂତ ହୋଇ କିଛି ବୁଝି ନପାରିବା ଭଳି 
ଠିଆ ହୋଇ ରହିଲେ ନିଶାକର | ରହିପାରିଲେ ନାଇଁ ଆଉ | ନଇଁ ଯାଉଥୁଲା ମୁଣ୍ଡ 
ବାହାରିଗଲେ ରୁମ୍‌ରୁ । 


୧୧୬ କିପରି ନିଆଯାଏ ନିଷ୍ଣରି 


ଦୀର୍ଘ ନିରବତା ପରେ ମାଳା ହଉ, ହେଲା | ମୁଁ କହୁଚି ଯେ ତୋତେ ଏମିତି କରିବା 
ଠିକ୍‌ ହେଲା ନାଇଁ । ତୃ ଏମିତି କାନ୍ଦିବ । ସମସ୍ତେ ଜାଣିବେ । କାହାରି ଇଜତ ରହିବ ନାଇଁ ।' 
ଏଥର ସାହସ କରି ସେ ଝୁନୁର ପିଠି ଉପରେ ପାପୁଲି ବୁଲାଇବା ବେଳେ ତୁ ଆସିଲୁ, ମୋ 
ପାଖକୁ । ଚାଲ୍‌ । ଗାଧୁଆ ପାଧୁଆ କରିବୁ ।” 


ମାଳା ପ୍ରାୟ ପଡ଼ିଯାଉଥୁୂଲେ ଝୁନଧ ଧକ୍କାରେ-' ଆଉ ଏ ଅଲଣା ସୁଆଗ ଦେଖଉଉଚୁ 
କାହିଁକି ? ମୁଁ ଜାଣେ, ତୁମେ ତିନିଜଣ ମୋ ଜୀବନ ନେବାକୁ ବସିଚ । ତୁମେ ଯାଅ ଏ ରୁମ୍‌ରୁ । 
ମୁଁ କଣ କରିବି, ସେ କଥା ଚିନ୍ତା କରେ । ମୋ ପାଖରୁ ଗଲ ନା ନାଇଁ ?? 

—' ଆମେ ଯଦି ନ ଯିବୁ ? ? ହରିଶ୍ର ସର ଥୁଲା ନିର୍ମମ ! ଏହା ଉପହାସ କରୁଥଲା, 
ଉପଭୋଗ କରୁଥଲା ଝୁନୁର ଅସହାୟତାକୁ | ମାତ୍ର ମାଳା ପ୍ରାୟ ଟାଣି ନେଇଗଲେ ତାକୁ । 

କେତେ ବାଜିଲାଣି କେଜାଣି ? ହରିଶ୍‌ ଅଫିସ୍‌ ପଳେଇଯିବା କଥା ଝାପ୍ସା ମନେ 
ପଡ଼ୁଚି । ତ' ପରେ ଆଉ କିଛି ହଲ୍ଚଲ ନାଇଁ | କିଛି ଶବ୍ଦ ଶୁଭୁନାଇଁ କୁଆଡ଼ୁ | ଠିଆ ହେବାପାଇଁ 
ମଧ୍ଯ କଷ୍ଟ ଲାଗିଲା । ମାତ୍ର ସେ ଠିଆହୋଇ ରହିଲା କିଛି ସମୟ । ଆସିଲା ବାରନ୍ଦା ଉପରକୁ । 
ଶେଷ ରୁମ୍‌କୁ । ନିଶାକର ନାହାନ୍ତି । ସେ ବାହାରି ଆସିଲା ଘରୁ | ଗୁଡ଼ାଏ ଉଦ୍‌ବେଗ ଓ 
ଝା ଝୀ ସ୍ଵର | ରାସ୍ତା । ଅଣଓସାରିଆ ଗେଟ୍‌ । ପିଚୃରାସ୍ତା । ସତେ ଯେପରି ସମଗ୍ର ବ୍ରହ୍ମାଣ୍ଡ 
କୋଳାହଳମୟ ହୋଇ ପଡ଼ିଥୁଲା । ଜାଗ୍ରତ ହୋଇ ପଡ଼ିଥ୍ଲେ ସମସ୍ତ ଲୋକ | ସେ ଘର 
ଛାଡ଼ି କୁଆଡ଼େ ପଳଉଚି ବୋଲି ପାଟିତୃଣ୍ଡ । ତାକୁ ଧରିନେବା ପାଇଁ ଧାଇଁଚନ୍ତି ସମସ୍ତେ ତା' 
ଆଡ଼େ । ଝୁନୁ ଆପାତତଃ ଦୌଡ଼ୁଥ୍ଲା । କୌଣସିମତେ ପଶିଗଲା ରାଜଧାନୀ ଯାଉଥବା 
ଭିଡ଼ ବସ୍‌ ଭିତରେ । 

ଅଧଘଣ୍ଟାଏ ମଧ୍ଯରେ ବସ୍‌ଷ୍ଟାଣ୍ଡ । ଏହାର ତିନିଘଣ୍ଟା ପରେ ଏଲିଟ୍‌ ଜୁଏଲର୍ସର କାଚ 
ଦରଜା ଠୈଲୁଥ୍ଲା ଝୁନୁର ଥରିଲା ହାତ | ଅଗାଧୁଆ ଦେହ, ଭୋକିଲା ପେଟ ନେଇ ସେ 
ଠିଆହେଲା କାର୍ପେଟ୍‌ ଉପରେ । ଏୟାର କଣ୍ଡିସଣ୍ଡ୍‌ ବାତାବରଣ ଓ ଝଲମଲ ପରିବେଶ 
ଭିତରେ । 


ଇଲେକ୍‌ଟ୍ରୋନିକ୍‌ ଓଜନ ଯନ୍ତ୍ର ପାଖରେ ବ୍ୟସ୍ତ ଥାଏ ମୁଖ୍ୟ ସେଲ୍‌ ସମ୍ୟାନ । 
କାଲ୍‌କୁଲେଟର ସାହାଯ୍ୟରେ କ'ଣ ହିସାବ କରୁଥାଏ ଓଜନ ଯନ୍ତ୍ରକୁ ଦେଖ୍‌ । ଗରାଖ ଥ୍ଲେ 
ଚାରି-ପାଞ୍ଚ ଜଣ, ଦୁଇଜଣ ମହିଳା ସମେତ । ଅନ୍ୟ ତିନିଜଣ ସେଲ୍‌ସ୍‌ମ୍ୟାନ୍‌ ବ୍ୟସ୍ତ ଥୁଲେ 
ସେମାନଙ୍କୁ ନେଇ | ସୋଫା ଉପରେ ବସିଥୁ୍‌ବା ଦୁଇଜଣ ବୟସ୍କ ଲୋକ ଥଣ୍ଡା ପାନୀୟର ଷ୍ଟ 
ଲଗାଇଥ୍‌ଲେ ପାଟିରେ | 


ଜିପରି ନିଆଯାଏ ନିସ୍ତରି ୧୧୭ 


ମୁହୂର୍ତ କ ମଧ୍ୟରେ ବଦଳିଗଲା ଦୋକାନର ବାତାବରଣ । ଥଣ୍ଡା ପିଉଥ୍ବା ଗରାଖ 
ଦୁଇଜଣ ହସାହସି ହେଲେ ଝୁନୁକୁ ଦେଖ୍‌ । ଆମୋଦଦାୟକ ଜୀବଟିଏ ପହଞ୍ଚୁଗଲା ବୋଲି । 
ଯୁବକ ସେଲ୍‌ସ୍ମ୍ୟାନ୍‌ ଦୁଇଜଣ ସାମନାରେ ଥୁବା ଗରାଖମାନଙ୍କ ଉପସ୍ଥିତି ସତ୍ତ୍ଵେ, ଶୋ - 
କେସ୍‌ ଆରପାଖରେ କେଞ୍ଚାକେଞ୍ଚ୍‌ ହେଲେ । ମୁଖ୍ୟ ସେଲ୍‌ସ୍‌ମ୍ୟାନ୍‌ ଆଉ ଚାହିଁବ କ'ଣ ଓଜନ 
ଯନ୍ତ୍ର ଆଡ଼େ ? କିଛି ବୁଝି ନପାରିବା ଭଳି ଅନେଇଲା ଝୁନୁ ମୁହଁକୁ ବଲବଲ କରି । ହିସାବ 
କରିବାରେ ବ୍ୟସ୍ତ ଥ୍ବା ତା” ମସ୍ତିଷ୍ଠ ଭିତରକୁ ଝୁନୁର ଉପସ୍ଥିତି ଅନୁପ୍ରବେଶ କରିବା ପାଇଁ 
ଟିକିଏ ସମୟ ନେଲା । ପଚାରିଲା କ”ଣ ?” ଏ ସରରେ ଗରାଖମାନଙ୍କ ପାଇଁ ଉଦ୍ଦିଷ୍ଟ ନମ୍ର, 
ଆଜ୍ଞାବହ ଓ ଆପଣେଇ ନେବାର ସୂଚନା ନଥୁଲା | ବରଂ ଝୁନୁ ସେସମୟରେ ସେମାନଙ୍କୁ 
ବିରକ୍ତ କରିବାର କାରଣ ନଥୁଲା ବୋଲି ଇଙ୍ଗିତ ସ୍ପଷ୍ଟ ହୋଇପଡ଼ିଥୁଲା | 


ଝୁନୁର ମାନସିକ ଓ ଶାରୀରିକ ଅବସ୍ଥା କୌଣସି ଗୁରୁତ୍ଵ ଦେଲା ନାଇଁ ଏଇ କୌତୂହଳ 
ଓ ମନୋରଂଜନ ପ୍ରତି । ସେ ପହଞ୍ଚୁ ଯାଇଥଲା ଉତ୍କଣ୍ଠା, ଅନିଶ୍ଚିତତା ଓ ଉତ୍ତେଜନାର ଚରମ 
ସୀମାରେ । ସେ ଦରକାର କରୂଥଲା ଲକିର ଘନିଷ୍ଠ ଆଲିଙ୍ଗନ ଓ ତାକୁ ଉଦ୍ଧାର କରିବାପାଇଁ 
ତାର ପ୍ରସ୍ତୁତି । 

“ମଁ ଆସିଚି ଲକିଭାଇଙ୍କୁ ସାକ୍ଷାତ କରିବା ପାଇଁ ।” ଧଇଁସଇଁ ହେଉଥ୍ବା ବେଳେ 
ଆପାତତଃ ଏଇ ଆଦେଶ ଥୁଲା ତା'ର | ଯୋଗକଲା- ନିହାତି ଅର୍ଜେଣ୍ଟ ।” 

ଅନ୍ୟଦିନ ଭଳି କୃତକୃତ୍ୟ ହେବା, ଖୋଲାଖୋଲି ଭୃତ୍ୟତା ଦେଖାଇବା ଓ ତାକୁ ଦେଖୁବା 
ମାତ୍ରେ ପାଛୋଟି ନେବା ମିଳିଲା ନାଇଁ ମୁଖ୍ୟ ସେଲ୍୍‌ସ୍‌ମ୍ୟାନ୍‌ ପାଖରୁ । ସେ କହିଲା ଅବିକା 
ସାକ୍ଷାତ ହୋଇପାରିବ ନାଇଁ | ମିଟିଙ୍ଗ ଚାଲିଚି । ଆସ, ଘଣ୍ଟାଏ ପରେ ।' 

ବିଶ୍ବାସ କରିପାରିଲା ନାଇଁ ଝୁନୁ ଏ କଥାଜୁ । ସେ ଆସିଚି । ସେତିକି ଯଥେଷ୍ଟ ଲକିର 
ସମସ୍ତ କାର୍ଯ୍ୟକ୍ରମ ବାତିଲ ହୋଇଯିବା ପାଇଁ । ସେ ଓ ଲକି ମଧ୍ଧରେ କେବେହେଲେ ଥୁଲା କି 
କୌଣସି ପ୍ରତିବନ୍ଧକ ? ଏ ସେଲ୍‌ସ୍ମ୍ୟାନ୍‌ ଏପର୍ଯ୍ୟନ୍ତ କ'ଣ ଜାଣେ ନାଇଁ ଲକି ଜୀବନରେ 
ସେ କେଉଁ ମାନ୍ୟତା ପାଇଚି ? ସେ କହିଲା କ'ଣ ହୈଲା ! ଘଣ୍ଟାଏ ପରେ ? ମିଟିଙ୍ଗ 
ଚାଲିଚି ? ମୁଁ ଆସିଚି ବୋଲି ତାଙ୍କୁ ଖବର ଦେବ ନା ସେଇମିତି ଯିବି ଉପରକୁ ?' 

ଜମା ଦବିଲା ନାଇଁ ସେଲ୍‌ସ୍ମ୍ୟାନ୍‌ ! ଏଥର ଟିକିଏ ହସିଲା ଝୁନୁର ଆସ୍ତାଳନ ଦେଖ୍‌ ! 
କହିଲା ତୁମେ ଚାହିଁଲେ ଏଇନି ଅପେକ୍ଷା କରିପାର ! କିନ୍ଧ ଉପରକୁ ଯିବ କେମିତି ? 
ସାହେବଙ୍କ ନିର୍ଦ୍ଦେଶ, ତାଙ୍କୁ କେହି ଖଇଚା କରି ପାରିବେ ନାଇଁ ।” ସେ ଏଥର ମନୋ ଯୋଗୀ 
ହେଲା ତା ସାମନାରେ ଥବା ଯନ୍ତ୍ର ଦ୍ୂଇଟି ପ୍ରତି 

¬“ ତୁମେ ଜାଣିଚ, ମୁଁ କିଏ ?? ଧମକ ଦେବାକୁ ଚେଷ୍ଟା କଲା ଝୁନୁ 


୧୧୮ କିପରି ନିଆଯାଏ ନିଷ୍ପତ୍ତ 


“ହଁ । ତୁମକୁ ନ ଜାଣିଚି କିଏ ? ` ସେଲ୍ସ୍ମ୍ୟାନ୍‌ କହିଲା, ପ୍ରଶଂସାସୂଚକ ସ୍ଵରରେ 
ନୁହେଁ; ବ୍ୟଙ୍ଗାମ୍ମକ ସ୍ଵରରେ । ସେତେବେଳକୁ ଅନ୍ୟମାନଙ୍କର ହସ, ଫୁସ୍‌ଫୁସ୍‌ କଥା ସେଠାକାର 
ସବ୍ର କାମକୁ ସ୍ଥଗିତ ରଖୁଥୁଲା | 


ଝୁନୁ ଇତସ୍ତତଃ ହେଲା ଟିକିଏ । ଚାରିଆଡ଼କୁ ଚାହିଁଲା | କେମିତି, କାହାଉପରେ 
ପ୍ରତିଶୋଧ ନେଇପାରିବ ବୋଲି ଆକଳନ କଲା । ବସିଲା ତା'ପରେ ସୋଫା ଉପରେ । 
ଗୋଟେ ଡଷ୍ଟବିନ୍‌ ଭିତରେ ପଡ଼ିରହିଲା ଦୁର୍ଲଭ ଜିନିଷଟିଏ । ଏ ଜିନିଷର ଗରିମା ବୃଝେନାଇଁ 
ଏ ମୂର୍ଖ ବେତନଭୋଗୀ ଲୋକ । ସେ ଜାଶେ ନାଇଁ ଏ ଜିନିଷ କେମିତି ସୃଷ୍ଟି କରିପାରେ 
ସ୍ବପ୍ନ । କେମିତି ବ୍ୟଗ୍ର ହୋଇପଡ଼େ ହାତ । ଆଶାୟୀ ହୋଇପଡ଼େ ଏ ସାମ୍ରାଜ୍ୟର ସର୍ବେସର୍ବାର 
ଛାତି । ଝୁନୁ ଗ୍ରହଣ କରିପାରୁ ନଥୁଲା ବସିଥୁବା ସ୍ଥାନକୁ । ଏଇ ଯେଉଁ ଅବମାନନା କରାଗଲା 
ତାକୁ, ଲକି ଅଜାଣତରେ, ତାହାର ପରିଣତି କେତେ ଶୋଚନୀୟ ହେବ, ତାହା ଜାଣିପାରୁ 
ନାହାନ୍ତି ଏଇ ଅଜ୍ଞ ଲୋକମାନେ । 


ବସିରହିବା ସମ୍ଭବ ହେଉ ନଥୁଲା | ଗତ ରାତି ଓ ସକାଳର ଅଭିଜ୍ଞତା ଭୟାବହ କ୍ଷତ 
ସୃଷ୍ଟି କରିଥ୍ଲା ତା” ଭିତରେ । ଏବେ କେବଳ ଯନ୍ତ୍ରଣା । ସେ ଯେମିତି ଭାବରେ ଘର ଛାଡ଼ିଚି 
ଏବଂ ଏଠାରେ ଅନାବଶ୍ୟକ ମଣିଷ ହୋଜ ବସି ରହିଚି, ସେଥ୍ପାଇଁ ସେ ଦରକାର କରୁଥ୍ଲା 
ଲକିର ଦୃଢ଼ ସମର୍ଥନ ଓ ଆଶ୍ଵାସନା । ତାକୁ କେହି ଜଣେ ଦରଦୀ ହୋଇ କହୁ ଯେ, ତା'ପ୍ରତି 
ଘୋର ଅନ୍ୟାୟ କରାଯାଇଚଟି । ଏଭଳି ପରିସ୍ଥିତିରେ ସେ ଯାହା କରିଚି, ଅନ୍ୟ କେହି ତାହା 
କରିଥାନ୍ତା । ଯେଉଁ ଲୋକ ଏସବୁ ବୂରଝନ୍ତା, ତା ପାଖକୁ ଯିବାପାଇଁ ବାଟ ବନ୍ଦ କରି ଦେଉଚନ୍ତି 
ଏଇ ମାମୁଲି ଲୋକମାନେ । ସେ ଅସ୍ଥିର ହେଲା । ନାହିନଥ୍ବା ଉଦ୍ବେଗ ଯୋଗୁ ସେ ଠିଆ 
ହେଲା | ଘରକୁ ଗଲେ ଭଲ ହୁଅନ୍ତା ବୋଲି ଭାବିଲା ଏବଂ ତା ଆଗରେ ଥୁବା ପ୍ରତିବନ୍ଧକକୁ 


ସାଫ୍‌ କରିଦେବା ପାଇଁ ବ୍ୟଗ୍ର ହେଲା । 


¬—'କଂଣ ହେଲା ?” ମୁଖ୍ୟ ସେଲ୍୍‌ସ୍‌ମ୍ୟାନ୍‌ର ନିଷ୍ଠରୁଣ ସ୍ଵର ସଚେତନ କରାଇଲା 
ଝୁନମକୁ । ସେ ଆବିଷ୍କାର କଲା ଯେ, ସେ ଠିଆ ହୋଇଚି ଏଇ ଲୋକ ସାମନାରେ । 


—' ଗିଲାସେ ପାଣି ଦରକାର | ଭାରି ଶୋଷ ।” ଏ ସ୍ଵର ଦାବି କରୁ ନଥୁଲା; ଅନୁରୋଧ 
କରୁଥୁଲା | 


—“ ସେଇଠି ଫିଲ୍ଟର ଅଛି, ପରା ! ଦେଖ୍‌ ପାରୁନ ? ଗିଲାସ ଅଛି ତା? ପାଖରେ !” 
ସେଲ୍‌ସ୍‌ମ୍ୟାନ୍‌ ପୁଣି ବ୍ୟସ୍ତ ରହିଲା ଯନ୍ତ୍ର ପାଖରେ । ଟିକିଏ ପରେ କ'ଣ ଭାବିଲା କେଜାଣି, 
କହିଲା“ ଆରେ, ମୁନୁ, ୟାଙ୍କୁ ଗିଲାସେ ପାଣି ଦେଲୁ । ବସ, ସିଏ ପାଣି ଦେବ 


କିପରି ନିଆଯାଏ ନିସ୍ତରି ୧୧୯ 


ପୁଣି ସୋଫା । ଗରାଖ ଯାଉଥାନ୍ତି, ଆସୁଥାନ୍ତି । ଝୁନୁ ଲକ୍ଷ୍ୟ କରିପାରୁ ନଥଲା କିଛି 
ଏଲିଟ୍୍‌ ହଲ୍‌ରେ ପ୍ରଥମେ ଆଇସ୍‌କ୍ରିମ୍‌ । ଇଣ୍ଟରଭାଲ୍‌ରେ ଥଣ୍ଡା ବୋତଲ । ଏଇ ଅଳ୍ପ ଦିନ 
ଆଗେ କେଡ଼େ ସୁନ୍ଦର ଗହଣା, ଶାଢ଼ି, ସେଣ୍ଟ । ଆହୁରି କେତେ କଂଣ | ହଠାତ୍‌ ଇଏ କ'ଣ 
ହେଉଚି ? ଏସବ୍ରର ତାପ୍ୂର୍ଯ୍ୟ କ”ଣ ? ଇଏ କି ପ୍ରକାରର ଅଧଃପତନ ? ସେ ଏଠାରେ କ'ଣ 
କରୁଚି ତେବେ ? କାହିଁକି ବସିଚି ? 

କୋଳାହଳ | ତଣ୍ଚିରେ | ପେଟରେ । ରକ୍ତ କଣିକାରେ । ଅସହ୍ୟ ଯନ୍ତ୍ରଣା | ହାଡ଼ରେ । 
ମୁଣ୍ଡରେ । କଂପନ | ହୃତ୍‌ପିଣ୍ଡରେ । ଶିରାପ୍ରଶିରାରେ | ଏସବୂକୁ ଅଭିଭୂତ କରି ଉକ୍ସଣ୍ଡୀ, 
ବ୍ୟାକୁଳତା, ଅନିଶ୍ଚିତତା । ସେ ପ୍ରାୟ କାନ୍ଦି ପକାଇଲା | ଯୁଗଟିଏ ବିତିଗଲାଣି । ସବ୍ର ଛାଡ଼ି 
ଦେଇ ଏଠାକୁ ଧାଇଁ ଆସିବା ପରେ, ଲକି ମିଳେ ନାଇଁ | ତା'ଠାରୁ ଆହୁରି ଗୁରୁତୃପୂର୍ଣ୍ଣ କ'ଣ 
ଗୋଟେ ମିଟିଙ୍ଗ୍‌ରେ ବ୍ୟସ୍ତ ରହେ | ବାଟ ବନ୍ଦ ହୋଇଯାଏ । ସଂଖ୍ୟାହୀନ ଭୋକ, ଶେଷହୀନ 
ଶୋଷ ଓ ଅକଥନୀୟ କ୍ଲାନ୍ତି ନେଇ ସେ ଅପେକ୍ଷା କରି ରହେ ! ୟାପରେ କେଉଁ ବାଟରେ 
ଯିବ, କେଉଁ ଦିଗକୁ ମୁହେଁଇବ ବୋଲି ଜିଜ୍ଞାସା ପାଇଁ ଆସେ ନାଇଁ ଦିଗ୍ଦର୍ଶନ । ତା” କ୍ଷତ 
ଉପରେ ବୂଲି ଆସେ ନାଇଁ ସ୍ବେହ ଓ ସାନ୍ଧନାର ପାପୁଲି । କିଛି ମିଳେ ନାଇଁ । ଦୂଇଟିଯାକ 
କୂଳ ଦୂରେଇଯାଏ ଦିଗ୍ବଳୟ ପର୍ଯ୍ୟନ୍ତ । 


—'ମୁଁ ଆସିଚି ବୋଲି ଟିକିଏ ଖବର ଦିଅନ୍ତ ।” ଅନୁନୟର ଏକ ନୂଆ ଭାଷା ଓ 
ପ୍ରକାଶଭଙ୍ଗୀ ସତେ ଯେପରି ସୃଷ୍ଟି ହୋଇଗଲା । ପୁଣି ଯଦି ସେ ଖୁବ୍‌ ବ୍ୟସ୍ତ ଥ୍ବେ, ତେବେ 
ପରେ ଆସିବି । ଖୁବ୍‌ ଜରୁରୀ ବୋଲି ମୁଁ ଅଧୈର୍ଯ୍ୟ ହେଉଚି ।” 


ସେଲ୍‌ସ୍ମ୍ୟାନ୍‌ ବିରକ୍ତ ହୋଇପାରିଲା ନାଇଁ । ବୃଝେଇବାକୁ ଚେଷ୍ଟାକରି କହିଲା 
ଆମକୁ ଯାହା କରିବାକୁ କୁହାଗଲା, ଆମେ ତାହା କରିବୁ । ଚାରିଟା ପର୍ଯ୍ୟନ୍ତ ସେ ବ୍ୟସ୍ତ 
ରହିବେ । ତାଙ୍କୁ କେହି ଯେପରି ବିରକ୍ତ ନ କରନ୍ତି ବୋଲି ନିଦ୍ଦେଶ । ମୁଁ କ”ଣ,କରିବି, ତୁମେ 
ନିଜେ କୁହ । ଆଉ ଦଶମିନିଟ୍‌ର କଥା । ଏତେ ସମୟ ବସିଲଣି । ଆଉ ଟିକିଏ ଧୈର୍ଯ୍ୟ ଧର ।' 

ଝୁନୁ ପୁଣି ସେଇ ଜାଗାରେ | କାନ୍ଧଘଣ୍ଟାର କଣ୍ଟା ଆଗକୁ ଯିବାପାଇଁ ଅନିଛୁକ ଥଲା 
ସେଦିନ । ଦଶମିନିଟ୍‌ କଟିଲା ଦଶବର୍ଷ ପରେ । ସେ ପୂଣି ଠିଆହେଲା ବିଶ୍ଧସ୍ତ ଦ୍ଧାରପାଳ 
ଆଗରେ | ଏଥର ଆଉ ଅନୁନୟ ହେବାକୁ ପଡ଼ିଲା ନାଇଁ ! ସେ ଇଣ୍ଟରକମ୍‌ ଉଠାଇଲା ଏବଂ 
ନମ୍ରତା ବୋଲି ଜିନିଷ କାହାକ୍ର କୁହାଯାଏ , ତାହା ଉଦାହରଣ ସୃଷ୍ଠି କରି କହିଲା ସାର୍‌ , 
ସେଇ ଯେଉଁ ଝୁନୁ ବୋଲି ଝିଅ | ସେ ଆପଣଙ୍କୁ ସାକ୍ଷାତ କରିବ ବୋଲି ବସିଚି । କଣ 


କହିଲେ, ସାର୍‌ ? ପଠେଇଦେବି ? ଉପରକୁ ?' 


୧୨୦ ଜିପରି ନିଆଯାଏ ନିତ୍ତତ୍ତ 


' ଗୋଟିଏ ପଲକ ପରେ, ଲକିଭାଇ ବୋଲି ଭାସିଯାଉଥୂବା ନିଃସହାୟ ମଣିଷର କାତର 
ସମ୍ବୋଧନ । ଝୁନୁ ପ୍ରାୟ ନିଜକୁ ଅଜାଡ଼ି ଦେଉଥୁଲା ଲକି ଛାତି ଉପରେ; ମାତ୍ର ଶୁଭିଲା 
ସତର୍କବାଣୀ ଆସ୍ତେ । ଏମିତି ପିଲାଙ୍କ ଭଳି ହୁଅ ନାଇଁ । ରୋଷେଇଘରେ ଚାକରାଣୀ ବାସନ 
ମାଜୁଚି ।? 

ଝୁନୁ ଭାବିଥୂଲା, ସେ ସର୍ବହରାର ରିକ୍ତତା ନେଇ କେଵଳ ଲକିଭାଇର ଭରସାପୂର୍ଣ୍ 
ଛାତିରେ ଲୋଟିପଡ଼ିବା କଥା । ଏଇ ସ୍ପର୍ଶ ଯଥେଷ୍ଟ ! ବାହାରିଯିବ ତା” ଭିତରର ସମସ୍ତ ଉତ୍ତାପ 
ଓ ଝଡ଼ । ସବୁ କୋଳାହଳ ସରିଯିବ । ଯନ୍ତ୍ରଣାର ଜ୍ବାଳା ଓ ଦିଗହୀନତା ଯୋଗୁ ଅଥୟଭାବ ! 
ସୃଷ୍ଟି ହୋଇଯିବ ଭବିଷ୍ୟତର ମଣ୍ଡପ । ତା” ଉପରେ ଅଭିନୀତ ହୋଇଯିବ ନିଜ ଇଚ୍ଛାରେ 
ଲେଖାଯାଉଥ୍‌ବା ନାଟକ ! 

—'ବସ, ବସ, ଝୁନୁ ।” ଲକି କହିଲା ଏବଂ ତା” ଉପରୁ ଦୃଷ୍ଟି ବୁଲାଇ ମନ୍ତବ୍ୟ ବାଢ଼ିଲା- 
ଭାରି ଅସଜଡ଼ା ଦେଖାଯାଉଚ । କଥା କ'ଣ ? 

“ମୁଁ ଆସିଲି ଶାଶୁଘରୁ ।” ଝୁନୁ ଆଗ କାନ୍ଦିବା ଉଚିତ କି ସମୁଦାୟ ଘଟଣା କହିବା 
ଉଚିତ ତାହା ଠିକ୍ଭାବରେ ନିର୍ବାରିତ ହୋଇପାରୁ ନଥ୍ଲା-ଂ ମୁଁ ଗାଧୋଇ ନାଇଁ | ସକାଳୁ 
ଏଯାଏଁ ଖାଇନାଇଁ, ଲକିଭାଇ ।” ସେ ଭାଙିପଡ଼ିଲା । ତା ଦେହକୁ ଅଧ୍କାର କଲା ବଳିଷ୍ଠ 
କୋହ । 


~~ — 


ହୁଁ ।” ଚିନ୍ତିତ ହେଲା ଲକି । ପଚାରିଲା ପରିସ୍ଥିତିଟା କଣ ମୁଁ ଜାଣିନାଇଁ |” 
“କ'ଣ ଆଉ ପରିସ୍ଥିତି ?? କହିଲା ଝୁନୁ । ଟିକିଏ ପରେ ମୁଁ ପ୍ରାୟ ଛାଡ଼ପତ୍ର 
ଦେଇଟି। 
ପ୍ରାୟ, ମାନେ ?' 


¬“ କେବଳ କାଗଜପତ୍ର ଠିକ୍ଠାକ୍‌ ହେବା କଥା |” ଝୁନୁ ଧାରଣାଟେ ସୃଷ୍ଠି କରିବାକୁ 
ଚାହୁଁଥଲା ଯେ, ଏଥ୍ପାଇଁ ସେ ଅନୁତପ୍ତ କିମ୍ବା ଚିନ୍ତିତ ନୁହେଁ“ ମୁଁ କେବଳ ଆପଣଙ୍କ ଉପରେ 
ଆସ୍ଥା ରଖ୍‌ ଏମିତି କରିଚି । 

—“ ମୋ ଉପରେ ?’ ଲକି ଟିକିଏ ଅପ୍ରତିଭ ଦେଖାଗଲା ମୋ ଉପରେ କାହିଁକି ଆସ୍ଥା 
ରଖୁଲ ? ତୁମେ ଜାଣ, ତୃମେ ନିଜେ ନିଜ ଜୀବନକୁ ବିକୃତ କରି ସାରିଚ । ଏକଥା ମୁଁ ଆଗରୁ 
କହିଥ୍ଲି ।' 

¬“ ଆପଣ କହି ନାହାନ୍ତି, ମୁଁ ମୁକ ହୋଇଗଲେ କିଛି ହୋଇପାରିବ ବୋଲି ? ଝୁନୁ 
ଗାଲ ଉପରେ ରହିଥ୍‌ଲା ଲୁହର ଚିହୁନ । ମାତ୍ର ତା ମୁହଁ ଉପରେ ଏଥର ଉଦ୍‌ବେଗ ଓ ଆଶଙ୍କା । 


କିପରି ନିଆଯାଏ ନିଷ୍ଠର୍ରି ୧୨୯୧ 


¬“ ଝୁନୁ, ତୁମେ କଥାଟା ଠିକ୍‌ ଭାବରେ ବୂଝିବାକୁ ଚେଷ୍ଟା କର ।” ସେ କହିଲା ଏ 
ଘଟଣାକୁ ଓଳେଇ ନିଜ ପାଖରୁ ସବୁଦିନ ପାଇଁ ବାହାର କରିଦେବାକୁ ଚେଷ୍ଟାକରି ଆମ 
ଫିଲ୍ମର କଳାକାର ବଛାଯାଇ ସାରିଚନ୍ତି । ଆମର ବୋର୍ଡ଼ ଅଫ୍‌ ଡାଇରେକ୍‌ଟରଙ୍କର ମିଟିଙ୍ଗ 
ଚାଲିଥୁଲା ଟିକିଏ ପୂର୍ବେ । ସେମାନଙ୍କ ଆଗରେ ତୂମ କଥା ପକାଇଥ୍‌୍ଲି । ସେମାନେ ସମସ୍ତେ 
ଏହାକୁ ନାକଚ କରିଦେଲେ । ମୋର ଆଉ କିଛି କରିବାର ନାହିଁ ।” ଟିକିଏ ପରେ ଯଥେଷ୍ଟ 
ସହାନୁଭୂତିର ସହିତ ¬ ଆମେ ଟିଭି ପାଇଁ ସିରିଆଲ୍‌, ଟେଲିଫିଲୁ ମଧ୍ଯ କରିବୁ । ସେଥ୍୍‌ରେ 
ତୁମକୁ ସାମିଲ କରିବାକୁ ମୁଁ ଚେଷ୍ଟା କରିବି ।” 

ଆଶ୍ଚର୍ଯ୍ୟର କଥା ହେଉଚି, ପୃଥ୍ବୀ ଓଲଟପାଲଟ ହେଲା ନାଇଁ ! ଗୋଟେ ଛିଭ୍ଡା ଚାନ୍ଦୁଆ 
ଭଳି ଖସି ପଡ଼ିଲା ନାଇଁ ଆକାଶ । ଝୁନୁ କେବଳ ଚାହିଁ ରହିଲା ନିର୍ବୋଧଙ୍କ ଭଳି ଲକି ମୁହଁକୁ । 
ତା” କଥାର ଗୁରୁତ୍ଵ ସେ ବ୍ରଝିପାରିଲା ନାଇଁ ସହସା ! ଅଭିନୟ କରିବାର ବାଟ ବନ୍ଦ ହୋଇ 
ଯାଉଚି । ଏଥର ତା” ଜୀବନରୁ ଲକି ବାଦ୍‌ ପଡ଼ିବ । ଅବଶିଷ୍ଟ ଜିନିଷଟି ତା'ର | ତାହା ହେଉଚି 
ବାସ୍ତବ ନକ୍ସା ଜୀବନର ! ଝୁନୁ କିଛି ହେଲେ କଳନା କରିପାରିଲା ନାଇଁ | 

—' ଆପଣ ମୋତେ ଠକିଲେ, ତେବେ ?? 

—“ କିପରି ?? ହସିଲା ଲକି | ପୂଣି କହିଲା ମୁଁ ମୋ କଥା ରଖ୍ପାରିଲି ନାଇଁ ନା 
ତୁମେ ନିଜେ ଅନ୍ୟବାଟରେ ଯିବା ପସନ୍ଦ କଲ ? 

‘ଆପଣ ଜାଣନ୍ତି, ମୁଁ ଜାଣିଶୁଣି ଗୁଡ଼ାଏ ବଦନାମ ଧରି ଜୀବନ କାଟୁଚି ?? ସେ 
ପଚାରିଲା କାଳେ ଲକି ତା” ଅବସ୍ଥା ବୁଝିବ ସହୃଦୟତାର ସହିତ । ପୁଣି କହିଲା ମୁଁ ପ୍ରାୟ 
ସବ୍ର ହରେଇଚଟି, ସେଥ୍ପାଇଁ !' 

ନା, ସେଇଟା ଠିକ୍‌ ନୁହେଁ, ଝୁନୁ ।” ଗମ୍ଭୀରତା ଆସିଗଲା ତା’ ମୁହଁ ଉପରକୁ । ସେ 
କହିଲା ପୂଣି“ ତୁମେ ଆଗ ମୋତେ ହରାଇବା ଉଚିତ ବୋଲି ଭାବିଲ । ଅଥଚ କାହିଁକି 
କେଜାଣି, ନୂଆ ପରିସ୍ଥିତି ତୁମେ ପସନ୍ଦ କରି ନ ପାରିବାରୁ ପୁଣି ପୁରୁଣା ବାଟ ପାଖକୁ ଆସିବାକୁ 
ଚେଷ୍ଟାକଲ । ପୁଣି ବର୍ଭମାନର ପରି ସ୍ଥିତି ହରେଇବାକୁ ଚାହୁଁଚ ।” 

ଆଉ ଶୁଭୁ ନଥ୍ଲା କିଛି ଝୁନୁକୁ ! ସେ ଘୋଡ଼େଇ ଥୁଲା ମୁହଁ ଶାଢ଼ିରେ | କାନ୍ଦୁଥୁଲା । 


ଜାଣିପାରୁ ନଥୁଲା ସେ ନିଜକୁ ସଂଯୋଜିତ କରିବ କେମିତି କାହାସହିତ | କହୁଥୂଲା ଲକି 
“ମୁଁ ଦୃଃଖ୍ତ, ଏପରି କଥା କହିବାକୁ ତୁମେ ବାଧ୍ୟ କଲ | ତୂମ ହଜ୍‌ବେଶ୍ଡ୍‌ ଜାଣନ୍ତି, ତୁମେ 
ଏମିତି ଘର ଛାଡ଼ି ପଳେଇ ଆସିବା ଜଥା ?’ 

କୌଣସି ଉତ୍ତର ନାଇଁ । ଲକି ପୂଣି କହିଲା ମୋ ନାଁରେ ଯାବତୀୟ ଅପବାଦ ବାହାରେ, 


ଖବରକାଗଜରେ | ସମସ୍ତେ ମୋତେ ନେଇ ଚୂଗୁଲି କରନ୍ତି । କେଜାଣି, ତୁମର ଏଇ ଘଟଣା, 


୧୨୨ ଜିପରି ନିଆଯାଏ ନିଷ୍ଠରି 


ପୁଣି ଗୋଟେ ସାଣ୍ଡାଲ୍‌ ସୃଷ୍ଟି କରିବ ।' ଟିକିଏ ପରେ ତୁମ ହଜବେଣ୍ଡ ଏଇଠି ଯଦି ଅବିକା 
ପହଞ୍ଚ୍‌ ଯାଆନ୍ତି ୨? ମନେକରାଯାଉ, ପୁଲିସ ଅଭିଯୋଗ କଲା ଯେ, ମୋ ପ୍ରରୋଚନାରେ 
ତୁମେ ନିଜ ଘର ଛାଡ଼ି ଏମିତି ଅସ୍ତବ୍ୟସ୍ତ ହୋଇ ଏଠାକୁ ଧାଇଁ ଆସିଲ । ତା'ପରେ ? 

ଝୁନୁ ସେଠାରୁ ଚଞ୍ଚଳ ଯାଉ ବୋଲି ଏହା ପରୋକ୍ଷ ପରାମର୍ଶ । ସେ ଚାହିଁଲା ଲକି 
ଆଡ଼େ । କହିଲା-'ମୁଁ ଏଠାରେ ଆଉ ବେଶି ସମୟ ବସି କଣ କରିବି ? ମୁଁ ଜାଣେ, ଏଥର 
ଆଉ କାହା ପାଇଁ ଆଇସ୍‌କ୍ରିମ୍‌ ଓ ଫିଲ୍ମ ହିରୋଇନ୍‌ ହେବାର ପ୍ରଲୋଭନ ଦେଖାଇବାକୁ ହେବ । 
ଲକିଭାଇ, ମୁଁ କ'ଣ ସତରେ ପିନ୍ଧିପାରିବି ଆପଣ ଦେଇଥ୍‌ବା ଗହଣା ଆଉ ଶାଢ଼ି ? ବ୍ୟବହାର 
କରି ପାରିବି ସେଣ୍ଟ ? ଫେରେଇ ଦେବି କି ସେସବ୍ର ? ଆଉ କାହା ପାଇଁ ସେସବୁ ଆପଣ 
ବ୍ୟବହାର କରିପାରିବେ ।” 

ଆହତ ହେଲା ନାଇଁ ଲକି । ଅପମାନିତ ବୋଧ କଲା ଭଳି ମଧ୍ଯ ଜଣୀ ପଡ଼ିଲା ନାଇଁ ! 
ବରଂ ହସିଲା ଅଳ୍ପ । କହିଲା“ ସେଥ୍ପାଇଁ ମୁଁ କୌଣସି ପରାମର୍ଶ ଦେଉ ନାଇଁ । 

ବାଟ ଚାଲୁଥ୍ବାବେଳେ ଝୁନୁ ଆଦୌ କୌଣସି ମୂଲ୍ୟବାନ ଜିନିଷ ହରେଇଥ୍‌ବାର 
ଦୁଃଖ ଅନୁଭବ କରୁ ନଥୁଲା । ସେ ବିସ୍ତିତ ହେଉଥ୍‌ଲା ଏଇଥ୍ପାଇଁ ଯେ, ତାହାର ଭାବନା 
ଥୁଲା ନିଦିଷ୍ଟ ଓ ସ୍ପଷ୍ଟ । ଏମିତି ଅସଜଡ଼ା ବେଶ, ଭୋକ-ଶୋଷ ଆଉ ହନ୍ତସନ୍ତ କରୂନଥୁଲା 
ତାକୁ । ସେ ୟାପରେ ଅବଶିଷ୍ଟ ଜୀବନ କାଳ କଟେଇ ଦେଇ ପାରିବ ଏଇ ଖଣ୍ଡିଏ ଲୁଗାରେ ! 
ତା'ର ଆଉ ଦରକାର ନାଇଁ ଖାଦ୍ୟ କିମ୍ବା ପାଣି । ଏଇଭଳି ଶକ୍ତି ଓ ଦୃଢ଼ତା ସେ ଅନୁଭବ 
କରୁଥ୍ଲା ନିଜ ଭିତରେ । ସେ ହୁଏତ ଏଇଭଳି ଚାଲୁଥ୍ବ ବାଟ । ଲକିର ବନ୍ଦ ଦରଜାକୁ 
ପଛକରି ! ହରିଶ୍ର ଖୋଲା ଦରଜାରୁ ବାହାରି । ଏ ବାଟ ସରି ନ ପାରେ | ସେ ପହଞ୍ଚ୍‌ ନ 
ପାରେ ବାପା-ମାଂଙ୍କ ପାଖରେ । ସଂଧ୍ୟା ବେଳର ସହର ତାକୁ ଚାହିଁ ରହିଆଇପାରେ । ବିଦରପର 
ଦୃଷ୍ଟି ନେଇଂ। ଆମୋଦିତ ହୋଇ । କିଛି ଯାଏଆସେ ନାଇଁ । ତା'ଠାରେ କୌଣସି ପ୍ରତିକ୍ରିୟା 
ନାଇଁ ଏଥ୍ପ୍ରତି । ସେ ଯାଉଥଲା ସଙ୍କୁଚିତ ହୋଇ ଲକି ପାଖକୁ | ଫେରୁୂଥ୍ଲା ଉଦ୍‌ବେଗ ଓ 
ବଦନାମକୁ ଡରି ଡରି ! ବଉଁମାନ ସେମିତି ହେଉନାଇଁ । ସେ କେବେହେଲେ ଚିନ୍ତିତ ହେଉ 
ନାଇଁ, ତାକୁ ନେଇ କିଏ କିପରି ଟିପ୍ପଣୀ ଦେଉଚି, କିପରି ଅନ୍ୟମାନଙ୍କର ଆଲୋଚନା 
ପାଇଁ ଉଷୁମ ସାମଗ୍ରୀ ହୋଇଯାଇଚି । ସେଥ୍ପାଇଁ ସେ ଫେରୁଥ୍ଲା ଚାଲିଚାଲି । ନିଜକୁ ପ୍ରକାଶ 
କରି । ସେ ଏଇ ବ୍ୟାପାରରେ ଆଉ କାହିଁକି ସ୍ପର୍ଶକାତର ହେବ ? ବର୍ଉମାନ କେହି ଜଣେ 
ପଚାରି ଦେଲେ ସେ ବିନା ସଙ୍କୋଟରେ କହି ଦିଅନ୍ତା । କ'ଣ ହେଲା ଶାଶୁଘରେ । କେଉଁ 
ଅନୁଭୁତି ନେଇ ସେ ଫେରୂଚି ଲକି ପାଖରୁ ! 


କିପରି ନିଆଯାଏ ନିଷ୍ଠରି ୧୨୩ 


ଚା” କପ ଝୁଲି ରହିଲା ପଲଟ ଓ ପାଟି ମଝିରେ । ପରିବା କାଟୁଥ୍‌ବା ଛୁରି ଶୋଇପଡ଼ିଲା 
ଟେବୁଲ ଉପରେ । ବିନୋଦ ଓ ମାଧୁରୀ ନିର୍ବୋଧ ପାଲଟିଗଲେ । ଜଖମ ହୋଇଗଲା 
ସେମାନଙ୍କ ମୁଣ୍ଡ ଏଇ ଅପ୍ରତ୍ୟାଶିତ ଦୃଶ୍ୟ ଯୋଗୁ । ସେମାନେ ପ୍ରକାଶ କରିପାରିଲେ ନାଇଁ 
କୌଣସି ପ୍ରତିକ୍ରିୟା । ଭୟ ଓ ଅବିଶ୍ଧାସ ସେମାନଙ୍କ ହୃତ୍‌ପିଣ୍ଡକୁ ଉଚ୍ଛନ୍ନ କଲା | 

ବାଟ ଘର ଟପି ସେମାନଙ୍କ ସାମନାରେ ଝୁନୁ । ଅଳସ ପଦକ୍ଷେପ ନେଇ ଆଗେଇ 
ଆସୁଚି । ଗୋଟେ ଝଡ଼ ଭିତରୁ ଆସିଥ୍ବା ଭଳି ଦେଖାଯାଉଥ୍‌ଲା | ପିନିଥ୍ବା ଲୁଗା | କେଶ | 
ସିଝି ଯାଇଥ୍‌ବା ମୁହଁ | ଦେଖାଯାଉଥ୍ଲା ଗମ୍ଭୀର; ମାତ୍ର ଅବିଚଳିତ । ସୂୃଚେଇ ଦେଉଥ୍‌ୁଲା 
ଯେ ବ୍ୟାପାରଟା ସାଘାଂଡିକ; ମାତ୍ର କେହି ତାହାକୁ ଡରିବା ଉଚିତ ନୁହେଁ । ସେ ସହିଚି ଏବଂ 
ପୀଡ଼ିତ ହୋଇଚି; ମାତ୍ର ଅନ୍ୟ କେହି ଏଥୁପାଇଁ ବିବ୍ରତ ହେବା ଦରକାର ନାଇଁ ! ୟା ପରର 
ପରିସ୍ଥିତିକୁ ସେ ସମ୍ଭାଳିବ ଅନ୍ୟ କାହାର ସାହାଯ୍ୟ ନ ନେଇ ! 

¬ କିଲୋ ଝୁନୁ, ଏମିତି ଅସମୟରେ ! କାହାକୁ କିଛି ଖବର ନଦେଇ ! ଏକୁଟିଆ ନା 
ହରିଶ୍‌ ବି ଆସିଚନ୍ତି ? କଥାଟା କ'ଣ ଆଗ କହ ! କିଛି ନ ହେଲା ଭଳି ରୋଷେଇ ଘର 
ଭିତରକୁ ପଶିଯାଉଚୁ କଣ ?? ମାଧୁରୀ ଠିଆ ହୋଇ ପଡ଼ି ଧାଇଁ ଆସିଲେ ଝୁନୁ ପାଖକ୍ର; 
କିନ୍ତୁ ଅଟକାଇ ପାରିଲେ ନାଇଁ ତା” ଗତି । 

—“ ତୁ ବସ୍‌ ଚୂପ୍ଚାପ୍‌ ହୋଇ ।” ଝୁନୁ ଚା? କରିବ ବୋଲି ପ୍ରସ୍ତୁତ ହେଉଥଲା ଏବଂ 
କହିଲା ସବୁ ଶୁଣିବୁ । ମୁଁ ଆଗ ଚା” ଟିକିଏ ପିଇସାରେ ।' 

ମାଧୁରୀ ଆତଙ୍କିତ ଦୃଷ୍ଟି ବିନିମୟ କଲେ ବିନୋଦଙ୍କ ସହିତ | ଏଥର ବିନୋଦତୁ 
କଣ ଏକା ଆସିଚୁ ?' 

ହଁ |? 

“ତା” ହେଲେ ଶାଶୁଘରେ ବଡ଼ ଧରଣର ଘଟଣାଟେ ଘଟିଚି ।” ବିନୋଦଙ୍କର ଏଇଟା 
ପ୍ରଶ୍ନ ନଥୁଲା । ଏଥର ପଚାରିଲେ ତୋତେ ଘରୁ ବାହାର କରିଦେଲେ ନା କ'ଣ ?” 

କୌଣସି ଉତ୍ତର ନାଇଁ | ଝୁନୁ ଚା” ରଖ୍ଲା ଟେବୁଲରେ ! ବୋତଲେ ପାଣି ଆଣିଲା | 
ପିଇଲା | ଚା' ପିଇଲା ! ଏମାନଙ୍କ ବିକଳ ମୁହଁ ଆଡ଼ ଦୃଷ୍ଟି ବୁଲାଇ ହସିଲା ଟିକିଏ । ଯଥେଷ୍ଟ 
ହାଲୁକା ହୋଇଗଲା ବାତାବରଣ ଓ ଏମାନଙ୍କର ଓଜନିଆ ମୁହଁ । କହିଲା ସବ କହିବି । 
ଟିକିଏ ଧୈର୍ଯ୍ୟ ଧର । ଡରିବାର କାରଣ ନାଇଁ ।' 

ସେ ପଶିଲା ଗାଧୁଆ ଘରେ । ସାବ୍ରନ ଲଗାଇ ଭଲକରି ଗାଧୋଇଲା, ମାଧୁରୀଙ୍କର 
ବାରଣ ନ ମାନି । ସେ ଜାଣେ, କେତେ ମଇଳା, ଆବର୍ଜନା ଠୁଳ ହୋଇ ରହିଚି ତା ଠାରେ । 
ସାବୂନ କିମ୍ବା ସାମ୍ପୁ କେତେ ତାକୁ ପରିଷ୍କାର କରିବ, ତାହା ସେ ଜାଣିପାରୁ ନଥୁଲା ¦ ମାତ୍ର 
ଯଥେଷ୍ଟ ଭଲ ଲାଗୁଥ୍‌ଲା ଏତିକିରେ । 

—ଂ ମୋତେ ବହୁତ ଭୋକ ।” ଗାଧୂଆ ଘରୁ ବାହାରିବା ମାତ୍ରେ କହିଲା ମୁଁ ଲୁଗା 
ବଦଳଉଚି ¦ ଯାହା ହେଲେ ଦେ ମୋତେ ଖାଇବାକୁ ।' 

ସଂଧ୍ୟା ଛ”'ଟା ଟପି ଯାଇଥ୍ଲା ସେତେବେଳକୁ । ଝାଂପୁ ପହଞ୍ଚ୍‌ ଯାଇଥଲା ଏଇ କଥା 
କହି-' ମୋତେ ବଜାରରେ ଜଣେ କହିଲା ଯେ ଝୁନୁ ଏଲିଟ୍‌ ଜୁଏଲର୍ସରୁ ବାହାରି ଚାଲିଚାଲି 
ଘରକୁ ଯାଉଚି । ସେଇଥ୍‌୍ରୁ ମୁଁ ଅନୁମାନ କଲି ଘଟଣାଟା ସାଂଘାତିକ ହୋଇଥ୍‌ବ | 

କେହି କିଛି ମନ୍ତବ୍ୟ ବାଡ଼ିଲେ ନାଇଁ ଏଇ କଥା ଉପରେ । ଝୁନୁ କହିଲା ମୁଁ ତାଙ୍କୁ 
ଛାଡ଼ପତ୍ର ଦେବା କଥା କହିଲି । ସେ ଅଳ୍ପ ଦିନ ମଧ୍ୟରେ କାଗଜ଼ ପତ୍ର ରେଡି କରିବେ ବୋଲି 
କହିଲେ । ଲକି ସହିତ ମୋ ସଂପର୍କକୁ ନେଇ ଟିପ୍ପଣୀ ବାଢ଼ିଲେ । ମୁଁ ବି ଖରାପ କଥା 
ଜହିଲି । ମୋତେ ବାଡ଼େଇଲେ ଜୋର୍‌ରେ ¦ ପଳେଇ ଆସିଲି ସେଇଠୁ ଏକୁଟିଆ ।” 

.-“ ତୁ ତେବେ ଆଗ ଲକି ପାଖକୁ ଗଲୁ ।” ବିନୋଦ ଲଢିତ ହେଲେ ନାଇଁ ଏ ପ୍ରଶ୍ନ 
ପଚାରିବା ବେଳେ । 

ହଁ 

“ତୁ ତା ପାଖରୁ କ”ଣ ଆଶା କରୁଚୁ ଯେ ଦୂଇ ଦୁଇଟା ପରିବାର ଭିତରେ ଅଶାନ୍ତି 
ସୃଷ୍ଟି କରୁଚୁ ?' ବିନୋଦ ପଚାରିଲେ । 

-—'ଆଶା ତ କରୁଥଲି ଅନେକ କଥା |” ଝୁନୁ ମଧ୍ଯ ଅଭୁତ ଭାବରେ ସ୍ଥଷ୍ଟ ହୋଇ 
ପଡ଼ିଥ୍ଲା । ସମସ୍ତଙ୍କ ଆଡ଼ୁ ଆଖ୍‌ ଫେରାଇବା ପରେ'ମୁଁ ତା'ଠାରୁ ଆଉ କିଛି ଆଶା 
କରୁନାଇଁ ।” 

—“ଦେଖ୍ଲ ? ମୁଁ କଣ କହଥ୍ଲି ?? ଝାଂପୁୂ କହିଲା ନିଜର ଭବିଷ୍ୟତବାଣୀ ସତ 
ହୋଇଥ୍‌ବାର ଦେଖ୍‌“ ରାସ୍କେଲ୍‌ଟେ ସେଇଟା । ଅଭିନବ କୌଶଳ ମାଲୂମ ତାକ, ଝିଅପିଲାଙ୍ୁ 
ଖାପ୍ଚାରେ ପକାଇବା ପାଇଁ । 

—“ ସେଇଟା ଅସଲ କଥା ନୁହେଁ ।” ବିନୋଦ କହିଲେ ଚିନ୍ତିତ ହୋଇ; ପ୍ରାୟ କାନ୍ଦକାନ୍ଦ 
ହୋଇ । ପାପୁଲିରେ ଗାଲ ଘଷି କହିଲେ-'ମା”'ରେ, ୟାପରେ ଆମେ ତୋ ପାଇଁ କ'ଣ 
ବ୍ୟବସ୍ଥା କରିବ୍ର, ତୁ କହ । ଆମେ କିଛି କହିବୁ ନାଇଁ; କାହିଁକି ନା, ଆମ କଥା ତୁ କେବେ 
ମାନି ନାହୁଁ ।” a 

ଝୁନୁ ବାପାଙ୍କ ଆଡ଼କୁ ଚାହିଁଲା ଗଭୀର ସମବେଦନା ନେଇ । କେତେ ଅସହାୟତା, 
ଉପାୟହୀନତା ତାଙ୍କ ସ୍ଵରରେ ! ଏଇଥ୍ପାଇଁ ଝଂକୃତ ହୋଇଗଲା ତା'ର ଅଭ୍ୟନ୍ତର କରୁଣ 
ରାଗିଣୀରେ । ବୋଧହୁଏ ପ୍ରଥମଥର ପାଇଁ ଏଇ ହୃଦୟସ୍ତର୍ଶୀ କଥା, ତାକୁ ନିକଟତର କରୁଥଲା 
ବିନୋଦଙ୍କର | ଏଇ ଭାଷା ସେ ଦେଖ୍ଲା ମାଧୁରୀ ଆଉ ଝାଂପୁ ମୁହଁରେ । 

ବ୍ୟବସ୍ଥା କଣ ? ପଚାରିଲା ଝାଂପୁ । କହିଲା ସେ ପୁଣି ଯିବ ତା” ଶାଶୁଘରକୁ । 
କାଲି ।” ରାୟ ଶୁଣାଇଲା ସେ | 

¬“ସତେ ? ଶ୍ଙ୍କାରି ଉଠିଲେ ମାଧୁରୀ | ଏତିକିରେ ଲୁହ ଝରି ଆସିଲା ତାଙ୍କ ଆଖୁରୁ | 
କହିଲେ କାନ୍ଦ କାନ୍ଦ ହୋଇ ¬ ସିଏ ପୂଣି ୟାକୁ ବାଡ଼େଇବ । ଏଇଥ୍ପାଇଁ ଯିବ ସେଠାକୁ ? 

—“ ମଁ ପଚାରୁଚି, କାହିଁକି ବାଡ଼େଇଲା ? ଚାଲେଞ୍୍‌କୁଲା ଝାଂପୁ ସମସ୍ତଙ୍କ ଆଡ଼େ ଚାହିଁ 
ସବ୍ର ଦୋଷ ଖାଲି ସେମାନଙ୍କର ? ' 

“ମୁଁ ଜାଣେ, ସେ କାଗଜପତ଼ ଠିକ୍ଠାକ୍‌ କରୁଥ୍ବେ ।' ମେଘୁଆ ସ୍ଵର, ଝୁନୁର ! 
ଣି କହିଲା ତାଙ୍କୁ ଛାଡ଼ପତ୍ର ଦେବି ବୋଲି କହିବାରୁ ଭାରି ଖୁସି ହୋଇଯାଇଥ୍‌ଲେ ସେ । 

—' ଯେ କେହି ହେବ ।” ଝାଂପୁ କହିଲା ଏସବୁ କଥାରେ କୌଣସି ସ୍ବାମୀ କ୍ଷମା କରିବ 
ନାଇଁ ତା ସ୍ତ୍ରୀକୁ । ଇଏ ଗୋଟେ ବ୍ୟଭିଚାର | ମୁଁ ବରଂ ଆଶ୍ଚର୍ଯ୍ୟ ହେଉଚି ହରିଶ ଏସବୁ 
ସହିଲା କିପରି ଏତେ ଦିନ ।” 

¬ ତାହା ବୋଲି ସେ ହାତ ଉଠେଇବ ?” ମାଧୂରୀ ଜମା ବରଦାସ୍ତ କରିପାରୁ ନଥ୍ଲେ 
ଏକଥା ! କହିଲେ ପୁଣି“ ଇଏ ସେଠାକୁ ଯିବ | ତା'ପରେ ? ସେ ଏମିତି ବାଡ଼ଉଥ୍ବ ?' 

—“ବାଡ଼େଇବା ଭଳି କାମ କଲେ କିଏ କାହିଁକି ଛାଡ଼ିବ ?? ଏହା ପରେ ଝାଂପୁ ନିଜ 
କଥାର ପୁନରାବୃତି କଲା ତାକୁ ଏଠାରେ ବେଶି ଦିନ ରଖ ନାଇଁ | କାଲି ତାକୁ ପଠେଇଦିଅ 
ସେଠାକୁ । ମୁଁ ସାଙ୍ଗରେ ଯିବାକୁ ରେଡି । ହରିଶ୍‌ ସହିତ ଖୋଲାଖୋଲି ଆଲୋଚନା ଦରକାର ।' 

ବୋଧହୁଏ ଏତିକିରେ ଆଲୋଚନା ସରିଥାନ୍ତା । ସବୁଠାରୁ ଗୁରୁତ୍ଵପୂର୍ଣ୍ଣ କଥା ହେଉଚି, 
ଝୁନୁ ପୁଣି ହରିଶ ପାଖକୁ ଯିବା ପ୍ରସ୍ତାବକୁ ପ୍ରତିରୋଧ କଲା ନାଇଁ | ମାଧୁରୀ କହିଲେ ଶୁଣ, 
ଝୁନୁ, ତୁ ଗୋଟେ ଚିଠି ଲେଖଦେବୁ । ଲେଖୁବ୍ର ବାପାଙ୍କ ପାଖକୁ । ସେ ଚିଠିରେ ସେ ତୋତେ 
ବାଡ଼େଇଚି ବୋଲି ଲେଖୁବୁ । ଭଲ ଖାଇବାକୁ, ପିନ୍ଧିବାକୁ ଦିଅନ୍ତି ନାଇଁ ବୋଲି ତ ନିଶ୍ଚୟ 
ଲେଖାଯିବ ।” ଟିକିଏ ଦମ୍‌ ନେବା ପରେ-ସେଭଳି ଚିଠିଟେ ଆମ ହାତରେ ରହିଲେ ଭଲ | 
ସେମାନଙ୍କୁ ଭଲ କରି ନଚେଇବା ପାଇଁ ତାହା ଦରକାର ! 

ବିଗିଡ଼ିଗଲା ଝାଂପୁ ! ଅସନ୍ତୁଷ୍ଟ ଦେଖାଗଲେ ବିନୋଦ; ଏପରିକି ଝୁନୁ । କହଲା ତୋର 
ଏପରି ବ୍ରେନ୍‌ ପାଇଁ ମୁଁ ବିରକ୍ତ ହୁଏ । ୟାର ବାହାଘର ପରଠାରୁ ତୁ ଏଇ କଥା କହି ଆସୁଚୁ । 
ପୁଲିସରେ ଖବର ଦେବା, ମୋକଦମା କରିବା, ସେମାନଙ୍କୁ ନଚେଇବା ! ତାକୁ ପଦେ ଭଲ 
ଉପଦେଶ ଦେ । ସେ ଭଲରେ ସଂସାର କରୁ । ନିଜକୁ ସେମାନଙ୍କଠାରୁ ବେଶି ଉକ୍କୃଷ୍ଟ ବୋଲି 
ନ ଭାବି ସେମାନଙ୍କୁ ଆପଣାର କରୁ | ସେଇ କଥାଟା ତୋତେ ସୁଖ ଦେବ, ନା ସେମାନଙ୍କୁ 
ସାବାଡ଼ କଲେ, ସେମାନଙ୍କୁ ତଳିତଳାନ୍ତ କଲେ ତୋ ଅହଙ୍କାର ସନ୍ଧଷ୍ଟ ହେବ ? ଏମିତି ଘର 
ଭଙ୍ଗା କଥା ମୋତେ ଟିକିଏ ହେଲେ ଭଲ ଲାଗେ ନାଇଁ | ସେମିତି ଦେଖୁବାକ୍ର ଗଲେ, ଆମେ 
ହରିଶ୍‌ ପରିବାରର ପାସଙ୍ଗରେ ବି ପଡ଼ିବା ନାଇଁ ।” ସେ ଉତ୍ତ୍ୟକ୍ତ ହୋଇ ସେଠାରୁ ଯିବାପାଇଁ 
ବସିଥୁଲା । 


୧୨୬ କିପରି ନିଆଯାଏ ନିଷ୍ପତ୍ତ 


(ତିନି) 
ଏତିକିବେଳେ ଜାଫ୍ରିରେ କାହାର ଆସିବାର ସୂଚନା | ଝାଂପୁ ବିଶ୍ବାସ କରି ପାରିଲା ନାଇଁ ନିଜ 
ଆଖ୍କୁ । ଆର ପାଖରେ ହରିଶ୍‌ । ଚିରାଚରିତ ଭୂମିଷ୍ଠ ପ୍ରଣାମ ପରେ ସେ ନମ୍ର ସ୍ଵରରେ 
କହିଲା ଅଫିସ୍‌ରେ ଦିନ ଏଗାରଟା ବେଳକୁ ବାପାଙ୍କର ଫୋନ୍‌ । ବୋହୂ ପଳେଇଚି । ଗୀର 
କେତେଜଣ ଲୋକ ୟାକୁ ବସ୍‌ରେ ଚଢ଼ିବାର ଦେଖୁବା କଥା କହିଥୁଲେ ତାଙ୍କୁ । ତାଙ୍କର ନିଦ୍ଦେଶ 
ଥୁଲା, ଏଠାକୁ ଆସି, ଝୁନୁ ସୁରୁଖୁରୁରେ ପହଞ୍ଚି କି ନାଇଁ ଦେଖ୍ବା । ସେ ଆହୁରି କହିଲେ 
ଯେ, ଏଠାକୁ ବାପା ଫୋନ୍‌ କରିବେ ନାଇଁ । ମୁଁ ନିଜେ ଆସିବା ଖୁବ୍‌ ଜରୁରୀ |” 

ତିକ୍ତତା କିମ୍ବା କ୍ରୋଧ ନଥୁଲା ତା? ସ୍ଵରରେ । ବରଂ ଝୁନ୍ଧ ନିରାପଦରେ ଘରେ ଅଛି 
ବୋଲି ଆଶ୍ବସ୍ତ ହେଲା ସେ । ଏମାନେ ସମସ୍ତେ ବିସ୍ପିତ ହୋଇଗଲେ ଏଇ ଉଦାର କ୍ଷମାଶୀଳତା 
ଦେଖ୍‌ । ସକାଳେ ପତ୍ନୀର ତୁଟି ପାଇଁ ମାଡ଼ ମାରିଥ୍‌ବା ସ୍ଵାମୀ ଜଣକ ସଂଜବେଳେ ହାଜର 
ସେ ସୁରକ୍ଷିତ ଅଛି କି ନାଇଁ ଦେଖୁବାକୁ । ସେ ଘର କାହିଁକି ଛାଡ଼ିଲା ବୋଲି କୈଫିୟତ ନାଇଁ । 
ମାଧୁରୀ ଖୁବ୍‌ ତୃଚୁ ଓ ନଗଣ୍ୟ ହୋଇପଡ଼ିଲେ ଏଇ କଥାରେ । 

—' ହରିଶ୍ବାବୁ, ଆମେ ଚାହୁଁ ତୁମେ ଝୁନୁକୁ କ୍ଷମା କରିଦେବ ।” ସମସ୍ତଙ୍କୁ ଅପ୍ରତିଭ 
କରି କହିଲା ଝାଂପୁ । ଯୋଗକଲା-' ଆମେ ଅନେକ କଥା ଜାଣିଚୁ । ସେସବୂ ପୁଣି ଆଲୋଚନା 
କରିବା ଠିକ୍‌ ନୁହେଁ । ଆମେ ଏବେ ନିଶ୍ଚିନ୍ତ ହେଉଚୁ ଯେ, ୟାପରେ ତୁମେ ଅନ୍ୟ ଏକ ଝୁନୁକୁ 
ପାଇବ ।”’ 


ଝୁନୁ ପଳେଇଲା ସେ ସ୍ଥାନ ଛାଡ଼ି । ସମସ୍ତେ ମୁହଁ ପୋତିଲେ । ହରିଶ୍‌ କହିଲା-' ମୋତେ 
ବାସ୍ତବିକ ବହୁତ ଭୋକ ଲାଗୁଚି । ଏଠାରେ ତ ପଖାଳ କିମ୍ବା ଚୂଡ଼ା ମିଳିବ ନାଇଁ | ଯାହାହେଲେ 
କିଛି ଦିଅନ୍ତୁ ।” ମାଧୁରୀଙ୍କୁ ଭଲ ଲାଗିଲା ଏକଥା | ଏଦୂହେଁ ବି ପସନ୍ଦ କଲେ, ସେଥୁରେ ଥ୍ବା 
ପରୋକ୍ଷ ବ୍ୟଙ୍ଗ ସତ୍ତ୍ଵେ । ଅଥଚ ହରିଶ୍ର କୌଣସି ଉଦ୍ଦେଶ୍ୟ ନଥୁଲା ବିଦ୍ରୁପ କରିବା ପାଇଁ । 

¬“ ଆମେ କାଲି ସକାଳେ ପଳେଇଗଲେ ଭଲ ହୁଅନ୍ତା ।” ଏ ଘରର ଡିନର୍‌ ପରେ 
ନିର୍ଦିଷ୍ଟ ରୁମ୍‌ରେ ଝୁନୁ ପ୍ରତି ହରିଶ୍‌ । କହିଲା ପୁଣି ଅଫିସ୍‌ କରି ହୁଅନ୍ତା ।” ଟିକିଏ ପରେ 
“ତୁମେ ଯଦି ଆଉ କିଛି ଦିନ ରହିବାକୁ ଚାହୁଁଚ, ରହିପାର ।' 


କିପରି ନିଆଯାଏ ନିଷ୍ରି ୧୨୭ 


ଭାରି ନିରାସକ୍ତ ଝୁନୁ ବ୍ୟାପାରରେ । ସେଣ୍ିମେଣ୍ଟାଲ ହେବାର କୌଣସି ଲକ୍ଷଣ ନାଇଁ । 
ଆବେଗରେ ଭାସିଯିବା ଲୋକ ଇଏ ନୃହଁ । ତୂମେ ନଥୁଲେ ଘର ଫାଙ୍କା ଲାଗେ । ତୂମେ 
ପାଖରେ ଥୂଲେ ମନ ଖୋଜୂଥବା ସ୍ଵପ୍ୃଟେ ପାଖରେ ଥବା ଭଳି ଲାଗେ | ଏମିତି ସଂଳାପ 
ନାଇଁ ତା ମାନସିକତାରେ । ସେ କହିଲା ନାଇଁ ଯେ ଝୁ ନୁ ଏଠାକୁ ଚାଲି ଆସିଚି ବୋଲି ଶୁଣି 
ସେ ବ୍ୟସ୍ତ ହେଲା, ଚିନ୍ତିତ, ବ୍ୟଥ୍ତ ହେଲା | ବାପାଙ୍କ ନିଦ୍ଦେଶ ଯୋଗୁ ଆସିଚି ବୋଲି କହିଲା 
ମୂକ୍ତ କଣ୍ଠରେ । କେବଳ ପ୍ରଥମଥର ଆସିବା ବେଳେ କହିଥୂଲା ଯେ, ତାକୁ ଫେରି ପାଇବା 
ପାଇଁ ଲୋଭ ଅଛି । ନ ହେଲେ, ଛାଡ଼ପତ୍ର ଦେଲେ କିଛି ଆପରି ନାଇଁ । ଘର କାମ ନ କଲେ 
ସେମିତି କିଛି ପାଟିତୁଣ୍ଡ ନାଇଁ । ଏହାର ମାନେ କଂଣ ? ଏତେ ଉଦାସୀନ; ପୁଣି ଏତେ 
କ୍ଷମାଶୀଳ ଏ ଲୋକ । ସେ ଅଛି ନଅଛିର କୌଣସି ଗୁରୁତ୍ଵ ନାଇଁ ତା' ପାଖରେ । ଝୁନୁ ଆଦୌ 
ବୁଝି ପାରୁନଥ୍ଲା ଏ ଲୋକ ଜଣକୁ ! କେବଳ ସ୍ଵୀକାର କରୁୂଥ୍ଲା ଯେ ପିଲାଳିଆ, ଅଯୌକ୍ତିକ 
କଥା ସେ ସହେନାଇଁ । ତା” ବ୍ୟର୍ତିତନ କାହା ଆଗରେ ଅଯଥାରେ ଭୃତ୍ୟତା ସ୍ମୀକାର କରେ 
ନାଇଁ । ନିଜ ବ୍ୟାପାରରେ ସେ ସର୍ବେସର୍ବା । 

—“ ମୋତେ ସାଙ୍ଗରେ ନେବା ପାଇଁ ତୁମକୁ ଖରାପ ଲାଗିବ ?” ଝୁନୁର ଏ ପ୍ରଶ୍ନ ଶୁଭିଲା 
ଗୋଟେ ଫିଲ୍ମ ଡାଇଲଗ୍‌ ଭଳି | ବାସ୍ତବିକ ସମୂଦାୟ ପରିସ୍ଥିତିଟା ଆପାତତଃ ସେଇ ଆଡ଼କୁ 
ମୁହେଁଇଚି । ଜଣେ ସ୍ବେଚ୍ଛାଚାରିଣୀ ପତ୍ନୀ ନିଜ ତୁଟି ପ୍ରତି ସଚେତନ ହେଉଚି । ତାହା ଏକ 
ପୂନର୍ଜନ୍ନ ବୋଲି ତା” ଭାଇ କହିସାରିଲାଣି । ତା'ପରେ ସୂଖର ସଂସାର ! କେଡ଼େ ସହଜ 
ଜଣାପଡ଼େ । ଗୋଟେ ସୁଆଙ୍ଗ ଯେମିତି । ହରିଶ୍‌ ଏତେ ଚଞ୍ଚଳ ଏସବ୍ର ବିଶ୍ଵାସ କରିବା ଲୋକ 
ନୁହେଁ ! 

“ଖରାପ ଲାଗିବ କାହିଁକି ୨? ଯଥେଷ୍ଟ ଶକ୍ତି ଥୁଲା ଏଇ ପ୍ରତିବାଦରେ ! ସେ 
ବୃଝେଇଲା-' ମୁଁ ସେଇଥ୍ପାଇଁ ଆସିଚି !' 

“ବାପା କହିଲେ ବୋଲି ସିନା !” ଝୁନୁ ପୂଣି ପଚାରିଲା ନହେଲେ ତୂମେ କଂଣ 
ଆସିଥାନ୍ତି ? ' 

— କାହିଁକି ଆସିଥାନ୍ତି ? ଓଲଟା ପଚାରିଲା ହରିଶ୍‌-' ମୋତେ, ମୋ ପରିବାର, ମୋ 
ସାମାଜିକ ସ୍ଥିତିକୁ ଟିକିଏ ହେଲେ ସମ୍ମାନ କରୁନଥ୍ବା ଜଣେ ଲୋକ ପଛରେ ମୁଁ ଧାଇଁବି 
କାହିଁକି ? ମୁଁ ସେମିତି ବିକଳ, ଆତ୍ମସମ୍ମାନହୀନ ମଣିଷ ନୁହେଁ । ତୁମେ ଯଦି ମୋ ପାଖରେ 
ରହିବାକୁ ନଚାହୁଁଚ, ମୁଁ ଜବରଦସ୍ତ କରିବି କାହିଁକି ? ତୁମକୁ ବାଗକୁ ଆଣିବା ପାଇଁ ମୁଁ ଢେର୍‌ 
ଚେଷ୍ଟା କରିଚି ନା ନାଇଁ ?' 


୧୨୮ ଜିପରି ନିଆଯାଏ ନିଷ୍ପରି 


ଝୁନୁ କିଛି କହିପାରିଲା ନାଇଁ ଦୀର୍ଘ ସମୟ ପର୍ଯ୍ୟନ୍ତ । ମାତ୍ର ପଚାରିଲା ସବୁଠାରୁ 
ଯନ୍ତ୍ରଣାଦାୟକ ପ୍ରଶ୍ନ ଲକି ପ୍ରତି ମୋର ଆସକ୍ତି ଥୁଲା । ମୁଁ ମାନୁଚି, ତାହା ଗୋଟେ ବଡ଼ 
ନିଶା, ପାଗଳାମି ସ୍ତରକୁ ଯାଇଥଲା । ଏତକ ଜାଣିବା ପରେ ବି ତୂମେ ମୋତେ ଫେରି ପାଇବାକୁ 
ଚାହୁଁଚ ? 

ହରିଶ୍ର ସର ବଦଳିଗଲା ୟାପରେ । କହିଲା ତୁମେ ଏତକ କହିବା ଫଳରେ ତୂମ 
ପ୍ରତି ମୋର କେତେ ଶ୍ରଦ୍ଧା ଆଉ ସହାନୂଭୂତି ଆସି ଯାଇଚି, ତାହା ତୁମେ ଜାଣିପାରିବ ନାଇଁ, 
ଝୁନୁ ! ମୁଁ ଜାଣେ, ଅନେକଙ୍କର ଏପରି ଦୁର୍ବଳ ଦିଗ ରହିଥାଏ । ଯଦି ଏଇ ନିଶା ଆଉ ପାଗଳାମି 
ଛାଡ଼ିଯାଏ, ତେବେ ତ ଭଲ କଥା । ନ ହେଲେ ସର୍ବନାଶ । ମୋର ଜାଣିବାର ଉପାୟ ନାଇଁ, 
ତୂମେ ଏଇ ସର୍ବନାଶ ଆଡ଼କୁ ଆମ ସମସ୍ତଙ୍କୁ ନେବ କି ଭଲ ଆଡ଼କୁ ।' 

“ତୁମେ କ'ଣ ଅନୁମାନ କରୁଚ ? ' ସେ ପଚାରିଲା । 

—“ଏ କ୍ଷେତ୍ରରେ ଅନୁମାନ ପରିଣତ ହୋଇଯାଏ ଆଶାରେ ।” ହରିଶ କହିଲା [ 
କେତୋଟି ମୁହୂର୍ଭପରେ ପୁଣି“ ମୁଁ କାହିକି ଆଶା ନ କରିବି, ସୁଖରେ ରହିବା ପାଇଁ ? ମୋ 
ପତ୍ନୀ ମୋର ଓ ମୋ ପରିବାରର ଯତ୍ନ ନେଉ, ତାହାର ଏକ ଅଂଶବିଶେଷ ହେଉ । ଏ ଆଶା 
ଖୁବ୍‌ ବଡ଼ କିମ୍ବା ଅସମ୍ଭବ ନୁହେଁ ।” 

ୟା ପୂର୍ବରୁ ଅନେକ ଥର ବିହୁଳ ହୋଇଯାଇଥୁଲା ଝୁନୁ । ଲକି ପାଖରେ ତ ସେ ଏମିତି 
ହୋଇଯାଇଚଟି ଅନେକ ବାର । ନିଜର ସ୍ଥିତି ଓ ସତ୍ତା ପରିଣତ ହୋଇଯାଏ ଏକ ବିରଳ, 
ତୁଳନାହୀନ ଅନୁଭବରେ । ସେତେବେଳେ ନା ଥାଏ ପୃଥ୍ବୀ, ନା ଆକାଶ । ସମୁଦ୍ର କିନ୍ଭା 
ସହର । କିଛି ନଥାଏ ସେତେବେଳେ ଏଇ ଅନୁଭବ ବ୍ୟତୀତ ! ଝୁନୁ ବିହୁଳିତ, ଆହୁ୍ାଦିତ 

.„ ହୋଇଗଲା ଏତିକିରେ | ଏତେ ପ୍ରାପ୍ତି । ଏତେ ବିଶାଳତା | ତା'ର ଚେତନା ଲୋପ ପାଇଯିବ । 
ବନ୍ଦ ହୋଇଯିବ ରକ୍ତ ସଞ୍ଚାଳନ ଓ ଶ୍ନାସକ୍ରିୟା । ସେ ଅଜାଣତରେ ହରିଶ୍‌ର ଦ୍ୂଇ ପାପୁଲିକୁ 
ଧରିଲା ନିଜର ଦଇ ପାପୁଲି ମଧ୍ଯରେ । ସମୁଦାୟ ବ୍ରହ୍ମାଣ୍ଡର ଶ୍ରେଷ୍ଠ ସାରାଂଶ ଏଇ ପାପୁଲିକୁ 
ସେ ଚୁମ୍ବନ କଲା ଏବଂ ଏଇ ଚୂମ୍ବନକୁ ଶେଷ ନ କରିବାକ୍ର ପ୍ରତିଜ୍ଞାବଦ୍ଧ ଥୁଲା ! 


ମୁଣ୍ଡ ଉପରେ ଓଢ଼ଣା ! ନିଶାକର ଓ ମାଳା ପ୍ରଥମେ ଏଇ ଅଭାବିତ ଦୃଶ୍ୟକୁ ବିଶ୍ଵାସ 
କରିପାରିଲେ ନାଇଁ | ପର କ୍ଷଣରେ ସେମାନଙ୍କର ବିସ୍ଟୟ ପରିଣତ ହେଲା ନର୍ଭସ୍‌ନେସ୍‌ରେ । 
ଘରେ ପୁଣି ଝଡ଼ ସୃଷ୍ଟି କରିବାର ଏଇଟା ଏକ ମସୃଣ କୌଶଳ ହୋଇପାରେ । ଝୁନୁ ଏ ଦ୍ରହିଙ୍କୁ 
ପ୍ରଥମଥର ପାଇଁ ଭୂମିଷ୍ଠ ପ୍ରଣାମ କରୁଚି । ଏମାନେ ଚାହିଁଲେ ପରସ୍ପରକୁ ସ୍ଵାଗତ କରିବା 
ଭଳି ଆନନ୍ଦ ଯୋଗୁଁ ନୁହେଁ; ଆତଙ୍କ ଯୋଗୁ । ସମୁଦାୟ ପ୍ରକ୍ରିୟାଟା ଜଣାପଡ଼ିଲା ନକଲି । 
ସେମାନଙ୍କୁ ତିରସ୍କାର ଓ ଭର୍ସନା କରିବାର ଏହା ଅନ୍ୟ ଏକ ଉପାୟ ! 


~~ 


କିପରି ନିଆଯାଏ ନିଷ୍କର ୧୨୯ 


ଝୁନୁ ମୁହଁରୁ କିନ୍ଧ ଏପରି କୌଣସି ଇଙ୍ଗିତ ମିଳି ନଥୁଲା । ସେ ଧୂଆଧୋଇ ହେବା 
ପରେ ଲୁଗା ବଦଳଉଥ୍‌୍ଲା । ମାଳା ତା' ପାଖକୁ ଆସିଲେ ଚା” କପ୍‌ ଧରି | ପୂରୁଣା ସଂଳାପ 
ଅକି ଯାଇଥ୍‌ବୁ । ଚା” ଟିକିଏ ପି । ମୁଁ ଦେଖେ, କ'ଣ ଜଳଖ୍ଆ ଟିକିଏ ଯଦି ହୋଇ ପାରିବ ।' 

ଏହା ହୃଦୟସ୍ପର୍ଶୀ ଥଲା । ଏଇଥୁପାଇଁ ଯେ ମାଳା ତାକୁ ଭୟକରି ଏପରି କରୁଥ୍ଲେ । 
ଝୁନୁ ଏଇ ଭୟ ସୃଷ୍ଟି କରିଥଲା ତାଙ୍କଠାରେ, ନିଶାକରଙ୍କଠାରେ | ହରିଶ୍‌ ସେ ରୁମ୍‌କୁ ଆସିବା 
ମାତ୍ରେ ମା'ଙ୍କୁ କୁହ, ମୋତେ ଆଉ ଏମିତି ଶାସ୍ତି ଦେବେ ନାଇଁ । ମୁଁ ନିଜେ କହନ୍ତି; ହେଲେ, 
ସେ ଅହୁରି ଆତଙ୍କିତ ହେବେ | ପାଞ୍ଚଟା ବାଜିଲାଣି । ଯଦି ପଖାଳ ଥ୍ବ, ତେବେ ତୂମ ପାଇଁ 
କ'ଣ ଗୋଟେ ଭାଜି ଦେବି ।” 

—“ ଦରକାର ନାଇଁ ସେସବୁ ।” ହରିଶ୍‌ କହିଲା“ ପିଆଜ ଥ୍ବ | ଆଚାର ତ ଥାଏ 
ସବୂବେଳେ । ମୋର ଚଳିବ ଏତିକିରେ । 


ଏ ଘରେ ପ୍ରଥମ ଥର ପାଇଁ ପଖାଳ ବେଲା ସାମନାରେ ଝୁନୁ | ପିଆଜ ଓ ଆଚାର 
ସହିତ । ଫ୍ରିଜ୍‌ରେ ଆଉ କିଛି ନଥୁଲା | 

ପରଦିନ ପ୍ରଥମ ଥର ପାଇଁ ମାଳାଙ୍କ ପୂର୍ବରୁ ଝୁନୁ ରୋଷେଇ ଘରେ । ଗାଧୂଆ ଓ 
ଠାକୁରପୂଜା ପରେ । ପ୍ରଥମ ଥର ପାଇଁ-ମା, ତୁମେ ବସ ! ମୁଁ ତାଙ୍କ ପାଇଁ ସବୁ ବ୍ୟବସ୍ଥା 
କରି ଦେଉଚି ।' 

ଏବଂ ପ୍ରଥମ ଥର ପାଇଁ ନିଃସଙ୍କୋଚରେ ଅନୁରୋଧ ମୋତେ ମଞ୍ଜା କାଟି ଆସେ 
ନାଇଁ ! ଟିକିଏ ବତେଇ ଦିଅ । କଖାରୁ ଡଙ୍କ ଶାଗ କିପରି ହୁଏ ମୋତେ ଜଣା ନାଇଁ ! ଥରଟେ 
କହିଦେଲେ ହେଲା । 


ହରିଶ ପେଣ୍ଟ-କମିଜ୍‌ ପିନିବା ବେଳେ ତା” ବ୍ୟାଗ୍ରେ ଲଞ୍ଚ୍‌ ବକ୍ସ ଓ ପାଣିବୋତଲ 
ସଜାଡ଼ୁଥ୍ଲା ଝୁନୁ । ଅନ୍ୟ ଏକ ବିସୟ ତା'ପରେ ! ଜୋତା ହଳକ ଚକ୍ଚକ୍‌ ଦିଶୁଥୂଲା | 
ବାଟଘରେ ତାହା ପିନ୍ଧିବା ବେଳେ ମୁଗ୍ରଦୃଷ୍ଠିରେ ଚାହିଁଲା ତା” ଆଡ଼େ ହରିଶ୍‌— ମଇଳା. 
ହୋଇଯାଇଥ୍‌୍ଲା । ମୋଜା ତ ଗନ୍ଧ ହେଉଥଲା କାହିଁରେ କଣ !' 

ସେ ଉଠିଲା । ଏସବୁ ପାଇଁ ଝୁନୁକୂ ଧନ୍ୟବାଦ କିମ୍ବା ପ୍ରଶଂସା ନଦେଇ । ଝୁନୁ ତାହା 
ଶୁଣିଥ୍‌ଲେ ମନ ଉଣା କରିଥାନ୍ତା ନିଶ୍ଚୟ ! ଏଥର ହରିଶ୍‌ ରାସ୍ତା ଉପରେ । ଗେଟ୍‌ ସେପାଖରେ । 
ବଲି ଅନେଇବା ବେଳେ ଦରଜା ପାଖରେ ବିଭୋର ଦୃଷ୍ଟିରେ ଚାହିଁଥୂଲା ଝୁନୁ 

କେଉଁ କାଉଁରୀ ହାଡ଼ର କରାମତି ଇଏ ? ମାତ୍ର ଦିନେ-ଦୂଇଦିନ ମଧ୍ଯରେ ଇଏ କି 

ପ୍ରକାରର ଅବତାର ? ମାଳା କିମ୍ବା ନିଶାକର ବିଶ୍ଵାସ କରିବାକ୍ର ପ୍ରସ୍ତତ ନଥୂଲେ । ସେମାନେ 


୧୩୦ କିପରି ନିଆଯାଏ ନିଷ୍ପତି 


ଦେଖୁଥ୍ଲେ, ଅଣ୍ଟାରେ ଗୁଡ଼ାଯାଇଚି ଶାଢ଼ି । ଟେକା ଯାଇଟି ପାଦ ଉପରକୁ ! ଅଇଠା ବାସନ 
ଯଥାସ୍ଥାନରେ । ହାତରେ ଝାଡ଼ୁ । ଧୂଆଯାଉଚି ରୋଷେଇଘର ଆଉ ଖାଇବା ସ୍ଥାନ | ଅଗଣା 
ଦଉଡ଼ିରେ ଶୁଖାଯାଇଥ୍‌ବା ଲୁଗା ୟାପରେ ଭଙ୍ଗାଭଙ୍ଗି ହୋଇ ନିଜ ନିଜ ସ୍ଥାନରେ । ମଧ୍ଧାହ୍ନର 
କାମ ଆପାତତଃ ଶେଷ । 


ଅଥଚ ୟାକୁ ନେଇ ଗାସାରା ସରଗରମ ଆଲୋଚନା 4 କ'ଣ କରୁଥ୍ଲା ଏ ଘରେ । 
କିପ୍ରକାର ଆଚରଣ ଦେଖାଉଥ୍‌ଲା । କେମିତି ଘର ଛାଡ଼ି ପଳେଇଥୁଲା ଲଭର୍‌ ପାଖକୁ । 
ତା'ପରେ ଇଏ କଂ ଣ ସବ ହେଉଚି ? ନିଶାକରଙ୍କ ପରିବାର ବିଧ୍ଵସ୍ତ ହେବ । ଏମିତି ଆଶଙ୍କା 
ଥୁଲା ଗାଁରେ । କେତେକ ଉତ୍ସକତାର ସହିତ ଅପେକ୍ଷା କରୂୁଥ୍‌ଲେ ସେଇ ଅପୂର୍ବ ଦିନକର । 


ହେଲା ନାଇଁ ସେମିତି କିଛି । ବିଦୀର୍ଣ୍ଣ ହେବା ବଦଳରେ ସବ୍ଧ ଯେପରି ଯୋଡ଼ି ହୋଇଯାଉଚି 
ଅନନ୍ୟ ଏକକ ସୃଷ୍ଟିକରି । 


ଛଳନା ଭିତରେ ଏତେ ଅନ୍ତରଙ୍ଗତା ଆସିବ କିପରି ? ହରିଶ୍‌ ହସିଲା | ବାପା-ମା'ଙ୍କ 
ଆଶଙ୍କା ଦୂର କରିବାକୁ ଯାଇ କହିଲା ଆମେ ତା” ସହିତ ଟିକିଏ ସହଯୋଗ କଲେ କ୍ଷତି 
କଣ ? ନିଜ ତରଫରୁ ସେ ସବୂକାମ କରୁଚି । କୋବି, ଟମାଟୋ ଗଛରେ ପାଣି ଦେବା 
ହେଉ ଜି ଲୁଗାପଟା ସଫା କରିବା ହେଉ | ଯଦି ତା'ର କିଛି ମତଲବ ଥ୍‌ବ, ତେବେ 
ଜଣାପଡ଼ିଯିବ ଖୁବ୍‌ ଚଞ୍ଚଳ । ସେ କାମ କରିବା ଫଳରେ ଆମର କଂଣ କିଛି କ୍ଷତି ହେଉଚି ? 
ଟିକିଏ ରହିବା ପରେ ଅବଶ୍ୟ ତା” ରନ୍ଧା ଏତେ ଭଲ ହେଉନାଇଁ । ହେଉଚି କି ?” ସେ 
ସମର୍ଥନ ପାଇଁ ଚାହିଁଲା ମା” ଆଡ଼େ । ତା'ପରେ ବାପାଙ୍କ ଆଡ଼େ । ୟା ଉପରେ କୌଣସି 
ମନ୍ତବ୍ୟ ନଥୁଲା ସେମାନଙ୍କର ଅଳ୍ପ ହସ ବ୍ୟତୀତ | 


ଦିନ ଦ୍ରଇଟା-ଅଢ଼େଇଟା ପରେ ଆଉ କାମ ନଥାଏ | ମାଳା ଓ ନିଶାକର ନିଶ୍ଚୟ 
ଶୋଇବେ କିଛି ସମୟ ପାଇଁ । ମନ ହେଲେ ଝୁନୁ ଭିଡିଓ ଦେଖେ । ବହୁତ ବହି ଆର 
କୋଠରିରେ । କିନ୍ତୁ ସେ ଜାଣେ, ବହି ପଡ଼ିବା ଭଳି ଆସକ୍ତି ତା'ଠାରେ ନାହିଁ । ତା ମଧ୍ଯ ଏକ 
ନିର୍ଜୀବ ବସ୍ତୁ । ପୃଷ୍ଠା । ତା ଉପରେ ଅକ୍ଷର । ଗୋଟିଗୋଟି କରି ମୂଳରୁ ଶେଷ ପର୍ଯ୍ୟନ୍ତ ପଢ଼ିଲେ 
ଯାଇ ଜାଣି ହେବ ତାହାର ବିଷୟବସ୍ତ । ସେପରି ଧୈର୍ଯ୍ୟ କିମ୍ବା ମାନସିକତା ତା' ଠାରେ ନାହିଁ। 
ତାହା ଯଦି ଥାଆନ୍ତା, ତେବେ ହୁଏତ ସମୟ କେଉଁବାଟେ ଖସି ଯାଆନ୍ତା । ଏଥ୍‌ପାଇଁ ତା' ମନରେ 
କୌଣସି କ୍ଷୋଭ ନାଇଁ । ସମସ୍ତଙ୍କ ପାଇଁ ବହି ପ୍ରିୟ ଜିନିଷ ନୁହେଁ । ସେ ନିଜେ ସେମିତି କିଛି 
ଉଲ୍ଲେଖଯୋଗ୍ୟ ଛାତ୍ରୀଟିଏ ନଥ୍ଲା ! ସ୍କୁଲ-କଲେଜ ଯାଉଥଲା, ଦେଖ୍ବାକୁ ସେ ଭାରି ସୁନ୍ଦର 
ବୋଲି । ଅନ୍ୟମାନଙ୍କର ଦୃଷ୍ଟି ଆକର୍ଷଣ କରିବା; ଜ୍ଞାନ ଅର୍ଜନ ନୁହେଁ | ତାହା ଥଲା ତା'ର 
ଉଦ୍ଦେଶ୍ୟ । 


କିପରି ନିଆଯାଏ ନିଷ୍ରି ୧୩୧ 


ଘର କାମ ସରିବା ପରେ ମନରେ ଥାଏ ଉକ୍ସଣ୍ଠା ! ହରିଶ୍‌ ଫେରିବ । ତାକୁ ଦେଖ୍‌ ସେ 
ପ୍ରଗଳ୍ଭ ହୋଇ ନାଇଁ | ଅଫିସ୍‌ରେ କାମ କରି ହେଲା ନାଇଁ । କେବଳ ତ୍ରମ କଥା ମନେ 
ପଡ଼ିଲା । ଫାଇଲ୍‌ ଫୋପାଡ଼ି ଦେଇ ଏଠାକ୍ର ଧାଇଁ ଆସିବା ପାଇଁ ମନ ହେଉଥଲା । ଏମିତି 
କଥା ତା'ଠାରୁ ଆଶା କରାଯାଏ ନାଇଁ । କିନ୍ତୁ ଏବେ ସେ ତାକୁ ଦେଖୁବା ମାତ୍ରେ ସନ୍ତୋଷ ଓ 
ଆଶ୍ଵସ୍ତି ଆପଣାଛାଏଁ ପ୍ରକାଶିତ ହୋଇଯାଉଚି ତା' ମୁହଁରେ । ତାହା ଝୁନୁ ମନରେ ବିଶ୍ନାସ 
ଜନ୍ମାଏ, ହରିଶ୍‌ ଚେତନାରେ ସେ କେମିତି ଗୁରୁତୃପୂର୍୍ ଅଂଶବିଶେଷ ହୋଇଯାଇଚି । 

ଏହାକୁ ସୁଖ ବୋଲି ଲୋକେ କହନ୍ତି କି ? ପରିପୂର୍ଣ୍ଣତା କହିଲେ ୟାକୁ ହି ବୁଝାଯାଏ ? 
କାମ କରିବା ଭିତରେ ବି ରହିଥାଏ ଏପରି ସନ୍ତୋଷ ? ଝୁନୁ ଜାଣି ନଥୁଲା ଏସବ୍ର । ଅନ୍ୟଙ୍କୁ 
ସମ୍ମାନ ଦେବା, ସେମାନଙ୍କ ପାଖରେ ନିଜକୁ ସାନ ବୋଲି ଉପସ୍ଥାପନ କରିବାର ନମ୍ରତା ବି 
ଏତେ ଗରୀୟାନ ହୋଇପାରେ । ନିଜ କଥା ନୁହେଁ; ଅନ୍ୟମାନଙ୍କ କଥା ଚିନ୍ତା କରିବା ବେଳେ 
ସଂପ୍ରସାରିତ ହେବାର ଅନୁଭବ ତା'ର ନଥୂଲା ଆଗରୁ ! 

କ”ଣ ସେ ଥ୍ଲା ତେବେ ? ଗୋଛାଏ ଉଗ୍ର ପ୍ରବୃତ୍ତି ୨ ଯାହା କରିବା ପାଇଁ ମନ ହେବ । 
ଏଇ ପ୍ରବୃତ୍ତ ଜରିଆରେ କଣ ମିଳେ ? ଆଇସ୍କ୍ରିମ୍‌ ? ଗହଣା ? ଶାଢ଼ି ? ସେସବୁ ଉପହାର 
ନା ସେଇ ପ୍ରବୃତ୍ତକୁ ଆହୁରି ତୀବ୍ର କରିବା ପାଇଁ ଆହୁତି ? ଲକି ବାସ୍ତବିକ କିଏ ? ଏଇ ପ୍ରବୃତିକୁ 
ଚିହ୍ମିବାରେ ଧୂରନ୍ଧର ଗୋଟେ ଲାଳସା ? ଅନ୍ୟର ଦ୍ରର୍ବଳତାକୁ ଚିହ୍ନଟ କରି ଫାଇଦା ଉଠାଇବା 
ପାଇଁ ଗୋଟେ କୌଶଳ ନା ଆଉ କିଛି ? 


ମାତ୍ର କେତୋଟି ଦିନ ପର୍ଯ୍ୟନ୍ତ ତା' ଉପରେ ଆଧ୍ପତ୍ୟ ସାବ୍ୟସ୍ତ କରିଥ୍ବା ଏ 
ଲୋକଜଣକ କେମିତି ପରିଣତ ହୋଇଯାଉଚି ଗୋଟେ ଦୃଃସ୍ଵପ୍ପରେ । ଛୋଧ ହୁଏ ଏକ ଦୂଷିତ 
ଗନ୍ଧରେ । ସେ ବାସ୍ତବିକ କଣ ଚାହୁଁଥ୍ଲା ଏଇ ଲୋକ ପାଖରୁ ? ତା'ର ହୋଇ ରହିବ ? 
ଅଭିନୟ କରିବ ତାଂ ଫିଲ୍ମରେ ? ବୋଧହୁଏ ନା । ସେ ସମ୍ଭବତଃ ଚାହୁଁଥ୍ଲା, ଲକି ସୃଷ୍ଟି କରୁ 
ତା” ଭିତରେ ଅସମ୍ଭବ ସ୍ଵପ୍ନ । ଅପହଞ୍ଚ ଅଭିଳାଷ । ସେଇ ସ୍ଵପ୍ନ ଆଉ ଅଭିଳାଷକୁ ସେ 
ଲାଳନପାଳନ କରୁଥାଉ ! ତାହା ବାସ୍ତବର ରୂପ ନ ନେଉ । କିଛି ଯାଏଆସେ ନାଇଁ ! ମାତ୍ର 
ତାହା ଥାଉ ତା” ଭିତରେ ଅତୂଟ ହୋଇ | ତାହାକୁ ବଞ୍ଚାଇ ରଖୁବାରେ କି ତପ୍ୂରତା ଥଲା 
ତା'ଠାରେ ସତରେ ! ଏହା ମିଛ ବୋଲି ଚେତାବନୀ । ମିଛ ହୋଇଥଲା ସେତେବେଳେ । 
କେତେ ବଦନାମ ! ଉଚ୍ଛଙ୍ଖଳତାର କି ପରିଣତି ! ତାହା ହିଁ ଘଟିବାର ଥୁଲା ! ଲକି ହୁଏତ 
ଠାବ କରିସାରିଚି ଆଉ ଗୋଟିଏ ଝୁନୃକୁ; କାରଣ ସ୍ଵପ୍ନ ଆଉ ଅଭିଳାଷ ଥବା ଝୁନୁମାନଙ୍କର 
ସଂଖ୍ୟା କିଛି କମ୍‌ ନୁହେଁ । 


୧୩୨ ଜିପରି' ନିଆଯାଏ ନିଷ୍ଣରି 


ଝୁନୁ ବ୍ୟସ୍ତ ଥୁଲା ଘରର ଶୂନ୍ୟସ୍ଥାନ ଖୋଜିବାରେ । ପୂରଣ କରିବ ! ସେ ଅଞ୍ଟାରେ 
ଶାଢ଼ି ଗୁଡ଼େଇ ସାରିଥୂଲା କିଛି ଦିନ ହେବ | ହାତରେ ଧରିଥ୍ଲା ଝାଡ଼ୁ, ପନିକି; ଏପରିକି, 
କୋଦାଳ ଓ ପାଣି ମଡ଼େଇବା ପାଇଁ ପାଇପ୍‌ । ମାତ୍ର କେତୋଟି ଦିନ ମଧ୍ୟରେ ତା”? ଦେହର 
ରଙ୍ଗ ହୋଇପଡ଼ିଲା ଆହୁରି ଉଜ୍ଵଳ । ସ୍ଵାସ୍ଥ୍ୟରେ ଉନ୍ନତି ଘଟିଲା । ହରିଶ୍‌ର ପତ୍ନୀ, ଲକିର 
ତଥାକଥ୍ତ ପ୍ରେମିକାଠାରୁ ନିଃସନ୍ଦେହରେ ଥୁଲା ଯଥେଷ୍ଟ ବେଶି ସୁନ୍ଦର । ତା'ଠାରେ ଫୁଟି 
ଉଠୁଥ୍‌ଲା ଏକ ବ୍ୟକ୍ତିତୃ ଓ ଆମତ୍ମ ବିଶ୍ଵାସ । 

ଗୋଟିଏ ମାତ୍ର ଚିଠିରେ କିନ୍ତୁ ପୋତି ହୋଇଗଲା ସୂୁରମ୍ୟ ଅଟ୍ଟାଳିକାର ନିଅଁ । ଧସକି 
ପଡ଼ିଲା ସମସ୍ତ ନକ୍ସା ଓ ଯୋଜନା । ଝୁନୁ ଚାରିପାଖରେ ଚକ୍ଚକ୍‌ ନିଷ୍ପରୁଣ ଛୁରି । ସେ 
ଅବରୁଦ୍ଧ ହୋଇଯାଇଚି ଏକ ମାରାତ୍ମକ ଶକ୍ତି ଦ୍ଵାରା । 


ଚାରିଟାବେଳେ କେବେ କେମିତି ଚିଠି ଆସେ । ସେଦିନ ସେ ହରିଶ୍ର ପେଣ୍ଟ୍‌ -କମିଜ୍‌ 
ଇସ୍ତି କରୁଥ୍ବା ବେଳେ ଦ୍ବାରବନ୍ଧ ପାଖରେ.ନିଶାକର । ଧରିଥ୍ବା ମାଟିଆ ରଙ୍ଗର ଲମ୍ବା ଚିଠିକୁ 
* ଓଲଟପାଲଟ କରୁଥ୍‌ଲେ ଅତ୍ୟନ୍ତ ଚିନ୍ତାଶୀଳ ହୋଇ । କହିଲେ ଆରେ ମା, ଦେଖ୍ଲୁ; ଏ 
ଚିଠି ଆସିଚି ତୋ” ନାଁରେ !' ଚିଠିଟି ବଢ଼ାଇ ଦେଲେ ଏବଂ ଏ ସଂକ୍ରାନ୍ତରେ ଅନୁସନ୍ଧିସୁ ନ 
ହୋଇ ପଳାଇଗଲେ ଶାନ୍ତ, ଅଳସ ଗତିରେ । 
ଝୁନ୍ଧ ଆଖ୍‌ ବୁଲାଇ ନେଲା ଟାଇପ୍‌ କରାଯାଇଥ୍‌ବା ଠିକଣା ଉପରେ । ତା” ନାଁରେ 
ଆସିଚି ଏ ଚିଠି । ବିନା ମାର୍ଫତ୍ରେ | ପ୍ରେରକ ହେଉଚି -ମେନେଜର , ଏଲିଟ୍‌ 
ଏଣ୍ଟରପ୍ରାଇଜେସ୍‌ । 
ଟକ୍ମକ୍‌ ଫୁଟୁଥ୍ବା ବିଶାଳ ଢେଉ ! ଗୋଡ଼ରୁ ମୁଣ୍ଡ ପର୍ଯ୍ୟନ୍ତ । ଥରେ ନୁହେଁ; ବାରମ୍ବାର | 


ଏଇ ଯେପରି ସିଝି ଯିବ ମାଂସ । ଖସି ପଡ଼ିବ ହାଡ଼ରୁ । ଝାଳ ଓ ସାଂଘାତିକ କୋଳାହଳ । ଚିଠି 
ଖୋଲିବା ପାଇଁ ସେ ପାଇପାରିଲା ନାଇଁ ତାକତ । ସେ ବସିଲା ବିଛଣାରେ ! ଭିତରେ କ'ଣ 
ଅଛି ଜାଣିବା ପୂର୍ବରୁ ଏମିତି ହେବାର କାରଣ ସେ ବୂଝିପାରୁ ନଥୁଲା | 

କଂପିତ ହାତରେ ଚିଠି ଖୋଲା ହେଲା । କଂପିତ ହାତ ଭିତରୁ ବାହାର କଲା ଚାରିଖଣ୍ଡ 
କାଗଜ । ପ୍ରଥମଟି ଛୋଟ ଚିଠି । ତାହା ପଢ଼ିବା ଆଗରୁ, ଦିତୀୟ କାଗଜ 1 ଏଲିଟ୍‌ ଜୁଏଲର୍ସ । 
ତୃତୀୟଟି ଏଲିଟ୍‌ ଶାଢ଼ି ସେଣ୍ଟରର ! ସବାଶେଷ କାଗଜ ଏଲିଟ୍‌ ଭେରାଇଟିକ୍‌ରୁ । 


ଝୁନୁର ଆଖ୍‌ ଅଟକି ପାରୁନଥ୍ଲା କୌଣସି କାଗଜ ଉପରେ ! ମାତ୍ର ଖୁବ୍‌ ଚେଷ୍ଟା କରି 
ଚିଠିରୁ ଜାଣିଲା ଯେ ତା” ନାଁରେ ଏଇ ତିନୋଟି ଦୋକାନର ତେପନ ହଜାର ସାତଶହ ଟଙ୍କା 
ବାକି ପଡ଼ିଚି । ତାହା ଚଞ୍ଚଳ ପରିଶୋଧ କରି ତା” ଭଳି ଗରାଖମାନଙ୍କୁ ଆହୁରି ଭଲ ସେବା 
କରିବାରେ ସେ ସାହାଯ୍ୟ କରିବ । 


କିପରି ନିଆଯାଏ ନିଷ୍ପରି ୧୩୩ 


କେଉଁ ତାରିଖରେ ସେ କେଉଁ ଜିନିଷ ସେଠାରୁ ଆଣିଥୁଲା, ତାହାର ତାଲିକା ରହିଥ୍ଲା 
ପରବର୍ଭୀ ତିନୋଟି କାଗଜରେ । ପ୍ରତ୍ୟେକ ଜିନିଷର ଦାମ୍‌ ଓ ତଳକ୍ର ସର୍ବମୋଟର ପରିମାଣ 
ଲେଖାଥ୍ଲା ସଂଖ୍ୟାରେ ଓ ଅକ୍ଷରରେ | ଏଇ ତିନୋଟି ସର୍ବମୋଟର ପରିମାଣ ହେଉଚି ତେପନ 
ହଜାର ସାତଶହ ଟଙ୍କା । 


ଏଇସବ୍ର ଜିନିଷ ମଧ୍ଯରୁ ସେ ବ୍ୟବହାର କରିଚି ଦ୍ରଇଟି ଶାଢ଼ି । ଗୋଟିଏ ପିନ୍ଧିଥ୍ଲା 
ବାପଘରେ । ପ୍ରାୟ ଆଖ୍‌ ଝଲସି ଯାଇଥଲା ମାଧୂରୀଙ୍କର | ତାଙ୍କ ସେ ଜବାବ ଦେଇଥ୍‌ୁଲା 
ଯେ, ତାହା ଥୂଲା ହରିଶଙ୍କର ଅଫିସ୍‌ଷ୍ଟାଫର ଉପହାର | ଆଉ ଗୋଟିଏ ମଧ୍ଯ ଦୃଷ୍ଟି ଆକର୍ଷଣ 
କରିଥ୍ଲା ହରିଶର । ମାତ୍ର ତାହା କେଉଁଠୁ ମିଳିଚି, ପଚାରି ନଥ୍ଲା ସେ । ପଚାରିଥ୍ଲେ 
ସ୍ଵାଭାବିକ ଉତ୍ତର ଦେଇଥାନ୍ତା ସେ | ତା” ବାପା ଯଥେଷ୍ଟ ସକ୍ଷମ ଏମିତି ଗୁଡ଼ାଏ ଶାଢ଼ି 
ଦେବାପାଇଁ । ଥରେ ମାତ୍ର ଖୋଲିଥ୍‌ଲା ସେଣ୍ଟ ବୋତଲ । ଏସବ୍ୂ ରହିଚି ଗୋଟେ ସ୍ଵତନ୍ତ୍ର 
ବାକ୍ସରେ । ଦୁଇଟି ନିର୍ଭରଯୋଗ୍ୟ ତାଲା ଏହାକୁ ଜଗି ରହିଚନ୍ତି ବିଶ୍ଵସ୍ତ ଦ୍ବାରପାଳ ଭାବରେ । 


ଏସବ୍ର ଜିନିଷ ପ୍ରତି ତା'ର ସଚେତନତା ନଥୁଲା ବେଶ୍‌ କିଛି ଦିନ ହେଲା । କିଛି ହେଲେ 
ପ୍ରାସଙ୍ଗିକତା ନଥ୍ଲା ଏସବୁର । ବର୍ଉମାନ ଜଣାପଡୁଚି, ଗୁଡ଼ାଏ ମଲା ଦେହ ଅଛି ବାକ 
ଭିତରେ । ବାକ୍ସ ଧରି ରଖ୍ପାରୁନାଇଁ ସେଥୁରୁ ବାହାରୁଥ୍ବା ରକ୍ତର ସୁଅ । ବାକ୍ସ ଧରି ରଖୁପାରୁ 
ନାଇଁ ସେଥ୍ରୁ ବାହାରିବାକୁ ଆରମ୍ଭ କରିଥ୍ବା ପଚା ଗନ୍ଧ । ଏହା ଘୋଡ଼େଇ ପକେଇବ ଏ 
ଘରକୁ । ନୂଆକରି ଶିଖ୍ଥ୍ବା ବଞ୍ରହିବାକୁ । ପୃଥ୍ବୀ ସରିଗଲା ଭଳି ଲାଗୁଚି | ଏତେ ଗୁଡ଼ାଏ 
ଟଙ୍କା ! 

ସେ ଯୋଗାଡ଼ କରିବ କିପରି ? କେଉଁ କୈଫିୟତ ଦେଇ ? ଯେଉଁ ଜିନିଷଟି ତା’ 
ଭିତରେ ସୃଷ୍ଟି କଲା ଚରମ ବିକାର ଓ ଘୃଣା ତାହା ହେଉଚି, କେତେ ନୀଚତା, ହୀନତା, 
କେତେ ହୃଦୟହୀନତାର ଏନ୍ମଡ଼ିଶାଳରୁ ଜନ୍ମ ନେଇ ପାରିଲା ଏ ଚିଠି । କେମିତି ନିର୍ମମ ପ୍ରହାର 
କରାଯାଉଚି ତା'ର ସବୂଠାରୁ ସ୍ପର୍ଶକାତର ଦ୍ରର୍ବଳତା, ତା'ର ଏଇ ସଂସାର ଉପରେ ! ଆତତାୟୀ 
ଜଣେ କେତେ ଯାନ୍ତ୍ରିକ, କଠୋର ହେଲେ ଏମିତି ହତ୍ୟାକାଣ୍ଡ କରିପାରେ, ତାହା ଚିନ୍ତା କରିବା 
ମାତ୍ରେ ଅବଶ, ସଥନ୍ଦନହୀନ ହୋଇପଡ଼ୁଥ୍ଲା ସେ । ଏହାର ସାମନାସାମନି ହେବାକୁ କୌଣସି 
ନୈତିକ ଅବଲମ୍ବନ ନଥୁଲା ତା” ପାଖରେ | 

ଏକ ନିର୍ଦିଷ୍ଟ ରୂପରେଖ ସ୍ତଷ୍ଟ ହୋଇ ପଡ଼ୁଥ୍‌ଲା ତା” ସାମନାରେ | ଶୁଣିଥ୍ବା କଥା ଯଦି 
ସତ ହୁଏ, ତେବେ ଲକିଠାରୁ ଦୁର୍ବ୍ୟବହାର ପାଉଥ୍‌ବା ଝିଅ ଏତଲା ଦେଲା । ଚାପ ପ୍ରୟୋଗ 
ଓ ଆତଙ୍କିତ କରାଗଲା ତାକୁ, ମାମଲାଟିକୁ ପ୍ରତ୍ୟାହାର କରିନେବା ପାଇଁ । ସରିଲା ନାଇଁ 
ସେତିକିରେ କଥା । ଧର୍ଷଣର ଶିକାର ହେବାକୁ ପଡ଼ିଲା, ତାର ଏଇ ଦୁଃସାହସ ପାଇଁ ! ଠିକ୍‌ 


୧୩୪ କିପରି ନିଆଯାଏ ନିଷ୍ପତି 


ସେଇଭଳି ଘଟିଚି ତା କ୍ଷେତ୍ରରେ ମଧ୍ଯ । ଶେଷଥର ସେ ଯେଉଁ ଅପମାନ ଦେଇଥୁଲା ଲଜିକୁ 
ଏହା ତା'ର ପରିଣାମ ।! କେଜାଣି, ସେମିତି ଆଦୌ ନ କରିଥ୍ଲେ ମଧ୍ଯ ଏ ଚିଠି ହୁଏତ 
ଆସିଥାନ୍ତା । ଏଇଥ୍‌ପାଇଁ ଯେ ଝୁନୁ ଆଉ ବ୍ୟବହାର ଉପଯୋଗୀ ହୋଇ ରହିନାଇଁ । 


ବହୁତ ଦୀର୍ଘ ସମୟର ସ୍ଥାଣୁତା ଓ ମାନସିକ ନିଷ୍ପିୟତା । ଝୁନୁ ଉଠିଲା । ହରିଶ୍‌ 
ଫେରିବାର ସମୟ ହୋଇଗଲାଣି । ଏବଂ ଠିକ୍‌ ଏତିକିବେଳେ ମନେପଡ଼ିବାକୁ ଥୁଲା ଦୂଇ 
ହଜାର ତିନିଶହ ଟଙ୍କାର ଫୋନ୍‌ ବିଲ୍‌' କଥା । ଲକି ସହିତ ସଂପର୍କ । ଏବେ ତେପନ ହଜାର 
ସାତଶହ ଟଙ୍କାର ବିଲ୍‌ । ଲକି ସହିତ ସଂପର୍କ । ଗୋଟେ ଦାରୁଣ ଶକ୍ତି ଚିପୂଡ଼ି ପକାଇଲା 
ତାର ଅଭ୍ୟନ୍ତରକୁ । କଲିଜା, ହୃତ୍‌ପିଣ୍ଡ ପେଶି ହୋଇଗଲେ । ସେ ଆଉଁନାଦ କରି ପକାଉଥ୍‌ଲା 
ଅସହ୍ୟ ଯନ୍ତ୍ରଣା ଯୋଗୁ । 


ହରିଶ୍‌ ଉଦାର ଓ କ୍ଷମାଶୀଳ; କିନ୍ଧୁ କେତେ ଦୂରକୁ ଯାଇପାରେ ଏସବୁ ? ତେପନ 
ହଜାର ସାତଶହ ! କାହିଁକି ଦେଇଥୁଲା ଲକି ଏତେ ଟଙ୍କାର ଦରବ ? କିଛି ହେଲେ ତ ଆଦାୟ 
କରିଥ୍ବ ତା'ଠାରୁ । ହଁ, ଧରିନିଆ ଯାଉ ଏସବୁ ଜିନିଷ ସେ ଆଣିଥ୍ଲା ବାକିରେ । କାହିଁକି 
ସେ ଖୋଲିଲା ଏଇ ବାକିଖାତା ତା' ଦୋକାନରେ ? କାହାଠାରୁ ଅନୁମତି ନେଇ ସେ 
ଆଣିପାରିଲା ଏସବ୍ର ? କେହି ଏତେ ଟଙ୍କାର ଜିନିଷ. ଦେଇଦେବ, ଘରର ମୁରବୀ 
ଅନୁପସ୍ଥିତିରେ ? ଲକିର ଦୋକାନ । ସେତକ ଯଥେଷ୍ଟ ଯାବତୀୟ ସନ୍ଦେହ ସୃଷ୍ଟିକରିବା ପାଇଁ । 

ମନେକରାଯାଉ ଶ୍ଵଶୁର କହିଦେଲେ ହରିଶ୍କୁ ତା” ନୀରେ ଏଲିଟ୍‌ ଏଣ୍ଟରପ୍ରାଇଜେସ୍‌ରୁ 
ଚିଠିଟେ ଆସିବା କଥା । ହରିଶ ତାକୁ ଏ ସଂପର୍କରେ ପ୍ରଶ୍ନ କଲେ ସେ କ”ଣ କହିପାରିବ ସତ 
କଥା ? ଝୁନୁ ସମୁଦାୟ ପରିପ୍ରେକ୍ଷୀକୁ କଳନା କଲା । ବୋଧହୁଏ କହିପାରନ୍ତା ନାଇଁ | କହନ୍ତା 
ଗୁଡ଼ାଏ ମିଛକଥା ଏବଂ ବ୍ୟାପାରଟା ଜଟିଳ ହୋଇଯାଆନ୍ତା | ସମାହିତ ନ ହୋଇ | କହିଦେବ 
କି ସବ୍ରକଥା ? ତେଣିକି ଫଳାଫଳ ଯାହା ହେଉ ପଛେ । ଥରେ ହେଲେ ସଚ୍ଚୋଟ ହେବାର 
ଦୁଃସାହସ ତ ଦେଖାଇ ପାରନ୍ତା ! ତାହା ଭୟଙ୍କର ବିସ୍ଫୋରଣ ଭଳି ଧ୍ଵଂସ କରିଦେଇପାରେ 
ସବୁ ଜିନିଷକୁ । ନା, ଆଖ୍‌ ପାଉ ନାଇଁ | ଏତେ ଗୁଡ଼ାଏ ଟଙ୍କା ! 


ଅନ୍ୟ ଦୂଇଟି ବିକଳ୍ପ ଏଇପରି । ପ୍ରଥମତଃ ସେ ଯିବ ଦୋକାନକୁ । ଗୋଟେ ଆବଙର୍ଜନାର 
ଗଣ୍ଠିଲି ଭଳି ଆଣିଥ୍ବା ଜିନିଷ ଫୋପାଡ଼ି ଦେବ ସଇତାନ ମୂହଁରେ । କହିବ ଯେ, ଏହାଠାରୁ 
ଯଥେଷ୍ଟ ବେଶି ମର୍ଯ୍ୟାଦାଜନକ ଜିନିଷ ସେ ପାଇସାରିଟି । ଏସବୁ ଅନାବଶ୍ୟକ ଜିନିଷ ପାଇଁ 
ସେ ମୂଲ୍ୟ କାହିଁକି ଦେବ ? ତା'ପରେ ଏହା କେଉଁ ପ୍ରକାର ପ୍ରତିକ୍ରିୟା ସୃଷ୍ଟି କରିବ ଲକି 
ମନରେ ଏବଂ ତା! ପ୍ରତିହିଂସାର ସ୍ଵରୂପ କଂ ଣ ହେବ, ତାହା ସେ ଅନୁମାନ କରି ପାରିଲା 
ନାଇଁ । 


ଜିପରି ନିଆଯାଏ ନିଷ୍ତତ୍ରି ୧୩୫ 


ଦ୍ଧିତୀୟଟି ହେଉଚି, ସେ ମାଧୂରୀଙ୍କୁ ମାଗିବ ଟଙ୍କା । ଏ ଟଙ୍କା କାହିକି ଦରକାର ବୋଲି 
ତାଙ୍କ ପ୍ରଶ୍ନର ଉତ୍ତର ସେ ଦେଇ ପାରିବ ନାଇଁ | ମାତ ଅସଲ କଥା ହେଉଚି, ଟଙ୍କାର ପରିମାଣ ! 
ଏତେ ଟଙ୍କା ! କିଏ ଦେଇ ପାରିବ ? 


ସେ ଅସ୍ଵୀକାର କରେ ଅତୀତକୁ । ଏଇ କିଛି ଦିନ ପୂର୍ବେ ସେ କଂଣ ଥୁଲା, ତାହା 
ଆଦୌ ଗ୍ରହଣଯୋଗ୍ୟ ନୁହେଁ ବର୍ଉମାନ । ସେ ଚିହ୍ନେନାଇଁ ଲକି ବୋଲି ଗୋଟେ ପ୍ରଲୋଭନକୁ । 
ସେ କେବେ ବି ଗ୍ରହଣ କରି ନାଇଁ କୌଣସି ଜିନିଷ ତା'ଠାରୁ । ଏସବ ମିଛ । ସେ ଅଛି ଏଠାରେ । 
ଚେଷ୍ଟା କରୁଚି ପରିଚ୍ଛନ୍ନ ଜୀବନ କଟେଇବା ପାଇଁ । ଏଥ୍ପାଇଁ ଖାମ୍ଖ୍‌ ଆଲି ଢଙ୍ଗ ନୁହେଁ; 
ସଂଯତ, ଶୃଙ୍ଖଳିତ ଧାରା ଦରକାର । ଅନ୍ୟମାନଙ୍କ ସହିତ ସଂପର୍କିତ କରି ନିଜକୁ ବାଣ୍ଟି 


ଦେବାରେ ଥାଏ ସବୁ ପାଇବାର ଆନନ୍ଦ | ସେ ଚେଷ୍ଟା କରୁଚି ଏଥୁପାଇଁ । 


ଏ ବ୍ୟାପାରରେ ଅତୀତର କଦାକାର ହସ୍ତକ୍ଷେପ ପାଖରେ ସେ ମୁଣ୍ଡ ନୂଆଁଇବ କାହିଁକି ? 
ସେ ମୁକ୍ତ କଣ୍ଠରେ ସ୍ଵୀକାର କରିଚି ଅତୀତର ଏଇ ସ୍ବେଚ୍ଛାଚାରିତା ! ତାହା ଯଦି ପାପ ଓ 
ଅପରାଧ, ତେବେ ସେ ପ୍ରାୟଶ୍ଚିତ୍ତ ଓ ଶାସ୍ତି ଭୋଗ କରି ସାରିଟି । ପୁଣି ଇଏ ଗୋଟେ କ'ଣ ? 


କିଛି ଗୋଟେ ଚେଇଁ ଉଠିଲା ତା” ଭିତରେ ! ଏକ ଦୃଢ଼ତା ଠିଆ ହୋଇ ପଡ଼ିଲା । 
ଅତୀତ ଭିତରୁ ଝରି ଆସୁଥ୍ବା ରକ୍ତର ସୁଅ, ପଚା ଗନ୍ଧର ପ୍ରବାହକୁ ରୋକିବା ପାଇଁ । ମାତ୍ର 
ପରକ୍ଷଣରେ ସେ ପୁଣି ନିରସ୍ତ୍ର ହୋଇଯାଉଥ୍‌ବାର ଅନୁଭବ କଲା । ଗୋଟେ ବୋମା ଖଞ୍ଜି 
ଦିଆଯାଇଚି । ସେ ଏକ୍ରଟିଆ ଜାଣେ ଏହା ସଂପର୍କରେ । ମାତ୍ର ଏ ବୋମା ଖଞ୍ଜିବାର କାରଣ 
ସେ କହିପାରୁ ନାଇଁ କାହାରିକୁ । ସାହସ ଅଣ୍ଟୁନାଇଁ । ଏହା ନିତାନ୍ତ ଅରୁଚିକର, ବୀଭସ 
ଜଣାପଡୁଥ୍‌ବାରୁ । 

ହରିଶ୍‌ ଫେରିଲା | ଏତେ ସମୟଧରି ଦୂରେଇ ରହିଥ୍ଲା ନିଜ ପ୍ରିୟ ପୃଥ୍ବୀରୁ । ଅଫିସ୍‌ର 
ଚେବ୍ରଲ ଓ ଚାରିକାନ୍ଧ ଟପି କେମିତି ପୁଣି ଏଇ ପୃଥ୍ବୀକୁ ଫେରିବ ବୋଲି ବ୍ୟାକୁଳ ହେଉଥଲା | 
ସେ ଆଶ୍ବସ୍ତ ହେଉଚି ଯେ ଏହା ଅଛି ଅତୁଟ ହୋଇ । ତାକୁ ପାଛୋଟି ନେବା ପାଇଁ ବ୍ୟଗ୍ର 
ହୃଦୟଟେ ଅଛି ସେଥୁରେ । 

ଝନୁ ଦେଖ୍ଲା, ଆହୁରି ଗଭୀର ଭାବେ ନିରୀକ୍ଷଣ କଲା ଏଇ ମଣିଷକୁ । ଭରସା, 
ବିଶ୍ନାସ କରାଯାଇପାରେ । ଉଦାର ଓ କ୍ଷମାଶୀଳ | ମାତ୍ର ଯୁକ୍ତିସଙ୍ଗତ ଭାବେ । କେତେ ନିଶ୍ଚିନ୍ତ, 
କେତେ ନିରୀହ ଦେଖାଯାଉଚଟି । କେତେ ଯନ୍ତ୍ରଣା ଓ ଦୁଃଖ, ତିକ୍ତତା ଓ ଅପମାନ ପରେ । 
ତାକୁ ଆହୁରି ରକ୍ତାକ୍ତ ଓ ଛଟପଟ କରିବା କଥା ଚିନ୍ତା କଲାବେଳେ ଝୁନୁ ବିକଳ ହୋଇଗଲା । 
ଓଦା ହୋଇଗଲା ତୀବ୍ର ଅସହାୟତା ଓ ସମ୍ବେଦନା ଯୋଗୁ । ବୋମା । ବିସ୍ଫୋରଣ । ଏହାକୁ 
ଅକାମୀ କରିବାପାଇଁ ଦରକାର ଏତେ ଟଙ୍କା । ତାହା ପୁଣି ସମସ୍ତଙ୍କ ଅଜାଣତରେ ଯୋଗାଡ଼ 


୧୩୬ କିପରି ନିଆଯାଏ ନିଷ୍ପତ୍ତ 


ହେବା ଦରକାର । ଆଜିକାଲି ଘଟେ କି ଅଲୌକିକ ଘଟଣା ? ଘଟିବ କି ତା” ଜାଁବନରେ ? 
ଏଇ ଘଟଣା ସମସ୍ତଙ୍କ ଅଲକ୍ଷ୍ୟରେ ତାକୁ ନେଇ ପହଞ୍ଚାଇ ଦେବ ଏଇ ଟଙ୍କା ଦାବି କରୁଥ୍‌ବା 
ଅତୀତର ଭୂତ ପାଖରେ । ସେତକ ପାଇ ଏଇ ଭୂତ ସନ୍ଧଷ୍ଠ ହେବ | ସେ ପୁଣି ଫେରିଆସିବ 
ସମସ୍ତଙ୍କ ଅଲକ୍ଷ୍ୟରେ ତା'ର ଏଇ ପୃଥ୍ବୀକୁ । କେହି ଜଣେ ହେଲେ ତ ତାକୁ କହିଦିଅନ୍ତା 
ତପସ୍ୟା କରିବାର ବିଧ୍‌ । କହିଦିଅନ୍ତା ତେପନ ହଜାର ସାତଶହ ପାଖରେ ପହଞ୍ଚବାପାଇଁ 
କେଉଁ ବାଟ ସେ ଚାଲିବ, ଅନ୍ୟ କାହାର କ୍ଷତି ନ କରି | 

—‹ ମୁଁ ଭାବିଲି ଠାକୁରଙ୍କ ପାଖରେ ତୁମେ ଶୋଇପଡ଼ିଲ ନା କ'ଣ ?” ହରିଶ୍‌ କହିଲା, 
ଖବରକାଗଜ ଧରିଥ୍‌ବା ଅବସ୍ଥାରେ । ଶୋଇବା ଘରେ ମହ୍ଯ ଠାକୁରଙ୍କ ଆସ୍ଥାନ । ଅଳ୍ପ ଦିନ 
ତଳେ ଏହା ନିର୍ବାରିତ ହୋଇଚି, ପ୍ରାୟ ସବ୍ରବେଳେ ଖାଲି ପଡ଼ିଥ୍ବା ଶେଲ୍‌ଫରେ | ଶୋଇବା 
ଆଗରୁ କିଛି ସମୟ ଏଇଠି ବସିବା, ଝୁନୁର ନୂଆ କାର୍ଯ୍ୟକ୍ରମ | 

ସେ ମଶାରି ସଜାଡ଼ିବ । ହରିଶ୍‌ ସ୍ଵରରେ ବିଦ୍ରପ ନଥ୍ଲା; ବରଂ ତା'ର ଏଇ କାର୍ଯ୍ୟକ୍ରମକୁ 
ସ୍ଵାଗତ -ଅନୁମୋଦନ କରିବାର ପ୍ରଶଂସା ଥୁଲା | ଝୁନୁ ଅନ୍ୟଦିନ ଭଳି ସ୍ଵଚଛନ୍ଦ ଓ ପ୍ରଗଳ୍ଭ 
ହେବା ପାଇଁ ଚାହୁଁଥ୍ଲା; କିନ୍ଧ ସେ ସଚେତନ ହେଉଥଲା ଯେ ବୋମାର ଟିକ୍ଟିକ୍‌ ଶହ ଗୁଞ୍ରିତ 
ହେଉଚି ତା ଭିତରେ । ଏହାକୁ ଏଡ଼ାଇ ଦେବାଦେବା ପାଇଁ ସେ ଠାକୁରଙ୍କ ସାମନାରେ 
ବସିଥୁଲା । ପାରି ନଥ୍ଲା ! ଏବେ ହରିଶ୍‌ ସାମନାରେ ସେ | ସେଇ ଶବ୍ଦ । ଆହୁରି ଭୟାବହ 
ହୋଇ । ଏହା ବାଧ୍ୟ କରୁଥ୍‌ଲା ତା'ର ହୃତ୍ସ୍ଥନ୍ଦନକୁ କୋଳାହଳମୟ କିରବାପାଇଁ 
କଂ ଣ, କହିବ କି ? ' ଝୁନୁ ପଚାରିଲା ଏବଂ ନିବେଦନ କଲା ଯାହାହେଲେ କିଛି 
କୁହ ।” 

ଏ ପ୍ରଶ୍ନ ଥ୍ଲା ନୂଆ | ହରିଶ୍‌ ହୁଏତ ଏହାର ଅସ୍ଵାଭାବିକତା ଲକ୍ଷ୍ୟ କରିପାରିଥାନ୍ତା; 
ଯଦି ଝୁନୁର ମୁହଁ ଦେଖ୍ପାରିଥାନ୍ତା ସେ । ମାତ୍ର ସେ ତା” ଆଡ଼କୁ ପଛକରି ସଜାଡ଼ୁଥଲା ବିଛଣା । 

ଝୁନୁ ନିଜେ କହିପାରି ନଥାନ୍ତା, ଏ ପ୍ରଶ୍ନ ପଚାରିବାର ଉଦ୍ଦେଶ୍ୟ କଣ । ସମ୍ଭବତଃ ସେ 
ଜାଣିବାକୁ ଚାହୁଁଥ୍ଲା, ତା ପାଖକୁ ଏମିତି ଏକ ଚିଠି ଆସିବା ସଂପର୍କରେ ସେ ଜାଣେ ନା 
ନାଇଁ । ସେ ଏଇ ପ୍ରସଙ୍ଗ ଯିଦି ଉତ୍‌ଥାପନ କରିବ, ତେବେ କେମିତି ହେବ ତା” ପ୍ରତିକ୍ରୟାର 
ସ୍ଵରୂପ । ବିରକ୍ତି ? କ୍ରୋଧ ? ପ୍ରତାରିତ ହେଉଥୁବାର ଅପମାନ ? କିଛି ସମସ୍ୟା ସୃଷ୍ଟି ହୋଇଚି 
ବୋଲି ଉଦ୍‌ବିଗ୍ଧତା ? ଅନୁକଂପା ? 

ହରିଶ୍‌ କହିଲା, କହିବା ପାଇଁ ଚାହୁଁଥ୍ଲା-'ତୁମେ, ଝୁନୁ, ନିଜକୁ ଲୁଚେଇ ରଖ୍ଥ୍ଲ 
-6ଜେଉଠି ? ମୁଁ ତାହା ଜାଣିବାକୁ ଚାହେଁ ।” 


କିପରି ନିଆଯାଏ ନିଷ୍ଣରି ୧୩୭ 


ଗୋଟେ ସୀକ୍ରାର ବିଛେଇ ହୋଇଗଲା ଝୁନୁ ଦେହରେ । ହରିଶ୍‌ ଦେଖୁପାରୁଚି କି ରକ୍ତର 
ସୁଅକୁ ? ଅଣନିଃଶ୍ଵାସୀ ହୋଇଯାଉଟି ପଚାଗନ୍ଧ ଯୋଗୁ ? ସେ ସାମନା ସାମନି ହୋଇପାରିଲା 
ନାଇଁ ହରିଶ୍ର | ଯଥାସମ୍ଭବ ଉଦ୍‌ବେଗ ଚାପି ରଖ୍‌ ପଚାରିଲା ଟିକିଏ ବ୍ରଝେଇ କହିଲେ 
ସିନା ବୁଝିବି !' 

“ତୁମ ଭିତରେ ଏଇ ଭଲ ମଣିଷଟି ଲୁଚିଥ୍ଲା କେଉଁଠି ? ମୋର ବିଶ୍ଵାସ ହେଉ 
ନାଇଁ, ଅନ କେତୋଟି ଦିନ ପୂର୍ବେ ମୁଁ ଆଉ ଜଣେ ଝୁନୁକୁ ଦେଖୁଥ୍‌ଲି ବୋଲି ।” ଉପରଠାଉରିଆ 
ବକ୍ତବ୍ୟ ନଥ୍ଲା ଏଇଟା | ଏଥ୍‌ରେ ଥୁଲା ଅନେକ ବିଶ୍ଵାସ ଓ ଆସ୍ଥାର ଅକ୍ରଣ୍ଠ ସମର୍ଥନ । 

“ମୁଁ ସତରେ ଭଲ ? ତୁମେ ବିଶ୍ଵାସ କରୁଚ କେମିତି ?' କାଳେ ଧରାପଡ଼ିଯିବ ବୋଲି 
ହରିଶ୍କୁ ତଥାପି ପଛ କରିଥ୍ଲା ଝୁନୁ । 

—' ଶୋଇପଡ଼ ।' ଖବରକାଗଜ ଖୋଲା ହେବାର ଶବ୍ଦ-“ନିଜ ପ୍ରଶଂସା ଶୁଣିବାକୁ ବି 
ତୃମେ ପ୍ରସ୍ତୁତ ନୁହଁ । ଏଇଟା ଆହୁରି ଏକ ପ୍ରଶଂସନୀୟ ଜିନିଷ । 

ଝୁନୁ ବିଗଳିତ ହୋଇଯାଉଥୁଲା । ଏବଂ ବୋଧହୁଏ ସେଇ କାରଣରୁ ସେ ଏକ ସୁଯୋଗ 
ଛାଡ଼ିଦେଲା । ସ୍ଵୀକାର କରି ପାରିଥାନ୍ତା ସୁବ ଘଟଣା ! ନିଜକୁ ଠିଆ କରାଇ ପାରିଥାନ୍ତ କାଠଗଡ଼ା 
ଭିତରେ । ହୃତ୍‌ପିଣ୍ଡ ଭିତରୁ ବାହାରିଯାଇଥନ୍ତା ନିର୍ମମ କଣ୍ଟା । ତା'ପରେ କ”ଣ ହୋଇଥାନ୍ତା, 
ତାହା ତ ଭିନ୍ନ ବ୍ୟାପାର । କହି ଦେ । ଖଲାସ ହୋଇଯା । ଏ ଆହ୍ଵାନ ଆସୁଥ୍ଲା ତୁହାଇ 
ତୁହାଇ | ତା'ର ସାମଗ୍ରିକତାକୁ ପ୍ରତିଧ୍ବନିତ କରି । ସେ ଆପାତତଃ ଅସ୍ତବ୍ୟସ୍ତ, ରୁଛି ହୋଇ 
ପଡ଼ୁଥୁଲା । ପ୍ରକାଶ କରି ପାରିଲା ନାଇଁ । ତୁମ ପାଇଁ ମୁଁ ଏବେ ମରିଯିବାକୁ ପ୍ରସ୍ତୁତ ! କନ୍ଧ 
ପାରିବି ନାଇଁ ତୁମ ମନରେ ଆଉ କଷ୍ଟ ଦେବା । ତୁମେ କାହିଁକି ମୋତେ କ୍ଷମା ଦେବ ? କେଉଁ 
ଯୋଗ୍ୟତା ଅଛି ମୋଠାରେ ? କଂଣ ମୁଁ ତୁମକୁ ଦେଇଚି ଯେ ତୂମେ ସବୁବେଳେ ବରଦାନ 
କରୁଥ୍‌୍ବ ? 

ଦିନ ଦୂଇଟା ବେଳେ ସବୁ କାମ ଶେଷ ହେବା ମାତ୍ରେ ସମୁଦାୟ ବ୍ରଙ୍ମାଣ୍ଡ ଫାଙ୍କା 
ହୋଇଗଲା | ଚିହୁବର୍ଣ୍ଣ ରହିଲା ନାଇଁ ଘର- ଦ୍ଵାର, ଗଛ-ପତଡ଼ରର | ସେ ଏକୂଟିଆ, ନିରସ୍ତ୍ର ହୋଇ । 
ସେ ଚିକ୍ରାର କରିପାରେ ଆଶ୍ରୟପାଇଁ, ସାହାଯ୍ୟ ପାଇଁ । କିଛି ମିଳିବ ନାଇଁ । କେହି ହେଲେ 
ଆସିବେ ନାଇଁ । କାରଣ ଏଠାରେ କିଛି ନାଇଁ, କେହି ନାହାନ୍ତି । ସେ କେବଳ ଏକୁଟିଆ । 
ସୀମାହୀନତା ଓ ନିଃସଙ୍ଗତା ଭିତରେ । 

ହରିଶ୍‌ ପାଖରେ ଥ୍ବା ଯାଏ ଗୋଟେ ପ୍ରତିରକ୍ଷା ଥ୍ବା ଭଳି ଜଣାପଡ଼େ । ଏମିତିକି 
ନିଶାକର ଓ ମାଳାଙ୍କ ଉପସ୍ଥିତି ଭରସାପୂର୍ଣ୍ଣ ବୋଲି ମନେହୁଏ । ଏକାଗ୍ରତା ଚହଲି ଯାଉଥ୍‌ଲେ 
ବି କାମ ବ୍ୟସ୍ତରଖେ । ଏବେ ଆଉ କାମ ନାଇଁ । ମାଳାଙ୍କ ରୁମ୍‌ ଦରଜା ଆଉଜା ହେଲାଣି । 


୧୩୮ କିପରି ନିଆଯାଏ ନିଷ୍ତ୍ତ 


ନିଶାକର ବିଛଣାରେ ଥ୍ବା ଅବସ୍ଥାରେ କିଛି ଗୋଟେ ପଢ଼ୁପଢ଼ୁ ଶୋଇବେ । ଚାରିଟା ବେଳେ 
ହୁଏତ ପୂଣି କହିବେ-' ଆରେ ମା, ଏଇଟା ପୁଣି ଆଉ ଗୋଟେ ଚିଠି । ସେଇ ଏଲିଟ୍‌ 
ଏଣ୍ଟରପ୍ରାଇଜେସ୍‌ରୁ ।' 

ଝୁନୁ ନା ବସିପାରିଲା ନା ଶୋଇପାରିଲା ନା ଥୟ ଧରି ରହିପାରିଲା ! ତା” ଅସ୍ଥିରତା 
ବଢ଼ିବା ସଙ୍ଗେ ସଙ୍ଗେ ବଢ଼ୁଥ୍ଲା ଅସହାୟତା; କାରଣ ବାକ୍ସ ଭିତରୁ ଝରୁଥ୍ଲା ରକ୍ତ । 
ବାହାରୁଥ୍ଲା ପଚା ଗନ୍ଧ | ଫୋପାଡ଼ି ଦେବ କି ବାକ୍ସ ଭିତରର ସମସ୍ତ ଜିନିଷ ? ପୋଡ଼ି ଦେବ ? 
ପୋତି ଦେବ କେଉଁ ସୁରକ୍ଷିତ ଗାତରେ ? 

ସେ ଠିଆ ହେଲା ବାରନ୍ଦା ଉପରେ । ଚାହିଁଲା ଏଣେତେଶେ । ଥଣ୍ଡା ପାଣି ପିଇ ଚାହିଲା 
ଫମ୍ପା ବ୍ରହ୍ମାଣ୍ଡକୁ । ପଳେଇବ କି ହରିଶ୍‌ ପାଖକୁ ? ତାକୁ କେବଳ ଜାବ୍ରଡ଼ି ଧରି କହିବ “ମୋତେ 
ହଜିଯିବାକ୍ର ଦିଅ ତମ ଭିତରେ । ମୁଁ ମିଶିଯିବାକୁ ଚାହେଁ ତୁମ ରକ୍ତ କଣିକାରେ ଓ ହାଡ଼ ରସରେ । 

ପଳେଇଯିବ କି ବିନୋଦଙ୍କ ପାଖକୁ ? ମାଧୁରୀଙ୍କ ପାଖକୁ ? କହିବ"ଫେରାଇ ନିଅ 
ମୋର ସମୁଦାୟ ବୟସ । ପ୍ରତ୍ୟାହୃତ ହୋଇଯାଉ ମୋର ଏଇ ଶାରୀରିକ ସ୍ଥିତି । ମୁଁ ନୂଆକରି 
ରହିବାକୁ ଚାହେଁ ଜରାୟୁରେ । ଜନ୍ମ ନେବାକୁ ଚାହେଁ ପୁଣିଥରେ । ଆଉଥରେ ମୁଁ ବଢ଼ିବି 
କୋଳରେ । ବଡ଼ ହେବି । ପଢ଼ିବି । ନୂଆ ଢାଞ୍ଚାରେ । ହରିଶ୍‌ଙ୍କୁ ହି ବାହା ହେବି । ତାଙ୍କୁ ଉପହାର 
ଦେବି ଏକ ନିର୍ମଳ, ସ୍ଵଚ୍ଛ ସତ୍ତା ! 

ଏହାର ପରକ୍ଷଣରେ ଟେଲିଫୋନ୍‌ ତା? ହାତରେ | ମା, ତୋ ପାଖରେ ଆଉ କେହି 
ନାହାନ୍ତି ? ' ପ୍ରଚଣ୍ଡ ଉତ୍ତେଜନା ଓ ପ୍ରାଣବିକଳର ସ୍ଵର ! 

—ଂଝୁନୁ କି ?? ଆର ପାଖରୁ ପ୍ରଶ୍ନ | ପୁଣି ସେଇ ସ୍ଵର ବ୍ୟସ୍ତତାର ସହିତ ତୁ ଏମିତି 
ଛାନିଆ ହେଲା ଭଳି ଜଣାପଡ଼ୁଚୂ କ'ଣ ପାଇଁ ? ତୁ ଭଲ ଅଛୁ ?? 

—“ଝ୍‌¦ଂପୁ ଭାଇଙ୍କୁ ଚଞ୍ଚଳ ପଠେଇବୁ ।” ଏ ଚାପା ସ୍ଵର ଏତେ କଂପିତ ଓ ଧଇଁସଇଁ 
ପୂର୍ଣ୍ଣ ଥ୍ଲା ଯେ ମାଧୁରୀ ଶୁଣି ପାରିଚନ୍ତି ବୋଲି ବିଶ୍ଵାସ ନହେବା ସ୍ଵାଭାବିକ । ପୁଣି ସେଇ 
ସ୍ଵର ଅଜେଣ୍ଟ । ନିହାତି ଜରୁରୀ କଥା ଅଛି ତାଙ୍କ ସହିତ । ଶୁଣ୍‌, ମୁଁ ତାଙ୍କୁ ଡକେଇ ପଠେଇଚି 
ବୋଲି ଏଠାରେ କେହି ଯଦି ଜାଣନ୍ତି, ତେବେ ମୋତେ ତୁମେ କେହି ଆଉ ପାଇବ ନାଇଁ ଏ 
ଜୀବନରେ । ଦଉଡ଼ି ଦେଇ ଦେବି । ଖାଇଦେବି ବିଷ ।” 


ହରିଶ୍‌ ପରିବାର | ଏତେ ଆତ୍ମୀୟତା, ଏତେ ଛଳଛଳ ଆବେଗ ଆସିଯାଇଥ୍ବା ଏଇ 
ପରିବାରର ବେକ ! ତା” ଉପରେ ନିଜ ଅଜାଣତରେ ଝୁନୁ ଖଞ୍ଜିଦେଲା ଏକ ଚକ୍ଚକ୍‌ ଖଣ୍ଡା । 
ସେ ଯେଉଁ ନିଷ୍ପରି ନେଉଚି, ଯେଉଁ ନିଷ୍ପତି ଅତୀତରେ ନେଇ ଆସିଥୁଲା, ତାହା ତାକୁ ଓ 
ତା'ସହିତ ସଂପର୍କିତ ଅନ୍ୟମାନଙ୍କୁ କେଉଁ ସୁଖ କିମ୍ବା ବିପର୍ଯ୍ୟୟ ଆଡ଼କ୍ର ଟାଣି ନେଉଚି, ସେ 
ବିଷୟରେ ସେ ଆପାତତଃ ଅଜ୍ଞ ହିଁ ଥୁଲା । 


କିପରି ନିଆଯାଏ ନିଷ୍ପତ୍ତ ୧୩୯ 


ୟାପରେ ଚିଠି । ଏଲିଟ୍‌ ଏଣ୍ଟରପ୍ରାଇଜେସ୍‌ର ଏଇ ମେନେଜର ପାଖକୁ ¦ ଚିଠିର ସାରାଂଶ 
ଥ୍ଲା, ସେ କୌଣସି ଜିନିଷ ତାଙ୍କ ପ୍ରତିଷ୍ଠାନରୁ କିଣିନାଇଁ । ତା'କୁ ପ୍ରାୟ ବାଧ୍ଯ କରାଯାଇ 
କେତେକ ଜିନିଷ ଦିଆଯାଇଚି । ବ୍ୟବହାର କରିନଥ୍‌ବା ଏସବ୍ର ଜିନିଷ ସେ ସୁବିଧା କରି 
ଫେରାଇ ଦେବ । ଏ ବିଷୟରେ ତା” ପାଖକୁ ଚିଠି ପଠାଇଲେ କାହାରି ମଙ୍ଗଳ ହେବ ନାଇଁ ! 

ଚିଠି ଲେଖ୍‌ସାରି ସେ ପଢ଼ିଲା । ଥରେ ନୁହେଁ; ବାରମ୍ବାର | ବୁଝି ପାରିଲା ନାଇଁ କ'ଣ 
ସେ ଲେଖ୍ଚି । କାହିଁକି ଲେଖ୍ଚି । କାଗଜ ଖଣ୍ଡକୁ ଚିରିଦେବା ପରେ, ପୁଣି ସବ ଫାଙ୍କା । 
ସମୟର ପ୍ରତ୍ୟେକ ମୁହୁର୍ରରେ ଖଞ୍ଜାଯାଇଚି ଛୁରି । ଏ ମୁହୂର୍ଭ ଘଷି ହୋଇଗଲା ବେଳେ ଫାଟି 
ଯାଉଚି ମାଂସ ଓ ହାଡ଼ । ଶୂନ୍ୟତା ପରିପୂର୍ଣ୍ଣ ହୋଇଯାଆନ୍ତା ହରିଶ୍‌ ଆସିବା ମାତ୍ରେ | ଆହୁରି 
ଅଛି ଘଣ୍ଢେ ପାଖାପାଖ୍‌ | 

କଣ, କିଛି ହେଇଚି କି ?' ସଂଧ୍ୟା ସାତଟା ବେଳର ପ୍ରଶ୍ନ । ହରିଶ୍‌ ବାହାରୁ ଫେରିବା 
ପରେ, ପ୍ରାର୍ଥନା କରିସାରି ପଚାରିଲା | ରୋଷେଇ କାମ ଆରମ୍ଭ ହେବାକୁ ତଥାପି ଅଛି ଆଉ 
କିଛି ସମୟ । ସେଥ୍ପାଇଁ ଝୁନୁ ରହିଯାଇଥ୍ଲା ହରିଶ୍‌ ପାଖରେ | 

“ମାନେ ?” ଝୁନୁ ପଚାରିଲା ରକ୍ତ ବରଫ ପାଲଟି ଯାଉଥ୍‌ବା ଅନୁଭବ କରୁଥ୍‌ବା 
ବେଳେ । ୟାପରର ପ୍ରସଙ୍ଗ ନିଶ୍ଚୟ ଏଲିଟ୍‌ ଏଣ୍ଟରପ୍ରାଇଜ୍‌ ପଠାଇଥ୍‌ବା ଚିଠି ସଂକ୍ରାନ୍ତୀୟ ହେବ । 
ଏହାର ଅର୍ଥ ହେଉଚି, ଏ ଚିଠି କଥା ନିଶାକର କହି ସାରିଚନ୍ତି ହରିଶ୍‌କୁ; ମାତ୍ର ଝୁନ୍ଧ ନିଜ 
ତରଫରୁ ଏ ବିଷୟ ଉତ୍‌ଥାପନ ନକରିବାରୁ ହରିଶ ବାଧ୍ଯ ହେଉଚି ସେକଥା ପକାଇବାକୁ । 

ନାଇଁ, ମୁଁ ଦେଖୁଚି, ତୁମେ ଟିକିଏ ଅନ୍ୟମନସ୍କ ଆଉ ଉଦାସ ରହୁଚ, ଏଇ କିଛି 
ଦିନ ହେଲା 1” ହରିଶ ଏତକ କହିସାରି ଯୋଗକଲା--' ଛୋଟ ଛୋଟ କଥା ଭୁଲିଯାଉଚ କିମ୍ଭା 
ଭୁଲ କରୂଚ ।' 

¬“ କେଉଁଠି ? କାଇଁ ?? ସେ ପଚାରିଲା ସିନା; ନିଜ ତସ୍ତତା କିନ୍ତୁ ଲୁଚେଇ ପାରିଲା 
ନାଇଁ ଠିକ୍‌ ଭାବେ । 

ହଁ, ଏଇ ଯେମିତି ଲୁଗାପଟା ଯତ୍ର ସହିତ ରଖ୍ବା ।” କହିଲା ହରିଶ ଏବଂ ହସୁଥ୍ବା 
ଅବସ୍ଥାରେ ଯୋଗକଲା- ଆଜି ଟିଫିନ୍‌ ବକୁ ଖୋଲିଲା ବେଳେ ଦେଖ୍ଲି, ତା” ଭିତରେ ଅଛି 
ଚକଟା ହୋଇଥୁବା ଅଟା । ରୁଟି କିମ୍ବା ପରଟା ନୁହେଁ । କାଲି ରାତିରେ ବାପାଙ୍କ ରୂମ୍‌ରେ 
ପାଣି ଜଗ୍‌ ନଥୁଲା !' 

ସେ ଏସବୁ କହୁଥ୍ଲା ବିରକ୍ତ କିମ୍ବା ତିକ୍ତ ନହୋଇ ! କୈଫିୟତ ଦାବି କରୁନଥ୍ଲା ସେ । 
ବରଂ ଟିକିଏ ଆମୋଦିତ ହେଉଥଲା । କିଞ୍ଚତ୍‌ ଚିନ୍ତା ମଧ୍ଯ ପ୍ରକଟ କରୁଥଲା । ଝୁନୁ କ୍ଷମା ପ୍ରାର୍ଥନା 
କରି ଅଯଥାରେ କଥାଟିକୁ ସିରିଅସ୍‌ କଲା ନାଇଁ । କିଛି ଉତ୍ତର ଦେବା ପୂର୍ବରୁ ପୁଣି ପୁରୁଣା 
ପ୍ରଶ୍ରତଂ କିଛି ଅସୁବିଧା ଥ୍ଲେ କହିପାର ! ମା” କହୁଥ୍ଲା, ତୁମର ହୁଏତ ବାପଘର କଥା 
ମନେପଡୁଥ୍ବ |” 


୧୪୦ କିପରି ନିଆଯାଏ ନିଷ୍ପରି 


—“ନା, ସେମିତି କିଛି ନାଇଁ ।” ଭିତରୁ ଉତୁରି ଆସୁଥ୍ବା କଥା ଚାପି ହୋଇଗଲା । 
ଝୁନୁ କହଲା-' ଗୋଟେ ବାଜେ ସ୍ଵପ୍ନ ହନ୍ତସନ୍ତ କରୁଚି ଅବଶ୍ୟ । ମୋତେ ହରଣଟାଳ କରି 
ଜିଆଯାଉଚି । ଦାବି କରାଯାଉଚି ତେପନ-ଚଉବନ ହଜାର ଟଙ୍କା ।” 


ସଂପ୍ରସାରିତ ହେଲା ହରିଶ୍‌ର ହସ । କହିଲା ତୁମେ ବୋଧହୁଏ ଉଦାସ ହେଉଚ 
ଏଇଥ୍‌ପାଇଁ ଯେ ମୁଁ ଏ ଟଙ୍କା ଦେବାକୁ ମନା କରିଦେଲି । ନା, କ'ଣ ?' ଏଥର ଗମ୍ଭୀର 
ସ୍ଵର ତୁମ ଭଲ ପାଇଁ ଏ ଟଙ୍କା ମାମୁଲି, ଝୁନୁ । ସତରେ ସେମିତି ଘଟିଲେ, ମୁଁ କଂଣ ଯୋଗାଡ଼ 
କରି ପାରନ୍ତି ନାଇଁ, ଏ ଟଙ୍କା ? 

ରୋଷେଇ କରୁଥୁବା ବେଳେ ଥରି ଯାଉଥୂଲା ହାତ | କଂପିତ ହେଉଥଲା ହୃତ୍‌ପିଣ୍ଡ । 
ୟାସତ୍ତେେ କେମିତି ଏକ ପ୍ରତିରକ୍ଷାର ବଳୟ ଭିତରେ ସେ ଥୁବା ଭଳି ଅନୁଭବ କଲା । ବୋଧହୁଏ 
ସେ ରାତିରେ କହିଦେବ ସବ୍ର କଥା ! ଏତିକି ଭାବିବା ମାତ୍ରେ ପୁଣି ସବ୍ର ଧସକି ପଡ଼ୁଥ୍ବାର 
ଦୃଶ୍ୟ । ବିସ୍ଫୋରଣର ଶବ୍ଦ | 

ଅଅଚ ରାତି ପାହିଲା 1 ଦୈନନ୍ଦିନ କାମ | ବ୍ୟସ୍ତତା ! ହରିଶ୍‌ ଗଲା ଅଫିସ୍‌କୁ, ଟିଫିନ୍‌ 
ବକ୍ସ ଭଲଭାବରେ ପରୀକ୍ଷା କରି, ପ୍ରଗଳ୍ଭ ହସ ସହିତ | ପୂଣି କାମ ! ଏଗାରଟା ବେଳକୁ 
ଝାଂପୁ । ଗୁଡ଼ାଏ ଆଶଙ୍କା ନେଇ | ବିଚଳିତ ମୁହଁରେ । 

ମଧ୍ଯାହୃ ଭୋଜନ ପରେ“ ଆମେ ଗତକାଲି ରାତି ଭଲକରି ଶୋଇ ପାରିଲୁ ନାଇଁ ! 
ବହୁତ କଥା ଅନୁମାନ କଲୁ | ତୁ ମୋତେ ଆଗ ଘଟଣାଟା କହ । ଏମାନେ କିଛି ସମସ୍ୟା ସୃଷ୍ଟି 
କରୁଚନ୍ତି ?? 

ନା ।” ଝୁନୁ ଉତ୍ତର ଦେଲା ଏମାନଙ୍କ ଭଳି ଭଲ ମଣିଷ ତୂମେ ପାଇବ ନାଇଁ 
କେଉଁଠି ।' 

¬ ତା'ହେଲେ ? ଅସୁବିଧାଟା କଂଣ ?” 

ଅନେକଥର ରିହର୍ସାଲ୍‌ କରିଥ୍ବା କଥା କହୁଚି ଝୁନୁ । ଖୁବ୍‌ ବେଶି ଦୃନ୍ଦ୍ର ଓ ଦ୍ବିଧା ପ୍ରକାଶ 
ନ କରି“ ମୋର କିଛି ଟଙ୍କା ଦରକାର | ଚଞ୍ଚଳ । ନହେଲେ କଂଣ ନାଇଁ କ'ଣ ହୋଇଯିବ ।' 
ସେ. ଆଖ୍ରୁ ଲୁହ ପୋଛି ପୁଣି କହିଲା କାହିଁକି ଦରକାର, ସେକଥା ଏବେ କହିବି ନାଇଁ 
ତୁମେ ଆପଣାଛାଏଁ ଜାଣିବ ।' 

¬“ ଟଙ୍କା ? କେତେ ଟଙ୍କା ? ଗୁଡ଼ାଏ ଆଶଙ୍କା ଅବଶ୍ୟ କମିଗଲା । 

¬“ ତେପନ ହଜାର !' 


କିପରି ନିଆଯାଏ ନିଷ୍ପତି ୧୪୧ 


¬“ କେତେ କହିଲୁ ?” ତେପନ ହଜାର ?? ଆତଙ୍କିତ ହୋଇ ପଡ଼ିଲା ଝାଂପୂ। ସେ 
ନିରୀକ୍ଷଣ କଲା ସାନ ଭଉଣୀକୁ । କେତେ ଶାନ୍ତ-ସ୍ମିଗ୍‌ଧ, ଶୃଖଖଳିତ ହୋଇପଡ଼ିଥ୍ବା ଝୁନୁ 
ବଡ଼ ଧରଣର ସଙ୍କଟରେ ପଡ଼ିଯିବା କଥା ଭାବିବା ମାତ୍ରେ ତା'ର ଆବେଗଗତ ସତ୍ତା 
ଦୋହଲିଗଲା । ବିଗଳିତ ହୋଇପଡ଼ିଲା ସେ । ଗୋଟେ ପଙ୍ଗୁ ଏତେ କାତର ଦୃଷ୍ଟିରେ ଚାହିଁବ 
ନାଇଁ ଏକ ବିଶାଳ ପାହାଡ଼କୁ । ତାହା ଅତିକ୍ରମ କଲେ ଯାଇ ବଞ୍ଚାଇ ହେବ ଏଇ ମଣିଷକୁ । 
କହିଲା, ଶୁଖ୍ଯାଉଥ୍ବା ସୂରରେ-ଏତେ ଟଙ୍କା ? କେଜାଣି, ବାପାଙ୍କ ପାଖରେ ଥ୍ବ କି 
ନାଇଁ ! ତୋ ବାହାଘର | ତା'ପରେ ସେଇ ଯେଉଁ ସହରରେ ଆମର ପୃଟଟଟେ ଥଲା, ସେଠାରେ 
ଘର ତିଆରି ଆରମ୍ଭ ହୋଇଚି । ଫୃରୂୁସତ ମିଳୁନାଇଁ ବାପାଙ୍କୁ ।” 

—“ ତୁମେ କିନ୍ତୁ ଆଉ ଗୋଟେ କାମ କରିଦେବ ।” 

କି କାମ ?? 

¬“ ମୋ ପାଖରେ ଅଛି କିଛି ଗହଣା ।” ଝୁନୁ କହିଲା, ଚାରିଆଡ଼କୁ ଚାହିଁ । ନିଶ୍ଚିନ୍ତ 
ହୋଇସାରି- ତାକୁ ବିକିଦେବ | ସେଥ୍ରୁ କେତେ ମିଳିବ ମୁଁ ଜାଣେ ନାଇଁ । ଯଦି ପଚିଶ୍‌- 
ତିରିଶ୍‌ ହଜାର ଟଙ୍କା ମିଳେ, ତେବେ ତେପନ ହଜାର ପାଇଁ ଦରକାର ଟଙ୍କା ମୁଁ ପାଇବି 
ଚଞ୍ଚଳ |” 

ଏତକ କହିସାରିବା ପରେ ଝୁନ୍ଧ ଆଉ ନିୟନ୍ତ୍ରଣ କରିପାରିଲା ନାଇଁ ନିଜକୁ । ଲୁଗାରେ 
ମୁହଁ ଘୋଡ଼େଇ କାନ୍ଦିଲା | ଝାଂପୁ ପାଖରେ ଆଶ୍ବାସନା ନଥୁଲା | ତା' ଉପରେ ଏଇ ଅସହାୟ 
ମଣିଷ ଜଣକ ଯେଉଁ ଦାୟିତ୍ସ ଛାଡ଼ି ଦେଉଚି, ତାହା ବିଶାଳ; ବାସ୍ତବିକ ଅସମ୍ଭବ ଜଣାପଡ଼ୁଚି । 
ଗହଣା କିପରି କେଉଁଠି ବିକାଯାଏ ସେ ସଂପର୍କରେ ଟିକିଏ ହେଲେ ଧାରଣା ନଥୁଲା ତାର | 
କିନ୍ଧୁ ଅସଲ କଥାଟା ସେଇଠି ନାହିଁ । ସେ ଡରିଯାଇ ସାରିଥୁଲା ସଙ୍କଟର ଭୟାବହତା କଥା 
ଅନୁମାନ କରି । ସେ ଏଥ୍‌ରେ ସାମିଲ ହୋଇ କିପରି ଏହାର ସମାଧାନ ଦିଗରେ ପ୍ରମୁଖ 
ଭୂମିକା ଗ୍ରହଣ କରିବ, ତାହା ଚିନ୍ତା କରିପାରିଲା ନାଇଁ | କିଛି ହେଲେ ଦକ୍ଷତା ନଥୁଲା ତା'ର | 

¬“ ତୁ ଯାହା କହୁଚୁ, ଆଗକୁ ପଛକୁ ଭଲକରି ଭାବି କହୁଚୁ ତ ? ଝାଂପୁ ପଚାରିଲା 
ତୋ ଗହଣା ନେଇ ସମସ୍ତଙ୍କ ଅଜ୍ଞାତସାରରେ ବିଜିବି । ତୂ ଭାବ୍ରଚୁ ଏକଥା ସୁବଦିନ ପାଇଁ 
ଗୁପ୍ତ ହୋଇ ରହିଯିବ ? ଜଣା ପଡ଼ିବା ପରେ ତୋ ଅବସ୍ଥା ଶୋଚନୀୟ ହୋଇ ପଡ଼ିବ, ଝୁନୁ ।' 
ସେ ଟିକିଏ ଦମ୍‌ ନେଇ ସାରି ପରାମର୍ଶ ଦେଲା ତୃ ହରିଶ୍‌ଙ୍କୁ କହିଦେ ସବୁକଥା । ସେକଥା 
ସବୁ କ'ଣ, ମୋତେ କହିବାକୁ ତ ମନା କରିଦେଉଚୁ । ମୁଁ ବାଧ୍ଯ କରିପାରୁନି ! ହେଲେ, 
ସବୂଠୁ ଭଲ ହେବ; ହରିଶ୍‌ ଏସବ ଭଲ ଭାବରେ ଜାଣିଲେ ।' 


୧୪୨ କିପରି ନିଆଯାଏ ନିଷ୍ପ 


ଝୁନୁ ଏମିତି ଅସମ୍ଭାଳ ହେବା କଥା ଆଗରୁ ଦେଖ୍‌ ନଥୁଲା ଝାଂପୂ । ସେ ଉଠି ଆସିଲା 
ତାଂ ପାଖକୁ । ପିଠି ଆପୁଡ଼ିଲା । କହିଲା“ ବ୍ୟସ୍ତ ହେବା ଦରକାର ନାଇଁ । ମୁଁ ଚେଷ୍ଟା କରିବି । 
ଯେତିକି ସମ୍ଭବ, କରାଯିବ । ଟିକିଏ ପରେ“ ମୁଁ କାଲି ପଳେଇବି | ଗହଣା ବାବଦରେ କେତେ 
ଟଙ୍କା ମିଳିଲା, ଜଣେଇବି । 

—“ ସେତିକି ନୁହେଁ ।” ଝୁନୁ ଲୁହ ପୋଛି ଯୋଗକଲା-' ତୁମେ ଆସିବ ତେପନ ହଜାର 
ଟଙ୍କା ଧରି । ତୁମେ ୟାପରେ ଦେଖ୍ବ, ମୁଁ ଆଉ କାହାରିକୁ ଅଡ଼ୁଆ ଭିତରକୁ ଟାଣିବି ନାଇଁ ।' 

ଯଥେଷ୍ଟ ଉଶ୍ବାସ ଲାଗିଲା । ସେ ଖୋଲିଲା ବାକ୍ସ; ଯାହା ଭିତରେ ରହିଥୂଲା ମଲା 
ଦେହ । ଲକି ଦେଇଥିବା ଜିନିଷ ସହିତ ସେ ଆଉ କିଛି ସାନବଡ଼ ଜିନିଷ ମିଶାଇ ତିଆରି 
ସାରିଥ୍ଲା ଛୋଟ ପ୍ୟାକେଟ୍‌ଟେ । ପୁଣି ଚାରିଆଡ଼କୁ ଚାହିଁ ସେ ଖୋଲିଲା ଝାଂପୁ ସାମନାରେ । 
ସ୍ଵୀକାର କଲା ଝାଂପୁ-'ଏ ସଂପର୍କରେ ମୋର ସେମିତି କିଛି ଧାରଣା ନାଇଁ । ସେଠାରେ 


ମୋର କେତେଜଣ ସାଙ୍ଗଙ୍କ ସାହାଯ୍ୟ ନେବାକୁ ପଡ଼ିବ ।” 
—“ ତୁମ ବ୍ୟାଗ୍‌ ଭିତରେ ରଖ୍‌ ଦେଉଚି ।” ଝୁନୁ ପ୍ରସ୍ତାବ ବାଢ଼ିଲା । 
—'ଏତେବେଳୁ ? 


—'ଏତେବେଳୁ ଆଉ କଂଶଣ ?” ପରିସ୍ଥିତିଟା ବୁଝେଇଲା ସେ ଆଉ ଅନଳ ସମୟପରେ 
ସେ ଆସିଯିବେ । ସକାଳେ ଯଦି ତୃମେ ଯିବାକୁ ଚାହୁଁଚ, ତେବେ ସୁଯୋଗ ମିଳିବ ନାଇଁ ।' 


ପରଦିନ ଏକ ସାଙ୍ଗରେ ହରିଶ୍‌ ଓ ଝାଂପୁ ବାହାରିଗଲେ ! ଏ ଦୃହିଙ୍କର ହସଖୁସୀ | 
କଥାବାର୍ରା । ହରିଶ୍‌ ପୂଣି ସେଠାକର ଏ ପର୍ଯ୍ୟନ୍ତ କାହିକି ଯାଇ ନାଇଁ ବୋଲି ଆତ୍ମୀୟ ଅଭିଯୋଗ । 
ଝୁନୁ ସବ୍ରକାମ କରୁଚି । ଦାୟିତ୍ସବୋଧ ଆସି ଯାଇଚି ବୋଲି ସାର୍ଟିଫିକେଟ୍‌ । ଆଶ୍ବସ୍ତ ଓ ନିଶ୍ଚିନ୍ତ 
ହେବା ଯଥାର୍ଥ ଥୁଲା । ବିପର୍ଯ୍ୟୟର ସୁଅ ଭସେଇ ନେବା ପୂର୍ବରୁ ବ୍ୟବସ୍ଥା ହୋଇଯାଉଚି ବନ୍ଧ 
ତିଆରି ପାଇଁ | 

ମାତ୍ର ଦିନ ଚାରିଟା ବେଳକୁ ଟେଲିଫୋନ୍‌ ଏଲିଟ୍‌ ଏଣ୍ଟରପ୍ରାଇଜେସ୍‌ରୁ । ତା'ର ଶଙ୍କିତ 
ଆତ୍ମାକୁ ଖଣ୍ଡ ଖଣ୍ଡ କରିଦେବା ପାଇଁ ତାହା ଥୁଲା ସବ୍ରଠାରୁ ସହଜ ଓ ନିଶ୍ଚିତ ଅସ୍ତ । 

—' ଆମ ଚିଠି ପାଇଥ୍୍‌ବେ ।' ସେପାଖରୁ ଶୁଭିଲା“ କ'ଣ ବ୍ୟବସ୍ଥା କଲେ ?' 

—ବ ବ୍ୟସ୍ତ ହେବା ଦରକାର ନାଇଁ ।” ହୃତ୍କଂପନ ଓ ତଡ଼ିତ । ଶୋଷ ଓ ଝାଳ । 
ଅସହାୟତା ଓ ଉଜ୍ଡ଼ି ଯାଉଥ୍ବାର ଅନୁଭବ । ଏହା ସତ୍ତେ ସେ କହିବାକୁ ସକ୍ଷମ ହେଲା 


ଦୃଢ଼ତାର ସହିତ ଖୁବ୍‌ ଚଞ୍ଚଳ ବିଲ୍‌ ପେମେଣ୍ଟ ହୋଇଯିବ । ଏପ୍ରକାର ଟଙ୍କା ସହଜରେ ବ୍ରଡ଼େ 
ନାଇଁ ।' 


କିପରି ନିଆଯାଏ ନିଷ୍ଠ୍ତ ୧୪୩ 


“ନାଇଁ, ଆମେ ଭାବୂଥ୍ଲୁ, ଯଦି ଟଙ୍କା ଚଞ୍ଚଳ ମିଳିବାରେ ଅସୁବିଧା ହୁଏ, ତେବେ 
ଜଣେଇଦେବୂ ଆପଣଙ୍କ ହଜ୍‌ବେଣ୍ଡଙ୍କୁ । କ'ଣ କହୁଚନ୍ତି ଆପଣ ?” ସେପାଖରୁ ପରାମର୍ଶ 
ନୁହେଁ; ସବୃଠାରୁ ଶକ୍ତିଶାଳୀ ଚେତାବନୀ ପହଞ୍ଚଗଲା । 


ନିଜକୁ ଠୁଳ କରିବା ପାଇଁ କେତୋଟି ମୁହୂର୍ର ଦରକାର ହେଲା ଆପଣ ସେମିତି 
କରିଥ୍‌ଲେ ଗୋଟିଏ ପଇସା ବି ପାଇ ନଥାନ୍ତେ । କ'ଣ ? ବୁଝି ହେଉଚି ନା ନାଇଁ ? ଗୋଟିଏ 
ପଇସା ବି ମିଳି ନଥାନ୍ତା । ରିସିଭରଟା ଜଣା ପଡ଼ିଲା କୃସିତ । ସେପାଖରୁ ସ୍ଵର ଆସୁଥୁଲା 
ଦୂଷିତ ଗନ୍ଧ ମାଖ୍‌ ହୋଇ । ପୁଣି ଉଦ୍‌ବେଗ । ପଞ୍ଜରାହାଡ଼ ଭାଇ୍ଗିଯିବାର ଅନୁଭବ । ମୁହଁ 
ଉପରେ ପାପୁଲି ବୁଲାଇବା ବେଳେ ସେ ଜାଣି ପାରିଲା ନାଇଁ ଏତେ ବାଂଫ ବାହାରୁୂଥ୍ଲା 
କେଉଁଠୁ । ମୁହଁରୁ ନା ପାପୁଲିରୁ । 

ଗୁଡ଼ାଏ ଅସ୍ଥିର ଇତଃସ୍ତତତା | ମୁହଁ ଧୂଆ । ପାଣିପିଆ । ସେ ଫେରିଲା ଟେଲିଫୋନ୍‌ 
ପାଖକୁ । ଆର ପାଖରେ ମାଧୁରୀ | 


—' ଭାଇ ଆସିବେ କେଉଁଦିନ ?? 


—‹ ହଁ, ତୁ କହିଚୁ ଯେତେବେଳେ ଟଙ୍କା ପହଞ୍ଚବ ।' ତାଙ୍କ ସ୍ଵରରେ ଥ୍ବା ଉତ୍ତେଜନା ଓ 
କ୍ରୋଧ ଏଥର ଉତ୍ତାପ ସୃଷ୍ଟି କଲା ଝୁନୁ କାନ ପାଖରେ । ପୁଣି ସେଇ ସ୍ଵର ଭାରି ସଚ୍ଚୋଟ 
ସେମାନେ ପରା ? ଜମା ଲୋଭ ନାଇଁ ? ଏଇଟା କ”ଣ ତା'ହେଲେ ? ତୁ କିଛି ନ କହିଲେ ବି 
ଆମେ କ'ଣ କିଛି ଅନୁମାନ କରିପାରୁନୁ ? ବାହାଘର ବେଳେ ନେଇ ନଥୁଲେ ପଇସାଟେ । 
ଏବେ ତୋ ଉପରେ ପ୍ରେସର୍‌ ଏଇଥ୍‌ପାଇଁ । ଟଙ୍କା ଯୋଗାଡ଼ ହେଲେ ଝାଂପୁ ଯିବ ନାଇଁ । ଯିବି 
ମୁଁ । ତୋ ବାପାଙ୍କୁ ବି ସାଙ୍ଗରେ ନେବି ନାଇଁ ।” ଝୁନୁକୁ କିଛି ହେଲେ କହିବାକୁ ସୁଯୋଗ ନ 
ଦେଇ" ମୁଁ ଟେଲିଫୋନ୍‌ କରି ସାରିଚି ତୋ” ମାମୁ ସୁକାନ୍ତ ପାଖକୁ ।” 

ସାମନାରେ ପାଇଥ୍‌ଲେ ମାଧୁରୀ ତା” ମା” ବୋଲି ଝୁନୁର ହୋସ୍‌ ରହି ନଥାନ୍ତା । ଚିରି 
ପକାଇଥାନ୍ତା ! କାଟି ପକାଇଥାନ୍ତା ! ତଥାପି କମି ନଥାନ୍ତା ତା'ର ରାଗ । ସେ କହିଲା, ଦାନ୍ତ 
କଡ଼ମଡ଼ କରି-ତୂ ଏମାନଙ୍କ ବିଷୟରେ ପଦେ ବି ଖରାପ କଥା କହିପାରିବ ନାଇଁ | ଶୁଣ୍‌, 
ତୁ ଯାହା କରିବା ପାଇଁ କହୁଚୁ, ସେମିତି ଯଦି ସତରେ କରିବୁ, ତେବେ ତୃ ଜାଣିବୁ, ତୋଠାରୁ 
ମୁଁ କେତେ ବେଶି ଖରାପ ଆଉ ଭୟଙ୍କର ହୋଇପାରେ । ମୋ ଭାଇଙ୍କୁ ଚଞ୍ଚଳ ପଠୈଇବ୍ର । 
ତୋ ଭାଇକୁ ଏଥୁରେ ମୋଟେ ପୂରାନା | ମୁଁ କ'ଣ ନାଇଁ କଣ କରି ପକାଇବି । ମୋତେ 
ଖରାପ ହେବାକୁ ବାଧ୍ଯ କରିପାରିବୁ ନାଇଁ ! ମୁଁ ଭଲ ମଣିଷଟେ ହେବାକୁ ଚାହେଁ ।” ସେ 
ରଖଦେଲା ରିସିଭର । ବସିଲା ବିଛଣାରେ ଗୁଡ଼ାଏ ଝା ଝା ଓ ବ୍ୟାକୁଳତା ନେଇ । ପ୍ରାୟ 
ଆରଇଉଁନାଦ କରି ଉଠିଲା ଭାଇ, ତୁମେ ଚଞ୍ଚଳ ଆସ |! 


୧୪୪ କିପରି ନିଆଯାଏ ନିଷ୍ପତି 


ଦିନେ । ଦୁଇଦିନ । ଗଛପତ୍ର ହଲୁଥ୍‌ଲେ କି ନାଇଁ କେଜାଣି ? ଚଳପ୍ରଚଳ ନଥୁଲା 
ପବନର । ସମୁଦ୍ର ଅବାକ୍‌ ହୋଇ ରହିଥ୍ଲା ଗୋଟେ ଫଟୋଗ୍ରାଫ୍‌ର ସ୍ଥାଣୁତା ନେଇ ! 
ଲୋକମାନେ ରହିଯାଇଥ୍‌ଲେ ଯେ ଯାହାର ମାଟି ଉପରେ । କାରଣ ଝାଂପୁ ତରଫରୁ କୌଣସି 
ଗତି ଥୁବା ଭଳି ଜଣା ପଡ଼ୁନଥୁଲା ଝୁନୁକୁ । ବଢୁଥ୍ଲା ଅସ୍ଥିରତା । ଉଦ୍‌ବେଗ ! 


ପରଦିନ । ଯଥା ସମୟରେ ହରିଶ୍‌ । ଗେଟ୍‌ ଖୋଲିବା ବେଳେ ଦେଖ୍ଲା, ସବଦିନ 
ଭଳି ଦରଜା ପାଖରେ ଝୁନୁ । ହସହସ ମୁହଁରେ ! ସେ ଫେରିଆସିଚି । ଏତେ ଘଣ୍ଟାର ବ୍ୟବଧାନ 
ପରେ । ବଡ଼ ଆଶ୍ଵାସନାର କଥା । ସେ ଫେରି ଆସିଚି । ସୁରକ୍ଷିତ ଦେହ ଓ ସନ୍ତୁଷ୍ଟ ମୁହଁ 
ନେଇ । ଘର ଉଶ୍ବାସ ଲାଗୁଚି । କ୍ଲାନ୍ତି ଅବଶ୍ୟ ଅଛି । ଦେଖାଯାଉଚି ଆହୁରି ମଳିନ ଓ ଝାଳୁଆ । 
ଘର ପୂରି ଉଠୁଚି । ତା' ହାତର ବ୍ୟାଗ୍‌ ଝୁନୁ ହାତରେ | ଅନ୍ଚ ହସର ବିନିମୟ । ରୋଷେଇ 
ଘର ସାମନା ବାରନ୍ଦାରେ ମା | କୁଲାରେ ରହିଥ୍‌ବା ଜିନିଷ ବାଛୁଚି | ଲାଇବ୍ରେରୀ ରୂମ୍‌ରେ 
ବାପା | ପଢ଼ୁଥ୍ବା ବହିରୁ ମୁଣ୍ଡ ଟେକି ଦେଖ୍ଲେ, ହରିଶ୍‌, । ତା' ପଛରେ ଝୁନୁ | 

ପୋଷାକ ବଦଳାଇବା ପରେ ପଖାଳ । ହରିଶ୍‌ ବସିଲା ବାରନ୍ଦା ଚୌକିରେ । 
ଅନ୍ୟମନସ୍କ ହୋଇି ଚାହିଁ ରହିଲା ଅଗଣା ଆଡ଼େ । ଉଦାସ; ବାସ୍ତବିକ ବିବ୍ରତ ଦେଖାଯାଉଥ୍‌ଲା । 
ଗୋଟେ ଦୀଘରଘଶ୍ନାସ । ଅନ୍ଧାର ହେବାକୁ ଅଛି ଆଉ କିଛି ସମୟ ! ସେ ବାହାରିଗଲା ବସ୍‌ଷ୍ଟାଣ୍ଡ 
ଆଡ଼େ । 


ଲାଗୁଥ୍ଲା ଗୁମ୍ସୂମ୍‌ । ମେଘ ଘୋଟିରହିଚି ଯେମିତି ¦ ଘରର ଶୀନ୍ତ, ନିରବ ପରିବେଶ 
ଭିତରେ ବିଛେଇ ହୋଇ ରହିଥୂଲା ଅସ୍ଥିର ନିର୍ଜନତା | କିଛି ଗୋଟେ ମାଡ଼ିମାଡ଼ି ପଡ଼ଥୁଲା ୮ 
ଅବରୂଦ୍ଧ ହୋଇଯିବାର ଅନୁଭବ । 

ରାତିରେ ଖ୍ଆପିଆ । ଏମାନେ ନିଜ ନିଜ ରୁମ୍‌ରେ | ରୋଷେଇଘରେ ବାସନ ସଜଡ଼ା 


ହେଉଥ୍୍‌ବାର ଝଣଝାଣ୍‌ | ପରେ ପରେ ଝାଡ଼ୁ ମରା ହେଉଥ୍ବାର ଶହ । ବନ୍ଦ ହେଉଚି କବାଟ । 
ଗାଧୁଆଘର ତା'ପରେ ! 


ଏହାର କେତୋଟି ମିନିଟ ପରେ ଝୁନୁ । ଓଦା ହାତଗୋଡ଼ ପୋଛା | ଏତିକିବେଳେ 
ଖବରକାଗଜ ଖୋଲା ହୋଇ ରହିଥୂଲେ ମଧ୍ଯ ହରିଶ୍ର ଆଖ୍‌ ରହିଥାଏ ଝୁନୁ ଉପରେ ! 
ପରିପକ୍ସତା ଆସି ଯାଉଚି । ସମ୍ଭାଳୁଚି ଘର କାମ ଆମ୍ମବିଶ୍ନାସର ସହିତ । ବୋଧହୁଏ ଉତ୍ସର୍ଗୀକୃତ 
ମନ ନେଇ । ଏ ଘର ମୋର । ଏ ଲୋକମାନେ ମୋର | ଏମିତି ଘନିଷ୍ଠତା ଆସିଯାଇଚି 
ହୁଏତ । ଜଣାପଡ଼ୁଚି ଖୁସି ଥ୍ବା ଭଳି । ଦେହର ରଙ୍ଗ ଆଉ ସ୍ଵାସ୍ଥ୍ୟର ଉନ୍ନତି ଘଟୃଟି । 


ସେ ମଶାରି ଭିତରକୁ ଯିବା ପୂର୍ବରୁ¬ଝୁନୁ, ବସ ଟିକିଏ । କଥା ଅଛି !' 


କିପରି ନିଆଯାଏ ନିସତ୍ତରି ୧୪୫ 


ଅଲଗା ଶୁଭୂଥ୍ଲା ଏ ସ୍ବର | ବ୍ୟଥ୍ତ ହୋଇଥୂବାର, ତା” ପ୍ରତି ଅଯଥା ଅନ୍ୟାୟ 
କରାଯାଇଥ୍ବାର ଶୋକ ଓ ପ୍ରତିବାଦ ଥୁଲା ଏଥୁରେ । ଆସିଗଲା ଚରମ ମୁହୂଉଁ; ଯାହାକୁ 
ସେ ସବୂଠାରୁ ବେଶି ଭୟ କରୁଥୁଲା । ନିଆଁ ଭିତରେ ସେ । ଛେପ ଢୋକିବା ବି ସମ୍ଭବ ହେଲା 
ନାଇଁ | ଅଜସ୍ର କଣ୍ଟା ଫୋଡ଼ି ହୋଇଗଲା ଚାରିଆଡ଼େ । ତା' ମୁହଁ ହରାଇଲା ଆକାର । ସେ 
ବସିଲା ଖଟ କଡ଼ରେ । ସାମନାକୁ ଚାହିବା ପାଇଁ ଶକ୍ତି ନଥ୍ଲା ତାଂ ଠାରେ । 


¬“ ଝୁନୁ, ଏଇ ତେପନ ହଜାର ଟଙ୍କା ଘଟଣାଟା କଣ ? ସେ ବିଷୟରେ ମୁଁ ଜାଣିବା 
ଦରକାର ।' ସେ ପଚାରିଲା | କୌଣସି ଉତ୍ତେଜନା, କ୍ରୋଧ ନାଇଁ ଏ ସ୍ଵରରେ । ଶାନ୍ତ, ଏପରିକି 
ତାକୁ ଉତ୍ସାହିତ କରିବା ଭଳି ସ୍ଵର ଥୁଲା ସେଇଟା । 


ଯେଉଁ ଲୋକଜଣକ ଏକଥା ନ ଜାଣୁ ବୋଲି ସେ ବ୍ୟାକୁଳ ଥୁଲା, ଯେଉଁଥ୍ପାଇଁ ସେ 
ଯେକୌଣସି ଜିନିଷ ତ୍ୟାଗ କରିବାକୁ ପ୍ରସ୍ତ ଥଲା, ସେ ସିଧାସଳଖ ପ୍ରଶ୍ନ କରୁଚି ସେଇ 
ସଂପର୍କରେ । ଝୁନୁ ଅନୁଭବ କଲା ନିଜ ଭିତରେ ଏକ କଠିନ, ବିଶାଳ ଜିନିଷ | ତାହା ତରଳି 
ଯାଇ, ଝରିଯିବାକୁ ଚାହୁଁଥ୍ଲା ଲୁହ ଆକାରରେ | ହେଲା ନାଇଁ । ବଢୂଥ୍ଲା ତାହାର ଆୟତନ | 
ଆଉ ବୋଧହୁଏ ଧରି ରଖୁବାକୁ ତାକତ ନଥୁଲା ତା'ଠାରେ । ସେ କିଛି କହିବା ଅବସ୍ଥାରେ 
ନଥୁଲା | 


—ଏପରି ପରିସ୍ଥିତିରେ ଅସମ୍ଭବ ସନ୍ଦେହ ବି ସୃଷ୍ଟି ହୋଇଯାଏ ।” ହରିଶ କହିଲା ! 
ଦେଖ୍‌ ନ ପାରୁଥ୍ଲେ ବି ଝୁନୁ ଜାଣିଥୂଲା, ହରିଶ୍ର ଦୃଷ୍ଟି କେନ୍ଦ୍ରୀଭୂତ ହୋଇ ରହିଚି ତା’ 
ଉପରେ । ସେ କହି ଚାଲିଲା“ ମୋର ମନ ବି ଟିକିଏ ଦୋହଲି ଯାଇଥୁଲା ! କ୍ଷଣକ ପାଇଁ | 
ବାପା କିତ୍ବମା ମା' କାଳେ ପରୋକ୍ଷରେ କି ପ୍ରତ୍ୟକ୍ଷରେ ତୁମ ଆଗରେ ଏଇ ପରିମାଣର ଟଙ୍କା 
ପ୍ରସଙ୍ଗ ପକାଇଥ୍‌ବେ | ତୁମେ ସେଥୁପାଇଁ ଯୋଗାଡ଼ କରୁଚ ।' 


ଏକଥା ଆଦୌ ସତ ନୁହେଁ । ଏଇ ସୂଚନା ଦେଲା, ଝୁନୁର ମୁଣ୍ଡହଲା । ତାହା ଲକ୍ଷ୍ୟ 
କରିବା ପରେଂମୁଁ ନିଜକୁ ଘୃଣା କଲି, ଏ ଦୃହିଙ୍କୁ ମୁହୁଜଭଁକ ପାଇଁ ହେଉପଛେ ସନ୍ଦେହ 
କରିଥ୍‌ବାରୁ । ଏମାନଙ୍କ ସ୍ଵଚ୍ଛତା, ସହନଶୀଳତା, ସମ୍େଦନା ପାଇଁ ମୁଁ ଗର୍ବକରେ । ମୁଁ ଜାଣେ, 
ଏମାନଙ୍କ ଭଳି ଏତେ ଭଲ ମୁଁ ହୋଇପାରିବି ନାଇଁ କଦାପି ।” 

ୟାପରେ ଭିଜିଗଲା ଏ ସ୍ଵର ଆବେଗରେ, ଯନ୍ତ୍ରଣା ପାଉଥ୍‌ବା ଦୁଃଖରେ ତୁମେ, 
ଝୁନୁ, କେତେବଡ଼ କ୍ଷତିଟେକରିସାରିଚ ଆମ ପରିବାରର, ତୁମକୁ ଜଣାଅଛି ? ଆମେ କେହି 
ଉଚ୍ଚାଭିଳାଷୀ ନୋହୂ । ଯେତିକି ଅଛି ଯଥେଷ୍ଟ । ଚଳି ଯାଉଚୁ । ଯଥେଷ୍ଟ ଆରାମରେ | କ'ଣ 
ହେବ ଆମର ତେପନ ହଜାର ଟଙ୍କା ? ଆମେ କେହି କାହିଁକି ତୁମକୁ ବାଧ୍ଯ କରିବୁ ଚଞ୍ଚଳ 
ଏହା ଆଣିବା ପାଇଁ ? ତୁମେ ଘରକୁ ଏଭଳି ଖବର ପଠାଇବା ବେଳେ, ଝାଂପୂଭାଇଙ୍କୁ 


୧୪୬ ଜିପରି ନିଆଯାଏ ନିଷ୍ପତ୍ତ 


ଡକାଇବା ବେଳେ ଆମ କଥା ଟିକିଏ ବି ଚିନ୍ତା କଲ ନାଇଁ ? ଟିକିଏ ହେଲେ ତ ଦୟା ଦେଖାଇ 
ପାରିଥାନ୍ତ ଆମକୁ ? ଆମେ କେହି ଜାଣତରେ ତୃମକୁ ଦୁଃଖ ଦେଇନୁ, ଅସମ୍ମାନ କରିନୁ | 
ବାପା-ମା’ ତମକୁ ଝିଅ ଭାବରେ ଦେଖବାକୁ ଚାହୁଁଥଲେ ! ଆମ ପ୍ରତି ଏଇ ହେଉଚି ତୁମର 
ଉପହାର ?’ 


ମାରାତ୍ମକ ଥୁଲା ଏକଥାର ପ୍ରଭାବ, ଯେମିତି ଭାବରେ ଏହା କୁହାଯାଉଥ୍ଲା | କୌଣସି 
ଶାସ୍ତି ଏପରି ଅସହ୍ୟ ହୋଇ ନଥାନ୍ତା । ଝୁନୁ ବ୍ୟାକୁଳ ହୋଇ ଚାହୁଁଥ୍ଲା ସେତେବେଳେ ଚୂପ୍ଚାପ୍‌ 
ମରିଯିବାକୁ । ବସିଥ୍‌ବା ଜାଗାରୁ ଗଡ଼ିପଡ଼ନ୍ତା । ଜମା ହୋଇ ରହନ୍ତା ହରିଶ୍ର ପାଦ ପାଖରେ । 
ଆଉ କିଛି ଶୁଣିବା ପାଇଁ ତ ପଡ଼ନ୍ତା ନାଇଁ । 

ସରି ନଥୁଲା ହରିଶ୍ର ବକ୍ତବ୍ୟ ଦୁଇ-ତିନି ଦିନ ତଳେ ତୁମେ ଦୃଃସ୍ବଵପ୍ନ କଥା, 
ହରଣଚାଳ ହେବା କଥା କହୁଥ୍ଲ | ମୋର ସ୍ପଷ୍ଟ ମନେ ଅଛି । ସେଦିନ ତୁମେ ଏଇ ପରିମାଣର 
ଟଙ୍କା କଥା କହୁଥ୍ଲ | ଏ ଦୃଃସ୍ବପ୍ନ ତୁମର ନୁହେଁ; ଆମର | ବିଶେଷକରି ମୋର | ବାପା- 
ମା'ଙ୍କର ବି ।” 

ଗୋଟେ ଜନ୍ତ୍ରଣା ଜର୍ଜରିତ ସତ୍ତାରୁ ବାହାରି ଆସିଲା ଅକଥନୀୟ ଦୁଃଖ ଦୀର୍ଘଶ୍ବାସ 
ଜରିଆରେ କେତେ ଦୃଃଖୀ ମୋ ବାପାମା ! କେତେ ନିଷ୍ଠପଟ, ଉଦାର, ସ୍ନେହୀ; ଅଥଚ 
କେତେ ଅଭାଗା ସେମାନେ ! ଏଇସବ୍ର ପାଇବାକୁ ଥଲା ସେମାନଙ୍କ କପାଳରେ । ଏତେ 
ଦେଖ୍‌ ଚାହିଁ ଖୁସିରେ ପସନ୍ଦ କରି ଆଣିଥ୍‌ବା ନିଜ ବୋହୂଠାରୁ ! ମୁଁ ବାହାହେବା ପରଠାରୁ 
କଂ ଣ ହେଉଚି, ଏସବୁ ? ଏଇ ହେଉଚି ବୈବାହିକ ଜୀବନ ! ୟାଠାରୁ ଅଧ୍କ କିଛି ନୁହେଁ ? 
ଗତ କିଛି ଦିନ ହେଲା ତୁମେ ତେବେ ଛଳନା କରୁଥଲ, ଭଲ ହୋଇଯାଇଥ୍‌ବାର, ଶାନ୍ତ- 
ସୁଧାର ହୋଇଯାଇଥ୍‌ବାର ? ଅଭିନୟ କରିବାରେ ତୁମେ ଏତେ ଦକ୍ଷ ବୋଲି ମୁଁ ଜାଣିଥାନ୍ତି 
କିପରି ? କ୍ରୋଧ କିମ୍ବା ଦୁର୍ବ୍ୟବହାର ଯୋଗେ ନୁହେଁ; ଭଲ ହୋଇଯାଇଥ୍‌ବାର ମୁଖାପିଛି 
ତୁମେ ଏସବୂ କାହିଁକି କରୁଚ ? କେଉଁଥ୍ପାଇଁ ତୁମର ପ୍ରତିଶୋଧ ସରୂନାଇଁ ?? 

ହରିଶ୍‌ ବୋଧହୁଏ କାନ୍ଦି ପକାଇଲା । ତା ସ୍ଵର ପହଞ୍୍‌ ଯାଇଥଲା ଲୁହ ପାଖରେ | ଭାଙ୍ଗି 
ପଡ଼ିବା ଅବସ୍ଥାକୁ ଆସି ଯାଇଥୁଲା ସେ । ମାତ୍ର ସେ କହିଲା ଚେଷ୍ଟା କରି ମୁଁ ଜାଣିବାକୁ 
ଚାହେଁ, ଏଇ ତେପନ ହଜାର ଟଙ୍କା ରହସ୍ୟଟା କଣ । ନହେଲେ ନିଦ ହେବ ନାଇଁ । କେବେ 
ବି ନିଦ ହେବ ନାଇଁ ।' 


ନକହି ଉପାୟ ନଥ୍ଲା । କହିବାକୁ ପଡ଼ିବ । ତା'ପରେ ସେ କ୍ଷମା ପାଇବା ପାଇଁ ଯୋଗ୍ୟ 
ହେବ କି ନା, ତାହା ଅଲଗା କଥା | ସେ କ୍ଷଣକ ପାଇଁ ଦେଖୁନେଲା ହରିଶକୁ | କହିଲା“ ମୁଁ 
ଗୁଡ଼ାଏ ଜିନିଷ ଆଣିଥୂଲି, ଏଲିଟ୍‌ ଏଣ୍ଟରପ୍ରାଇଜେସ୍‌ରୁ ।” 


କିପରି ନିଆଯାଏ ନିଷ୍ପରି ୧୪୭ 


—' ମାନେ, ବାକିରେ ଆଣିଥ୍ଲ ?? 

ସେ ପ୍ରାୟ ହଁ କହିବାକୁ ଯାଉଥଲା । ଘୃଣା ଲାଗୁଥ୍ଲା କହିବାକୁ ଯେ, ଲକି ଏକଦା 
ଦେଇଥ୍‌ଲା ଏସବ୍ର, ଯାହାକୁ ଉପହାର ବୋଲି ସେ ଭାବି ଆସିଥୁଲା | ମାତ୍ର ଆଉ କୌଣସି 
ଶିଠତାର ସାହାଯ୍ୟ ନେବା ଅବସ୍ଥା ନଥୁଲା ତା'ର | କହିଲା-ନା, ସେମିତି ନୁହେଁ ।' 


=“ ତେବେ ? ' ସଷ୍ଠ ରହିଥ୍ଲା ଆତଙ୍କ ଏଇ ପ୍ରଶ୍ନରେ ! 


ଫାଶୀ ପାଇବା ପୂର୍ବରୁ ଆସାମୀ କିପରି ଅନାଏ ଶେଷଥର ପାଇଁ ମାଟି ଓ ଆକାଶକୁ ? 
କିପରି ଲାଗେ ତା' ଆଗରେ ରହିଥ୍‌ବା ମଣିଷଙ୍କ ମୁହଁ ? ପବନର ପ୍ରବାହ ? କ'ଣ ଥାଏ ତା' 
ଅନୁଭବରେ ? ଝୁନୁର ଅବସ୍ଥାକୁ କେବଳ ତୁଳନା କରାଯାଇପାରେ ଏହା ସହିତ । ସେ ଚାହିଁଲା 
ହରିଶକୁ । କହିଲା¬'ଏସବୂ ଅଲା ଲକିର ପ୍ରଲୋଭନ । ମୁଁ ଜାଣେନି, ଏସବୁର ବିଲ୍‌ ଏବେ 
ପଠାଇବାର କାରଣ କଂ ଣ । 

ସ୍ତବ୍ଧ ହୋଇଗଲା ହରିଶ୍‌ ଚରମ ଉପାୟହୀନତାରେ ! ସେ ଖସି ପଳେଇଯିବାକୁ 
ଚାହୁଁ ଥ୍ଲା ଝୁନୁ ଉପସ୍ଥିତିରୁ । ଝୁଲି ରହିଥ୍ବା ତଳ ଓଠକୁ ସେ ଟେକିନେଲା । ଚାହିଁଲା 
ଏଣେତେଣେ କବଳିତ ହୋଇଯାଇଥ୍‌ବା ଜୀବ ଭଳି । ପଳେଇଗଲା ବାହାରକୁ ¦ ଗ୍ଲାସ ଭିତରକୁ 
ପାଣି ଢଳା ଯାଉଥ୍‌ବାର ଶହ୍ଦ । ପରେ ପରେ ପୁଣି ସେ ଯଥାସ୍ଥାନରେ । 

“ମୁଁ ଏବେ ବୁଝୁଚି, ଏଇ କାର୍ଡରେ ଥ୍ବା ବାଇଉଁଁର ମହତ୍‌ ।” ସେ ବହିତଳୁ ବହୁଦିନରୁ 
ମିଳିଥ୍ବା କାର୍ଡ଼ଟି ଦେଖାଇଲା । କହିଲା ଟିକିଏ ପରେ ମୁଁ ଜାଣେ, ଅନେକଙ୍କର ବାହା 
ହେବା ଆଗରୁ ଅନ୍ୟ କାହା ସହିତ ସଂପର୍କ ଥାଏ । ମୋର ମନେ ପଡ଼ୁଚି ଏ ବିଷୟରେ ମୁଁ 
ନିଜର ମତାମତ ଦେଇଥ୍‌ଲି । ମାତ୍ର ଏଇ କାର୍ଡ଼, ଟେଲିଫୋନ୍‌ ଏବଂ ତେପନ ହଜାର ଟଙ୍କାର 
ବିଲ୍‌ ଉପସ୍ଥାପନ କରୁଚି ଗୋଟେ ନାରକୀୟ କାହାଣୀ ! ଲକି ତୁମକୁ ହୁଏତ ଗୋଟେ ଫମ୍ପା 
ବୋତଲ ଭଳି ଆଡ଼େଇ ଦେଲା | ତୁମ ପାଖରେ ଆଉ କିଛି ବିକଳ୍ପ ନଥ୍ବାରୁ ଏବେ ଜଣେ 
ଭଲ ମଣିଷ ବୋଲି ବାଧ୍ୟ ହୋଇ ଏଠାରେ ଅଭିନୟ କରୁଚ ।” 


ଝୁନଧ କାନ୍ଦି ପକାଇଲା ଅସଂଯତ ହୋଇ | ହରିଶ୍ର ଏଇ ଶେଷ କଥା ଆଦୌ ଠିକ୍‌ 
ନୁହେଁ । ସେ ଏଇ ପରିବାରକୁ ଶ୍ରଦ୍ଧା କରେ | ଏଥ୍‌ପାଇଁ ତା'ର ଆତ୍ମା ଏହା ସହିତ ସଂଯୋଜିତ 
ହୋଇସାରିଚି । କେମିତି କହିପାରନ୍ତା ସେ ଏଇ କଥା ? ହରିଶ କାହିଁକି ଏହା ବିଶ୍ବାସ କରିବ ? 
ଅଥଚ ହରିଶ ନିରବ ଥୁଲା ! ସୁଯୋଗଟେ ଦେଲା ଝୁନୁକୁ ନିଜ କଥା କହିବା ପାଇଁ । ସେ 
କହିଲା ଭାର ଯାଉଥ୍‌ବା ବାକ୍ୟରେ । କୂଳ ଲଂଘନ କରୁଥ୍‌ବା ସ୍ଵରରେ ମୁଁ ଏବେବି ଏ ଘରେ 
ଛଳନା କରୁଚି । ଏଇ କଥା ମୋର ସମସ୍ତ ତପସ୍ୟାକୁ ମିଛ କରିଦେଲା । ନାଇଁ, ମୁଁ ଦୋଷ 


ଦେଉନି କାହାରିକୁ । ମୋର ଅତୀତକୁ ଜାଣିଥ୍ବା କୌଣସି ଲୋକ ବୃଝିପାରିବ ନାଇଁ ମୋତେ ।” 


C୪୮ କିପରି ନିଆଯାଏ ନିଷ୍ପି 


ହରିଶକୁ ଅପେକ୍ଷା କରିବାକୁ ପଡ଼ିଲା ଦୀର୍ଘ ସମୟ ପାଇଁ । କହିଲା, ଅବିଚଳିତ 
ସ୍ଵରରେବବିଶ୍ଵାସ କର, ତୁମର ଏଇ କଥା, ଏଇ କାନ୍ଦ ଆଦୌ ପ୍ରଭାବ ପକାଇ ପାରୁନାଇଁ 
ମୋ ଉପରେ । କାଲି ଭଳି ଲାଗୁଚି, ତୁମେ ମୋତେ ଛାଡ଼ପତ୍ର ଦେବା କଥା, ନିଜ ଜୀବନକୁ 
ମୁକ୍ତ ଭାବେ ଉପଭୋଗ କରିବା କଥା କହିଥୂଲ । ଏକଥା କହିବା ପାଇଁ, ତୁମେ କେଉଁଠୁ ଶକ୍ତି 
ପାଉଥୁଲ, ତାହା ଭଲ ଭାବରେ ଜାଣିବା ପରେ, ମୁଁ ଅନୁଭବ କରୁଚି, ମୋ ପାଖରେ ମୋର 
ପତ୍ନୀ ନାହିଁ, ଅଛ ଲକି ବୋଲି ଜଣେ ଲୋକର ପ୍ରେମିକା । ମୁଁ ଏଇ ଲୋକକୁ ଗ୍ରହଣ କରିବାପାଇଁ 
ପ୍ରସ୍ତୁତ ନୁହେଁ ।' 

ଲୁହଧୁଆ ମୁହଁରେ ଝୁନୁ ଚାହିଁଲା ହରିଶ ଆଡ଼େ ! ଭଲ ଭାବରେ ବୁଝିପାରିଲା ନାଇଁ 
ଏକଥାର ତାପୂର୍ଯ୍ୟ । ଯାହା ସେ ବୃଝୁଥ୍ଲା, ତାହା ଦାରୁଣ, କଠୋର ଓ ଅସହ୍ୟ ଥୁଲା । 

ପୁଣି ହରିଶ୍‌— ତୁମ ପ୍ରତି ନିର୍ମମ ହେଉଚି ବୋଲି ତୁମେ କହିପାର; ମାତ୍ର ମୋର 
ପରାମର୍ଶ ହେଉଚି, ଆମେ ଦୁହେଁ ପରସରଠାରୁ ଦୂରେଇ ଯିବା । ମୁଁ ଛାଡ଼ପତ୍ର କଥା କହୁଚି । 
ଆମେ ଦୁହେଁ ନିଜ ଇଚ୍ଛାରେ, ଅନ୍ୟ କାହାରି ଚାପ କିମ୍ବା ବାଧ୍ୟବାଧକତାର ବଶବର୍ଭୀ ନ ହୋଇ 
ବିଚ୍ଛିନ୍ନ ହେଉଚୂ । କାଗଜପତ୍ରରେ ଏଇଭଳି ଦସ୍ତଖତ ତୂମେ କରିବ । ତାହାହେବ ମୋ ପ୍ରତି, 
ଏ ପରିବାର ପ୍ରତି ତୁମର ଦୟା । ଶୋଇପଡ଼ ଏଥର !' 


ସେ ଉଠିଲା । ଲାଇଟ୍‌ ବନ୍ଦକଲା | ପୁଣି ଗଲା ଗାଧୁଆଘର ଆଡ଼େ । ଫେରିଲା । ଗଲା 
ନାଇଁ ବିଛଣାକୁ । ବସି ରହିଲା ଅନ୍ଧାରରେ ଏବଂ ଖଣ୍ଡ ଖଣ୍ଡ ହୋଇ ଯାଉଥ୍‌ବା ସଂସାର କଥା 
ଭାବିଲା । ସବ୍ର ବ୍ୟର୍ଥ ଆଉ ଅସଫଳ । ସବ୍ର ବିକଳାଙ୍ଗ ଓ ବୀ ଭସ୍ସ । ଏକ ବଳିଷ୍ଠ ପ୍ରତିବାଦ 
ସଞ୍ଚରି ଯାଉଥଲା ତା” ଭିତରେ । ସେ ପାଗଳ ହୋଇ ଯାଇପାରେ । ଭାଟି ଦେଇପାରେ ଏ 
ବହ୍ମାଣ୍ଡକୁ । ୟାପରେ ନିଦ ବୋଲି ଜିନିଷଟେ କ”ଣ ? କ”ଣ ଅଛି, ଏ ବିଛଣାରେ ? ଆଖୁପତା 
କିପରି ଯୋଡ଼ି ହୁଅନ୍ତି ? ଝୁନୁ କହିପାରନ୍ତା, ତୁମେ ହେଲେ ଆସ, ଏ ବିଛଣାକୁ | ମୁଁ ବରଂ 
ଯାଉଚି ଏଇଠି କେଉଁଠି ବସି ରହିବାକୁ । ତୁମର ଦରକାର ବିଶ୍ରାମ । ମୁଁ ଥଲେ ତାହା ଯଦି 
ସମ୍ଭବ ନୁହେଁ, ତେବେ ମୁଁ ଯାଉଚି । କହି ପାରିଲା ନାଇଁ । ନିରବରେ ଓହଲାଇଗଲା ଖଟରୁ । 
ଚଟାଣ ଉପରେ ପଡ଼ି ରହିଲା । ରାତି କିପରି ଶେଷହୀନ ହୋଇପାରେ, ତାହା ବ୍ରଝିଲା ପ୍ରଥମ 
ଥର ପାଇଁ । 


ସକାଳ । ଛାଇନିଦ ଭାଙ୍ଗିବା ବେଳକ୍ର ହରିଶ ନାଇଁ ରୂମ୍‌ରେ । ସେ ପ୍ରସ୍ତୁତ ହେଲା କାମ 
ପାଇଁ । ଆଶ୍ବସ୍ତ ହେଲା ଯେ, ଅନିଦ୍ରା ସତ୍ତ୍ଵେ ହରିଶ୍‌ ଶେଷ କରୁଚି ସକାଳର ଅଭ୍ୟାସଗତ 
କାମ । ଖାଉଟି । ପିନ୍ଧୁଚି ପେଣ୍ଟ-କମିଳ୍‌ । ବ୍ୟାଗ୍‌ ସଜଡ଼ା ହେବାର, ଟିଫିନ୍‌ ବକୁ ରଖାଯିବାର 
ଦେଖୁଚି । ଓହ୍ଲେଇ ଯାଉଚି ଘରୁ | ଗେଟ୍‌ । ପଛକୁ ଚାହିଁବା ଦରକାର ମନେକରିନି । 


କିପରି ନିଆଯାଏ ନିଷ୍ପତି ୧୪୯ 


କ୍ଳାନ୍ତି । ଅବସନ୍ନ ମନ । ଅନିଦ୍ରା ଯୋଗ୍ର ଦୁର୍ବଳତା । ନିଜ ଭିତରେ କରୁଣ ବିଳାପ । 
ଦୃନ୍ଦ୍ର । ନିଷ୍ଠଭ୍ତହୀନତା । ଅଫିସ୍‌ରେ କେମିତି କଟିଲା ସମୟ କେଜାଣି ? ଝାପ୍ସା ମନେ ପଡ଼ୁଚି 
ଯେ ସେ ଅଧ୍କାଂଶ ସମୟ ଇତସ୍ତତଃ ହେଉଥଲା । କଷ୍ଟ ଲାଗୁଥୂଲା, ଝୁନୁକୁ କହିଥ୍ବା କଥା 
ମନେ ପକାଇବା ବେଳେ । କଷ୍ଟ ଲାଗୁଥୁଲା, ତା' ବିଷୟରେ ଏତେ ଜାଣିବାପରେ ସମୁଦାୟ 
ଆୟୂଷ ତା 'ସହତ କଟେଇବା କଥା ଚିନ୍ତା କରି । ତା'ପ୍ରତି ହୁଏତ ଦରଦି ଅଛି; ମାତ୍ର ତାକୁ 
ନିଷ୍କପଟ ଆବେଗରେ ସେ କିପରି ଟେକି ନେଇ ପାରିବ ନିଜ ଛାତି ଭିତରକୁ ? ସେ ତାକୁ 
ଶୁଭେଚୁ। ଜଣାଇ ପାରେ; ମାତ୍ର ସକ୍ରିୟ ଭାବରେ କେମିତି ସେ ଗ୍ରହଣ କରିପାରିବ ତା'କୁ ? 

ଗେଟ୍‌ ଖୋଲିବା ବେଳେ ସାମନା ଦରଜା ନିଃସଙ୍ଗ | ଝୁନୁ ନାହିଁ । ସେ ସବୂଦିନ ଭଳି 
ସେଠାରେ ରହିଥୂ୍‌ଲେ ଭଲ ହୋଇଥାନ୍ତା । ସେ ବାସ୍ତବିକ ଦରକାର କରୁଥଲା ତାକୁ 
ଦେଖ୍ବାପାଇଁ । ସେ ଠିଆ ହେଲା ବାରନ୍ଦା ଉପରେ | ପହଁରାଇ ଆଣିଲା ଦୃଷ୍ଟି । ମା' ମୁହଁ 
ଧୋଉଚି, ବେସିନ୍‌ରେ | 

“କିରେ, ଆଜି ଏତେ ବେଳାବେଳି ?? ମାଳା ପଚାରିଲେ ମୁହଁ-ହାତ ପୋଛିବା 
ବେଳେ । ପୁଣି କହିଲେ ଏଇକ୍ଷଣି ମୁଁ ଉଠୁଚି ।” 

—' ଭଲ ଲାଗିଲା ନାଇଁ | ପଳେଇ ଆସିଲି ।” କୈଫିୟତ ଦେଲା ହରିଶ । ପୁଣି କିଛି 
କହିବାକୁ ଯାଉଥଲା; ମାତ୍ର ନିଜ ଶୋଇବା ଘରେ ପ୍ରବେଶ କଲା | ସବୁ ଅଛି ସଜଡ଼ା ହୋଇ । 
ଗାମୁଛା, ଲୁଙ୍ଗି । ବିଛଣା ଚଦର ସୂଚେଇ ଦେଉଚି ଯେ କେହି ତା' ଉପରେ ଶୋଇ ନାହାନ୍ତି । 
ଝୁନୁ ଗଲା କୁଆଡ଼େ ? 

ହରିଶ ଆସିଲା ବାରନ୍ଦା ଉପରକୁ, ହାତରେ ଲୁଙ୍ଗିଧରି । ଚାରିଆଡ଼କୁ ଚାହିଁବା ବେଳେ 
ଦେଖୁଲା, ନିଶାକର ଫେରୁଚନ୍ତି ଘରକୁ । ସମ୍ଭବତଃ ଦୀର୍ଘ ସମୟ ଫାର୍ମରେ କଟାଇବା ପରେ । 
ସେ ପ୍ରାୟ ଏକା ପ୍ରଶ୍ନ ପଚାରିଲେ ସଅଳ ଘରକୁ ଫେରିବା ସଂପର୍କରେ | 

ଖଟକା ଲାଗିଲା ! କୁଆଡ଼େ ଗଲା ଝୁନୁ ? ରୋଷେଇ ଘର, ଗାଧୁଆଘର ! କୁଆଡ଼େ 
ବି ନାଇଁ । ପୁଣି ପଳେଇଲା କି ବାପଘରକୁ ? ଉଦ୍ବେଗ ବଢ଼ିବାରେ ଲାଗିଲା | ଶୁଖ୍ବାକୁ 
ଆରମ୍ଭକଲା ତଞଣ୍ି ! ମାଳାଙ୍କୁ ପଚାରିଲା ଝୁନୁର ଦେଖାନାଇଁ !  ପୁଣି¬“ ଘରେ କିଛି ଉପାାତ 
କରୁଥଲା ?' 

“ନାଇଁ ତ !' ମାଳା ଗମ୍ଭୀର ହୋଇଗଲେ । କହିଲେ କାମଦାମ ସବୁ କଲା | ଆମେ 
ସାଙ୍ଗ ହୋଇ ଖୁଆପିଆ କଲୁ । ମୁଁ ଆଉ ତୋ ବାପା ବିଶ୍ରାମ ନେବାକୁ ଗଲୁ । ତୋର ଜିଛି 
ପାଟିତୁଣ୍ଡ ହୋଇଥଲା କି ତା ସାଙ୍ଗରେ ? ` 


୧୫୦ କିପରି ନିଆଯାଏ ନିଷ୍ତ୍ତ 


—ଂଜା, ସେମିତି କିଛି ନୁହେଁ ।” ହରିଶ୍‌ ଗୁରୁତୃ କମେଇବାକୁ ଚେଷ୍ଟା କରୂଥ୍‌ଲେ ମଧ୍ଧ 
ଗତରାତିର ଘଟଣା ଭୟାବହ ରୂପ ନେଉଥ୍‌ଲା ତା ମନରେ ! 

ସେ ଦ୍ରସ୍ତତାର ସହିତ ଚାହୁଁଥ୍ଲା ଏଣେତେଣେ । ବୋଧହୁଏ ସମୁଦାୟ ରହସ୍ୟ ବନ୍ଦ 
ହୋଇ ରହିଥ୍ଲା ଲାଇବ୍ରେରୀ ରୁମ୍‌ରେ । ଏହାର ଦରଜା ବନ୍ଦଥୁଲା ଭିତରପଟୁ । ଏହା ଆବିଷ୍କୃତ 
ହେବା ପରେ ଏ ତିନିଜଣ ଚାହିଁଲେ ପରସ୍ପରକୁ ମୁର୍ଘାର ଆଖରେ | ୟାପରେ କବାଟରେ 
ଠକ୍ଠକ୍‌ ଶହ । ଝୁନୁ ବୋଲି ସମ୍ବୋଧନ କୌଣସି ଉତ୍ତର ଆଣି ପାରିଲା ନାଇଁ । ଚରମ ବ୍ୟସ୍ତତା 
ଓ ଉଦ୍‌ବେଗ ଯୋଗୁ ହରିଶ୍‌ ପ୍ରାୟ ଭାର୍ଗିଦେବାକୁ ଯାଉଥଲା କବାଟ | ବାରଣ କଲେ ନିଶାକର- 
ସେମିତି କରନା, ମୁଁ କହୁଚି | ଖବର ଦେବା ପୁଲିସ୍‌ରେ ।” 

ପୁଲିସ୍‌ ! ଚିପୁଡ଼ି ହୋଇଗଲା ହରିଶ୍ର ସତ୍ତା । ନର୍ଭସ୍‌ ଓ ଅସ୍ଥିର ଥ୍ବାବେଳେ ସେ 
କିପରି ପେଣ୍ଢ-କମିଜ୍‌ ପିନ୍ଧିଲା, ତାହା ମନେ ନଥୁଲା ତା'ର । ମାଳା ପ୍ରସ୍ତାବ ଦେଲେ କାନ୍ଦ 
କାନ୍ଦ ଅବସ୍ଥାରେ-ତୃ ଯେମିତି ଛାନିଆ ହୋଇଯାଇଚ୍ର, ସେଥ୍‌ରେ ସ୍କୁଟର ଚଲେଇବୁ କେମିତି ? 
ଯାହାକୁ ହେଲେ ସାଙ୍ଗରେ ଜଣକୁ ନେଇଯିବୂ ।” ସମୁଦାୟ ଘରକୁ ଗ୍ରାସ କରିସାରିଥୂଲା 
ନାହିଁନଥ୍ବା ଆତଙ୍କ ଓ ଆଶଙ୍କା | କେଉଁଠି କ'ଣ ଟିକିଏ ହୋଇଗଲେ ଚିହୁବର୍ଣ୍ଣ ମିଳିବ ନାଇଁ 
ଘରର, ଏମାନଙ୍କର ! 


ତ୍ରସ୍ତ ପଦକ୍ଷେପ ନେଇ ବାହାରି ଯାଉଥଲା ହରିଶ୍‌ | ଫେରିଲା ! ନିଶାକରଙ୍କ କହିଲା 
ଗୁପ୍ତ କଥା ଶୁଣେଇବା ଭଳି ମୁଁ ଭାବୁଚି, କିଛି ଟଙ୍କା ନେଇ ଯାଇଥାନ୍ତି ।” 

¬ ଟଙ୍କା କଣ ହେବ ?’ ନିଶାକରଙ୍କର ସଚ୍ଚୋଟ, ନିର୍ମଳ ମାନସିକତା ନାକଚ 
କରୁଥଲା ଏ ପ୍ରସ୍ତାବକୁ । 

ମୁଁ ଅନୁମାନ କରି ସାରିଚି, ରୂମ୍‌ ଭିତରେ କଂ ଣ ଘଟିଚି ।” ଆଦୌ ସମ୍ଭବ ନଥୁଲା 
ଉତ୍ତେଜନାକୁ ଚାପି ରଖ୍ବା ପାଇଁ ଓ ସଙ୍କଟ ବେଳେଂସେ ସାହସ ଓ ଦୃଢ଼ତା ହରାଉ ନାଇଁ 
ବୋଲି ଧାରଣା ସୃଷ୍ଟି କରିବା ପାଇଁ | ପୁଣି କହିଲା ଏଇଟା ଅପମୃତ୍ୟୁ । ଯୌତୁକ ନିରୋଧ 
ଆଇନରେ ହୁଏତ ଆମକୁ ଆରେଷ୍ଟ କରାଯାଇପାରେ !' 

ମାଳା ବେହୋସ୍‌ ହେବା ଉପରେ । ପୁଲିସ ବାଛି ନେବ । କଥା ଆଦାୟ କରିବା ନୀରେ 
ସମସ୍ତଙ୍କ, ବିଶେଷକରି ହରିଶକୁ ନିର୍ଯାତନା ଦିଆଯିବ । ଜେଲ । ମାଳା ଧରି ରଖ୍ପାରୁନଥ୍ଲେ 
ଏତେ ଆଶଙ୍କା ଓ ଆତୁରତା | କହିଲେ ମୋ ପାଖରେ ଅଛି । କେତେ ନେବୁ ? 

—' ପୁଲିସ୍କୁ ଆମେ ଲାଞ୍ଚ ଦେବା କାହିଁକି ? ' ନିଶାକର ଆପରି ଉଠାଇଲେ | ରକ୍ତହୀନ 
ହଁ ସନ୍ତେେ କହିଲେ ଲାଞ୍ଚ ଦେଇ ନିଜକୁ ସୁହେଇଲା ଭଳି ବ୍ୟବସ୍ଥାଟେ ମୁଁ କଳାବଜାରରେ 


କିପରି ନିଆଯାଏ ନିଷ୍ତରି ୧୫୧ 


କିଣିବା ସପକ୍ଷରେ ନୃହେଁ । ଏଠାରେ ଯୌତୁକ ନିର୍ଯାତନା ହୋଇନାଇଁ । ଗୋଟିଏ ଟଙ୍କା ବି 
ଆମେ ଦାବି କରିନୁ । ସତ ଜିନିଷଟା ଅଛି ଆମ ସପକ୍ଷରେ । ଏହାସତ୍ତେ ଯଦି ଆମେ ଦୋଷୀ 
ସାବ୍ୟସ୍ତ ହେବା, ତେବେ ଯିବା ଜେଲ୍‌ | ଯୌତୁକ ସଂକ୍ରାନ୍ତୀୟ ଆଇନ୍‌ ଆଉ ଏହାର ପ୍ରୟୋଗ 
ବିରୁଦ୍ଧରେ ସେଇଟା ହେବ ଗୋଟେ ପ୍ରତିବାଦ । ଆଇନ୍‌ କାନୁନ୍‌ ଜଗାରଖା କରୁଥୁବା ବ୍ୟବସ୍ଥା 
ଯୋଗୁ ନ୍ୟାୟର ଗର୍ଭପାତ ହୋଇଯାଏ । ତାହା ପ୍ରମାଣ କରିବ ଆମେ ମିଛଟାରେ ଦଶ୍ତିତ 
ହେଲେ ।' 


ଏ ଦେଶରେ ପୁଣି ଏମିତି ଆଦର୍ଶବାଦ ! ମାଳା କିମ୍ବା ହରିଶ୍‌ ଜମା ପ୍ରଭାବିତ ହେଲେ 
ନାଇଁ ଏହାଦ୍ଵାରା । ନ୍ୟାୟ, ସତ୍ୟ, ଆଇନ -କାନୁନ ! କ'ଣ ଏଗୁଡ଼ାକ ? ବହିରେ 
ଲେଖାଯାଇଥ୍‌ବା ଏବଂ ସାଧାରଣ ଲୋକ ଏହାଦ୍ଵାରା ଏବେ ଟିକିଏ ହେଲେ ମୂଗ୍ଧ ହେଉନଥୁବା 
ଏଇ ଜଖମ, ପଙ୍ଗୁ, ବିକଳ ଜିନିଷଗୁଡ଼ିକର ସ୍ଥାନ କେଉଁଠି, ଭୁମିକା କ'ଣ ? ଯେଉଁଠି ନରକର 
ଅନ୍ଧାର ଓ ଦୁର୍ଗନ୍ଧ ଥାଏ ଏବଂ ପ୍ରାୟ ସମସ୍ତ ସିଂହାସନକୁ ଅକ୍ତିଆର କରିନେଇଥାଏ ସଇତାନର 
ଅସଲି ଓ ବିଶ୍ବସ୍ତ ଦୂତ ? 

ଧୈର୍ଯ୍ୟଚ୍ୟୁତି ଘଟିଲା ମାଳାଙ୍କର । ଅସ୍ଥିରତା, ବିରକ୍ତି ଯୋଗୁ ସମ୍ଭବତଃ ପ୍ରଥମଥର 
ପାଇଁ ସେ ଅବଜ୍ଞା ଦେଖାଇଲେ ନିଶାକରଙ୍କ ପ୍ରସ୍ତାବ ପ୍ରତି । ହରିଶ୍ର ହାତ ଧରି ଟାଣି 
ନେବାବେଳେ କହିଲେ ତୁ ଆଗ ଆସିଲୁ ମୋ ସାଙ୍ଗରେ ! ସିଏ ଭାଷଣ ଦେଉଚନ୍ତି । ଆଉ 
ଇଏ ଅସଲ କାମ ନକରି ଢକଢକ ପିଇଯାଉଚି ପୁରୁଣାକାଳିଆ କଥା !” 


ଜିଶାକର ବସି ରହିଲେ ବାରନ୍ଦାରେ କାନ୍ଧକୁ ଡେରି ହୋଇ । ମାତ୍ର ଗୋଟିଏ ମିନିଟ୍‌ 
ମଧ୍ଯରେ ବାହାରିଗଲା ସ୍କୁଟର । ମାଳା ରୋଷେଇ ଘର ସାମନା ବାରନ୍ଦାରେ । ପରିବ୍ୟାପ୍ତ 
ଗଭୀର ନିରବତା ଭିତରେ ରହିଥୁଲା ଦୁଇଟି ହୃତ୍‌ପିଣ୍ଡର ଧକଧକ ଶବ୍ଦ | ଯଦି କେଉଁଠି 
ଗତିଶୀଳତା ଥୁଲା, ତେବେ ତାହା ହେଉଚି ଏମାନଙ୍କର ରକ୍ତ ସଞ୍ଚାଳନ | 


ପରି ବେଶଟ| ଥ୍ଲ। ଭୌତିକ, ଭୟପ୍ରଦ | ବାରନ୍ଦାତଳେ ସାଇକେଲ, 
ମୋଟରସାଇକେଲ | ଏଣେ ତେଣେ ଲୋକ | ତଳେ | ବାରନ୍ଦାରେ ! ବେଞ୍ଚରେ | ହରିଶ୍‌ 
ଖାଲି ବିସ୍ପିତ ନୁହେଁ; ଆଶ୍ବସ୍ତ ହେଲା ଯେ ଭାରପ୍ରାପ୍ତ ଅଫିସର ଅଛନ୍ତି । ବାହାରେ ଯେଉଁ 
ଲାଇଟ୍‌ ଜଳୁଥୂଲା, ତାହାକୁ ସତେ ଯେପରି ସାଲାଇନ୍‌ ହିଁ ବଞ୍ଚେଇ ରଖ୍ଥୂଲା । ରୁମ୍‌ ଭିତରଚ 
ଅବସ୍ଥା ସେଇଭଳି । ଦରମଲା ଲାଇଟ୍‌ ଜଳୁଥୂଲା । କାନ୍ଧକୁ ଲାଗି ରେଲିଙ୍ଗ କବାଟ ପ୍ରକାଶ 
କରୁଥୂଲା ହାଜତ | ଥୁଲେ ତା’ ଭିତରେ ପାଞ୍ଚଂଛ ଜଣ ଲୋକ | ଶୁଖ୍ଲା ପରିସ୍ରା ଗନ୍ଧ ! ହରିଶ୍‌ 
ପ୍ରାୟ ଟିକ୍ରାର କରି ପକାଉଥୁଲା, ତା” ଭିତରେ ନିଜକୁ ଓ ବାପା-ମାଂଙ୍କୁ ଆବଦ୍ଧ ହେବା କଥା 
ଚିନ୍ତା କରି ! ଝାଳ, ଧକଧକ । ଶୁଖ୍ଲା ତଣ୍ବି । ମରିଯାଇଥ୍‌ବା ଜିଭ ଓ ଓଠ | 


୧୫୨ କିପରି ନିଆଯାଏ ନିଷ୍ପତ୍ତ 


ଅଫିସର ଲେଖ୍ବା ସ୍ଥଗିତ କରି ଚାହିଁଲେ ସାମନାକୁ । ଏମାନଙ୍କର ବିରକ୍ତି ଓ ଅସନ୍ତୋଷ 
ଏତେ ପ୍ରାଞ୍ଜଳ ଭାବରେ ମୁହଁକୁ ଅଧ୍କାର କରେ ବୋଲି ଶୁଣିଥ୍ଲା ହରିଶ୍‌ । ତାହା ଲକ୍ଷ୍ୟ 
କଲା । ମାତ୍ର ଅଫିସର ତାକୁ ଦେଖ୍ବା ମାତ୍ରେ ଭୁକୁଞ୍ଚନ କଲେ । ଚେଷ୍ଟା କଲେ ତାକୁ ଠାବ 
କରିବା ପାଇଁ ନିଜ ସଟ୍‌ ତିରେ । 

—' ଆପଣ ନିଶାକର ସାର୍‌ଙ୍କ ପୁଅ ? ହରିଶବାବୁ ? କ'ଣ ହେଲା ଆପଣଙ୍କର ? 
ସେ କଲମ ରଖୁଲେ କାଗଜ ଉପରେ । କହିଲେ ବସନ୍ଧ । ଆପଣଙ୍କ ବାହାଘର ଭୋଜି 
ଖାଇବାକୁ ଯାଇପାରି ନଥ୍ଲି । ବିନା ଯୌତୂକରେ ବାହାଘର ! ଗ୍ରେଟ୍‌ ମ୍ୟାନ୍‌ ! ଆପଣଙ୍କ 
ବାପା !' 

ହରିଶ୍‌ କାନ୍ଦି ପକାଇଥାନ୍ତା ଅଫିସରଙ୍କ ଗୋଡ଼ଧରି । ସେ ଆଶ୍ଚର୍ଯ୍ୟ ହେଲା, ଏତେ 
ବଡ଼ ଆକାରର କୃତଜ୍ଞତା କେମିତି ରହିପାରିଲା ତା” ଭିତରେ, ତା” ଦେହକୁ ଛିନ୍ଛତର ନ 
କରି । ମାତ୍ର ସେ ଅଟକାଇ ପାରିଲା ନାଇଁ ଲୁହ ! ବଡ଼ କଷ୍ଟରେ କହିଲା ରୁମ୍‌ ଭିତରପଟୁ ବନ୍ଦ 
ଥୁବା ଓ ଝୁନୁର ଦେଖାନଥ୍ବା ବ୍ୟାପାର | 

—“ ଚାଲନୁ ।” ଅଫିସର ଉଠି ପଡ଼ିଲେ । ପଚାରିଲେ ଯିବେ ମୋ ସାଙ୍ଗେ ? ନା, 
ଗାଡ଼ି ଆଣିଚନ୍ତି ?? 

“ମୁଁ ସ୍ଟରରେ ଆସିଥ୍‌୍ଲି ।” 

—' ଆପଣ ବାହାରି ଯାଆନ୍ତୁ ।” ସେ ଧରିସାରିଥ୍‌ଲେ ଟୋପି । କହିଲେ“ ମୁଁ ଆପଣଙ୍କ 
ପୂର୍ବରୁ ପହଞ୍ଚଯିବି ।” 

ଘର ସାମନାରେ ଜିପ୍‌ ଓ ସ୍କୁଟର । ପ୍ରାୟ ଏକସଙ୍ଗେ । ଏ ପ୍ରକାର ସମ୍ବାଦ କିପରି 
ପ୍ରଘଟ ହୋଇଯାଏ ତାହା କହିବା ସମ୍ଭବ ନୁହେଁ । ମାତ୍ର ସେତେବେଳେ ଘର ଭିତରେ ଓ 
ବାହାରେ ଜମାଟ ବାନ୍ଧି ସାରିଥୂଲା ଗହଳି ! ଭାଙ୍ଗିବାକୁ ପଡ଼ିଲା କବାଟ ଏବଂ ଆଶା 
କରାଯାଉଥ୍‌ବା ଦୃଶ୍ୟ ପ୍ରକାଶିତ ହେଲା । ଝୁନୁ ମାଟି ଉପରେ ନାହିଁ । ଝୁଲୁଥ୍ଲା ସିଲିଙ୍୍‌ 
ଫ୍ୟାନ୍‌ରୁ । ଝୁଙ୍କି ପଡ଼ିଥୁଲା ମୁହଁ । ତଳେ ଓଲଟି ପଡ଼ିଥ୍ଲା ଷୁଲ୍‌ | ତାହାକୁ ଘୋଡ଼େଇ ରଖ୍ଥୁଲା 
ତା” ଦେହରୁ ଖସି ଆସିଥ୍ବା ଶାଢ଼ି । କେବଳ ଶାୟା ଓ ବ୍ଲାଉଜ୍‌ ଥ୍ବା ତା' ଦେହ ଦେଖାଯାଉଥ୍ଲା 
ଏକ ନିରାସକ୍ତ, ମୋହମୁକ୍ତ ବାଉାଟିଏ ଭଳି । ଜୀବନ କେତେ ଅବାଞ୍ଚୁତ ଓ ଅଯୋଗ୍ୟ . 
ହୋଇପାରେ, ତାହାର ବାସ୍ତବ ଚିତ୍ର ଭଳି ଝୁଲୁଥ୍ଲା ମୁର୍ଦାରଟା । କେବଳ ମାଟିର ମାୟା 
ଛାଡ଼ିଦେଲେ ହେଲା । 

ତା'ପରେ ଅଦରକାରୀ ହୋଇଯାଏ ସବ୍ର | ପ୍ରତାରଣାରେ ପରିଣତ ହୋଇଯାଏ ସ୍କୁଲ- 
କଲେଜ ଜୀବନ । ସିନେମା ଦେଖା । ଆଇସ୍‌କ୍ରିମ୍‌ ଓ ପ୍ରବଞ୍ଚନାର ଆଲିଙ୍ଗନ । ମଧୁର ସ୍ବପ୍ନର 


କିପରି ନିଆଯାଏ ନିଷ୍ପି ୧୫୩ 


ଶିଠତା | ଗହଣା | ଲୁଗା । ବିଲ୍‌ । ପୁଣି କେଉଁଠି ଯୋଡ଼ି ହୋଇଯିବାର ଉଦ୍‌ବିଗ୍ଧତା । ଅତୀତ 
ଆଉ ବଜଁମାନ ଭିତରେ ତାଳମେଳ ରହେନାଇଁ । ଯୋଡ଼ି ହେବା ସମ୍ଭବ ହୁଏନାହିଁ | କାହାଣୀଟା 
ଏଇଭଳି । ନିରବ ଘୋଷଣା ଆସୁଥୁଲା ମୁର୍ଦାରରୁ । 

ଉପରକୁ ଚାଲିଯାଇଥ୍‌ବା ଶବକୁ ତଳକୁ ଆଣିବା ପରେ ଅଫିସର୍‌ ନିଦିଷ୍ଟଭାବରେ କାହାକୁ 
ନ ଜଣେଇବା ଭଳି କହିଲେ-ଡେଡ୍‌ ! ବେଶ୍‌ ଖୋଜାଖୋଜି ପରେ, ଶାଢ଼ି କୋଣରେ ଯେଉଁ 
କାଗଜ ଖଣ୍ଡିକ ବାହାରିଲା, ସେଥ୍ରେ ଥ୍ଲା ଏଇ କଥା-କାହାପ୍ରତି ମୋର ତିକ୍ତତା ନାଇଁ । 
କେହି ମୋତେ ଯନ୍ତ୍ରଣା ଦେଇ ନାହାନ୍ତି । ମୋର ସ୍ଵାମୀ ଓ ଶାଶୁ -ଶୃଶୂର ମହାନ୍‌ ଲୋକ । 
ବହୁତ ଭାବିଚିନ୍ତି ନିଜ ଇଛାରେ ଦେହ ତ୍ୟାଗ କରୁଚି । ଏଥୁପାଇଁ କେହି ମୋତେ ବାଧ୍ଯ 
କରିନାହାନ୍ତି 

ଯଥେଷ୍ଟ ଆଶ୍ବସ୍ତ ହେଲେ ଅଫିସର, ଏଇ କାଗଜ ଜବତ୍‌ କଲାପରେ | ପୋଷ୍ଟମର୍ଟମ୍‌ 
ପାଇଁ ଶବ ପଠାଇବାର ବ୍ୟବସ୍ଥା କରିସାରି ସେ ଆଉ କିଛି ପାଇବାକୁ ଆଗ୍ରହୀ ଥୂଲେ । 

—'ଏଇଟା ତେବେ ବେଡ୍‌ରୂମ୍‌ ।” ଅଫିସର୍‌ କହିଲେ ମିସେସ୍‌ଙ୍କ ଜିନିଷପତ୍ର ରହେ 
କେଉଁଠି ? 

ଏମିତି ତ ଲୁଗାପଟା ଇତ୍ୟାଦି ରହେ ମୋ ଜିନିଷ ସହିତ ।” ହରିଶ୍‌ କହିଲା, ଅନେକ 
ଭରସା ଓ ଆସ୍ଥା ଆସିଯାଇଥ୍‌ବାରୁ । ପୁଣି ଯୋଗକଲା—' ତେବେ ସେଇ ବାକ୍ସରେ ସେ 
କଂ ଣ ସବ୍ର ରଖେ । ମୋତେ ଜଣାନାଇଁ !” 

“ଚାବିକାଠି କେଉଁଠି ଅଛି, ଜାଣନ୍ତି ?? 

ନା 1 

ଖୋଜାଗଲ। ! ନମିଳିବାରୁ ଭାଙ୍ଗ ଦିଆଗଲ। । ସବା ଉପରେ ଥୂଲା ଏଲିଟ୍‌ 
ଏଣ୍ଟରପ୍ରାଇଜେସ୍‌ରୁ ଆସିଥ୍‌ବା ଲଫାପା, ତା” ତଳେ ଦାମିକା ଶାଢ଼ି ଓ ଆହୁରି କେତେ କଂଣ । 
ଭିଜିଟିଙ୍ଗ କାର୍ଡ଼ । ଅଫିସର୍‌ ବିଲ୍ଗୁଡ଼ିକ ଉପରେ ଆଖ୍‌ ପକାଇ ପଚାରିଲେ ତେପନ ହଜାର 
ସାତଶହ ଟଙ୍କାର ବିଲ୍‌ । କେଉଁଦିନ କେଉଁ ଦୋକାନରୁ ଗହଣା, ଶାଢ଼ି କିମ୍ବା ଅନ୍ୟ ଜିନିଷ 
କିଣାଯାଇଚି, ତାହାର ତାଲିକା ଅଛି ଏଥୁରେ ।” ହରିଶ୍‌ ଆଡ଼େ ଚାହିଁ ପଚାରିଲେ-“ଏ ବିଲ୍‌ 
ବିଷୟରେ ଆପଣ ଜାଣି ନଥୁଲେ ?' 

“ନା ।” ହରିଶ୍‌ ସୀକାର କଲା | କହିଲା ପୁଣି¬ ମୋ ଡାଏରି ଦେଖ୍‌ ପାରନ୍ତି । ବାହା 
ହେବାର ଅଳ୍ପଦିନ ପରେ, ଅପ୍ରୀତିକର ପରିସ୍ଥିତି ସୃଷ୍ଟିକରି ଝୁନୁ ମୋ ସହିତ ଯାଇଥଲା 
ବାପଘରକୁ | ରହିଥୂଲା ତେପନ ଦିନ । ଏଇ ଦେଖନ୍ତୁ, ମୁଁ ତାରିଖ ଲେଖ୍‌ ରଖ୍ଚି । ଏଇ ତେପନ 
ଦିନ ରହି ବ। ସମୟରେ ଏସବ୍ର ଜିନିଷ ମୋ ଅଜାଣତରେ ସେ ପାଇଥ୍‌ଲ। ଏଇ 
ଦୋକାନମାନଙ୍କରୁ ।' 


୧୫୪ ଜିପରି ନିଆଯାଏ ନିଷ୍ତତ୍ତ 


—' ପାଇଥୁଲା | ଏହାର ମାନେ କ'ଣ ?' 

ସବୁ କଥା କହିବା ବେଳେ ଭାରି କଷ୍ଠ ହେଉଥଲା ହରିଶ୍‌କୁ । ମାତ୍ର ସେ ପ୍ରକାଶ କଲା 
ଗୋପନ ସଂପର୍କ କଥା । ଏଥର ଅଫିସର-“ ମୋତେ ଦେବେ ଡାଏରିଟା !' 

—‹ ମୁଁ ଦୂଇଟି ରେଜିଷ୍ତି ଚିଠି ପଠାଇଥ୍‌ଲି ।” ହରିଶ୍‌ କହିଲା ତାହାର ଜେରକ୍ସ କପି 
ଅଛି ମୋ ପାଖରେ ।” 

ଟିକିଏ ବିସ୍ପିତ ହୋଇପଡ଼ିଥ୍‌ଲେ ଅଫିସର । ପଚାରିଲେ ତାହାର ଜେରକ୍ସ କପି ବି 
ରଖୁଚନ୍ତି ? ଦିଅନ୍ତୁ । ଦରକାର ହେବ । 

କଥା କ'ଣ କି, ଆମ ଘରକୁ ସାବୃନ, ଟୁଥ୍ପେଷ୍ଠ କେଉଁଦିନ ଆସିଲା, ତାହାର 
ତାରିଖ ଥାଏ, ଖାତାରେ |” ନିଃସଙ୍କୋଚ ଓ ଉତ୍ସାହିତ ହୋଇ ପଡ଼ିଥୂଲା ହରିଶ । ପୁଣି କହିଲା 
ଆମେ ଦୃଇ ଭାଇ ଭଉଣୀ ଅତ୍ୟନ୍ତ ଶୃଙ୍ଖଳିତ ଜୀବନ କଟେଇଚୁ । ପିଲାଦିନ । ଆମକୁ ଏଇ 
ଭଳି ଗଢ଼ିଚନ୍ତି ବାପା ।” ଜେରକ୍ସ କପି ଆଣିବା ବେଳେ“ ଆଉ ଦୁଇଟି ତଥ୍ୟ ଆପଣ 
ନେଇପାରନ୍ତି ।” 

— କି ପ୍ରକାର ତଥ୍ୟ ? 

—ଦେଖନ୍ତ, ଏଇ କା୍ଡ଼କୁ ।” ବହି ତଳର କାଁ୍ଡ଼ ଏଥର ଅଫିସର୍‌ ଙ୍କ ହାତରେ | ହରିଶ 
ଯୋଗକଲା-ଝୁନୁ ବାପଘରେ ଥ୍ବାବେଳେ ଏଇ ବେନାମୀ ଚିଠି ପହଞ୍ଥୁଲା |” 

ଏଇଟା ସେମିତି କିଛି ଶକ୍ତି ଶାଳୀ ତଥ୍ୟ ଅବଶ୍ୟ ନୁହେଁ ।” ସେ ଏହାକୁ 


ପଢ଼ିସାରିଥ୍‌ଲେ । କହିଲେ ଏମିତି ଚିଠି ଜଣେ ଲୋକ ନିଜ ପାଇଁ ଯୋଗାଡ଼ କରି ପାରିବ | 
ତେବେ ଏଥ୍‌ରେ ଥ୍ବା ଦୁଇଟିଯାକ ପୋଷ୍ଟ ଅଫିସ୍‌ ଷ୍ଟାମ୍ପ ଖୁବ୍‌ ସ୍ପଷ୍ଟ ଅଛି | ହଁ, ଆଉ କେଉଁ 
ତଥ୍ୟ କଥା! କହୁଥ୍‌ଲେ? ? 

—'ଏଇ, ନିଅନ୍ତୁ ।” ହରିଶ୍‌ ତାଙ୍କ ହାତକୁ ବଢ଼େଇ ଦେଲା ଟେଲିଫୋନ୍‌ ବିଲ୍‌ । ପୁଣି 
କହିଲା ଏଇ ଯେଉଁ ନମ୍ବର ଦେଖୁଚନ୍ତି, ତାହା ହେଉଚି ଲକିର ।” ପୁଣି ଗୋଟେ କଣ୍ଟା ଫୋଡ଼ି 
ହୋଇଗଲା ହରିଶ୍‌ କଲିଜାରେ । ତଥାପି ସେ କହିଲା¬“ଏ ଲୋକକୁ ମୁଁ ଚିହନନାଇଁ । ଦେଖ୍ନାଇଁ 
ମଧ୍ଯ । ତା'ସହିତ ସଂପର୍କ ଯୋଗୁଁ ମୋ ସ୍ତ୍ରୀର ଏଇ ଅବସ୍ଥା । ଲକି ହେଉଚି ଏଲିଟ୍‌ 
ଏଣ୍ଟରପ୍ରାଇଜେସ୍‌ର ମାଲିକ । 

ଅଫିସର ମନ୍ତବ୍ୟ ବାଢ଼ିଲେ-ଏ ସ୍କାଉଣ୍୍ରେଲ୍‌କୁ ଚିହ୍ନେ ଆମ ତିପାର୍ଟମେଣ୍ଟ । ୟା ପୂର୍ବରୁ 
ଆଉ ଗୋଟେ ଝିଅ ସହିତ ସଂପର୍କ । ତା'ପ୍ରତି ଶଠତା ଓ ଦୁର୍ବ୍ୟବହାର । ସେ ଝିଅ ପୂଲିସ୍‌ରେ 
ଖବର ଦେବା ପରେ ଯେତେ ସବୁ ଝମେଲା !” 


¬ ତାକୁ ରେପ୍‌ କରାଯାଇଥ୍‌ଲା ବୋଲି ଶୁଣିବାକୁ ମିଳେ ।” ହରିଶ୍‌ କହିଲା । 


କିପରି ନିଆଯାଏ ନିଷ୍ତରି ୧୫୫ 


¬“ ହଁ । ଚପେଇ ଦିଆଗଲା କଥାଟା ।” ସେ ମନ୍ତବ୍ୟ ବାଢ଼ିଲେ । ପୁଣି - ପ୍ରବଳ ଚାପ । 
ରାଜନୀତିବାଲାଙ୍କଠୁ ଆରମ୍ଭ କରି ବଡ଼ ବଡ଼ ଅଫିସର ଯାଏ । ଗୁଡ଼ାଏ ପଇସା ଖର୍ଚ୍ଚ ହୋଇଥ୍‌ବ 
ଏ ବାବଦରେ !' 

ବେଶ୍‌ କିଛି ସମୟ ପରେ ମିସେସ୍‌ଙ୍କ ବାପଘରକ୍ର ଖବର ଦିଆଯାଇଚି ?' 

ହୁଁ |? 

¬“ ସେମାନେ କିଛି ଗୋଟେ ବଦମାସି କରିପାରନ୍ତି ।” ଆଶଙ୍କା ପ୍ରକାଶ କଲେ ଅଫିସର୍‌ ¦ 
ପୁଣି କହିଲେ‘ ଆଜିକାଲି ଏଇ ଯେଉଁ ଘଟଣା ସବୁ ଘଟୁଚି, ସେଥ୍ରୁ ଦୁଇଟି କଥା ପ୍ରମାଣିତ 
ହୁଏ । ପ୍ରଥମଟି ହେଉଚି, ନୂଆ ବାହା ହୋଇଥ୍‌ବା ଝିଅଟି ସଂପୂର୍ଣ୍ଣ ନିରୀହ, ନିଦୋଷ, ନମ | 
ଦ୍ଵିତୀୟଟି ହେଉଚି, ଏହାର ଶାଶୁଘରର ସମସ୍ତ ଲୋକ ଅର୍ଥପିପାସୁ, ହୃଦୟହୀନ, ରାକ୍ଷସ | 

ଦମ୍‌ ଟିକିଏ ନେଲେ ! କହିଲେ ପୁଣି ଆଜିକାଲିର ଫେସନବାଲା ଅନେକ ଝିଅ କାହା 
କଥା ମାନିବାକୁ ପ୍ରସ୍ତୁତ ନୁହଁନ୍ତି । କଂ ଣ ନା, ନାରୀ ସ୍ଵାଧୀନତା ଅଛି ସେମାନଙ୍କର । ସ୍ବେଚ୍ଛାଚାର 
ଅତିଷ୍ଠ, ଅଣନିଃଶ୍ଵାସୀ କରେ ଶାଶୁଘରର ଲୋକଙ୍କୁ । ଉଚ୍ଛୁଖ୍ଖଳ ବୋହୂ ଲଂଘନ କରେ ହିତାହିତ 
ଜ୍ଞାନ, ବଦନାମକୁ ଖାତିର କରେ ନାଇଁ । ଭାଙ୍ଗିଯାଏ ଘର | ଏମିତି ସମ୍ଭାବନା ନୁହେଁ; ଏମିତି 
ବାସ୍ତବତା ପ୍ରତି ଅନେକ ଲୋକ ସଚେତନ ନୁହଁନ୍ତି ।” 

ତାଙ୍କର କଥା ସରି ନଥ୍‌ଲା-ଦୁଇ-ତିନିଟା ଏଇଭଳି ଅପମୃତ୍ୟୁ ଘଟଣାର ତଦନ୍ତ ମୁଁ 
କରିଚି । ମୁଁ ଜାଞ୍ଖେ, ଶାଶୁଘରର ଲୋକେ ଏଇ ଯୌତୃକ ନିରୋଧ ଆଇନ ପାଖରେ କେମିତି 
ଅସହାୟ | କେତେକ କ୍ଷେତ୍ରରେ ଏଇ ଲୋକମାନେ ନିଦ୍ଦୋଷ ଥ୍‌ଲେ ବି ଆମ କାମ ହେଉଚି 
ସେମାନଙ୍କୁ ପଠେଇଦେବ୍ର ହାଜତକୁ । ମୋର ଜଣେ ପରିଚିତ ହାକିମ ଏ ପ୍ରକାର ଲୋକଙ୍କୁ 
ଜାମିନ୍‌ ଦେଇଥ୍‌ଲେ | ତାଙ୍କର ହୃଦ୍‌ବୋଧ ହୋଇଥ୍‌ଲା ଯେ ଏମାନେ ନିରୀହ | ସସ୍ପେଣ୍ଡ୍‌ 
ହୋଇଥ୍‌ଲେ ! ବନ୍ଦ ହୋଇଯାଇଥ୍‌ଲା ତାଙ୍କର ପ୍ରମୋସନ । ବାହା ହେବାର ପ୍ରଥମ ସାତ- 
ଆଠ ବର୍ଷ ମଧ୍ଯରେ ସ୍ତ୍ରୀ ନିରାପଦ ଥାଉ । ଷ୍ଟୋଭ୍‌ ନ ଫାଟୁ । ବିଜୁଳି ଆଘାତ ନ ଲାଗୁ । ପ୍ରସବ 
କଲା ବେଳେ ନମରୁ । ତାକୁ ନୁର କିମ୍ବା ଶର୍ଦି ନ ହେଉ | ସେ ଯାହା କରିବା କଥା କରୁ । ଏଇ 
ପ୍ରାର୍ଥନା ବର୍ଭମାନ ଘରେ ଘରେ । 

ଉପହାସ ଓ ତାଚୁଲ୍ୟ ଥୁଲା ତାଙ୍କ ସ୍ଵରରେ । ସେ ଘଡ଼ି ଦେଖ୍ବା ବେଳେ ହରିଶ୍ର 
ଆଶଙ୍କାଗ୍ରସ୍ତ ସ୍ଵର ଯଦି ସେମାନେ ଆମ ପାଇଁ ଅଡ଼ୁଆ ସୃଷ୍ଠି କରନ୍ତି, ତେବେ ଆମେ କଂଣ 
କରିବୁ ?' | 

ସେ ହସିଲେ ଟିକିଏ । ଆଶ୍ଧାସନା ଦେଲେ“ ସେମାନେ ଆଗ ଆସନ୍ତୁ, ମୋ ପାଖକୁ । 
ଆପଣମାନେ ଏଇ ଅପମୃତ୍ୟୁ ପାଇଁ ପ୍ରତ୍ୟକ୍ଷରେ କିମ୍ବା ପରୋକ୍ଷରେ ଦାୟୀ ବୋଲି ସେମାନେ 
ତଥ୍ୟ ଆଣନ୍ତୁ । ଆପଣ ଯେଉଁ ସବୁ ତଥ୍ୟ ଦେଇଚନ୍ତି, ତାହା ଆପଣଙ୍କୁ ନିରାପଦ ରଖ୍ବ । 
ମୋଟେ ବ୍ୟସ୍ତ ହୁଅନ୍ତୁ ନାଇଁ ।” 


୧୫୬ କିପରି ନିଆଯାଏ ନିଷ୍ପରି 


“ସେମାନେ ଯଦି ସେମିତି କିଛି ତଥ୍ୟ ଆଣନ୍ତି ?' ନିଶାକର ଓ ମାଳା ଏତେ ଆଶାପ୍ରଦ 
କଥା ଶୁଣିବା ପରେ ମଧ୍ଯ ଆଶ୍ବସ୍ତ ହୋଇପାରୁ ନଥ୍‌ଲେ । ଏ ପ୍ରଶ୍ନ ପଚାରିଲେ ନିଶାକର । 


“ସେମାନେ, ସାର୍‌, କେଉଁଠୁ ତଥ୍ୟ ପାଇବେ ? ଚାଲେଞ୍ଜ କଲେ ଅଫିସର୍‌ । ପୁଣି 
କହିଲେ ସମୂଦାୟ ଘଟଣାର ପରିପ୍ରେକ୍ଷୀ ଖୁବ୍‌ ସ୍ପଷ୍ଟ ହୋଇ ପଡ଼ିଚି । ସମସ୍ତଙ୍କ ଅଜାଣତରେ 
ଏଇ ଯେଉଁ ତେପନ ହଜାର ଟଙ୍କାର ଜିନିଷ ଅଣାଯାଇଥୁଲା, ତାହାର ବିଲ୍‌ ପେମେଣ୍ଟ କରିବା 
ସମସ୍ୟା ଘଟଣାକୁ ନେଇଗଲା ଚରମ ଅବସ୍ଥାକୁ । ଏଇ ଜିନିଷଟି ମିଛ ବୋଲି ସେମାନେ 
ଆଗ ତଥ୍ୟ ଦିଅନ୍ତୁ ।' 


ଅଫିସର ତିନି -ଚାରିଜଣ ସାକ୍ଷୀ ଦରକାର କଲେ ! ଏଠରେ ଯାହା ଘଟିଚି, ଯେମିତି 
ଭାବେ ଅନୁସନ୍ଧାନ କରାଯାଇଚି, ସେ ସଂପର୍କରେ ସାକ୍ଷୀ । ଦଶ-ବାର ଜଣ ବାହାରି ପଡ଼ିଲେ 
ଏଥ୍‌ପାଇଁ । ପୁଲିସ୍‌ରେ ଖବର ଦେବା ପୂର୍ବରୁ ମାଳା ଓ ହରିଶ୍‌ ଯେମିତି ନୈରାଶ୍ୟ ପ୍ରକଟ 
କରୁଥ୍‌ଲେ ଏବଂ ସବ୍ରଜିନିଷ ପ୍ରତି ଆସ୍ଥା ହରାଇଥ୍‌ଲେ, ତାହା ମିଛରେ ପରିଣତ ହୋଇ 
ଯାଉଥଲା । କେବଳ ପୁଲିସ୍‌ ଅଫିସର ନୂହଁନ୍ତିଃ ଏଠାକାର ଲୋକମାନେ ମଧ୍ୟ ସହଯୋଗ 
ପାଇଁ ଆଗେଇ ଆସୁଥ୍ଲେ । ହରିଶ୍‌ ଏ ପୃଥ୍ବୀକୁ, ଏହାର ମଣିଷମାନଙ୍କୁ ୟାପୂର୍ବରୁ ଏତେ 
ଶ୍ରଦ୍ଧା କରିନଥୁଲା ! 


ବିଳମ୍ଭିତ ପ୍ରହରରେ ରୁନ୍ଧ ଓ ତାର ସ୍ଵାମୀ, ମଳୟ | ଏଭଳି ପରିସ୍ଥିତିରେ ଯାହା ଘଟିବା 
କଥା । ଯେଉଁ ଆବେଗ, ଆଶ୍ଵାସନା ଦେବା କଥା ! ରୁନୁ ମାଳାଙ୍କୁ ନେଇଗଲା ଶୋଇବା 
ଘରକୁ । ସବୁ କଥା ତାଙ୍କଠୁ ଭଲକରି ଶୁଣିବା ପାଇଁ । ଏପାଖରେ ମଳୟ | ଏବେ ଏଇପରି 
ମାମଲାରେ କଂ ଣ ସବୂ ଘଟୁଚି, ତାହା ଜାଣେ ସେ । ସେଥ୍ପାଇଁ ଆତଙ୍କିତ ଦେଖାଯାଉଥ୍‌ଲା । 


ଏହାର ପ୍ରାୟ ଅଧଘଣ୍ଟାଏ ପରେ ବିନୋଦ ଓ ମାଧୁରୀ | ଏଇଠି କଂପି ଉଠିଲା ଘର । 
ମାଧୁରୀ ଖାଲି କାନ୍ଦୁ ନ ଥଲେ, ତାଙ୍କ ଝିଅକୁ ତେପନ ହଜାର ଟଙ୍କା ପାଇଁ ମାରି ଦିଆଯାଇଚି 
ବୋଲି ଘୋଷଣା କରୁଥ୍‌ଲେ ଉଚ୍ଚସ୍ଵରରେ । ଏଥ୍‌ପାଇଁ ସେ ଯାହା କରିବାକୁ ଯାଉଚନ୍ତି, ତାହା 
ତାଙ୍କ ପ୍ରତିଶୋଧକୁ ପ୍ରଶମିତ କରିପାରିବ ନାଇଁ ବୋଲି ମଧ୍ଯ କହୁଥ୍‌ଲେ | 


ବିନୋଦ ନିଶାକରଙ୍କ ପ୍ରତି ମାରିଦେଲେ ସମସ୍ତେ ମିଶି ମୋ ଝିଅକୁ ? ତେପନ 
ହଜାର ଟଙ୍କା ପାଇଁ ? ମୋତେ କହିପାରିଥାନ୍ତେ । ମୋ ଝିଅକୁ ଏମିତି ନିର୍ଯାତନା ଦେବା 
ଦରକାର କ'ଣ ଥୂଲା ? ଆମେ ସେଇଥ୍‌ପାଇଁ ବାହାଘର ପୂର୍ବରୁ କହୁଥ୍ଲୁ, ଦେବା-ନେବା 
କଥା ଖୋଲାଖୋଲି ଭାବରେ କହନ୍ତୁ ! ଏଇ ହେଉଚି ଆପଣଙ୍କ ମଣିଷପଣିଆ ୨?’ 


ତଥାପି ଉପସ୍ଥିତ ଥ୍ବା କେତେ ଲୋକଙ୍କ ଘେର ଭିତରେ ବିନୋଦ ଓ ମାଧୁରୀ । ସତେ 
ଯେପରି ଏ ଦୁହେଁ କାଠଗଡ଼ା ଭିତରେ ନିଶାକର ଓ ହରିଶ୍‌କୁ ଠିଆକରାଇ ଦାବି କରୁଥ୍‌ଲେ 


କିପରି ନିଆଯାଏ ନିଷ୍ପତି ୧୫୭ 


କୈଫିୟତ । ଏମାନେ ନିରବ ଥୁଲେ । ପ୍ରତିବାଦ ନ ଦେଖାଇ ଶୁଣୁଥ୍‌ଲେ ଏ ଦରହିଙ୍କର ବିଳାପ । 
ତାହା ସ୍ଵାଭାବିକ । ସେମାନଙ୍କର ଶୋକ ଏଇଭଳି ପ୍ରକାଶିତ ହେବ । ସହିନେବା ଉଚିତ । 
ମାଧୁରୀ ଏଥର ମୁଁ ପୁଥମଥର ଏ ତିନିଜଣଙ୍କୁ ଦେଖ୍‌ ଜାଣିଥୁଲି, ଏମାନେ ଗୋଟେ 
ଗୋଟେ ପିଶାଚ । କମ୍‌ କଥା କହୁଥ୍ବା ଲୋକଙ୍କ ଭଦ୍ର ବୋଲି କେତେକ ଭାବନ୍ତି । ମୁଁ ସେମାନଙ୍କୁ 
ସଇତାନ ବୋଲି କହେ ।” ଏଥର ନିଦିଷ୍ଠ ଭାବେ ହରିଶ୍‌କୁ¬' ଏ ଲୋକ ଭାରି ତାଉ ଦେଖାଏ | 
ଓଃ, କି ନୀତିବାନ, ସ୍ଵାଭିମାନୀ ଲୋକ ଇଏ ! ବାପ-ମାଂଙ୍କର ଡାହାଳ କ୍ରକ୍ରର ବୋଲି ଜାଣିବ । 
ଟିକିଏ କ'ଣ ସେମାନଙ୍କ କଥା କହିଲେ ଏମିତି ଭୁକିବ ଯେ କାନ ଅତଡ଼ା ପଡ଼ିଯିବ ।” 

ବୀ ଭସ ଦେଖାଗଲା ତାଙ୍କ ମୁହଁ । ସମସ୍ତଙ୍କୁ ସ୍ତବ୍ଧ କରିଦେଇ ସେ ଶକ୍ତ ଚଟକଣାଟେ 
ବସେଇଲେ ହରିଶ୍‌ ଗାଲରେ | ସତର୍କବାଣୀ ଶୁଣେଇଲେ-“ ତୋତେ ଆଉ ତୋ ପରିବାରକୁ 
ଯଦି ତଳିତଳାନ୍ତ ନ କରିଚି ତେବେ ମୁଁ କି ମଣିଷ ? ମୁଁ ଆସିଚି ସେଇଥ୍ପାଇଁ । ଖାଲି ତୁ 
ଏକୁଟିଆ ନୁହଁ; ତୋ ବାପା-ମାଂଙ୍କ ଅବସ୍ଥା ଦେଖ୍‌ ସମସ୍ତେ କଂପି ଉଠିବେ !' 

ଅସହ୍ୟ ହୋଇ ପଡ଼ୁଥୁଲା | ପ୍ରତ୍ୟେକ ଶବ୍ଦ ଉଠିଆସୁଥ୍‌ଲା ହଳାହଳରୁ, ନିଆଁରୁ । ବିଷ 
ଓ ଉତ୍ତାପ । ଠିଆ ହୋଇଥୁବା ଲୋକଙ୍କ ମଧ୍ଯରୁ କହି ଉଠିଲା କେହି ଜଣେ ମୁହଁ ସମ୍ଭାଳି 
କଥା କୁହ | ତୁମେ ନିଜକୁ କ'ଣ ବୋଲି ଭାବୁଚ ? 

“ଏ ବାଷ୍ଠାଡ଼ିଟା କିଏ ?” ଚିକୁାର କରି ଉଠିଲେ ମାଧୁରୀ ଆବେ, ତୁ କିଏ ? ମାଇଚା 
ଭଳି ମୁହଁ ଲୁଚଉଚୂ କ”ଣ ? ଆ, ସାମନାକୁ ?? ଚାଲେଞ୍ଜ କଲେ ମାଧୁରୀ । 

ଉତରି ଆସିଲା ଜଣେ ଘେରିଥ୍ବା ଲୋକଙ୍କ ଗହଣରୁ- ମୁଁ କହୁଅ୍ଲି, ମୁହଁ ସମ୍ଭାଳି 
କଥା କହିବାକୁ । ତୂମ ଦ୍ରହିଙ୍କର ଯାହା କରିବାର କଥା ଥାନାରେ ଆଉ କଚେରିରେ ଦେଖାଇବ | 
ବେଶି ଗୁଡ଼ାଏ ପାଟି କଲେ ଏ ଗାଁ ଟପି ଆଗକୁ ଯାଇପାରିବ ନାଇଁ ।' 

ହସ୍ତକ୍ଷେପ କଲେ ନିଶାକର- ସେମିତି କହନା, ମୋହନ | ନା, ସେମିତି କୁହାଯାଏ 
ନାଇଁ । ସେମାନେ କହିବେ । ପୁଅକୁ ମାରିବେ । ସବୁ ଦୋଷ ଆମର ବୋଲି କହିବେ ! 
ଶୁଣିନେଲେ, ସହିନେଲେ କ୍ଷତି କ'ଣ ? 

—“ ଆହାରେ, ମୋର ଭଦ୍ରଲୋକି !' ଫଁ ଫି ହେଉଥ୍‌ଲେ ମାଧୁରୀ ଲୋକଙ୍କୁ ଏଣେ 
ଶିଖେଇ ଦିଆଯିବ ଗାଳିଗୁଲଜ କରିବାପାଇଁ, ତେଣେ ଶାନ୍ତ ସୁଧାର ହେବାକୁ ଅଲଣା ଉପଦେଶ 
ବି ଦିଆଯିବ । ତୋ ଦୋମୁୂହୀ ନୀତି ଯଦି ନ ଛଡ଼େଇ ଦେଇଚି, ତା'ହେଲେ ମୋ ନା ମାଧୁରୀ 
ନୁହେଁ । କୁଆଡ଼େ ଗଲା, ତୋ ଶୁଖ୍ଲାମୁହାଁ ମାଇପ ?? ସେ ଚାହିଁଲେ ଚାରିଆଡ଼କୁ ମାଳାଙ୍କୁ 
ଦେଖ୍ବା ପାଇଁ 

କେହି ଜଣେ ପରାମର୍ଶ ଦେଲା ଉତ୍ତେଜିତ ସ୍ଵରରେ ଚାଲ, ବାହାରକୁ ଚାଲ | ଏ 
ଦୁଇଟା ଅମଣିଷ କେମିତି ଆମ ଗାଁରୁ ଯିବେ, ଦେଖ୍ବା !' 


୧୫୮ କିପରି ନିଆଯାଏ ନିଷ୍ପ 


ସତକୁ ସତ ସେମାନେ ବାହାରିଯିବାର ଦେଖ୍‌ ନର୍ଭସ୍‌ ହୋଇ ପଡ଼ିଲେ ନିଶାକର ଓ 
ହରିଶ୍‌ । ବିଚଳିତ ଦେଖାଗଲେ ବିନୋଦ ଓ ଫୁଟାଣି ଦେଖାଉଥ୍‌ବା ମାଧୁରୀ | ପରାମର୍ଶ ଦେଲେ 
ନିଶାକର ହରିଶ୍‌କୁ-“ ଯା ସେମାନଙ୍କୁ କହ । କିଛି କ୍ଷତି କରିବେ ନାଇଁ ଯେମିତି ଏ ଦୁହିଙ୍କର । 
ପରିସ୍ଥିତି ଶୋଚନୀୟ ହୋଇଯିବ ନ ହେଲେ ।’ 

ବାହାରିଗଲା ହରିଶ୍‌ | ନିଶାକର କହିଲେ ଏ ଲୋକମାନେ ଆପଣଙ୍କର ବନ୍ଧୁବାନ୍ଧବ 
ନୁହଁନ୍ତି ଯେ ଆପଣଙ୍କ ଅପମାନ କିମ୍ବା ମାଡ଼ ସହବେ । ଆପଣଙ୍କ ଭଳି ବୟସ୍କ ଲୋକଙ୍କଠାରୁ 
ମାର୍ଜିତ ବ୍ୟବହାର ଆଶାକରାଯାଏ ।’ 

ଥାନାରେ ଏତଲା । ଅଫିସର ପଢୁଥୂଲେ | ମନ ଭିତରେ ଆମୋଦିତ ହେଉଥ୍‌ଲେ । 
ଝିଅକୁ ଖାଇବାକୁ ଦେଉ ନଥୂଲେ | ମାଡ଼ ଦେଉଥ୍ଲେ | ଟଙ୍କା ପାଇଁ ମାରିଦେଲେ ! ଫ୍ୟାନ୍‌ରୁ 
ଝୁଲେଇ ଦେଲେ ତା” ଶବ | 

ସେ କିଛି କହିବା ପୂର୍ବରୁ ମାଧୁରୀ ସୁକାନ୍ତ ମୋ ଭାଇ । ଚିହ୍ନିଥ୍‌ଵେ ତାକୁ ?” 

—“ କେଉଁ ସୁକାନ୍ତ ୨? ଅଫିସର ପଚାରିଲେ ଏବଂ ଠିକ୍‌ କଲେ ମନେମନେ ଯେ ଏ 
ଅହଙ୍କାରୀ ସ୍ତ୍ରୀଲୋକକ୍ର ଭଲକରି ଜବତ୍‌ କରିବେ । 

—' ପୁଲିସ୍‌ ଇନ୍‌ସପେକୃର ସୁକାନ୍ତ ।” ମାଧୁରୀ କହିଲେ ଗର୍ବର ସହିତ । ଆହୁରି 
ଯୋଗକଲେ-“ ଆମେ ଟେଲିଫୋନ୍‌ କଲାବେଳେ ସେ କେଉଁଆଡ଼େ ଇନ୍‌କ୍ଵାରୀରେ 
ବାହାରୁଥୂଲା । ସେ କହିଲା ଯେ, ଯଦି ଏଠାରେ କିଛି ନହୁଏ, ତେବେ ଡାଇରେକୃର- 
ଜେନେରାଲ ପର୍ଯ୍ୟନ୍ତ କଥା ଯିବ । ଆମେ ଚାହୁଁଚୁ ଅପରାଧୀମାନଙ୍କୁ ଦଣ୍ଡ ମିଳୁ ! ନହେଲେ 
ପୁଲିସ୍‌ ଉପରୁ ଆସ୍ଥା ଚାଲିଯିବ ଲୋକମାନଙ୍କର । 

ଅଫିସର ଏ ଦ୍ରହଙ୍କୁ ଚାହିଁଲେ | ତାଙ୍କୁ ଦିଆଯାଉଥ୍ବା ଧମକ ହଜମ କଲେ | ଆଦୌ 
ବିଗିଡ଼ିଲେ ନାଇଁ । ପଚାରିଲେ ଆପଣଙ୍କ ଝିଅକୁ ଏମାନେ ମାରି ଦେଇ ଟାଙ୍ଗି ଦେଲେ 
ଫ୍ୟାନ୍‌ରୁ | ପ୍ରମାଣ କରି ପାରିବେ ଏକଥୀ ?’ 

—' ଆମେ ପ୍ରମାଣ କରିବୁ ଗୋଟେ କ”ଣ ?' ବିନୋଦ ଆଉ ବେଶି ସମୟ ଚୃପ୍‌ ହୋଇ 
ବସିଥୁଲେ ନିଷ୍ଠର୍ମା ଓ ନିର୍ବୋଧ ବୋଲି ପରିଗଣିତ ହୋଇଥାନ୍ତେ । ସେଥ୍ପାଇଁ ନିଜର ଆଗ୍ରହ 
ପ୍ରକାଶ କଲେ ଏଇ ବାଗରେ ପ୍ରମାଣ କରିବା କାମ ଆପଣଙ୍କର ।” 

—“ ପୋଷ୍ଟମର୍ଟମ ରିପୋର୍ଟ କହୁଚି, ଦଉଡ଼ିରୁ ବେକ ଝୁଲି ରହିବା ଯୋଗୁ ମୃତ୍ୟୁ ହେଲା । 
ଏହା ଘଟିଚି ତିନିଟା ପଇଁଚାଳିଶ୍‌ରୂ ଚାରିଟା ମଧ୍ଯରେ,। ଦେହରେ ଅନ୍ୟ କେଉଁଠି ହେଲେ କ୍ଷତ 
ନାଇଁ; କିମ୍ବା ମାଡ଼ ହୋଇଛି ବୋଲି ଚିହ୍ନ ନାଇଁ ! ମୃତ୍ୟୁ ବେଳକୁ ହରିଶ୍‌ ଥ୍ଲା ତା” ଅଫିସ୍‌ରେ । 
ଆପଣ ତା'ହେଲେ କହୁଚନ୍ତି ଯେ ନିଶାକର ଓ ତାଙ୍କ ପତ୍ନୀ ଆପଣଙ୍କ ଝିଅକ୍ର ମାରି ଟାଟିଂ 
ଦେଲେ ? କଥାଟା ଅଖାଡୁଆ ଲାଗୁଚି ନା ନାଇଁ ? - 


କିପରି ନିଆଯାଏ ନିଷ୍ସରି ୧୫୯ 


ଏ ଦୁହେଁ ପରସ୍ପରକୁ ଚାହିଁଲେ । ମାଧୁରୀ କିନ୍ତୁ ଦବିଲେ ନାଇଁ ଏଥ୍‌ରେ । କହିଲେ 
“ସେମିତି ହେବା କ'ଣ ଅସମ୍ଭବ ?' 

“ନା, ଅସମ୍ଭବ ବୋଲି କିଏ କହୁଚି ?' ଅଫିସର ସ୍ଵୀକାର କଲେ ଏବଂ ସାମାନ୍ୟ 
ହସି ପଚାରିଲେ‘ ହଉ, ହେଲା । ଏ ଦୁହେଁ ମାରିଦେଲେ | ଟାର୍ିଦେଲେ ଫ୍ୟାନ୍‌ରେ । ସେ 
ରୂମ୍‌ରୁ ବାହାରି ଆସିବା ପରେ, କବାଟ ବନ୍ଦ ହେଲା ଭିତରୁ କିପରି ? ମରିଯାଇ ଦଉଡ଼ିରୁ 
ଝୁଲି ସାରିବା ପରେ କେହି କେବେ କବାଟ ବନ୍ଦ କରି ପାରିବ ?' 

ଚୂପ୍‌ ହେଲେ ଏ ଦୁହେଁ କିଛି ସମୟ ପାଇଁ । ବିନୋଦ କହିଲେ ନିମ୍ନ ସ୍ଵରରେ ଆପଣ 
କିନ୍ତୁ ଆକ୍‌ସନ୍‌ ନିଅନ୍ତୁ । ଆପଣଙ୍କୁ ଆମେ ଖୁସି କରିଦେବୁ । ସେଇଥ୍‌ପାଇଁ ଆସିଚୁ ଆମେ । 
ପ୍ରଥମ ଦଫାରେ ଦଶହଜାର ।' 

ପ୍ରଲୋଭିତ ଦେଖାଗଲେ ଅଫିସର | ଲାଳାୟିତ ହେଉଚନ୍ତି ବୋଲି ପ୍ରକାଶ କଲେ 
ଚାହାଣିରୁ । କହିଲେ ଗୁଡ୍‌ | ଏବେ ଦିଅନ୍ତୁ ନାଇଁ । ଏକାଥରେ ଦେବେ । ମାତ୍ର ଏମାନଙ୍କୁ 
ବାନି ଆଣିବା ପାଇଁ ଆମର ଦରକାର ଯୁକ୍ତିଯୁକ୍ତ କାରଣ | ତାହା ଠିକ୍ଠାକ୍‌ କରିବାରେ ଆପଣ 
ମୋତେ ସାହାଯ୍ୟ କରନ୍ତୁ | କେତେଟା ପ୍ରଶ୍ନର ଉତ୍ତର ମୋର ଦରକାର । ସେଇ ଅନୁସାରେ 
ମୁଁ କାଗଜପତ୍ର ରେଡ଼ି କରିବି ।' 

—' ଆମକୁ ଗୋଟେ ପଚାରିବେ କ'ଣ ?? ବିନୋଦ କହିଲେ ଏବଂ ପରାମର୍ଶ ଦେଲେ 
' ଆପଣ ନିଜେ ଲେଖ୍‌ ଦିଅନ୍ତୁ । ସେଇଭଳି ଚାଲିଚି ଅନେକ ମାମଲା ଆଜିକାଲି ।' 

—' ଲାଭ କିଛି ହେବନାଇଁ ।” ବିମର୍ଷ ସୂରରେ କହିଲେ ଅଫିସର୍‌ ଏବଂ ପୁଣି କହିଲେ 
‘ମନେକର ତାଙ୍କ ପାଖରେ ଟାଣୁଆ ପ୍ରମାଣ ଅଛି । ଆମେ ଯାହାସବୁ ଲେଖ୍ବା, ସେସବୁ 
ମିଛ ହୋଇଯିବ | କେବଳ ସେତିକି ନୁହେଁ । ଆପଣ ଦୁହେଁ ସେମାନଙ୍କର ଅନିଷ୍ଟ କରୁଥ୍‌ଲେ 
ବୋଲି ସେମାନେ ମୋକଦ୍ଦମା କରିପାରନ୍ତି ଆପଣଙ୍କ ନାମରେ । ଆପଣ ଜଣେ ସରକାରୀ 
କର୍ମଚାରୀ ପରା ? 

ହଁ |? 

—“ବରବ୍ଵାଦ ହୋଇଯିବେ !” ସତର୍କ କରିଦେଲେ ଅଫିସର୍‌ —' ସେମାନଙ୍କର କ୍ଷତି 
କରିବେ କ'ଣ ? ଆପଣମାନେ ଫିନିଶ୍‌ ହୋଇଯିବେ !' 

ଏ ଦୁହେଁ ଟିକିଏ ସଙ୍କୁଚିତ ହୋଇପଡ଼ିବା କଥା ଲକ୍ଷ୍ୟ କଲେ ଅଫିସର । ପାଣି ପିଇଲେ | 
ଚା” ମଗାଇଲେ । ଦମ୍‌ ନେବା ପରେ ପଚାରିଲେ ବାହା ହେବା ପରେ ଆପଣଙ୍କ ଝିଅ 
ଆପଣଙ୍କ ଘରକୁ -ଆସିଥୂଲା ? 


୧୬୦ ଜିପରି ନିଆଯାଏ ନିଷ୍ପତ୍ତ 


ହଁ ।” ଉସାହ ଥୂଲା ଢେର୍‌ ମାଧୂରୀଙ୍କ ଏଇ କଥାରେ ପ୍ରଥମଥର ରହିଥ୍ଲା କିଛି 
ଦିନ । ଦ୍ବିତୀୟଥର ମାଡ଼ଖାଇ...|” 

—“ ପୁଥମଥର କେତେଦିନ ରହିଥୁଲା ? ' ହସ୍ତକ୍ଷେପ କଲେ ଅଫିସର୍‌ । 

—“ ହେବ, ଦେଢ଼ମାସ ଖଣ୍ଡେ ।' ବିନୋଦଙ୍କ ଉତ୍ତର | 

—'ଏଇ ସମୟ ମଧ୍ଯରେ ହରିଶ୍‌ ବିଲ୍କୁଲ ଆସିନାଇଁ ଆପଣଙ୍କ ଘରକୁ ? ? ଅଫିସର 
ଏମାନଙ୍କୁ ନିରସ୍ତ କରିବାକୁ ଚାହୁଁଚନ୍ତି ବୋଲି ଧାରଣା ନଥୁଲା ଏମାନଙ୍କର | 

“ନା | ଜମା ଆସିନାଇଁ ।” ମାଧୂରୀଙ୍କ ଚଟାପଟ୍‌ ଉତ୍ତର | 

—“ ବେଶ୍‌ । ଏଇ ଦେଢ଼ମାସ ଭିତରେ ଆପଣଙ୍କ ଝିଅ କିଛି ଜିନିଷ କିଣାକିଣି କରିଥ୍‌ଲା 
କି ?? ଅଫିସରଙ୍କ ପ୍ରଶ୍ନ । 

¬ ସିଏ ତ ରହୁଥ୍ଲା ଘରେ ସବୁବେଳେ ।” ମାଧୁରୀ କହିଲେ ତା” ଛଡ଼ା ତା'ର ଏମିତି 
କଣ ଅଭାବ ଥୁଲା ଯେ ସେ କିଛି କିଣିବ ?? 

ଅଫିସର ଲେଖୁଥ୍ଲେ ଏବଂ ପଚାରିଲେ ଦିତୀୟ ଥର କେମିତି ଆସିଲା ? 

“ମାଡ଼ ହେଲା ତାକୁ ।” ଏଥର ବିନୋଦ | ଦୁଃଖରେ ଭାଟ୍ଗିପଡ଼ି- ଖୁବ୍‌ ନିର୍ଦୟ ଭାବରେ 
ମାଡ଼ ହେଲା । ସହିପାରିଲା ନାଇଁ | ପଳେଇ ଆସିଲା ।!” 

ଏକୁଟିଆ ?? 

ହଁ ।” ମାଧୂରୀ ଜବାବ ଦେଲେ ବିନୋଦଙ୍କ ଆଡ଼ୁ ଦୃଷ୍ଟି ଫେରାଇବାପରେ । 

—“ ମାଡ଼ ହୋଇଚି ବୋଲି କିନ୍ତୁ କିଛି ପ୍ରମାଣ ରଖ୍‌ ନାହାନ୍ତି । ରଖ୍ଚନ୍ତି କି ?? ଅଫିସର 
କଲମ ବନ୍ଦ କରି ପଚାରିଲେ । 

“ନା ।” ଅନେକ ଅବଶୋଷ ଥୁଲା ମାଧୁରୀଙ୍କ ଏଇ ସ୍ଵରରେ । ସେ ଗୋଟେ ସୁଯୋଗ 
ହରାଇଥ୍‌ବାର ଅନୁତାପ ନେଇ କହିଲେ ମୁଁ ଏମାନଙ୍କୁ କହିଥୁଲି ଡାକ୍ତରୀ ସାର୍ଟିଫିକେଟ 
ଯୋଗାଡ଼ କରିବା ପାଇଁ | କେହି ଶୁଣିଲେ ନାଇଁ ମୋ କଥା !' 

—“ ମାଡ଼ ଚିହୁ ଥଲା ? 

—ଂଏତେ ସମୟ ପରେ କେମିତି ଚିହୁ ରହିପାରିବ, କହିଲେ ?' ଦିକ୍ଦାର 
ହୋଇସାରିଲେଣି ଏ ଦୁହେଁ ସେତେବେଳକୁ | କ୍ଲାନ୍ତି, ଅନିଦ୍ରା ଭୋକ, ଶୋକ ଏବଂ 
ଅଫିସରଙ୍କର ଅସହଯୋଗ ହେତୁ | 

—' ଆପଣଙ୍କ ଘରେ ଝିଅ ପହଞ୍ଚଲା-କେତେବେଳେ ପହଞ୍ଚଲା ? 


—'ସ୍ଞ୍ ବେଳେ |” 


କିପରି ନିଆଯାଏ ନିଷ୍ପରି ୧୬୧ 


— ହରିଶ୍‌ ୟାକୁ ସକାଳେ ବାଡ଼େଇଥ୍‌ବ | ଧରନ୍ତୁ ଆଠଟା-ନ'ଟା ବେଳେ | ତା'ପରେ 
ଅଫିସ୍‌ ଯାଇଥ୍‌ବ । ମାଡ଼ଖାଇବା ଓ ଘରେ ପହଞ୍ଚବା ମଧ୍ଯରେ ବହୁତ ସମୟ ରହୁଚି । ଏଇ 
କଥାଟା ବୁଝେଇ ଲେଖ୍‌ବା କେମିତି ?” ଚିନ୍ତିତ ଦେଖାଗଲେ ଅଫିସର୍‌ । ତା'ପରେ ପୁଣି 
'ହରିଶ୍‌ ଆସି ଝିଅକୁ ନେଇଗଲା ତା'ପରଦିନ । ନୁହେଁ କି ?' 

ହଁ |? 

ତା'ପରେ ?” 

—' ତା'ପରେ ତେପନ ହଜାରଟଙ୍କା ପାଇଁ ଝିଅ ଉପରେ ନିର୍ଯାତନା ।” 

~-' ଆପଣ ଏକଥା ଜାଣିଲେ କିପରି ?' 

—'ଝିଅ ଟେଲିଫୋନ୍‌ କଲା ।” ମାଧୁରୀ ଉତ୍ତର: ଦେଲେ | କହିଲେ-'ପୂଅ ଗଲା 
ତା' ପାଖକୁ ।” 

ତାଙ୍କ ଘର ଲୋକେ ଆପଣଙ୍କ ପୁଅକ୍ର ଟଙ୍କା କଥା କହିନାହାନ୍ତି । ନା କହିଚନ୍ତି ?' 

—“ କହି ନାହାନ୍ତି ।' ବିନୋଦ ଉତ୍ତର ଦେଲେ । 

ବେଶ୍‌ କିଛି ସମୟ ଲେଖାଲେଖ୍‌ ପରେ ଅଫିସର୍‌ ପୂଣି ପଚାରିଲେ ଆପଣ ଏଇ 
ଟଙ୍କା ବିଷୟରେ ତାଙ୍କ ଘର ଲୋକଙ୍କ ସହିତ ଆଲୋଚନା କରିଚନ୍ତି ? 

ହଁ ।” ମାଧୁରୀ କହିଲେ କିଞ୍ତ୍‌ ଉତ୍ସାହର ସହିତ“ ମୁଁ ଟେଲିଫୋନ୍‌ କରିଥୁଲି, ହରିଶ୍‌ 
ପାଖକୁ । ଆମେ ଟଙ୍କା ଚଞ୍ଚଳ ଦେଇଦେବୁ ବୋଲି କହିଥ୍ଲି ।” 

ଆପଣଙ୍କଠାରୁ ଟଙ୍କା ମିଳି ଯିବ ବୋଲି ଜାଣିବାପରେ ସେମାନେ ଆପଣଙ୍କ ଝିଅକୁ 
ମାରିଦେଲେ କାହିଁକି ? କିଛି ବୃଝାପଡ଼ୁ ନାଇଁ ।” ଅଫିସର୍‌ ପୁଣି କହିଲେ ବାହାଘର ବେଳେ 
ସେମାନେ ଯୌତୁକ ଦାବି କରିଥଲେ ?? 

ଆଉ ଧୈର୍ଯ୍ୟ ରହିଲା ନାଇଁ ବିନୋଦଙ୍କର । ସେ ପଚାରିଲେ ଅଦାଲତରେ ମଧ୍ଯ 
ଓକିଲ ଏମିତି ଜେରା କରେ ନାଇଁ । ଆପଣଙ୍କୁ ଆମେ କହୁଚୁ, ଏମାନଙ୍କ ଉପରେ କାର୍ଯ୍ୟାନୁଷ୍ଠାନ 
କରନ୍ତୁ । ଏଥ୍ପାଇଁ ଆମେ ଅନ୍ୟ ପ୍ରକାର ସହଯୋଗ କରିବୁ ଆପଣଙ୍କ ସାଙ୍ଗେ । ଦେଖୁଲା 
ବେଳକୁ ଆପଣ କଂ ଣ ସବୁ ଲେଖୁଚନ୍ତି, ପଚାରୁଚନ୍ତି ଆମେ ଜାଣିପାରୁନୁ "” 

ଏଠାକୁ ଆସିବାବେଳେ ମୁଁ କ”ଣ କହିଥ୍ଲି ?? ମାଧୁରୀ ପଚାରିଲେ ବିନୋଦଙ୍କ 
ଆଡ଼େ ଚାହି-' ଏମାନେ ଚାଲାକ ଲୋକ । ଏଠାକାର ପୁଲିସ୍‌୍କୁ ଧରାଧରି କରିସାରିଥୂବେ ! 
ନ୍ୟାୟ ମିଳିବ ନାଇଁ ।” ସେ ଠିଆ ହେଲେ ଆଉ ବସି ରହିଲ କାହିଁକି ? ଯିବା ଏଥର ଏସ୍‌.ପି. 
ପାଖକୁ । ତା'ପରେ ଡି.ଜି. | ମୁଖ୍ୟମନ୍ତ୍ରୀ ।' 


୧୬୨ କିପରି ନିଆଯାଏ ନିଷ୍ତି 


— ମାଡମ୍‌ ।” ଅଫିସର ଶାନ୍ତ କରିବାକୁ ଚେଷ୍ଟାକଲେ“ ମୁଁ ଆପଣଙ୍କୁ ସାହାଯ୍ୟ କରୁଚି ! 
ଏଇ କଥା ଆପଣ ଭୁଲିଯାଉଚନ୍ତି । ମୁଁ କେଶ୍‌ ଡାଇରି ଦେବି । ସତକଥା ଶୁଣିବାପରେ | ସେଇ 
ଅନୁସାରେ, ଆପଣଙ୍କ ସୁହେଇଲା ଭଳି ଲେଖାଯିବ । ଏତକ ବୁଝି ନପାରି ଆପଣ ବିଗିଡ଼ି 
ଯାଉଚନ୍ତି । ମୋର ଆଉ ଦୂଇ ତିନୋଟି ମାତ୍ର ପ୍ରଶ୍ନ । ଆପଣଙ୍କ ଝିଅ ଲକି ବୋଲି କାହାକୁ 
ଚିହ୍ନିଥୁଲା ? ସଂପର୍କ ଥୁଲା କି ତା'ସହିତ ? 

—' ଲକି କିଏ ? ଆମେ ଜାଣିନୁ ।” ମାଧୁରୀ ଅପ୍ରତିଭ ହୋଇଯାଇଥ୍‌ଲେ | 


କଲମ ବନ୍ଦକରି ଅଫିସର ଚେୟାରରେ ଆଉଜି ବସିଲେ । ଏଥର ଆମୋଦିତ ହୋଇ 
କହିଲେ ମୁଁ ପଢ଼ି ଦେଉଚି, କଣ ସବୁ ମୁଁ ଲେଖ୍ଚି ।” ପଢ଼ିବା ପରେ¬ ଠିକ୍‌ ଭାବରେ 
ଲେଖା ହୋଇଚି ବୋଲି ଦସ୍ତଖତ କରି ଦିଅନ୍ତୁ । ଆମର ଏହା ଦରକାରରେ ଆସିବ ।” 

ଅଫିସର ଆଦୌ ଆଶା କରି ନଥୁଲେ ଯେ ଏ ଦୁହେଁ ସତକୁ ସତ ଦସ୍ତଖତ କରିଦେବେ । 
ସେ କାଗଜ ସବୂ ରଖୁଲେ ଡ୍ରୟାରରେ | ଆଉ କିଛି କାଗଜ ବାହାରକରି କହିଲେ ମୁଁ ଦୁଇଟି 
କଥା କହିରଖେ । ଆପଣଙ୍କ ଝିଅ ବାହାହେବାପରେ ପ୍ରଥମଥର ପାଇଁ ଯାଇଥଲା ଆପଣଙ୍କ 
ଘରକୁ । ରହିଥ୍ଲା ପଚାଶ୍ଦିନରୁ ଅଧ୍କ । ସେସବ୍ର ତାରିଖ ଅଛି ଏଠାରେ | ଏଇ ସମୟ 
ମଧ୍ଯରେ ଅନ୍ୟ କାହାକୁ ନ ପଚାରି, ସେ ଏଲିଟ୍‌ ଏଣ୍ଟରପ୍ରାଇଜେସ୍‌ରୂ ତେପନ ହଜାର ଟଙ୍କାର 
ଜିନିଷ ଆଣିଥୁଲା । ଏଇ ହେଉଚି ବିଲ୍‌ । ଲକି ସହିତ ଝିଅର ଯେଉଁ ସଂପର୍କ ଥୁଲା, ସେ 
ସଂକ୍ରାନ୍ତରେ କିଛି ସୂଚନା ମିଳେ ଏଇ ଟେଲିଫୋନ୍‌ ବିଲ୍ରୁ । ଏଇ ତେପନ ହଜାର ଟଙ୍କାର 
ଯେଉଁ ସଂପର୍କ ଲକି ସହିତ ଅଛି, ତାହା ଅନୁସନ୍ଧାନ କରାଯାଇପାରେ । ଖୁବ୍‌ ଅରୁଚିକର, 
ଆପରଭିଜନକ ତଥ୍ୟ ବାହାରିପଡ଼ିବ ! ସେସବ୍ର ଶୁଣିବାକୁ ଆପଣଙ୍କ ଭଲ ଲାଗିବ କି ?? 

ସେ ଦମ୍‌ ନେବା ପରେ କହିଲେ ଆଜ୍ଞା, ସବୁ ପୂଲିସ୍‌ ଅଫିସରଙ୍କୁ କିଣାଯାଇ ପାରିବ 
ବୋଲି ବିଚିତ୍ର ଧାରଣା କିଏ ଦେଲା ଆପଣଙ୍କୁ ? ମୁଁ ଦୁଃଖ୍ତ ଆପଣଙ୍କ ଝିଅର ଏଇ କରୁଣ 
ମୃତ୍ୟୁପାଇଁ । ସେ ବାସ୍ତବିକ ଭଲ ମଣିଷଟିଏ ହୋଇଯାଉଥିଲା | ତା' ଆତ୍ମାର ସଦ୍‌ଗତି ପାଇଁ 
ପ୍ରାର୍ଥନା କରନ୍ତୁ । ହରିଶ୍‌ ପରିବାରକ୍ର ଧ୍ଵଂସ କରିବା ମତଲବ ଛାଡ଼ନ୍ତୁ । କ୍ଷତି ହେବ ଆପଣଙ୍କର | 
ଆପଣ ମିଛ ମୋକଦ୍ଦମା କରିବାକୁ ଯାଉଚନ୍ତି ବୋଲି ମୁଁ ଆକ୍ସନ୍‌ ନେଇପାରେ ଆପଣଙ୍କ 
ଉପରେ । ଭଲ ମଣିଷ ହୁଅନ୍ଧୁ | ଏ ପୃଥ୍ବୀକୁ ଆଉ ବେଶି ଖରାପ କରନ୍ତୁ ନାଇଁ ଅଯଥାରେ ।' 
ସେ ଚୃପ୍ହେଲେ | ସୂଚେଇ ଦେଲେ ଯେ ଅଧ୍କ କିଛି କହିବା ଦରକାର ନାଇଁ । 

ସଂଜ ହେବା ପୂର୍ବରୁ ଲିଭି ଯାଉଥଲା ମଶାଣିର ନିଆଁ । ଶେଷ ନିଃଶ୍ବାସ ଭଳି ଦୂଇ- 
ତିନି ଖଣ୍ଡ ଟୁକୁରା କାଠରୁ ଧୂଆଁ ଉପରକୁ ଉଠୁଥଲା । ନିଷ୍ପିୟ, ନିର୍ବାକ୍‌ ହୋଇ ବସି ରହିଥୁଲା 


କିପରି ନିଆଯାଏ ନିଷ୍ପତ୍ତ ୧୬୩ 


ହରିଶ୍‌ | କିଛି ଲକ୍ଷ୍ୟ କରିପାରୁ ନଥୁଲା । ଚିନ୍ତା କରିପାରୁ ନଥୁଲା କିଛି । ତାକୁ ଅଭିଭୁତ କରି 
ଏଇ ଯେଉଁ ଘଟଣା ସବ୍ର ଘଟିଗଲା, ତାହା କେଉଁ ସ୍ଥାନରେ ତାକୁ ଛାଡ଼ି ଦେଇଚି, ତାହା ଆକଳନ 
କରିପାରୁ ନଥୁଲା | 


ପୋଖରୀ ତୁଠ । ଓଦା ଲୁଗା ସହିତ ଘର ! ଅନ୍ୟ ମାଲଭାଇଙ୍କ ସହିତ ଜଳଖୁଆ । 

ରାତି ସେତେବେଳକୁ । ଆଉ ଖ୍ଆପିଆ ନାଇଁ । ରୁନୁ ଅଛି | ଫେରିବ ଶୂୁଦ୍ଧିକ୍ରିୟା ପରେ | 
ମଳୟ ପଳେଇ ଗଲାଣି | କାନ୍କୁ ଡେରି ହୋଇ ବାପା । କାନ୍ଥକୁ ଡେରି ହୋଇ କୈତେଜଣ । 
ଦୂରସଂପକ୍କୀୟ ବନ୍ଧୁବାନ୍ଧବ । ମା'ର ବୟସ ଆହୁରି ଦଶବର୍ଷ ବଡ଼ିଯାଇଟି କେତେଟା ଘଣ୍ଟାରେ । 
ବାପା ସ୍ଵାଭାବିକ ଦେଖାଯାଉଚନ୍ତି ସିନା; ଗୋଟେ ସୁଅ ପ୍ରବାହିତ ହେଉଚି ତାଙ୍କ ଭିତରେ | 
କ'ଣ ଏସବୁ ଥୁଲା ତାଙ୍କ ଭାଗ୍ୟରେ ! କେଉଁଠି ଭୁଲ ହୋଇଯାଏ ନିଷ୍ପତ୍୍ତିଃ ଯାହା ଫଳରେ 
ସବ୍ର ବାଟବଣା ହୋଇଯାଏ ? 

ହରିଶ୍‌ | ସମସ୍ତଙ୍କ ଆଡ଼ୁ ଦୃଷ୍ଟି ଫେରାଇ ଗଲା ଶୋଇବାଘରକୁ | ଡବଲ ଖଟ ଅଛି । 
ର୍ୟାକ୍‌ | ଶେଲ୍‌ଫ | ଚେୟାର । ଟେବୁଲ୍‌ । ଭଙ୍ଗା ସୁଟ୍୍‌କେଶ ! 

ଝୁନୁ ମରିଗଲା | ନୁହେଁ କି ? ମରିଯିବା ପାଇଁ ନିଷ୍ପତ୍ତ ନେଉଚି ବୋଲି ସୂଚନା ଦେଇ 
ନଥୁଲା । କିଛି ହେଲେ ସୂଚନା ଦେଉ ନଥ୍ଲା ! ଏତେ ଜିନିଷ କଥା । ଝାଂପୁ ସହିତ କଥାବାର୍ଭା ! 

ମରିଗଲ। । ବାଟକୁ ଆସିବା ପରେ ପରେ ମରିଗଲା | ଦରକାର କରୁଥଲା 
ସୁଯୋଗଟେ । ହୁଏତ ପ୍ରମାଣ କରିଥାଆନ୍ତା, ଭଲ ମଣିଷ ହୋଇଯାଇଟି ବୋଲି ! ମିଳିଲା 
ନାଇଁ ଏ ସୁଯୋଗ । 

ସେ ଝୁନୁକୁ ମାରିଦେଲା କି ? ତାକୁ ଦୂରେଇ ଦେବ ବୋଲି କହି ? ଏମିତି ନିଷ୍ପତ୍ତି ସେ 
କଣ ନେଇଥାନ୍ତା ସତରେ ? ଫୋପାଡ଼ି ଦେଇଥାନ୍ତା ତାକୁ ? 

ସେ ବସିଲା ବିଛଣାରେ | ଗୋଟେ ଶୂନ୍ୟତା ଭିତରେ ସବୂ ଯେମିତି ହଜିଯାଉଚି । 


ସବୁ ଶୂନ୍ୟ ଓ ନିରବ । ପୃଥ୍ବୀରେ କିଛି ହଲ୍ଚଲ୍‌ ହେଉ ନାଇଁ ! କେଉଁଠୁ ଶୁଭୁନାଇଁ କିଛି 
କିଛି ହେଲେ ଅନୁଭବ କରି ହେଉ ନାଇଁ | ୟାପରେ କଂ ଣ ? କେଉଁ ନିଷ୍ପତ୍ତି । ଏ ପ୍ରଶ୍ନ ବର୍ଭମାନ 


ପାଇଁ ଅପ୍ରାସଙ୍ଗିକ ଓ ଅର୍ଥହୀନ ଜଣାପଡ଼ୁଚି । 


ଗଳ୍ପ ପାଇଁ ସାରଳା ପୁରସ୍କାର, ଉପନ୍ଯାସ ପାଇଁ ଓଡ଼ିଶା ସାହିତ୍ଯ 
ଏକାଡେମୀ ପୁରସ୍ଟାର ଓ ସାମଗ୍ରିକ କୃତି ପାଇଁ ବିଷ୍ଣବ ପୁରସ୍ଟାର ପ୍ରାପ୍ତ 
ଡକ୍ଟର ରାମଚନ୍ଦ୍ର ବେହେରା ଓଡ଼ିଆ କଥାସାହିତ୍ଯରେ ସ୍ଥିତିବାଦୀ 
ଚିନ୍ତାଧାରାକୁ ଆହୁରି ରଵିମନ୍ତ କରିଛନ୍ତି । ଗତ ତିନି ଦଶନ୍ଧି ଧରି ଗଳ୍ପ 
ଉପନ୍ୟାସ ଲେଖୁଥ୍‌ବା ଦକ୍ର ବେହେରା ଉପସ୍ଥାପନ କରନ୍ତି ବିଭିନ୍ନ ଶକ୍ତି 
ଦ୍ଵାରା କବଳିତ ମଣିଷକୁ ଓ ତା”ର ମୁଭ୍ତି ବ୍ୟାକୁଳତାକୁ | 

